

ଶୁଭ୍ରମୁନି v ଶାରଳା ଦାସଙ୍କ କୃତ

# ମହାଭାରତ



ପ୍ରକାଶକ- ଅମରୀନ୍ଦ୍ର ଚୌଧୁରୀ ଅଲିଶା ବଜାର, କଟକ-୨

ଶୁଭ୍ରମୁନି ଶାରଳା ଦାସଙ୍କ ବିରଚିତ



ଉଦ୍‌ଯୋଗ

(ବୃତ୍ତନ ମୁଦ୍ରଣ)

ପ୍ରକାଶକ ଓ ପ୍ରାପ୍ତିସ୍ଥାନ -

ଧର୍ମଗ୍ରନ୍ଥ ଷ୍ଟୋର




ପରିଚାଳକ -

ଶ୍ରୀ ବିଦ୍ୟାଧର ସାହୁ

ଅଲିଶା ବଜାର, କଟକ - ୨

ଫୋନ୍ : ୦୬୭୧-୨୫୦୮୨୯୭

ମୂଲ୍ୟ: ଦୁଇଶହ ଟଙ୍କା ମାତ୍ର



# ମହାଭାରତ ଉଦ୍‌ଯୋଗ ପର୍ବର

## ସୂଚିପତ୍ର

ବିଷୟ	ପୃଷ୍ଠାଙ୍କ
ଗଣେଶଙ୍କ ବନ୍ଦନା	୧
ପାଣ୍ଡବଙ୍କର ଇନ୍ଦ୍ରପ୍ରସ୍ଥେ ପ୍ରବେଶ, ଧୃତରାଷ୍ଟ୍ର ସଞ୍ଜୟ ସମ୍ବାଦ ଓ ଧୌମ୍ୟ ପୁରୋହିତଙ୍କର ଦୂତପଣେ ହସ୍ତିନା ଗମନ	୨
ବିଦୁରଙ୍କୁ ଯୁଧିଷ୍ଠିର ନିକଟରେ ଧୃତରାଷ୍ଟ୍ର ଦ୍ଵାରା ପ୍ରେରଣ, ଯୁଧିଷ୍ଠିରଙ୍କର ସମର ପ୍ରତିଜ୍ଞା ଓ ଧୃତରାଷ୍ଟ୍ର, ଭୂରିଶ୍ରବା, ବିଦୁର, ଦୁର୍ଯ୍ୟୋଧନଙ୍କୁ ପଢ଼ା ପ୍ରାର୍ଥନା	୫
ଶ୍ରୀକୃଷ୍ଣଙ୍କୁ ଆଣିବା ନିମନ୍ତେ ଅର୍ଜୁନଙ୍କର ଦ୍ଵାରକା ଗମନ ଏବଂ ତାହାଙ୍କୁ ଘେନି ପ୍ରତ୍ୟାଗମନ	୧୦
ଉତ୍ତରାବାଳୀର ରଜୋବତୀ ହେବା ସମ୍ବାଦ ଓ ସମୟ ଘେନି ରଜୋବତୀ ହେବାର ଶୁଭାଶୁଭ ବିବରଣ	୧୧
ସୁଦେଷ୍ଠା ପାଟମହାଦେଇଙ୍କର ଯୁଦ୍ଧ ସମ୍ବନ୍ଧେ ଉଦ୍‌ବିଷ୍ଠତ ବାଣୀ ବର୍ଣ୍ଣନା ଓ ବିଶ୍ଵଦେବଙ୍କୁ ବିଶ୍ଵାମିତ୍ରଙ୍କର ଶାପ	୧୨
କବଚ କୁଣ୍ଡଳ ନିମନ୍ତେ ବ୍ରାହ୍ମଣ ବେଶରେ ଇନ୍ଦ୍ରଙ୍କର କର୍ଣ୍ଣକୁ ଛଳନା ଓ ବରଦାନ ଏବଂ ସୁଦେଷ୍ଠାଙ୍କ ସ୍ଵର୍ଗ ଗମନ	୧୬
ପଞ୍ଚପାଣ୍ଡବଙ୍କର ସମର ପ୍ରତିଜ୍ଞା, ଦୂତପଣେ ଶ୍ରୀକୃଷ୍ଣଙ୍କର ହସ୍ତିନା ଗମନ ଓ ବ୍ୟାସାଦି ମୁନିସହ ବିଦୁର ଚୂହେ ବିଶ୍ରାମ	୨୩
ଶ୍ରୀକୃଷ୍ଣଙ୍କର ବିଦୁର ମନ୍ଦିରେ ଅବସ୍ଥିତି ଓ ବିଦୁରଙ୍କୁ ବରଦାନ	୨୯
କୁନ୍ତୀ ଓ ଶ୍ରୀକୃଷ୍ଣଙ୍କର କଥୋପକଥନ, ଶ୍ରୀକୃଷ୍ଣ ଧୃତରାଷ୍ଟ୍ର ନିକଟେ ପ୍ରବେଶ ଓ ଅନ୍ଧ ବ୍ରାହ୍ମଣର ଚକ୍ଷୁଦାନ ବିବରଣ	୩୨
ଶ୍ରୀକୃଷ୍ଣଙ୍କର ପ୍ରଥମଥର କୁରୁସଭାକୁ ଗମନ ଓ ଅପମାନ ଏବଂ ବିଳରାଜାର ଉପାଖ୍ୟାନ	୩୬
ଦୁର୍ଯ୍ୟୋଧନ ଦୁରଙ୍ଗଧ୍ଵଜ ପଢ଼ା ଦେବା ନିମନ୍ତେ ଭୀଷ୍ମଙ୍କଠାରେ ଇଚ୍ଛାପ୍ରକାଶ ଓ ଶକୁନିର ଅମୃତ ଏବଂ ବାବନାଭୂତର ବିବରଣ	୪୭
କୌରବ ସଭାକୁ ଶ୍ରୀକୃଷ୍ଣଙ୍କର ଦ୍ଵିତୀୟଥର ଗମନ ଓ ଭୟଙ୍କର ଅପମାନ ଏବଂ ନରସିଂହ ରୂପ ଧାରଣ	୫୩

କୌରବ ସଭାକୁ ଶ୍ରୀକୃଷ୍ଣଙ୍କର ତୃତୀୟଥର ଗମନ ଓ ଅପମାନ ଏବଂ ମହାଲକ୍ଷ୍ମୀଙ୍କୁ ଘେନି ଦ୍ଵାରକା ଗମନ୪୭	
ମହାଲକ୍ଷ୍ମୀଙ୍କୁ ଆଣିବା ନିମନ୍ତେ ଦୁର୍ଯ୍ୟୋଧନ ଓ ଶକୁନିର ଦ୍ଵାରକା ଯାତ୍ରା ଏବଂ ଶ୍ରୀକୃଷ୍ଣଙ୍କୁ ଆଣିବା ନିମନ୍ତେ ଅର୍ଜୁନର ଦ୍ଵାରକା ଯାତ୍ରା	୬୩
ଶ୍ରୀକୃଷ୍ଣଙ୍କର ଇନ୍ଦ୍ରପ୍ରସ୍ଥେ ଆଗମନ, କୁରୁକ୍ଷେତ୍ର ବନ୍ଧନ ନିମନ୍ତେ ଶକୁନିର ଯୁଧିଷ୍ଠିର ନିକଟେ ପ୍ରବେଶ ଓ ଅଳସୁଆ ବିବରଣ	୬୬
କୁରୁକ୍ଷେତ୍ରର ଶୁଭକ୍ଷମ ସ୍ଥାପନ, ତହିଁମଧ୍ୟସ୍ଥ ପୁରୁଷ ଏବଂ ପୂର୍ଣ୍ଣ ପ୍ରଳୟ ଓ ଦେବନାଶନ ବଟ ପ୍ରଭୃତିର ବିବରଣ	୭୨
ଭାରତୀୟ ରାଜାମାନଙ୍କୁ ଯୁଦ୍ଧ ନିମନ୍ତେ ଆମନ୍ତ୍ରଣ	୭୬
କୁରୁ ପାଣ୍ଡବଙ୍କର ସୈନ୍ୟସଂଖ୍ୟା, ଶ୍ରୀକୃଷ୍ଣଙ୍କ ଦ୍ଵାରା ବେଲାଇସେନ ମସ୍ତକ ଛେଦନ ଓ ଶୁଭକ୍ଷମ ସ୍ଥାପନ ଏବଂ ପାଣ୍ଡବମାନଙ୍କ ଛିନ୍ନତା	୮୦
ଭାରଦ୍ଵାର ପୂର୍ବଜନ୍ମ ବିବରଣ	୮୮
ଆତାପି ବାତାପି ଉପାଖ୍ୟାନ ଓ ସିଂହମୁଖ ଶୃଗାଳର ଭବିଷ୍ୟତ ବାଣୀ	୯୬
ତୁଳସୀ ବଣ ବାଘ ଏବଂ ତୁଳାମୁହଁକାଙ୍କର ବିବରଣ	୯୯
ବୀର ହନୁମାନଙ୍କୁ ନିମନ୍ତ୍ରଣ ନିମନ୍ତେ ଭୀମସେନଙ୍କର ଗମନ ଓ ଅପମାନ	୧୦୨
କର୍ଣ୍ଣକୁ ଆଣିବା ନିମନ୍ତେ କୁତୀଙ୍କର ଅଜାଦେଶେ ଗମନ ଓ ନୀଳଭୁଜ ବାଣ ଦକ୍ଷିଣା ସ୍ଵରୂପ ଆନୟନ	୧୦୬
କନ୍ଧାସୁର ସହିତ କର୍ଣ୍ଣର ଯୁଦ୍ଧ, ନୀଳବାଣ ଭୁଜବାଣର ଉତ୍ପତ୍ତି	୧୧୦
ମହାକ୍ଷତ୍ରିୟମାନଙ୍କର ବଳାବଳ ଓ ଯୁଦ୍ଧ ନିୟମ	୧୧୨
ଶଙ୍ଖାସୁରଠାରୁ ବେଦ ଉଦ୍ଧାର ଓ ସ୍ତୋତ୍ର	୧୧୪

ଉଦ୍‌ଯୋଗ ପର୍ବର ସୂଚିପତ୍ର ସମାପ୍ତ



# ମହାଭାରତ

## ଉଦ୍ୟୋଗ ପର୍ବ

ନାରାୟଣଂ ନମସ୍କୃତ୍ୟ ନରଂ ଚୈବ ନରୋତ୍ତମଂ  
ଦେବୀଂ ସରସ୍ବତୀଂ ବ୍ୟାସଂ ତତୋଜୟମୁଦୀରୟେତ୍ ॥  
ବେଦେ ରାମାୟଣେ ଚୈବ ପୁରାଣେ ଭାରତେ ତଥା ।  
ଆଦୌ ଚାନ୍ତେ ତ ମଧ୍ୟେ ତ ହରିଃ ସର୍ବତ୍ର ଗାୟତେ ॥  
ତଂ ବେଦଶାସ୍ତ୍ରପରିନିଷ୍ଠିତଶୁଦ୍ଧବୁଦ୍ଧିଂ,  
ଚର୍ମାୟରଂ ସୁରମୁନୀନ୍ଦ୍ରନ୍ୟତଂ କବୀନ୍ଦ୍ରଂ ।  
କୃଷ୍ଣଦ୍ଵିଷଂ କନକପିଙ୍ଗଜଚାକଳାପଂ,  
ବ୍ୟାସଂ ନମାମି ଶିରସା ତିଳକଂ ମୁନୀନା ।  
ଆଦୌ ତକୃତରାଷ୍ଟ୍ରପଶୁ ଜନନଂ ଲାକ୍ଷ୍ମୀଗୃହେ ଦାହନଂ,  
ଦୁ୍ୟତେ ସ୍ତ୍ରୀହରଣଂ ବନେ ବିଚରଣଂ ମହ୍ୟାଳୟେ ଗୋପନଂ ।  
ଲୀଳା ଗୋ ହରଣଂ ହ୍ୟନେନ ତରଣଂ ସନ୍ଧିକ୍ରିୟା କୃଷ୍ଣଣଂ,  
ଭୀଷ୍ମଦ୍ରୋଣସୁଯୋଧନାଦି ଦଳନଂ ଏତନ୍ମହାଭାରତଂ ॥  
ଭୀଷ୍ମଦ୍ରୋଣତତା ଜୟଦ୍ରଥଜଳା ଗାନ୍ଧାରନୀଲୋପୁଳା,  
ଶଲ୍ୟଗ୍ରାହବତୀ କୃପେଶ ବହନୀ କର୍ଣ୍ଣେନ ବେଳାକୁଳା ।  
ଅଶ୍ୱଥାମାବିକର୍ଣ୍ଣ ଘୋର ମକରା ଦୁର୍ଯ୍ୟୋଧନାବର୍ତ୍ତନୀ,  
ସୋଽଭୀଷ୍ଠା ଖଲୁ ପାଣ୍ଡବୈଃ ରଣନଦୀ ଯଜୁର୍ଣ୍ୟଧାରୋ ହରି ॥  
ହେମନ୍ତେ ପ୍ରଥମେ ମାସି ଶୁକ୍ଳପକ୍ଷେ ତ୍ରୟୋଦଶେ ।  
ପ୍ରବୃତ୍ତଂ ଭାରତଂ ଯୁଦ୍ଧଂ ନକ୍ଷତ୍ରେ ଯମଦୈବତେ ॥  
ଭାରତ ଶ୍ରୁତିମାତ୍ରେଣ ଗଙ୍ଗାସ୍ନାନେନ ମାନବଃ ।  
ବିଷ୍ଣୁ ସୁରଶମାତ୍ରେଣ ସର୍ବପାପୈଃ ପ୍ରମୁଚ୍ୟତେ ॥  
ବ୍ୟାସ ବଶିଷ୍ଠନପ୍ତାରଂ ଶକ୍ତେଃ ପୌତ୍ରକମଳୁଷଂ ।  
ପରାଶରାୟଜଂ ବନ୍ଧେ ଶୁକତାତଂ ତପୋନିଧିଂ ॥  
ତତ୍ରତବଂ ଗଙ୍ଗା ଯମୁନା ତ ତତ୍ର, ଗୋଦାବରୀ ତତ୍ର ସରସ୍ବତୀ ତ ।  
ସର୍ବାଣି ତୀର୍ଥାନି ବସନ୍ତି ତତ୍ର ଯଦ୍ରାତୁ୍ୟତେବାରକଥାପ୍ରସଙ୍ଗଃ ॥

### ଗଣେଶଙ୍କ ବନ୍ଦନ ।

ଜୟ ଜୟ ଗଣନାଥ ଶୁଭଫଳ ଦାତା ।  
ଜୟ ବିଘ୍ନରାଜ ଭୂତ ଭବିଷ୍ୟତଜ୍ଞାତା ।  
ମଙ୍ଗଳମୟ ପାର୍ବତୀ ସୁତ ଲକ୍ଷ୍ମୀଦର ।  
ସପ୍ତସିନ୍ଧୁ ଗୋପ୍ୟ ହେଲା ଯାହାର ଉଦର ।  
ଜୟ ଗଜେନ୍ଦ୍ର ବଦନ ଜୟ ବିନାୟକ ।  
ଜନକ ଅଟଇ ତବ ଦେବ ତ୍ରିଅମ୍ବକ ।  
ସର୍ବଦେବାଗ୍ରତେପୂଜ୍ୟ ତୁହି ଗଣନାଥ ।  
ଶାରଳା ଦାସର ପୂର୍ଣ୍ଣକର ମନୋରଥ ।



### ପାଣ୍ଡବଙ୍କ ଇନ୍ଦ୍ରପ୍ରସ୍ଥେ ପ୍ରବେଶ ଧୃତରାଷ୍ଟ୍ର ସଞ୍ଜୟ ସମ୍ବାଦ ଓ ଧୌମ୍ୟ ପୁରୋହିତଙ୍କର ଦୃତପଣେ ହସ୍ତିନା ଗମନ

ଅଗସ୍ତିଙ୍କ ପାଦପଦ୍ମେ କରିଣ ଭଜତି  
ପଚାରନ୍ତି ବୈବସ୍ୱତ ମନୁ ନରପତି ।  
ବିରାଟ ପର୍ବ ଶୁଣିଲି ପ୍ରସାଦେ ତୁମ୍ଭର  
ଉଦୟୋଗ ପର୍ବର କଥା କୁହ ଅତଃପର ।  
ସେହିକଥା ଶୁଣିବାକୁ ବଳଇ ମାନସ  
କହନ୍ତି ଅଗସ୍ତି ମୁନି ହୋଇଣ ହରଷ ।  
ଏହୁ ଅଟେ ଉଦୟୋଗ ପର୍ବର ବାରତା  
ଯା ହେତୁ କଲେ ସଭାରେ ହୁଅନ୍ତି ବକତା ।  
ଯେ ଗ୍ରନ୍ଥ ଶୁଣିଲେ ନରେ ହୁଅନ୍ତି ସର୍ବଜ୍ଞ  
ଯାହା ପଢ଼ିଲେ ଦକ୍ଷତା ଲଭି ହୁନ୍ତି ବିଜ୍ଞ ।  
ଉଦୟୋଗ ପର୍ବ ହୃଦଗତେ ଧ୍ୟାନକଲେ  
ସର୍ବ ଶାସ୍ତ୍ର ଜିତାହୋନ୍ତି ଅଭ୍ୟାସ କରିଲେ ।  
ଉଦୟୋଗ ପର୍ବ ପଢ଼ି ବିକାଶଇ ବୁଦ୍ଧି  
ଉଦୟୋଗ ପଢ଼ି ନରେ ହେବ ସର୍ବ ସିଦ୍ଧି ।  
ଏ ପର୍ବ ପଢ଼ିଲେ ସଦା ହୁଏ ଧର୍ମ ଉଦେ  
ଏହାକୁ ଧ୍ୟାନ ପାରିଲେ ଶାନ୍ତି ଜନ୍ମେ ହୃଦେ ।  
ଉଦୟୋଗ ବୋଲିକରି ଭାରତ ଯେ ପର୍ବ  
ଧର୍ମ ଅର୍ଥ କାମ ମୋକ୍ଷ ମିଳେ ଏଥେଁ ସର୍ବ ।  
ଚତୁର୍ବର୍ଗ ଫଳ ପାଇ ଏଥେଁ ହୁଏ ପୁଣ୍ୟ  
ଆୟୁଷ ଧନ ସନ୍ତାନ ହୁଅଇ ବର୍ଦ୍ଧନ ।  
ଉଦୟୋଗ ପର୍ବ ପୁଣି ଅଟେ ଦିବ୍ୟବାଣୀ  
ସୁବୁଦ୍ଧି ସୁବିଜ୍ଞ ହେବ ନରେ ଏହା ଶୁଣି ।  
ପାଣ୍ଡବେ ବାହାର ହେଲେ ଶୁଭେ ମହ୍ୟଦେଶୁ  
ଆକାଶେ ମଙ୍ଗଳ ଶୁଭେ ପାଣ୍ଡବଙ୍କ ଆସୁ ।  
ବିରାଟ ଯେ ଆଗୁଆଣି ହେଲେ ଦକ୍ଷ ଘେନି  
ପଞ୍ଚାଳ ସୁତ ଶିଖଣ୍ଡୀ ପଛେ ଭାଇ ବେନି ।

ସୁଦେଷା ଦ୍ରୌପଦୀ ଦୁହେଁ ହେଲେ ସମାଷ୍ଟଣ  
ପାଞ୍ଚାଳିକି ପ୍ରବୋଧୁଲେ କରି ସମାର୍ଜନ ।  
ଗୋପାଳୀ ନଦୀକୂଳରେ ବିରାଟ ପ୍ରବୋଧୁ  
ବହୁତ ବିନୟା ରାଜା ହେଲା ଯଥାବିଧି ।  
ଯୁଧିଷ୍ଠିରଦେବ ବହୁତ ବଚନ ପ୍ରକାଶି  
ବୋଇଲେ ଶୁଭେ ରାଜ୍ୟକୁ ବାହୁଡ଼ି ଯାଅସି ।  
ବିରାଟ ପ୍ରଣାମ କଲା ଯୁଧିଷ୍ଠିର ପାୟେ  
ବୋଇଲାକ ମୁହଁ ଯିବି ଇନ୍ଦ୍ରପ୍ରସ୍ଥ ଯାଏ ।  
ତହିଁ ଯୁଧିଷ୍ଠି ବୋଇଲେ ସମଦକ୍ଷ ଗଲେ  
ଦୁର୍ଯ୍ୟୋଧନ କୋପିବ ଯେ ଥାଟକୁ ଦେଖିଲେ  
ସୋଦର ପାଇଁ ବୁଲିଲି କାଳକ ମୁଁ ବନେ  
ଧର୍ମ କିପାଇଁ ଲଢ଼ିବୁ ପୁଣି ଅସ୍ତବିନେ ।  
ଶାନ୍ତିରେ ଥିବା କିପାଇଁ ଅରଜିବା କଳି  
ଅଷ୍ଟାବଧାନରେ ସିନା ଶତ୍ରୁକୁ ସମାଳି ।  
ବିରାଟ ଶିଖଣ୍ଡୀ ଗଲେ ଯହିଁ ସୈନ୍ୟ ଘେନି  
ଚଳିଲେ ପାଣ୍ଡବଗଣ ଦିବସ ରଜନୀ ।  
ପଞ୍ଚଦ୍ରିଂଶ ଦିନେ ହେଲେ ଯାଇ ଇନ୍ଦ୍ରପ୍ରସ୍ଥେ  
ନଗ୍ର ଭିତରେ ରହିଲେ ତହିଁ ବୀରପାଥେ ।  
ଭୀମସେନ ବୋଲେ ସ୍ବାମୀ ଯିବା ଆସ୍ଥାନକୁ  
ଦେଖିବାକୁ ଦୁର୍ଯ୍ୟୋଧନ ଭୀଷ୍ମ ଯେ ଦ୍ରୋଣଙ୍କୁ  
ଯୁଧିଷ୍ଠି ବୋଇଲେ ଆଗେ ଜାଣିବା ତଦନ୍ତ  
ବାଢ଼ୀପାଇ ଦୁର୍ଯ୍ୟୋଧନ କରଇ କେମନ୍ତ ।  
ବିଜୟ ମାନଗୋବିନ୍ଦ ସଭାରେ ଆସ୍ଥାନେ  
ବାଢ଼ୀପାଇ ଜଣାଇଲେ ଦେଶାଭରମାନେ ।  
ପାଣ୍ଡବ ଆଗତ ବୋଲି ଜଣାଇଲେ ପାଣି  
ଇନ୍ଦ୍ରପ୍ରସ୍ଥରେ ଆସିଣ ହୋଇଲେ ପ୍ରବେଶ ।  
ଚାରମାନଙ୍କ ମୁଖରୁ ଏହି ବାଢ଼ୀ ଶୁଣି  
ପ୍ରତିବାକ୍ୟ ଦେଲା ତହିଁ ମନ୍ତ୍ରୀ ଚୂଡ଼ାମଣି ।  
ପାଣ୍ଡବେ ପ୍ରବେଶ ହେଲେ ସେ ଯେ ଇନ୍ଦ୍ରପ୍ରସ୍ଥେ  
ରଥ ଗଜ ଅଶ୍ବ ସୈନ୍ୟ ସଙ୍ଗେ ଛନ୍ତି କେତେ ।  
ଡଗର ବୋଇଲା ଦେବ ଶୁଣ ମହାମତି  
ଅଧବାଟୁଁ ଫେରିଗଲା ବିରାଟ ନୃପତି ।  
ପଶୁପୁତ୍ର ପାଞ୍ଚ ଜଣ ପୁଣି ଅଭିମନ୍ୟୁ  
ପାଞ୍ଚାଳ କୁମାରୀଙ୍କର ଛନ୍ତି ବାଳସୁନୁ ।  
ଦ୍ରୌପଦୀ ସୁଭଦ୍ରା ପୁଣି ଉତ୍ତରା କୁମାରୀ  
ଏହାଛଡ଼ା ଅନ୍ୟ ନାହିଁ ସଙ୍ଗରେ ତାଙ୍କରି  
ସଞ୍ଜୟ କହିଲା ଯାଇ ଧୃତରାଷ୍ଟ୍ର ଆଗେ  
ପାଣ୍ଡବେ ଉଦୟ ହେଲେ ପୂର୍ବ ଉପୟୋଗେ ।  
ଶୁଣି ଧୃତରାଷ୍ଟ୍ର ବୋଲେ କରିବା କେମନ୍ତ  
ଭୋ ଦେବ ପୁରୁଷ ଏଥେଁ ହୁଅ ଉପଗତ ।

ଦୁର୍ଯ୍ୟୋଧନ କଷେ ବିଜେ ହୁଅ ବାକ୍ୟଦେବୀ  
ପାଣ୍ଡବ କୌରବ ପ୍ରୀତି ହେଉ ଯେହ୍ନେ ଭାବି ।  
ସଞ୍ଜୟ ବୋଇଲା ଦେବ ନ କର ସନ୍ତାପ  
ଧର୍ମ ଅବଶେଷେ ଆସି ହେଲା ବହୁପାପ ।  
ଦୁର୍ଯ୍ୟୋଧନ ହୃଦଗତେ ଭାବିଲା ଅନୀତି  
ଆବର କୁରୁ ପାଣ୍ଡବେ କାହିଁ ଲୋଡୁ ପ୍ରୀତି ।  
ଧୃତରାଷ୍ଟ୍ର ବୋଲେ ତୁହି ଶୁଣରେ ସଞ୍ଜୟେ  
ବହୁକାଳ ବଞ୍ଚାଇଲେ ବଶିଷ୍ଠଙ୍କ ପୋଏ ।  
ପୂର୍ବେ ବିଶ୍ୱାସସୁ ରାଜା ହୋଇଥିଲା ସ୍ୱର୍ଗେ  
ଭୂତପତି ହେଲା ସେହୁ ଦୁର୍ବାସାଙ୍କ ରାଗେ ।  
ଏ ମହା ସ୍ଥଳରେ ରାଜ୍ୟ କଲା ଏକ ମନୁ  
କାଳେ ଉତପତ୍ତି ହେଲେ ଅଷ୍ଟୋତ୍ତର ସୁନୁ ।  
ଗତବାକ୍ୟ ପାଇଁ ଯାଇ ଦୁର୍ବାସା ସେବିଲେ  
ପିତାଙ୍କୁ ଘେନିଣ ସ୍ୱର୍ଗପୁରରେ ବସିଲେ ।  
ଆହୋ ସଞ୍ଜୟ ଏରୂପେ କହିଲୁ ତୁ ଯହୁଁ  
କୋପକଳି ପରମାର୍ଥ ମୋତେ କହୁଁ କହୁଁ ।  
ସାଧୁ ସାଧୁ ବିଦୁରରେ ତୋହର ଭାରତୀ  
ବୋଇଲୁ ପୁତ୍ରବଧରେ ଶୋକ ହେବ ଅତି ।  
ଶୁଣି କୋପକରି ତୋତେ ପ୍ରହାରିଲି ପାଦେ  
ଏ ବଂଶ ବୁଡ଼ିବ ଦୁର୍ଯ୍ୟୋଧନର ବିବାଦେ ।  
ସଞ୍ଜୟ ବୋଲେ ପ୍ରକାଶ ନ କର ଏ କଥା  
ଆପଦ ଚିନ୍ତିବା ଭଲ ନୁହଇ ସର୍ବଥା ।  
ଆଗେ ଯାହା ଅରଜନ୍ତି ତାକୁ କର୍ମ ବୋଲି  
ଅନିତ୍ୟ ସଂସାର ଏହା ପ୍ରତ୍ୟକ୍ଷ ଦେଖିଲି ।  
ପାଣ୍ଡବେ ମିଳିଲେ ଯହୁଁ ଯାଇ ଇନ୍ଦ୍ରପ୍ରସ୍ଥ  
ଶୁଣି ଲକ୍ଷେଦ୍ୱିଜ ଘେନି ବିଜେ ପୁରୋହିତ ।  
ଧର୍ମଙ୍କ ନୟନ ଧୌମ୍ୟ ପୁରୋହିତ ଦେଖୁ  
ଉଠିଲେ ପାଣ୍ଡବମାନେ ଆସ୍ଥାନ ଉପେକ୍ଷି ।  
ପାଦ୍ୟ ଅର୍ଘ୍ୟଦେଇ ତାଙ୍କୁ କଲେ ଦିବ୍ୟପୂଜା  
ଅନେକ ଧର୍ମ କାର୍ଯ୍ୟେଣ ହେଲେ ଧର୍ମରାଜା ।  
ସୁବର୍ଣ୍ଣ ପଇତା ନେଇ ଲମ୍ବାଇଲେ ହୃଦେ  
ବୋଇଲେ କଷ୍ଟ ତରିଲୁ ତୁମ୍ଭରି ପ୍ରସାଦେ ।  
ସୁବର୍ଣ୍ଣ ଆସନେ ନେଇ ବସାଇଲେ ରାୟେ  
କୁଶଳ ପୁଚ୍ଛିଲେ ତାଙ୍କୁ ବହୁତ ବିନୟେ ।  
ପୁରୋଧା ବୋଇଲେ ବାବୁ କହ ତୁ ଆମ୍ଭଙ୍କୁ  
ଭାଇ ଘେନିଯିବୁଟି କି ହସ୍ତିନା ସଭାକୁ ।  
ଯୁଧିଷ୍ଠି ବୋଇଲେ ଦେବ ଏହା କି ଉଚିତ  
ବହୁକାଳ ବଞ୍ଚିଲୁ ମୁଁ ଦୁର୍ଗମ ବନସ୍ଥ ।  
ସେ ମୋର ସୋଦର ସିନା ମୋ ପାଶେ ଆସନ୍ତା  
ତେବେ ମୁଁ ଜାଣନ୍ତି ନାହିଁ ତା ମନେ ଅହନ୍ତା ।

ତୁମ୍ଭେ କି ନ ଜାଣ କିସ କହିବି ମୁଁ ତାହା  
ପାପବୁଦ୍ଧି ଆତରିଲା ମୋର ନରନାହା ।  
ଅଭାବ ସୋଦର ପୁଣି ଅଭକତ ବାଳ  
ଅନ୍ୟାୟୀ ଭାରିଯା ଜାଣ ବିପଦର ମୂଳ ।  
ଅଭାବ ମଇତ୍ର ଆଉ ଦୁଷ୍ଟ ସୁପକାର  
କଳହ ବନ୍ଧୁ ବାନ୍ଧବ ନିର୍ଦ୍ଦେ ଆୟୁହର ।  
କାଳରୁଦ୍ର ଦେବତାଦି ଦୈତ୍ୟଭୋଗୀ ତୀର୍ଥ  
ପଣ୍ଡିତଜନେ ଏହାଙ୍କୁ କରନ୍ତି ତ୍ୟକତ ।  
ପୁରୋଧା ବୋଇଲେ ବାବୁ ପଣ୍ଡୁ ଧୃତରାଷ୍ଟ୍ର  
ଏକ ଆତ୍ମା ତହୁଁ ଜାତ ତୁମ୍ଭେ ଭାଇ ଅଟ ।  
ନୀର କ୍ଷୀର ପରକାରେ ଅଟଇ ଅଭେଦ  
ମିଶିପାରିଲେ ହୁଅନ୍ତା ବହୁ ସୁଖପ୍ରଦ ।  
ବିଶେଷ ସାନ ବୟସେ ସେହୁ ମଉଗର୍ବ  
ତାଙ୍କର ଦୋଷ ଉପେକ୍ଷା କରିବୁ ତୁ ସର୍ବ ।  
ଧର୍ମ ବୋଇଲେ ତେମନ୍ତ ଭାଇ ପୋଡୁ ପୋଡୁ  
ଭୁଞ୍ଜି ବସାଇ ଭୀମକୁ ଦେଲେ ବିଷଲତୁ ।  
ଭୋଜନକାଳରେ ବିଷ ଘାରେ ଯେତେବେଳେ  
ରାତ୍ରେ ବାନ୍ଧି ମେଲିଦେଲେ ନେଇ ସିନ୍ଧୁ ଜଳେ  
ଜତୁଗୃହ ବାରୁଣୀରେ ଜରାଇଲେ କୃତେ  
ଜଉ ସଜଳସ ଗୁଆୟୁତ ଛଣପଟେ ।  
ରାତ୍ରକାଳରେ ସେ ଗୃହ ଦେଲେ ଭସ୍କକରି  
ଧର୍ମ ବଳରେ ଅଇଲୁ ତହିଁରୁ ଉବୁରି ।  
ପୁଣିହିଁ କପଟ ପାଶା ଭିଆଏ ଶକୁନି  
କୃତ କପଟରେ ରାଜ୍ୟ ଭାର୍ଯ୍ୟା ଗଲେ ଘେନି  
ପୁଣି ବସାଇଲେ ମୋତେ ଆସ୍ଥାନର ତଳେ  
ଦୁଃଶା ଯାଇ ଧରିଆଣେ ଦ୍ରୌପଦୀକୁ ବଳେ ।  
ମହାସତୀକୁ ଧରିଣ ବିବସନ କଲେ  
ଧର୍ମବଳରେ ଦ୍ରୌପଦୀ ତହୁଁ ଉବୁରିଲେ ।  
ଘୋଷଯାତ୍ରା କରିଗଲେ କାମ୍ୟକ କାନନେ  
ଅତି ଝିଜାସ ସହିଲେ ନାହିଁ ଦେବମାନେ ।  
ଚିତ୍ରସେନ ଦୁର୍ଯ୍ୟୋଧନେ ବାନ୍ଧିନେଲା ରାଗେ  
ଗନ୍ଧର୍ବକୁ ଜିଣି ପାର୍ଥ ଆଣିଲାକ ବେଗେ ।  
ପାଞ୍ଚାଳ ଦେଶେ ନ କଲେ କେଉଁ କେଉଁ କଥା  
ତୁମ୍ଭେ ତାହା ଶୁଣିଅଛ ଯେମନ୍ତ ବାରତା ।  
ବନ୍ଧୁ ଦ୍ରୌପଦୀକୁ ନିଏ ଜୟଦ୍ରଥ ବଳେ  
କେତେ ଦୁରାପଦ କଥା ସହିଛି ମୁଁ କାଳେ ।  
ବିପତ୍ତି ପଡ଼ଇ ଯେବେ ଧର୍ମକଥା କହୁ  
ବେଦଶାସ୍ତ୍ରମାନ ସତ୍ୟ ହୋଇବ ବା କାହୁଁ ।  
ରାଜକୁଳେ ଜନ୍ମ ହୋଇ ଏମନ୍ତ ଅବସ୍ଥା  
କୁରୁ ପାଣ୍ଡବଙ୍କ ପ୍ରୀତି ହେବ କି ସର୍ବଥା ।

ପଶ୍ଚିମେ ଆଦିତ୍ୟ ଯେବେ ହୋଇବଟି ଉଦେ  
 ପୂର୍ବରେ ଅସ୍ତ ହୋଇବେ ଯଦ୍ୟପି ସେ ହାଦେ  
 ଚନ୍ଦ୍ର ନଷ୍ଟହୁଏ ଯେବେ ପୂର୍ଣ୍ଣମୀ ତିଥିରେ  
 ଜଳ ପ୍ରଳୟରେ ଭୂମି ନାଶ ଯାଇପାରେ ।  
 ଧାତୁ ବାଦ୍ୟ ପୁରୁଷ ଯେ ସୃଜେ ଅନ୍ୟ ସୃଷ୍ଟି  
 ପର୍ବତ ଉପରେ ଯେବେ ପଦ୍ମପୁଷ୍ପ ଫୁଟି ।  
 ଜଳ ଉପରେ ଯଦ୍ୟପି ଭାସିବ ପଥର  
 ସୋଲ ବୁଡ଼ିଯିବ ଜଳେ ନୋହିବ ଗୋଚର ।  
 ସ୍ତ୍ରୀ ହୋଇବ ପୁରୁଷ ବିବସ ରଜନୀ  
 ଜଳ ଯେ ଅଗ୍ନି ଶୀତଳ ହୋଇବ ବହନି ।  
 ଯଦ୍ୟପି ଏ କଥାମାନ ସତ୍ୟହିଁ ହୋଇବ  
 ତେବେ ଯୁଧିଷ୍ଠିର କଥା ଅନ୍ୟଥା ନୋହିବ ।  
 ଦୁର୍ଯ୍ୟୋଧନ ସଙ୍ଗେ ଯେବେ ବିବାଦୀ ନୁହଇ  
 ତେବେ ନିରଞ୍ଜନ ଥାଲେ ବିଷ ମୁଁ ଭରଇ ।  
 ଶିବ ଦ୍ରୋହୀ ହୋଇବଇଁ ଲଢ଼ିଲେ ନିୟମ  
 ନିଶ୍ଚୟ ସଂକଳ୍ପ ମୋର ହୋଇଲା ସଂଗ୍ରାମ ।  
 ପୁରୋଧା ବୋଇଲେ ବାବୁ ଧର୍ମକାଳ ଗଲା  
 ସହଦେବ ବୋଲେ କଳି ନିକଟ ହୋଇଲା ।  
 ଯୁଧିଷ୍ଠି ବୋଇଲେ ପୁଣି ଶୁଣ ପୁରୋହିତେ  
 ହସ୍ତିନା ଗମନ କର ତୁମ୍ଭେ ମୋ ନିମନ୍ତେ ।  
 ସମ୍ପଦ ମାଡ଼ି ବସିଲା ମୋର ଧାର୍ଯ୍ୟରାଷ୍ଟ୍ର  
 ବିଚାରେ ପୁରୋଧା ମୋତେ ହୋଇଲା ଅରଷ୍ଟି  
 ପୁଣି ଧୃତରାଷ୍ଟ୍ର ଆଗେ ଜଣାଇବ ଯାଇଁ  
 ଇନ୍ଦ୍ରପ୍ରସ୍ଥ ରାଜ୍ୟଖଣ୍ଡି ଦେଉ କୁରୁସାହିଁ ।  
 ତୁମ୍ଭେ ପୁରୋଧା ଆମ୍ଭର ଗୁରୁଙ୍କର ଗୁରୁ  
 ବୁଝାଇ କହିବ ଧୃତରାଷ୍ଟ୍ର ଦୟା କରୁ ।  
 ପୁରୋଧା କହିଲେ ଆମ୍ଭେ ଯିବୁ ତୋରବୋଲେ  
 କି ବୋଲିବୁ ଦୁର୍ଯ୍ୟୋଧନ ନିଷେଧ କରିଲେ ।  
 ଯୁଧିଷ୍ଠି ବୋଇଲେ ତୁମ୍ଭେ କରିବ ବା କିସ  
 ନାସ୍ତି ବଚନ ବୋଇଲେ ବାହୁଡ଼ିଣ ଆସ ।  
 ମେରୁଶୂଳ ଦେଲା ଏହି କୁଣ୍ଡଳ ଆମ୍ଭଙ୍କୁ  
 ଅପୂର୍ବ ପଦାର୍ଥ ଏହା ଦେବଟି ପିତାଙ୍କୁ ।  
 ଯୁଧିଷ୍ଠିଙ୍କ ନିରାଧାର ବଚନକୁ ଶୁଣି  
 ପୁରୋହିତ ଚଳିଗଲେ ଦୃତରୂପେ ପୁଣି ।  
 ସଙ୍ଗେ ଘେନିଣ ଚଳିଲେ ଏକ ଲକ୍ଷ ଶିଷ୍ୟ  
 ହସ୍ତିନାପୁରରେ ଯାଇ ହୋଇଲେ ପ୍ରବେଶ ।  
 ଦୁର୍ଯ୍ୟୋଧନ ବସିଅଛି ସମ୍ପର୍କ ଆସନେ  
 କର୍ଣ୍ଣ ଦୁଃଶାସନ ମନ୍ତ୍ରୀ ଅଛନ୍ତି ଏମାନେ ।  
 ପୁରୋହିତ ପ୍ରବେଶିଲେ ନିକଟରେ ଯାଇଁ  
 ତାହାଙ୍କୁ ଦେଖୁ ଶକୁନି ରାଜାକୁ କହଇ ।

ଦେଖ ଧୌମ୍ୟ ପୁରୋହିତ ଆସୁଛି କାହିଁକି  
 ଏ କଥା ବିଚାର କରି ଜାଣିଲ କି ଦେଖୁ ।  
 କର୍ଣ୍ଣ ବୋଇଲେ ତୁ ଅତୁ ପଣ୍ଡିତ ସୁଧୀର  
 ତୋତେ ସିନା ସବୁକଥା ହୁଅଇ ଗୋଚର ।  
 ଶୂରବନ୍ଧ ଗୁଣବନ୍ଧ ଭବିଷ୍ୟତଜ୍ଞାତା  
 ଅଦୃଷ୍ଟକୁ ଦୃଷ୍ଟିକରୁ ଦ୍ଵିତୀୟ ବିଧାତା ।  
 ଶକୁନି ବୋଲଇ ବୁଝ ହୃଦୟ ନିବେଶି  
 ଦୃତପଣେ ଯୁଧିଷ୍ଠିର ଯାକୁ ଅଛି ପେଷି ।  
 ଏହି ଯେ ପ୍ରମାଣ କଥା ହୋଇବ ଯୁକତେ  
 ଏହୁ ଆସୁଅଛି ଗ୍ରାମ ମାଗିବା ନିମନ୍ତେ ।  
 ଶକୁନି ମନ୍ତ୍ରୀ କହିଲେ ଯହୁଁ ଏ ସନ୍ଦେଶ  
 ଧୌମ୍ୟପୁରୋଧା ଆସ୍ଥାନେ ହୋଇଲେ ପ୍ରବେଶ  
 ବସିବାପାଇଁ ଆସନ ଦ୍ୟନ୍ତେ କୁରୁରାୟେ  
 ମାଡ଼ି ବସିଲେ ପ୍ରୋହିତ ମୃଗ ଛାଲଟିଏ ।  
 କଲ୍ୟାଣ କରି କହନ୍ତି ଧୌମ୍ୟ ପୁରୋହିତ  
 ଆମ୍ଭର ଆୟୁଷ ଘେନି ବର୍ତ୍ତ ଶତ ଭ୍ରାତ ।  
 ସବୁ କୁଶଳ ବୋଲିଣ ବୋଲେ କୁରୁରାଣ  
 ତୁମ୍ଭେ ଆସିଅଛ ଏଥେ କେବଣ କାରଣ ।  
 ପ୍ରୋହିତ ବୋଇଲେ ବାବୁ ଶୁଣ ଧାର୍ଯ୍ୟରାଷ୍ଟ୍ର  
 ବନବାସ ଦୁଃଖ ସାରି ଆସିଲେ ଯୁଧିଷ୍ଠି ।  
 ବାହାରେ ବାହାରେ ଆସିଛନ୍ତି ଇନ୍ଦ୍ରପ୍ରସ୍ଥ  
 କେଉଁପରି ଛନ୍ତି ତାହା ଦେଖୁବା ବିହିତ ।  
 ତୋହର ସେ ନିଜରାଜ୍ୟ ଅଟେ ଇନ୍ଦ୍ରପ୍ରସ୍ଥ  
 ତୋର ତହିଁକି ଯିବାର ଅଟଇ ଉଚିତ ।  
 ବାବୁ ସୁଧା ବିଷ ଦୁଇ ରସନା ଭାଷଇ  
 ସତ ଛାଡ଼ି ଅସତକୁ ଯିବା କାହିଁପାଇଁ ।  
 ବାବୁ ଧର୍ମପଥେ ଥିଲେ ହେ ମାନଗୋବିନ୍ଦ  
 କଦାଚ ପ୍ରାଣୀମାନଙ୍କୁ ନ ପଡ଼େ ଆପଦ ।  
 ସୋଦରଙ୍କୁ ସମ୍ଭାଳିଲେ ଉପୁଜଇ ଧର୍ମ  
 ସମସ୍ତ ପ୍ରାଣୀମାନଙ୍କ ଅଟଇ ଏ କର୍ମ ।  
 ଉଠ ଉଠ ବାବୁ ଚାଲ ଇନ୍ଦ୍ରପ୍ରସ୍ଥେ ଯିବା  
 ଗୌରବେ ପାଶ୍ଚବଗଣେ ଘେନିଣ ଆସିବା ।  
 ବଂଶେ ଦକ୍ଷ ପୁତ୍ର ସିନା ବଂଶ କରେ ରକ୍ଷା  
 ଇହ ପରଲୋକେ ତାକୁ କରନ୍ତି ଅପେକ୍ଷା ।  
 ଏକଥା କହିଲୁ ହୋଇ ତୁମ୍ଭର ଯେ ଗୁରୁ  
 ପରମ ଗତି ପାଇବୁ ଯେବେ ଏହା କରୁ ।  
 ଦୁର୍ଯ୍ୟୋଧନ ବୋଲେ ଗୁରୁ ଏବେ ରୁହ ରୁହ  
 ପାଇଲୁ ବାରତା ପୁଣି ଆଉ ଯେ ନ କୁହ ।  
 ପେଷିଅଛି ଯୁଧିଷ୍ଠିର ଯହିଁର ନିମନ୍ତେ  
 ନିଶ୍ଚୟ କରି ସେ କଥା କୁହ କିନା ମୋତେ ।



ପ୍ରୋହିତ ବୋଇଲେ ତୁହି ସର୍ବ ସୁଲକ୍ଷଣ  
ପର ମନ ଜାଣନ୍ତା ତୁ ଅତି ବିଚକ୍ଷଣ ।  
ତୁହି ଯେତେବେଳେ ତାଙ୍କୁ ନ ଗଲୁ ପାଛୋଟି  
ତେଣୁ ସତ୍ୟ ପାଇଲେ ମନରେ ଯୁଧିଷ୍ଠି ।  
ଅନେକ ପୁରଃସରିଣ କହିଲେ ଆତ୍ମକୁ  
ଇନ୍ଦ୍ରପ୍ରସ୍ଥ ରାଜ୍ୟଖଣ୍ଡି ଦିଅ ପାଣ୍ଡବକୁ ।  
ଏକା ଗ୍ରାମକରେ ଥିବେ ଏ ସକଳ ପ୍ରାଣୀ  
ଦୁର୍ଯ୍ୟୋଧନର ମୁକୁଟ କମ୍ପେ ତାହା ଶୁଣି ।  
ବୋଲେ ପୁରୋହିତ ତୁମ୍ଭେ ବଂଶର କାରଣ  
ଏପରି ଅନ୍ୟାୟ କଥା କହ ଅକାରଣ ।  
ତୁମ୍ଭେ ବୋଲି ଏଡ଼େ କଥା କହିଲ ଏ ସ୍ଥଳେ  
ଆନ ହୋଇଥିଲେ ଶିର ଛେଦନ୍ତି ମୁଁ ହେଲେ ।  
ତୁମ୍ଭେ ପୁରୋହିତ ଯେବେ ଦେଖିବାକୁ ଗଲ  
ଉଭୟ କୁଳ ମଙ୍ଗଳ ମନେ ନ ଚିନ୍ତିଲ ।  
ପୁରୋଧା ବୋଇଲେ ବାବୁ ଉତ୍ତମ ବିଚାର  
ଗୁଣବନ୍ତ ଶ୍ରୀମନ୍ତ ତୁ ତୋ ଜୀବନ ସାର ।  
ଦୁଇ ଭାଇ ଯେଣୁ ତୁମ୍ଭେ ଆତ୍ମ ବୋଲକଲେ  
ବଂଶ ବର୍ଦ୍ଧିତ ହୁଅନ୍ତା ଦିନ ଯାନ୍ତା ଭଲେ ।  
ମାନଗୋବିନ୍ଦ ବୋଲାଉ ଶ୍ରେଷ୍ଠ ତୋର ବାକ୍ୟ  
ଜାଣିଲି ଏବେ ତୁ ଅତୁ ବଡ଼ ଅବିବେକ ।  
ଏକ ପଡ଼ାଏ ପାଆନ୍ତା ଯଦ୍ୟପି ଯୁଧିଷ୍ଠି  
ସକଳ କୁଶଳ ହୋନ୍ତା ଯୁଧିଷ୍ଠା ଅରିଷ୍ଟି ।  
ଭୀଷ୍ମଦ୍ରୋଣ ଭୂରିଶ୍ରବା ସମସ୍ତେହି ଅଛ  
ଆତ୍ମ ବାକ୍ୟ ସୁମରିବ ତୁମ୍ଭେମାନେ ପଛ ।  
ଏତେ ବୋଲି ପୁରୋହିତ ଉଠିଲେ ଆସ୍ଥାନୁ  
ନାସିକାରେ ହସ୍ତ ଦେଇ ହସେ କୁରୁସୁନୁ ।  
ବହୁ ବୁଝାଇ ଉଠିଲେ ଧୌମ୍ୟ ପୁରୋହିତ  
ମୂର୍ଖ ଦୁର୍ଯ୍ୟୋଧନ କଲାନାହିଁ କର୍ଣ୍ଣପାତ ।  
ଲଜ୍ଜାପାଇ ଚଳିଗଲେ ତହିଁ ପୁରୋହିତ  
ଇନ୍ଦ୍ରପ୍ରସ୍ଥରେ ଯାଇଣ ହେଲେ ଉପସ୍ଥିତ ।  
ମନ ମଧ୍ୟରେ ବିରସ ହର୍ଷଭାବ ନାହିଁ  
ଯୁଧିଷ୍ଠି ଦେବ ଜାଣିଲେ ତାଙ୍କ ମୁଖ ତାହିଁ ।  
ବିରସ ଦେଖୁ ପୁଛନ୍ତି ତାଙ୍କୁ ଧର୍ମରାଜ  
ସୁସିଦ୍ଧ ପ୍ରାୟ ନ ଦିଶେ ନିଷ୍ଠେ ମୋର କାର୍ଯ୍ୟ ।  
ମନ ବିରସେ ବୋଲନ୍ତି ପୁରୋଧା ବ୍ରାହ୍ମଣ  
ଯେ ଯାହାର କର୍ମଫଳ ଭୁଞ୍ଜ ଦୁଇଜଣ ।  
ଦ୍ଵନ୍ଦ୍ଵ କରିବାର ଯାର ଅଟଇ ପ୍ରକୃତି  
ସର୍ବଦା ଇଚ୍ଛଇ ସେ କି ଲଢ଼ିବାକୁ ଶାନ୍ତି ।  
ସଂକ୍ଷେପଭାବେ ଧର୍ମକୁ କହିଲେ ସେ ଧୌମ୍ୟ  
କଉରବେ ପାଣ୍ଡବେ କି ଆଉ ହେବେ ସାମ୍ୟ ।

ଦ୍ଵନ୍ଦ୍ଵ କରିବାର ଇଚ୍ଛା ତୋର ଯେବେ ଅଛି  
ଅଷ୍ଟାଙ୍ଗର ସମାଧାନ ନ ହୋଇଲେ କିଛି ।  
ତୁ ଯେବେ ସହିବୁ ତେବେ ରହିବଟି ବଂଶ  
ନ ସହିଲେ ଦୁଇକୁଳ ନିଷ୍ଠେ ଗଲେ ନାଶ ।  
ଯୁଧିଷ୍ଠି ବୋଇଲେ ମୋତେ ଯେବେ ଦଶବର୍ଷ  
ପିତା ପଶୁ ମହାରାଜା ପ୍ରାଣେ ଗଲେ ନାଶ ।  
ଉଣେଇଶ ବର୍ଷେ ଜନ୍ମଘରେ ବିଦାକଲେ  
ପଞ୍ଚବିଂଶ ବର୍ଷେ ତହିଁ ଉଦ୍‌ବୁଲିଲୁ ଭଲେ ।  
ଦ୍ଵାଦଶ ବରଷ ଆମେ ହେଲୁ ବନବାସୀ  
ପାଞ୍ଚାଳୀକୁ ଲାଭ କଲୁ ମହାଲାଖ ନାଶି ।  
ତହିଁ ଉତ୍ତାରୁ ଯେବେ ମୁଁ ଅଇଲି ରାଜ୍ୟକୁ  
ପୁଣିହିଁ ପଣି ନ ଦେଲେ ମୋତେ ହସ୍ତିନାକୁ ।  
ସମୟେକ ରହିଲି ମୁଁ ବାରୁଣୀ ନଗରେ  
କପଟ ପଶା ଖେଳାଇ ମୋ ସର୍ବସ୍ୱ ହରେ ।  
ପୁଣିହିଁ ବାରବରଷ ବୁଲି ଘୋରବନେ  
ବର୍ଷେ ତେରଦିନ ପୁଣି ରହିଲୁ ଗୋପନେ ।  
ହେ ପୁରୋଧା ଯେତେ ଦୁଃଖ ସହିବା ସ୍ଵଭାବେ  
ପଞ୍ଚାବନ ବର୍ଷ ମୋତେ ହେଲା ଆସି ଏବେ ।  
କି ଅଶୁଭ କାଳେ ରାଜା ହୋଇଲୁ ଏଠାୟେ  
ଅନର୍ଥ ଦିଶଇ ମୋତେ ଶୁଭଯୋଗ ପ୍ରାୟେ ।  
ତୁମ୍ଭେ ସାକ୍ଷୀ ହୋଇଥାଅ ହେ ପୁରୋଧା ଧୌମ୍ୟ  
ନିଶ୍ଚୟ ବ୍ରତ ହୋଇଲା ମୋହର ସଂଗ୍ରାମ ।  
ଯୁଧିଷ୍ଠିର ଯେଉଁ ମଣି ତାଙ୍କୁ ଦେଇଥିଲେ  
ତାହା ପୁରୋହିତ ପୁଣି ଲେଉଟାଇ ଦେଲେ ।  
ଯୁଧିଷ୍ଠିର ମନମଧ୍ୟେ ବହି ଅତି ତମ  
ମୟିରକୁ ଚଳିଗଲେ କରି ନିତ୍ୟକର୍ମ ।  
ଉକତ ବସ୍ତ୍ର ପ୍ରଭୁ ଜଗତର ନାଥ  
ଦୂରିତରେ ଫେଡ଼ିଦିଅ ଭକ୍ତର ଆରତ ।  
ଆହେ ଦୀନବନ୍ଧୁ ପ୍ରଭୁ ଦୀନ ଉଦ୍ଧାରଣ  
ଶମନ ଦାଉରୁ ମୋତେ କର ପରିତ୍ରାଣ ।  
ଅଭୟ ଚରଣେ ପ୍ରଭୁ ପଶିଣ ଶରଣ  
ଶାରଳା ଦାସ କରଇ ଭାରତ ରଚନ ।



ବିଦୁରଙ୍କୁ ଯୁଧିଷ୍ଠିର ନିକଟେ  
ଧୃତରାଷ୍ଟ୍ର ଦ୍ଵାରା ପ୍ରେରଣ,  
ଯୁଧିଷ୍ଠିରଙ୍କର ସମର ପ୍ରତିଜ୍ଞା ଓ  
ଧୃତରାଷ୍ଟ୍ର, ଭୂରିଶ୍ରବା, ବିଦୁର  
ଦୁର୍ଯ୍ୟୋଧନଙ୍କୁ ପଡ଼ା ପ୍ରାର୍ଥନା

ଏଥୁଅନ୍ତେ ପଚାରିଲେ ବିଲଙ୍କାର ପତି  
ନିବେଦନ ଘେନ ମୋର ଆହେ ମହାମତି ।

ଅଜାତଶତ୍ରୁ ଯୁଧିଷ୍ଠି ହେଲେ କୋପମନ  
 ଶୁଣି କିଏ କଲା ପୁଣି ସେ ଅନ୍ଧ ରାଜନ ।  
 ସେହି କଥା ଶୁଣିବାକୁ ମୋ ଚିତ୍ତ ବଳଭ  
 କହନ୍ତି ଅଗସ୍ତି ମୁନି ଶୁଣ ମନବେଳ ।  
 ରଜନୀ ପ୍ରଭାତ ହେଉ ଅନ୍ଧ ନରପତି  
 ବିଦୁରକୁ ଡକାଇଲେ ଆପଣାର କତି ।  
 ବୋଇଲେ ଯାଅ ବିଦୁର ଯୁଧିଷ୍ଠିର ତହିଁ  
 ଧର୍ମ ଆଶ୍ରେ କରି କାଳେ ଆଉ ତହିଁ ରହି ।  
 ପଣ୍ଡିତ ଜନ ଯଦ୍ୟପି ଅନ୍ୟାୟୀ ହୋଇବ  
 ନ ସହିଲେ ସେହୁ କାହିଁ ପୃଥ୍ବୀ ରହିବ ।  
 ମୂର୍ଖ ଦୁର୍ଯ୍ୟୋଧନ ସିନା ଲଢ଼ିଲା ତାହାକୁ  
 ସେ ସମସ୍ତ ଦୋଷ କ୍ଷମା କରିବ ଆମ୍ଭଙ୍କୁ ।  
 ଦୁର୍ଯ୍ୟୋଧନ ମଉଗର୍ବ ଶାନ୍ତି ହେବାଯାଏ  
 ଅପେକ୍ଷା କରି ରହନ୍ତୁ ଦିବସ ଥୋକାଏ ।  
 ଅନେକ ପ୍ରବୋଧବାକ୍ୟ କହେ ତିଆରିଶ  
 ଉଭୟ କୁଳ ଯେମନ୍ତ ହେଉ ସୁରକ୍ଷଣ !  
 ଧୃତରାଷ୍ଟ୍ର ବାକ୍ୟ ଶୁଣି ବିଦୁର ମହାତ୍ମା  
 ଇନ୍ଦ୍ରପ୍ରସ୍ଥକୁ ଚଳଇ ଭାରତର ବ୍ରହ୍ମା ।  
 ଉଦୟ ଯେ ଦିନକର ବେଳ ପାଞ୍ଚଘଡ଼ି  
 ବିଦୁର ଭେଟିଲେ ତହିଁ କାଳବେଳ ଛାଡ଼ି ।  
 ନିତ୍ୟକର୍ମ ସାରିକରି ଦେବ ଧର୍ମରାୟେ  
 ଆପଣା ସଭାରେ କରିଅଛନ୍ତି ବିଜୟେ ।  
 ଦେଖୁ ଆସ୍ଥାନ ତେଜିଲେ ଧର୍ମଙ୍କ କୁମର  
 ଭାଇଙ୍କୁ ସଙ୍ଗରେ ଘେନି କଲେ ନମସ୍କାର ।  
 ଯଥାବିଧି ମାନ୍ୟ ତାଙ୍କୁ କଲେ ଧର୍ମରାୟ  
 ସଭାରେ ବସିଲେ ଅମ୍ଭବତାର ତନୟ ।  
 ଭୀମ ଅର୍ଜୁନ ନକୁଳ ସହଦେବ ଘେନି  
 କୁଶଳ ବାରତା ଧର୍ମ ପଚାରିଲେ ପୁଣି ।  
 ସମସ୍ତ କୁଶଳ ବୋଲି ବିଦୁରେ ପ୍ରକାଶି  
 ଶୋକଭରେ ଯୁଧିଷ୍ଠିର ବିଦୁର ସମାପ୍ତି ।  
 ଯୁଧିଷ୍ଠି ବୋଇଲେ ତାତ ବନେ ଥିଲି ସୁସ୍ଥ  
 ରାଜ୍ୟେ ଆସି ଏବେ ମୁହିଁ ହେଉଅଛି ବ୍ୟସ୍ତ ।  
 ବିଦୁର ବୋଇଲେ ଯେବେ ବନେ ସୁଖେ ଥିଲ  
 ଝିଜାସ ସହିବା ପାଇଁ କିପାଇଁ ଅଭିଳ ।  
 ଯୁଧିଷ୍ଠି ବୋଇଲେ ତାତ ହେଲି ବନବାସୀ  
 ତଥାପି କୌରବେ ଯାଇ ଆସନ୍ତି ଝିଜାସି ।  
 ବିଦୁର ବୋଇଲେ ବାବୁ ମହତ ଜନଙ୍କୁ  
 ଧର୍ମରେ କଷଣ ପଡ଼େ କହୁଛି ତୁମ୍ଭଙ୍କୁ ।  
 ତୁହି ମହତ ବିବେକ ଅଟୁ ଧର୍ମଶୀଳ  
 ସୁଜ୍ଞାନ ସୁବୁଦ୍ଧି ତୋର ଅଟେ ସର୍ବକାଳ ।

ଆଉ କିଛିକାଳ ବାବୁ ସହକିନା ଧର୍ମ  
 କାଳେ ଦୁଇଜନ୍ମ ବାବୁ ହୁଅଇ ଅକର୍ମ ।  
 ଯୁଧିଷ୍ଠି ବୋଇଲେ ତାତ ଏମନ୍ତ ନ କହ  
 କେମନ୍ତେ କୁରୁ ପାଣ୍ଡବେ ବଢ଼ିବ ସେନେହ ।  
 ତୁ ମହାମତି ପଣ୍ଡିତ ସ୍ମରେ ସବୁ ବୁଦ୍ଧି  
 ତୁମ୍ଭେ ଉପଦେଶ ଦେଇ କର ବେଗେ ସନ୍ଧି ।  
 ତୁମ୍ଭ ତହିଁ ଆନ ନାହିଁ ଆମ୍ଭ ହିତକାରୀ  
 ସମବାକ୍ୟ ଘେନିଯାଅ ହସ୍ତିନା ନଗରୀ ।  
 ସେ ସ୍ଥାନକୁ ଯାଇ ଧୃତରାଷ୍ଟ୍ର ଆଗେ କହ  
 ଶାନ୍ତି ଶଜାଇଣ କଥା ଯେମନ୍ତେ ରୁହାଅ ।  
 ଇନ୍ଦ୍ରପ୍ରସ୍ଥ ପଞ୍ଚଦ୍ରିଂଶ ସହସ୍ରେକ ଯୁଗ  
 ହସ୍ତିନା ପୟର ସସ୍ତ୍ର ଅଟଇ ପ୍ରମାଣ ।  
 ଯମପ୍ରସ୍ଥ ଅଷ୍ଟାବିଂଶ ସହସ୍ରର ସ୍ଥଳୀ  
 ଜଇନ୍ତା ଦ୍ବିସପ୍ତଯୁଗ ଏଥକୁ ଉଗୁଳି ।  
 କୋଡ଼ିଏ ସହସ୍ରଯୁଗ ବାରୁଣା ପ୍ରଦେଶ  
 ଏହି ପଞ୍ଚରାଜ୍ୟ ଲକ୍ଷେ ଯୋଜନ ପ୍ରକାଶ ।  
 ସମସ୍ତ ସେ ଭୋଗ କରୁ ଚାରିରାଜ୍ୟ ମାଡ଼ି  
 ଭାଇଙ୍କୁ ଘେନି ମୁଁ ଥାଏ କୋଣକରେ ପଡ଼ି ।  
 ଧୃତରାଷ୍ଟ୍ରଙ୍କ ଚରଣ ସେବା କରୁଥୁବୁ  
 ଏହା ଅଟେ ଦୃଢ଼ ଆଉ କିଏ ବା କହିବୁ ।  
 ଯଦ୍ୟପି ଯେ ପଞ୍ଚପଡ଼ା ନ ଦେବ ଆମ୍ଭଙ୍କୁ  
 ନିଶ୍ଚୟ ସମର ହେବ ବୋଲିବ ପିତାଙ୍କୁ ।  
 ମୁଁ ଯେବେ ତାହାଙ୍କୁ ତୁଲେ ରଣ ନ କରଇ  
 ଭୋ ପିତା ତୋ ଚରଣରେ ଦ୍ରୋହୀ ମୁଁ ହେବଇଁ  
 ଧର୍ମ ଧର୍ମ ସୁମରିଲେ ଅମ୍ଭବତୀ ପୁଅ  
 ସରିଲା ସକଳ ଧର୍ମ ଛାଡ଼ିଲା ସନ୍ଦେହ ।  
 ଉଠିଲେ ବିଦୁର ଶୁଣି ନିରାଧାର ବାଣୀ  
 ଯୁଧିଷ୍ଠିଙ୍କୁ ତିଆରିଲେ ଉଭା ହୋଇ ପୁଣି ।  
 ବାବୁ ତୁହି ସଂଗ୍ରାମକୁ କଲୁ ଯେବେ ପଣ  
 ପ୍ରତ୍ୟକ୍ଷରେ ଜାଣୁଚି କି ଭୀଷ୍ମଙ୍କର ଗୁଣ ।  
 ଏହିପରି କହନ୍ତି ଯେ ବିଦୁର ମହାତ୍ମା  
 ଇଚ୍ଛାମୃତ୍ୟୁ ବର ପାଇ ଅଛନ୍ତି ଜାଣିମା ।  
 ସେ ତୁମ୍ଭଙ୍କୁ ଯୁଦ୍ଧେ କିରେ କରିବେ ଉପ୍ରୋଧ  
 ସାକ୍ଷାତ ସମରେ ତାଙ୍କୁ ଜିଣିମା ଅସାଧ ।  
 ଦ୍ରୋଣାଚାର୍ଯ୍ୟ ଜାଣ କିନା ପାଠରକ୍ଷି ଗୋତ୍ରୀ  
 ନିମିଷକେ ମହାଭାର ପାରନ୍ତି ନିପାତି ।  
 ହସ୍ତେ ଅସ୍ତ୍ର ଧରିଥିଲେ ଯାର ନାହିଁ ମୃତ୍ୟୁ  
 ମୌନଭାବେ ଜାଣଇ ସେ ସବୁକରି ହେତୁ ।  
 କୃପାଚାର୍ଯ୍ୟ ଭାରତର ଅଟେ କୁଳବ୍ରହ୍ମା  
 ଚିରଜୀବୀ କଞ୍ଚକ୍ଷତ୍ରୀ ଅଟେ ଅଶ୍ବତ୍ଥାମା ।

ମଦ୍ରଦେଶ ଅଧିପତି ଶଲ୍ୟ ମହାରଥୀ  
 ରଣେ ଡରନ୍ତି ଶ୍ରୀକୃଷ୍ଣ ଦେଖ୍ ଯାର ମୂର୍ତ୍ତି ।  
 ଭୂରିଶ୍ରବା ବାହ୍ନିକ ଯେ ଆଉ ସୋମଦତ୍ତ  
 ଅକ୍ଷୟ ରଣଯୋଦ୍ଧା ଏ ଅଟନ୍ତି ଦୁରନ୍ତ ।  
 କର୍ଣ୍ଣ ମହାରଥୀ ତୋର ସୋଦର ଅଟଇ  
 କେହି ନ ବର୍ତ୍ତଇ ସେହି ଯାହାକୁ ଭେଟଇ ।  
 ଅଭେଦ୍ୟ କବଚ ବକ୍ର ଦେହରେ ଛତରୀ  
 ଅମୃତ କୁଣ୍ଡଳ ବେନି କର୍ଣ୍ଣେ ଅଛି ଭରି ।  
 କେ ତାହାକୁ ସମ ହେବ ଏ ତିନି ଭୁବନ  
 ଯା ଅଙ୍ଗରେ ନ ଭେଦଇ ଦେବ ଅସ୍ତ୍ରମାନ ।  
 ବକ୍ର ପାଶୁପତ ଅସ୍ତ୍ର ନ ଭେଦେ ଯା ଗାତ୍ରେ  
 ଅମୃତ ଝରଇ ସୂର୍ଯ୍ୟ କିରଣ ଲାଗନ୍ତେ ।  
 ଏ ମହୀମଣ୍ଡଳେ ସଦା ପଡ଼େ ଯାର କଥା  
 ତାକୁ ଜିଣିବାକୁ ତୁହି ହେବୁ କି ଶକତା ।  
 ଯୁଧିଷ୍ଠିର ବୋଇଲେ ପିତା ନ କହ ତୁ ଏହା  
 ଅନାଥ ଲୋକଙ୍କୁ ଧର୍ମ ନିଶ୍ଚେ ହୁଛି ସାହା ।  
 ସବୁକାଳେ ନ ପଡ଼ଇ ପ୍ରାଣୀଙ୍କୁ ପ୍ରମାଦ  
 ସବୁଦିନ ପ୍ରାଣୀଙ୍କର ନ ଥାଏ ସମ୍ପଦ ।  
 ବଳବୀର୍ଯ୍ୟ ଥାଉଁ ଥାଉଁ ହୀନବୀର୍ଯ୍ୟ ହେଲେ  
 ନିଶ୍ଚୟ ଜାଣିବ ସେହୁ ଜାଇଁଥାଉଁ ମରେ ।  
 ତାଙ୍କୁ ଜିଣିବାକୁ ମୁହିଁ ସମର୍ଥ ନୋହିଲେ  
 ବିବାଦକୁ ଇଚ୍ଛା କିପାଁ କରିବି ମୁଁ ଭଲେ ।  
 ଚଳିଯାଅ ଆହେ ପିତା ନ ବୋଲ ତୁ ଏହା  
 ଅନେକ ପ୍ରସ୍ତାବେ ମୁହିଁ ଜାଣିଅଛି ତାହା ।  
 ଆଷାଢ଼ ଶୁକଳ ପଞ୍ଚମୀ ପୁଣି ଭୌମବାର  
 ମୂଳା ନକ୍ଷତ୍ରକୁ ଭୋ ଥିଲା ସେ ଦିନର ।  
 ବାଣିଜ୍ୟ ନାମେ କରଣ ବ୍ୟାଘାତର ଯୋଗ  
 ଚଳନ୍ତି ବିଦୁର ତହିଁ ହସ୍ତିନାକୁ ବେଗ ।  
 ଏହି ବାକ୍ୟ ସମାପତ ପର୍ବ ଉଦୟୋଗେ  
 ବିଦୁର ପ୍ରବେଶ ଯାଇ ଧୃତରାଷ୍ଟ୍ର ଆଗେ ।  
 ମଣୋହି ଅନ୍ତେ ବାହାର ମନ୍ଦିରେ ବିଜୟ  
 ଏକସ୍ଥାନେ ଛନ୍ତି ଅନ୍ଧ ଗାନ୍ଧାରୀ ସଞ୍ଜୟ ।  
 ସଞ୍ଜୟ ବୋଇଲେ ତୁମ୍ଭେ ଶୁଣ ଦେବସ୍ବାମୀ  
 ବିଦୁର ତବ ଚରଣେ ହେଉଛି ପ୍ରଣମି ।  
 ଏହି ବାକ୍ୟେ ଧୃତରାଷ୍ଟ୍ର ପାଇଣ ସମ୍ଭାବ  
 ପୁଛଇ କୁଶଳ ବାଉଁ ଲଜିଣ ପ୍ରମୋଦ ।  
 ବୋଲେ ବିଦୁର ପାଣ୍ଡବେ ଯେବେ କର ତିଉ  
 ତାଙ୍କ ସଙ୍ଗେ ସନ୍ଧି କିପାଁ ନ କର ହେ ଭ୍ରାତ ।  
 ବହୁକଷ୍ଟ ପାଇ ବନ୍ଧୁ ପାଣ୍ଡବେ ଫେରିଲେ  
 ତୁମ୍ଭର ସୁତେ ଅଭାବ କିପାଇଁ କରିଲେ ।

ଧୃତରାଷ୍ଟ୍ର ବୋଲେ ବାବୁ ଦେଖୁଲ ଯୁଧିଷ୍ଠି  
 ମୋ ପୁତ୍ର ହେତୁ ବାଳକେ ବନେ ହେଲେ କଷ୍ଟ  
 ବାଲୁତକାଳୁଁ ଅଟଇ ଏ ପରମ ଯୋଗୀ  
 ସଦାକାଳରେ ଧର୍ମକୁ ନ ପାରେ ସେ ଲଢ଼ି ।  
 ବାବୁ ସେ ପାପକୁ ଭୟ କରେ ସଦାକାଳେ  
 ଧର୍ମ ଆଶ୍ରୟେ ବଞ୍ଚନ୍ତି ସେମାନେ ସକଳେ ।  
 ବିଦୁର ବୋଇଲେ ଦେବ ବୋଇଲୁ ତୁ ଧର୍ମ  
 କି ଲକ୍ଷଣେ ପୁତ୍ରଙ୍କୁ ତୁ କରିଲୁ ଜନମ ।  
 ଜ୍ଞାନ ଥାଉଁ ପ୍ରାଣୀ ଯେବେ ହୁଏ ମୟାଚାରୀ  
 କେତେକାଳ ଧର୍ମ ତାଙ୍କୁ ରଖିବ ଆବୋରି ।  
 ତୁହି ସିନା ସୋମବଂଶେ ବିହତା ବିଧାତା  
 ତୁହି କେମନ୍ତେ ଛାଡ଼ିଲୁ ସେ ପୁତ୍ରଙ୍କ ଚିନ୍ତା ।  
 ଆବର ବୋଲେ ଯୁଧିଷ୍ଠି ବୁଲି ବନପ୍ରସ୍ଥେ  
 ପୁଣି ନ୍ୟାୟ ସମାଦର କରିଲାକ ତୋତେ ।  
 ମୋତେ ବସାଇ କହିଲା ବହୁ ପ୍ରୀତିମତେ  
 ଗ୍ରାମ ପାଞ୍ଚଖଣ୍ଡ ଦେଲେ ରହିବେ ନିଶ୍ଚିନ୍ତେ ।  
 ତେତେକ ପାଇଲେ ସେହୁ ସବୁଦେବେ ମୁଢ଼ି  
 ଶାନ୍ତିକି ଭଜିବ ବୁଦ୍ଧ ନ କରିବ କିଛି ।  
 ତୁମ୍ଭେ ଯେ ପରମ ଗୁରୁ ହସ୍ତିନା ସ୍ଵରଗେ  
 ତୁମ୍ଭେ ଥାଉଁ ସେ କିପାଇଁ ଯିବ ଅନ୍ୟମାର୍ଗେ ।  
 ଭୋ ସ୍ବାମୀ ଯାବତ କର୍ମେ ହୁଅ ଧର୍ମପକ୍ଷ  
 ଅନର୍ଥ ନିବାରୀ ଏବେ ଦୁଇକୁଳ ରଖ ।  
 ତୁହି ଅମାର୍ଗ ନ ଜାଣୁ ଅବୃଣ୍ୟ ତୋ ଚକ୍ଷୁ  
 ତୁ ଅବା କାହାକୁ ଚାହିଁ ଉପ୍ରୋଧ କରୁଛୁ ।  
 ଭୋ ସ୍ବାମୀ ପୁତ୍ରେ ବୁଝାଇ କହ ମେଳକଥା  
 ମଉଗର୍ବରେ ପ୍ରମାଦ ପଡ଼ିବ ସର୍ବଥା ।  
 ଧୃତରାଷ୍ଟ୍ର ବୋଇଲେ ତୁ ଅଟୁ ସର୍ବଜ୍ଞାନୀ  
 ଧାର୍ମିକ ପଣ୍ଡିତ ଜ୍ଞାତା ଅଟୁ ଅଭିମାନୀ ।  
 ପୁଅକୁ ତିଆରି ତୋର କରାଅ ପୀରତି  
 ଉଭୟ କୁଳ ରହିବ ନ ହେବ ଅଖ୍ୟାତି ।  
 ଭୂରିଶ୍ରବା ବାହ୍ନିକ ଯେ ହକାରି କୌରବେ  
 ଏକାନ୍ତେ ବସାଇ କରି କହ ପ୍ରିୟଭାବେ ।  
 ବାବୁରେ ସୋମବଂଶର ଅଟୁ ଅଧିକାରୀ  
 କୌରବ ବଂଶ ପାରିବୁତିକି ରକ୍ଷାକରି ।  
 ଯେମନ୍ତ ସୁବିଧା ହେବ ବେଳ ଥାଉଁ କହ  
 ଯେପରି ପାଣ୍ଡବ ତୁଲେ ବଢ଼ିବ ସେନେହ ।  
 ଯେବେ ସୁବିଧାରେ କରି ନ ପାରିବୁ ସନ୍ଧି  
 ଅଥବା ପଶୁ ପୁତ୍ରଙ୍କୁ ତିଆରି ପ୍ରବୋଧୁ ।  
 ଧୃତରାଷ୍ଟ୍ରଙ୍କ ବଚନେ କହେ ଭୂରିଶ୍ରବା  
 ଆଦ୍ୟରୁ ଏମନ୍ତ କିବା ନ ଭାବିଲୁ ଅବା ।

ଶତପୁତ୍ର ଜାତ ତୋର ହେଲେ ଯେତେବେଳେ  
 ଦୁର୍ଯ୍ୟୋଧନକୁ ବିଦୁର ଦେଲେ ତୋରକୋଳେ  
 ବୋଇଲେ ଯେ ବିଚକ୍ଷଣ ହେବ ଏ ପୁତ୍ରଟି  
 ମାନଗୋବିନ୍ଦ ନାମରେ ହେବ ଜଗଦ୍‌ଶ୍ରେଷ୍ଠ ।  
 ହସ୍ତେ ପଦ୍ମ ପାଦେ ପଦ୍ମ ଏ ପୁତ୍ରର ଦେଖୁ  
 ଏହା କାନ୍ଧ ନ ଛାଡ଼ିବେ କେବେ କମଳାକ୍ଷି ।  
 ବଡ଼ ବିଚକ୍ଷଣ ଜନ୍ମିଅଛି ମହାସ୍ଥଳୀ  
 ଲକ୍ଷ୍ମେ ନୃପତି ଖଟିବେ ହୋଇ କୃତାଞ୍ଜଳି ।  
 କଥାଏ ମାତ୍ର ଅଛଇ ଏହାର କେବଳ  
 ଦୁଷ୍ଟ ପ୍ରକୃତି ହୋଇବ ଏ ମଧୁ ପିଙ୍ଗଳ ।  
 ଉଦୟ ବଂଶ ହରିବ ତୋହର ଏ ବନ୍ଧା  
 ପାଇବୁ ଐଶ୍ବର୍ଯ୍ୟ ପୂର୍ଣ୍ଣହେବ ମନୋବାଞ୍ଛା ।  
 ଏହା ଯୋଗେ ବଂଶ ତୋର ନ ହୋଇବ ରକ୍ଷା  
 ଯାକୁ ନାଶି ଅନେଶ୍ବତ ପୁତ୍ର କର ରକ୍ଷା ।  
 ହେୟଞ୍ଜାନ କଲୁ ତେବେ ବିଦୁରର ବାଣୀ  
 ପଶ୍ଚାତ କଷ୍ଟ କଥାକୁ ନ ପାରିଲୁ ଶୁଣି ।  
 ଭୂରିଶ୍ରବାଙ୍କ ବଚନେ ବୋଲେ ଦଣ୍ଡଧର  
 ଗତ କଥାକୁ ଗୋଚନା ଆଉ ଯେ ନ କର ।  
 ମୁହିଁ ଯେତେବେଳେ ଏହା ଶୁଣିଲି ସାକ୍ଷାତେ  
 ବୋଇଲି ଆତ୍ମାରୁ କାଢ଼ି ମାରିବି କେମନ୍ତେ ।  
 ସେ କଥା ଗୋଟାକୁ ଏବେ ନ କର ସ୍ମରଣ  
 ଯୁଧିଷ୍ଠିର କୋପ କେହ୍ନେ କରିବା ମୋଚନ ।  
 ବିଦୁର ଆଗରେ ଯାହା କହିଲା ଯୁଧିଷ୍ଠି  
 କିଞ୍ଚିତରେ ଦେଉ ମୋତେ ପଢ଼ା ପାଞ୍ଚଗୋଟି  
 ଭୂରିଶ୍ରବା ବୋଇଲେ ସେ ବୁଦ୍ଧକୁ ନ ଇଚ୍ଛି  
 ଧର୍ମ ସାକ୍ଷୀ କରି ନ୍ୟାୟେ ସବୁକୁ ଜିଣୁଛି ।  
 ତାହାକୁ ପ୍ରିୟଭାବରେ ଯଦ୍ୟପି କହିବୁ  
 ଦୁର୍ଯ୍ୟୋଧନ କୋପାନଳେ ନିଶ୍ଚୟ ପଡ଼ିବୁ ।  
 ବାବୁ ଦୈବ ଘଟସୂତ୍ର ରହିଅଛି ପୂର୍ବେ  
 ପାଶ୍ବରେ କରିବେ କ୍ଷୟ ନିଶ୍ଚୟ କୌରବେ ।  
 ଏହି କଥା ଗୋଟି ଆଜି କହୁଅଛି ଯାହା  
 ଆଉ କିଛିବିନେ ନିଶ୍ଚେ ଦେଖାଯିବ ତାହା ।  
 ଏହି କଥାରେ କିଞ୍ଚିତେ ନାହିଁ ମୋର ଭ୍ରମ  
 ଦୁର୍ଯ୍ୟୋଧନ ଦେବ ନାହିଁ ଏକଗୋଟି ଗ୍ରାମ ।  
 କଳି ସର୍ବଦା ଇଚ୍ଛଇ ସେ ମାନଗୋବିନ୍ଦ  
 ଯେବେ ଯୁଧିଷ୍ଠି ସହିବ ନ ହୋଇବ ବୁଦ୍ଧ ।  
 ଧୃତରାଷ୍ଟ୍ର ବୋଲେ ଚାଲ ଯିବା ହେ ସଭାକୁ  
 କୁଟୁମ୍ବ ପାଇଁ ବୁଝାଇ କହିବା ତାହାକୁ ।  
 ଅନ୍ଧ ତଳେ ସଞ୍ଜୟର ତହିଁ କର ଧରି  
 ଆଗରେ ଚଳେ ବିଦୁର ପଛେ ଚାଲେ ଭୂରି

ପ୍ରବେଶିଲେ ଅନ୍ଧରାଜା ଯାଇଣ ଆସ୍ଥାନେ  
 ଦୂର୍ଯ୍ୟୋଧନକୁ ହସିଲେ କୁରୁ ଦୁଷ୍ଟମାନେ ।  
 ଦେଖୁ ସେ ଦୁଷ୍ଟ ପ୍ରକୃତି କହଇ ଶକୁନି  
 ଦେଖ ବଡ଼ ସଂଯୋଗରେ ଆସୁଛନ୍ତି ତିନି ।  
 କି କି କଥା ମନେ ପାଞ୍ଚୁ ଆସନ୍ତି ସଭାକୁ  
 ଯାଇଥିଲା ସେ ବିଦୁର ଆଣି ପାଶ୍ବରକୁ ।  
 ଏମନ୍ତ ବିଚାର କରୁ ସଭାସ୍ଥଳେ ଉଠି  
 ଆସନ ତେଜିଲେ ଦେଖୁ ସେ ଯୋଦ୍ଧା ସମଷ୍ଟି  
 ଭୀଷ୍ମ ଭୂରିଶ୍ରବାକୁ ଯେ କଲେ ନମସ୍କାର  
 ତହିଁ ପ୍ରଣାମିଲେ ଧୃତରାଷ୍ଟ୍ରର ପୟର ।  
 ଆସ୍ଥାନେ ବିଜେ କରିଛି ତହିଁ କୁରୁବୀର  
 କଦାପି ସେ ନ କରିଲା ତାଙ୍କୁ ନମସ୍କାର ।  
 ଅନ୍ତର ଆସ୍ଥାନେ ବିଜେ କଲା ସୋମବଂଶୀ  
 ସଭା ମଧ୍ୟରେ ବିଦୁର ବଚନ ପ୍ରକାଶି ।  
 ଶୁଣ ଦେବ କଉରବକୁଳ ଚକ୍ରବର୍ତ୍ତୀ  
 ରାଜରାଜେଶ୍ବର ପଞ୍ଚରାଜ୍ୟ ଅଧିପତି ।  
 ମୋତେ ହକାରି ନେଇଣ ବୋଲଇ ଯୁଧିଷ୍ଠି  
 ମୋହର ବିନୟ ଏବେ ଘେନ ଧାର୍ତ୍ତରାଷ୍ଟ୍ର ।  
 ସେହୁ ମୋହର ସୋଦର ଅଟଇ ଯୁକତେ  
 ପଞ୍ଚଶଷ୍ଠି ଗ୍ରାମ ଦେଇ ରଖିଥାଉ ମୋତେ ।  
 ଭାଇଙ୍କୁ ଘେନିକରି ମୁଁ ଥାଏ କୋଣକରେ  
 ସେବା କରୁଥୁ ଧୃତରାଷ୍ଟ୍ରଙ୍କ ପୟରେ ।  
 ଲକ୍ଷ୍ମେ ଯୋଜନର ସେହୁ ଅଟେ ଅଧିକାରୀ  
 ମୋତେଦେଲେ ଧର୍ମନିଶ୍ଚେ ହୋଇବ ତାହାରି  
 ବିଦୁର ବଚନ ସର୍ବେ ଶୁଣିଣ ଏସନେ  
 ମୂକ ପ୍ରାୟେ ବସିଛନ୍ତି ବଧୂର ସମାନେ ।  
 ଏହା ଶୁଣିଣ ରାଧେୟ ଦେଲା ପ୍ରତିବାକ୍ୟ  
 ଏଥେ ସମସ୍ୟା କରିବ କିସ ଭଦ୍ରଲୋକ ।  
 ଉଭୟ କୁଳର ତୁମ୍ଭେ ଅଟ ପିତାମହ  
 ପ୍ରସ୍ତାବ ଜାଣି ସମସ୍ୟା କିପାଇଁ ନ କହ ।  
 ଭୂରିଶ୍ରବା ଆଦି କରିଛନ୍ତି ମଧ୍ୟପାତ୍ର  
 ଦ୍ରୋଣଙ୍କର ଗୁରୁପଣ ଧୃତରାଷ୍ଟ୍ର ତାତ ।  
 ସଞ୍ଜୟଙ୍କ ମନ୍ତ୍ରାପଣ କୃପଙ୍କର ବୁଦ୍ଧି  
 ଏମାନଙ୍କୁ ସେବିଲେ କି କାର୍ଯ୍ୟ ହୁଏ ସିଦ୍ଧି ।  
 ଶକୁନି ବୋଇଲେ ଭଲ ପ୍ରକାଶିଲ କର୍ଣ୍ଣ  
 ମୋ ମନକୁ ଯୋଗାଇଲା ଏହି କଥାମାନ ।  
 ଅନ୍ଧ ଧୃତରାଷ୍ଟ୍ର ତାର ନାହିଁ ବେନି ନେତ୍ର  
 ଭୂରିଶ୍ରବାଙ୍କୁ ବିନ୍ଧିଲେ ନ ଭେଦଇ ଶସ୍ତ୍ର ।  
 ଦ୍ରୋଣ ଗୁରୁପଣେ ବିଦ୍ୟା ଭଲ ନ ଦିଅନ୍ତି  
 ଏକ ଶିଷ୍ୟ ଗଣ୍ଡିମୁଠି ଅନ୍ୟେ ନ ଶିଖାନ୍ତି ।

ସଞ୍ଜୟର ମନ୍ତ୍ରାପଣ ଜାଣି ନ କହଇ  
 ଏହାକୁ ବରିଲେ କାର୍ଯ୍ୟ କେତେ ନ ହୁଅଇ ।  
 ଭୂରିଶ୍ରବା ବୋଇଲେ ହୋ ଆମ୍ଭେ ବୃଦ୍ଧକାଳେ  
 ମିଛେ ମିଛେ ଅସ୍ତ ଧରୁ ପେଟର ବିକଳେ ।  
 ଧୃତରାଷ୍ଟ୍ର ସେ ତ ଅନ୍ଧ ଅଟଇ ଯୁକ୍ତେ  
 ରାଜାର ପିତା ବୋଲାନ୍ତି ମାନ୍ୟର ନିମନ୍ତେ ।  
 ଦ୍ରୋଣଙ୍କର ଗୁରୁପଣେ ତିକେ ମାତ୍ର ନାହିଁ  
 ଜାଣିଣ ସଞ୍ଜୟ ମନ୍ତ୍ରୀ କିଛି ନ କହଇ ।  
 ଅନର୍ଥ ବଢ଼ାନ୍ତି ସିନା କୁଳବୃଦ୍ଧ ଲୋକ  
 ମୂର୍ଖ କାହିଁ ବଞ୍ଚାଣିବ ସମୁଚିତ ବାକ୍ୟ ।  
 ମାନଗୋବିନ୍ଦ ରାଜାକୁ ଶକୁନି ଯେ ମନ୍ତ୍ରୀ  
 ଦୁଃଶାସନ ଯୋଦ୍ଧା ପୁଣି କର୍ଣ୍ଣ ସେନାପତି ।  
 ଦୁର୍ଯ୍ୟୋଧନ ରାଜା ଅଟେ ମଧୁ ଯେ ପିତାଳ  
 ଶକୁନିର ମନ୍ତ୍ରାପଣେ ନାଶଯିବ କୁଳ ।  
 ଦୁଃଶାସନ ଯୋଦ୍ଧା ଅଟେ ମୂର୍ଖ ଅପଣ୍ଡିତ  
 କର୍ଣ୍ଣ ସେନାପତି ସେହୁ ଦ୍ଵିକୁଳେ ଅର୍କ୍ଷିତ ।  
 ରାହୁ କେତୁ ମଙ୍ଗଳ ଯେ ଗ୍ରହ ଶନିଶ୍ଚରେ  
 ଏ ଚାରି ବସନ୍ତି ଯେବେ ଏକ ଆସନରେ ।  
 ଇନ୍ଦ୍ର ବୃଷ୍ଟି ନ କରଇ ପୃଥ୍ଵୀ ଶସ୍ୟହାନି  
 ଅସ୍ଥିକଙ୍କାଳ ରୁଧିରେ ପାବିତ ମେଦିନୀ ।  
 ବାବୁ ଚାରିଗ୍ରହ ତୁମ୍ଭେ ଜନ୍ମିଅଛ ଏଥେ  
 କର ସୁସ୍ଥେ ରାଜ୍ୟ ଦେବ ଏ ମହାଭାରତେ ।  
 ତୁ ଏହା ସମାଜି କରି କହିଲୁ ରେ କର୍ଣ୍ଣ  
 କାଳେ ବୁଝାଯିବ ସିନା ଏହା ସ୍ଵବିଧାନ ।  
 ଯୁଧିଷ୍ଠିର ସହ୍ୟ କଲେ ସବୁ ସିନା ସିଦ୍ଧି  
 ନ ସହିଲେ ଶେଷ ହେବ ସବୁ ମୟ ବୁଦ୍ଧି ।  
 ଚଣ୍ଡାଳ ସଭାକୁ ଦିବ୍ୟ ବ୍ରାହ୍ମଣ ବରିଲେ  
 ସେ କିସ ଜାଣିବେ ବେଦ ଅଧ୍ୟୟନ କଲେ ।  
 ଦୁଃଶାସନ ବୋଇଲା ତୁ କୁଳବୃଦ୍ଧ ଅଟୁ  
 ସାନ ହୋଇଥିଲେ ସେ କି ବର୍ତ୍ତନ୍ତା ନିକଟୁ ।  
 ଭୂରିଶ୍ରବା ବୋଲେ ଏବେ କି କଥା ବୁଝିବୁ  
 ନିକଟ ହୋଇଲା ଦିନ ଦେଖୁବୁ ଦେଖୁବୁ ।  
 ସର୍ବଦାହିଁ ପ୍ରାଣୀଙ୍କର ନ ଥାଏ ସମ୍ପଦ  
 କାଳେ ନିଶ୍ଚୟ ତୁମ୍ଭଙ୍କୁ ପଡ଼ିବ ପ୍ରମାଦ ।  
 ବିଦୁର ବୋଇଲେ ମାନଗୋବିନ୍ଦଙ୍କୁ ଚାହିଁ  
 ତୋର ପ୍ରତିବାକ୍ୟ ଯାହା ନ ବୋଲୁ କିପାଇଁ ।  
 ଆମ୍ଭେ ସମସ୍ତେ ହିଁ ଅନ୍ଧ ତୋର ଦିବ୍ୟତକ୍ଷୁ  
 ତୁହି ବଶାହେଲେ ସର୍ବେ ଅମାର୍ଗେ ଯାଉଛୁ ।  
 ଆମ୍ଭେ ସମସ୍ତେହିଁ ମୂର୍ଖ ତୁ ସିନା ପଣ୍ଡିତ  
 ତୁ ବାକ୍ୟ ନ କହିଲେ କି ଆମ୍ଭର ଉକ୍ତ ।

ତୁହି ସେ ବକତା ଆମ୍ଭେ ସର୍ବେ ଜଡ଼ା କାଳ  
 ନ ଶୁଣାଇଲେ ଶୁଣିବୁ ଆଉ କାହା ବୋଲ ।  
 ବାବୁ ଆମ୍ଭେମାନେ ସର୍ବେ ଅଟୁ ଜନ୍ମରୋଗୀ  
 ତୁ ଗାରେଡ଼ିଆ ରାଉଳ ଅଟୁ ପରଂଯୋଗୀ ।  
 ଆମ୍ଭ ସଭିଙ୍କ ଶରୀରେ ଆବୋରିଛି ବ୍ୟାଧି  
 ତୋହର ବଚନ ଗୋଟି ସୁଧା ମହୌଷଧି ।  
 ମୌନବ୍ରତ ନୋହି ବାବୁ ଫେଡ଼ି କଥା କହ  
 ଗୁରୁ ଜ୍ୟେଷ୍ଠ କନିଷ୍ଠର ବାବୁ ଦ୍ରୋହୀ ନୁହ ।  
 ବାବୁ ଅନ୍ଧାର ଘୋଟିଛି ମହା ମହାରାତି  
 ସୁବାକ୍ୟ କହି ବିକାଶ କର ସୂର୍ଯ୍ୟଜ୍ୟୋତି ।  
 ଅନେକ ବିନୟ ହୋଇ କହନ୍ତେ ବିଦୁର  
 ଦୁର୍ଯ୍ୟୋଧନ ବୋଲେ ତାତ କ୍ଷଣେ ହୁଅ ସ୍ଥିର ।  
 ଏହି କୁରୁସାଗରରେ ଶକୁନି ମୋ ବନ୍ଧୁ  
 ସେହୁ ମହାହିତକାରୀ ତାକୁ କିପାଁ ନିନ୍ଦୁ ।  
 ବଂଶଯାକ ମାରିଣ ମୁଁ ତାକୁ କଲି ରକ୍ଷା  
 ମୋର ସମ୍ପଦ ରକ୍ଷଣେ ହେଲା ସେହି ସଖା ।  
 ଏକା ବୁଦ୍ଧି ତାର ମୋର ସମାନ ପ୍ରକୃତି  
 ଏକା ଭାରିଯା ମୋହର ଅଟେ ଭାନୁମତୀ ।  
 ଏକା ଦେବତା ଆରାଧେ ମୁହିଁ କର୍ତ୍ତାଙ୍କର  
 ଏକା ପୁତ୍ର ମୋହର ସେ ଲକ୍ଷ୍ମଣ କୁମର ।  
 ଏକା ହିଁ ମନ୍ତ୍ରୀ ମୋହର ଅଟଇ ଶକୁନି  
 ଏକା ମଇତ୍ର ମୋହର କର୍ଣ୍ଣ ମହାଦାନୀ ।  
 ଏହି ବାକ୍ୟ ମୋହର ଯେ ବେନିବାକ୍ୟ ହେଲେ  
 ହାନିଜୀବ ହୋଇବି ନା ବାକ୍ୟ ବିଚଳିଲେ ।  
 ଏକା ଭାରିଯାରେ ରହେ ସିନା ସତଜ୍ଞିୟା  
 ଅଳପେ ଆୟୁଷ ତୁଟେ ଯାର ବେନିପ୍ରିୟା ।  
 ଏକା ପୁତ୍ର ଜାତ ହେଲା ନାମ ଭଗୀରଥ  
 ଷଠିସହସ୍ର ପିତୃଙ୍କୁ କଲା ସେ ମୁକତ ।  
 ପାପ କରୁ ପୁଣ୍ୟକରୁ ଅଥବା ଯା କରୁ  
 ସନ୍ଧି ବିସନ୍ଧି ଯା ବୋଲି ଶକୁନି ବିଚାରୁ ।  
 ଦୁଇ ଜିହ୍ଵାକୁ ବହନ୍ତି ଯେଉଁ ପ୍ରାଣୀମାନେ  
 କୁଟୁମ୍ଭ ନାଶ ଯାଆନ୍ତି ତାହାର ବଚନେ ।  
 ଏବେ ମୁହିଁ ବୋଲୁଅଛି ସମସ୍ତେ ହେ ଶୁଣ  
 କୌରବ ପାଣ୍ଡବକୁଳ ପ୍ରାଣଦାତା ଜାଣ ।  
 ଶକୁନି ମନ୍ତ୍ରୀ ଜିହ୍ଵାରେ ଅଛି ଯମ ଧର୍ମ  
 ଯେ ଯାହା ଭାଷିବ ନିଶ୍ଚେ ଭୁଞ୍ଜିବ ସେ କର୍ମ ।  
 ସକଳର ବୁଦ୍ଧିଦାତା ଶକୁନି ମୋହର  
 ତାର ବୁଦ୍ଧିବଳେ ଚଳେ ସେ ରାଜ୍ୟ ସମ୍ଭାର ।  
 ବିପଦ ସମ୍ପଦ ହେଉ ମୋ କର୍ମେ ଯା ଥବ  
 ଶକୁନି ବଚନ କେବେ ଅନ୍ୟଥା ନୋହିବ ।



ଦୁର୍ଯ୍ୟୋଧନ ନିରାଧାର ବଚନକୁ ଶୁଣି  
ଧୃତରାଷ୍ଟ୍ର ଆସ୍ଥାନରୁ ଉଠିଲେ ତକ୍ଷଣ ।  
ଭୂରିଶ୍ରବା ଲଜ୍ଜାପାଇ ଚଳିଲେ ଭୁବନ  
ବିଦୁର ଇନ୍ଦ୍ରପ୍ରସ୍ଥକୁ ଚଳିଲେ ବହନ ।  
ଯହୁଁ ସେ କଥା ଘଟିଲା ଶୁଣ ସୁଞ୍ଜନ  
କହେ ଶ୍ରୀ ଶାରଳାଦାସ ଶାରଳା ସେବିଣ ।

■ ■ ■

**ଶ୍ରୀକୃଷ୍ଣଙ୍କୁ ଆଶିବା ନିମନ୍ତେ  
ଅର୍ଜୁନଙ୍କର ଦ୍ଵାରକା ଗମନ ଏବଂ  
ତାହାଙ୍କୁ ଘେନି ପ୍ରତ୍ୟାଗମନ**

ପୁଣି ହିଁ ପୁଛା କରିଲେ ମନୁ ନୃପବର  
ଏଥୁଅନ୍ତେ କିଏ କଲେ ଧର୍ମ ଯୁଧିଷ୍ଠିର ।  
କୌରବ ସଭାରେ ରାଜା ଯେମନ୍ତ ବୋଇଲା  
ତାହା ଧର୍ମକୁ ଗୋଚର ହେଲା କି ହେଲା ।  
ସେହି କଥା ଶୁଣିବାକୁ ବଳେ ମୋ ମାନସ  
କହ ହେ ଅଗସ୍ତି ମୁନି କରିଣ ବିଶେଷ ।  
ବୋଇଲେ ସେ ମୁନି ଏଥୁଅନ୍ତେ ହେଲା ଯାହା  
ଉଦ୍‌ଯୋଗ ପର୍ବେ ଶୁଣ ମୁଁ କହୁଅଛି ତାହା ।  
ଭୋଜନ ସାରିଣ ତହିଁ ମହାତ୍ମା ବିଦୁର  
ବିଚାରେ ଯୁଧିଷ୍ଠି ପାଶେ କି ଦେବି ଖବର ।  
ଦେଖୁ ଦେଖୁ ମୋ କୁରୁୟ ପାଇବେ ଯେ କଷ୍ଟ  
ମୋହର ବାକ୍ୟ ଗୁଡ଼ିକ ହୋଇଗଲା ନଷ୍ଟ ।  
ପ୍ରାଣ କି ତେଜିବି ମୁହିଁ ପ୍ରୟାଗକୁ ଯାଇ  
କିବା ସମରେ ଝାସିବି କୃଷ୍ଣ ମୁଖ ଚାହିଁ ।  
ଏମନ୍ତ ବିଚାର କରି ଅମ୍ଭବତୀ ସୁତ  
ମନ ଦୁଃଖେ ଧର୍ମ ପାଶେ ହେଲା ଉପସ୍ଥିତ ।  
ବିଜୟ ଧର୍ମନୟନ ଯେ ଇନ୍ଦ୍ର ପ୍ରସ୍ଥରେ  
ତାଙ୍କୁ ଯାଇ ଏହିରୂପେ କହେ ଗୁପ୍ତରେ ।  
ଆହେ ବାବୁ ଏକା ମନ୍ତ୍ରୀ ହୋଇଛି ଶକୁନି  
ଦୁର୍ଯ୍ୟୋଧନ ତାହା କଥା ସଦା ଅଛି ମାନି ।  
କୁଳକ୍ଷୟ ମନ୍ତ୍ରୀ ସେହି ଗାନ୍ଧାରର ବାଳ  
କୁରୁବଂଶକୁ ଅଟଇ ସେହି ମହାଶଳ ।  
ତୁ ଯେବେ ରାଗ ସଂହାର କରିବୁ ଯୁକ୍ତେ  
ପାପ ପୁଣ୍ୟ ଧର୍ମାଧର୍ମ ଲାଗଇତି ତୋତେ ।  
ଯୁଧିଷ୍ଠି ବୋଇଲେ ତାତ ଏଥକୁ ତୁ ସାକ୍ଷୀ  
କେଶବ ପ୍ରସାଦେ ମୁହିଁ ନୁହଇ ନିର୍ମାଣୀ ।  
ଏମନ୍ତେ ସେ ବିଦୁରଙ୍କ ବଚନକୁ ଭେଦି  
ଅର୍ଜୁନକୁ ହକାରିଲେ କୌରବ ବିବାଦୀ ।  
ତୁହୋ ଅର୍ଜୁନ ବେଗରେ ଚଳିବୁ ଦ୍ଵାରକା  
ଶ୍ରୀଜଗନ୍ନାଥଙ୍କୁ ଘେନିଆସ ଯାଇ ଏକା ।

ଆପଦ ବିପଦ କିବା ପ୍ରାଣୀ ଅନ୍ତଃକାଳେ  
ଶୁଣାନେ ଉତ୍ତବେ ଥାଇ ଯଥା ତଥାବେଳେ ।  
ଶ୍ରୀହରି ଆମର ପକ୍ଷ ଛାଡ଼ି ସଦାକାଳେ  
ତାହାକୁ ସାକ୍ଷୀ କରିଣ ପଶିବି ମୁଁ ରୋଳେ ।  
ଶ୍ରୀ ଧର୍ମନୟନଙ୍କର ଆଜ୍ଞା ଶିରେ ଘେନି  
ଚଳଇ ଭାରୋଇମଲ୍ଲ ବୀର ଫାଲଗୁନି ।  
ଭୁଜେ ଶୋଭଇ ଅକ୍ଷୟ ତୃଣ ଆଉ ଧନୁ  
ଦ୍ଵାରକାରେ ପ୍ରବେଶିଲେ ବାସବର ସୁନୁ ।  
ଅର୍ଜୁନକୁ ଦେଖୁ କୃଷ୍ଣ ହୋଇ ଆନୟିତ  
ଶ୍ରୀଭୁଜେ ଭିଡ଼ିଲେ ଯାଇ କରି କୋଳାଗ୍ରତ ।  
ପଚାରିଲେ ନାରାୟଣ ପ୍ରିୟଭାବ କରି  
ଦିବ୍ୟ ମୟରେ ବସାନ୍ତି ନେଇ ହାତଧରି ।  
ବିଚିତ୍ର ଆସନେ ବିଜେ ଶ୍ରୀହରି ଅର୍ଜୁନ  
ବହୁ ଅଳଂକୃତ କରି କଲେ ସନମାନ ।  
ସ୍ନାନ ନିତ୍ୟକର୍ମସାରି ପାର୍ଥ ଦେବହରି  
ମଣୋହିକୁ ଗଲେ ଧନଞ୍ଜୟ କର ଧରି ।  
ମଣୋହି ସାରିଣ ଦେବ ଆଚମନେ ବିଜେ  
ତାମୁଳ ଭୂଞ୍ଜିଲେ ତହିଁ ପାର୍ଥ ଦେବରାଜେ ।  
ଦିବ୍ୟ ପଲ୍ୟଙ୍କେ ପଡ଼ିଛି ହଂସୁଲୀର ତୁଳି  
ଅର୍ଜୁନ ଘେନି ବିଜୟ କଲେ ବନମାଳୀ ।  
ବେନି ପାଶରେ ଖଟନ୍ତି ସତ୍ୟା ଜୟବତୀ  
ଆଲତ ଚାମର ଧରି ପାଦ ମଞ୍ଚାଳନ୍ତି ।  
ଛାମୁରେ ନୃତ୍ୟ ସଙ୍ଗୀତ କରନ୍ତି ବନିତା  
ତାଣ୍ଡବ ନୃତ୍ୟରେ ସର୍ବେ ହୋଇ ଉନମତା ।  
ଅର୍ଜୁନକୁ କୋଳେ ଧରି ଭୁଜେ ଭିଡ଼ିକରି  
ବଦନକୁ ଚାହିଁ ପୁଣି ପୁଛନ୍ତି ଶ୍ରୀହରି ।  
ମୋର ଦ୍ଵାରକା ପୁରର ଥିଲା ବହୁ ପୁଣ୍ୟ  
ତୋତେ ଦେଖୁ ନିଷ୍ଠୁରିଲି ଆଜରେ ଅର୍ଜୁନ ।  
ବହୁତ ତପସ୍ୟା କରି ଧର୍ମ ମୁଁ ଅର୍ଜୁନି  
ପ୍ରାଣସଖାକୁ ମୋହର ନେତ୍ରରେ ଦେଖୁଲି ।  
ପ୍ରାଣସଖା ତୁ ମୋହର ଆରେ ଫାଲଗୁନି  
ତୋତେ ଦେଖୁଣ ଉଷତ ସମସ୍ତ କାମିନୀ ।  
ଅନୁଗ୍ରହ କରି ଦେଖୁ ଅଇଲୁ କି ମୋତେ  
ଅଥବା ଆସିଛୁ କେଉଁ ଗୁରୁକାର୍ଯ୍ୟ ଅର୍ଥେ ।  
ଅର୍ଜୁନ ବୋଇଲେ ଦେବ ଶୁଣ ମଧୁଧାରୀ  
ମୋତେ ପଠାଇ ଅଛନ୍ତି ଧର୍ମ ଦଣ୍ଡଧାରୀ ।  
ବୈନତେୟର ପୃଷ୍ଠରେ କରିବାକୁ ବିଜେ  
ବହନ ହୋଇ ଗମନ କର ଦେବରାଜେ ।  
ଶୁଣି ସାନନ୍ଦ ହୋଇଲେ ତହିଁ ଯୋଗେଶ୍ଵର  
ଅର୍ଜୁନକୁ ଘେନି ବିଜେ ଗରୁଡ଼ ପିଠିର ।

ଶ୍ରୀକୃଷ୍ଣ ଅର୍ଜୁନ ବେନି ଗମନ୍ତେ ଶୋଭଇ  
 ଇନ୍ଦ୍ର ଗୋବିନ୍ଦ ପରାୟ ଜଗତ ମୋହଇ ।  
 ପବନ ଗତିକୁ ଜିଣି ତଳେ ବୈନତେୟ  
 ଇନ୍ଦ୍ରପ୍ରସ୍ଥରେ ପ୍ରବେଶ କୃଷ୍ଣ ଧନଞ୍ଜୟ ।  
 ଯେତେବେଳେ ଯୁଧିଷ୍ଠିର ଦିଶିଲା ଆସନ  
 ବାହନକୁ ତେଜ୍ୟାକଲେ କୃଷ୍ଣ ଅରଜୁନ ।  
 ପାଦତଳେ ପ୍ରଣିପାତ ହେଲେ ଯାଇ ବେନି  
 ଯୁଧିଷ୍ଠି କଲ୍ୟାଣ କଲେ ଯଥାବାକ୍ୟ ଘେନି ।  
 କୃଷ୍ଣାଜିନ ଛାଲେ ବିଜେ ଧରମ ଯୁଧିଷ୍ଠି  
 ଅଗ୍ରତରେ ଉଭା ହେଲେ ଶ୍ରୀକୃଷ୍ଣ କିରୀଟି ।  
 ଯୁଧିଷ୍ଠି ପୁଛିଲେ ତାଙ୍କୁ କୁଶଳ ବାରତା  
 କୃଷ୍ଣ ବୋଇଲେ ତାଙ୍କର ମଙ୍ଗଳ ସର୍ବଥା ।  
 ପରସ୍ପର ପୁଚ୍ଛାପୁଚ୍ଛି ହୋଇ କୁଶଳତା  
 ଯୁଧିଷ୍ଠି କହିଲେ ତହିଁ ଧାର୍ମରାଷ୍ଟ୍ର କଥା ।  
 ଭୋ ଦେବ ବିଦୁର ଆଗେ କହିଲି ମୁଁ ଯାହା  
 କାଳେ ଦୁର୍ଯ୍ୟୋଧନ ରାଜା ନ ଶୁଣିଲା ତାହା  
 ଭୂତ ଭବିଷ୍ୟତ ଜ୍ଞାତା ଆହେ ଦେବ ହରି  
 ଶାରଳା ଦାସ କରଇ ସେ ପାଦେ ଗୁହାରି ।



### ଉତ୍ତରାବଳୀର ରଜୋବତୀ ହେବା ସମ୍ଭାଦ ଓ ସମୟ ଘେନି ରଜୋବତୀ ହେବାର ଶୁଭାଶୁଭ ବିବରଣୀ

ଏଥୁଅନ୍ତେ ଶୁଣ ରାଜା ମହ୍ୟଦେଶ ଦୃତ  
 କୁକୁମର ଜଳ ଘେନି ଆସେ ଇନ୍ଦ୍ରପ୍ରସ୍ଥ ।  
 ଉତ୍ତରା ଯୁବତୀ ହେବା କହିକରି ବାଣୀ  
 ଅଭିମନ୍ୟୁ ପରେ ସିଞ୍ଚେ ସେ ହଳଦୀ ପାଣି ।  
 ତହିଁ ସେ ପଞ୍ଚପାଣ୍ଡବ ଶ୍ରୀକୃଷ୍ଣ ସହିତ  
 ଦ୍ରୌପଦୀ ସୁଭଦ୍ରା ସଙ୍ଗେ ଘେନି ପାର୍ଥିସୁତ ।  
 ପ୍ରବେଶ ହୋଇଲେ ବେଗେ ମହ୍ୟଦେଶେ ଯାଇ  
 ବାଉଁ ପାଇଣ ବିରାଟ ପାଛୋଟି ଆସଇ ।  
 ମକର ଶୁକଳ ପକ୍ଷ ଅଟେ ସୋମବାର  
 ମୂଳା ନକ୍ଷତ୍ରର ଭୋଗ ଅଟେ ସେ ଦିନର ।  
 ତୈତିଳ ନାମେ କରଣ ଆୟୁଷ୍ମାନ ଯୋଗ  
 ମକର ମାସର ଉନବିଂଶ ଦିନ ଭୋଗ ।  
 ଉଦୟ ଅରୁଣ ବେଳ ବେନି ଘଡ଼ିଠାରେ  
 ରଜୋବତୀ ହେଲା ବାଳୀ ମଙ୍ଗଳ ବେଳରେ  
 ସୁରସେନ ସର୍ବଜ୍ଞ ଯେ ପାତିଲେକ ଖଡ଼ି  
 ସରବ ପ୍ରସନ୍ନ କାମ କନ୍ୟା ନାଗନାଡ଼ି ।

ଆଦିତ୍ୟରେ ରଜ ହେଲେ ସନ୍ତାନ ବିରୋଧୀ  
 ସନ୍ତାନ ଜନମ ହୋଇ ମରେ ହୋଇ ବ୍ୟାଧି ।  
 ଚନ୍ଦ୍ରବାରେ ନାରୀ ଯେବେ ହୁଏ ରଜୋବତୀ  
 ଆୟୁ ଧନ ପୁତ୍ର ବଢ଼େ ସ୍ୱାମୀରେ ଭକତି ।  
 କୁଜବାରେ ରଜୋବତୀ ହୋଇଲେ ରମଣୀ  
 ପୁତ୍ର ସନ୍ତାନ ନୁହଇ ହେଲେ ନଷ୍ଟ ପୁଣି ।  
 ବୁଧବାରେ ରଜୋବତୀ ହୁଏ ଯେବେ ନାରୀ  
 ଧନ ସନ୍ତାନ ବର୍ଦ୍ଧିତ ହୁଅଇ ତାହାରି ।  
 ଗୁରୁବାରେ ସ୍ତ୍ରୀ ରଜ ପ୍ରାପତ ହୋଇଲେ  
 ସବୁକାର୍ଯ୍ୟ ସିଦ୍ଧ ହୁଏ ତା ମୁଖ ଚାହିଁଲେ ।  
 ଯେଉଁ ସ୍ତ୍ରୀ ରଜୋବତୀ ହେବ ଶୁକ୍ରବାର  
 ପୁତ୍ର ଦୁହିତା ହୁଅଇ ଅପାରୁ ଅପାର ।  
 ଶନିଋତୁ ବାରେ ଯେବେ ହୁଏ ରଜୋବତୀ  
 ଅବଶ୍ୟ ହିଁ ପତି ପତ୍ନୀ ବିନାଶ ଲଭନ୍ତି ।  
 ସାତ ବାରକୁ ଯେ ଭୋଗ ପଞ୍ଚଦଶ ତିଥି  
 ତିଥିକୁ ଗଣନା କଲେ ରଜଋତ୍ର ପାତି ।  
 ପ୍ରତିପଦା ଦିନ ସ୍ତ୍ରୀ ରଜୋବତୀ ହେଲେ  
 ଶିଶୁହତ୍ୟା ଦୋଷ ଲାଗେ ବୃହସ୍ପତି ବୋଲେ  
 ଦ୍ୱିତୀୟାରେ ରଜୋବତୀ ହୁଏ ଯେଉଁ ନାରୀ  
 କାମ ଅସାଞ୍ଜମେ ସେହୁ ହୁଅଇ ଦୋଚାରୀ ।  
 ତୃତୀୟା ଦିବସେ ସ୍ତ୍ରୀ ହେଲେ ରଜୋବତୀ  
 ଅର୍ଥଲାଭ ହୁଏ ତାର ବଡ଼ଇ ସନ୍ତତି ।  
 ଯେଉଁ ସ୍ତ୍ରୀ ରଜୋବତୀ ହୁଅଇ ଚତୁର୍ଥୀ  
 ଅତି ମହାପାପିଷ୍ଠା ସେ ରତି ରସେ କଷ୍ଟୀ ।  
 ଯେଉଁ ସ୍ତ୍ରୀ ରଜୋବତୀ ହୁଅଇ ପଞ୍ଚମୀ  
 ଲକ୍ଷ୍ମୀକଳା ବହି ସ୍ତ୍ରୀମାନଙ୍କ ଉତ୍ତମୀ ।  
 ଷଷ୍ଠୀଦିନ ରଜୋବତୀ ହୁଏ ଯେ ରମଣୀ  
 ଦୁହିତା ଜନମି ହୁଏ କଳିଆଖୋରଣୀ ।  
 ସପ୍ତମୀ ତିଥିରେ ନାରୀ ହେଲେ ପୁତ୍ରବତୀ  
 ଧନ ବର୍ଦ୍ଧିତ ହୋଇ ସେ ହୁଏ ରଜୋବତୀ ।  
 ଅଷ୍ଟମୀ ତିଥିରେ ରଜପ୍ରାପ୍ତ ହେଲେ ନାରୀ  
 ସ୍ୱାମୀ ଥାଉଁ ଥାଉଁ ସେହୁ ହୁଅଇ ଦୋଚାରୀ ।  
 ନବମୀ ଦିନରେ ଯେହୁ ହୁଏ ରଜସ୍ୱଳା  
 ସର୍ବେ ଉପୁଜିବ ତାର ଏକଇ ଅବଳା ।  
 ଯେଉଁନାରୀ ରଜସ୍ୱଳା ହୁଏ ଦଶମୀରେ  
 ସୌଭାଗ୍ୟଯୁକ୍ତ ସନ୍ତାନ ଉପକାତ କରେ ।  
 ଏକାଦଶୀ ଦିନ ହେଲେ ରଜୋବତୀ ନାରୀ  
 ପାପିଷ୍ଠ ବୋଲି ନ ଛୁଇଁ ଶରୀର ତାହାରି ।  
 ରଜୋବତୀ ହୁଛି ଯେବେ ଦ୍ୱାଦଶୀର ଦିନେ  
 ପରପୁରୁଷାଭିଳାଷୀ ହୁଅନ୍ତି ସେମାନେ ।

ଯେବେ ନାରୀ ରଜୋବତୀ ହୁଏ ବ୍ରହ୍ମୋଦ୍‌ଗୀ  
 ହୀନମାନୀ ହୁଏ ସେହୁ ପରଦୋଷେ ଦୋଷୀ  
 ନାରୀ ରଜୋବତୀ ହେଲେ ଚତୁର୍ଦ୍ଦଶୀ ଦିନ  
 ତା ଅଙ୍ଗ ଛୁଇଁଲେ ସ୍ବାମୀ ହୁଅଇ ନିଧନ ।  
 ଯେଉଁ ନାରୀ ଅମାବାସ୍ୟା ଦିନ ରଜ ପାଇ  
 ଛୋଟା କଣା କାଲ କୁଜା ପୁତ୍ର ଜନମଇ ।  
 ଯେଉଁ ନାରୀ ରଜୋବତୀ ହୁଅଇ ପୂର୍ଣ୍ଣମୀ  
 ଏକ ପୁତ୍ର ଜାତହୋଇ ହୁଏ ମହାଧର୍ମୀ ।  
 ନକ୍ଷତ୍ରକୁ ରଜଚକ୍ର ପାତିଲେ ପଣ୍ଡିତେ  
 ଉଦୟ ଅସ୍ତ ଦେଖିଲେ ଶାସ୍ତ୍ରର ସଙ୍ଗତେ ।  
 ଅଶ୍ୱିନୀରେ ହେଲେ ତାକୁ ମଧ୍ୟମାନ ଗଣି  
 ଦ୍ୱିଜା ନକ୍ଷତ୍ରରେ ହେଲେ ହୁଏ ପିଣ୍ଡାବୃଣୀ ।  
 କୃତ୍ତିକା ନକ୍ଷତ୍ର ହେଲେ ଭାଜେ ଗୃହବାସ  
 ରୋହିଣୀରେ ହେଲେ ମିଳେ ସବୁଦିନେ ଗ୍ରାସ  
 ମୃଗଶିରା ନକ୍ଷତ୍ରରେ ରଜୋବତୀ ହେଲେ  
 ସ୍ବାମୀ ଥାଉଁ ଥାଉଁ ସେହୁ ଦୁଃଖ ପାଏ ଭଲେ ।  
 ଆରଦ୍ରୀ ନକ୍ଷତ୍ର ନାରୀ ହେଲେ ରଜୋବତୀ  
 ଅବଶ୍ୟରେ ବ୍ୟାଧିବନ୍ଧ ହୁଏ ତାର ପତି ।  
 ପୁନର୍ବସୁ ନକ୍ଷତ୍ରରେ ହେଲେ ରଜସ୍ୱଳା  
 ଧନପୁତ୍ର ମିଳେ ସବା ସୁଖୀ ସେ ଅବଳା ।  
 ପୁଷ୍ୟା ନକ୍ଷତ୍ରରେ ରଜ ପାଇଲେ ଯୁବତୀ  
 ଧନପୁତ୍ର ମିଳେ ହୁଏ ସ୍ବାମୀ ପ୍ରିୟବତୀ ।  
 ଅଶ୍ଳେଷା ନକ୍ଷତ୍ର ସ୍ବାମୀ ଅଳପ ଆୟୁଷ  
 ମୟା ନକ୍ଷତ୍ରରେ ନାରୀ ହୁଅଇ ବିନାଶ ।  
 ପୂର୍ବାଫାଲ୍‌ଗୁନୀରେ ସ୍ତ୍ରୀ ହେଲେ ରଜୋବତୀ  
 ମଧ୍ୟମ ଭୋଗ ଭୁଞ୍ଜଇ ଜାଣ ସେ ଯୁବତୀ ।  
 ଉତ୍ତରାଫାଲ୍‌ଗୁନୀରେ ସୌଭାଗୀ ଯୁବତୀ  
 ଅନେକ ସମ୍ପଦ ଭୋଗେ ଧର୍ମେ ଥାଏ ମତି ।  
 ହସ୍ତାରେ ଧନ ସନ୍ତାନ ହୁଏ ବର୍ଦ୍ଧମାନ  
 ବହୁ ସମ୍ପଦ ଭୋଗନ୍ତି ସେହୁ ବେନିକଣ ।  
 ଚିତ୍ରା ନକ୍ଷତ୍ରରେ ନାରୀ ହେଲେ ରଜୋବତୀ  
 ସକଳ କାଳରେ ପୀଡ଼ାଗ୍ରସ୍ତ ହୁଏ ଅତି ।  
 ସ୍ୱାତୀ ନକ୍ଷତ୍ରରେ ରଜୋବତୀ ଯେ ଯୁବତୀ  
 ତାହାକୁ ଦେଖି ନ ପାରେ ତାର ନିଜ ପତି ।  
 ବିଶାଖାରେ ରଜୋବତୀ ହୁଏ ଯେଉଁ ନାରୀ  
 ଅଳ୍ପ ଶାସ୍ତିକୁ ପାଆନ୍ତି କୁଟୁମ୍ବ ତାହାରି ।  
 ଅନୁରାଧାରେ ହୁଅଇ ଜାଣ ଯେଉଁ ନାରୀ  
 ପୁତ୍ରପୁତ୍ରୀ ଜନମିଣ ମରନ୍ତି ତାହାରି ।  
 ଜ୍ୟେଷ୍ଠା ନକ୍ଷତ୍ରରେ ହେଲେ ସ୍ବାମୀ ହୁଏ ରୋଗୀ  
 ମୂଳା ନକ୍ଷତ୍ରରେ ଗୁରୁଜନରେ ଅଭାଗୀ ।

ପୂର୍ବାଷାଢ଼ାରେ କଳହବତୀ ହୁଏ ନାରୀ  
 ଉତ୍ତରାଷାଢ଼ା ନକ୍ଷତ୍ର ସ୍ବାମୀ ଭକ୍ତି କରି ।  
 ଶ୍ରବଣା ନକ୍ଷତ୍ର ନାରୀ ରଜୋବତୀ ହେଲେ  
 ସର୍ବକାର୍ଯ୍ୟ ସିଦ୍ଧ ହୁଏ ତା ମୁଖ ଚାହିଁଲେ ।  
 ଧନିଷ୍ଠାରେ ରଜୋବତୀ ଯେବେ ହେବ ନାରୀ  
 ଅଳ୍ପଦିନେ ସ୍ବାମୀନାଶ ହେବ ସେ ଦୋଚାରୀ  
 ଶତଭିଷା ନକ୍ଷତ୍ରରେ ହୋଇଲେ ଯୁବତୀ  
 ଅବଶ୍ୟ ଅବଶ୍ୟ ରୋଗୀ ହୁଅଇ ସେ ନିତି ।  
 ପୂର୍ବଭାଦ୍ର ନକ୍ଷତ୍ରରେ ହେଲେ ରଜୋବତୀ  
 ସନ୍ତାନ ଜାତ ହୋଇଲେ ଦରିଦ୍ର ହୁଅନ୍ତି ।  
 ଉତ୍ତରଭାଦ୍ର ନକ୍ଷତ୍ର ରଜୋବତୀ ହେଲେ  
 ଶାଶୁ ଶ୍ୱଶୁର ଗୁରୁଙ୍କୁ ନ ମାନଇ ଭଲେ ।  
 ଯେଉଁ ନାରୀ ରଜୋବତୀ ହୁଅଇ ରେବତୀ  
 ଧନ୍ୟ ଧାନ୍ୟ ବଢ଼ଇ ଯେ ହୁଏ ପୁତ୍ରବତୀ ।  
 ତିଥିବାର ନକ୍ଷତ୍ରାଦି ଜାଣି ପୁରୋହିତେ  
 ବୋଲେ ଯୁବାକାଳେ ହେବ ବିଧବା ଯୁକତେ  
 ଏସନକ ଯୋଗେ ଶୁଭ ଅନୁକୂଳ ଘଟି  
 କୁମାର କୁମାରୀ ଦୁହେଁ ହେଲେ ଭେଟାଭେଟି  
 ବିଧିବିଧାନେ କରିଲେ ମଙ୍ଗଳ ଅର୍ଚ୍ଚନା  
 ଦେବାଦେବୀ ପୂଜାକଲେ କରିଣ ସ୍ଥାପନା ।  
 ବିଚିତ୍ର ମନ୍ଦିରେ ଶୟନ କରିଲେ ନିର୍ମିତ  
 କୁମାର କୁମାରୀ ତହିଁ ହେଲେ ଉପଗତ ।  
 ପତିତପାବନ ଦେବ ଆହେ ଜଗନ୍ନାଥ  
 ଶାରଳା ଦାସକୁ ରଖ କରି ପଦେ ଭୂତ୍ୟ ।



### ସୁଦେଷ୍ଟା ପାଟମହାଦେଇଙ୍କର ଯୁଦ୍ଧ ସମ୍ବନ୍ଧେ ଭବିଷ୍ୟତ୍‌ବାଣୀ ବର୍ଣ୍ଣନା, ବିଶ୍ୱଦେବଙ୍କୁ ବିଶ୍ୱାମିତ୍ରଙ୍କର ଶାପ

ଏଥୁ ଅନନ୍ତରେ ଶୁଣ ଆହେ ମନୁରାୟ  
 ଶ୍ରୀ ମହାଭାରତ ଶୁଣି ପାପ କର କ୍ଷୟ ।  
 ପୁରାଣେ ଯାହା ପ୍ରକାଶ କରିଲେ ଅଗସ୍ତି  
 ସଂସାର ଜନଙ୍କ ହିତେ କହୁଛି ସଂପ୍ରତି ।  
 ସୁଦେଷ୍ଟା ଦ୍ରୌପଦୀ ଛନ୍ତି ଏକ ସମଯୋଗେ  
 ବାସୁଦେବ ଧନଞ୍ଜୟ ବସିଛନ୍ତି ଆଗେ ।  
 ସୁଦେଷ୍ଟା ବୋଲଇ ତହିଁ ବହୁତ ବିନୟେ  
 ସେ କାର୍ଯ୍ୟସିଦ୍ଧି କିମ୍ପା ନ କର ଦେବରାୟେ ।  
 କୌରବ ପାଣ୍ଡବେ ହେଉଅଛନ୍ତି ବିବାଦୀ  
 ପାଣ୍ଡବେ ପ୍ରସନ୍ନ ହୋଇ କର କାର୍ଯ୍ୟସିଦ୍ଧି ।  
 ତହିଁ ଶ୍ରୀକୃଷ୍ଣ ବୋଇଲେ ଶୁଣ ଆଗୋ ମାତ  
 କୌରବ ପାଣ୍ଡବଙ୍କର ହେବ ଶରାଯାତ ।

ସୁଦେଷ୍ଟା ବୋଇଲେ ତୁମ୍ଭେ ଅଟ ମଧ୍ୟପାତ୍ର  
ଭାରା ନିବାରଣେ ହେବ ତୁମ୍ଭରେ ସମସ୍ତ ।  
ଲକ୍ଷେକ ନୃପତି ଦୈତ୍ୟ ଦାନାବାଦି କରି  
ଏହାଙ୍କ ଭାରା ନ ସହେ ଦେବୀ ବସୁନ୍ଧରୀ ।  
ସେଥିପାଇଁ ପାର୍ଥ ଭୀମ ଜାତ ପୃଥ୍ବୀରେ  
ଭାରା ନିବାରଣେ ସେହୁ ଭାରତ ଯୁଦ୍ଧରେ ।  
ପ୍ରଥମ ଦିନରେ ହୋଇ ଭୀଷ୍ମ ସେନାପତି  
ଦିନକେ ମାରିବେ ସେହୁ ଦଶସସ୍ତ୍ର ରଥୀ ।  
ଏହି ପରକାର ରଣ ହେବ ଦଶଦିନ  
ଏଥକୁ ସହାୟ ତୁମ୍ଭେ ଥିବ ଜନାର୍ଦ୍ଦନ ।  
ଇନ୍ଦ୍ର ଗୋବିନ୍ଦ ଅର୍ଜୁନ ଏକତ୍ର ହୋଇଲେ  
ଭୀଷ୍ମ ସମାନ ନୋହିବେ ସମର କରିଲେ ।  
ଦେବ ଦୈତ୍ୟ ଅସମ୍ଭବ ଭୀଷ୍ମଙ୍କର କନ୍ଧା  
ପାଶ୍ଚବ ଜିଣିବାପାଇଁ ସଦା ତାଙ୍କ ଇଚ୍ଛା ।  
ସୁଦେଷ୍ଟା ବୋଇଲେ ପୁଣି ମୋର ପୁତ୍ର ଶ୍ଵେତ  
ଭୀଷ୍ମ ଯୁଦ୍ଧକୁ ମୁକୁଟ ବାନ୍ଧିବ ସେ ମାଥ ।  
ଶ୍ଵେତ ଶିରେ ଭୀଷ୍ମଦେବ ହେବେ ଇତସ୍ତତଃ  
ତେବେ ପାଶ୍ଚବଙ୍କ ରକ୍ଷା ହେବ ଯଦୁନାଥ ।  
କେଶବ ବୋଲନ୍ତି ମାଗୋ ଅର୍ଜୁନ ସମାନ  
କିସ ବିଦ୍ୟା ଜାଣଇ ସେ ତୋହର ନନ୍ଦନ ।  
ଆଦି କ୍ଷତ୍ରୀବିଦ୍ୟା ଅଟେ ପରଶୁରାମର  
ତାହା ପ୍ରତିଗ୍ରହ କଲେ ଦ୍ରୋଣ ମହାବୀର ।  
ତାଙ୍କଠାରୁ ବିଦ୍ୟାପ୍ରାପ୍ତ ହୋଇଲେ ଅର୍ଜୁନ  
ତାକୁ ବଳିବ କେମନ୍ତେ ଶ୍ଵେତ ତୋ ନନ୍ଦନ ।  
କାହାଠାରୁ ବିଦ୍ୟାପ୍ରାପ୍ତ ହେଲା ତୋର ସୁତ  
ସେଥିରେ ବାରତା ମୋତେ କହ ଆଗୋ ମାତ  
ସୁଦେଷ୍ଟା ବୋଇଲେ ଯେବେ ବସୁ ସତ୍ୟଯୁଗେ  
ବିଶ୍ଵାମିତ୍ର ମହାରାଜା ହେଲେ ମଧ୍ୟସ୍ଵର୍ଗେ ।  
ତାଙ୍କର ଶର ସନ୍ଧାନ ବିଷମ ଅଟଇ  
ଶବ୍ଦ ମନଭେଦୀ ଶର ପାତାଳ ଭେଦଇ ।  
ଜଳ ଅନଳ ପବନ ସକଳ ଭେଦନ୍ତି  
ବିଶ୍ଵାମିତ୍ର ମହାମନ୍ତେ ଉତ୍ତରି ନ ଯାନ୍ତି ।  
ତିନିଲୋକକୁ ଜିଣିଲେ ସେ ମନ୍ତ୍ର ପ୍ରସାଦେ  
କ୍ଷତ୍ରିୟ ବିଦ୍ୟା ଛାଡ଼ିଲେ ବଶିଷ୍ଠ ବିବାଦେ ।  
ରାଜପଦ ଛାଡ଼ି ସେହୁ ହୋଇଲେ ତପସ୍ଵୀ  
ତିନି ମନୁ ପରିଯନ୍ତେ ଲୟକଲେ ବସି ।  
ଶିବ ବ୍ରହ୍ମା ଇନ୍ଦ୍ର ଚନ୍ଦ୍ର ଗ୍ରହ ଆଦିକରି  
ସମସ୍ତେ ଆକୁଳ ହେଲେ ପୃଥ୍ଵୀ ଖଣ୍ଡ ଚାରି ।  
ମଘବା କୃତ କରିଣ ପେଷିଲେ ମେନକା  
ବିଶ୍ଵାମିତ୍ରଙ୍କୁ ଭେଟିଲା ଯାଇ ସେ ନାୟିକା ।

ମଦନ ବସନ୍ତ ଯାଇ ପୀଡ଼ନ୍ତେ ତା ଅଙ୍ଗ  
ଭାଜିଗଲା ଯୋଗନିଦ୍ରା ହେଲା ତପଭଙ୍ଗ ।  
ମେନକା ବିଶ୍ଵାମିତ୍ରଙ୍କ ବଢ଼ିଲା ପୀରତି  
ଅମୋଘ ବୀର୍ଯ୍ୟେ ମେନକା ହେଲା ଗର୍ଭବତୀ  
ପୁଣି ସୁଦେଷ୍ଟା ବୋଇଲା ଶୁଣ ବାସୁଦେବ  
ରହିଲା ସେ ରେତ ହାଦେ ମେନକାର ଗର୍ଭ ।  
ଅକ୍ଷୟ ହୋଇ ରହିଲା ଯେଉଁ ମହାରେତ  
ସେହି ରେତ ମୁହିଁ ଅଟେ ଶୁଣ ହେ ଅତ୍ୟୁତ ।  
ମାତାଗର୍ଭେ ଯେତେବେଳେ ପାଞ୍ଚମାସ ହେଲି  
ଗର୍ଭରେ ଥାଇ ସକଳ ବିଦ୍ୟା ମୁଁ ଶିଖିଲି ।  
ମାତାମେଲେ ଶୋଇଛନ୍ତି ବିଶ୍ଵାମିତ୍ର ଯତି  
ଆଶ୍ଵିନ ଶୁକ୍ଳ ଚଉଠି ଅଟଇ ସେ ତିଥି ।  
ଚନ୍ଦ୍ରବାର ପାଞ୍ଚଦଶେ ପଞ୍ଚମୀ ଯେ ଭେଟି  
ଏମନ୍ତ ଶୁଭଯୋଗ ଯେ ତହିଁ ଅଛି ଘଟି ।  
ଉତ୍ତରାଫାଲଗୁନୀ ଯେ ହସ୍ତା କନ୍ୟାରାଶି  
ଚିତ୍ରା ଅନ୍ତେ ସ୍ଵାତୀ ତୁଳ ଆସିଣ ପ୍ରକାଶି ।  
ମେନକା ମନ ଆନନ୍ଦେ ତାକୁ କଲେ ପୁଛା  
ରାଜପଦ ଛାଡ଼ି କିପାଁ ତପେ କଲେ ବାଞ୍ଛା ।  
ପୁଣି ସେ ବୋଇଲେ ଆମ୍ଭେ ଶବ୍ଦଭେଦି ପଦୁ  
ଅନେକ ଯେ ହତ୍ୟାକାରୀ ତେଣୁ ଆମ୍ଭେ ଅତୁ  
ନାରାତକୁ ପେଷିଦେଉଁ ଯାହା ନାମ ଧରି  
ଷଡ଼ଯୁଗେ ଥିଲେ ମଧ୍ୟ ଶର ଆସେ ମାରି ।  
ତହିଁ ଶର ତୁଣେ ପଶେ ଇଚ୍ଛାରେ ବାହୁଡ଼ି  
ନ ମାରି ପାରିଲେ ନିଜେ ହୋଇଯାଏ ମୋଡ଼ି  
ତାହା ଶୁଣିଣ ମେନକା ବୋଇଲେ ହେ ଦେବ  
ଏ ଆଶ୍ଚର୍ଯ୍ୟ କଥାସବୁ ମୋ ଆଗେ କହିବ ।  
ତା ଶୁଣି ପ୍ରସନ୍ନ ହୋଇ ଆହେ ଜଗନ୍ନାଥ  
ସକଳ ମନ୍ତ୍ର କହିଲେ ଆହେ ବିଶ୍ଵାମିତ୍ର ।  
ମୁହିଁ ତାହା ଶୁଣିଣ ଯେ ମାତାଗର୍ଭେ ବସି  
ମାତା ଶୋଇଲେ ତେଜଶ ଦଣ୍ଡବେଳ ନିଶି ।  
ଅସ୍ତମାନଙ୍କର ଭେଦ ପାଇଲି ସମସ୍ତ  
ବ୍ରହ୍ମ ଅସ୍ତମାନଙ୍କର ନ ପାଇଣ ଅନ୍ତ ।  
ମାତାଙ୍କ ଗର୍ଭେଣ ଥାଇ ଶୁଣି ଧନୁର୍ବିଦ୍ୟା  
ମୁହିଁ ସ୍ତ୍ରୀ ହୋଇ ଶିଖି ହେଲି ସର୍ବସିଦ୍ଧା ।  
ସଂଯମୀ ବିଶ୍ଵାମିତ୍ର ଯେ ହରିହର କଳା  
ତେଣୁ ହାଦେ ନାମ ମୋର ହେଲା ଶକୁନ୍ତଳା  
ଚକ୍ରପୁର ରାଜ୍ୟେ ଯାଇ ରାଜ୍ଞୀ ମୁଁ ହୋଇଲି  
ଅନେକ ଅସୁର ମାରି ପ୍ରଜାଙ୍କୁ ସ୍ଥାପିଲି ।  
ଶ୍ଵେତରାଜା ତପକଳା ମୋତେ ଅନୁସରି  
ମଶାଇ ମାଗନ୍ତେ ଭାର୍ଯ୍ୟା ହୋଇଲି ତାହାରି ।

ଶ୍ଵେତ ମହାରାଜା ପୁଣି ଯେଉଁ ଯାଗକଳା  
 ବ୍ରହ୍ମାର ପୁତ୍ର ବଶିଷ୍ଠ ଯାଗନିକ ହେଲା ।  
 ଆବର୍ତ୍ତକ ସମ୍ବର୍ତ୍ତକ ହେଲେ ଘୃତଧାରା  
 ଚବିଶ ବରଷ ଯାଏ ବରଷିଲେ ପୂରା ।  
 ଲୋଭେ ବୈଶ୍ଵାନର ବହୁଘୃତ ପାନକଲେ  
 ମୟାଗ୍ନିରେ ଲୁହୁହୁହୁ ବ୍ୟାଧିଗ୍ରସ୍ତ ହେଲେ ।  
 ସତ୍ୟଯୁଗେ ଏହୁ ଥିଲେ ଶ୍ଵେତ ମହାରାଜା  
 ଶକୁନ୍ତଳା ନାମେ ହେଲି ତାଙ୍କରି ଭାରିଯା ।  
 ଦ୍ରୋତାୟୁଗେ ହେଲେ ଏହୁ କମଳା ନୃପତି  
 ମୁହିଁ ତାଙ୍କ ଭାର୍ଯ୍ୟାହେଲି ନାମ ଶୋଭାବତୀ ।  
 ଏବେ ଆସି ଏହୁ ହେଲେ ବିରାଟର ରାଜା  
 ପୁଣି ମୁଁ ସୁଦେଷ୍ଠା ନାମେ ତାଙ୍କରି ଭାରିଯା ।  
 କଳିରେ ଏ ଉପୁଜିବେ ଇନ୍ଦ୍ରଦ୍ୟୁମ୍ନ ହୋଇ  
 ଗୁଣ୍ଡିତା ନାମେ ଯାଙ୍କର ହେବି ମହାଦେଇ ।  
 ବିରାଟ ଭାର୍ଯ୍ୟା ସୁଦେଷ୍ଠା ମୋର ନାମ ଏବେ  
 ତେଣୁ ଦୁର୍ଗତି ଖଣ୍ଡିଲେ ରହିଲେ ପାଣ୍ଡବେ ।  
 ବିରାଟ ଔରସେ ମୁହିଁ ହୋଇ ଗର୍ଭବତୀ  
 ତିନି ସୁତ ଏକ ସୁତା କଲି ଉତପତ୍ତି ।  
 ବିଚକ୍ଷଣ ଦେଖିଲି ମୁଁ ଶ୍ଵେତ ପୁତ୍ରଗୋଟି  
 ତେଣୁ ଶିଖାଇଲି ମନ୍ତ୍ରକରି ଗୋଟି ଗୋଟି ।  
 ଦଶକୋଟି ମନ୍ତ୍ରବିଦ୍ୟା ତାକୁ ଶିଖାଇଲି  
 ବ୍ରହ୍ମଅସ୍ତ୍ର ଧାତୁବିଦ୍ୟା ଏକ ନ ପାଇଲି ।  
 ଭୀଷ୍ମଙ୍କୁ ଜିଣିବ କଲେ ବ୍ରହ୍ମଅସ୍ତ୍ର ଶିକ୍ଷା  
 ମୋ ପୁତ୍ରହସ୍ତେ ପାଣ୍ଡବେ ହୋଇବେଟି ରକ୍ଷା  
 ଗତ ଆଗତ କହିଲେ ସେ ସୁଦେଷ୍ଠା ସତୀ  
 ଶୁଣି ଆଶ୍ଚର୍ଯ୍ୟ ହୋଇଲେ ଜଗତର ପତି ।  
 କୃଷ୍ଣ ବୋଇଲେ ସର୍ବତ୍ର ଅତୁ ଗୋସାମଣୀ  
 ଭାରତ ସମର କଥା କହ ପରିମାଣି ।  
 ସୁଦେଷ୍ଠା ବୋଇଲେ ତୁମ୍ଭେ ଶୁଣ ଦେବହରି  
 ମୋ ଶ୍ଵେତ ପୁତ୍ରକୁ ରକ୍ଷା ନ ପାରିବ କରି ।  
 ପାଣ୍ଡବ ଛଳେ କରିବ ସେହୁ ରଣଯୋଗ  
 ନିଶ୍ଵାସ ମୃତ୍ୟୁ ପ୍ରାପତ ହେବ ତାର ଆଗ ।  
 ରାମାୟଣ ରଣେ କ୍ଷତ୍ରୀ ଲଢ଼ିଛନ୍ତି ଗତି  
 ମହାଭାରତରେ ଶତଗୁଣ ହେବ ମୁକ୍ତି ।  
 ଭୀଷ୍ମଯୁଦ୍ଧ ଦଶଦିନେ ଶିଖଣ୍ଡୀ ରହିବ  
 ତାକୁ ଦେଖୁ ଭୀଷ୍ମଙ୍କର ଦର୍ପ ଚୂର୍ଣ୍ଣହେବ ।  
 ତାହାଙ୍କର ଅନ୍ତେ ଦ୍ରୋଣ ହେବେ ସେନାପତି  
 ଚକ୍ରବ୍ୟୁହ ରଚିବେ ସେ କରି ଭିକ୍ଷୁ ମୁଖି ।  
 ଦଶସପ୍ତ ରଥୀ ପୁଣି ଅଶୀସପ୍ତ ସେନା  
 ତ୍ରିପ୍ରହରେ ଅଭିମନ୍ୟୁ ହତ ହେବ କିନା ।

ସୁଦେଷ୍ଠା ସତୀଙ୍କ ମୁଖୁ ଏ ବଚନ ଶୁଣି  
 ମୂର୍ଚ୍ଛା ଯାଇ ଧନଞ୍ଜୟ ପଡ଼ିଲେ ଧରଣୀ ।  
 କୋଳ କରିଣ ଧଇଲେ ଶ୍ରୀପୁରୁଷୋତ୍ତମ  
 ସୁଦେଷ୍ଠା ବୋଇଲେ ବୀର ନୁହ ଅସାଞ୍ଜମ ।  
 ଏହି ଅଭିମନ୍ୟୁ ପୁତ୍ର ତୁମ୍ଭର ନୁହଇ  
 ପୂର୍ବ ଚରିତ କହୁଛି ଶୁଣ ମନଦେଇ ।  
 ବ୍ରହ୍ମା ବୋଲେ ପୃଥ୍ଵୀ ଭାରା ହରଣ ନିମନ୍ତେ  
 ତୁମ୍ଭେ ନାରାୟଣ ଜନ୍ମ ଆସି ଏହି ମର୍ତ୍ତ୍ୟେ ।  
 କଂସ ଅଞ୍ଜନକୁ କାଳଯବନ ନାରକା  
 ବୀଣ ବକ୍ରନାଭ ଅୟା କଦୟା ସୌନିକା ।  
 ଚାଣୁର ମୁଷ୍ଟିକ ଜରା ଯାମଳାଦି ବକା  
 ଷଣ୍ଢା ଧେନୁକା ଦୈତ୍ୟଙ୍କୁ ନିବାରିଲେ ଏକା ।  
 ଯାଙ୍କୁ ନିବାରି ଭାରତଯୁଦ୍ଧ ପୁଣି କରା  
 ତେବେ ଯାଇଁ ନିସୂଦନ ହେବ ମହାଭାରା ।  
 ତୁମ୍ଭେ ବୋଇଲ ପାର୍ଥର ହେବି ମୁଁ ସାରଥୀ  
 ନିସୂଦନ କରାଇବି ବଂଶ କୁରୁପତି ।  
 ଧୀତା ବୋଇଲେ ଏମନ୍ତ କଥା କିପାଁ କହୁ  
 ସୋମବଂଶ ନ ଥିଲେ ସାରଥୀ ହେବୁ କାହିଁ ।  
 ପିତାମହ ବୋଲେ ଚନ୍ଦ୍ରଧ୍ଵଜର ଯେ ନାତି  
 ସୁସଞ୍ଚ କମର ଆଦି ନାମେ ମହାରଥୀ ।  
 ସେ ଆଦି କି ରାଇ ଆଜ୍ଞା ଦେଲେ ବେଦବର  
 ପୃଥ୍ଵୀରେ ଜାତ ହୁଏ ସୁଭଦ୍ରା ଗର୍ଭର ।  
 ଶ୍ରୀକୃଷ୍ଣ ଭଗିନୀ ହେବେ ଅର୍ଜୁନର ନାରୀ  
 ଅଭିମନ୍ୟୁ ନାମେ ସୁତ ହୋଇବୁ ତାଙ୍କରି ।  
 ତାହା ଶୁଣି ଆଦି ବୋଲେ ଏହି କଥା ଭାବି  
 ବହୁତ କାଳ ମର୍ତ୍ତ୍ୟରେ ରହି ନ ପାରିବି ।  
 ଚଉଦ ବରଷ ମୁହିଁ ଥିବି ତୋର ବୋଲେ  
 ହରି ଅର୍ଜୁନ ମାରିବି ବିଳମ୍ବ ହୋଇଲେ ।  
 ତୁମ୍ଭେ ଦେବ କଲ ସତ୍ୟ ବ୍ରହ୍ମା ମଧ୍ୟପାତ୍ର  
 ଅଭିମନ୍ୟୁ ସ୍ଵର୍ଗେ ଯିବା ନୋହିବ କେମନ୍ତ ।  
 ଚଉଦ ବର୍ଷକୁ ଯେବେ ଦିନେ ଯିବ ବଳି  
 ତୁମ୍ଭକୁ ପାର୍ଥକୁ ମାରି ସ୍ଵର୍ଗେ ଯିବି ତଳି ।  
 ଶୋକଭରେ ସୁଦେଷ୍ଠା କହିଲେ ଏହି କଥା  
 ଗର୍ଭେ ଧରିଣ ବିଧବା ହେବ ମୋ ଦୁହିତା ।  
 ଅଭିମନ୍ୟୁର ପିଅର ନୁହ ହେ କିରୀଟି  
 ମାୟାମୋହେ ପଡ଼ି ବୋଲାମୋର ପୁତ୍ରଗୋଟି  
 ଅଭିମନ୍ୟୁର ନିଧନ ଅର୍ଜୁନର ରାଗେ  
 ଶକଟବ୍ୟୁହ ସମର ହୋଇବ ଯେ ବେଗେ ।  
 ଭୂରିଶ୍ରବା ଶିରଶ୍ଚେଦ ସାତ୍ୟକି କରିବ  
 ଅର୍ଜୁନ ଜୟଦ୍ରଥକୁ ନିଶ୍ଵାସ ମାରିବ ।



ସେହି ରାତ୍ରକାଳେ ପୁଣି ସମର ହୋଇବ  
 ଘଟୋକ୍ତ ଅଳମୁଷ ରଣେ ନାଶିବ ।  
 ମୋର ସ୍ବାମୀ ନାଶିବେ କର୍ଣ୍ଣ ଶରାଘାତେ  
 ଦ୍ରୁପଦର ଶିରଶ୍ଚେଦ ଦ୍ରୋଣଙ୍କର ହସ୍ତେ ।  
 କଳିଙ୍ଗ ବାହିକ ସୋମଦତ୍ତ କୃପବ୍ରହ୍ମା  
 ନାଶିବ ଭୀମ ହାତେ ହସ୍ତୀ ଅଶ୍ବତ୍ଥାମା ।  
 ଅଶ୍ବତ୍ଥାମା ହତ ବୋଲି ଶୁଣି ଗୁରୁ ଦ୍ରୋଣ  
 ଅସ୍ତ ତ୍ୟାଗକରି ଫିଙ୍ଗି ଦେବେ ସେ କୃପାଣ ।  
 ସେହିକାଳେ ଧୃଷ୍ଣଦ୍ୟୁମ୍ନ ପଛକଟି ଥିବ  
 ପିତା ଶତ୍ରୁ ବୋଲି ତାଙ୍କ ମସ୍ତକ ଛେଦିବ ।  
 ଦ୍ରୋଣ ଅନ୍ତେ କର୍ଣ୍ଣବୀର ହେବ ସେନାପତି  
 ଅଠାଶୋଇ ଭାଇ ଭୀମ ଦେବେ ଯମକଟି ।  
 ଆରଦିନ ଦୁଃଶୀ ଭୁଜ ବଳେ ଉପାଡ଼ିବେ  
 ତାର ରକ୍ତରେ ଦ୍ରୌପଦୀ କେଶ ପଖାଳିବେ ।  
 ତହିଁ ଉତ୍ତାରୁ କର୍ଣ୍ଣକୁ ମାରିବେ ଅର୍ଜୁନ  
 ଶଲ୍ୟ ଶକୁନି ଲକ୍ଷ୍ମଣ ପଡ଼ିବେ ସେ ଦିନ ।  
 ଅସଂଖ୍ୟ ସେନା ପଡ଼ିବେ ଗଦା ସମରରେ  
 ଅଠର ଶ୍ଳୋଣୀ ପଡ଼ିବେ ଅଠର ଦିନରେ ।  
 ଦୁର୍ଯ୍ୟୋଧନ ପଳାଇବ ନିଜ ପ୍ରାଣ ଘେନି  
 ବ୍ୟାସସରରେ ଲୁଚିବ ଭୟ ପାଇ ପୁଣି ।  
 ଭୀମ ତିନିରଡ଼ି ଶୁଣି ନ ସହି କୋପରେ  
 ସରୋବରରୁ ବାହାର ହୋଇବ ସମରେ ।  
 ଯେଉଁ ରଡ଼ିଘାତେ ତିନି ଭୁବନ କମ୍ପଇ  
 ସେ ରଡ଼ିକୁ ଦୁର୍ଯ୍ୟୋଧନ ସମ୍ମାଳିବ ନାହିଁ ।  
 ଭୀମ ଗଦାଘାତେ ତାର କାନୁ ଭାଙ୍ଗିଯିବ  
 ଅଶ୍ବତ୍ଥାମା ସେନାପତି ସେ ଦିନ ହୋଇବ ।  
 ସୁଦେଷ୍ଟା ବୋଇଲା ତହିଁ ଶୁଣ ଭାବଗ୍ରାହୀ  
 ପାଣ୍ଡବଙ୍କୁ ଲୁଚାଇବା ଦ୍ବାରକାରେ ନେଇ ।  
 ଦ୍ରୌପଦୀର ପାଞ୍ଚପୁତ୍ର ଥିବେ ବିଦ୍ୟମାନ  
 ଅଶ୍ବତ୍ଥାମା ତାଙ୍କ ଶିର ଛେଦିବ ସେଦିନ ।  
 ଦୁର୍ଯ୍ୟୋଧନର ଛାମୁରେ ମୁଣ୍ଡ ଦେବ ନେଇ  
 ତାହାର ପ୍ରାଣ ଛାଡ଼ିବ ପୁତ୍ର ମୁଖ ଚାହିଁ ।  
 ଦୁର୍ଯ୍ୟୋଧନ କରୁ କଥା କହିବ ତାହାକୁ  
 ମହାଦୁଃଖେ ପ୍ରାଣ ତେଜି ଚଳିବ ସ୍ବର୍ଗକୁ ।  
 ତହିଁ ଅଶ୍ବତ୍ଥାମା ହୋଇ ଅତି କୋପମୁର୍ତ୍ତି  
 କାଂଶିକା ଶର ମାରିବ ପାଣ୍ଡବଙ୍କ ପ୍ରତି ।  
 କାଂଶିକା ଗୋଟିଏ ଘେନି ବେନିଫାଳ କରି  
 ଧନୁ ଏକ କରିବ ସେ ମନ୍ତ୍ରାଦି ଉଚ୍ଚାରି ।  
 ନାରାଚ କରିବ ତାର ଘେନି ଅଗ୍ରଖଣ୍ଡି  
 ଯାହାକୁ ପେଷିବ ତାର ମୁଣ୍ଡ ଯିବ ଛଣ୍ଡି ।

ସୁଦେଷ୍ଟା ବୋଇଲେ ହରି ପୁଛଇ ତୁମ୍ଭକୁ  
 ସେ କାଇଁଶିକାକୁ ବଳି ଦେବଟି କାହାକୁ ।  
 ପାଣ୍ଡବ ପାଞ୍ଚଭାଇ ଯେ ତୁମ୍ଭ ଆଦିକରି  
 ଆସି ପଡ଼ିଲେ ସେ ଶର ନିଶ୍ଚେ ଯିବ ମାରି ।  
 ପାଣ୍ଡବ ପାଞ୍ଚଭାଇ ଯେ ତୁମ୍ଭର ଅଭିଳ  
 ବଳି ଭକ୍ଷଣ ନୋହିବ ଆପେ ଜନାର୍ଦ୍ଦନ ।  
 କାରେ ବଳିଦେବ ତେବେ କହ ମୋର ଆଗେ  
 ଜନକ ଯାନ ଲାଗିବ ଏବେ ଯିବି ସ୍ବର୍ଗେ ।  
 ସୁଦେଷ୍ଟା ସତୀଙ୍କ ମୁଖୁ ଏହି ବାକ୍ୟ ଶୁଣି  
 ଶ୍ରୀ ନାରାୟଣ ବସିଲେ ସ୍ତମ୍ଭଭୂତ ଜାଣି ।  
 ସୁଦେଷ୍ଟା ବୋଇଲେ ଶାନ୍ତ କରି ମୋର କ୍ରୋଧ  
 ଜାଣି ନ କହ ପାଣ୍ଡବ କରିଣ ଉପୋଧ ।  
 ଯାହାକୁ ଦେବାକୁ ତୁମ୍ଭେ ବିଚାରୁଛି ହୃଦେ  
 ମୁଁ ତାର ସ୍ବରୂପ ଫେଡ଼ି କହୁଅଛି ହାଦେ ।  
 ଉତ୍ତରାର ଗର୍ଭେ ଅଭିମନ୍ୟୁ ଔରସରେ  
 ନବମାସ ନବଦିନ ଏକଇ କୁମରେ ।  
 ତୁମ୍ଭେ କଦାଚ ନ ଦେବ ପାଣ୍ଡବମାନଙ୍କୁ  
 ନିଶ୍ଚୟ ଶରକୁ ଦେବ ସେ ଗର୍ଭ ଶିଶୁକୁ ।  
 ସେ ଶରେ ମରିବ ବାଳ ଆଉ ମୋର ବଳା  
 ପାର୍ଥ ବୋଲେ ସୋମବଂଶେ ବୁଡ଼ିଗଲା ଭେଲା ।  
 ସୁଦେଷ୍ଟା ବୋଇଲେ ଦୁଃଖ ନ କର ହେ ପାର୍ଥ  
 ତହିଁ ଉପାୟ କରିବେ ସିନା ଜଗନ୍ନାଥ ।  
 ଗୋବିନ୍ଦ ବୋଇଲେ ମାତା ମୋର ନାହିଁ ବୁଦ୍ଧି  
 ତୁହି ମାହେଶ୍ବରୀ କହ ତା ବିଧାନ ବିଧି ।  
 ସୁଦେଷ୍ଟା ବୋଇଲେ ହରି ବିଶ୍ବାମିତ୍ର ମୁନି  
 ମେନକାକୁ ଦେଇଥିଲେ ମୃତ୍ୟୁ ସଞ୍ଜୀବନୀ ।  
 ଅତି ସ୍ନେହରେ ମେନକା କହିଛନ୍ତି ମୋତେ  
 ମରିଥିବା ଲୋକ ପ୍ରାଣ ପାଇବା ନିମନ୍ତେ ।  
 ମୃତ୍ୟୁ ସଞ୍ଜୀବନୀ ବିଦ୍ୟା ଘେନି ଆହେ ହରି  
 ଗର୍ଭଶିଶୁ ନିଶ୍ଚେ ଜୀଇ ଆସିବ ସେ ଫେରି ।  
 ସେ ପରମ ମାହେଶ୍ବରୀ କହି ବିଦ୍ୟା ବାଣୀ  
 ପାଣ୍ଡବଙ୍କୁ ସମର୍ପିଲା ନିଅ ଚକ୍ରପାଣି ।  
 ହେ ପ୍ରଭୁ ଲାଗିଲା ତୋତେ ମୋହର କୁମର  
 କୃତ କପଟରେ ପୂର୍ଣ୍ଣ ଅଟେ ତୋ ଶରୀର ।  
 ଦ୍ରୌପଦୀ କରିଲେ ଶୋକ ପୁତ୍ରଙ୍କ ନିମନ୍ତେ  
 ବୋଇଲେ ବିଷମ କଥା ବୋଇଲ ଗୋ ମୋତେ  
 କି ଦୋଷ କଲେ ମୋହର ସେହି ପାଞ୍ଚସୁତ  
 କହନ୍ତି ସୁଦେଷ୍ଟା ଦେବୀ ଶୁଣ ଆଗୋ ମାତ ।  
 ସତ୍ୟଯୁଗେ ବିଶ୍ବାମିତ୍ର ବ୍ରହ୍ମାଙ୍କର ବାଦୀ  
 ବଶିଷ୍ଠଙ୍କ ଛଳେ ନୂଆ ସୃଷ୍ଟି ସେ ସମ୍ପାଦି ।

ବିଦ୍ୟାଧର ପୁରୁଷ ସେ ପଳାଇଲେ ତରେ  
ଶରଣ ପଶିଲେ ହରିଷ୍ଟବ୍ର ରାଜାଠାରେ ।  
ବିଶ୍ୱାମିତ୍ର ମୁନି କଲେ ବେଦ ଅଧ୍ୟୟନ  
ରାଜାଙ୍କ ସମ୍ପଦ କୃତେ ନେଲେ ମହାଦାନ ।  
ହରିଷ୍ଟବ୍ର ମହାରାଣୀ ପୁତ୍ର ରୋହିତାସ  
ରାଜ୍ୟରୁ ତିନିକି ତଡ଼ିଦେଲେ ମୁନିଦମ୍ଭ ।  
ପଦେ ଚଳାଇଣ ଘେନିଯାନ୍ତେ ତିନି ପ୍ରାଣୀ  
ଚାଲି ନ ପାରି କାନ୍ଦିଲା ସେ କୁମରମଣି ।  
ପାଦେ ରୁଧିର ପୁଟନ୍ତେ ନ ପାରିଲା ଚାଲି  
ମାତାଗୋ ମାତାଗୋ ବୋଲି ଛାଡ଼ିଲା ବୋବାଳି  
ଚାଲୁଛୁ କି ନାହିଁ ବୋଲି ମୁନି ଅତି ରାଗେ  
ରୋହିତାସକୁ ପ୍ରହାର କରିଲେ ସେ ଡାଙ୍ଗେ ।  
କୁମର କନ୍ଧ ଉପରେ ପଡ଼ିଲା ସେ ଯଷ୍ଠି  
ଭୂମିରେ କୁମର ମଣି ପଡ଼ିଗଲା ଲୋଟି ।  
ପାଞ୍ଚ ବିଶ୍ୱଦେବୀ ସ୍ୱର୍ଗେ ତା ଆଇ ଦେଖିଲେ  
ବାଳକ ବିକଳେ ବିଶ୍ୱାମିତ୍ର ଗାଳିଦେଲେ ।  
ଆରେ ବିଶ୍ୱାମିତ୍ର ତୁହି ଅଟୁ ବଡ଼େ ମନ୍ଦ  
ବାଳକକୁ ଚିଡ଼ିଲୁ ତୁ କିପାଁ ପରମାଦ ।  
ରାଜ୍ୟ ରାଜସିଂହାସନ ଘେନିଲୁ ତୁ ବଳେ  
ଏଡ଼େବଡ଼ ସମ୍ପଦକୁ ନାଶକଲୁ ହେଲେ ।  
କ୍ଷତ୍ରିୟ ହୋଇଣ ତୁହି ହେଲୁ ମହାତପୀ  
ଲୋଭ ଆଚରଣେ ଧର୍ମ ନାଶୁଛୁ ତଥାପି ।  
ବିଶ୍ୱଦେବଙ୍କର ସେହି କଟୁ ବାଣୀ ଶୁଣି  
ଉର୍ଦ୍ଧ୍ୱମୁଖେ ବିଶ୍ୱାମିତ୍ର ଚାହେଁ ଶିର ଝୁଣି ।  
ରକତ କୁମୁଦ ପ୍ରାୟ କରି ବେନି ଆଖି  
ରାଗଭରେ ଶାପଦେଲା ଉପ୍ରୋଧ ଉପେକ୍ଷି ।  
ରେ ପାପିଷ୍ଠେ ନରଗର୍ଭେ ହୁଅ ଯାଇ ଜନ୍ମ  
ମୋର କଥାକୁ ତୁମ୍ଭେରେ ବାଛୁଅଛ ପୁଣି ।  
ଅଶ୍ୱତ୍ଥାମା ହସ୍ତେ ହେବ ତୁମ୍ଭ ପରମାଦ  
ସାତ ସାତ ବର୍ଷେ ହେଉ ତୁମ୍ଭ ଶିରଶ୍ଚଦ ।  
ସୁଦେଷ୍ଟା ବୋଇଲେ ମାଗୋ ଶୁଣିଲୁ ପାଞ୍ଚାଳି  
ପାଞ୍ଚପୁତ୍ରଙ୍କର ପାଇଁ କିପାଁ ହେଉ ଭାଳି ।  
ଯାହାକୁ ନିଜେ ଅର୍ଜିବ ତାକୁ କର୍ମ ବୋଲି  
ତୁ କିପାଁ ଅଜ୍ଞାନ ହେଉ ସ୍ୱରୂପ ବୋଇଲି ।  
ସୁଦେଷ୍ଟା ବାକ୍ୟେ ଛାଡ଼ିଲେ ଦେବୀ ଶୋକବାଣୀ  
ତହିଁ କୋଳେ ବସାଇଲେ ତାଙ୍କୁ ଗୋସାମଣି ।  
ବୋଇଲେ ଆଦ୍ୟରେ ତୁହି କେତୁକା ହିଙ୍ଗୁଳା  
ଦ୍ୱିତୀୟେ ବୋଲୁ ପାର୍ବତୀ ନାମେ ଏକବଳା ।  
ତୃତୀୟ ଅବତାରରେ ତୁ ହେଲୁ ଦେବୀ ଶତୀ  
ଇନ୍ଦ୍ର ଦହନେ ରଖିଲେ ତୋତେ ଦଧିରୁତି ।

ଚତୁର୍ଥ ଅବତାରରେ ଅଗ୍ନିରୁ ତୁ ଜାତ  
ଜନ୍ମେ ଜନ୍ମେ ତୋର ମୋର ପ୍ରିୟଭାବ ମାତ ।  
ବଚନରେ ସମାର୍ଜଣ ମନୁଙ୍କୁ ପ୍ରବୋଧୁ  
ସେ ପରମ ମାହେଶ୍ୱରୀ କହି ସବୁ ବୁଦ୍ଧି ।  
ତହିଁ ଶୁଣ ସୁଜ୍ଞକନେ ହୋଇ ସାବଧାନ  
ଶାରଳା କହଇ ପଦ ଅମୃତ ସମାନ ।



### କବଚ କୁଣ୍ଡଳ ନିମନ୍ତେ ବ୍ରାହ୍ମଣ ଦେଶରେ ଇନ୍ଦ୍ରଙ୍କର କର୍ଣ୍ଣକୁ ଛଳନା ଓ ବରଦାନ ଏବଂ ସୁଦେଷ୍ଟାଙ୍କ ସ୍ୱର୍ଗ ଗମନ

କୃଷ୍ଣଙ୍କୁ ପୁଚ୍ଛିଲେ ପୁଣି ସେ ବିରାଟ ନାରୀ  
ଭାରତ ଯୁଦ୍ଧକୁ କେବେ କରିବ ହେ ହରି ।  
କର୍ଣ୍ଣ ମଇତ୍ର ହୋଇଛି ଦୁର୍ଯ୍ୟୋଧନ ସଙ୍ଗେ  
ଅଭେଦ କବଚ ବକ୍ର ଛଉରୀ ତା ଅଙ୍ଗେ ।  
ପୁଣି ଅମୃତ କୁଣ୍ଡଳ ଅଛଇ ତାହାର  
କିଏ ତାକୁ ଜିଣିବ ହେ କରିଣ ସମର ।  
କର୍ଣ୍ଣକୁ ଆପଣା ପାଶେ ଅଶାଇ ତୁରିତ  
ସବୁ ତାହା ନିକଟରୁ ନିଅ ଜଗନ୍ନାଥ ।  
ଏଥକୁ ଉପାୟ କର ଆହେ ଚକ୍ରପାଣି  
ଏସବୁ କର୍ଣ୍ଣଠି ଥିଲେ ନ ପାରିବ ଜିଣି ।  
ଏମନ୍ତ ଶୁଣି ଶ୍ରୀକୃଷ୍ଣ ଅର୍ଜୁନକୁ ଚାହିଁ  
ବୋଇଲେ କର୍ଣ୍ଣ ନିକଟୁ କେ ଆଣିବ ଯାଇଁ ।  
ଅର୍ଜୁନ ବୋଇଲେ ଦେବ ମୋର ଅଛି ବୁଦ୍ଧି  
ନିବିଡ଼କବଚ ଯେବେ ସ୍ୱର୍ଗେ ଥିଲି ବଧୂ ।  
ଇନ୍ଦ୍ର ବୋଇଲେରେ ପୁତ୍ର ମାଗି ଘେନ ବର  
ମୁଁ ବୋଇଲି ଆହେ ପିତା ଆଗେ ସତ୍ୟକର ।  
ମୋହର ବଚନେ ସତ୍ୟକଲେ ପୁରନ୍ଦର  
ବୋଇଲେ ଯାହା ମାଗିବୁ ଦେବି ମୁଁ ନିକର  
ପିତାର ବଚନ ଶୁଣି ପାଦେ କଲି ସେବା  
ଅଭେଦ କବଚ ଛୋରୀ କର୍ଣ୍ଣ ତହିଁ ଦେବା ।  
ତୋଷେ ପ୍ରସନ୍ନେ ବୋଇଲେ ମୋତେ ଆଖଣ୍ଡଳ  
ସୁମରିବୁ ତୋହରରେ କାର୍ଯ୍ୟ ଯେତେବେଳ ।  
ତହିଁ ଶୌଚ ହୋଇ ଶାନ୍ତନୁର ପଣନାତି  
ପତ୍ରେ ଜଳ ତିଳ ଦେଇ ସ୍ନାତ୍ତେ ସୁରପତି  
ଅମରପୁରକୁ ତ୍ୟାଗ କରିଣ ମନ୍ଦବା  
ପୁଣ୍ୟ ଆସନେ ବିଜୟ କଲେ ସୁରଦେବୀ ।  
ବାସବର ଚରଣରେ ଅର୍ଜୁନ ପ୍ରଣମି  
ଅଙ୍ଗଦେଶ କର୍ଣ୍ଣପାଶେ ଯିବ ଦେବ ସ୍ୱାମୀ ।  
ଅଭେଦ କବଚ ଆଉ ଅମୃତ କୁଣ୍ଡଳ  
ଗୋପନେ ବକ୍ର ଛଉରୀ ଆଣ ଆଖଣ୍ଡଳ ।

ପୁଣି ପୁଣି ବାସବକୁ ହୋଇ ପରଶାମି  
 ବୋଇଲେ ଅର୍ଜୁନ ବେଗେ ଆଣିଦିଅ ସ୍ବାମୀ ।  
 ଅର୍ଜୁନ ବଚନ ଶୁଣି ଦେବ ପୁରୁଷୁତ  
 କର୍ଣ୍ଣ ସମୀପରେ ଯାଇଁ ମିଳିଲେ ତୁରିତ ।  
 ଶତେକ ଭାର ସୁବର୍ଣ୍ଣ ଯେହୁ ଦାନ ଦେଇ  
 ଏକବସ୍ତ୍ର ନାରାୟଣ ଲୟ ସେ କରଇ ।  
 ବ୍ରାହ୍ମଣର ବେଶ ଧରି ପ୍ରଜାପତି ନାତି  
 ଲୟିତ କୃତା ତ୍ରିକଳ୍ପ କାଶେ ବେଦପୋଥି ।  
 ଶ୍ରୀବତ୍ସଲାଞ୍ଚନ ଚିହ୍ନ ତୟା କର୍ଣ୍ଣ କାୟେ  
 ବେନି ଲୋଚନ ବୁଲଇ ଚକ୍ରୀ ଚକ୍ର ପ୍ରାୟେ ।  
 ରଜ ଯଜୁ ସାମବେଦ ଅଥର୍ବାଦି ଚାରି  
 ପୁଣି କ୍ୟୋତି ସୁଷୁମ୍ନା ଧନୁ ଆଦିକରି ।  
 ଅବନୀ ଅଜପା ଯୋଗଦାନ ଦେବ ତିନି  
 ଏକମୁଖେ ଏକାଦଶ ବେଦ କରେ ଧ୍ବନି ।  
 ବାସବ ଦେବତାଙ୍କର ବେଦପାଠ ନାଦେ  
 ସସାଗରା ପୃଥ୍ବୀ କମ୍ପି ଉଠେ ସେ ଶବଦେ ।  
 ଆଶ୍ଚର୍ଯ୍ୟ ହୋଇଲା କର୍ଣ୍ଣ ବେଦଧ୍ବନି ଶୁଣି  
 ତହିଁ ପାଶେ ବିଜେ କଲା କ୍ଷତ୍ରୀ ଚୂଡ଼ାମଣି ।  
 ନିର୍ଧୂମ ଅଗ୍ନି ପରାୟ ବ୍ରାହ୍ମଣର କାନ୍ତି  
 ଦେଖି କର୍ଣ୍ଣର ଲାଗିଲା ମନେ ବଡ଼ ଭ୍ରାନ୍ତି ।  
 ଦୂରେ ଥାଇ କର୍ଣ୍ଣ ତାଙ୍କୁ ହେଲା ପରଶାମି  
 ବୋଲେ ବ୍ରହ୍ମା ବିଷ୍ଣୁ କିବା ମହେଶ୍ବର ସ୍ବାମୀ ।  
 ଶତେଭାର ସୁବର୍ଣ୍ଣ ମୁଁ ଦାନ ଦିଏ ନିତ୍ୟ  
 ଏଡ଼େ ସୁବେଦୀ ବ୍ରାହ୍ମଣ ଦେଖି ନାହିଁ ନେତ୍ର ।  
 ମୋହର ଅଭାଗ୍ୟ ତୋର ପ୍ରାପତ ଅବେଳ  
 ଦ୍ବାଦଶ ଭଣ୍ଡାରେ ମୁଦ ପଡ଼ିଲା ସକଳ ।  
 ଧର୍ମରେ କଷଣ ମୋର ଦେଲୁ ମହାତମା  
 ଦାନେ ଶୂରବନ୍ତ ନିନ୍ଦା ଏଥର ଶୁଣିମା ।  
 ମୋପରାୟେ ଦାନୀ ଯେବେ ତୋତେ ଦାନଦେବ  
 ଏଡ଼େ ଦରିଦ୍ରତା ତୋର ଆଉ କି ରହିବ ।  
 ତଳହସ୍ତ କରି ବିପ୍ର ମାଗୁ ମୋତେ ଦାନ  
 ଆନବେଳେ ଅନ୍ୟକୁ କି କରିବୁ ପ୍ରଦାନ ।  
 ଆଜକ ରହି ପଣ୍ଡା ହେ ଭୋଜନାଦି କର  
 କାଲି ପ୍ରଭାତରେ ଚିତ୍ତ ରଞ୍ଜିବି ତୋହର ।  
 ଶତେକ ଭାର ସୁବର୍ଣ୍ଣ ପୃଥ୍ବୀ ଦିଏ ନିତି  
 ସେହି ଧନ ଦେଇ ତୋତେ କରିବି ତୃପ୍ତି ।  
 ଇନ୍ଦ୍ର ବୋଇଲେ ସେ ଧନ ବହୁଜନ ଗ୍ରାସ  
 ହେ କର୍ଣ୍ଣ ସେ ଧନେ ମୋର ପ୍ରୟୋଜନ କିସ ।  
 କିବା ଭୂମିଦାନ ମାଗୁ ବୋଲେ ବୀରକର୍ଣ୍ଣ  
 କି ଦାନେ ଇଚ୍ଛା ତୋହର ବୋଲି ହେ ବହନ ।

ଇନ୍ଦ୍ର ବୋଇଲେ ତହିଁରେ ମୋର କାର୍ଯ୍ୟ ନାହିଁ  
 କର୍ଣ୍ଣବୋଲେ କିସ ଇଚ୍ଛା କହତା ଗୋସାଇଁ ।  
 ମୋର ଭଣ୍ଡାରେ ଏକଣି ଧନ ନାହିଁ ବୋଲି  
 ବାରମ୍ବାର କଟାଳୁ ତୁ ମନରେ ବୁଝିଲି ।  
 ପୁଣିହିଁ ବାସବ ତହିଁ କଲେ ବେଦଧ୍ବନି  
 ଆକାଶ କମ୍ପିଲା ଚଳମଳ ଯେ ମେଦିନୀ ।  
 ତହିଁ ମହାଭୟ ପାଇ ଉଠେ ବୀରକର୍ଣ୍ଣ  
 ସୁବର୍ଣ୍ଣର ପିଢ଼ାନେଇ ଦେଲାକ ଆସନ ।  
 ତହିଁ କରେ ଝରି ଧରି ରାଧାର ଦୁଲ୍ଲୀଳ  
 ବେଗେ ପଖାଲେ ଦ୍ବିଜର ଚରଣ କମଳ ।  
 ବସନ କୁଣ୍ଡଳ ଧୂପ ନଇବେଦ୍ୟ ଦେଇ  
 ଚନ୍ଦନ ଲେପନ କଲା ଶ୍ରୀଅଙ୍ଗରେ ନେଇ ।  
 ଲକ୍ଷେମାତୃ ସୁନା ନେଇ କଲା ପାଦ ପୂଜା  
 ପ୍ରଣିପାତ ହୋଇ ବୋଲେ କର୍ଣ୍ଣ ମହାରାଜା ।  
 ହେ ଦେବ ତୋ ବେଦ ଶୁଣି ନ ରହେ ମୋ ଜ୍ଞାନ  
 କେଉଁ ପଦାର୍ଥରେ ଇଚ୍ଛା କହ ତା ବହନ ।  
 ତାହାଶବର୍ତ୍ତକ ଶଙ୍ଖେ ଯବ ତିଳ ପାଣି  
 ସତ୍ୟବାକ୍ୟ କହି କର୍ଣ୍ଣ ହସ୍ତେ ଦେଲା ଆଣି ।  
 ଉପର ହସ୍ତରେ କର୍ଣ୍ଣ ଦେଉଅଛି ଦାନ  
 ତଳହସ୍ତରେ ଘେନନ୍ତି ଦେବ ମନ୍ଦବାନ ।  
 ସତ୍ୟ ସତ୍ୟ ସତ୍ୟ ବାକ୍ୟ ବୋଲଇ ରାଧେୟ  
 ମନଇଚ୍ଛା ଦାନ ମୋତେ ମାଗ ବିପ୍ରରାୟ ।  
 ଇନ୍ଦ୍ର ବୋଇଲେ ହୋ ସର୍ବ ବିଗପାଳ ଶୁଣ  
 ତୁମ୍ଭେମାନେ ସାକ୍ଷୀ ହୁଅ କର୍ଣ୍ଣ ଦିଏ ଦାନ ।  
 ଚାରିଦିଗେ ଚାରିମେଘ ତୁମ୍ଭେ ଥାଅ ସାକ୍ଷୀ  
 ଉପର ହସ୍ତରେ କର୍ଣ୍ଣ ଦାନ ଦେଉଅଛି ।  
 କର୍ଣ୍ଣ ବୋଲେ କେତେ ସାକ୍ଷୀ କରୁ ଦ୍ବିଜବର  
 କହିଁ କହିଁ ଉଚ୍ଛୁର ଯେ ହେଉଛି ତୁମ୍ଭର ।  
 ନିଅ ନିଅ ବ୍ରାହ୍ମଣ ହେ ନିଅ ନିଅ ଜଳ  
 ତଳହସ୍ତ କରି ନେଲେ ତାହା ଆଖଣ୍ଡଳ ।  
 ଜଳ ପଡ଼ନ୍ତେ ବାସବ ବୋଇଲେକ ବାବୁ  
 କୁଣ୍ଡଳ କବଚ ବକ୍ର ଛଉରୀ ତୋ ଦେବୁ ।  
 ବାସବ ମୁଣ୍ଡୁ ଏସନ ବଚନକୁ ଶୁଣି  
 ହସି ହସ୍ତ ଜଳ ଛାଡ଼େ ଦାନୀ ଚୂଡ଼ାମଣି ।  
 କର୍ଣ୍ଣ ବୋଇଲେ ହେ ତାତ ଧର୍ମ କଲୁ ନାଶ  
 ପୁଣ୍ୟବନ୍ତ ପ୍ରାଣୀଙ୍କୁ ଯେ ପଡ଼ଇ ଝିଙ୍ଗାସ ।  
 ଏକ ପୁତ୍ରକୁ ମାଇଲୁ ଆନ ପୁତ୍ରେ ରଖି  
 ଏଥୁପାଇଁ ବିଗପାଳ କରୁଥିଲୁ ସାକ୍ଷୀ ।  
 ଏକ ଅର୍ଜୁନ କି ତବ ପୁତ୍ର ସୁରନାଥ  
 ଧର୍ମ ଆଚାର ତା ତହିଁ ଅଧିକ ମୁଁ ସୁତ ।

କର୍ଣ୍ଣର ବଚନେ ଇନ୍ଦ୍ର ଦେବତା ସନ୍ତୋଷ  
 ଦାନେଶ୍ୱର ଅଟୁ ମୋର ତୁହି ଏକା ଶିଷ୍ୟ ।  
 ଇନ୍ଦ୍ର ବୋଇଲେ ତୁ ସତ୍ୟ କରିଅଛୁ ବାବୁ  
 ତୋହର ଇଚ୍ଛାରେ ଏବେ ଦେବୁ କି ନ ଦେବୁ ।  
 ଇନ୍ଦ୍ରର ବଚନ ଶୁଣି ହସି ବୀରକର୍ଣ୍ଣ  
 ବୋଲେ ବାକ୍ୟ ବିଚଳିତେ ବିଅର୍ଥ ଜୀବନ ।  
 ମୁଁ ତୁମ୍ଭର ଦାନ ଦେବି ନିଶ୍ଚେ ତୁମ୍ଭେ ନେବ  
 ତେବେ ସିନା ଧର୍ମ ମୋର ଉଦ୍ଦିତ ହୋଇବ ।  
 ଶତେ ଭାର ସୁବର୍ଣ୍ଣ ମୁଁ ନିତି ଦିଏ ଦାନ  
 ଭୂମି ଦାନ ଗଜଦାନ ଅଶ୍ୱ ଗୋରୁଦାନ ।  
 ସତାଶୋଇ ବର୍ଷ ହେଲା ହେଲି ମହାଦାନୀ  
 ଯେ ଯାହା ମାଗଇ ତାହା ଦିଏ ସତ୍ୟ ମାନି ।  
 ତୁମ୍ଭକୁ ତୋଷିଣ ଯେବେ ଦାନ ପାରେ ଦେଇ  
 ସତ୍ୟବାଦୀପଣ ମୋର ଥିବ ତିର ହୋଇ ।  
 ଇଷ୍ଟ ଶତେଜଣ ଏକ ମଇତ୍ରର ସରି  
 ଶତମୈତ୍ର ବୁଦ୍ଧିକ୍ଷତେ ଏକ ଦ୍ୱିଜ କରି ।  
 ଶତ ଦ୍ୱିଜସମ ଏକ ସନ୍ଧ୍ୟାସୀ ଭୋଜନେ  
 ଶତ ସନ୍ଧ୍ୟାସୀର ସମ ଶିବ ଆରାଧନେ ।  
 ପାଞ୍ଚଲକ୍ଷ ଦାନ ଏକଧେନୁ ଦାନ ସରି  
 ଅନୁଦାନ ବସ୍ତ୍ରଦାନ ତାମ୍ର ଆଦିକରି ।  
 ତୁମ୍ଭକୁ ଯଦ୍ୟପି ମୁହିଁ ପାରେ ତୋଷକରି  
 ତେବେ ସଂକଳପ ସତ୍ୟ ରହିବ ମୋହରି ।  
 ଆବର ଦାନେ ମୋହର କିଏ ପ୍ରୟୋଜନ  
 ଅନେକ ପୁଣ୍ୟ ଅର୍ଜିଲି ଦେବି ତୋତେ ଦାନ  
 ଏହା କହି ହକାରିଲେ ସୁରେଶ୍ୱର ମନ୍ତ୍ରୀ  
 ପୁଣି ବିଶିକେଶନକୁ ଡକାଇଲା କତି ।  
 ସ୍ନାନ ସାରି କର୍ଣ୍ଣ ବସେ କୃଷ୍ଣାଜିନ ପରେ  
 ପୂର୍ବ ମୁଖରେ ବସଇ ମନ ହରଷରେ ।  
 ବେନି କର୍ଣ୍ଣରୁ କାଢ଼ିଲା ଅମୃତ କୁଣ୍ଡଳ  
 ତଳ ହସ୍ତରେ ଘେନିଲେ ଦେବ ଆଖଣ୍ଡଳ ।  
 ବିଶିକେଶନକୁ ପୁଣି ବୋଇଲା ତିଆରି  
 ଅଭେଦ୍ୟ କବଚ କାଢ ତାଳୁକୁ ବିଦାରି ।  
 ତାଳୁ କରେ ଧରି କର୍ଣ୍ଣପୁତ୍ର ଯେ କଟାରୀ  
 କର୍ଣ୍ଣର ତାଳୁକୁ ଦୁଇଫାଳ କରି ଚିରି ।  
 ତାଳୁ ବିଦାରି କାଢ଼ିଲା ସେ ଅଭେଦ୍ୟ ମଣି  
 ବିକାଶେ ତେଜ ସହସ୍ର କିରଣକୁ ଜିଣି ।  
 ସେହି ମଣିର ପ୍ରସାଦେ ନ ଭେଦଇ ଶର  
 ତେଣୁ ଅଭେଦ୍ୟ କବଚ ନାମ ଅଟେ ତାର ।  
 ତାକୁ ବିଦାରନ୍ତେ ବହେ ବହୁତ ଶୋଣିତ  
 ସାଧୁ ସାଧୁ କର୍ଣ୍ଣ ବୋଲି ବୋଲେ ବକ୍ରହସ୍ତ ।

ଉପର ହସ୍ତରେ ତୋଳି ଦିଅଇ ରାଧେୟ  
 ତଳହସ୍ତରେ ଘେନନ୍ତି ଦେବ ସୁରରାୟ ।  
 ପୁଣି କର୍ଣ୍ଣ ବୋଲେ ବାବୁ ମୋ ଅଙ୍ଗ ବିଦାରି  
 ଦେହରୁ କାଢ଼ ମୋହର ବକ୍ର ଯେ ଛଉରୀ ।  
 ବେଗେ କାଢ଼ିଦିଅ ପିତା ହେଉଛୁ ତୃପତି  
 ପୁତ୍ରକୁ ତିଆରି କରି କହେ ମହାରଥୀ ।  
 ତହିଁ କୁମାର କରରେ ଘେନି କରବାଳ  
 ଦେହ ଚିରି ବକ୍ର ଛୋରୀ କାଢ଼େ ତତକାଳ ।  
 ବିଶିକେଶନ ଯେ ସୁରସେନ ପୁତ୍ର ବେନି  
 ଉଛୁଡ଼ି କାଢ଼ନ୍ତି ସେହୁ କରେ କାତି ଘେନି ।  
 ମସ୍ତକ କପାଳ ଗଣ୍ଡସ୍ଥଳ ଆଉ ନାସା  
 ଛଉରୀ କାଢ଼ନ୍ତେ କର୍ଣ୍ଣ ନ ଦିଏ ସମସ୍ୟା ।  
 ଓଟାରି କାଢ଼ନ୍ତେ ଅଙ୍ଗ ବହଇ ଶୋଣିତ  
 ଓଷ୍ଠ କଣ୍ଠ ତାଳୁକାକୁ ଚିରନ୍ତି ଦ୍ୱରିତ ।  
 କଟାରୀ ଗଳାଇ ସେହି ହୃଦ ବିଦାରିଲେ  
 ସାଧୁ ସାଧୁ କର୍ଣ୍ଣ ବୋଲି ବୃନ୍ଦାକ୍ଷେ ବୋଇଲେ  
 ଉଛୁଡ଼ି ବେନିପୁତ୍ରେ ବାଁ ଡାହାଣ ବେଗି  
 ବିଶିକେଶନ ଛଡ଼ାଏ ଅତି ବେଗି ବେଗି ।  
 ବେନି ବାହାର ମଧ୍ୟରେ ଗଳାନ୍ତେ କଟାରୀ  
 ଧାରକରି ଛଡ଼ା ବୋଲି ବୋଲେ କର୍ଣ୍ଣବଳୀ ।  
 ଭୁଜ ଅଙ୍ଗୁଷ୍ଠର ସନ୍ଧି ସମସ୍ତ ଉଛୁଡ଼ି  
 କାଢ଼ନ୍ତେ ଯେ କର୍ଣ୍ଣବୀର ଅସାଷ୍ଟମେ ପଡ଼ି ।  
 ପୁଣି ଛଡ଼ାବନ୍ତେ ବେନି ଜାନୁ ଆଉ କୁଣ୍ଡି  
 ବାସବ ବାକ୍ୟ ନଷ୍ଟରେ ଏ ସକଳ ଦେଖୁ ।  
 ପଦ୍ମପତ୍ରର ଉପରେ କର୍ଣ୍ଣଦେହ ଲୋଟି  
 ବିଜେ କର୍ଣ୍ଣ କଟାରୀରେ ବିଦାରନ୍ତେ ପିଠି ।  
 ଛାଗଳ ଚର୍ମ ଛଡ଼ାନ୍ତି ଯେହ୍ନେ ନୀଚକାତି  
 ତେସନ କର୍ଣ୍ଣ ଶରୀର ହୋଇଲା ବିକୃତି ।  
 ରୁଧିର ତ୍ରିପଦ୍ମ ହୋଇ ବିକାଶିଲା ଭୂମି  
 ସାଧୁ ସାଧୁ ଉଜାରିଲେ ପୁରନ୍ଦର ସ୍ୱାମୀ ।  
 କର୍ଣ୍ଣର ଭାରିଯା ନାମ ଅଟେ ସତ୍ୟବତୀ  
 ରୋଦନ କରେ ସୁନ୍ଦରୀ ବସିଣ ତା କତି ।  
 ପିଠି ଛଡ଼ାଇଣ କାଟି ମେଖଳାକୁ ମେଲି  
 ଉଛୁଡ଼ି କାଢ଼ନ୍ତେ କର୍ଣ୍ଣ ରାମ ରାମ ବୋଲି ।  
 ସୁମରଣା କରେ ମନେ ମନେ ତଉବାହା  
 ବୋଲେ ଏ ସଙ୍କଟେ ନାଥ ମୋତେ ହୁଅ ସାହା  
 ଶୁଣ ଶୁଣ ଜଗନ୍ନାଥ କଷା ଜଗଜ୍ଞେଠୀ  
 ମୋର ହୃଦପଦ୍ମେ ଘୋଷ ରାମନାମ ଗୋଟି ।  
 ପ୍ରସନ୍ନ ପରମ ବନ୍ଧୁ ସେ ତ୍ରେଲୋକ୍ୟ ନାଥ  
 ଜାନକୀ ବଲ୍ଲଭ ଦେବ ଅନାଦି ଅତ୍ୟୁତ ।

ବିଶିକେଶନ ବୋଲଇ ରାମନାମ ବୋଲ  
 ଜୀବନ୍ତେ ମରନ୍ତେ ସେହି ନାମ ଏକା ଭଲ ।  
 ସର୍ବ ସମ୍ପଦ ଦିଅନ୍ତି ସର୍ବବିଘ୍ନ ଧୁଂସି  
 ଜୀବ ସାର୍ଥକ ହୁଅନ୍ତି ଘୋଷି ଅହଞ୍ଜି ।  
 ଦନୁଜ ବିନାଶି ରକ୍ଷି ଯାଗକୁ ସେ ମଣ୍ଡି  
 ପିତା ସତ୍ୟପାଳି ପୃଥ୍ବୀଭାରା ଛନ୍ତି ଖଣ୍ଡି ।  
 ଜାତ ଅନ୍ତଃକାଳେ ଏକା ରାମନାମ ସାହା  
 ଯୋଗୀଜନେ ହୃଦେ ସଦା ତିନୁଥାନ୍ତି ଯାହା ।  
 ଯମରାଜା ଅଳପକେ ହୁଏ ପରାଜିତ  
 ଶ୍ରୀ ରାମନାମକୁ ପିତା ଧର ହୃଦଗତ ।  
 ନିୟମ ନିତ୍ୟକର୍ମାଦି ଯାଗ ତପ ମନ୍ତ୍ର  
 ବେଦ ପୁରାଣ କେବଳ ରାମ ବ୍ରହ୍ମ ତତ୍ତ୍ୱ ।  
 ଯାହା ସୁମରନ୍ତେ ବସି କାଳ କାମ ନିଦ୍ରା  
 ଆସନ ମାର୍ଜନ କର ରାମନାମ ମଦ୍ରା ।  
 ଯାବତ ଅଛନ୍ତି ଚନ୍ଦ୍ର ଦିବାକର ଆଦି  
 ଯେ ନାମ ଜପନ୍ତି ଶିବ ବ୍ରହ୍ମା ବିବୁଧାଦି ।  
 ଅବସାନ କାଳକୁ ଯେ ଯମପାଶ ଛେଦି  
 ଅରିଷ୍ଟ ଆପଦମାନ ଖଣ୍ଡେ ନିରବଧୁ ।  
 ସବୁବେଳେ ସୁମରିବ ଯେବେ ତାଙ୍କୁ ହୃଦେ  
 ଯମଦଣ୍ଡ ଉଦ୍ଧାରିବେ ରାମତନ୍ତ୍ର ହାବେ ।  
 କୁମାର କହନ୍ତେ କର୍ଣ୍ଣ ଚିନ୍ତେ ହୃଦଗତେ  
 ଶ୍ରୀରାମ ଶ୍ରୀରାମ ବୋଲି ରତେ ଗର୍ଭଗତେ ।  
 ରାଜୀବ ଲୋଚନ ପୀତବସ୍ତ୍ର ଅଙ୍ଗେ ଶୋଭା  
 ଦୁର୍ବାଦଳ ଶ୍ୟାମଳ ତୋ ମନୋହର ଆଭା ।  
 କଉଶଲ୍ୟାର ନୟନ ସୀତା ପ୍ରାଣନାଥ  
 ଦୁଷ୍ଟ ରାବଣ ନାଶିଲୁ ଘେନିଣ ଭକତ ।  
 ଦୟାସାଗରର ନାଥ ସକଳ ଉଦ୍ଧାରୁ  
 ଶାରଳା ଦାସକୁ ରଖ ବିପଦ ସାଗରୁ ।  
 ଶୁଣ ତରୁତନ ଏବେ କର୍ଣ୍ଣର ମହିମା  
 ଏଡ଼େ ଅସମ୍ଭବ କଥା କରିଲା ମହାତ୍ମା ।  
 ଶିରରୁ ଚରଣଯାଏ ଛାଡ଼ଇ ଛଉରୀ  
 ପାଦତଳ ସହିତରେ କାଢ଼ିଲେ ବିଦାରି ।  
 ଛାଳ ଉଛୁଡ଼ନ୍ତେ ଯେହ୍ନେ ଦିଶଇ ବିକୃତ  
 ତେସନେ ଦିଶେ ରକ୍ତରେ ଶରୀର ଆୟୁତ ।  
 କୋମଳ ପଦ୍ମ ପତ୍ରରେ କର୍ଣ୍ଣ ଅଛି ଶୋଭ  
 କଳବୃଷ୍ଟି ପ୍ରାୟ ରକ୍ତ ଶରୀରୁ ବହଇ ।  
 ଗତ ଆତ୍ମା ପ୍ରାୟ କର୍ଣ୍ଣ କରିଅଛି ଦୃଷ୍ଟି  
 ବୋଇଲା ସେ ନିଅ ପିତା ପୁରୁ ତୋ ଅଭୀଷ୍ଟି ।  
 ବୁଝୁକୁ ଦାନ ଦେବାର ଯେଉଁପଳ ପ୍ରାପ୍ତି  
 ସେ ସମସ୍ତ ଧର୍ମ ମୋତେ ହେଉ ପରାପତି ।

ମନୋବାଞ୍ଛା ପୂର୍ଣ୍ଣହେଉ ବୋଇଲା ମଘବା  
 ଅକ୍ଷୟ ଧର୍ମ ପ୍ରପାତ ତୋର ହେଉ ବାବା ।  
 ବାବୁ ମାୟା ସଂସାର ଏ କାହାର ନୁହଇ  
 କବଚଦାନୀ କର୍ଣ୍ଣ ତୁ ଘୋଷିଲା ଏ ମହା ।  
 ଦାନେଶ୍ୱର କର୍ଣ୍ଣ ବୋଲି କନ୍ଧା ଜଗଜ୍ଜେଠି  
 ତ୍ରେଲୋକ୍ୟରେ ବିକାଶିଲା ତୋରନାମଗୋତି  
 ତଳ ହସ୍ତରେ ଘେନିଲେ ଦେବ ଆଖଣ୍ଡଳ  
 ଉପର ହସ୍ତରେ ଦେଲା କର୍ଣ୍ଣ ମହାବଳ ।  
 କବଚ କୁଣ୍ଡଳ ବକ୍ର ଛଉରୀ ଏ ତିନି  
 ଏ ସମସ୍ତ ଦେଲା କର୍ଣ୍ଣ ସତ୍ୟବାକ୍ୟ ଭଣି ।  
 ପିତାର ଚରଣେ କର୍ଣ୍ଣ ହୋଇ ପରଶାମି  
 ବୋଇଲା ଦୃଷ୍ଟ ଏବେ କି ହେଲ ଦେବସ୍ୱାମୀ ।  
 ବାସବ କରନ୍ତେ ଚିନ୍ତା ସାରଥ୍ୟ ମାତଳି  
 ପୁଷ୍ପକ ଯାନ ଯେ ଘେନି ଇନ୍ଦ୍ରପାଶେ ମିଳି ।  
 ଇନ୍ଦ୍ର ସେ ସମସ୍ତ ଯହୁଁ ଘେନିଲେ ପୁଲକେ  
 ସାଧୁ ସାଧୁ କର୍ଣ୍ଣ ବୋଲି ଶୁଭିଲା ତ୍ରେଲୋକ୍ୟେ  
 କବଚ ବକ୍ର ଛଉରୀ ଅମୃତ କୁଣ୍ଡଳ  
 ଘେନି ପୁଷ୍ପକେ ବିଜୟ କଲେ ଆଖଣ୍ଡଳ ।  
 ସୁରନ୍ତେ ପବନ ବେଗେ ତଳେ ଯେଉଁ ରଥ  
 ମହାଦାନ ଭାରରେ ସେ ହେଲା ଭୂମିଗତ ।  
 ମାତଳିକି ତାହି ଆଜ୍ଞା ଦେଲେ ସୁରନାହା  
 ଅମର ପୁରକୁ ଯିବା ବେଗେ ରଥବାହା ।  
 ମାତଳି ବୋଇଲା ତହୁଁ ଶୁଣ କମ୍ପଭେଦୀ  
 ମହାଦାନ ଭାରେ ରଥ ଆକାଶେ ନ ଭେଦି ।  
 ଏ ମହା ଦାନ ଘେନିଲା ଆହେ ଦେବସ୍ୱାମୀ  
 ତାହାର ଭାରରେ ରଥ ଆକାଶେ ନ ଗମି ।  
 ତାହା ଶୁଣିଣ ଆଶ୍ଚର୍ଯ୍ୟ ହେଲେ ଦେବରାଜ  
 ବୋଇଲେ ସିଦ୍ଧ କେମନ୍ତେ ହୋଇବ ମୋ କାର୍ଯ୍ୟ  
 ମାତଳି ବୋଇଲା ଅତି ଦାନ ମହାଭାରା  
 ପ୍ରତିଗ୍ରହରେ ଖଣ୍ଡନ ହୋଇଯିବ ପରା ।  
 ତାହା ଶୁଣି ପୁରନ୍ଦର ରଥରେ ନ ବସି  
 ରଥ ଓହ୍ଲାଇ କର୍ଣ୍ଣର ଶରୀର ଆଶ୍ୱାସି ।  
 ଇନ୍ଦ୍ର ଦେବଙ୍କର ଯହୁଁ ଲାଗେ କରତଳି  
 କର୍ଣ୍ଣର ଶରୀରେ ଜାତ ହେଲା ରୋମାବଳି ।  
 ଇନ୍ଦ୍ର ଆଉଁଷିଲେ ଯହୁଁ କର୍ଣ୍ଣବୀର କାୟେ  
 ଶରୀର ତା ବିକାଶିଲା ରଜବର୍ଣ୍ଣ ପ୍ରାୟେ ।  
 ପୁଣି ଆପଣା ଦେହରୁ ଦେଲେ ଜ୍ୟୋତିମଣି  
 କର୍ଣ୍ଣକୁ ସେ ଆଶ୍ୱାସନା କଲେ ବକ୍ରପାଣି ।  
 ବାବୁ ଷୋହଳ ସୁନ୍ଦର ପୁତ୍ର ମୋର ତୁ ଯେ  
 ଅମର ପୁରକୁ ଏବେ କରିବି ମୁଁ ବିଜେ ।



କର୍ଣ୍ଣ ବୋଇଲେ ହେ ପିତା ବେଗେ ଚଳିଯାଅ  
 ନୋହିଲେ ଆଉ କି ପାଞ୍ଚ ମୋର ଆଗେକହ ।  
 ଇନ୍ଦ୍ର ବୋଇଲେ ବାବୁରେ ଦାନଭାର ପାଇ  
 ବୃନ୍ଦାକି ମେଳକୁ ମୁହିଁ ନ ପାରଇ ଯାଇ ।  
 ତୁହିରେ ନନ୍ଦନ ମୋର ଶୁଭ ଯେବେ ଇଚ୍ଛି  
 ପ୍ରତିଗ୍ରହ ମାଗ ମୋତେ ଯାହା ମନେ ଅଛି ।  
 କର୍ଣ୍ଣ ବୋଇଲା ଭୋ ପିତା ନୁହଇ ଯୁକତ  
 ପିତାଠାରୁ ପୁତ୍ରଦାନ ଘେନିବ କେମନ୍ତ ।  
 ତା ଶୁଣି ଇନ୍ଦ୍ର ବୋଇଲେ ମୋର ସତ୍ୟସତ୍ୟ  
 ଯା ମାଗିବୁ ନିଶ୍ଚୟ ଦେବି ଏ କଥା ନିୟତ ।  
 ତଳହସ୍ତ କରି ମାଗେ କର୍ଣ୍ଣ ମହାବୀର  
 ଉର୍ଣ୍ଣ ହସ୍ତେ ଦାନ ଦ୍ୟୁତି ଦେବ ସୁନାସୀର ।  
 ଶଙ୍ଖେ ଜଳ ତିଳ ଘେନି ଦେଉଁ କର୍ଣ୍ଣ ହାତେ  
 କର୍ଣ୍ଣ ବୋଲେ ସ୍ୱର୍ଗପୁର ଛାଡ଼ିଦିଅ ମୋତେ ।  
 ତାହା ଶୁଣି ମଘବାନ ହେଲେ ସ୍ତମ୍ଭୀଭୂତ  
 ବୋଇଲେ ମୁଁ ସ୍ୱର୍ଗ ଦେଇ ନ ପାରଇ ସତ୍ୟ ।  
 ତାହା ଛାଡ଼ି ଆଉ କିଛି ମାଗ ଆରେ ବାଳ  
 କର୍ଣ୍ଣ ବୋଲେ ତୁମ୍ଭ ସତ୍ୟ ହୋଇଲା ନିଷ୍ଠଳ ।  
 ପୁଣି ହିଁ ଇନ୍ଦ୍ର ବୋଇଲେ ଅନ୍ୟ ମୋତେମାଗ  
 କର୍ଣ୍ଣ ବୋଲେ ଦିଅ ପିତା ଐରାବତ ନାଗ ।  
 ଶୁଣି ଇନ୍ଦ୍ର ବୋଲନ୍ତି ତା ଉଚିତ ନୁହଇ  
 ଐରାବତ ବଶୀଭୂତ ମୋହର କି ହୋଇ ।  
 ହୃଦରେ ବିଚାରି ଆନ ମାଗରେ ସନ୍ତତି  
 ତୁ ଯେଣୁ ପୁତ୍ର ମୋହର କରିବୁ ତୁ ଗତି ।  
 କର୍ଣ୍ଣ ବୋଲେ ଦାନେ ପିତା ହୋଇଲେ ନିସତ  
 ସାଦ୍ବିକ ନୋହିଲେ ଧର୍ମ ହୁଏ କି ପ୍ରାପତ ।  
 ଦାନ ଦେବା ପାଇଁ ପିତା ନୁହ କି ତପୁର  
 ରମ୍ଭା ଅପସରା ତେବେ ମୋତେ ଦାନକର ।  
 ଇନ୍ଦ୍ର ବୋଲେ ରମ୍ଭା ଛାଡ଼ି ଆନ ମାଗ ସୁତ  
 କର୍ଣ୍ଣ ବୋଲେ ରବିତଳେ ରହିଛୁ ତୁ ତାତ ।  
 ବହୁତ ପ୍ରସଙ୍ଗେ ତାତ ହୋଇବ ଅସତ୍ୟ  
 ପୁଣି ପୁଣି ପାପଭାର ହେଉଛି ବହୁତ ।  
 ତୁମ୍ଭେ ଯଦ୍ୟପି ପ୍ରାର୍ଥନା କର ଦେବରାୟେ  
 ଶିର କମଳ କାଟିଣ ଦେବି ଏହିଠାଏଁ ।  
 ଇନ୍ଦ୍ର ବୋଇଲେ ତୁ ବାବୁ ଦାନେ ଶୂରବନ୍ତା  
 ସତ୍ୟ ଦ୍ୱାପର ତ୍ରେତୟା ରହିଲା ତୋ କଥା ।  
 କର୍ଣ୍ଣ ବୋଇଲା ଅସତ୍ୟ ହୋଇଲା ବହୁତ  
 ବକ୍ତ ଶକତି ମୋତେ କି ଦେବ ଆହେ ତାତ ।  
 ଏହା ଛଡ଼ା ନ ମାଗିବି ଜାଣ ଆଉ ଆନ  
 ଦେବୁ କି ନ ଦେବୁ ତାତ ବିଚାର ତୋ ମନ ।

ଏହି ପରକାରେ କର୍ଣ୍ଣ ଦୃଢ଼ ବାକ୍ୟ ଶୁଣି  
 ଆଶ୍ଚର୍ଯ୍ୟ ହୋଇଣ ଇନ୍ଦ୍ର କରିଲେ ଭାଳେଣି ।  
 ମାତଳି ବୋଇଲା ଦେବ ଭାର ଅନୁରୂପ  
 ଦାନ ନ ଦେଲେ କି ନାଶ ଯାଇପାରେ ପାପ ।  
 ମାତଳି ବଚନ ଶୁଣି ଅମରାଧୁନାଥ  
 ବିଚାର କରନ୍ତି ଶକ୍ତି ଦେବି ମୁଁ କେମନ୍ତ ।  
 କର୍ଣ୍ଣକୁ ବୋଇଲେ ସ୍ୱର୍ଗେ ମୁହିଁ ଅଧିକାରୀ  
 ଅସୁର ଦାନବେ ମୋର ସମରେ ବଇରୀ ।  
 ଐରାବତ ପୃଷ୍ଠେ ମୋର କରେ ବକ୍ତ ଦେଖୁ  
 ଭୟେ ଦୂରାତ୍ମକ ଯାନ୍ତି ସମର ଉପେକ୍ଷି ।  
 କର୍ଣ୍ଣ ବୋଲେ ତାତ କିଛି ନ ଦେବାକୁ ଇଚ୍ଛା  
 ବୃଥାରେ ସତ୍ୟ କିପାଇଁ କରିଲ ହେ ବାଞ୍ଛା ।  
 ମାତଳି ବୋଇଲା ଦେବ ମନର ସରାଗେ  
 ଅକ୍ଷୟ ସ୍ୱର୍ଗକୁ ଯିବା ଅସ୍ତ ଦିଅ ବେଗେ ।  
 ତହିଁ ଇନ୍ଦ୍ର ସୁମରିଲେ ସେ ବକ୍ତ ଶକତି  
 କ୍ଷତ ଲକ୍ଷ ଯୂଗେ ସେହୁ ବିକାଶିଲେ ଜ୍ୟୋତି ।  
 ବକ୍ତ ଆସନ୍ତେ ସକଳେ କରିଲେ ଆଶଙ୍କା  
 ଚତୁର୍ଦ୍ଦଶ ଭୁବନରେ ପଡ଼ିଗଲା ଦକା ।  
 ବିଶ୍ୱରୂପ ବିକାଶିଲେ ଯହିଁ ଇନ୍ଦ୍ରରାଜେ  
 ସେ ମହା ବକ୍ତ ଶକତି ଧଇଲେ ଶ୍ରୀଭୁଜେ ।  
 ଶତଧାର ଶକତିର ସହସ୍ରେକ ଜ୍ୟୋତି  
 ଦାନ ପୁରୁଷେ ଦେଖଣ ମନେ କଲେ ଭୀତି ।  
 ଉପର ହସ୍ତ କରିଣ ଦେଲେ ମଘବାନ  
 ତଳହସ୍ତେ କର୍ଣ୍ଣବୀର ଘେନିଲା ବହନ ।  
 କର୍ଣ୍ଣବୀରର ଶରୀର ହୋଇଥିଲା କଞ୍ଚା  
 ଶକତିର ତେଜ ଲାଗି ହେଲା ସର୍ବସଞ୍ଚା ।  
 କବଚ କୁଣ୍ଡଳ ପୁଣି ଅଭେଦ୍ୟ ଛତୁରୀ  
 ଯାକୁ ଘେନି ଇନ୍ଦ୍ର ବିଜେ ରଥେ ଯାଇକରି ।  
 ଶକତି ଛାଡ଼ନ୍ତେ ମ୍ଳାନ ଇନ୍ଦ୍ରକର ତେଜ  
 ଦେଖୁ କର୍ଣ୍ଣ ବୋଲେ ରହ ରହ ସୁରରାଜ ।  
 ଯେ ହେତୁ ଶକତି ମୋତେ ଦେଲୁ ଦୃଢ଼ବାକ୍ୟେ  
 ଆଉ ଏ ତୋହର ହସ୍ତେ ମୋହର ଉଦକେ ।  
 ସ୍ୱାମୀ ତୁ ଶକତି ଦେଲୁ କରି ସତ୍ୟବିଧି  
 ଇନ୍ଦ୍ର ପ୍ରାୟେ ନ ଦିଶିଲୁ ଏବେ ଜମ୍ଭଭେଦୀ ।  
 ଯେତେବେଳେରେ ହୋଇବମୋର ଏଥେ କାର୍ଯ୍ୟ  
 ମାଗନ୍ତେ ଶକତି ଦେବୁ ମୋତେ ଦେବରାଜ ।  
 ଇନ୍ଦ୍ର ବୋଇଲେ ବାବୁ ଏ ଅପାଳଟ ଶର  
 ସମାନ ଶତ୍ରୁ ଜାଣି ତୁ କରିବୁ ପ୍ରହାର ।  
 ଏକାଥରେ ଦେବ ଅସ୍ତ ଯାକୁ ଦେବୁ ପେଷି  
 ରୁଦ୍ର ଦିଗପାଳେ ହେଲେ ଆସିବ ବିନାଶି ।

କର୍ଣ୍ଣ ବୋଇଲ ତାତ ମୁଁ ମାଗିବଇଁ ଯାହା  
 ସାବଧାନ ହୋଇ ଶୁଣ କହୁଅଛି ତାହା ।  
 ଭାରତ ସମର ହେବ ଶୁଣିଅଛି କର୍ଣ୍ଣେ  
 ସମରେ ମାରିବି ମୁହିଁ କୃଷ୍ଣ ଅରଜୁନେ ।  
 ମାତଳି ବୋଇଲେ ଦେବ କଲ ବଡ଼ ମନ୍ଦ  
 ନିଜ ଶରେ ନିଜ ପୁତ୍ରେ ଚିତ୍ତିଲ ପ୍ରମାଦ ।  
 ଇନ୍ଦ୍ର ବୋଇଲେ ମାତଳି ନ କର ତୁ ଭ୍ରାନ୍ତି  
 ଏହି ବୋଲେ ପାର୍ଥ ହରି ମାରି କି ହୁଅନ୍ତି ।  
 କୃଷ୍ଣଙ୍କୁ ଶକତି ଯେବେ କରିବ ଏ ଭେଦ  
 ତେବେ ଅର୍ଜୁନକୁ କାହିଁ ପଡ଼ିବ ପ୍ରମାଦ ।  
 କର୍ଣ୍ଣକୁ ଚାହିଁ ବାସବ ଦେବତା ଯେ ପୁଛି  
 ଚିରଜୀବୀ ହୋଇଥାଅ ସ୍ୱର୍ଗକୁ ଯାଉଛି ।  
 ଶୁଣ ଆରେ କର୍ଣ୍ଣ ବୋଲି ଡାକନ୍ତି ବିଡ଼ୋଜ  
 ପାଣ୍ଡବ ଅଭାବେ ସ୍ୱର୍ଗ କରିଥିଲି ତେଜ୍ୟା ।  
 ନିର୍ବାତକବଚ ନିର୍ଯ୍ୟୁମର ପଣନାତି  
 ଜମ୍ବ ଦଇତ୍ୟର ସେହୁ ଅଟଇ ସନ୍ତତି ।  
 ସେ ଜମ୍ବଦୈତ୍ୟ ସ୍ୱର୍ଗର ହୋଇଲା ବିବାଦୀ  
 ତାହାକୁ ମାରି ମୋ ନାମ ହେଲା ଜମ୍ବଭେଦୀ ।  
 ଜମ୍ବଦୈତ୍ୟ ସୁତ ବଜ୍ର କବଚ ପ୍ରତ୍ୟକ୍ଷ  
 ସେହୁ ହୋଇଲା ମୋହର ପୁଣି ଐରୀପକ୍ଷ ।  
 ତାହାକୁ ମୁଁ ନାଶକଲି ବିଷମ ସମରେ  
 ତା ପୁତ୍ର ନିର୍ବାତ ପୁଣି ବାହିଯେ ଅମରେ ।  
 ସତ୍ୟ ବ୍ରହ୍ମେନ୍ଦ୍ରା ଦ୍ୱାପର ତିନିଯୁଗ ମଧ୍ୟେ  
 ଚୌରାଅଶୀ ଥର ମୁହିଁ ହାରିଲି ତା ଯୁଦ୍ଧେ ।  
 ଅର୍ଜୁନ ବଧ କରିଲା ସମରରେ ଯହୁଁ  
 ତୃପତ ହୋଇଣ ବର ଯାଚିଲଇଁ ତହୁଁ ।  
 ବୃନ୍ଦାର୍ଜ ଯକ୍ଷ କିନ୍ନର ବସିଥିଲେ ସର୍ବେ  
 ସନ୍ତୋଷେ ବୋଇଲି ପୁତ୍ର ବର ମାଗ ଏବେ ।  
 ପାର୍ଥ ବୋଇଲା ପ୍ରସନ୍ନ ଯେବେ ହେଲ ତାତ  
 ବଜ୍ର ଛଉରୀ କୁଣ୍ଡଳ ମୋତେ ହେଉ ପ୍ରାପ୍ତ ।  
 ବାବୁ ଦେବତା ବସାଇ ସତ୍ୟକଲି ଯାହା  
 ବିଚାର କେମନ୍ତେ ମୁହିଁ ନ ଦେବଇଁ ତାହା ।  
 ଏବେ ଆରେ କର୍ଣ୍ଣବୀର କହୁଅଛି ତୋତେ  
 କୁରୁପାଣ୍ଡବ ସମର ନ ହୁଏ ଯେମନ୍ତେ ।  
 ପାଣ୍ଡବେ ତୋର ସୋଦର ଦୁର୍ଯ୍ୟୋଧନ ସଖା  
 ବୁଦ୍ଧି ଉପାୟରେ କର କୁରୁବଂଶ ରକ୍ଷା ।  
 ହରି ଅର୍ଜୁନ ଅଟନ୍ତି ଏକଆତ୍ମା ବେନି  
 ମହାଭାରା ଉଶ୍ୱାସିବେ ପାଣ୍ଡବଙ୍କୁ ଘେନି ।  
 କର୍ଣ୍ଣ ବୋଇଲା ହେ ତାତ ଚଳି ଯା ଅମରେ  
 କଥା ବଢ଼ାଇଲେ କୋପ ବଢ଼ିବ ଅନ୍ତରେ ।

ଚଳିଗଲେ ଇନ୍ଦ୍ରଦେବ ମହାଦାନ ଘେନି  
 ମହ୍ୟଦେଶେ ପାଣ୍ଡବଙ୍କୁ ଭେଟିଲେ ସେକ୍ଷଣି ।  
 କବଚ ବଜ୍ର ଛଉରୀ ଅମୃତ କୁଣ୍ଡଳ  
 ପାଣ୍ଡବଙ୍କୁ ଦେଲେ ନେଇ ଦେବ ଆଖଣ୍ଡଳ ।  
 ବୋଇଲେ କିସ କହିବି କର୍ଣ୍ଣର ମହିମା  
 ପୁରୁଷଙ୍କ ଉତ୍ତମ ସେ ସାଧୁ ମହାତମା ।  
 ପୁଣ ସାଧୁ ଆତ୍ମା ତାର ଯେ ପୁତ୍ର ଦୁଇଟି  
 କିଞ୍ଚିତେ ନ ଛାଡ଼ି ଅଙ୍ଗ ପକାଇଲେ କାଟି ।  
 କର୍ଣ୍ଣ ନାରୀ ଦୁଇ ସୁତ ଦେଖୁ ଯାଙ୍କ ସତ୍ୟ  
 ବିଚାରିଲେ ବସାଇଣ ନେଇ ପୁଷ୍କରଥ ।  
 ମାନବ ହୋଇଲେ ମଧ୍ୟ ସ୍ୱର୍ଗକୁ ଯୋଗାଇ  
 କର୍ଣ୍ଣପାଇଁ ଏ ଭାରତବର୍ଷ ଶୋଭାପାଇ ।  
 ଏହି କଥା କହନ୍ତି ଯେ ଅମରାଧିନାଥ  
 ପୁରଃସରିଣ କର୍ଣ୍ଣକୁ ପ୍ରଶଂସି କହୁତ ।  
 ବାବୁ ଏଡ଼େ ଦାନ ମୋତେ ଦେଲା ସୂର୍ଯ୍ୟବାଳ  
 ଦାନ ଭାରରେ ମୋ ରଥ ହୋଇଲା ଅଚଳ ।  
 ଯହୁଁ ନ ଯାଇ ପାରିଲି ପୁର ବାରସ୍ୱତୀ  
 ପ୍ରତିଗ୍ରହ କରି ତାକୁ ଦେଲଇଁ ଶକତି ।  
 ତହୁଁ ମୋତେ ବୋଲେ ସାକ୍ଷୀଥାଅ ସୁରେଶ୍ୱର  
 ଏହାବଳେ ହରି ପାର୍ଥ କରିବି ସଂହାର ।  
 ଭୋ କୃଷ୍ଣ ଅନିବାର ଏ ସସ୍ତ୍ରଧାର ଶକ୍ତି  
 ମାଗିଲେ କର୍ଣ୍ଣକୁ ମୁହିଁ ଦେବି ଏକ ଘାତି ।  
 ତା ଯେବେ ବଞ୍ଚାଇ ପାରୁ ଭାରତର ଯୁଦ୍ଧେ  
 ତେବେ ପାଣ୍ଡବେ ଉଦିତ ହେବେ ମହାମଧ୍ୟେ ।  
 ସୁଦେଷ୍ଟା ବୋଇଲେ ଏହା ବୁଝ ଶିରୀବସ୍ତ୍ର  
 ଏ ଶକ୍ତି ଘଟକ୍ରୋଚକୁ କରିବ ଯେ ଭକ୍ଷ ।  
 ଇନ୍ଦ୍ର ବୋଇଲେ ତୁହି ଗୋ କାର କୁଳବଧୂ  
 ଉତ୍ତମକୁଳ ମଣ୍ଡନି ତୋ ମହିମା ସାଧୁ ।  
 ସୁଦେଷ୍ଟା ଶ୍ରୀକୃଷ୍ଣ ପାଦେ କରି ପ୍ରଣିପାତ  
 ବୋଲେ ସ୍ୱର୍ଗେ ଯିବି ଆଜ୍ଞାଦିଅ ହେ ଅତ୍ୟୁତ ।  
 ନାରାୟଣଙ୍କ ଚରଣେ ପ୍ରଣମି ସେ ସତୀ  
 ନିଜ ପ୍ରାଣ ବିସର୍ଜନ କଲା ତତ୍ତ୍ୱଶାନ୍ତି ।  
 ଇନ୍ଦ୍ରଦେବ ସୁଦେଷ୍ଟାକୁ ରଥରେ ବସାଇ  
 ଅମର ବାରସ୍ୱତୀରେ ପ୍ରବେଶିଲେ ଯାଇ ।  
 ସାନନ୍ଦ ହେଲା ମେନକା ଶକୁନ୍ତଳା ଦେଖୁ  
 ପାଇଲା ସେ ନିଜକନ୍ୟା ଥିଲା ଯେ ଉପେକ୍ଷି ।  
 ବିରାଟ ସୁଦେଷ୍ଟା ଶବ ଧରି କରି ଶୋକ  
 କୃଷ୍ଣ ଯୁଧିଷ୍ଠି ବୁଝାଇ କହିଲେ ଅନେକ ।  
 ଦାହକରି ପ୍ରେତକାର୍ଯ୍ୟ ଆଦି କଲେ ଶେଷ  
 ଉତ୍ତରାର ଗର୍ଭ ହେଲା ଆସି ଦୁଇମାସ ।

ଶଙ୍ଖଶ୍ରେତ ଉତ୍ତର ବିରାଟ ପୁତ୍ର ତିନି  
 ତୁଳେ ଛନ୍ତି ପୁଣି ସାତ କ୍ଷତ୍ରୀ ସଜନି ।  
 ଗଙ୍ଗା ଯମୁନା ଯେ ସରସ୍ବତୀ ମଧ୍ୟସ୍ଥାନେ  
 ବାରୁଣୀବନ୍ତେ ରହିଲେ ଯାଇ ପାଞ୍ଚଜଣେ ।  
 ବୃଷମାସ କୃଷ୍ଣପକ୍ଷ ତିଥି ଯେ ଚଉତି  
 ବୃହସ୍ପତି ବାର ପୁନର୍ବସୁ ବୃଷ ଘଟି ।  
 ବାଣିଜ୍ୟ କରଣ ସିଦ୍ଧିଯୋଗ ପରବେଶ  
 ପାପଯୋଗ ନାହିଁ ଶୁଭଲଗ୍ନେ ଚନ୍ଦ୍ର ବୃଷ ।  
 ଯାତ୍ରାକାଳରେ ଯୋଗିନୀ ବିଜ ପାତାଳେ  
 ଚଳିଲେ ପାଣ୍ଡବଗଣ ଶୁଭ ଅନୁକୂଳେ ।  
 ଯୁଧିଷ୍ଠିରଙ୍କ ଛାମୁରେ ଶ୍ରୀ ପୁରୁଷୋତ୍ତମ  
 ବୋଇଲେ ଦ୍ଵାରକା ଯିବି ଆଜ୍ଞା ଦିଅ ଧର୍ମ ।  
 ଯୁଧିଷ୍ଠି ବୋଇଲେ କେଉଁ କାର୍ଯ୍ୟେ ଅଣାଇଲୁ  
 ଉତ୍ତରା ଉତ୍ତର ଶୁଣି ମତ୍ସ୍ୟଦେଶେ ଗଲୁ ।  
 ତେଣୁ କହି ନ ପାରିବି ସେହି ବିବରଣ  
 ଅତଏବ କହୁଅଛି ଶୁଣ ନାରାୟଣ ।  
 ଦୁର୍ଯ୍ୟୋଧନର ଆତ୍ମର ହେଉଛି ଅପ୍ରୀତି  
 ମଧ୍ୟପାତ୍ର ପଣେ ଏବେ ଯାଅ ରମାପତି ।  
 ସ୍ଵର୍ଗ ମର୍ତ୍ତ୍ୟ ପାତାଳ ଯେ ସୁତଳ ଭୂତଳ  
 ଅତିତଳ ଶୂନ୍ୟତଳ ମହାରସାତଳ ।  
 ବ୍ରହ୍ମାଣ୍ଡ ବୈକୁଣ୍ଠପୁର ଆଦିକରି ଯେତେ  
 ଏକାଦଶ ଲୋକ ଆଶ୍ରା କରିଛନ୍ତି ତୋତେ ।  
 ହେ ହରି ଅନାଥ ଜନ ନାଥ ତୁହି ଜାଣି  
 ପରଦୁଃଖେ ଦୁଃଖୀ ତୋର ନାମ ଚିନ୍ତାମଣି ।  
 ସମସ୍ତ ଭୁବନେ ହରି ତୋର ଅଟେ ବାସ  
 ତୁହି ଅଟୁ ଅନ୍ତର୍ଯ୍ୟାମୀ କମଳା ବିଳାସ ।  
 ମୂର୍ଖର ତୁ ବୁଦ୍ଧିଦାତା ଅଗତିର ଗତି  
 ଭୃତ୍ୟକୁ ସଦୟ ତୁହି ଥାଉ ନିତିପ୍ରତି ।  
 ମୁହିଁ ଯେ ଅନାଥ ତୁହି ଅଟୁ ଜଗନ୍ନାଥ  
 ବିକଳଜନ ଭକତି ଘେନୁ ତୁ ନିରତ ।  
 ସଂସାରେ ବୋଲନ୍ତି ହରିହର ଆଶ୍ରେ ନେବ  
 ପୃଥ୍ବୀରେ ଆଶ୍ରା ମୋରୁ ମହାଦେ ମାନବ ।  
 ଅଗୁଣ ଗୁଣ ଆଶ୍ରୟ ଜଳାଶୟ କୃଷି  
 ଆତ୍ମା ଅନଳଗ ଗୃହ ଆଶ୍ରୟ ପ୍ରବାସୀ ।  
 ପ୍ରାଣର ପିଣ୍ଡ ଆଶ୍ରୟ କଲି ଆଶା ଦୁନ୍ଧ  
 ପଣ୍ଡିତ ମହଦାଶ୍ରୟ ଅଧର୍ମରେ ମୟ ।  
 ସ୍ତ୍ରୀର ଆଶ୍ରୟ ସ୍ଵାମୀ ବିଦ୍ୟା ଶ୍ରୀ ପାଠକ  
 ଜଳ ଆଶ୍ରା ମହା ଅଟେ ବାୟୁର ପାବକ ।  
 ତପୀ ଆସନ ଆଶ୍ରୟେ ଯୋଗାଶ୍ରୟ ଶୂନ୍ୟ  
 ପାଣ୍ଡବେ ଶ୍ରୀକୃଷ୍ଣ ଆଶ୍ରା ଶୁଭେ ତ୍ରିଭୁବନ ।

ଏ କଥା ଅଟଇ ସାର ପ୍ରକୃତ ସମ୍ଭାବେ  
 ମୁଁ ଅସାଧ୍ୟ ଅଟେ ହରି ତୋହର ପ୍ରସାଦେ ।  
 ବିପଦରେ ଆଶ୍ରା ମୋତେ ହେବୁ ଭଗବାନ  
 ଉଦୟୋଗରେ ସମ୍ପଦ ଦେବୁ ଜନାର୍ଦ୍ଦନ ।  
 ସମ୍ପଦହିଁ ହେଉ କିବା ବିପଦହିଁ ହେଉ  
 ତୋ ଆଶ୍ରାରେ ଥାଇ ହରି ମୋର ଦିନଯାଉ ।  
 ଯୁଧିଷ୍ଠି ବିନୟ ବାକ୍ୟେ କହିଲେ ଅନେକ  
 ପ୍ରେମ ଗଦଗଦେ ନେତୁ ବୁଝାଇ ଲୋଚକ ।  
 ଯୁଧିଷ୍ଠିରଙ୍କ କାକୁତ୍ସ ବାକ୍ୟମାନ ଶୁଣି  
 କର ଯୋଡ଼ିଣ ବୋଲନ୍ତି ଦେବ ଚକ୍ରପାଣି ।  
 ମୁହିଁ ତବ ଭୃତ୍ୟଙ୍କର ଅଟେ ସିନା ଭୃତ୍ୟ  
 ତୁମ୍ଭ ବିନା ଆନଠାରେ ନାହିଁ ମୋର ଚିତ୍ତ ।  
 ଯହିଁକି ଆଜ୍ଞାହିଁ ମୋତେ ଦେବ ଦେବ ଧର୍ମ  
 ସେହି ଆଦେଶ ପାଳିବା ମୋ କର୍ତ୍ତବ୍ୟ କର୍ମ ।  
 ସ୍ଵାମୀ ସଦା ସତ୍ୟବ୍ରତେ ବ୍ରତୀ ଯେଉଁ ଜନ  
 ପରପାଇଁ ଯେହୁ ଅବା ଦିଅଇ ଜୀବନ ।  
 ଜନ ପ୍ରବୋଧନେ ଯେହୁ ମିଷ୍ଟବାକ୍ୟ ଭାଷି  
 ସତ୍ୟକୁ ଲଙ୍ଘନ ଯେହୁ ପରକୁ ଆଶ୍ରାସି ।  
 କାଳବଳେ ହିତେ ବ୍ରତେ ବ୍ରତୀ ଯେଉଁଜନ  
 ପ୍ରସ୍ରାବ ବଚନ ଯେହୁ ନ କରେ ଗୋପନ ।  
 ବିପତ୍ତି କାଳରେ ଯେହୁ ସାହା ହୁଏ ଜାଣି  
 କେବଳ କୃଷି ଆଶ୍ରୟେ ବଞ୍ଚେ ଯେଉଁ ପ୍ରାଣୀ ।  
 ଏକସ୍ତ୍ରୀ ସଙ୍ଗକରି ଏକବାକ୍ୟ ଭାଷି  
 ମୂର୍ଖ ହେଉ ମୁଖେ ଯେହୁ କଠୋର ନ ଭାଷି ।  
 ପରଦୁଃଖ ଦେଖୁ ଯେହୁ ସଦା କରେ ଚିନ୍ତା  
 ନିଜଶକ୍ତି କ୍ରମେ ଅଳ୍ପ ଦିଏ ଯେଉଁ ଦାତା ।  
 ମାତାପିତା ଯଦ୍ଦେ ରଖେ ଯେଉଁ ପୁତ୍ର ଭୟେ  
 ବିପ୍ର ଗୁରୁ ଦେବତାଙ୍କୁ ଯେହୁ ହୃଦେ ଧାୟେ ।  
 ପ୍ରମାଦ ଭୃମିରୁ ଯେହୁ ଘୁଞ୍ଚେ ଅନୁବ୍ରତେ  
 ଦୁଷ୍ଟଜନ ଦେଖିଲେ ଯେ ଭୟ କରେ ଚିତ୍ତେ ।  
 ପର ପ୍ରମାଦରେ ଯେହୁ ହେଉଥାନ୍ତି ଦୁଃଖୀ  
 ଏତେ ଲୋକଙ୍କର ଜାଣ ମୁହିଁ ଥାଏ ସାକ୍ଷୀ ।  
 ଦେବ ଦେବୀଙ୍କ ଉପରେ ଯାର ଥାଏ ଚିତ୍ତ  
 ଏତେ ବାଗେ ଥିଲେ ମୁହିଁ ହୁଏ ତାର ଭୃତ୍ୟ ।  
 ଏମନ୍ତ ବହୁତ କହି ଦେବ ନାରାୟଣ  
 ବୋଇଲେ ଯହିଁ ପେଶିବ ଯିବି ମୋ ପ୍ରମାଣ ।  
 ଯୁଧିଷ୍ଠି ବୋଇଲେ ତହିଁ ହସ୍ତିନାକୁ ଯିବ  
 ମୋହର ଦୁଃଖରେ ଦୁଃଖୀ ହେବ ବାସୁଦେବ ।  
 ପଶୁ ଧୃତରାଷ୍ଟ୍ର ଏହୁ ଥିଲେ ଭାଇ ବେନି  
 ତାଙ୍କ ପୁତ୍ର ଆମ୍ଭେମାନେ ହେଉ ଅନ୍ୟୋଥନି

ଦୁଇକୁଳ ଯୁଦ୍ଧ ନୋହୁ ହେବ ଯେହ୍ନେ ସନ୍ଧି  
ପ୍ରତ୍ୟକ୍ଷେ ନାରାୟଣ ତୁ ଦିଅ ତାଙ୍କୁ ବୁଦ୍ଧି ।  
ଦୁଇକୁଳର ବିବାଦ ନୋହୁ ନାରାୟଣ  
ମୋହର ନିମନ୍ତେ ଘେନ ମଧ୍ୟପାତ୍ର ପଣ ।  
ପ୍ରମାଦକୁ ବଇକୁଲ୍ୟ ମୋର ପଞ୍ଚଆୟା  
ତୋହର ମନେ ବିଚାର ତୁ ଏବେ ମହାୟା ।  
ଧୌମ୍ୟ ପୁରୋଧା ବିଦୁର ଆବର ସଞ୍ଜୟ  
କାର ବୋଲ ନ ଶୁଣିଲା ଗାନ୍ଧାରୀ ତନୟ ।  
ତୁ ହରି ସୃଷ୍ଟିନାୟକ ସର୍ବ ଅଧିକାରୀ  
ରୋମ ରୋମକେ ବ୍ରହ୍ମାଣ୍ଡ ଅଛୁ ତୁହି ଧରି ।  
ଭୀଷ୍ମ ଭୂରିଶ୍ରବ ଆଦି ବିଦୁର ସଞ୍ଜୟେ  
ଗାନ୍ଧାରୀ ଧୃତରାଷ୍ଟ୍ର ଯେ ଥିବେ ଏକଠାଏ ।  
ଭାବ ଉପୁଜାଇ ହରି ମାଗ ଗ୍ରାମଟିଏ  
କହିବ ତାଙ୍କୁ ଯୁଧିଷ୍ଠି ମାଗିଛି ବିନୟେ ।  
ଲକ୍ଷେ ଯୋଜନର ସେହୁ ଅଟେ ଅଧିକାରୀ  
ପଦ୍ମାଶ୍ରେୟେ ଦେଉ ଭାଇ ବୋଲିଣ ବିଚାରି ।  
ମୁହିଁ ତାହାର ସୋଦର ଅଟେ ଯଥାର୍ଥରେ  
ନିତି ସେବୁଥିବି ଧୃତରାଷ୍ଟ୍ରର ପୟରେ ।  
ପଳଗ ନାରାୟଣ ସେ ମାନଚକ୍ରବର୍ତ୍ତୀ  
କୋଟିପାଦେ ଲକ୍ଷ୍ମୀ ବିଜେ ମଣ୍ଡଳାଧିପତି ।  
ହରି ତୋହର ସଞ୍ଚିତ ଅଟେ ମହାଭାରା  
ଆମ୍ଭ ଅନ୍ୟୋଅନ୍ୟ ଦେଖୁ ହସେ ବସୁନ୍ଧରା ।  
ଉଠି ହରି ଭୁଜ ଧରି ଯୁଧିଷ୍ଠିର ରାଜା  
ବୋଇଲେ ଦଧିବାମନ ସୁମରି ତୁ ଯା ଯା ।  
ଧର୍ମ ଆଶ୍ରା ହେଉ ତୋତେ ପୁରୁ ମନୋବାଞ୍ଛା  
ବିପଦେ ସର୍ବମଙ୍ଗଳା କରୁ ତୋତେ ରକ୍ଷା ।  
ଯାତ୍ରା କର ତୁହି ଏବେ ଶୁଭ ଅନୁକୂଳେ  
ଆପଦ ଖଣ୍ଡନ୍ତୁ ଦେବୀ ମା ସର୍ବ ମଙ୍ଗଳେ ।  
ଜୟ ବାକ୍ୟଦେବୀ ବୀଣାପାଣି ସରସ୍ୱତୀ  
ତୋର ପାଦପଦ୍ମେ ମୁହିଁ କରୁଛି ବିନତି ।  
ବାକ୍ୟ ଚତୁରତା ଦିଅ ଆବର ସୁବୁଦ୍ଧି  
ଶରଣ ଉଦ୍ଧାରିଣୀ ଗୋ କର କାର୍ଯ୍ୟସିଦ୍ଧି ।  
ରଣରଙ୍ଗରେ ରଖନ୍ତୁ ଦେବୀ ନାରାୟଣୀ  
ବଚନ କାଳେ ରଖନ୍ତୁ ଦୁର୍ଗା ମହାୟାଣୀ ।  
ଜଳେ ରଖୁଥାନ୍ତୁ ସଦା ଦେବୀ ମାହେଶ୍ୱରୀ  
ସ୍ଥଳରେ ରଖନ୍ତୁ ବିଘ୍ନ ନାଶିନୀ ଶଙ୍କରୀ ।  
ସଭାରେ ବଚନ ହରି କହିବାର ବେଳେ  
ମାନ ଗୋବିନ୍ଦ କଣ୍ଠରେ ବସିବୁ ମଙ୍ଗଳେ ।

ଭକତ ବସୁଳା ଦେବୀ ଝଙ୍କଡ଼ବାସିନୀ  
ଶୁଦ୍ରମୁନି ଶାରଳାର ଘେନ ତୁ ବଇନୀ ।



**ପଞ୍ଚପାଣ୍ଡବଙ୍କର ସମର ପ୍ରତିଜ୍ଞା,  
ଦୃତପଣେ ଶ୍ରୀକୃଷ୍ଣଙ୍କର ହସ୍ତିନା  
ଗମନ ଓ ବ୍ୟାସାଦି ମୁନିସହ  
ବିଦୁର ଗୃହେ ବିଶ୍ରାମ**

ପୁଣି ପୁରୀକଲେ ବୈବସ୍ୱତ ନୃପବର  
ହେ ଅଗସ୍ତି ତୁମ୍ଭ ପାଦେ କୋଟି ନମସ୍କାର ।  
ତୁମ୍ଭ ଶ୍ରୀମୁଖୁ ଭାରତ ଶୁଣି ନିତି ନିତି  
ସଦା ମୋର ପଞ୍ଚମନ ହେଉଛି ତୃପତି ।  
ବିରାଟେ ସକଳ ଶୁଣି ଭବିଷ୍ୟତ ବାଣୀ  
ତଦପରେ କେଉଁ କଥା କଲେ ଚକ୍ରପାଣି ।  
ସେହି କଥା ଶୁଣିବାକୁ ବଳଇ ମାନସ  
କହନ୍ତି ଅଗସ୍ତି ମୁନି ଶୁଣ ହେ ନରେଶ ।  
ଯୁଧିଷ୍ଠିରଙ୍କ ବଚନେ ବୋଲନ୍ତି ଶ୍ରୀହରି  
ତୁମ୍ଭ ବଚନ ଅନ୍ୟଥା କରିବି କିପରି ।  
ତୁମ୍ଭ ଆଜ୍ଞା ପରମାଣେ ଯିବି ହସ୍ତିନାକୁ  
ପଦ୍ମା ଖଣ୍ଡିଏ ମାଗିବି ସେ ଦୁର୍ଯ୍ୟୋଧନକୁ ।  
ମାଗିଲେ ନ ଦେବ ଯେବେ ମୋତେ କୁରୁପତି  
କିସ କହିଣ ତା ସଙ୍ଗେ କରିବି ଯୁକତି ।  
ଯୁଧିଷ୍ଠି ବୋଇଲେ ମୁହିଁ ସୋଦର ଯୁକତେ  
ବିଶେଷରେ ଯାଉଅଛି ତୁମ୍ଭେ ମଧ୍ୟପାତ୍ର ।  
ଦୁର୍ଯ୍ୟୋଧନଠାରୁ ଭାଗ ପାଇବା ଉଚିତ  
ପାପ ବିଚାରେ ସେ ସିନା କରୁଛି ବଞ୍ଚିତ ।  
ମାଗିଲେ ଯଦି ନ ଦିଏ ଏକଗୋଟି ଗ୍ରାମ  
ନିଶ୍ଚୟ ତା ସଙ୍ଗେ ମୋର ହୋଇବ ସଂଗ୍ରାମ ।  
ସଂଗ୍ରାମେ ପଶିଲେ ଜାଣ ତେଜିବୁଁ ଉପ୍ରୋଧ  
ସୋଦର ଜ୍ଞାନରେ କାର୍ଯ୍ୟ ନୋହିବ ସୁସିଦ୍ଧ ।  
ଅପମାନ ହୁଏ ଯେବେ ସେଠାରେ ତୁମ୍ଭର  
ଜାଣିବ କିସ ସୋଦର ଅଟେ ସେ ମୋହର ।  
ଛାଡ଼ିବି ଉପ୍ରୋଧ ମୋର ସତ୍ୟ ସତ୍ୟ ସତ୍ୟ  
ତିଳେହେଁ ସନ୍ଦେହ ନାହିଁ ଜାଣ ହେ ଅବ୍ୟୁତ ।  
ତୁମ୍ଭର ନିରାଶେ ଯେବେ ନ କରେ ସଂଗ୍ରାମ  
ସତ୍ୟ ଲଘନରେ ହେବ ଅପ୍ରାପତ ଧର୍ମ ।  
ମାତା ପିତା ଦେବତାଙ୍କୁ ନିରାଶ ଯେ କରେ  
ସେ ଦୋଷ ପାଇବି କହେ ତୁମ୍ଭର ଆଗରେ ।  
କୌରବଙ୍କ ସଙ୍ଗେ ଯେବେ ଯୁଦ୍ଧ ନ କରଇ  
ନିରଞ୍ଜନ ଦେବ ଥାଲେ ବିଷ ମୁଁ ଭରଇ ।  
ମୋର କୁଳବଧୂ ପାକ ଅଶ୍ୱଶ୍ୟ ଶୋଣିତ  
ପିତୃଲୋକକୁ ଦେଇ ମୁଁ ହେବି ନର୍ଜପ୍ରାପ୍ତ ।

ବିଷମ କଠୋର ବାକ୍ୟ ଶୁଣି ଦେବରାଜ  
 ହୃଦ ମଧ୍ୟରେ ପ୍ରାପତ ହେଲେ ବଡ଼ଲାଜ ।  
 ଶଙ୍ଖ ଶବଦ କରିଲେ ତହିଁ ଦାମୋଦର  
 ପ୍ରବେଶ ହୋଇଲେ ଭୀମ ଶୟନ ମନ୍ଦିର ।  
 ପାଣ୍ଡବ ସୁନ୍ଦର ଦେଖି ଚରଣେ ପ୍ରଣମି  
 ବୋଇଲେ କାହିଁକି ବିଜେ ନିଶାକାଳେ ସ୍ବାମୀ  
 ଶ୍ରୀକୃଷ୍ଣ ବୋଇଲେ ଧର୍ମ ଆଜ୍ଞା ପରମାଣେ  
 ହସ୍ତିନାକୁ ଯାଉଅଛି ମଧ୍ୟପାତ୍ର ପଣେ ।  
 ଦୁର୍ଯ୍ୟୋଧନକୁ ମାଗିବି ପଡ଼ା ଯେ ଖଣ୍ଡିଏ  
 ତୁମ୍ଭଙ୍କୁ ଘେନି ରହିବେ ଧର୍ମର ତନୟେ ।  
 ତୁହି ପାଣ୍ଡବକୁଳରେ ଅଟୁ ବଳବନ୍ତ  
 ତୋତେ ନ କହି କେମନ୍ତେ ମୁହିଁ ହେବି ଦୃତ ।  
 ବୃକୋଦର ବୋଲେ ତୁମ୍ଭେ ଶୁଣ ଚକ୍ରଧର  
 ସର୍ବପ୍ରାଣୀ ମନ ତୋତେ ହୁଅଇ ଗୋଚର ।  
 ସ୍ବାମୀ ଭାଇଙ୍କ ଚରିତ ଜାଣିଛୁ ଯୁକ୍ତେ  
 ଅଠାଶୀସସ୍ର ରକ୍ଷିଙ୍କୁ ଅଳ୍ପ ଦ୍ୟୁତି ନିତ୍ୟେ ।  
 ସ୍ତାପିଏ ପଡ଼ିତ ମୋର ବେଳକେ ଭୋଜନ  
 ଏ ବିଧିରେ ତିନିବେଳେ ସରେ ମୋର ଦିନ ।  
 ଏକ ପଡ଼ାକରେ କାହିଁ ପାରିବି କି ବର୍ତ୍ତି  
 ମୋ ପାଇଁ ମାଗିବ ଖଣ୍ଡେ ପଡ଼ା ଶିରୀପତି ।  
 ଗୋବିନ୍ଦ ବୋଇଲେ ଚଳେ ତୋ ନାମଶୁଣିଲେ  
 ତୋତେ କାହିଁ ପଡ଼ାଦେବ କୁରୁରାୟ ଭଲେ ।  
 ଭୀମସେନ ବୋଲେ ମୁହିଁ ତାର ଉପକାରୀ  
 କରମଣ୍ଡଳି ବିବାଦେ ଆଣିଛି ଉଦ୍ଧାରି ।  
 ସାରଙ୍ଗୀ ରାକ୍ଷସୀ ତାକୁ ଗିଳୁଥିଲା ବେଳେ  
 ସେ ନିଶାଚରୀକୁ ମାରି ଉଦ୍ଧାରିଲି ହେଲେ ।  
 କାର୍ଯ୍ୟକୁ ଗ୍ରହଣ କରି ଗୁଣକରେ ପୂଜା  
 ମୋ କଥା ରକ୍ଷା କରିବ ନିଶ୍ଚୟ କୁରୁରାଜା ।  
 ହରଷ ହୋଇଣ ଗ୍ରାମ ଦେବ କୁରୁପତି  
 ନ ଦେଲେ ରଣ କରିବି ନିଶ୍ଚୟ ଶିରୀପତି ।  
 ଗୋବିନ୍ଦ ବୋଇଲେ ତୁହି ସଂଗ୍ରାମ କରିଲେ  
 କାହା କାହାକୁ ଜିଣିବୁ କହ ତେତେବେଳେ ।  
 ଭୀମ ବୋଲେ କପଟରେ ପଶା ଖେଳବେଳେ  
 ରାଜ୍ୟ ବାଡ଼ି ନେଇ ବସାଇଲା ସଭାତଳେ ।  
 ଦ୍ରୌପଦୀର କେଶଧରି ଆଣେ ଦୁଃଶାସନ  
 ମୋତନ କରିଲା ସତୀ ପିଣ୍ଡିଲା ବସନ ।  
 ମହାରାଗରେ ପ୍ରତିଜ୍ଞା କଲି ସଭାତଳେ  
 ଶତଭାଇଙ୍କୁ ମାରିବି ମୁହିଁ ଏକାବେଳେ ।  
 ବୀର ପ୍ରତିଜ୍ଞା ରଖନ୍ତି କରି ରଣରଙ୍ଗ  
 ଦୁଃଶା ବାହୁ ଉପାଡ଼ିବି ବିଦାରିବି ଅଙ୍ଗ ।

ସେ ରକ୍ତେ ଦ୍ରୌପଦୀ କେଶ ଦେବି ମୁଁ ପଖାଳି  
 ପନ୍ଦର ବର୍ଷ ନ ବାନ୍ଧେ କେଶକୁ ପାଆଳୀ ।  
 କହୁ କହୁ ପାବନିର କମ୍ପେ ବେନିବାହା  
 ନୃସିଂହରୂପ ତା ଦେଖି ଜଗଜ୍ଜନ ନାହା ।  
 ମନ ମଧ୍ୟେ ବିଚାରିଲେ ଭୀମ ଦୁଷ୍ଟବୁଦ୍ଧି  
 କଦାଚ କୁରୁ ପାଣ୍ଡବେ ନ ହୋଇବ ସନ୍ଧି ।  
 ଭୀମ ବୋଲେ ଦେବ ତୁହି ଜଗତର ଗୁରୁ  
 ଭାରା ଉଶ୍ବାସିବା ପାଇଁ ମର୍ତ୍ତ୍ୟେ ଅବତରୁ ।  
 ପାଣ୍ଡବଙ୍କ ହିତେ ଯହିଁ ଯେବେ ହେ ଗୋବିନ୍ଦ  
 ଗ୍ରାମ ମାଗିବ ହେ ହରି କରି ନାନାଛନ୍ଦ ।  
 ମୋର ଶପଥ ତୁମ୍ଭଙ୍କୁ ଠାକୁରଙ୍କ ରାଗ  
 ଆମ୍ଭେ ତୋହର ଆଶ୍ରିତ ଜାଣ ନାରାୟଣ ।  
 ବୃକୋଦରର ମୁଖରୁ ଏସନକ ଶୁଣି  
 ମଧୁରିପୁ ଆନନ୍ଦରେ କଲେ କମ୍ପୁଧିନି ।  
 ତହିଁ ଉଠି ଚଳିଗଲେ ଦେବ ରମାପତି  
 ରାତ୍ର ଅର୍ଦ୍ଧରେ ଭେଟିଲେ ଇନ୍ଦ୍ରର ସନ୍ତତି ।  
 ଅସମୟେ ଦେଖି ପାର୍ଥ ହୋଇ ପ୍ରଣିପାତ  
 ବୋଲେ କିସ ଉତପାତ ହେଲା ଯଦୁନାଥ ।  
 ଶ୍ରୀକୃଷ୍ଣ ବୋଇଲେ ମୁହିଁ ଯାଉଅଛି ବେଗି  
 ଦୁର୍ଯ୍ୟୋଧନ ନିକଟକୁ ପଡ଼ା ଖଣ୍ଡେ ମାଗି ।  
 ଯୁଧିଷ୍ଠିର ସେତିକିରେ ହୋଇଲେ ତୃପ୍ତି  
 ବୋଇଲେ ଭାଇଙ୍କୁ ଘେନି ରହିବି ମୁଁ ବର୍ତ୍ତି ।  
 ଶୁଣି ଆନନ୍ଦ ହୋଇଲା ବାସବର ବାଳ  
 ବୋଇଲା ଉଦିତ ହେଲା ଆସି ଶୁଭବେଳ ।  
 ଅଥବା ନାସ୍ତି ଯଦ୍ୟପି କରେ କୁରୁପତି  
 ତୁମ୍ଭେ ଶାନ୍ତି କରାଇବ ଯିବ ମନୁ ଭ୍ରାନ୍ତି ।  
 ଶାନ୍ତି ଭଜାଇ କହିବ ତାକୁ ଦେବହରି  
 ଯେମନ୍ତେ ସୋଦର ପ୍ରୀତି ରହିବ ଆସରି ।  
 ତୁମ୍ଭେ ଭକତବଞ୍ଚଳ ଅଟ ପୀତବାସ  
 ଉଭୟ କୁଳ ବିବାଦ ସନ୍ଧିକରି ଆସ ।  
 ଯେବେ କୁତୁହଲେ ବଣ ନୋହିବ ହେ ହରି  
 ସାନ୍ତନା ଦେଇ କହିବ ମୂର୍ଖକୁ ତିଆରି ।  
 ଧୃତରାଷ୍ଟ୍ର ଭୂରିଶ୍ରବୀ ସଞ୍ଜୟ ବସାଇ  
 ବିଦୁର ଭୀଷ୍ମ ଦ୍ରୋଣାଦି ଏହାକୁ ଡକାଇ ।  
 ମଧ୍ୟପାତ୍ରର ପଣକୁ ତୋ ତହିଁ କେ କ୍ଷମ  
 ସୋମବଂଶ ରକ୍ଷାକର ଶ୍ରୀ ପୁରୁଷୋତ୍ତମ ।  
 ସୋଦରେ ସୋଦର ଯଦି କରାଇବୁ ବୁଦ୍ଧ  
 ଅବଶ୍ୟ ଉଭୟ କୁଳେ ପଡ଼ିବ ପ୍ରମାଦ ।  
 ସେମାନେହିଁ ନାଶଗଲେ ଆମ୍ଭେ ଥିବୁ ବୃଥା  
 ଆମ୍ଭ ଦେଖନ୍ତେ ସେ ପୁଣି ପାଇବେ ଅବସ୍ଥା ।



ବହୁତ ବୁଝାଇ ପ୍ରଭୁ କହିବ ସତାରେ  
 ଦୁର୍ଯ୍ୟୋଧନ ବେନିଭୁଜ ଧରି ବିନୟରେ ।  
 ପରୋପକାରୀ ବିନୟୀ ଅଟେ ଯେଉଁଜନ  
 ପ୍ରତ୍ୟକ୍ଷେ ଜାଣିବ ସେହି ଅଟେ ନିରଞ୍ଜନ ।  
 ତୃପ୍ତମନେ ସେହୁ ଯେବେ ଦେବ ପଡ଼ାଟିଏ  
 ମୋପାଇଁ ମାଗିବ ପଡ଼ା ଆହୁରି ଗୋଟିଏ ।  
 ଶୁଣି କେଶବ ବୋଇଲେ ଦରହସା ବାଣୀ  
 ତୋ ନାମ ଶୁଣି ଚଳଇ କୁରୁ ନୃପମଣି ।  
 ମୋହର ମାଗନ୍ତେ ଯେବେ ନ ଦିଅଇ ତୋତେ  
 ଦୁଃସହ ଅପମାନରେ ଆସିବି କେମନ୍ତେ ।  
 ଅର୍ଜୁନ ବୋଇଲେ ତୁମ୍ଭେ ଜଗଦାଧିକାରୀ  
 ମୁହିଁ ତାହାର ସୋଦର ପ୍ରାଣସଙ୍ଗେ ସରି ।  
 ସଦାସଦୟ ମୋପ୍ରତି ସେ ମାନଗୋବିନ୍ଦ  
 ମୋ ନାମ ଧଇଲେ ଦେବ ହୋଇଣ ଆନନ୍ଦ ।  
 ନିଶ୍ଚୟ ମାଗିବ ତୁମ୍ଭେ ହେ ପୁରୁଷୋତ୍ତମ  
 ମୋ ନାମ ଶୁଣିଲେ ଦେବ ଖଣ୍ଡେ ଭଲ ଗ୍ରାମ  
 ଗୋବିନ୍ଦ ବୋଇଲେ ତୋତେ ନ ଦିଅଇ ଯେବେ  
 କିସ ଉତ୍ତର ଦେବି ମୁଁ କହ ମୋତେ ତେବେ ।  
 ଅର୍ଜୁନ ବୋଇଲେ ଯେବେ ନ ଦିଅଇ ଗ୍ରାମ  
 ନିଶ୍ଚୟ ତାହାର ସଙ୍ଗେ ହୋଇବ ସଂଗ୍ରାମ ।  
 ପୁଣି ଶ୍ରୀକୃଷ୍ଣ ବୋଇଲେ ତୁ ସଂଗ୍ରାମ କଲେ  
 କାହା କାହାକୁ ଜିଣିବୁ ତୋର ବାହୁବଳେ ।  
 ଅର୍ଜୁନ ବୋଇଲେ ହରି ଆଗେ ଭୂରିଶ୍ରବୀ  
 ଦ୍ଵିତୀୟରେ ଗୁରୁ ଦ୍ରୋଣ ତୃତୀୟେ ଗାଙ୍ଗବା ।  
 ଚତୁର୍ଥରେ କର୍ଣ୍ଣବୀର ପଞ୍ଚମରେ ଶଲ୍ୟ  
 ଏହାଙ୍କ ସଙ୍ଗରେ ପୁଣି ଥିବେ ଯେତେ ମଲ୍ଲ ।  
 ଭୋ ହରି ଏହାଙ୍କୁ ଯେବେ ମୁହଁ ନ ପାରଇ  
 ଯୁଧିଷ୍ଠିର ପଦ୍ମପାଦେ ଦ୍ରୋହ ମୁଁ କରଇ ।  
 ସ୍ତ୍ରୀ ଅନ୍ନ ଖାଇକରି ବଞ୍ଚନ୍ତି ଯେ ପ୍ରାଣୀ  
 ସେହି ଦୋଷ ଲଭିବଇଁ ଆହେ ଚକ୍ରପାଣି ।  
 ପରଅନ୍ନ ଭୁଞ୍ଜିକରି ବଞ୍ଚେ ଯେଉଁ ଜନ  
 ସେ ଜନ ଅନ୍ନକୁ ମୁହିଁ କରିବି ଭୋଜନ ।  
 ବ୍ରାହ୍ମଣ ହୋଇଣ ଯେବେ ନୀଚ ଅନ୍ନେ ବର୍ତ୍ତେ  
 ସେ ଦୋଷେଦୋଷୀ ମୁଁ ହେବି ଆହେୟଦୁପତେ  
 ଅର୍ଜୁନ ମୁଖୁଁ ଏସନ ବାକ୍ୟମାନ ଶୁଣି  
 ଆନନ୍ଦରେ ମଧୁରିପୁ କଲେ କୟୁଧିନି ।  
 ଅର୍ଜୁନକୁ ସମାର୍ଜନ କରି ଦାମୋଦର  
 ପ୍ରବେଶ ହୋଇଲେ ଯାଇ ଦ୍ରୌପଦୀ ପାଶର  
 ଦେଖୁ ଅଗ୍ନି ସାନନ୍ଦିତା ହୋଇଲେ ପାଞ୍ଚାଳୀ  
 ପାଦ୍ୟ ଅର୍ଘ୍ୟ ପୂଜାକରି ହେଲେ ନିଉଛାଳି ।

କେଶବ ଛାମୁରେ ଉତ୍ତାପୁପଦ ଦୁଲାଳୀ  
 ବୋଇଲେ କିସ କାରଣେ ବିଜେ ବନମାଳୀ ।  
 ବଦନ୍ତି କେଶବ ତୁହି ଶୁଣ ଯାଜ୍ଞସେନୀ  
 ଯୁଧିଷ୍ଠି ଦେବଙ୍କ ବାଣୀ ମୁହିଁ ଶିରେ ଘେନି ।  
 ମଧ୍ୟପାତ୍ର ପଣେ ଆଜ୍ଞା କରିଲେ ଆମ୍ଭକୁ  
 ଦୃତପଣେ ଯାଉଅଛି ହସ୍ତିନା ସଭାକୁ ।  
 ତିନିଖଣ୍ଡ ପଡ଼ାପାଇଁ ହେବି ମୁହିଁ ପ୍ରାର୍ଥୀ  
 କୌରବ ପାଣ୍ଡବଙ୍କର ବଢ଼ାଇବି ପ୍ରୀତି ।  
 ଉଭୟକୁଳ ବିରୋଧ ନୁହେଁ ଗୋ ଯେମନ୍ତେ  
 ଯୁଧିଷ୍ଠିଦେବ ଠାକୁର ଆଜ୍ଞାଦେଲେ ମୋତେ  
 ମାଗୋ ଲକ୍ଷେ ଦ୍ଵିଜ ଘେନି ବ୍ୟାସ ମହାମୁନି  
 ଅନଳୁ ଜାତ କରିଲେ ନାମ ଯାଜ୍ଞସେନୀ ।  
 ଦ୍ରୁପଦ ପିଅର ତୋର ଧୃଷ୍ଣଦ୍ୟୁମ୍ନ ଭ୍ରାତ  
 ଅଯୋନି ସମ୍ଭବା ତୁହି ଅଟୁ ଆଗୋ ମାତ ।  
 ସୋମବଂଶ ମଣ୍ଡଣି ଗୋ ଧର୍ମ ପାଟବଂଶୀ  
 ପଶୁରାଜା ବଧୂତୁ ଗୋ ଗୁଣେ ଗୁରୁହଂସୀ ।  
 ଯୁଧିଷ୍ଠି ଆଜ୍ଞା କହିଲି ଭୀମ ଅର୍ଜୁନକୁ  
 ଦୁଇକୁଳ ପ୍ରୀତି ହେଉ ବୋଇଲେ ଆମ୍ଭଙ୍କୁ ।  
 ମାଗୋତୋତେ ନ କହି ମୁଁ ଯିବଇଁ କେମନ୍ତେ  
 ତୋହର ଯେ ଆଜ୍ଞାଗୋଟି ନିରାଧାର ସତେ  
 ନାରାୟଣଙ୍କ ମୁଖରୁ ଏହି ବାକ୍ୟ ଶୁଣି  
 ମୋହେ ପଡ଼ିଗଲା ଦେବୀ ଗତପ୍ରାଣ ଜାଣି ।  
 କେଶବ କୋଳେ ଧଇଲେ ଭୂମିରୁ ଉଠାଇ  
 ରୋଦଇ ପାଞ୍ଚାଳୀ ଦେବୀ ପଞ୍ଚାୟା ଫୁଟାଇ ।  
 କେଶବ ବୋଧ ଦିଅନ୍ତେ ଲଭିଲା ସାଷ୍ଟାମ  
 ବୋଇଲେ କିସ କହିଲ ହେ ପୁରୁଷୋତ୍ତମ ।  
 ସଭାରେ ହରି କପଟ ପଶାଖେଳ କାଳେ  
 ପାଣ୍ଡବଙ୍କର ସମ୍ପଦ ନେଲା କୃତଚ୍ଛଳେ ।  
 ରାଜ୍ୟ ରାଜସିଂହାସନ ଅଶ୍ଵ ଆଦିକରି  
 ଆତ୍ମା ବିକ୍ରୟ କରିଲେ ପଶାରେ ସେ ହାରି ।  
 ସଭାତଳେ ବସାଇଲା ନେଇ ପଞ୍ଚଭ୍ରାତ  
 ବୋଲଇ ଆରେ ପାଣ୍ଡବେ ହେଲ ଆମ୍ଭ ଭୃତ୍ୟ  
 ସ୍ଵାମୀଙ୍କୁ ଝିଙ୍ଗାସନ୍ତେ ଯେ ଏମନ୍ତ ସମୟେ  
 ମୋର କେଶ ଧରିନେଲା ଗାନ୍ଧାର ତନୟେ ।  
 ଅନ୍ତରୀକ୍ଷ ମାର୍ଗେ ମୋତେ ନିଅନ୍ତେ ଚଣ୍ଡାଳ  
 ଚରଣ ବେନି ମୋହର ନ ଲାଗିଲା ତଳ ।  
 ଅନେକ ଝିଙ୍ଗାସେ ମୋତେ କହେ କଟୁବାଣୀ  
 ଆକ୍ରୋଶେ ବାସ ଆକର୍ଷେ ଦୁଃଶା ଶିର ଝୁଣି  
 ସେକାକୁ କେଶ ମୁକୁଳା ରଖନ୍ତି ମୁଁ ଜାଣ  
 ରାଗେ ବନ୍ଦନ ନ କରେ ଆହେ ନାରାୟଣ ।

ପଞ୍ଚଦଶ ବର୍ଷ ପାଞ୍ଚମାସ ନବଦିନ  
ନ ବାନ୍ଧିଲି କେଶ ମୋର ଆହେ ଜନାର୍ଦ୍ଦନ ।  
ଅବନ୍ଧନ କେଶ ମୋର ଦେଖ ସାକ୍ଷାତରେ  
ଏଥୁକୁ କି ସୁବିଚାର କୁହ ମୋ ଆଗରେ ।  
ଯେଉଁ କରେ କେଶ ମୋର ଧରି ଦୁଃଶାସନ  
ଆବର ଯେ କରେ କଳା ମୋତେ ବିବସନ ।  
ସେହି ଭୁଜ ଉପାଡ଼ିବେ ବୀର ଭୀମସେନ  
ତେବେ ପ୍ରତିଜ୍ଞା ରହିବ ମୋହର ପ୍ରମାଣ ।  
ପୁଣି ସେ ବୋଲେ ମହିମା ତୋର ଯେବେ ସତ  
ତୁହି ଜଗନ୍ନାଥ ଯେବେ ବଡ଼କୁଳେ ଜାତ ।  
ଯଦ୍ୟପି ଜଗନ୍ନାଥ ତୁ ବସୁଦେବ ସୁତ  
ତୁହି ଜଗନ୍ନାଥ ଯେବେ ଲକ୍ଷ୍ମୀଙ୍କର କାନ୍ତ ।  
ଯେବେ ତୁ ପୁରୁଷୋତ୍ତମ ଅତୁ ପରଂଯୋଗୀ  
ଯଦି ଶରଣବସନ ଦୁଷ୍ଟ ପରିତ୍ୟାଗୀ ।  
ଯଦ୍ୟପି ମୁନିଙ୍କ ହୃଦେ ଥାଉ ତୁ ଆନନ୍ଦେ  
ଯଦ୍ୟପି ଏ ଚରାଚର ତୋର ଗର୍ଭେ ଉଦେ ।  
ଚତୁର୍ଦ୍ଦଶ ବ୍ରହ୍ମାଣ୍ଡେ ତୁ ଯେବେ ସତ୍ୟବାଦୀ  
ସୁର ନର ମୁନିଙ୍କୁ ତୁ କରୁ ଯେବେ ସିଦ୍ଧି ।  
ଯଦ୍ୟପି ପାଣ୍ଡବ ହିତେ ଥାଉ ସର୍ବକାଳେ  
ମୋ ପ୍ରତି ସୁଦୟା ଯେବେ ରଖୁ ହୃଦସ୍ଥଳେ ।  
ପାଣ୍ଡବ କୌରବଙ୍କର ଯେହ୍ନେ ହୁଏ ଦୁଃସ୍ତ  
ତୁ ତାହା ସର୍ଜନା କରି ଆସିବୁ ଗୋବିନ୍ଦ ।  
ଗୋବିନ୍ଦ ବୋଇଲେ ତୁ ଗୋ ଭାରା ନିବାରଣୀ  
ରକ୍ଷତା ଉକ୍ଷତା ତୁହି ବଳଷବୀ ପୁଣି ।  
ତୋହର ଯେ ଆଜ୍ଞାଗୋଟି ନିରାଧାର ମାତ୍ର  
ହୋଇବ କୁରୁ ପାଣ୍ଡବ ସମର ଯଥାର୍ଥ ।  
ତହିଁ ବିଜେ କରିଗଲେ ପ୍ରଭୁ ଜନାର୍ଦ୍ଦନ  
ବିଜୟ କଲେ ନକୁଳ ଶୟନର ସ୍ଥାନ ।  
ମାତ୍ରୀ ନୟନ କେଶବ ପାଦେ ପରଶାମି  
ବୋଲେ ସଂସାର ତାରଣ କିପାଁ ବିଜେ ସ୍ବାମୀ  
ଗୋବିନ୍ଦ ବୋଇଲେ ଶୁଣ ହେ କୁମରମଣି  
କ୍ଷତ୍ରିକୁଳ ଭୂଷଣ ତୁ ବୀର ଚୂଡ଼ାମଣି ।  
କୋନ୍ତ ମୁନରେ ଧଇଲୁ ସବୁ ସମରାସ୍ତ୍ର  
ହେ କୁମର ତୋର ଅଛି ସ୍ବର୍ଗପୁରେ ପାଟ ।  
ମଧ୍ୟସ୍ଥ ପଣେ ଯାଉଛି ହସ୍ତିନା ସଭାକୁ  
ଯୁଧିଷ୍ଠି ଦେବଙ୍କ ଆଜ୍ଞା ଗୋଟି କହିବାକୁ ।  
ପଡ଼ା ତିନିଖଣ୍ଡ କୁରୁନାଥେ ମାଗିବଇଁ  
ଯୁଧିଷ୍ଠି ଭୀମ ଅର୍ଜୁନ ଯାହା ଛଡ଼ି କହି ।  
ନକୁଳ ପ୍ରଣାମକରି ବୋଲେ ନାରାୟଣ  
ଯେବେ ତୁ ଗ୍ରହଣକଲୁ ମଧ୍ୟପାତ୍ର ପଣ ।

ସ୍ବାମୀ କୁନ୍ତୀ ଗର୍ଭରୁ ସେ ଜାତ ଭାଇ ତିନି  
ଇଚ୍ଛାରେ ଯେ ଯାହା ପୁଣ ମନାସିଲେ ଘେନି ।  
ତୁ ଯେବେ ମଧ୍ୟ ପଣରେ ଯାଉ ଶିରୀରଜା  
କାଳେ ବୋଲିବ ସେ ଭୀମ ନାହିଁ ତୋର ଭାଗ  
ଆମ୍ଭେ ବଇମାତୃ ଭାଇ ଅତୁ ଦୁଇଜଣ  
ଦ୍ବିଖଣ୍ଡ ପଡ଼ା ମାଗିବ ଆମ୍ଭ ନିମନ୍ତେଣ ।  
ଗୋବିନ୍ଦ ବୋଇଲେ ଅଟେ ସେ ଦୁଷ୍ଟପ୍ରକୃତି  
ଧର୍ମ ଆଶ୍ରୟ କଲେ କି ମିଳଇ ଯୁକ୍ତି ।  
କର୍ଣ୍ଣ ଦୁଃଶାସନ କୂଟ କପଟୀ ଶକୁନି  
ନ ପୁଣି ନ ଦ୍ୟୁତି ଯେବେ ଗ୍ରାମ ଖଣ୍ଡ ବେନି ।  
ଯୁଧିଷ୍ଠି ବଡ଼ ବୋଲିଣ ଦେବ ପଡ଼ାଟିଏ  
ଭୀମକୁ ଗୋଟିଏ ଦେବ ତାକୁ କରି ଭୟେ ।  
ଅର୍ଜୁନକୁ ଦେବ ସେହି ପର ଉପକାରୀ  
ତୁମ୍ଭଙ୍କୁ ସେ ପଡ଼ା ଦେବ କେଉଁଠୁଣେ କରି ।  
ନକୁଳ ବୋଲେ ନ ଦେଲେ ସେହୁ ବେନି ଗ୍ରାମ  
ନିଶ୍ଚୟ କେଶବ ମୋର ହେବଟି ସଂଗ୍ରାମ ।  
ଗୋବିନ୍ଦ ବୋଇଲେ ବାବୁ ସଂଗ୍ରାମ ତୁ କଲେ  
କାହା କାହାକୁ ଜିଣିବୁ ତୋର ବାହୁବଳେ ।  
ନକୁଳ ବୋଇଲା ହରି ସେ ଭାରୋଇମଲୁ  
ପ୍ରଥମରେ ବିଦାରିବି ମୋ ମାତୁଳ ଶଲ୍ୟ ।  
ଦ୍ବିତୀୟରେ ସଂହାରିବି କୁମନ୍ତୀ ଶକୁନି  
ଲକ୍ଷ୍ମଣକୁମର ମେଲେ ଯେତେକ ସଜନି ।  
କୃପାଚାର୍ଯ୍ୟ ଅଶ୍ବତ୍ଥାମା ଅଟନ୍ତି ଅମର  
ଏହାଙ୍କର ଯେତେ ସୈନ୍ୟ କରିବି ସଂହାର ।  
ତୁ ମାତ୍ର ହରି ସଭାରେ ପାଇଥାସ ଲଜ୍ଜା  
କୌରବ ବଂଶ ବୁଡ଼ିବ ଜାଣ ଦେବରାଜା ।  
ନକୁଳ ମୁଗୁଁ ଏମନ୍ତ ପ୍ରତିଜ୍ଞାକୁ ଶୁଣି  
ବୋଇଲେ ଇନ୍ଦ୍ରାଦି ତୋତେ ନ ପାରିବେ ଜିଣି  
ତହିଁ ନକୁଳେ ପ୍ରବୋଧୁ ଚଳିଲେ ମାଧବ  
ରାତ୍ର ଦ୍ବିପହରେ ଭେଟ ପାଇ ସହଦେବ ।  
ଯୋଗୀ ଯେହ୍ନେ ଜଗିଥାଏ ସାଧନର ପାଇଁ  
ମନ୍ତ୍ରୀ ଜଗିଥିଲା କୃଷ୍ଣ ଆଗମ ଅନାଇଁ ।  
କୃଷ୍ଣଙ୍କୁ ଦେଖୁ ହରଷ ହୋଇଲା ଅପାର  
କଞ୍ଚିତରଣରେ ଯାଇ କଳା ନମସ୍କାର ।  
ସହଦେବ ବାସୁଦେବ ହେଲେ ଏକାସନ  
ଶୁଭାଶୁଭ ପଚାରନ୍ତି ଦେବ ଜନାର୍ଦ୍ଦନ ।  
ମନ୍ତ୍ରୀବର ବୋଲେ ଦେବ ସବୁ ଶୁଭକାର୍ଯ୍ୟ  
ମଧ୍ୟପାତ୍ରପଣ କିପାଁ ନେଲେ ଦେବରାଜ ।  
କୃଷ୍ଣ ବୋଇଲେ ଆସିଲି ତହିଁର ନିମନ୍ତେ  
ଯୁଧିଷ୍ଠିର ଦେବ କଲେ ମଧ୍ୟପାତ୍ର ମୋତେ ।

ଆହେ ମନ୍ତ୍ରୀ ତୁହି ଅରୁ ପଣ୍ଡିତ ଧାର୍ମିକ  
 ଶୂରବନ୍ତ କ୍ଷମାବନ୍ତ ସର୍ବଜ୍ଞ ବିବେକ ।  
 ସ୍ବାମୀ ଆଜ୍ଞା ଶିରୋଧାର୍ଯ୍ୟ ହୋଇଲା ମୋହର  
 କି କଥା କହିବି ଦୁର୍ଯ୍ୟୋଧନର ଆଗର ।  
 ତୁ ପଣ୍ଡିତ ମନ୍ତ୍ରୀ ଭୂତ ଭବିଷ୍ୟତ ଜ୍ଞାତା  
 ତୋର ବାକ୍ୟ ଅଭ୍ୟାସି ମୁଁ ହୋଇବି ବକତା ।  
 ସହଦେବ ବୋଲେ ସନ୍ଧି ତୋରଯେବେ କାର୍ଯ୍ୟ  
 ତୋ ଆଜ୍ଞା ଭ୍ରଷ୍ଟ କରିବ କିଏ ଦେବରାଜ ।  
 ଦେବ ଦାନବ କିଏ ବା ମେଢ଼ିବାକୁ କ୍ଷମ  
 ଦୁଷ୍ଟଜନଙ୍କର ଯମ ତୁ ପୁରୁଷୋତ୍ତମ ।  
 କୃଷ୍ଣ ବୋଇଲେ ବିଶ୍ବାସ କରି କହେ ତୋତେ  
 ମହାର ଭାରା ଉଶ୍ବାସ ହୋଇବ କେମନ୍ତେ ।  
 ସହଦେବ ବୋଲେ ସ୍ବାମୀ ଯାଅ ଯୋଗଘେନି  
 ଉପାୟେ ନାଶ କରାଅ କୌରବ ସଜନି ।  
 ଯହିଁପାଇଁ ଆମ୍ଭେମାନେ ନରରୂପେ ଜାତ  
 ସେହି କାର୍ଯ୍ୟ କରିବାର ଆମ୍ଭର ଉଚିତ ।  
 ସୁବାକ୍ୟ ତେଜିଣ ଖଳ ବଚନ କହିଲେ  
 ବହୁ ଅମଙ୍ଗଳ ହୁଏ ଜାଣିଥାଅ ଭଲେ ।  
 ପୁନରପି ବୋଲେ ଦେବ ଶୁଣ ଶିରୀରଜା  
 ନ ଦେବାର ଭଳି କରି ପଞ୍ଚଗ୍ରାମ ମାଗ ।  
 ଗୋବିନ୍ଦ ବୋଇଲେ ତୋତେ କହିଲି ସଂକ୍ଷେପି  
 କି ପଡ଼ା ମାଗିବି କହ ଜାଣୁ ତୁ ଯଦ୍ୟପି ।  
 ସହଦେବ ବୋଲେ ଶୁଣ ହେ ପୁରୁଷୋତ୍ତମ  
 କହୁଅଛି ପୁଣି ଗ୍ରାମମାନଙ୍କର ନାମ ।  
 ଇନ୍ଦ୍ରପ୍ରସ୍ଥ ଯମପ୍ରସ୍ଥ ଆବର ହସ୍ତିନା  
 ଜୟନ୍ତା ବରୁଣାବନ୍ତ ଏହି ପଞ୍ଚ ସିନା ।  
 ଗୋବିନ୍ଦ ବୋଇଲେ ଶୁଣ ମନ୍ତ୍ରୀ ଚୂଡ଼ାମଣି  
 ପଡ଼ାଙ୍କର ଅର୍ଥ ମୋତେ କହୁ ପରିମାଣି ।  
 ମନ୍ତ୍ରୀ ବୋଲେ ଇନ୍ଦ୍ର ଯେତେ ଦୂର କରେ ବୃଷ୍ଟି  
 ପ୍ରଥମେ ମାଗିବ ହରି ସେହି ପଡ଼ାଗୋଟି ।  
 ଯେତେଦୂର ପରିଯନ୍ତେ ଥାଏ କାଳପାଣି  
 ବୋଲିବ ଯେ ଯମପ୍ରସ୍ଥ ପାଣ୍ଡବେ ଦିଅସି ।  
 ଚୂଡ଼ାୟେ ମାଗିବୁ ହରି ଯେ ବାରୁଣାବନ୍ତ  
 ଯେତେଦୂର ଯାଏ ବାୟୁ ହୁଏ ଆତଯାତ ।  
 ଇନ୍ଦ୍ରପ୍ରସ୍ଥ ଯମପ୍ରସ୍ଥ ବାରୁଣା ଏ ତିନି  
 ପୁଣି ମାଗିବ ହସ୍ତିନା ଜୟନ୍ତା ଏ ବେନି ।  
 କେବଣ ପୁରରେ ଇନ୍ଦ୍ର ନ କରଇ ବୃଷ୍ଟି  
 ଯମଦେବ କାଳପାଣି କାହିଁ ବା ନ ଘୋଟି ।  
 ଯେଉଁପୁରେ ଆତଯାତ ନ ହୁଏ ପବନ  
 ଏହା କଦାଚ ନ ଦେବ ରାଜା ଦୁର୍ଯ୍ୟୋଧନ ।

ଏହି ବାକ୍ୟ ଶୁଣି ତୋତେ ଦୁର୍ଯ୍ୟୋଧନ ଛଳି  
 ଏହି ହେତୁରୁ ଅପ୍ରୀତି ହେବ ବନମାଳୀ ।  
 ଏହି ପଞ୍ଚସ୍ଥଳୀ ଭିତ୍ତ ଆନ ଗ୍ରାମ ନାହିଁ  
 ଏହାଦେଲେ କଉରବେ ରହିବେ ବା କାହିଁ ।  
 ନୀତିବନ୍ତ ହୋଇ ଯେବେ ଅନୀତି କହିବ  
 ଶୁଣିକରି ଦୁର୍ଯ୍ୟୋଧନ ହାସ୍ୟ ଯେ କରିବ ।  
 ମାର ବୋଲି ଆଜ୍ଞା ଦେବ ମାନଚକ୍ରବର୍ତ୍ତୀ  
 ସାକ୍ଷ୍ୟକରି ଆସିବୁ ତୁ ହୋଇବ ଅନୀତି ।  
 ନିଶୋଧନ ମନ୍ତ୍ରୀ କହୁ ଏସନକ ବୁଦ୍ଧି  
 ଶ୍ରୀ ଜଗନ୍ନାଥ ବୋଇଲେ କାର୍ଯ୍ୟ ହେବ ସିଦ୍ଧି ।  
 ସହଦେବ ବୋଲେ ମଧ୍ୟପାତ୍ର ମୁଖେ ସମ  
 ପୁଣିହିଁ ତାହାର ମୁଖେ ଅଛଇ ବିଷମ ।  
 ଶୁଣିଣ ଆନନ୍ଦ ହେଲେ ଦାନବ ଅଛରି  
 କହିଲେ ସହଦେବ ଯା ତାହାକୁ ତିଆରି ।  
 ଏକାନ୍ତରେ କଥାବାର୍ତ୍ତା ହୁଅନ୍ତେ ସେ ବେନି  
 ରଜନୀ ପ୍ରଭାତ ହେଲା ଶୁଭେ ଶଙ୍ଖଧ୍ବନି ।  
 ଅରୁଣ ଦେବଙ୍କ ଆଭା ଦିଶିଲା ଐଶାନ୍ୟ  
 ସନ୍ଧ୍ୟା ସାରି ହରି ନିତ୍ୟକର୍ମର ବିଧାନେ ।  
 ଯମୁନା ନଦୀରେ ଧାର ବହଇ ତ୍ରିବେଣୀ  
 ଉତ୍ତରବାହିନୀ ହୋଇ ଉତ୍ତରେ ଭ୍ରମଣି ।  
 ନିତ୍ୟକର୍ମ ଶେଷକଲେ ହରି ପ୍ରାତଃକାଳେ  
 ଗନ୍ଧର୍ବ ଗିରି ପିପ୍ପଳା ନାମେ ବଚତଲେ ।  
 ଲୟଅଛି ଶିର କେଶ ତ୍ରିକଳ୍ପ ବସନ  
 ଶ୍ରୀକରରେ କୁଶବତୁ ଶ୍ରୀବତ୍ସ ଲାଞ୍ଛନ ।  
 କନ୍ଧରେ ଉତ୍ତରୀ ନବଗୁଣରେ ପଇତା  
 ଏକମୁଖୀ ରୁଦ୍ରାକ୍ଷର ମାଳ ସୁଶୋଭିତା ।  
 ଦେବତାଙ୍କୁ ଅଗୋଚର ଯାର କୃତବୁଦ୍ଧି  
 ଚଳନ୍ତି ଯେ ହୃଷୀକେଶ କଳିକି ସମୋଧି ।  
 ମିଥୁଳା ନଗ୍ରେ ପ୍ରବେଶ ହୋଇଲେ ଶ୍ରୀହରି  
 ବ୍ୟାସ ଆସୁଛନ୍ତି ଯୁଧିଷ୍ଠିର ଖୋଜିକରି ।  
 ବିଶ୍ବାମିତ୍ର ମାରକଣ୍ଡ ବଶିଷ୍ଠ ଅଗସ୍ତି  
 ବାଲମୀକ ପରାଶର ଆଦି ମହାଯତି ।  
 ଷାଠିଏ ସହସ୍ର ଶିଷ୍ୟ ଯେନିଶ ସଙ୍ଗରେ  
 ନାରାୟଣଙ୍କୁ ଭେଟିଲେ ସମସ୍ତେ ସେଠାରେ ।  
 ଦଣ୍ଡ କମଣ୍ଡଳ ଆଦି ଥୋଇଣ ଭୂମିରେ  
 ବିନୟ ଭାବେ ପଡ଼ିଲେ କୃଷ୍ଣଙ୍କ ପାଦରେ ।  
 ଶ୍ରୀକୃଷ୍ଣଙ୍କ ପାଦପଦ୍ମ ସର୍ବେ କରି ପୂଜା  
 ବୋଇଲେ ତପସ୍ବୀ ବେଶ କିପାଁ ଦେବରାଜା  
 ଯୁଧିଷ୍ଠି ଦେବଙ୍କ ଉଦୟୋଗ ବାର୍ତ୍ତା ଶୁଣି  
 ସୁବର୍ଣ୍ଣ ପଇତା ଭେଟି ସର୍ବେ ଅଛୁ ଆଣି ।

କୁହ ଧର୍ମଙ୍କର ଭେଦ ହେବ କେଉଁଠାରେ  
 ଏକାକୀ ଆସୁଛ କେହି ନାହାନ୍ତି ସଙ୍ଗରେ ।  
 ଗୋବିନ୍ଦ ବୋଇଲେ ଶୁଣ ଯୁଧିଷ୍ଠିର ରାଜ  
 ତାହାଙ୍କ ବୋଲରେ ମୁହିଁ ହସ୍ତିନାକୁ ସଜ ।  
 ପ୍ରସାବର ବିବରଣ ଶୁଣି ମୁନିବର  
 ପାଞ୍ଚପଦ୍ମ ମାଗିଛନ୍ତି ଧର୍ମ ନୃପବର ।  
 ତେଣୁ ମୁହିଁ ହୋଇଅଛି ତାହାଙ୍କର ଦୂତ  
 ହସ୍ତିନାପୁରେ ଯାଉଛି ହୋଇଣ ମଧ୍ୟସ୍ଥ ।  
 ମାର୍କଣ୍ଡେୟ ବୋଇଲେ କୁହ କୁହ ମୁନି ବ୍ୟାସ  
 କୃଷ୍ଣ ସେ ସଭାରେ କିସ କରିବେ ସମ୍ପାଦ ।  
 କିସ ପ୍ରତ୍ୟୁତ୍ତର ଦେବେ ମାନଚକ୍ରବର୍ତ୍ତୀ  
 କୁରୁ ପାଣ୍ଡବଙ୍କ ହେବ ପ୍ରୀତି କି ଅପ୍ରୀତି ।  
 ଶ୍ରୀ ନାରାୟଣ ବୋଇଲେ ଆସ ଆସ ତୁଲେ  
 ସୁବାକ୍ୟ ଉପୁଜେ ସିନା ଭଲ ଗୋଷ୍ଠୀ ଥିଲେ ।  
 ଆସ ଆସ ବ୍ୟାସ ତୁମ୍ଭେ ପ୍ରତ୍ୟକ୍ଷେ ମହାତ୍ମା  
 ଏ ଅଗସ୍ତି ରକ୍ଷି ପୁଣି ସାକ୍ଷାତରେ ବ୍ରହ୍ମା ।  
 ଶ୍ରୀ ଜଗଦାନନ୍ଦଙ୍କର ସୁଧାବାକ୍ୟ ଶୁଣି  
 ନାରାୟଣ ସଙ୍ଗେ ଗଲେ ସର୍ବ ଚପମଣି ।  
 ହସ୍ତିନା ବାରୁଣୀ ଦୁଇ ନଗ୍ର ମଧ୍ୟସ୍ଥାନେ  
 ବହେ ସରସ୍ୱତୀ ନଦୀ ନଗର ଇଶାନେ ।  
 ସାମାନ୍ୟ ନଗ୍ର ଗୋଟିଏ ଅଟେ ଅଙ୍ଗଦେଶ  
 ସେ ନଗର ମଧ୍ୟସ୍ଥାନେ ବିଦୁରର ବାସ ।  
 ଆଶ୍ୱିନ କୃଷ୍ଣ ପଞ୍ଚମୀ ଅଟେ ରବିବାର  
 ଉତ୍ତରାଷାଢ଼ ନକ୍ଷତ୍ର ଯେ ବେଳ ଦକ୍ଷ ତେର ।  
 ତୈତିଳ ନାମେ କରଣ ପ୍ରୀତି ନାମେ ଯୋଗ  
 ଉତ୍ତରାଷାଢ଼ର ଅନ୍ତେ ଶ୍ରବଣାର ଭୋଗ ।  
 କେଶବଙ୍କ ସଙ୍ଗତରେ ଛନ୍ତି ରକ୍ଷିମାନେ  
 ପ୍ରବେଶ ହୋଇଲେ ଯାଇ ବିଦୁର ଭବନେ ।  
 ଅମ୍ଭବତୀ ସୁତ ଭୂତ ଭବିଷ୍ୟତ ଜ୍ଞାନୀ  
 ପୂର୍ବରୁ ଭୁବନ ସେହୁ କରିଛି ମଣ୍ଡଣି ।  
 କୃଷ୍ଣ ଆଗମନ ଶୁଣି ସାୟନ୍ତନୁ ନାତି  
 ପୁଣ ତାର ଭାର୍ଯ୍ୟା ନାମ ଅଟେ ପ୍ରିୟବତୀ ।  
 ଭାନୁମନ୍ତ ବୋଲି ନାମ ବିଦୁର ପୁତ୍ରଟି  
 କେଶବ ତରଣେ ସର୍ବେ ପଡ଼ିଲେକ ଲୋଟି ।  
 ରତ୍ନଝରୀରେ ଦିଅଇ ଜଳ ତାର ପ୍ରିୟା  
 ପାଦ ପଖାଳେ ବିଦୁର ଭକ୍ତିପୂର୍ଣ୍ଣ ହିୟା ।  
 ତରଣ ପୋଛଇ ପୁଣି ଦେବାଙ୍ଗ ବସନେ  
 ଷଡ଼ ଅର୍ଘ୍ୟେ ପୂଜା କଲା ବିନୟ ବଚନେ ।  
 ସମସ୍ତ ରକ୍ଷିମାନଙ୍କ ଚରଣ ପଖାଳି  
 ଅର୍ଘ୍ୟ ବନ୍ଦାପନା କଲା ଘେନି ରତ୍ନଥାଳି ।

ରକ୍ଷିକେ ସୁବର୍ଣ୍ଣ ପାଦା ଗୋଟିଏ ଗୋଟିଏ  
 ବସନ କୁଣ୍ଡଳ ମାଳା ଗନ୍ଧ ପୁଷ୍ପ ଦିଏ ।  
 ନାରାୟଣଙ୍କୁ ବେଢ଼ିଣ ବସିଲେ ଯେ ମୁନି  
 ବିଦୁର ଦକ୍ଷିଣୀ କରେ ପୁତ୍ରଭାର୍ଯ୍ୟା ଘେନି ।  
 ଜୟ ଜୟ ଭଗବାନ ଭକ୍ତ ବସ୍ତ୍ରଳ  
 ଜଳଧର ରୂପ ଅଙ୍ଗ ଦିଶଇ ସୁଦ୍ଧଳ ।  
 ସାଧୁ ମୋହର ଭୁବନ ସାଧୁ ମୋର ପୁର  
 ସାଧୁ ସାଧୁ ଅଟେ ସିନା ବଂଶୀ ମୋହର ।  
 ଜନ୍ମ ଜନ୍ମାନ୍ତରୁ ମୋର ଥିଲା ଯେଉଁ ଦୋଷ  
 ଆଜି ପଦ୍ମପାଦ ଦେଖୁ କଲି ତାହା ନାଶ ।  
 ମୋର ଭୁବନେ ପଡ଼ିଲା ତୁମ୍ଭ ପାଦରଜ  
 ଜନମ ସୁଫଳ ମୋର ହେଲା ଦେବରାଜ ।  
 ବହୁ ଅପରାଧେ ଦୋଷୀ ବାରେ ମୋତେ କ୍ଷମ  
 ଦେଖୁଲି ଗୁଣସାଗର ଶ୍ରୀପୁରୁଷୋତ୍ତମ ।  
 ରାଜୀବଲୋଚନ ପ୍ରଭୁ ଅମୃତ ତୋ ଦୃଷ୍ଟି  
 ସମର ଦର୍ପ ଭାଙ୍ଗଇ ତୋର ନାମଗୋଟି ।  
 ଶଙ୍ଖ ଚକ୍ର ଗଦା ପଦ୍ମ ଶ୍ରୀକରେ ଶୋଭଇ  
 ପ୍ରସନ୍ନେ ମୋକ୍ଷ ଦର୍ଶନ କାର୍ଯ୍ୟ ସେ ଲଭଇ ।  
 ପୁଣ୍ୟଭଦ୍ରା ତୀର୍ଥେ ସ୍ୱାମୀଗଦାଧର ମୂର୍ତ୍ତି  
 ପିଣ୍ଡଦାତା ବ୍ୟକ୍ତିଙ୍କର ଦିଏ ମୋକ୍ଷଗତି ।  
 ଭାବଗ୍ରାହୀ ନାଥ ଦାସବସ୍ତ୍ରଳ ହେ ସ୍ୱାମୀ  
 ନବ ବିକଟ କଦମ୍ବ ମାଳା ହୃଦେ ଲନ୍ଧି ।  
 ବାଳକାଳେ ପୂତନା ଯାମଳାବୃକ୍ଷ ଭଞ୍ଜା  
 ଷଣ୍ଢା ଶକଟା ଦୈତ୍ୟଙ୍କ ଅଟେ ଦର୍ପଗଞ୍ଜା ।  
 ଘୋରମୁଖ ରାଜମୁଖ ବକା ଯେ ପ୍ରଳୟା  
 ଚାଣୁର ମୁଷ୍ଟିକ ଦୈତ୍ୟ ଅଥା ଯେ କଦମ୍ବା ।  
 ଅଙ୍ଗୁଳିରେ ଧରିଅଛ ଗୋବର୍ଦ୍ଧନ ମେରୁ  
 କାଳିଆ ନାଗର ଦେବ ଗଞ୍ଜିଲୁ ତୁ ଫେରୁ ।  
 ସ୍ୱାମୀ କାଳ କାଳାନ୍ତକ ମୂର୍ତ୍ତି ପ୍ରକାଶି  
 କିଞ୍ଚିତେ ନାଶିଲୁ ପ୍ରାଣ ଦୈତ୍ୟ କଂସକେଶୀ ।  
 କାଳଦମନ ନାରକା ଜରା ଆଦି ଧୂଂସି  
 ଦନ୍ତବନ୍ତ ଶିଶୁପାଳ କାଳନେମି ନାଶି ।  
 ବକ୍ରନାଭ ଯେ ସୁନାଭ ବାଣା ସସ୍ତ୍ରଭୁଜ  
 ହିରଣ୍ୟାକ୍ଷ ବିଦାରିଲୁ ତୁହି ଦେବରାଜ ।  
 କୁମ୍ଭ ନିକୁମ୍ଭ ଦୈତ୍ୟଙ୍କ ତୁହି ପ୍ରାଣଧୂଂସା  
 ଭକ୍ତବସ୍ତ୍ରଳ ନାଥ ପୂରାଥ ମନୀଷୀ ।  
 କଉତୁକେ ନୟନରେ ନାମ ଯେ କହ୍ନାଇ  
 ବାହେ ବାକୁ ଶିରେ ଚୂଳ ମୁଖେ ବେଶୁବାଇ ।  
 ଭୋଳ ବାଳକ ପରାୟ ଦେଖୁଣ ବିରଞ୍ଚୁ  
 ବସା ହରି କମଣ୍ଡଳୁ ମଧ୍ୟେ ତାହା ସଞ୍ଚୁ ।

ରାଧା ଘେନି କୁତୁହଳେ ଥିଲେ ଦେବହରି  
 ବିମାନେ ବସାଙ୍କୁ ଧାତା ଥାଏ ଯତ୍ନକରି ।  
 ରାଧା ବିଜେ କରିଗଲେ ଆପଣାର ପୁରୀ  
 ସନ୍ଧ୍ୟା ଅବକାଶେ ହରି ଲୋଡ଼ିଲ ବାଛୁରୀ ।  
 ଯମୁନାର ତୀର କୁଣ୍ଡ ମାଧବୀର ଲତା  
 କାହିଁଗଲେ ବସା କେହି ନୋହିଲେ ଦେଖନ୍ତା ।  
 ଗାଈ ହମ୍ଭାରବ ଦେଲେ ବସାଙ୍କୁ ନ ଦେଖୁ  
 ସ୍ତନ ଭାରରେ କାନ୍ଦନ୍ତି ଗୋଗୋଷ୍ଠ ଉପେକ୍ଷି ।  
 ଲୋଡ଼ନ୍ତେ ଗୋପାଳମାନେ ଧାଇଁଆସେ ନନ୍ଦ  
 ଉଚ୍ଚସ୍ଵରେ ଡାକ ଦିଏ କେଣେ ରେ ଗୋବିନ୍ଦ ।  
 ଯମୁନା ତଟରେ ବୁଲି ବସାଙ୍କୁ ନ ପାଇ  
 ନିଜ ମନ୍ଦିରକୁ ହରି ଆସୁଥିଲେ ଧାଇଁ ।  
 ନନ୍ଦ ଡାକନ୍ତେ ଦେଖୁଣ ବଟବୃକ୍ଷ ତଳେ  
 ବୋଲେ ବସାଙ୍କୁ ଛାଡ଼ିଲୁ କାହିଁ ଏତେବେଳେ  
 ଗାଈଙ୍କ ବିକଳ କିଏ ସହିବରେ ସହୁ  
 ମହାକୋପ ହେଲା ନନ୍ଦ ଏହା କହୁ କହୁ ।  
 କଂସର ନିଯୋଗ ହେବ ସସ୍ତେଭାର ଦୁଧ  
 କାହିଁ ଭିଆଇବି ଏବେ ପଡ଼ିଲା ପ୍ରମାଦ ।  
 ରାଗେ ମହାଶୁଭ୍ର ନେହୁ ଲୁହ ପଡ଼େ ଫୁଟି  
 କୋପେ ବାମନରେ ଧରେ କେଶବଙ୍କ ଚୁଟି  
 ରାଗେ ମହାଶୁଭ୍ର ନେଇ ତେନ୍ତୁଲିର ତାଙ୍ଗେ  
 ପ୍ରହାର କଲେ କହ୍ନାଇ ତାକୁ ତୋର ଅଙ୍ଗେ ।  
 ଛାଟ ବଜାନ୍ତେ ଦେହରେ ରୁଧିର ପ୍ରକାଶ  
 ବିକଳେ କାନ୍ଦନ୍ତେ ତୋର ଛାଡ଼ିଦେଲା କେଶ  
 ତୋତେ ମାରି ମହାଶୁଭ୍ର ବସା ଖୋଜେ ଯାଇ  
 ବସାଙ୍କୁ ଖୋଜିଲୁ ତୁହି ଧ୍ୟାନରେ ଲଗାଇ ।  
 ଦେଖୁଲୁ ଧାତା ବିମାନେ ବସାଙ୍କର ପଲ  
 ବୋଇଲୁ ତୁ ଧାତା କିଛି ନ କରିଲୁ ଭଲ ।  
 ଗୋପାଳୁଣୀ ସଙ୍ଗେ କରୁଥିଲି ତହିଁ ଖେଳ  
 ବିଡ଼ିବା ପାଇଁ ହରିଲୁ ମୋର ବସାପଲ ।  
 ଏଡ଼େ କଠୋର ହୋଇଲୁ ପିତାମହ ମୋତେ  
 ନନ୍ଦ ପିତୁଅଛି ପୁଣି ତାର ଜ୍ଞାନ କେତେ ।  
 ନନ୍ଦ ଦୋଷ ନାହିଁ ଦଣ୍ଡ ଦେଲୁ ତୁ ଝିଜାସି  
 ଏ ମଧ୍ୟପୁରେ ଅପୂଜ୍ୟ ହୋଇଥାଅ ବସି ।  
 ବିଦୁର ବୋଲେ ଏ କୃତ୍ୟ କଲୁ ଦେବରାଜ  
 ଏହି ବାକ୍ୟପାଇଁ ବ୍ରହ୍ମା ହୋଇଲେ ଅପୂଜ୍ୟ ।  
 ନବ ସୃଷ୍ଟିର କରତା ଯେବଣ ପୁରୁଷ  
 ତାହାକୁ ହିଁ ଶାପଦେବା ବିହିଲୁ ଅବଶ୍ୟ ।  
 ଏ ଦ୍ଵାପର ଲୋକଙ୍କର ସାଧୁ ଜୀବନଟି  
 ଚର୍ମନୟନେ ଦେଖନ୍ତି ତୋ ପାଶରେ ଭେଟି ।

ଜଗତଜନଙ୍କ ହିତେ ଜଗନ୍ନାଥ ନାମ  
 ତୋତେ ସ୍ତୁତି କରିବାକୁ ମୁଁ ନୁହଁଇ କ୍ଷମ ।  
 ଅଜ୍ଞାନୀଜନର ନାଥ ତୁହି ଜ୍ଞାନଦାତା  
 ଏ ଘୋର ଭବବନ୍ଧୁ ଏକା ଉଦ୍ଧାରନ୍ତା ।  
 ତୁହି ତାତ ତୁହି ମାତ ତୁ ଗୁରୁ ଦେବତା  
 ତୁ ଅତୁ ସର୍ବ ସୋଦର ଜଗତ କରତା ।  
 ଯାବତ ଏ ଚନ୍ଦ୍ର ସୂର୍ଯ୍ୟ ତାରା ଗ୍ରହ ଥିବ  
 ଜଗନ୍ନାଥ ନାମ ଗୋଟି ସର୍ବଦା ରହିବ ।  
 ତୁଳସୀ ବଲ୍ଲଭ ପାଦେ ସର୍ବଦା ମୋ ଆଶ  
 ଏ ଶୂଦ୍ରମୁନି ଶାରଳା ଜନ୍ମେ ଜନ୍ମେ ଦାସ ।



### ଶ୍ରୀକୃଷ୍ଣଙ୍କର ବିଦୁର ମନ୍ଦିରରେ ଅବସ୍ଥିତି ଓ ବିଦୁରଙ୍କୁ ବରଦାନ

ବିଲଙ୍କା ରାଜା ପୁଛିଲେ ଅଗସ୍ତି ମୁନିଙ୍କୁ  
 କୃଷ୍ଣ ବିଜେ କରିଗଲେ ବିଦୁର ଗୃହକୁ ।  
 ସେହି ସ୍ଥାନେ ଥାଇ ପୁଣି କଲେ କେଉଁ କୃତ୍ୟ  
 ସେ କଥା ଶୁଣିବାପାଇଁ ବଲଇ ମୋ ଚିତ୍ତ ।  
 କହନ୍ତି ଅଗସ୍ତି ମୁନି ଶୁଣ ହେ ରାଜନ  
 ଯେଉଁଠି କଥା ହେଲା କରୁଛି ଗାୟନ ।  
 ଅନେକ ବାଗେ ବିଦୁର ସ୍ତୁତିବାକ୍ୟ ଭଣି  
 ବହୁତ ସନ୍ତୋଷ ହେଲେ କୃଷ୍ଣ ତାହା ଶୁଣି ।  
 ବାଳଲାଳାର ଚରିତ କରନ୍ତେ ପ୍ରକାଶ  
 ବିଶେଷ ଭାବେ ପ୍ରସନ୍ନ ହେଲେ ହୃଷୀକେଶ ।  
 ଲିଆ ମୁଆଁ ଲତୁ ଦୁଧ ସରର ପାପୁଡ଼ି  
 ପଞ୍ଚାମୃତ ଆଦି ସେହି ସ୍ଥାନେ ସ୍ଥାନେ ବାଡ଼ି ।  
 ଦୁର୍ଗଧା ସହିତେ ନବାତ ଖଣ୍ଡ ମିଶ୍ର କରି  
 ଅମୃତ ପାଣି କଦଳୀ ଗୁଟିକାରେ ଭରି ।  
 କାଞ୍ଚନ ଝରି ଭିତରେ ସୁବାସିତ ପଣା  
 କର୍ପୂର ବାସରେ ମନ ହୋଇଯାଏ କିଣା ।  
 କୁମୁଦ ବେଷ୍ଟ ଗୁଡ଼ାଏ ନଡ଼ିଆ ଗୁଡ଼ାଏ  
 କୌତୁକେ ମଣୋହି କଲେ ତହିଁ ଦେବରାୟେ  
 କର୍ପୂର ତାମ୍ବୁଳ ଦେଲେ ଭୋଜନ ଶେଷରେ  
 ଗନ୍ଧ କସ୍ତୁରୀ ଲେପିଲେ ତାହାଙ୍କ ଶରୀରେ ।  
 ଜାଇ ଯୁଇ ମଲ୍ଲୀ ଚମ୍ପା କେତକୀ ଦୟଣା  
 ବକୁଳ ଚଗରପାଦ ଆବର କରୁଣା ।  
 ସୁବାସିତ କୁସୁମରେ ବାନ୍ଧି ଦେଲେ ଗଭା  
 ଗଲେ ତୁଳସୀର ମାଳା ଦେଉଁ ଦିଶେ ଶୋଭା  
 ଏହି ଭାବରେ ବିଦୁର କୃଷ୍ଣଙ୍କୁ ପୂଜିଲା  
 ଭରମ ଭୋଜନେ ରକ୍ଷିମାନଙ୍କୁ ମୋହିଲା ।  
 ବୋଇଲେ ହରି ବିଦୁର ଆଶ୍ଚର୍ଯ୍ୟ ବିଷୟ  
 ଆଗହୁଁ କି ସଞ୍ଚୁଥିଲୁ ଏହି ସମ୍ଭବାର ।

କୃଷାଜିନ ସୁନା ପାତ୍ରା ପୁଣି ସୁନା ଝରି  
 ଏହା ତୁ ସଞ୍ଚୁଲୁ ଆଣି କି ଉପାୟ କରି ।  
 ବିଦୁର ବୋଇଲା ସ୍ବାମୀ ଥିଲି ମୁହିଁ ଜାଣି  
 ମଧ୍ୟ ପାତ୍ରରେ ଆସିବ ତୁମ୍ଭେ ଚକ୍ରପାଣି ।  
 ସଙ୍ଗତେ ଆସିବେ ପୁଣି ମୁନିଙ୍କ ସମାଜ  
 ତାହା ଜାଣି ସଞ୍ଚୁଥିଲି ମୁହିଁ ଦେବରାଜ ।  
 ସଂସାରରେ ଭକ୍ତିଭାବେ ସେବେ ଯେ ସୁସ୍ନେହେ  
 ସଞ୍ଚାଦ୍ରବ୍ୟ ଅକାରଣ ନ ହୁଏ କେବେହେଁ ।  
 ଗୁଣସାଗର ନାଥ ତୁ ପରିମାଣି ବୁଝ  
 ଅଦାତବ୍ୟ ପୁରୁଷଙ୍କ ସମ୍ପତ୍ତି ହେଁ ବୋଝ ।  
 ସୁଭୂମିରେ କୃଷି ଜାତ ଯାହାର ସୁଗୋଷ୍ଠୀ  
 ସୁସ୍ଥିରୀ ପ୍ରସଙ୍ଗ ଯାର ସୁଦେବତା ଦୃଷ୍ଟି ।  
 ସୁପଦାର୍ଥ ସୁଭୋଜନ ଯା ସୁପୁତ୍ର ଥାଏ  
 ସୂର୍ଯ୍ୟଦେବତାଙ୍କୁ ଯାର ହୃଦୟରେ ଲୟେ ।  
 ସୁମନ୍ତା ସୁବିଧାନେ ଯେ ସୁପଥରେ ଚଳି  
 ଏତେ ଲୋକଙ୍କ ବାନ୍ଧବ ଅଟୁ ବନମାଳୀ ।  
 କୁସ୍ଥାନରେ ବାସ କୁଳହୀନେ ଯାର ସେବା  
 କୁ ସ୍ତ୍ରୀ ସହିତ ବାସ କୁଦ୍ବିଜେ ଦାନଦେବା ।  
 କୁବୁଦ୍ଧି କୁମନ୍ତା ସହ ଚଳେ ଯେଉଁ ଜନ  
 ନରକକୁ ପୁନଃ ପୁନଃ କରଇ ଗମନ ।  
 ସ୍ବାମୀ ସଂସାର ସାଗର ଅପାର ଗଭୀର  
 ଲୋଭ ମୋହ ଅହଂକାରେ ଦଣ୍ଡେ ନାଶକର ।  
 ଅଦଭୃତରେ ବନ୍ଧନ ଏ ସଂସାର ମାୟା  
 ଜଳବିମ୍ବ ପରାୟେକ ମନୁଷ୍ୟର କାୟା ।  
 କୃଷ୍ଣ ବୋଇଲେ ବିଦୁର ତୁହି ସର୍ବଜ୍ଞାତା  
 ଯେତେକ କହିଲୁ ମୋତେ ସବୁ ତତ୍ତ୍ବଜ୍ଞା ।  
 ବହୁତ ବିନୟୀ ହୋଇ ସେବାକଲୁ ମୋର  
 ତୃପ୍ତି ଭଜିଲି ମୁହିଁ ଏବେ ମାଗ ବର ।  
 ବିଦୁର ବୋଇଲା ଦେବ ଏକ ରମ୍ୟ ଅଛି  
 ପ୍ରସନ୍ନ ହୋଇଣ ନାଥ ତହିଁ ଭୁଞ୍ଜି କିଛି ।  
 ଭୋଜନରେ ଜୀର୍ଣ୍ଣକାଳ ହୋଇଲାକ ଯହିଁ  
 ଅମୃତପଣା କଦଳୀ ଭକ୍ତ ଆଣେ ତହିଁ ।  
 ଚୋପା ଛଡ଼ାଇ ଦିଅଇ କେଶବଙ୍କ ହସ୍ତ  
 ଅତି ଶ୍ରଦ୍ଧାରେ ଭୁଞ୍ଜିବ ଦେବ ଜଗନ୍ନାଥ ।  
 ପ୍ରେମ ପୁଲକେ ବିଦୁର ଦିଅଇ ବଡ଼ାଇ  
 ଭୁଞ୍ଜିବ ଶ୍ରୀ ନାରାୟଣ ଅତି ତୋଷ ହୋଇ ।  
 ଭୋଳ ହୋଇଲା ବିଦୁର ନ ରହିଲା ଜ୍ଞାନ  
 କଦଳୀ ପକାଇ ଚୋପା କରଇ ପ୍ରଦାନ ।  
 ତା ଦେଖି ହରହସିତ ହୋଇଲେ କେଶବ  
 ଜାଣି ପାରିଲେ ବିଦୁର ଅନ୍ତର୍ଗତ ଭାବ ।

ଚେତା ହୁଅନ୍ତେ ବିଦୁର ମହାଭୟ ପାଇ  
 ପଞ୍ଚଦୁଷ୍ଟା ଦେଇ ପାଦେ ପଡ଼ିଲାକ ଶୋଇ ।  
 ବୋଇଲା ଅପ୍ରାଧ କଲି ମୁଁ ପାପିଷ୍ଠ ମନ୍ଦ  
 ଚକ୍ରପେଷିଣ ମୋହର ଶିର ଏବେ ଛେଦ ।  
 ଚରଣ ହୋଇ ବିଦୁର କାତରେ କମ୍ପଇ  
 ଉଠ ଉଠ ବୋଲି ଡାକ ଦ୍ୟୁତି ଯଦୁସାଜ୍ଞ ।  
 ଆସ ଆସ ବିଦୁର ତୁ ମୋହର ଭକତ  
 ତୋର ମନୋବାଞ୍ଛା ଆଜି କରିବି ତୃପ୍ତ ।  
 ବରମାଗ ବିଦୁରରେ ତୋର ମନୋବାଞ୍ଛା  
 ବୈକୁଣ୍ଠପୁରକୁ ଦେବି ଯେବେ ତୋର ଇଚ୍ଛା ।  
 ବିଦୁର ବୋଇଲା ଦେବ କିଞ୍ଚିତ ଭକତେ  
 କିଞ୍ଚିତ ସେବାରେ କିସ ମାଗିବି ମୁଁ ତୋତେ ।  
 ଗୋବିନ୍ଦ ବୋଇଲେ ଜାଣ ମନ ସିନା ମୂଳ  
 ସେବା କରିଲେ କି କେବେ ହୁଏ ସେ ନିଷ୍ଠଳ ।  
 ବିଦୁର ବୋଇଲା ମୁହିଁ ନୁହେଁ ଏଡ଼େ ସରି  
 ଯେବେ ତୁ ପ୍ରସନ୍ନ ମୋତେ ହେଲୁ ଦେବହରି  
 ନିଷ୍ଠୟ ସଂକଳ୍ପ ଯେବେ ବର ମୋତେ ଦେବ  
 ପୁତ୍ର ପୌତ୍ରାଦିରେ ପୂର୍ଣ୍ଣ ମୋର ପୁର ହେବ ।  
 ହେ ପ୍ରଭୁ ଯଦ୍ୟପି ମୋତେ ହୋଇଲ ପ୍ରସନ୍ନ  
 ମୋ ପୁରେ ଆସୁଥିବେ ନିତ୍ୟେ ବନ୍ଧୁଜନ ।  
 ମନ୍ଦିର ଗହଳ ହେବ ଦ୍ବିଜ ଆଗମନେ  
 ପୂର୍ଣ୍ଣ ହୋଇଥିବ ଗୃହ ରକ୍ଷନ ଭୋଜନେ ।  
 ଧେନୁବହା ପୂର୍ଣ୍ଣହେବେ ଗୋଶାଳେ ମୋହର  
 ପୁଣି ସେମାନେ ହୋଇବେ ନିରୋଗ ଶରୀର  
 ଘୃତାନ୍ନ ଗୋରସ ନିତ୍ୟ କରିବି ଭୋଜନ  
 ଅଦାତବ୍ୟ ପଣ ମୋର ନୋହୁ ଜନାର୍ଦ୍ଦନ ।  
 ଜନ୍ମ ହୋଇଲେ ଅବଶ୍ୟ ନାଶ ଯାଇ କାୟେ  
 ପ୍ରୟାଗ ବେଶୀ ପ୍ରାପ୍ତ ହେବ ଦେବରାୟେ ।  
 ଶୁଣିକରି ହସିଲେ ଯେ ଦେବ ପୀତବାସ  
 ବୋଇଲେ ସବୁ ମାଗିଲୁ ନ ମାଗିଲୁ କିସ ।  
 ବିଦୁର ବୋଇଲେ ଦେବ ପାପ ପରିତ୍ୟାଗୀ  
 ଅବଧାନ ହୁଅ ଯାହା ନ ପାରିଲି ମାଗି ।  
 ଦରିଦ୍ରତା ନ ମାଗିଲି ପୁଣି କ୍ରୋଧ ହିଂସା  
 ପରେ ପ୍ରାଭବ ଦେବାକୁ ନ ବଳେ ମନୀଷା ।  
 ଆଦେଶରେ ଜନ୍ମ ମୋର ନୋହୁ ନାରାୟଣ  
 ଦେବତା କି ଅବା ହେଉ ଅଥବା ବ୍ରାହ୍ମଣ ।  
 କାଶୀନଦୀଠାରୁ ରୁଦ୍ରନଦୀ ପରିଯନ୍ତେ  
 ଚଣ୍ଡାଳ ଯୋନିରେ ପଛେ ଜନ୍ମାଇବୁ ମୋତେ  
 ଭକତି କରିଣ ଦେବ ମାଗୁଅଛି ଯାହା  
 ପ୍ରସନ୍ନରେ ନାରାୟଣ ଦିଅ ମୋତେ ତାହା ।



ଅଗତିରେ ଜନ୍ମ ମୋତେ ନ କରି ଗୋସାଇଁ  
ଅପୁତ୍ର ଲକ୍ଷଣ ଦେବ ନ ମାଗିଲି ମୁହିଁ ।  
ଅଭକ୍ତଗୋଷ୍ଠୀ ନ ଦେବୁ ମୋତେ ଜଗନ୍ନାଥ  
ଅସୁର ଭୋଗ୍ୟର ତୀର୍ଥ ନ କରା ପ୍ରାପତ ।  
କେତେ ଜଞ୍ଜାଳ କରିବି ତୋତେ ଦେବହରି  
ନାରାୟଣ ନାମ ଥିବ ହୃଦରେ ମୋହରି ।  
ଜଗନ୍ନାଥଙ୍କ ଭକ୍ତକୁ ସଦା ମିଳେ ଯାହା  
ସଂସାରଜନଙ୍କୁ ଦେବ ପ୍ରାପ୍ତ କର ତାହା ।  
ମୂର୍ଖ ଅପଣ୍ଡିତ ମୁହିଁ ନ ଜାଣଇ କିଛି  
ନ ଜାଣଇ ଭକ୍ତି ସ୍ତୁତି ତୁମଙ୍କୁ କହୁଛି ।  
ବିଦୁର ହୃଦଗତରେ ବାଞ୍ଛା କଲା ଯାହା  
ତଥାସ୍ତୁ ବୋଲି କହିଲେ ତାକୁ ଚଉବାହା ।  
ମୁକ୍ତିକି କାରଣ ସେହି କୃଷ୍ଣ ନାମ ଗୋଟି  
ଯାହାର ଦର୍ଶନେ ସବୁ ଦୋଷଯାଏ ଫିଟି ।  
ଭାରତର ଉଦୟୋଗ ପର୍ବ ଅଟେ ସାର  
ଶ୍ରୀବ୍ୟାସଦେବ ମୁଖରେ ଯା କଲେ ପ୍ରଚାର ।  
ସବୁ ତ୍ୟାଗ କରି ନରେ ଅଧ୍ୟୟନ କର  
ଚତୁର୍ବର୍ଗଫଳ ପ୍ରାପ୍ତ ହେବ ନିରନ୍ତର ।  
ସବୁ ଛାଡ଼ି ଜଗନ୍ନାଥ ନାମେ କର ଭେଳା  
ମୁକ୍ତିପଦ ପ୍ରାପ୍ତ ହେବ କହଇ ଶାରଳା ।



**କୁନ୍ତୀ ଓ ଶ୍ରୀ କୃଷ୍ଣଙ୍କର  
କଥୋପକଥନ ଶ୍ରୀକୃଷ୍ଣ ଧୃତରାଷ୍ଟ୍ର  
ନିକଟେ ପ୍ରବେଶ ଓ ଅନ୍ଧ  
ଦ୍ରାହ୍ମଣକୁ ଚକ୍ଷୁଦାନ ବିବରଣ**  
ଏଥୁଅନ୍ତେ ଚଇତନ ମୁନିଙ୍କ ପୁଚ୍ଛିଲା

ଅସ୍ତ୍ର ଭକ୍ତିରେ ବିଦୁର ବହୁ ବାଞ୍ଛା କଲା ।  
ବିଦୁର ଘରେ ରହିଲେ ଦେବ ଭାବଭୋଳା  
ଦିନ ହେଲା ଆସି ଚତୁର୍ଦ୍ଦଶ ଘଡ଼ି ବେଳା  
ଯେଉଁକାଳେ ଯୁଧିଷ୍ଠିର ଅରଣ୍ୟକୁ ଗଲେ  
କୋଇନ୍ଦ୍ରା ଦେବୀ ବିଦୁର ମନ୍ଦିରେ ରହିଲେ ।  
ଶ୍ରୀକୃଷ୍ଣ ବିଜୟ କଲେ ବିଦୁର ଭବନ  
କୋଇନ୍ଦ୍ରା ସଙ୍ଗେ ହେଲା କି କଥୋପକଥନ ।  
ସେହି କଥା ଶୁଣିବାକୁ ବଳଇ ମାନସ  
କହନ୍ତି ଅଗସ୍ତି ମୁନି ଶୁଣ ହେ ନରେଶ ।  
ନାରାୟଣଙ୍କ ଆଗମ ଶୁଣି କର୍ଣ୍ଣପଥେ  
କୋଇନ୍ଦ୍ରା ଦେବୀ ମନ୍ଦିରୁ ଆସିଲେ ତୁରିତେ ।  
ଜଗତଜୀବନ ନାଥ ତାହାଙ୍କୁ ନିରେଖୁ  
ଅତି ବେଗରେ ଉଠିଲେ ଆସନ ଉପେକ୍ଷି ।  
ବିନୟ ଭାବରେ କୃଷ୍ଣ ହେଲେ କୃତାଞ୍ଜଳି  
ଦେଖୁ ମହାଶୋକ କଲେ ଭୋଜର ଦୁଲାଳୀ ।

ତହିଁ ସେ ବୋଇଲେ କୋକ୍ତଭୋଜର ଦୁହିତା  
ଭୋ କେଶବ ଦେଖ ତୁହି ମୋହର ଅବସ୍ଥା ।  
ବାରୁ ଅତି ଭାଗ୍ୟବତୀ ଅଟଇ ଗାନ୍ଧାରୀ  
କୁଳ ଅନୁରୂପେ ପୁତ୍ର ଅଛି ଜାତକରି ।  
ଗୋଲକ ବୃକ୍ଷ ବିବାହ ହେଲା ବାଲ୍ୟକାଳେ  
ବ୍ୟାସ ଥାଇ ଧୃତରାଷ୍ଟ୍ର ଦେଲେ ଯୋଗବଳେ  
କୃତ୍ତିକା ବୃକ୍ଷରେ ଜାତ ସେ ବ୍ରହ୍ମଅସୁରୀ  
ଜ୍ୟେଷ୍ଠ ଅମାବାସ୍ୟା ଦିନ ଅଛି ଅବତରି ।  
ଦେଖ ହରି ତାର ପୁତ୍ର କୁଞ୍ଜଗଳ ରାଜା  
ଅମରାଧିନାଥ ପ୍ରାୟେ ପାଉଅଛି ପୂଜା ।  
ଦୁର୍ବାସା ପ୍ରସାଦେ ପାଇଅଛି ଜପାମାଳି  
ପଶୁ ରାଜା ଭୀର୍ଯ୍ୟା ମୁହିଁ ଭୋଜର ଦୁଲାଳୀ ।  
ସ୍ୱାମୀ ଧର୍ମଅଂଶେ ଜାତ ହୋଇଲା ଯୁଧିଷ୍ଠି  
ପବନ ଅଂଶରେ ହେଲା ଭୀମ ପୁତ୍ର ଗୋଟି ।  
ଇନ୍ଦ୍ର ଅଂଶେ ଜାତ ହେଲା ମୋର ଫାଲ୍‌ଗୁନି  
ଦ୍ୱିତୀକୃଷ୍ଣ ନାମ ଦେଲୁ ତାକୁ କୋଳେ ଘେନି ।  
ନକୁଳ ସହଦେବ ଯେ ଅଶ୍ୱିନୀର ଚାଟ  
ସେହି କୁମାରଙ୍କ ଅଛି ଆକାଶରେ ପାଟ ।  
ହରି ଏମନ୍ତ ଶୁଭରେ ପୁତ୍ର କଲି ଜାତ  
ସେ ପୁତ୍ରେ ହୋଇଲେ ଷଷ୍ଠିକଳ ବୃକ୍ଷବନ ।  
ସିଂହ ହୋଇ ଶୃଗାଳରେ ହେଲେ ସେହୁଗଣ୍ୟ  
ଭିକ୍ଷା ମାଗି ବଞ୍ଚୁଛନ୍ତି ଯେହ୍ନେ ଭିକ୍ଷୁଜନ ।  
ହେ ହରି କୋକ୍ତ ପଡ଼ିଣ ମୋର ଦେହ ଛିଡ଼ୁ  
ଏ ଦେହ ବିଧିଏ ହେଉ ଯେତେ ମୋର ପୋତୁ  
ହରି ଏମନ୍ତେ ବଞ୍ଚନ୍ତି ସେହୁ ପାଞ୍ଚଜଣ  
କହ କେତେ ଦିନ ଥିବେ ଏମନ୍ତ ହୋଇଣ ।  
ହରି ହେ ଗହନ ବନେ କନ୍ଦମୂଳ ପାଇଁ  
ଆହାର ନିମନ୍ତେ ବନେ ବୁଲନ୍ତି କି ଯାଇ ।  
କି ଅବା ବନସ୍ତେ ପଡ଼ି ମୋର ପୋଏ ମଲେ  
ଚିହ୍ନବର୍ଣ୍ଣ ନ ପାଇଲି ସର୍ବେ କେଣେ ଗଲେ ।  
ଅପୁତ୍ରୀକୀ କିପାଁ ମୋତେ ବିଧାତା ନ କଲା  
ପୁତ୍ରଙ୍କର କଷ୍ଟ ଦେଖୁ ଏ ପ୍ରାଣ ନ ଗଲା ।  
ଏତେବୋଲି ଦେବୀ ତହିଁ ଶୋକେ ମହାଲୋଚି  
କେଣେ ଗଲେ ମୋର ଅନ୍ଧଲଉଡ଼ି ପାଞ୍ଚୋଟି ।  
ବନେ ପଶି କନ୍ଦମୂଳ କ୍ଷୁଧାରେ ଭକ୍ଷନ୍ତି  
ଯେବେ ଆହାର ନ ମିଳେ ଉପାସେ ରହନ୍ତି ।  
ଗଲେ ସେ ବିଦୁର ଘରେ ଛାଡ଼ିଦେଇ ମୋତେ  
ଆଧାର ନିମନ୍ତେ ଅବା ଖାଇଲେ ଦଇତ୍ୟେ ।  
ଗୋବିନ୍ଦ ବୋଇଲେ ମାତ ଧୈର୍ଯ୍ୟଧର ଚିତ୍ତେ  
ଅକାରଣେ ଅସାଷ୍ଟମ କାହାର ନିମନ୍ତେ ।

ପୁତ୍ର ତୋହର ବଞ୍ଚିଲେ ଥାଇ ଘୋରବନେ  
 ସତ୍ୟ ପ୍ରତିପାଳି ଦିନ ନେଲେ ବହୁପୁଣ୍ୟ ।  
 ଅନେକ ଦାନବକୁ ଗୋ ମାଇଲେ ସମରେ  
 ମହାଭାରା ଉଶ୍ଵାସିଲେ ତୋହର କୁମରେ ।  
 ଅକ୍ଷକକୁ ବଧ କଲା ନକୁଳ କୁମାର  
 ଲୌହାସୁର ବଧ କଲା ସହଦେବ ତୋର ।  
 ନିର୍ବାତ କବଚ ଧୂମ୍ର ଲୋଚନର ନାତି  
 ଜୟ ଦଇତ୍ୟର ସେହି ଅଟଳ ସନ୍ତତି ।  
 ଆକାଶରେ ନିରୋଧୁଲା ଯାଇ ବାରସୂତୀ  
 ଭୟପାଇ ତେଜ୍ୟା କଲେ ସ୍ଵର୍ଗ ସୁରପତି ।  
 ମାଗୋ ଚୌରାଅଶୀ ବେଳ ଧାଡ଼ିଦେଲା ସ୍ଵର୍ଗେ  
 ବହୁଧନ ରତ୍ନ କୁର କଲା ଦୈତ୍ୟ ରାଗେ ।  
 ବିଦୁର ବୋଇଲା ଦେବ ନିର୍ବାତକବଚ  
 ସହସ୍ରାକ୍ଷର ହୋଇଲା କିପାଁ ଐରିପକ୍ଷ ।  
 କୃଷ୍ଣ ବୋଇଲେ ମହିଷୀ ବଧ ହେବା କାଳେ  
 ଧୂମ୍ର ଲୋଚନ ମରିଲା ଦୁର୍ଗା କୋପାନଳେ ।  
 ଜୟ ଦଇତ୍ୟ ବୋଲିଣ ତାର ନିଜ ସୁତ  
 ସେ ପୁଣି ମନ୍ଥନ କଲା ଯାଇ ଦେବତା ତ ।  
 ଇନ୍ଦ୍ର ଦେବତା ତାହାକୁ ରଣେ ନାଶ କଲା  
 ତେଣୁ ଇନ୍ଦ୍ର ଜୟଭେଦୀ ନାମକୁ ବହିଲା ।  
 ଜୟଦୈତ୍ୟ ପୁତ୍ର ବକ୍ର କବଚ ଦଇତ୍ୟ  
 ଅମର ନିରୋଧ କଲା ଆସିଣ ଦୂରିତ ।  
 ଇନ୍ଦ୍ର ତାକୁ ନାରାୟଣ ହସ୍ତେ ମରାଇଲା  
 ନିର୍ବାତ କବଚ ନାମେ ପୁତ୍ର ଉପୁଜିଲା ।  
 ପିତୃ ପିତାମହଙ୍କର କଥା ମନେ ଧରି  
 ଚଉରାଶୀ ଥର କଲା ସ୍ଵର୍ଗେ ହୁରିକୁରି ।  
 ଇନ୍ଦ୍ର ଚନ୍ଦ୍ର ସୂର୍ଯ୍ୟ ବ୍ରହ୍ମା ଆବର ବହନି  
 ଦଶଦିଗପାଳ ଆଦି ଜିଣିଲାକ ପୁଣି ।  
 ବୃହସ୍ପତି କହିଦେଲେ ମୃତ୍ୟୁଭେଦ ତାର  
 ଅର୍ଜୁନକୁ ଘେନିଗଲେ ମାତଳି ସତ୍ତର ।  
 ପଞ୍ଚଷଠି କୋଟି ସୈନ୍ୟ ତାର ସଙ୍ଗେ ଥିଲେ  
 ଏକ ଦିବା ରାତ୍ରକରେ ଅର୍ଜୁନ ନାଶିଲେ ।  
 ହିରଣ୍ୟକବଚ ନାମେ ତାର ପୁତ୍ର ଥିଲା  
 ଦିଗମ୍ବର ବେଶେ ଯୁଧିଷ୍ଠିର ହରିନେଲା ।  
 ପୁଣିହଁ ସମରେ ତାକୁ ବଧୁଲାକ ପାର୍ଥ  
 କୌରବ ଘୋଷଯାତ୍ରାରେ ଜିଣେ ଚିତ୍ରରଥ ।  
 ଦୁର୍ଯ୍ୟୋଧନକୁ ଗନ୍ଧର୍ବ ନେଲା ବନ୍ଧିକରି  
 ଭୀଷ୍ମ ଦ୍ରୋଣ କର୍ଣ୍ଣ ଆଦି ପଳାଇଲେ ଡରି ।  
 ଦୁର୍ଯ୍ୟୋଧନେ ବାନ୍ଧିକରି ନେଲା ଚିତ୍ରରଥ  
 ତଳେ ନିର୍ଭୟେ ପଞ୍ଚାଶ ସସ୍ତ୍ରଯୁଗ ପଥ ।

ମାଗୋ ଏବେ ଜାଣ ତୋର ପୁତ୍ର ମହିମାଟି  
 ଦୁର୍ଯ୍ୟୋଧନ ପାଇଁ ଯୁଦ୍ଧ କରିଲା କିରାଟି ।  
 ଚିତ୍ରସେନ ଗନ୍ଧର୍ବଙ୍କୁ ସମରେ ଜିଣିଲା  
 ଦୁର୍ଯ୍ୟୋଧନ ନୃପତିର ଦୁର୍ଗତି ଫେଡ଼ିଲା ।  
 ମେରୁଶୂଳ ଗଙ୍ଗାକୁଳୁଁ କୃଷ୍ଣାଙ୍କୁ ହରିଲା  
 ଭୀମସେନ ପ୍ରତିଜ୍ଞାରେ ସେହୁ ନାଶଗଲା ।  
 ଦ୍ରୌପଦୀକୁ ଜୟଦ୍ରଥ ହରିନେଲା ବନ୍ଧୁ  
 ଅନେକ ଅବସ୍ଥା ତାକୁ ଦେଲେ ତୋର ସୂନୁ ।  
 ରାଗେ ଭୀମ ମୋଡୁ ଥିଲା ତାର ମୁଣ୍ଡଗୋଟି  
 ଦୁଃଶୀଳା ଉପ୍ରୋଧେ ତାକୁ ରଖିଲେ ଯୁଧିଷ୍ଠି ।  
 ପୁଣି ଭୀମ ସାତବେଝି କଲା ତାର କେଶ  
 କପାଳେ କୁଟାଇ ଦେଲା ପାଣ୍ଡବଙ୍କ ଦାସ ।  
 ଅନେକ ମହିମା ତୋର ପୁତ୍ରଙ୍କର କଥା  
 ତାହା କହିବାକୁ କିଏ ହେବ ସାମରଥୀ ।  
 ମାଗୋବିରାଟେ ତୋ ପୁତ୍ର ଗୋପ୍ୟହେଲେ ଯାଇ  
 ବ୍ୟାଘ୍ର ମାଲକୁ ମାଇଲେ ନ ଜାଣିଲେ କେହି ।  
 ଶତସିଂହ ବଳ ଅଟେ ବିରାଟର ଶଳା  
 ଦ୍ରୌପଦୀ ପାଇଁକି ଭୀମ ମାରେ ଚିପି ଗଲା ।  
 ବୀରବାହୁ ତ୍ରିଗର୍ଭର ଦର୍ପକୁ ଧ୍ଵଂସିଲେ  
 ବିରାଟକୁ ଚିରସ୍ଥାୟୀ ସିଂହାସନ ଦେଲେ ।  
 ଗୋ ହରଣେ ମହ୍ୟଦେଶେ ଗଲେ କଉରବେ  
 ଅଷ୍ଟାଦଶ କ୍ଷୋଣୀ ବଳ ଘେନିଣ ସମ୍ପର୍କେ ।  
 ଉତ୍ତରକୁ ସଙ୍ଗେ ଘେନି ସୁଭଦ୍ରାର ନାହା  
 ଏକା ହୋଇ କୌରବଙ୍କୁ ସେହୁ କଲା ଯାହା ।  
 ସମୁଦ୍ର ଫେଶ ପରାୟ ସର୍ବେ ଗଲେ ଲୋଟି  
 ପରକାର୍ଯ୍ୟ ବୋଲି ଶିର ନ ପକାଏ କାଟି ।  
 ଯୁଧିଷ୍ଠି ଦେବ ତୋହର ପ୍ରତ୍ୟକ୍ଷେ ଧର୍ମାତ୍ମା  
 ଯମ କାଳଦଣ୍ଡ ଭାଙ୍ଗେ କାଳେବର ଭୀମା ।  
 କୋଟିଏ ସିଂହର ବଳ ଯେଉଁ ବଳରାମେ  
 ସୁଭଦ୍ରା ହରଣେ ପାର୍ଥ ଜିଣିଲା ସଂଗ୍ରାମେ ।  
 ଅର୍ଜୁନ ମହିମା ମୋତେ ଅଗୋଚର ହାଦେ  
 ତାହାକୁ ହାରିଲି ଶତଧନୁର ବିବାଦେ ।  
 ଇନ୍ଦ୍ର ଦେବତାଙ୍କୁ ଜିଣି ଖାଣ୍ଡବ ଦହିଲା  
 ଅଗ୍ନି ଲୁହୁହୁହୁ ବ୍ୟାଧି ମନ୍ଦାଗ୍ନି ନାଶିଲା ।  
 କିରାତରୂପେ ଶିବଙ୍କୁ ଜିଣିଲା ଅର୍ଜୁନ  
 ଅକ୍ଷ ତୁଣ ପାଶୁପତ ଦେଲେ ତ୍ରିଲୋଚନ ।  
 ସୁଗନ୍ଧିକା ହରଣରେ ହନୁ ବିବାଦରେ  
 ସାଗର ବାନ୍ଧିଲା ସେହୁ ଶିର ସଂଯୋଗରେ ।  
 ଧନୁହୁଲେ ବସାଇଲା ସପତ ବ୍ରହ୍ମାଣ୍ଡ  
 ଅବହେଲେ ବହିଲା ସେ ମହା ନବଖଣ୍ଡ ।

ପଞ୍ଚାଳ ଦେଶର କଥା ଦେଖୁଛ ପ୍ରତ୍ୟକ୍ଷେ  
 ଏକା ଅର୍ଜୁନ ଜିଣିଲା ରାଜାଗଣ ଲକ୍ଷେ ।  
 ମାଗୋ ନିରଞ୍ଜନ ବୋଧୁ ବୈକୁଣ୍ଠକୁ ଗଲା  
 ଅନାଦିନାଥ ତାହାକୁ ମନଭେଦୀ ଦେଲା ।  
 ପାଣ୍ଡବାସୁରକୁ ମାରି ଦୁର୍ଯ୍ୟୋଧନ ତାରି  
 ପାଣ୍ଡବ ନାମ ବହିଲେ ଦ୍ଵିତୀୟରେ କରି ।  
 ବିରାଟ ରାଜ୍ୟେ ଅଜ୍ଞାତ ବାସକୁ ସେ ସାରି  
 ଏବେ ବାରୁଣାବନ୍ତରେ ଛନ୍ତି ବିଜେ କରି ।  
 ଅନେକ ନୃପତି ଆସି ଖଟିଛନ୍ତି ପାଶ  
 ମୋତେ ହକାରିଣ ସେହୁ କରିଲେ ଆଦେଶ ।  
 ସ୍ଵାମୀଙ୍କ ଆଦେଶେ ମୁହିଁ ଅଇଲାଇଁ ବେଗି  
 ଯାଉଛି ଦୁର୍ଯ୍ୟୋଧନକୁ ପାଞ୍ଚଗ୍ରାମ ମାଗି ।  
 ମାଗୋ ଅନନ୍ତ ବ୍ରହ୍ମାଣ୍ଡ ମୋର ହୃଦଗତ  
 ଦେଖ ତୋହର ପୁତ୍ରଙ୍କ ହୋଇଛି ମୁଁ ଭୃତ୍ୟ ।  
 ଦେଖ ଏବେ ମୋ ମହିମା ଉପଯୋଗ ଅନ୍ତେ  
 ଶେଷେ ସମସ୍ତ ସମ୍ପଦ ଦେବଇଁ ମୁଁ ତୋତେ ।  
 ତୁ ମହାସାଧବୀ ମାଗୋ ଅନାଦି ଅପର୍ଣ୍ଣା  
 ଏ ନବଦ୍ଵୀପରେ ହେବୁ ଶିରୋମଣି ସିନା ।  
 ସଂସାର ଜନଙ୍କ ହିତେ ହେଲ ମହାଦୁଃଖୀ  
 ଏବେ କିଛିକାଳ ଅନ୍ତେ ହେବ ମହାସୁଖୀ ।  
 ମଧ୍ୟସ୍ଥପଣେ ପେଷିଲେ ମୋତେ ଧର୍ମରାୟେ  
 ମାଗିବି ମୁଁ ପଞ୍ଚଗ୍ରାମ ହୋଇଣ ବିନୟେ ।  
 ପଞ୍ଚଗ୍ରାମ ଯୁକତରେ ଦିଏ ମୋତେ ଯେବେ  
 ହୋଇବ ସକ୍ଷି ସମର ନ ହୋଇବ ତେବେ ।  
 ପଞ୍ଚଗ୍ରାମ ନ ଦିଅଇ ଯେବେ କୁରୁପତି  
 ମୋର ଅଭିମାନେ ତାର ତୁଟିବ ବିଭୂତି ।  
 ବିଦୁର ବୋଲେ ଯୁଧିଷ୍ଠି ବଡ଼ ମନ୍ଦ କଲା  
 ତୋତେ କିପାଁ ମଧ୍ୟପାତ୍ର ପଣରେ ପେଷିଲା ।  
 ସେହି ସଭାରେ ବସନ୍ତି ଯେତେ ସର୍ବେ ମନ୍ଦ  
 କର୍କଶ ମଧୁପିତ୍ତଳ ସେ ମାନଗୋବିନ୍ଦ ।  
 ଶକୁନି କୃତେ ତାଳକୁ କରାଇବ ନାଶ  
 ଦୁର୍ଯ୍ୟୋଧନ ବନ୍ଦିକରି ନାଶିଛି ତା ବଂଶ ।  
 ସ୍ଵାମୀ ହେ ଦୋଚାରୀ ଭାର୍ଯ୍ୟା ରିପୁଯୁକ୍ତ ମନ୍ତ୍ରୀ  
 ଅଗ୍ରଦ୍ଵାରୀ ମଉକ୍ତ ଖଳଲୋକେ ପ୍ରୀତି ।  
 ଅହନ୍ତା ବିକଳ ବୋହୂ ଅଭାବିତ ପୁତ୍ର  
 ଏତେ ଲୋକଙ୍କୁ ବିଶ୍ଵାସ କଲେ କୁଳ ହତ ।  
 ଶକୁନି ବଂଶ ନାଶିବ ତାର ମନ୍ତ୍ରୀପଣେ  
 ମଧ୍ୟପାତ୍ର ନାରାୟଣ ହେଲୁ ଅକାରଣେ ।  
 ତତ୍ପର ସଭାରେ ଯେହ୍ନେ ପୌରାଣିକ ହରି  
 ଦୈତ୍ୟ ସଭାରେ ବିଷ୍ଣୁଙ୍କୁ କଳନା କି କରି ।

ଅନ୍ଧ ଚିହ୍ନି ପାରିବ କି କିଏ ରତ୍ନମଣି  
 ବଧୂର ଶୁଣିବ କାହିଁ କମ୍ବୋଦ୍ୟ ବାଣୀ ।  
 ଚାଣ୍ଡାଳ ସଭାରେ ଯେହ୍ନେ ହରିବଂଶ ପୋଥି  
 ପିଣ୍ଡାତ ସଭାରେ କିବା ବ୍ରାହ୍ମଣେ କରନ୍ତି ।  
 ଯଦି ଗମନ କରିବ ତୁମ୍ଭେ ଦେବରାଜ  
 ନିଷ୍ଠେ ସେଠାରେ କହୁଛି ପାଇବଟି ଲାଜ ।  
 ବିଦୁର ବହୁତ ରୂପେ କହେ ଭଗ୍ନକରି  
 କଷ୍ଟାଗ୍ରତକାଳେ ପ୍ରାଣୀ ମନ୍ଦବୁଦ୍ଧି ଧରି ।  
 ମଧ୍ୟପାତ୍ରପଣ ଦେଖୁ ବିଚାରୁଛି ଚିତ୍ତେ  
 ଯାଉଛ ତାର ସମ୍ପଦ ହରିବା ନିମନ୍ତେ ।  
 କୃଷ୍ଣ ବୋଇଲେ ଏମନ୍ତ ନ କହ ବିଦୁର  
 ଯୁଧିଷ୍ଠିର ମହାପୁତ୍ର ମୋହର ଠାକୁର ।  
 ସେହି ଧର୍ମରାଜାଙ୍କ ମୁଁ ଅଟେ ବଶିବର୍ତ୍ତୀ  
 ଦେଉ ବା ନ ଦେଉ ମୋର ଯିବାର ଯୁକତି ।  
 ଯୁଧିଷ୍ଠି ତାଙ୍କ ସୋଦର ମୁହିଁ ମଧ୍ୟପାତ୍ର  
 ମୋତେ ନିରାଶ କଲେ ତୋ ବାକ୍ୟହେବ ସତ  
 ଯୁଧିଷ୍ଠିର ଦୟା ଅବା କରିବେଟି ହୃଦେ  
 ଭୀମାର୍ଜୁନ ପକାଇବେ କେମନ୍ତେ ପ୍ରମାଦେ ।  
 ଦ୍ରୌପଦୀର ଯେ ପ୍ରତିଜ୍ଞା କହିତ ନ ପାରି  
 ତାଙ୍କ ବଚନ ଅନ୍ୟଥା କେ ପାରିବ କରି ।  
 ପୁଣି କୋଇତାବୋଇଲେ ଯେତେକଷ୍ଟଦେଲେ  
 କ୍ଷତ୍ରିକୁଳେ ଜନ୍ମିକିଏ ସହିବ କି ବେଳେ ।  
 ମୋହର ପୁତ୍ରଚାଣ୍ଡାଳ ଶୂଚାଳ ସମାନ  
 ଧୂଳି ଧୂଳି ହେଉକିନା ତାଙ୍କର ଜୀବନ ।  
 ଆମ୍ଭର ସଖା ସୋଦର ଅଟୁ ତୁ ଯୁକତେ  
 କର ତୁ ଉପାୟ ଯୁଦ୍ଧ ହୋଇବ ଯେମନ୍ତେ ।  
 ତୁହି ଗୋବିନ୍ଦ ସମର ଯଦି ନ କରାଉ  
 ମୋର ରୁଧିର ମିଶାଇ ତୁ ମିଷ୍ଟାନ୍ନ ଖାଇ ।  
 ତୁ ଯେତେ ପ୍ରବୋଧୁ କରି ଆସୁ ବନମାଳୀ  
 ତୋର ଆଗଭେ ପଶିବି ନିଷ୍ଠେ ଅଗ୍ନିଜାଳି ।  
 କୋଇତାଙ୍କର ବଚନ ଶୁଭ ଅନୁକୂଳେ  
 ବିଜେକଲେ ନାରାୟଣ ମଧ୍ୟାହ୍ନର ବେଳେ ।  
 ସଙ୍ଗେ ଅଛନ୍ତି ବିଦୁର ସବୁ ରକ୍ଷିମାନେ  
 ପ୍ରବେଶିଲେ ଜନାର୍ଦ୍ଦନ ହସ୍ତିନା ଭୁବନେ ।  
 ଧୃତରାଷ୍ଟ୍ରର ଭବନେ ହୋଇଲେ ପ୍ରବେଶ  
 ସମସ୍ତେ ଦେଖଣି ତାଙ୍କୁ ହୋଇଲେ ହରଷ ।  
 ସଞ୍ଜୟ ବୋଇଲା ରାଜା ଶୁଣ ଧୃତରାଷ୍ଟ୍ର  
 ନାରାୟଣ ବିଜେ କଲେ ତୋହର ନିକଟ ।  
 ଅମ୍ଭିକା ନନ୍ଦନ ଶୁଣି ବହୁତ ବିନୟେ  
 ଆସ୍ଥାନକୁ ଛାଡ଼ି ଉଭା କୁଞ୍ଜଗଳ ରାୟେ ।

ବୋଇଲା ତୋ ପଦ୍ମପାଦ ଦିଅ ବନମାଳୀ  
 ଲଲାଟେ ଘେନିବି ତୋର ପାଦତଳ ଧୂଳି ।  
 ଶ୍ରୀକୃଷ୍ଣଙ୍କର ଚରଣ ଧୂତରାସ୍ତ୍ର ଶିରେ  
 ସଞ୍ଜୟ ଇଡ଼ିଲେ ଜଳ ଚରଣ ଉପରେ ।  
 କୋଟି କୋଟି ତୀର୍ଥ ଯାର ଚରଣରେ ଛିତି  
 ତାହା ଅଭିଷେକ କଲା ଧୂତରାସ୍ତ୍ର ଯତି ।  
 ଅନ୍ଧ ବୋଇଲା ଭୋ ସ୍ବାମୀ ମୋର ବଡ଼ପୁଣ୍ୟ  
 କି ଦେଇ ତୃପ୍ତି କରିବି ତୋତେ ଜନାର୍ଦ୍ଦନ ।  
 ଅମୂଲ୍ୟ ରତନ ଦେଇ କରନ୍ତି ବା ପୂଜା  
 ବରୁଣ ଦୁହିତା ଲକ୍ଷ୍ମୀ ତୋହର ଭାରିଯା ।  
 ଗୀତ ଗାୟନ କରି ବା ତୋଷନ୍ତି ତୋ ମତି  
 ବୀଣାପାଣି ଶାରଦାର ଗୀତ ଶୁଣି ନିତି ।  
 ନୃତ୍ୟ ଆରମ୍ଭ କରାଇ ତୋଷନ୍ତି ତୋ ମନ  
 କୋଟି କୋଟି ଅପସରୀ ତୋହର ଅଧୀନ ।  
 ତପ କରିବାକୁ ମୋର ନାହିଁ ଯେ ଶକତି  
 ଶତ ସହସ୍ର ସେବାରେ ନ ଲଭୁ ତୃପ୍ତି ।  
 ବିଦୁର ବୋଇଲା ସ୍ବାମୀ ବୋଲୁ ହୁଡ଼ିକରି  
 ସମସ୍ତଙ୍କୁ ପାଳୁଛନ୍ତି ଦୁଷ୍ଟଙ୍କୁ ନିବାରି ।  
 ଭକତ ବସ୍ତ୍ର ଦୟାମୟ ନାମଗୋଟି  
 ଦର୍ଶନେ ଅନ୍ଧପଟଳ ନେତ୍ର ଯାଏ ଫିଟି ।  
 ଶୁଣି ଧୂତରାସ୍ତ୍ର କହେ ଏ ପ୍ରକୃତ କଥା  
 ସେ ମହିମା ଜାଣିବାକୁ ମୁଁ କି ସାମରଥୀ ।  
 ଶୁଣ ଆହେ ମହାତମା ବୋଇଲେ ବିଦୁର  
 ବୈତରଣୀ କୂଳେ ଅଟେ କରବୀର ପୁର ।  
 ଲକ୍ଷେ ଅଶୀସସ୍ର ଦ୍ଵିଜ ବସତି ସେ ଗ୍ରାମେ  
 ରୁଦ୍ରଶ୍ରବଣ ବୋଲିଣ ଏକଦ୍ଵିଜ ନାମେ ।  
 ଜନ୍ମରୁ ଅନ୍ଧ ଦରିଦ୍ର ପୁଣି ସେ ଅଟଇ  
 ଶାସନ ଐଶାନ୍ୟ ଗୃହକରି ରହିଥାଇ ।  
 ଏକଭାର୍ଯ୍ୟା ଏକପୁତ୍ର ଅଟଇ ତାହାର  
 ସେ ଅନ୍ଧ ସମ୍ବଳ ଭିକ୍ଷା କେବଳ ମାତର ।  
 ବାଳୁତ କାଳରୁ ତାର ନିରଞ୍ଜନ ଦୀକ୍ଷା  
 ଏକଗ୍ରାମ ଛଡ଼ା କାହିଁ ନ ମାଗଇ ଭିକ୍ଷା ।  
 ସମୟେକ ନାରାୟଣ ବିହଲେ କଷଣ  
 ଅଦୃଷ୍ଟେ ଉତପାତ ହେଲା ସେ ଗ୍ରାମେଣ ।  
 ସେହି ନଗ୍ରକୁ ବ୍ରାହ୍ମଣ ଭିକ୍ଷାମାଗି ଗଲା  
 ସେ ନଗର ଜନଶୂନ୍ୟ ହୋଇଛି ଦେଖିଲା ।  
 କୁଡ଼ କୁଡ଼ ପଡ଼ିଅଛି ପାଣିଦ୍ରବ୍ୟ ସାର  
 ଘର ଦାଣ୍ଡ ପିଣ୍ଡାଦିରେ ପଡ଼ିଛି ଅପାର ।  
 ପାଟପତନୀ ଖଣ୍ଡୁଆ ନାନାଜାତି ଶାଢ଼ୀ  
 ବାଟ ବିଘାତରେ ସବୁ ଯାଇଛନ୍ତି ଉଡ଼ି ।

ସୁବାସିତ ତଣ୍ଡୁଳ ଶ୍ରୀଜଗନ୍ନାଥ ଯୋଗ୍ୟ  
 ଦେଖିଣ ବ୍ରାହ୍ମଣୀ ତାହା ସବୁ କଲା ତ୍ୟାଗ ।  
 ନଗର ବୁଲିଣ ସେହୁ ସମସ୍ତ ଦେଖିଲା  
 ନରନାରୀ ନ ଦେଖୁ ସେ ବାହୁଡ଼ି ଅଇଲା ।  
 ନିଶ୍ଵାସ ପକାଇ ତହିଁ ବାହୁଡ଼େ ବ୍ରାହ୍ମଣୀ  
 ଦରିଦ୍ର ହୋଇଣ ସତ୍ୟ ନ ଛାଡ଼ିଲା ପୁଣି ।  
 ବାଳୁତପୁତ୍ର କାଶରେ ଭିକ୍ଷାପାତ୍ର ହାତେ  
 ନିଶ୍ଵାସ ଛାଡ଼ି ବୋଇଲା ବ୍ରାହ୍ମଣ ଅଗ୍ରତେ ।  
 ବ୍ରାହ୍ମଣ ବୋଇଲା କିପାଁ ବିକଳ ତୋ ମନ  
 ବହୁତ ଉଛୁର ପୁଣି ହେଲା ଆଜଦିନ ।  
 ବ୍ରାହ୍ମଣୀ ବୋଇଲା ପଣ୍ଡା ହେଲା ଏ କି କୃତ୍ୟ  
 ଜନ୍ମରୁ ଦରିଦ୍ର ଆମ୍ଭେ ଭିକ୍ଷା ଆମ୍ଭ ବ୍ରତ ।  
 ତହିଁକି କଷଣ ଆଣି ବିଧାତା ବିହଲେ  
 ଦେଖିଲେ ନଗରଯାକ ସର୍ବେ ପଳାଇଲେ ।  
 ପଣ୍ଡା ହେ ଜୀବନେ ଆଉ ପ୍ରୟୋଜନ କିସ  
 ଅଥବା ଅନଳ ଜାଳି ତହିଁ ଦେବା ଝାସ ।  
 ବ୍ରାହ୍ମଣ ବୋଇଲା ଦୁଃଖ ପାଇଲୁ ଗୋ ତୁହି  
 ସ୍ତ୍ରୀ ହୋଇ ସ୍ବାମୀ ପୋଷିବା ଜାଣ ନ ଯୋଗାଇ  
 ବୋଇଲା ଦ୍ଵାରକାପୁର ବାଟ ଜାଣ ସହି  
 ବିଷ୍ଣୁଙ୍କ ଭୁବନ ତହିଁ ଦରିଦ୍ରତା ନାହିଁ ।  
 ବ୍ରାହ୍ମଣ ବୋଲେ ପଚାରି ଲଙ୍କା ଯାଇପାରି  
 ଆମ୍ଭେ ଚାଲୁ ଚାଲୁ ପଛେ ହେଉ ମାସ ଚାରି ।  
 ଅନ୍ଧର ଲଉଡ଼ି ଗୋଟି ଘେନିଣ ବ୍ରାହ୍ମଣୀ  
 ପୁଅକୁ କାଶରେ ଘେନି କଢ଼ାଇଣ ଆଣି ।  
 ଗ୍ରାମ ଗ୍ରାମ କେ ରହନ୍ତି ଭିକ୍ଷା ସେ କରିଣ  
 ପଚାରନ୍ତି ଦ୍ଵାରକାକୁ ବାଟ କେହୁ ଜାଣ ।  
 ପାଞ୍ଚବର୍ଷ ଷଡ଼ମାସ ବାଇଣ ଦିବସେ  
 ଦ୍ଵାରକାପୁରେ ପ୍ରବେଶ ହୋଇଲେ ହରଷେ ।  
 ତହିଁ ଦେଖିଲେ ସୁବର୍ଣ୍ଣମୟ ଅଟେ କାନ୍ତି  
 ପର୍ଣ୍ଣମଦ୍ଵାରେ ରହିଲେ ନିର୍ଘିନ୍ତରେ ଅତି ।  
 ଯେବଣ ଦ୍ଵାରରେ ଭିକ୍ଷା ମାଗଇ ବ୍ରାହ୍ମଣୀ  
 ସୁବର୍ଣ୍ଣ ପାତ୍ରେ ପୂରାଇ ଦ୍ୟନ୍ତି ରତ୍ନମଣି ।  
 ଏ ବିଧିରେ ଅନ୍ଧ ତହିଁ ବରଷେ ରହିଲା  
 ବହୁଧନ ରତ୍ନ ପାଇ ନିର୍ଘିନ୍ତ ହୋଇଲା ।  
 ପାଲଗୁନ ମାସ ଶୁକ୍ଳପକ୍ଷ ଏକାଦଶୀ  
 ଗୁରୁବାର ପୁନର୍ବସୁ ରକ୍ଷ ଯୁଗୁରାଶି ।  
 ତୈତିଳ ନାମେ କରଣ ଆୟୁଷ୍ମାନ ଯୋଗ  
 କୁମ୍ଭ ସଂକ୍ରାନ୍ତିକି ସପ୍ତବିଂଶ ଅଟେ ଭୋଗ ।  
 ସେହି ଦ୍ଵାରକାପୁରର ବାଳପୁତ୍ରମାନେ  
 ଧୂଳି ଖେଳନ୍ତି ସମୁଦ୍ର ଉତ୍ତର ଉଦ୍ୟାନେ ।

ସେ ଅକ୍ଷୟ ଖେଳଇ ତାହାଙ୍କ ସଙ୍ଗରେ  
 ପ୍ରହ୍ଲାଦ ଭାଙ୍ଗିଲେ ଧୂଳିଘର କୌତୁକରେ ।  
 ତହିଁ ଧୂଳିଘେନି ଅକ୍ଷୟ ଅତିରାଗେ  
 ଧୂଳି ପକାଇ ମାଇଲା ପ୍ରହ୍ଲାଦକୁ ବେଗେ ।  
 ପୁଣିହି ବୋଇଲା ଆରେ ପାମର ଗଉଡ଼  
 କିପାଇଁ ତୁ ଭାଙ୍ଗିଦେଲୁ ମୋର ଧୂଳିଖେଳ ।  
 ଅନେକ ଯତନେ ମୁହିଁ ତାହା ଧୂଳି ତୋଳି  
 ପୁଣି ପ୍ରହ୍ଲାଦକୁ ମାରେ ଆଞ୍ଜୁଳିଏ ଧୂଳି ।  
 ପ୍ରହ୍ଲାଦ ବୋଇଲା ଆରେ ଅକ୍ଷୟ ବାଇ  
 ଧୂଳିଘର ଭାଙ୍ଗିଗଲେ ପୁଣି ତୋଳି ହୋଇ ।  
 ଏହିପରି ଉଚ୍ଚବାଚ ହେଉ ବେନିପୁତ୍ରେ  
 ଚାପୋଡ଼େକ ପ୍ରହାରିଲା ପ୍ରହ୍ଲାଦର ଗାତ୍ରେ ।  
 ଅତି କୋମଳ ଅଟଇ ପ୍ରହ୍ଲାଦର କାୟ  
 ଅଙ୍ଗୁଳି ଚିହ୍ନ ବସିଲା ଯଷ୍ଟି ମାଡ଼ ପ୍ରାୟ ।  
 କାନ୍ଦିଣ ପ୍ରହ୍ଲାଦ ତହିଁ ଚଳେ ନିଜପୁରେ  
 ଅଶ୍ରୁପୂର୍ଣ୍ଣ ନେତ୍ରେ କହେ ପିତାଙ୍କ ଛାମୁରେ ।  
 ଉଚ୍ଚସ୍ଵରରେ କାନ୍ଦିଣ କରିଣ ଗୁହାରି  
 ବୋଇଲେ ଅକ୍ଷର ପୁତ୍ର ଗଲା ମୋତେ ମାରି ।  
 ବକ୍ତିଶ ସହସ୍ର ମୂଳେ ଅଷ୍ଟ ପାଟରାଣୀ  
 ଏତେ ଭାରିଯାଙ୍କର ସେ ଅଟେ ସ୍ନେହମଣି ।  
 ବ୍ୟାକୁଳ ହୋଇ ପ୍ରହ୍ଲାଦ କାନ୍ଦେ ପିତାଆଗେ  
 ବେଗେ ଉଠିଲେ ଶ୍ରୀହରି ପ୍ରହ୍ଲାଦ ବିରାଗେ ।  
 ଯେଉଁଠାରେ ସ୍ନେହ ତହିଁ ଲାଗିଥାଏ ମୋହ  
 ବୋଇଲେ ସେ ଅକ୍ଷୟ ଯହିଁ ମୋତେ ନିଅ ।  
 ଅନାଥ ପ୍ରାୟେକ କାନ୍ଦେ ମୋର ପୁତ୍ର ଗୋଟି  
 ଚକ୍ରେ ତା ଶିର କମଳ ପକାଇବି କାଟି ।  
 ବାପା ବାପା ବୋଲି ଉଚ୍ଚସ୍ଵରେ କାନ୍ଦିକରି  
 ଆସେ ପ୍ରହ୍ଲାଦ କୁମର କୃଷ୍ଣାଙ୍ଗୁଷ୍ଠ ଧରି ।  
 ଅକ୍ଷୟ ପଳାଇଲା ବ୍ରାହ୍ମଣ ଅଗ୍ରତେ  
 ବୋଇଲା ଭୋ ପିତା ରଖ ବିପଦରୁ ମୋତେ  
 ଆସରେ ଅକ୍ଷୟ ଧରି କି କଲୁ କାହାକୁ  
 ବାଳକ ବୋଲେ ନ ଜାଣି ମାରେ ପ୍ରହ୍ଲାଦକୁ ।  
 ଅକ୍ଷ ବୋଲେ କୃଷ୍ଣଙ୍କର ସେ ପୁତ୍ର ଅଟଇ  
 ନିଶ୍ଚେ ନାଶଗଲୁ ବାବୁ ତୋର ରକ୍ଷା ନାହିଁ ।  
 ଅକ୍ଷ ପୁତ୍ର ବୋଲେ ପିତା ପଳାଇବି କାହିଁ  
 ଅକ୍ଷ ବୋଲେ ତୋତେ ରଖୁ ନ ପାରିବେ କେହି  
 ଚଉଦ ବ୍ରହ୍ମାଣ୍ଡ ଅଟେ ଯାର ଗର୍ଭଗତ  
 କାହିଁ ପଳାଇ ପଶିବୁ ଆରେ ନଷ୍ଟ ସୁତ ।  
 ଦୁରରୁ ଦେଖିଲା ଅକ୍ଷୟ କୃଷ୍ଣରୂପ  
 ଭୟକରି ଥରହର ହୋଇଲା ଅମାପ ।

ଅକ୍ଷୟ ବୋଲେ କୃଷ୍ଣ ମହା କୋପମତି  
 ଅକ୍ଷ ବୋଲେ ଲୁଚିଥାଅ ମୋର ପଛକଟି ।  
 ଅନାଦି ଅନନ୍ତ ଯେହୁ ଜଗତର ପତି  
 ଅନେକ ପ୍ରକାରେ କୋପ କରାଇବି ଶାନ୍ତି ।  
 କୋପ ଶାନ୍ତ ନ କରିବେ ଯେବେ ବାସୁଦେବ  
 ଚକ୍ରେ ଛେଦୁ ଦୁହେଁ ଯିବା ବଇକୁଣ୍ଠ ଠାବ ।  
 ବଚନେ ଅକ୍ଷ ସାଷ୍ଟାମ କରିଲା ପୁଅକୁ  
 ପ୍ରହ୍ଲାଦ ବୋଇଲା ଏହୁ ମାଇଲା ଆମ୍ଭକୁ ।  
 ବାମଭୁଜେ ପ୍ରହ୍ଲାଦକୁ ଦକ୍ଷେ ଚକ୍ରଧରି  
 ରାଗେ ଅକ୍ଷକୁ ସମସ୍ୟା ଦେଲେ ଦେବହରି ।  
 ଗୋବିନ୍ଦ ବୋଇଲେ ଅକ୍ଷ ଆସିଲୁ ତୁ କାହିଁ  
 ତୋ ପୁତ୍ର ମାଇଲା ମୋର ପୁତ୍ର କହୁ କହୁ ।  
 ଅକ୍ଷ ବୋଇଲା ସ୍ଵାମୀ ମୁଁ ଅଟେ ନିରିମାଣ୍ଡ  
 କନ୍ଦୁଅକ୍ଷ ଦରିଦ୍ର ମୁଁ ଅଟେ ବଡ଼ ଦୁଃଖୀ ।  
 ମୁଁ ତୁମ୍ଭ ଦାସର ଦାସ ଭୃତ୍ୟଙ୍କର ଭୃତ୍ୟ  
 ମୋ ପୁତ୍ର କି ତୁମ୍ଭ ପୁତ୍ରେ ମାରି ସାମରଥ ।  
 ରାଗେ ପ୍ରତିବାକ୍ୟ ତାକୁ କହନ୍ତି ଗୋବିନ୍ଦ  
 ତୋ ପୁତ୍ର ଚାପୋଡ଼ ଚିହ୍ନ ଦେଖ ଆରେ ଅକ୍ଷ ।  
 ଦେଖ ଦେଖ ଦେଖ ବୋଲି ରାଗେ କଲେ ପାଟି  
 ତାର ଜନ୍ମାକ୍ଷ ପଟଳ ବେଗେ ଗଲା ଫିଟି ।  
 ପ୍ରତ୍ୟକ୍ଷେ ଅକ୍ଷର ଯହିଁ ପ୍ରକାଶିଲା ଚକ୍ଷୁ  
 ଅକ୍ଷ ବୋଲେ ଜଗନ୍ନାଥ ସତେ ଆସିଥାନ୍ତୁ ।  
 ଶଙ୍ଖଚକ୍ର ଗଦା ପଦ୍ମ ଦେଖେ ଚତୁର୍ଭୁଜେ  
 ଜଳଧର ପରାୟେକ ସ୍ଵରୂପ ବିରାଜେ ।  
 ପ୍ରଣିପାତ ହେଲା ଅକ୍ଷ ଅତି ପ୍ରେମଭୋଳେ  
 ବୋଲେ ଶତଜନ୍ମ ପରେ ଦେଖିଲି ମୁଁ ତୋଳେ  
 ସେ ଅକ୍ଷ ବ୍ରାହ୍ମଣ ପ୍ରତି ସୁପ୍ରସନ୍ନ ହୋଇ  
 ବିପୁଳ ସମ୍ପତ୍ତି ତାକୁ ପୁଣି ଦେଲେ ନେଇ ।  
 ବାରସ୍ଵତୀପୁର ଘେନି ରହିଲା ବ୍ରାହ୍ମଣ  
 କାଳେ ବଇକୁଣ୍ଠ ଦେଲେ ଏହି ନାରାୟଣ ।  
 ଶୁଣ ମହାମତି ବାସୁଦେବ କଥାଗୋଟି  
 ଶତଜନ୍ମ ଅକ୍ଷର ଯେ ନେତ୍ର ଗଲା ଫିଟି ।  
 ଯୁଧିଷ୍ଠିର ବୋଲି ତୋର ଯେଉଁ ପୁତ୍ର ଗୋଟି  
 ଏହି ଜଗନ୍ନାଥ ତାର ପାଦତଳେ ଲୋଟି ।  
 ତୁ କାହାର ପିଅର ହୋ ଅକ୍ଷ ବେନି ଚକ୍ଷୁ  
 ହୃଦୟଦ୍ଵେ ସେବା କରି କି ପୁଣ୍ୟ କରିଛୁ ।  
 ନିଷ୍ଠାଳଙ୍କ ଚିତ୍ତେ ସେବା ଯେବେ ତୁ କରନ୍ତୁ  
 ଧର୍ମ ଅର୍ଥ କାମ ମୋକ୍ଷ ସକଳ ପାଆନ୍ତୁ ।  
 ଜଗନ୍ନାଥ ସ୍ମରି ତର ସଂସାରର କଷ୍ଟ  
 ଶ୍ରୀ ଜଗନ୍ନାଥ ସୁମର ଅକ୍ଷନେତ୍ର ଫିଟୁ ।

ଜଗନ୍ନାଥ ସ୍ବର ନରେ ଫିରୁ ଏ ଦୁର୍ଗତି  
 ଜଗନ୍ନାଥ ସ୍ବର ନରେ ନୋହୁ ଯମ ଶାସ୍ତି ।  
 ଜଗନ୍ନାଥ ସ୍ବର ନରେ ବିକଶିବ ବୁଦ୍ଧି  
 ଜଗନ୍ନାଥ ସ୍ବର ନରେ ପ୍ରାପ୍ତହେବ ସିଦ୍ଧି ।  
 ଜଗନ୍ନାଥ ସ୍ବର ନରେ ନୋହୁ କାଳଘାତ  
 ଜଗନ୍ନାଥ ସ୍ବର ନରେ ପୁତ୍ର ହେଉ ଜାତ ।  
 ଜଗନ୍ନାଥ ସ୍ବର ନରେ ତୁରୁ ନାନାରୋଗ  
 ଜଗନ୍ନାଥ ସ୍ବର ନରେ ପ୍ରାପ୍ତ ହେଉ ଭୋଗ ।  
 ଲୋଭ ମୋହ ହିଂସା ଆଦି ତ୍ୟାଗକର ସବୁ  
 ଜଗନ୍ନାଥ ନାମଗୋଟି ହୃଦେ ଧର ବାବୁ ।  
 ଜମ୍ବୁଦୀପ ଦକ୍ଷିଣରେ ଅଟେ ମହୋଦଧି  
 ଯମନିକ ତୀର୍ଥ ନୀଳକଣ୍ଠବଟ ଭେଦି ।  
 ଜୟ ତୁ ପ୍ରସନ୍ନ ନାଥ ଉଦେ ନୀଳଗିରି  
 ଯାର ଜ୍ୟୋତ୍ସ୍ନା ଲାଗିଅଛି ବ୍ରହ୍ମାଣ୍ଡ ଆବୋରି ।  
 ଚାରିଲକ୍ଷ ବକ୍ତ୍ରଶ ଯେ ସସ୍ର ଅଟେ କଳି  
 ତହିଁ ମାଡ଼ି ବସିଅଛି ଦେବ ବନମାଳୀ ।  
 ଶ୍ବେତଗଙ୍ଗା ସହିତରେ ରୋହିଣୀର କୁଣ୍ଡ  
 ଯମେଶ୍ବର ଲିଙ୍ଗ ପୁଣି ବିଜେ ମାରକଣ୍ଡ ।  
 ଗୁପ୍ତଗଙ୍ଗା ଯମୁନା ଯେ ବହେ ସରସ୍ବତୀ  
 କୋଟି ତୀର୍ଥରେ ପୁଷ୍କର ଅଟେ ବଶବର୍ତ୍ତୀ ।  
 ବିଜୟ ଶ୍ରୀ ରାମକୃଷ୍ଣ ସଉଦତ୍ରା ବ୍ରହ୍ମା  
 ଦୋଷ ଉପେକ୍ଷିଣ ଗୁଣ ଘେନିବା ମହାତ୍ମା ।  
 ସକଳ ଜନ୍ମରେ ଶ୍ରେଷ୍ଠ ନରରୂପେ ଜନ୍ମ  
 ଆପଣା ଆପଣା ରୂପ ବିକାଶିଛି ଚିହ୍ନ ।  
 ଜଗନ୍ନାଥ ପ୍ରଭୁଙ୍କର ଭୃତ୍ୟର ମୁଁ ଭୃତ୍ୟ  
 ଶୂଦ୍ର ଶାରଳାଦାସର ଶତ ପ୍ରଣିପାତ ।



### ଶ୍ରୀକୃଷ୍ଣଙ୍କର ପ୍ରଥମଥର କୁରୁସଭାକୁ ଗମନ ଓ ଅପମାନ ଏବଂ ନଳରାଜାର ଉପାଖ୍ୟାନ

ଅଗଷ୍ଟିଙ୍କୁ ପଚାରିଲେ ବିଲଙ୍କା ରାଜନ  
 କୃଷ୍ଣ ବିଜେ କରିଥିଲେ ହସ୍ତିନା ଭୁବନ ।  
 ତହିଁ ଧୃତରାଷ୍ଟ୍ର କଲା ମାନ୍ୟ ଅତିଶୟ  
 କୌରବ ସଭାରେ କିଏ କଲା କୁରୁରାୟ ।  
 ସେହି କଥା ଶୁଣିବାକୁ ବାସନା ମୋହର  
 କହନ୍ତି ଅଗଷ୍ଟି ମୁନି ଶୁଣ ନୃପବର ।  
 ଯା ଶୁଣନ୍ତେ ଧର୍ମ ଅର୍ଥେ ପ୍ରାପ୍ତ ହୁଏ ସ୍ବର୍ଗ  
 ସଂସାରହିତେ କଲଇ ପର୍ବ ଉଦୟୋଗ ।  
 ଦୁର୍ଗଧ ଶର୍କରା ମିଳାଇ ପିବନ୍ତେ ଯେ ସ୍ବାଦ  
 ତହିଁରୁ ବଳି ମଧୁର ଉଦୟୋଗ ପର୍ବ ।

ଯାହା ଯାହା କହିଲା ସେ ବିଦୁର ମହାତ୍ମା  
 ଧୃତରାଷ୍ଟ୍ର ବୋଲେ ସାଧୁ ତୋହର ମହିମା ।  
 ବାବୁ ଜଗନ୍ନାଥଙ୍କୁ ମୁଁ କରଇ ଭକତି  
 ପୁତ୍ର ଉତ୍ତମାଳ ମୁହିଁ ହୋଇଲି ଅଗତି ।  
 ସୁରସିଧ ମୁନି ଚିନ୍ତା କରନ୍ତି ଯାହାକୁ  
 ଇନ୍ଦ୍ର ପରଲୋକେ ସେହି ଦ୍ୟୁତି ମୁକତିକୁ ।  
 ସନ୍ଧିଧେ ବାସୁଦେବଙ୍କ ଚରଣେ ପ୍ରଣମି  
 ବୋଇଲା ସେ ସର୍ବ ଜାଣ ତୁମ୍ଭେ ଦେବସ୍ବାମୀ ।  
 କୋଟି ବ୍ରହ୍ମାଣ୍ଡେ ଯାହାର ଅଟେ ଏକ ଧ୍ୟାନ  
 କିଏ ବଳେ କରିପାରେ ତାଙ୍କ କଥା ଆନ ।  
 ପୁଣି ବୋଇଲା ସବୁଙ୍କ ସୋଦର ତୁ ହରି  
 କି କାରଣେ ନାରାୟଣ ବିଜେ ମୋର ପୁରୀ ।  
 ଧୃତରାଷ୍ଟ୍ରର ବଚନ ଶୁଣିଣ ଶ୍ରୀହରି  
 ବୋଇଲେ ଶୁଣ ଯହିଁକି ବିଜୟ ମୋହରି ।  
 ଯୁଧିଷ୍ଠିରାଦି ଅଗନ୍ତି ତୋର ପାଞ୍ଚପୁତ୍ର  
 ଅରଣ୍ୟରେ ବୁଲି କଷ୍ଟ ପାଇଲେ ବହୁତ ।  
 କନ୍ଦମୂଳ ଭକ୍ଷି ସେହୁ ମାଗିଲେ ଯେ ଭିକ୍ଷା  
 କ୍ଷତ୍ରିକୁଳେ ଜନ୍ମି ଭିକ୍ଷା କରିଲେ ସେ ଦୀକ୍ଷା ।  
 ଯାବତୀୟ ତୀର୍ଥ ଦେଖୁ ଦେଶାନ୍ତରେ ବୁଲି  
 ପୁଛିଲେ ବୋଲନ୍ତି ଧୃତରାଷ୍ଟ୍ର ପୁତ୍ର ବୋଲି ।  
 ତୋର ବିଚାର କେମନ୍ତ ହେଲା କୁରୁରାଜ  
 ମୋହର ବିଚାରେ ତୋତେ ନୁହଇ କି ଲାଜ ।  
 ଅବଶେଷେ ଅଭିଷେକ ହୋଇଲେ ବିରାଟେ  
 ଏବେ ବାରୁଣୀରେ ଆସି ରହିଲେ ନିକଟେ ।  
 ଅତି ଗୌରବ ଅଟଇ ଯେଣୁ ଜନ୍ମଭୂମି  
 ରାଜତ୍ବ ପାଇ ସେ ଭୂମି ତ୍ୟାଗ କଲେ ସ୍ବାମୀ ।  
 ବାସୁଦେବ ବାକ୍ୟ ଶୁଣି ଅକ୍ଷ ହୋଇ ଶାନ୍ତି  
 ବୋଇଲା ହରି ତୋ ବାକ୍ୟେ ଫିଟିଲା ମୋ ଭ୍ରାନ୍ତି  
 ଦଧିବାମନ ସୁମରି ଚଳ ତୁ ଅତ୍ୟୁତ  
 ମୋ ପୁତ୍ରକୁ ସମାଜିଣ ଆସ ହେ ତୁରିତ ।  
 ଶ୍ରୀହରି ବୋଇଲେ ପୁତ୍ରେ ତାଙ୍କ ତୋର କତି  
 ପଡ଼ା ପାଞ୍ଚଶକ୍ତି ଏବେ ଦେଉ କୁରୁପତି ।  
 ଧୃତରାଷ୍ଟ୍ର ବୋଲେ ତୁମ୍ଭେ ଶୁଣ ଦେବ ହରି  
 ମୁହିଁ ତାହାଙ୍କୁ ନ ପାରେ ସନ୍ଧିଧେ ହକାରି ।  
 ଯୁଧିଷ୍ଠିର ଚିତ୍ତ ଯେବେ ହେଲା ବିହ୍ବଳିତ  
 ଆଉ କୁରୁପାଣ୍ଡବଙ୍କ କି ସନ୍ଧି ଅତ୍ୟୁତ ।  
 ପୁଣି ପୁଣି ଧୃତରାଷ୍ଟ୍ର ଏହିକଥା ଭଣି  
 ବୋଲେ ଆଉ ପ୍ରୀତି ଲୋଭୁ କିଏ ଚକ୍ରପାଣି ।  
 ଗୋବିନ୍ଦ ବୋଇଲେ ସେହି ନ ଆସନ୍ତୁ ପାଣ  
 ସେହି ପାଞ୍ଚଜଣ ଦୂରେ କରିଥାନ୍ତୁ ବାସ ।



ଅରଣ୍ୟରେ ଥାଇ ତୋତେ କରନ୍ତି ସେ ଚିନ୍ତା  
 କହୁଛି ଯେଣୁ ତାହାଙ୍କର ଈଶ୍ବର ଦେବତା ।  
 ଭାଗ୍ୟବନ୍ତ ନ ଭୁଞ୍ଜନ୍ତି ଇଷ୍ଟକୁ ନ ଦେଲେ  
 ପାଣ୍ଡବ ଯେ ନବର୍ତ୍ତନ୍ତି ତୋତେ ନ ଦେଖିଲେ ।  
 ତୋର ଉଚିତ ଅଟେ ତାଙ୍କୁ ପୋଷିବାକୁ  
 ପଡ଼ା ପାଞ୍ଚଖଣ୍ଡ ଏବେ ଦିଅ ତୁ ତାହାଙ୍କୁ ।  
 ଲକ୍ଷେ ଯୋଜନରେ ଅଧିକାରୀ ଅଟୁ ତୁହି  
 କିଞ୍ଚିତରେ ଦିଅ ଥାନ୍ତୁ କୋଣକରେ ରହି ।  
 ଧୃତରାଷ୍ଟ୍ର ବୋଲେ ହରି ଏ ଅଟେ ଯୁକତେ  
 ତୋ ବିଚାର କି ଯୁଧିଷ୍ଠି କହିଅଛି ତୋତେ ।  
 ଯେମନ୍ତ ବିଚାର ତୁହି କଲୁ ଦେବରାୟେ  
 ତା କି ସଂକଳ୍ପ କରିଛି ପଶ୍ଚୁର ତନୟେ ।  
 ସନ୍ନିଧେ ରହିଲେ କେବେ ନୋହିବ ପୀରତି  
 ପଡ଼ା ପାଞ୍ଚଖଣ୍ଡ ମାଗି ଆସ ହୋ ଶ୍ରୀପତି ।  
 ପୁନରପି ବୋଲେ ସଭାସ୍ଥଳେ ବିଜେ କର  
 ଶାନ୍ତି କରାଇ କହିବୁ ଦୁର୍ଯ୍ୟୋଧନେ ଗିର ।  
 ସ୍ବାମୀ ତୋ ମଧ୍ୟସ୍ଥପଣେ ମୁହିଁ ନିଷ୍ଠରିଲି  
 ସାନନ୍ଦ ଭଜିଣ ହରି ଗତି ମୁଁ ପାଇଲି ।  
 ଗାନ୍ଧାରୀ ବୋଇଲା ବାବୁ ଶୁଣ ବାସୁଦେବ  
 କୌତୁକ ବିନୟ ଭାବେ କଥା ପ୍ରକାଶିବ ।  
 ଉଭୟ କୁଳକୁ ହରି କରି ଆସ ରକ୍ଷା  
 ଯେବେ ତୋର ସୋମବଂଶ ରଖିବାକୁ ବାଞ୍ଛା  
 ସମରାଜ୍ୟ ଘୋଟିଅଛି ମାନଚକ୍ରବର୍ତ୍ତୀ  
 ବଡ଼ ଗ୍ରାମ ମାଗିଲେ ସେ ଲଭିବ ଅପ୍ରୀତି ।  
 ତୁହି ତ ଜଗମୋହନ ଦଶାଠାରୁ ଭଣ୍ଡି  
 ଜଣ ଜଣ କରି ମାଗ ପଡ଼ା ପାଞ୍ଚଖଣ୍ଡି ।  
 କୃଷ୍ଣ ବୋଇଲେ ତୁ ଦୁଇକୁଳ ଅଳ୍ପପୂର୍ଣ୍ଣ  
 ତୋର ବଚନ ପାଷାଣ ଗାର ମୋତେ ସିନା ।  
 ଯୁଧିଷ୍ଠିର ଭୀମସେନ ତୃପ୍ତ ହୋଇଥିଲେ  
 ଆଉ ଭାଇମାନେ ଶାନ୍ତି ଲଭିବେ କି ଭଲେ ।  
 ଗାନ୍ଧାରୀ ବୋଇଲେ ତୁହି ଶୁଣ ଦେବରାଜ  
 ମୂର୍ଖକୁ ବୁଝାଇ କର ସୁବିଧାନ କାର୍ଯ୍ୟ ।  
 ଗାନ୍ଧାରୀ ଅକ୍ଷ ସଞ୍ଜୟ ଆବର ବିଦୁର  
 ପ୍ରଣିପାତ ହେଲେ ସର୍ବେ କୃଷ୍ଣଙ୍କ ପୟର ।  
 ବିପଦ ପଡ଼ିଛି ଏବେ ଆସି ଦୁଇକୁଳେ  
 ତୁହି ହରି ସମାଧାନ କର ଏତେବେଳେ ।  
 ସମସ୍ତଙ୍କୁ ସମାର୍ଜନା କରି ଦେବରାୟ  
 ହସ୍ତିନା ସଭାକୁ ତହିଁ କରିଲେ ବିଜୟ ।  
 ଆସ୍ଥାନରେ ବସିଅଛି ଦେବ କୁରୁପତି  
 ଭୀଷ୍ମ ଦ୍ରୋଣ କୃପ ବ୍ରହ୍ମା ବାଲ୍ମୀକି ଅଛନ୍ତି ।

ସୋମଦତ୍ତ ବୀରକର୍ଣ୍ଣ ପୁଣି ଅଶ୍ବତ୍ଥାମା  
 ଜୟଦ୍ରଥ ଅଳୟୁଷ୍ଣ ବିକର୍ଣ୍ଣ ମହାତ୍ମା ।  
 ରାଜା ସନ୍ନିଧି ଆସ୍ଥାନେ ବିଜୟ ଶକୁନି  
 ରାଜ୍ୟ ବୁଝେ ଭୂତ ଭବିଷ୍ୟତ ପୋଥି ଘେନି ।  
 ଶତପଦ୍ମ ଯୋଦ୍ଧା କରିଛନ୍ତି ପଟୁଆରୀ  
 ରାଜାଙ୍କୁ ଆବୋରିଛନ୍ତି ନାନାଅସ୍ତ୍ର ଧରି ।  
 ସିନ୍ଧୁ ଦେଶର ଅଟେ ଯେଉଁ ବଡ଼ ବାଜୀ  
 ତହିଁରେ ଚଢ଼ି ରାଉତେ ଦିଶୁଥାନ୍ତି ତେଜି ।  
 ଲକ୍ଷେ ପାଟଛତ୍ର ତହିଁ ଶୋଭଇ ଆକାଶେ  
 ଲକ୍ଷେ ଚାମର ପଡ଼ଇ ରାଜା ଚଉପାଶେ ।  
 ସୁବର୍ଣ୍ଣର ବନ୍ଧାଶଙ୍ଖ ଲକ୍ଷଯୋଡ଼ା ସୁରି  
 ଅଷ୍ଟାଦଶ କ୍ଷୌଣୀ ବଳ ରହିଛନ୍ତି ଘେରି ।  
 ଦୁୟୁଧି ଟମକ ବାଜେ ଉଡ଼ଇ ନିଶାଣ  
 ସେ ସଭା ମହିମା ଅଟେ ଏହିପରି ଜାଣ ।  
 ଦୁଃଶାସନ ଦୁର୍ଜୟ ଯେ ଦୁର୍ବିନ୍ଦ ଦୁରନ୍ତ  
 ଦୁରାକର୍ଣ୍ଣ ଦୁର୍ମୟ ଯେ ଦୁର୍ବୀର ଦୁର୍ବନ୍ତ ।  
 ଦୁର୍ଜୟ ଦୁଃଶଙ୍ଖ ଦୃମ ଦୃଶିର ଦୃବାଳ  
 ଦୁର୍ଜାତଳ ଦୁର୍ବାସନ ଦୁର୍ଜୟ ଦୁର୍ଜାଳ ।  
 ଦୁରଙ୍ଗ ଦୁଃସଙ୍ଗ ଦୁରନ୍ତକ ଦୁରାକର୍ଣ୍ଣ  
 ଦୁସ୍ତାନୁ ଦୁର୍ମନୁ ଦୁରଥାନ ଦୁରାତନ ।  
 ଦୁର୍ଜକ ଦୁର୍ବନ୍ଦ ଦୁନ ଯେ ଦୁଃଶନ ବୋଲି  
 ଦୁର୍ଜାନୁ ଦୁର୍ହାଧ ଦୁରପକ୍ଷାଦି କହିଲି ।  
 ଏ ବିଧିରେ ଦୁର୍ଯ୍ୟୋଧନ ଭ୍ରାତା ଅଟେ ଶଏ  
 ଦୁର୍ବାସା ମନ୍ତ୍ରେ ଦୁର୍ନାମ ଅଟନ୍ତି ସଭିଏଁ ।  
 କରରେ ଗଦା ଶକତି ମୁଦୁଗର କାତି  
 କର୍ଣ୍ଣକଟାରୀ ଲାଞ୍ଜିଆ ସର୍ବେ ଝଲକନ୍ତି ।  
 କୁଠାର ତୋମର ପୁଣି ଅସି ତୀକ୍ଷଣ ମୁନା  
 ଭଲ ଗୁରୁଜ କୃପାଣ ଅଙ୍ଗେ ବକ୍ର ସେହୁ ।  
 ଗଜ ବାଜୀ ଆସ୍ଥାନର ତଳକୁ ଆବୋରି  
 କରନ୍ତି ସେ ନିଶୋଧନ କରେ ଅସ୍ର ଧରି ।  
 ରହିଛନ୍ତି ଆସ୍ଥାନରେ ସମସ୍ତ କୌରବ  
 ବିଦୁର ସଞ୍ଜୟ ମଧ୍ୟେ ବିଜେ ବାସୁଦେବ ।  
 ଶିରରେ ଲମ୍ବିତ କୃଡ଼ା ତ୍ରିକଳ୍ପ ବସନ  
 ହସ୍ତେ କୁଶବଟୁ ବକ୍ଷେ ଶ୍ରୀବତ୍ସର ଚିହ୍ନ ।  
 କାନ୍ଧରେ ପଇତା ଆଉ ସୁସଞ୍ଚି ଉତ୍ତରୀ  
 କଣ୍ଠେ ତୁଳସୀର ମାଳ କରମାଳା ଧରି ।  
 ନୀଳବର୍ଣ୍ଣ ମେଘ ଯେହ୍ନେ ଝଲକେ ଚପଳା  
 ଦରହସିତ ବଦନ ଗଲେ ବନମାଳା ।  
 ଶୁଦ୍ଧ ସ୍ଫଟିକ ପରାୟ ଦିଶଇ ବଦନ  
 ମହୀରେ ଚାଲନ୍ତେ ଦିଶେ ଅତି ସୁଶୋଭନ ।

ବିଶ୍ୱାମିତ୍ର ବାମଦେବ ବଶିଷ୍ଠ ମାକିଷ୍ଠ  
 ଗଉଡମ ଭରଦ୍ୱାଜ ବ୍ୟାସ ଯେ ବିଭୀଷ୍ଠ ।  
 ଯାଜ୍ଞମେନେ ବାଳଗ୍ନିଧ୍ୟା ରଷି ଲକ୍ଷ ଲକ୍ଷ  
 କୋଶକ ଅନ୍ତରେ ଯାଇ ଦିଶିଲେ ଶ୍ରୀବତ୍ସ ।  
 ବାରଣ ଉପରେ ରହି ଦେଖେ ଦୁଃଶାସନ  
 ସଭାକୁ ଆସୁଅଛନ୍ତି ନନ୍ଦର ନନ୍ଦନ ।  
 ଆସ୍ଥାନ ଉପରେ ଥାଇ ଦେଖେ ଧାର୍ମରାଷ୍ଟ୍ର  
 ଅନାନ୍ତି ସର୍ବ ଯୋଦ୍ଧାଏ କରି ଏକଦୃଷ୍ଟି ।  
 ହେ ଚୈତନ୍ୟ ଏ ଦ୍ୱାପର ଯୁଗ ବଡ଼ ଧନ୍ୟ  
 ଜଗନ୍ନାଥ ହେଲେ ନରଦେହେ ଅବତୀର୍ଣ୍ଣ ।  
 ଶତ୍ରୁ ପଣେ ହେଉ ଅବା ମିତ୍ରପଣେ ହେଉ  
 ଯେ ଦେହ ତେଜଇ ଧନ୍ୟ ତାଙ୍କୁ ଚାହୁଁ ଚାହୁଁ  
 ଭୀଷ୍ମ ବୋଇଲେ ଆଜର ଦିନ ଧନ୍ୟ ଧନ୍ୟ  
 ପ୍ରତ୍ୟକ୍ଷେ ଦେଖୁଲୁ ଜଗନ୍ନାଥଙ୍କ ବଦନ ।  
 ସାଧୁ ସାଧୁ ପାଣ୍ଡବରେ ତୁମ୍ଭ ପ୍ରାଣ ଧନ୍ୟ  
 ସାଧୁ ଏହି ସୋମବଂଶ କଉରବ ସୈନ୍ୟ ।  
 ବହୁ ଲୟକରି ହୃଦେ ଚିନ୍ତନ୍ତି ଯାହାଙ୍କୁ  
 ଶତ୍ରୁ ପଣରେ ଦେଖୁଲୁ ସେହି ଗୋବିନ୍ଦଙ୍କୁ ।  
 ଦେଖ ଆତ୍ମମାନଙ୍କର ପୂର୍ବ ପୁଣ୍ୟପଣ  
 ଚକ୍ରେ କି ଶିର ଛେଦିବେ ପ୍ରଭୁ ନାରାୟଣ ।  
 ଦେଖ ଏ ସଭାରେ କେଡ଼େ ସାର୍ଥକତା ଆଜ  
 ସଭାରେ ପଡ଼ିବ ଜଗନ୍ନାଥ ପଦରଜ ।  
 ଶକୁନି ବୋଇଲା ଦେବ ଶୁଣ କୁରୁନାଥ  
 ମୁଁ ମଣୁଛି ହେବ ପରା ପାଣ୍ଡବଙ୍କ ଦୃତ ।  
 ଦ୍ରୋଣ ବୋଇଲେ ଏ କଥା କେ କହି ପାରିବ  
 ଅନାଦି ପୁରୁଷ ଦୃତ କାହାର ହୋଇବ ।  
 ଶ୍ରୀବାସୁଦେବ ଦର୍ଶନେ ଦୁର୍ଗତିରୁ ତରି  
 ମୃତେ ତରିଯାନ୍ତି ତାଙ୍କ ନାମ ମନେ ସ୍ମରି ।  
 ଅନ୍ୟ କେହି ନାହାନ୍ତି କି କୃଷ୍ଣ ହେବେ ଦୃତ  
 ଏହିକ୍ଷଣି ବୁଝାଯିବ ତହିଁର ବୃତ୍ତାନ୍ତ ।  
 ଦୁର୍ଯ୍ୟୋଧନ ବୋଇଲାଙ୍କ ଆସୁ ନାରାୟଣ  
 ବସୁ ଏ ସଭାରେ ହରି ମୋକ୍ଷର କାରଣ ।  
 ଶକୁନି ବୋଇଲା ନନ୍ଦ ଗଉଡ଼ର ସୁତ  
 ଗୋପାଳୁଣୀ ଯୁବତୀଙ୍କୁ ହରିଛି ସେହି ତ ।  
 ଦୂରନ୍ତ ପାତକ ସେହି ଅର୍ଜ୍ଜେ ବାଳକାଳେ  
 ପୁତନା ସ୍ତ୍ରୀ ମାଇଲା କ୍ଷୀରପାନବେଳେ ।  
 ଷଷ୍ଠାସୁର ମାଇଲା ସେ ଗୋପପୁରେ ପଶି  
 ଗୋହତ୍ୟା ସ୍ତ୍ରୀହତ୍ୟା ଆଦି କଣେ ଅଛି ବସି ।  
 ଭୀଷ୍ମ ବୋଇଲେ ଯାହା ତୁ କହିଲୁ ଏ ବାଣୀ  
 ମୋ ଶରୀର କମ୍ପୁଅଛି ତୋର କଥା ଶୁଣି ।

ନାନାପାତକ କରନ୍ତି ଆନ ଜନମାନେ  
 କ୍ଷୟ ହୁଏ ନାରାୟଣ ସାକ୍ଷାତ ଦର୍ଶନେ ।  
 ଶକୁନି ବୋଇଲା ତୁମ୍ଭେ ଶୁଣ ଗୁରୁଦ୍ରୋଣ  
 ସେହତ୍ୟାର ଦୋଷାଦୋଷ ସାବଧାନେ ଶୁଣ  
 ବିଷ୍ଣୁ ପ୍ରଭୁ ବୋଲିକରି ଏକ ସତ୍ୟଯୁଗେ  
 ସୋମକ ନାମେ ଈଶ୍ବର ଥିଲେ ମଧ୍ୟଯୁଗେ ।  
 ମିଥୁନ ଶୁକଳ ପକ୍ଷ ଦଶମୀର ତିଥି  
 ସୌରୀବାର ସେହିଦିନ ନକ୍ଷତ୍ର ଯେ ସ୍ୱାତୀ ।  
 କରରେ କୁଠାର ଘେନି ସେ ଧୌମ୍ୟ ଧୂର୍ଜଟି  
 ଚନ୍ଦ୍ରଭାଗାରୁ ଆଣିଲେ କୁଶବିଡ଼େ କାଟି ।  
 ନଦୀକୂଳେ ଶୁଖାଇଲେ କୁଶବିଡ଼ା ଚିରି  
 ଲୋଭେ ଗୋମାତା ଖାଆନ୍ତେ ତାକୁ ଆସିକରି  
 ସେ ସୋମରୁଦ୍ର ଧାଇଁଲେ ଅତିଶୟ ରାଗେ  
 ଗୋମାତାଙ୍କୁ ପ୍ରହାରିଲେ ଶୂଳ ନେଇ ବେଗେ  
 ଗୋମାତାଙ୍କ ଶିର ଛିଡ଼େ ଈଶ୍ବର ପ୍ରହାରେ  
 ସେ ମୁଣ୍ଡ ଲାଗିଲା ଯାଇ ଶିବଙ୍କ ହସ୍ତରେ ।  
 ବହୁତୀର୍ଥ କରି ଶିବ ନ ପାରିଲେ ଧୂସି  
 ସ୍ୱର୍ଗ ଭୁବନକୁ ହର ନ ପାରିଲେ ପଶି ।  
 ଅଲୋକିତ ପାପୀହେଲେ ଗୋହତ୍ୟାର ଦୋଷେ  
 ଈଶ୍ବର ଅପୂଜ୍ୟ ହେଲେ ଭୁବନ ତ୍ରିବଶେ ।  
 ତହିଁ ଭୈରବ ରୂପରେ ହୋଇଲେ ପ୍ରତ୍ୟକ୍ଷ  
 ଅଦ୍ୟାପି ତାହାଙ୍କ ହସେ ଅଛି ଗୋରୁମୁଣ୍ଡ ।  
 ଶକୁନି ମନ୍ତ୍ରୀ କହିଲା କୌରବ ସଭାରେ  
 ଗୋହତ୍ୟା ନୋହିଲା ପାର ଶିବେ ସାକ୍ଷାତରେ  
 ତାଙ୍କଠାରୁ ଶ୍ରେଷ୍ଠ ଏ କି ଗଉଡ଼ କହ୍ନାଇ  
 ଗୋହତ୍ୟା ପାତକ ଯିବ ଅଙ୍ଗେ ଲୀନ ହୋଇ  
 ନାନାଦି ପାତକମାନ ଅଛି ଯାର ଅଙ୍ଗେ  
 ଏ ସଭାରେ ବସିବେ ସେ ଆସି କେଉଁବାଗେ  
 ଗୋପାଳ ପୁଅଙ୍କ ସଙ୍ଗେ ଖାଇ କାଦମ୍ବରୀ  
 ବସାସୁରକୁ ମାଇଲା ନାନା ଛନ୍ଦକରି ।  
 ଜନ୍ମରୁ ଅଜାତି ପୁଣି ଅଟେ ଦୋଷକାରୀ  
 ବନଜ ଗୋଷ୍ଠୀ ହୋଇଲେ ନାରକୀର ସରି ।  
 କୁଳକ୍ଷୟ ମନ୍ତ୍ରୀ ଯହୁଁ କହେ କଟୁବାଣୀ  
 ଦୁଷ୍ଟ ଯୋଦ୍ଧାଏ ଆସ୍ଥାନ ନିରୋଧିଲେ ଶୁଣି ।  
 ବାଟ ଆବୋରି ରହିଲା ଯାଇ ଦୁଃଶାସନ  
 ଅନେକ ଯୋଦ୍ଧା ବେଡ଼ନ୍ତେ ହୋଇଲା ଗହନ  
 ଆସ୍ଥାନକୁ ତେତେବେଳେ ବିଜେ କଲେ ହରି  
 ହୋଇଅଛି ବେଳ ତିନି ଘଡ଼ି ଆସିକରି ।  
 ବିଜେକଲେ ବାସୁଦେବ ଆସ୍ଥାନର ତଳେ  
 କାହାକୁ ନ ଶୁଭେ ଡାକ ସଭାର ଗହଳେ ।

ତେର ପାବଛ ଅଟଇ ସଭା ବାଟ ଗୋଟି  
ପଞ୍ଚପାବଛ ପର୍ଯ୍ୟନ୍ତେ କୃଷ୍ଣ ଗଲେ ଉଠି ।  
ଦ୍ରୋଣ ବୋଇଲେ ଦେଖ ହୋ ମାନଚକ୍ରବର୍ତ୍ତୀ  
ସଭାସ୍ଥଳେ ବିଜେକଲେ ଆସି ଶିରୀପତି ।  
ଯେ ସଭାରେ ନାରାୟଣ ଦେବଙ୍କୁ ନ ବରି  
ଜାଣ ସେ ସଭା ପିଣାଟ ସଙ୍ଗତରେ ସରି ।  
ଶକୁନି ବୋଇଲା ତୁମ୍ଭେ ଶୁଣ ଗୁରୁ ଦ୍ରୋଣ  
କୁଣ୍ଡୀ ନଗ୍ରରେ ଭୀଷ୍ମଙ୍କ ନାମେ ନୃପରାଣ ।  
ସେ ରାଜା ଦୁହିତା ନାମ ଅଟଇ ରୁକ୍ମିଣୀ  
ସ୍ୱୟମ୍ବର କଲେ ରାଜା ଲକ୍ଷ୍ମେ ନୃପଥାଣୀ ।  
ଜରାସନ୍ଧର ସଙ୍ଗରେ ବହୁ ଦେଶ ରାୟେ  
ଛୟାଶୋଇ ସସ୍ତ୍ର ରାଜା ବସନ୍ତି ସଭାରେ ।  
ସ୍ୱୟମ୍ବର ହୋଇଥିଲା ପୂର୍ଣ୍ଣ ତିନି ଦିନ  
ବୈଶାଖ ଶୁକଳପକ୍ଷ ଦ୍ୱିତୀୟାର ଦିନ ।  
ଦୁଷ୍ଟ ପ୍ରଜାଏ ଅଛନ୍ତି ଆସ୍ଥାନରେ ବସି  
ରାମକୃଷ୍ଣ ବିଜେହେଲେ ସେ ସ୍ଥାନରେ ଆସି ।  
ବାସୁର ପାବଛ ଉକ୍ତ ଅଟେ ସଭାସ୍ଥଳୀ  
ବାଉନ ପାବଛେ ବିଜେ ରାମ ବନମାଳୀ ।  
କରେ ଧରିଣ ସୌନ୍ଦର୍ଯ୍ୟ ମୂଷଳ ଲଙ୍ଗଳ  
ମହା ବିଶ୍ୱରୂପେ ବିଜେ କଲେ କାମପାଳ ।  
ଶଙ୍ଖ ଚକ୍ର ଗଦା ଧନୁ ଯେ ଶାରଙ୍ଗ ହସ୍ତେ  
ଗରୁଡ଼ରେ ହରି ରାମ ତାଳଧ୍ୱଜ ରଥେ ।  
ଜରାସନ୍ଧ ବୋଇଲେ ଯେ କରି କୋପଦୃଷ୍ଟି  
ସଭାପରେ ଗଉଡ଼ଙ୍କୁ ନ ଦିଅରେ ଉଠି ।  
ନନ୍ଦଗଉଡ଼ର ସିନା ଏହି ପୁତ୍ରବେନି  
ନାନା ପାତକର ଦୋଷ ଅଙ୍ଗେ ଛନ୍ତି ଘେନି ।  
ଆମ୍ଭେ ରାଜାଏ ସମସ୍ତେ ଏଥେଁ ଅଛୁ ବସି  
କିରୂପେ ଗଉଡ଼ ପୁଅ ବସିବେକ ଆସି ।  
ଏସନକ ବିଚାରନ୍ତେ ଅସ୍ତ୍ର ହେଲା ବେଳ  
ଲଞ୍ଜାପାଇ ବାହୁଡ଼ିଲେ କୃଷ୍ଣ କାମପାଳ ।  
ଶକୁନି ବୋଲେ ଏ କଥା ରହିଅଛି ପୂର୍ବେ  
ସେ କଥା ଅନ୍ୟଥା ଆଉ କରିବ କେ ଏବେ ।  
ଦୁର୍ଯ୍ୟୋଧନ ବୋଲେ ମାମୁଁ ଏହା ଯେବେଅଛି  
ଏବେ କେମନ୍ତ ସଭାରେ ବସିବେ ଶ୍ରୀବତ୍ସି ।  
ଭୀଷ୍ମ ବୋଇଲେ ଏ କଥା କଲୁ ଯେବେ ପ୍ରତେ  
ଆଦ୍ୟ ପ୍ରାନ୍ତ କରି ମନ୍ତ୍ରୀ କହିଲା କି ତୋତେ  
ସଭାରେ ଅନାତି କଥା ଜରା କହୁଁ କହୁଁ  
ଉଠିଗଲେ ରାମକୃଷ୍ଣ କୋପଭରେ ତହୁଁ ।  
ବିଜେକଲେ ତହୁଁ ଯାଇ ମହତ ପର୍ବତେ  
ସନ୍ଧିଧ୍ୱଜ ହକାରିଲେ ବିନତାର ସୁତେ ।

ବୋଇଲେ ତୁ ବେଗେ ଚଳ ଆରେ ଖଗେଶ୍ୱର  
ବେଗେ ଯାଇ ଭୀଷ୍ମଙ୍କର ସଭା ଉଗ୍ରକର ।  
ଆଜ୍ଞା ପ୍ରମାଣେ ଚଳିଲା ବିନତାର ବାଳ  
ବିଶ୍ୱରୂପ ପ୍ରକାଶିଲେ ତେଜ ଅନର୍ଗଳ ।  
ବେନି ପକ୍ଷ ବିସ୍ତାରିଣ କଲା ମହାବାତ  
ଉଡ଼ିଗଲେ ରାଜା ଗଜ ଅଶ୍ୱର ସହିତ ।  
ସହସ୍ରେ ଯୋଜନେ ସର୍ବେ ପଡ଼ିଲେକ ଯାଇଁ  
ଆସ୍ଥାନ ନଗର ସବୁ ଗଲା ଚୂର୍ଣ୍ଣହୋଇ ।  
ଶୁଣ ଦୁର୍ଯ୍ୟୋଧନ ଦୁହେଁ ସଭାକୁ ନ ଗଲେ  
କାଳେ ଏକ ବାହନକେ ଏତେ କୃତ୍ୟକଲେ ।  
ଆହେ ମାନଗୋବିନ୍ଦ ତୁ ହେତୁକରି ବୁଝ  
ଦୁଷ୍ଟଙ୍କ ଗର୍ବଗଞ୍ଜନକାରୀ ଦେବରାଜ ।  
ବାବୁ ଜରାସନ୍ଧ ରାଜା ହୋଇଲା ଅସ୍ତ୍ରୀତି  
ଯୁଗଭୋଗ ରାଜାହୋଇ ନ ପାରିଲା ବର୍ତ୍ତ୍ତି ।  
ଚିତ୍ରକୂଟ ମାୟାଧର ସବୁ ସେ ଜାଣଇ  
ଯାର ଯେମନ୍ତ ବେଭାର ତାକୁ ଦେଇଥାଇ ।  
ପୁଣିହିଁ ବୋଇଲେ ଭୀଷ୍ମ ବାବୁ ଆଜ୍ଞା ଦିଅ  
ସଭାକୁ ବିଜେ କରନ୍ତୁ ପ୍ରଭୁ ଦେବରାୟ ।  
ଗାଙ୍ଗେୟ ବଚନ ଶୁଣି ରାଜା ହେଲା ତୁନି  
ପୁଣିହିଁ ପ୍ରତିଉତ୍ତର ଦେଲାକ ଶକୁନି ।  
ତୁମ୍ଭେ ତ ବହୁତ କଥା କହିଲ ଗାଙ୍ଗେୟ  
ସେ ବାସୁଦେବ କେବଣ ରାଜାର ତନୟ ।  
ସେ ଅନାଦି ଗୋପାଳ ତୁ ଅପୁତିକ ଅଟୁ  
ଅକାରଣରେ ଅଯୁକ୍ତି ବଚନ ପ୍ରକଟୁ ।  
ହେ ଗାଙ୍ଗେୟ ତୋର ପୁତ୍ର ଦୁହିତାଦି ନାହିଁ  
ପ୍ରଭାତ କାଳେ ତୋହର ବଦନ ନ ଚାହିଁ ।  
ସଭା ମଧ୍ୟରେ ଯଦ୍ୟପି ବସୁ ତୁ ଆରମ୍ଭେ  
କୁଳବୃଦ୍ଧ ବୋଲି ମାନ୍ୟ କରୁ ସର୍ବେ ଆମ୍ଭେ ।  
କହୁଁ କହୁଁ ଅତିଶୟ କୋପିଲା ଶକୁନି  
ଜାଣିଣ ଗାଙ୍ଗେୟ ତହୁଁ ହୋଇଗଲେ ତୁନି ।  
ଦଶ ପାବଛ ପର୍ଯ୍ୟନ୍ତ କୃଷ୍ଣ ଗଲେ ଉଠି  
ଦୁଷ୍ଟରାଜା ବସିଛନ୍ତି ତାଙ୍କୁ ଦେଇ ପିଠି ।  
ତେର ପାବଛରେ ବସିଛନ୍ତି ରକ୍ଷିମାନେ  
ବିଦୁର ସଞ୍ଜୟ ଛନ୍ତି କୃଷ୍ଣ ସନ୍ଧିଧାନେ ।  
ବିଦୁର ବୋଇଲେ ତୁମ୍ଭେ ଶୁଣ ହେ ସଞ୍ଜୟ  
ମୋର ଚିତ୍ତେ ଜନମିଲା ଅତିଶୟ ଭୟ ।  
ସଞ୍ଜୟ ବୋଇଲେ ଏଥୁ ଲାଜପାଇ ଗଲେ  
କଉରବେ ନାଶଯିବେ କେଉଁଭାବେ ହେଲେ  
କଳିହା ଶକୁନି ମନ୍ତ୍ରୀ ହୋଇଅଛି ତାର  
ଅଷ୍ଟାବଧାନେ କରିବ କାର୍ଯ୍ୟ ସେ ପିତାର ।

ଦଶ ପାବନ୍ତର ତଳେ ନାରାୟଣ ଉଭା  
 ଦେଖ ସାର୍ଥକ ହୋଇଲା କୌରବଙ୍କ ସଭା ।  
 କୋଟିସିଂହ ପରାକ୍ରମ ଅଟେ ଯେଉଁ କଂସ  
 ଯେ ତରୁଣ ରୂପ ଦେଖୁ ପ୍ରାଣେ ହେଲା ନାଶ ।  
 ସଞ୍ଜୟ ବୋଲେ କୌରବକୁଳ ଏବେ ଧନ୍ୟ  
 ସାଧୁ ତୁମ୍ଭ ପିତା ମାତା ପୁଣିହିଁ ଜୀବନ ।  
 ସ୍ବାମୀ ଏହି ଅଭିମାନ ସହିଛୁ କିପରି  
 କାହିଁକି ଏହାଙ୍କ ଦୋଷ ଅଛୁ ତ୍ୟାଗକରି ।  
 ଗୋବିନ୍ଦ ବୋଇଲେ ତୁମ୍ଭେ ହେ ସଞ୍ଜୟ ଶୁଣ  
 ପିଠିକରି ବସନ୍ତେ କି ଏହି ନୃପରାଣ ।  
 ଯେଣୁ ଅଟନ୍ତି ମୋହର ଠାକୁର ଯୁଧିଷ୍ଠି  
 ଏହୁ ସୋଦର ତାଙ୍କର ଅଟେ ଧାର୍ମରାଷ୍ଟ୍ର ।  
 ଭୀଷ୍ମ ପିତାମହ ଦ୍ରୋଣ ତାହାଙ୍କର ଗୁରୁ  
 ସେ ନିମନ୍ତେ ସବୁଦୋଷ ମନରୁ ସଂହାରୁ ।  
 କୌରବ ସଭାରେ ଏହା ବିଚାର କରନ୍ତେ  
 ବେଳ ସାତଘଡ଼ି ଆସି ହୋଇଲା ଯୁକତେ ।  
 ଝାଳରେ ତ୍ରିପଦ୍ମ ହେଲେ ପ୍ରଭୁ ଦେବରାଜ  
 ସର୍ବ ସହୁଛନ୍ତି ଯେଣୁ ଯୁଧିଷ୍ଠିଙ୍କ କାର୍ଯ୍ୟ ।  
 ଦ୍ରୋଣ ବୋଇଲେ ତୁ ପୁଣି ରାଜ ରାଜେଶ୍ବର  
 ଜଗମୋହନନାଥଙ୍କୁ ଝିଜାସ ନ କର ।  
 ଲୋମେ ଲୋମେ ଅବସ୍ଥିତ ଯାହାର ବ୍ରହ୍ମାଣ୍ଡ  
 ଉଦରେ ରହିଛି ଯାର ମହୀ ନବଶଷ୍ଠ ।  
 ସେହି ମହାପ୍ରଭୁ ଉଭା ଛତି ସଭାତଳେ  
 କାର କି ଶିରକମଳ ନାହିଁ ଶ୍ବକ୍ଷୟଲେ ।  
 ପନ୍ଦଗନାରାୟଣ ତୁ କଷ୍ଟା ଜଗଜ୍ଜେଠୀ  
 ମହାରାଜାଧିରାଜା ତୁ ଅଟୁ ଧାର୍ମରାଷ୍ଟ୍ର ।  
 ତୋତେ ନ ଶୋଭଇ ବାବୁ ଏହି କଥାଗୋଟି  
 ସୁବାକ୍ୟ କହି ପିତାଅ ଅଧ୍ୟପୁରୁଷ ।  
 ସନ୍ତୋଷକୁ ଭଜ ବାବୁ ମାନଚକ୍ରବର୍ତ୍ତୀ  
 ତ୍ରିଦଶ ଠାକୁର ପରା ଅଟନ୍ତି ଶ୍ରୀପତି ।  
 ସଭାକୁ ଆସନ୍ତୁ ହରି ବସନ୍ତ ଆସ୍ଥାନେ  
 କରିବାକୁ ସମାଧାନା ପାଦାର୍ପ୍ୟ ବିଧାନେ ।  
 ଶକୁନି ବୋଇଲା ଦ୍ରୋଣ ତୁମ୍ଭେ ତ ଭିକ୍ଷାସୀ  
 ଏକ ଭାରିଯା ଗୋଟିକୁ ନ ପାରିଲ ପୋଷି ।  
 ସପତ ମାସର ସେହୁ ଥିଲା ଗର୍ଭବତୀ  
 ବ୍ୟାଧି ଆବୋରନ୍ତେ ଚଳି ନ ପାରିଲା ସତୀ ।  
 ନଖ ଘେନି ବିଦାରିଲ ତାହାର ପେଟକୁ  
 ଉଛୁଡ଼ି କାଢ଼ିଲା ତାର ପେଟରୁ ପୁଅକୁ ।  
 ତୋହର ବୁଦ୍ଧିରେ ସେହୁ ପ୍ରାଣେ ହତହେଲା  
 ଅଶ୍ବ ପ୍ରାୟ ରାବିପୁତ୍ର ଅଶ୍ବହୀନା ହେଲା ।

ହିରାହତ୍ୟା ଦୋଷ ଜାଣ ତୋ ଶରୀରେ ଅଛି  
 ବିଦ୍ୟାଗୁରୁ ପାଇଁ ତୋତେ ନବୋଲ୍ଲ ଯେ କିଛି  
 ଆପଣେ ପାତକୀ ହୋଇ ପରେ କହୁ କଥା  
 ଆପଣା ପରାୟ ମଣି ଦେଉଛୁ ବ୍ୟବସ୍ଥା ।  
 ଯେମନ୍ତ ଗୋଷ୍ଠୀରେ ଜନ୍ମ ସେହିକଥା କହୁ  
 ସାମାନ୍ୟ ଆସ୍ଥାନ ବୋଲି ମଣିଲୁ କି ଏହୁ ।  
 ପନ୍ଦଗନାରାୟଣ ଏ ଶ୍ରୀମାନ ଗୋବିନ୍ଦ  
 ଲକ୍ଷେ ରାଜା ମୌଡ଼ମଣି ଜୟଦ୍ରାପ ପନ୍ଥ ।  
 ଆହେ ଦ୍ରୋଣ କୋଟିତୀର୍ଥ ଘେନିଣ ପୁଷ୍କର  
 ଅଭିଷେକ କରିଅଛି ଯେଉଁ ରାଜା ଶିର ।  
 ଭୀଷ୍ମ ବୋଇଲେ କହିଲୁ ତୁହି ନ ବିଚାରି  
 ପୁଷ୍କରାଭିଷିକ୍ତ ନୁହେଁ କେଉଁ ଦଣ୍ଡଧାରୀ ।  
 ପୁଷ୍କରାଭିଷେକୀ ସିନା ହୋନ୍ତି ରାଜା ହାଦେ  
 କୋଟିତୀର୍ଥ ଘେନିଥାଏ ଜଗନ୍ନାଥ ପାଦେ ।  
 କୃଷ୍ଣ ପଦ୍ମପାଦୁ ଯେହୁ ଆସିଅଛି ବହି  
 ଦେବରାଜ ବ୍ରହ୍ମରଷି ଗାଧୁଅନ୍ତି ତହିଁ ।  
 ବିଷ୍ଣୁ ନଖକୋଣୁ ବହେ ଯେଉଁ ଧବଳାଜୀ  
 ମୁକତ ହୁଅନ୍ତି ନରନାରୀ ଦେବଦେବୀ ।  
 ସୁବୁଦ୍ଧି ମନ୍ତ୍ରୀ ହୋଇଣ ନ ଜାଣୁ ତୁ କିଛି  
 ବିଷ୍ଣୁ ଅଂଶେ ନ ଜନ୍ମିଲେ ରାଜା କେ ହୋଇଛି  
 କୁବେର ଅଂଶ ଘେନିଣ ଜନମ ନ ହେଲେ  
 ସାଧବ ହୋଇବ କାହିଁ ମହାଜ୍ଞାନୀ ହେଲେ ।  
 ଗନ୍ଧର୍ବ କଳା ନ ଥିଲେ ସାଧ କି ଗାୟନ  
 ମୁନିଅଂଶ ନ ଥିଲେ କି ଶାସ୍ତ୍ର ହେବ ଜ୍ଞାନ ।  
 କାମଦେବୀଂଶ ନ ଥିଲେ କାହିଁ ରୂପବନ୍ତ  
 ହନୁଙ୍କ କଳା ନ ଥିଲେ ନୋହି ବଳବନ୍ତ ।  
 ତୁ ମନ୍ତ୍ରୀ ଜଗତଜନମାନଙ୍କର ବନ୍ଧୁ  
 ସୁବୁଦ୍ଧି ପଣ୍ଡିତ ହୋଇ ଜଗନ୍ନାଥ ନିନ୍ଦୁ ।  
 ଶକୁନି ବୋଇଲା ଜାଣ ଦେବତା ହୋଇଲେ  
 ସଭାରେ ଗଣିତା ନୁହେଁ ହତ୍ୟାଦୋଷ ଥିଲେ  
 ତୀର୍ଥ ହୋଇକରି ଯେବେ ହେବ ଦୋଷକାରୀ  
 ବ୍ରାହ୍ମଣ ହୋଇଣ ଯେବେ ହେବ ଅନାଚାରୀ ।  
 ଅନ୍ୟାୟୀ ଦ୍ବିଜେ ନ ଜାଣି ତାକୁ କଲେ ମାନ୍ୟ  
 ଆପଣା ଐଶ୍ବର୍ଯ୍ୟ ତୁଟେ ପୁତ୍ର ହୁଏ ହୀନ ।  
 ଏମନ୍ତ ବିଚାର ବସି କରନ୍ତେ କୌରବ  
 ସଭା ତେର ପାବନ୍ତରେ ଉଭା ବାସୁଦେବ ।  
 ଝର ଝର ହୋଇ ଅଙ୍ଗ ଝାଳ ଯାଏ ବହି  
 ସବୁ ସହନ୍ତି ଯୁଧିଷ୍ଠି ଦେବ କାର୍ଯ୍ୟ ପାଇଁ ।  
 ବିଦୁର ବୋଇଲା ତୁହି ଜଗତର ପ୍ରଭୁ  
 ଅତିହିଁ ଝିଢ଼ାସ ପଣ କେତେ ତୁ ସହିବୁ ।

ଅବଶ୍ୟ ପ୍ରାଣରେ ନାଶ ହୋଇବେ କୌରବେ  
 ଚକ୍ରରେ ଛେଦନ କର ଏମନ୍ତ ପ୍ରସ୍ତାବେ ।  
 ଗୋବିନ୍ଦ ବୋଇଲେ ତୁମ୍ଭେ ଶୁଣ ହୋ ବିଦୁର  
 ଯୁଧିଷ୍ଠି ଦେବଙ୍କ ଏହି ସମସ୍ତେ ସୋଦର ।  
 ମଧ୍ୟ ପାତ୍ରର ପଣରେ ଆସିଅଛି ମୁହିଁ  
 ଯାଙ୍କୁ କେମନ୍ତେ ନାଶିବି ସ୍ବାମୀଙ୍କୁ ନ କହି ।  
 ଶୁଣିଲେ କୋପ କରିବେ ଦ୍ରୌପଦୀର ସାଙ୍ଗ  
 ଏମନ୍ତ ବାକ୍ୟ କହିଲେ ଦେବ ଭାବଗ୍ରାହୀ ।  
 ଗୋବିନ୍ଦ ମୁଖରୁ ଏହା ଶୁଣିଣ ବିଦୁର  
 ବୋଇଲେ ସରିଲା ପ୍ରଭୁ ଏ ଦୁର୍ଯ୍ୟୋଧନର ।  
 ତହିଁ ଆସ୍ଥାନେ ଉଠିଣ ଅମ୍ଭବତୀ ସୁତ  
 ଦୁର୍ଯ୍ୟୋଧନକୁ କହିଲା ହୋଇଣ ବିନୀତ ।  
 ବାରୁ ତୁମ୍ଭେ ଜନ୍ମଦ୍ବୀପେ ପୃଥ୍ବୀ ଧାରଣା  
 ଦିବ୍ୟଚକ୍ଷୁ ଆଉ ଆଉଁ ହେଉଅଛ ବଣା ।  
 ଶ୍ରୀ ହରି ବିଜେ କରନ୍ତୁ ଆସି ଆସ୍ଥାନରେ  
 ଦେବରକ୍ଷି ବ୍ରହ୍ମରକ୍ଷି ଅଛନ୍ତି ସଙ୍ଗରେ ।  
 ଚତୁର୍ଦ୍ଦଶ ଦକ୍ଷ ଆସି ହୋଇଲାକ ବେଳା  
 କିମ୍ଭୂତ କାରଣେ ତୁମ୍ଭେ କର ଏତେ ହେଲା ।  
 ଆଜ୍ଞାଦିଅ ଆସ୍ଥାନକୁ ଆସନ୍ତୁ ଶ୍ରୀହରି  
 ମୋ ବାକ୍ୟେ କୋପ ନ କର ଅନୁଗ୍ରହ କରି ।  
 ବିଦୁର ବାକ୍ୟେ ସାନନ୍ଦ ରାଜା ଚକ୍ରବର୍ତ୍ତୀ  
 ବୋଇଲା ଆସ୍ଥାନେ ବିଜେ କରନ୍ତୁ ଶ୍ରୀପତି ।  
 ବାସବର ଆଜ୍ଞା ଯେହ୍ନେ ପାଳଇ ମାତଳି  
 ସ୍ବପନ ସୁଲଭ ପ୍ରାୟେ ବିଜେ ବନମାଳୀ ।  
 ଦୁଃଶାସନ ଦୁର୍ଜୟ ଯେ ଛାଡ଼ିଦେଲେ ପଥ  
 ସଭାରେ ବିଜୟ କଲେ ଆସି ଜଗନ୍ନାଥ ।  
 ଆକାଶରେ ଦେଖୁଥିଲେ ଥାଇ ଦେବଗଣ  
 ଶୂନ୍ୟବାଣୀ ହେଲା ଶତ୍ରୁ ନାଶ ନାରାୟଣ ।  
 ଭୀଷ୍ମ ଦ୍ରୋଣ କର୍ଣ୍ଣ ଶଲ୍ୟ ଆବର ଶକୁନି  
 ବାହିନ ସୋମଦତ୍ତ ଯେ କରିଲେ ଦୟନି ।  
 ଆସ୍ଥାନରେ ବସିଥିଲା ରାଜା ଧାର୍ମରାଷ୍ଟ୍ର  
 କାହାକୁ ନ କରେ ମାନ୍ୟ ଆସ୍ଥାନରୁ ଉଠି ।  
 ରାଜା କର୍ଣ୍ଣରେ କହିଲା ଯାଇଣ ଶକୁନି  
 ରାଜ୍ୟ ମାଗି ଆସିଅଛି ପାଣ୍ଡବାଜ୍ଞା ଘେନି ।  
 ଦୁର୍ଯ୍ୟୋଧନ ବୋଲେ ମାମୁଁ ପ୍ରତିବାକ୍ୟ ଦିଅ  
 ଶକୁନି ବୋଇଲା ତୋର କହିବା ବିଧେୟ ।  
 ସେହୁ ଜଗତର ନାଥ ତୁହି ମହୀଧର  
 ଏହି ବାକ୍ୟ ହୋଇବ ନା ତାଙ୍କର ତୋହର ।  
 ବେନି କାଖରେ ଶ୍ରୀକୃଷ୍ଣ ବେନିହସ୍ତ ଦେଇ  
 ସଭାର ମଧ୍ୟରେ ଦେବ ଛନ୍ତି ଉଭା ହୋଇ ।

ବସ ବୋଲି ନ ବୋଇଲା ସେ ମାନଗୋବିନ୍ଦ  
 ହୃଦ ଯାର କୁନ୍ତ କାହିଁ ହୋଇବ ସୁସାଧ ।  
 ଦୁର୍ଯ୍ୟୋଧନ ପ୍ରତିବାକ୍ୟେ ବୋଲେ ନାରାୟଣ  
 କିଅର୍ଥେ ଆମ୍ଭର ପୁରେ କରିଲ ପ୍ରୟାଣ ।  
 କିବା ଅନୁଗ୍ରହ ମୋତେ ଦେଖିବା ନିମନ୍ତେ  
 ଅବା କି କାର୍ଯ୍ୟେ ଆଗତ କହ ଏବେ ମୋତେ  
 ହରି ହେ ବଡ଼ ହରଷ ହୋଇଲି ମୁଁ ଆଜ  
 ଅସୁର ଦର୍ପ ଭୟ କି ହେଲା ଦେବରାଜ ।  
 ଦେବତା ବ୍ରାହ୍ମଣ କିବା ପିତୃମାତୃ କାର୍ଯ୍ୟେ  
 ମୋତେ ସମ୍ଭାବ ଦେବାକୁ କରିଛ କି ବିଜେ ।  
 ଜନମ ସୁଫଳ ହେଲା ବିଜେକଲ ଆଜ  
 ବଡ଼ ସୁଲଭ ଆଜ ମୋ ହେଲା ଦେବରାଜ ।  
 ସ୍ବାମୀ ଏ ଦ୍ବାପରଯୁଗ ସାର୍ଥକତା ଦେଖୁ  
 ଶ୍ରବଣେ ଯା ଶୁଣିଥିଲି ତାହା ନେତ୍ରେ ଦେଖୁ ।  
 ଆହେ ହରି ରାଗ ମୋହ ହିଂସା ଅପବାଦେ  
 ମାୟା ମୋହେ ପଡ଼ି ମୁହିଁ ବଣାହେଲି ହାଦେ ।  
 ପରମାନନ୍ଦ ପୁରୁଷ ଆସି ସଙ୍ଗେ ଖେଳା  
 ତୋତେ ସାମାନ୍ୟ ପରାୟେ ବୁଝି କରୁ ହେଲା  
 ଗୋପପୁରେ ଖେଳୁଥାଉ ଗୋପାଳଙ୍କ ମେଳେ  
 ଅତି କୌତୁକେ ମାତିଲୁ ତୁହି ଭାବଭୋଳେ ।  
 ବସାଙ୍କୁ ନ ପାଇ ନନ୍ଦ ଲୋଡ଼ିଗଲା ବାଟେ  
 ତୁଳଗୋତି ଧରି ତୋର ପିଟିଲାକ ଛାଟେ ।  
 ଗୋଟାଏ ଗୋପାଳ ପୁଅ ଖେଳ କୁତୁହଳେ  
 ଚାପୋଡ଼େ ମାଇଲା ନେଇ ତୋର ବକ୍ଷସ୍ତଳେ  
 ପଳାଇ ଯାଆନ୍ତେ ତୁହି ପଡ଼ିଲୁ ହାମୋଡ଼ି  
 ସେ ତେଜ୍ଜି ଯାଆନ୍ତେ ତୋର ଶିରେ ପାଦପଡ଼ି  
 କୁତୁହଳ ପୁରୁଷ ତୁ ସହ୍ୟକଲୁ ତାହା  
 ସେହି ଦୋଷ ନ ଘେନିଲୁ ତୁହି ଚଉବାହା ।  
 ସ୍ବାମୀ ରାଧିକାର ତୁଲେ ଭ୍ରମ କୁତୁହଳେ  
 ନାନାଦି କୌତୁକ କରି ମାଧବୀର ତଳେ ।  
 ଏମନ୍ତ ଚରିତ ତୋର ଦେଖୁଣ ଗୋପାଳ  
 ଧାଇଁ ଯାଇଁ ଧଇଲା ସେ ଦୁହିଁଙ୍କର ବାଳ ।  
 ତହିଁ ପୁଣି ବିଶ୍ବରୂପ ଧରି ଦେବହରି  
 ପେଲି ପକାଇଲୁ ଚନ୍ଦ୍ରସେଣା ଭୁଜ ଧରି ।  
 ସହସ୍ର ଯୋଜନେ ଯାଇଁ ପଡ଼େ ଚନ୍ଦ୍ରସେଣା  
 ଷଡ଼ମାସ ବୁଲି ବୁଲି ପଥ ହେଲା ବଣା ।  
 ଏମନ୍ତ ଚରିତମାନ ଶୁଣିଅଛି କର୍ଣ୍ଣେ  
 ପ୍ରତ୍ୟେ କରୁ ନ ଥିଲି ମୁଁ ନ ଦେଖୁ ନୟନେ ।  
 ଗୋବିନ୍ଦ କହିଲେ ତୁହି କହିଲୁ ଯେମାନ  
 ମିଥ୍ୟା ନୁହଇ ଏମାନ ପ୍ରକୃତ ବଚନ ।

ଦୁର୍ଯ୍ୟୋଧନ ବୋଲେ ଦୋଷ ନ ଧର ତାଙ୍କର  
ମୋ ଦୋଷ ନ ଧର ମୁହିଁ ତୋର ସହୋଦର ।  
ତୁ ଦେବ ମୋହର ଦୋଷ କରିବୁ ଉପେକ୍ଷା  
କୋପ ଛାଡ଼ି ନାରାୟଣ ମୋତେ କର ରକ୍ଷା ।  
ଗୋବିନ୍ଦ ବୋଇଲେ ଭ୍ରାନ୍ତି ନ କର ତୁ ମନେ  
କୋପ କରିବି ମୁଁ ତୋତେ କେଉଁ ପ୍ରୟୋଜନେ  
ଦୁର୍ଯ୍ୟୋଧନ ବୋଲେ ମୋର ସୁହୃଦ ତ ଅଛି  
ମୋର ପୁରରେ ଭୋଜନ କର ଶିରୀବସି ।  
ପବିତ୍ର ବ୍ରାହ୍ମଣ ଏହୁ ଭରଦ୍ବାଜ ନାତି  
ସମସ୍ତ ରାକ୍ଷଣୀ ଜାଣେ ଗୌରୀ ସୌରୀ ପ୍ରତି  
ଗୋବିନ୍ଦ ବୋଇଲେ ହତ୍ୟାକାରୀ ଅସ୍ତ୍ରଧାରୀ  
ତାହାକୁ ବ୍ରାହ୍ମଣ ବୋଲି ଲେଖି କେଉଁପରି ।  
ଭୋଜନ ଅର୍ଚ୍ଚନା ତୁହି କଲୁ କୁରୁରାଜ  
ଯଜ୍ଞି ଆସିଲି ତାର ହେଉ କେଉଁ କାର୍ଯ୍ୟ ।  
ଦୁର୍ଯ୍ୟୋଧନ ବୋଲେ ହରି ଦେବଣ ସୟେଶ  
ବିସ୍ତାରିଣ ସେହି କଥା ମୋ ଆଗେ ପ୍ରକାଶ ।  
କୃଷ୍ଣ ଭଣି ଶୁଣ କୁଞ୍ଜଗଳ ଅଧିକାରୀ  
ଯୁଧିଷ୍ଠି ଦେବ ସୋଦର ଅଟନ୍ତି ତୋହରି ।  
ତାହାଙ୍କର ପିଅର ସେ ପଶୁରାଜା ଥିଲେ  
ଧୃତରାଷ୍ଟ୍ର ରାଜ୍ୟ ଦେଇ ବନବାସ ଗଲେ ।  
ଶତସିଂହ ପର୍ବତରେ ଘୋର ଅରଣ୍ୟରେ  
ଶୀତ ଖରା ବର୍ଷା ସେହୁ ବଞ୍ଚିଲେ କଷ୍ଟରେ ।  
କନ୍ଦମୂଳ ଖାଇ ଦୁଷ୍ଟ ଦାନବଙ୍କୁ ନାଶି  
ଏ ପଞ୍ଚ ରାଜ୍ୟକୁ ରକ୍ଷା କଲେ ଦିବାନିଶି ।  
ଅନ୍ଧପଟଳ ବାନ୍ଧିଣ ବସିଲେ ଗାନ୍ଧାରୀ  
କୋଇନ୍ଦା ପାଲିଲେ ତୋତେ ଅତି ଯତ୍ନକରି ।  
ଏବେ ସେ ପାଣ୍ଡବେ ତୋତେ ନିଜରାଜ୍ୟେ ସ୍ଥାପି  
ବୁଲିଲେ ସେ ଘୋରବନେ କାଳକ ଅବ୍ୟାପି ।  
ଅନେକ ପାଇଲେ ଦୁଃଖ ଆଇଣ ବନସ୍ତେ  
ଅଜ୍ଞାତ ବର୍ଷ ବଞ୍ଚିଲେ ବିରାଟେ ଗୁପ୍ତେ ।  
ଏବେ ଆସିଣ ଉଦିତ ହେଲେ ଇନ୍ଦ୍ରପ୍ରସ୍ଥେ  
ସୋଦର ପ୍ରତିପାଳିବା ଯୋଗାଇ ନା ତୋତେ  
ମୋତେ ରାଇ ଆଜ୍ଞା ଦେଲେ ଧରମ ଯୁଧିଷ୍ଠି  
ଧାର୍ମରାଷ୍ଟ୍ର ମାଗ ହରି ପଡ଼ା ପାଞ୍ଚଗୋଟି ।  
କିଞ୍ଚିତ ମାତ୍ରକେ ପଡ଼ା ପାଞ୍ଚଖଣ୍ଡ ଦେଲେ  
କୋଣକରେ ପଡ଼ିଥିବ ଭାଇଙ୍କର ତୁଲେ ।  
ଦୁର୍ଯ୍ୟୋଧନ ତୁଲେ ଆଉ ପ୍ରୀତି ନିରବଧି  
ଧୃତରାଷ୍ଟ୍ରଙ୍କ ଚରଣେ ଥିବି ମୁଁ ଆରାଧି ।  
ମହାଧର ଲକ୍ଷଣରେ ଅଟେ ତୋର ଜନ୍ମ  
ସୋଦର ନ ସମ୍ଭାଳିଲେ କିସ ଧର୍ମମାନ ।

ଯୁକତେ ସେହୁ ଅଟନ୍ତି ତୋର ଉପକାରୀ  
ଅନେକ ସଙ୍କଟୁ ତୋତେ ଅଛନ୍ତି ଉଦ୍ଧାରି ।  
କଲା ଉପକାରମାନ ନ ଘେନେ ଯେ ଜନ  
ନିର୍ଦ୍ଦୋଷ ଜାଣିବ ସେ ହେବ ନରକେ ପଡ଼ନ ।  
ପଡ଼ା ପାଞ୍ଚଖଣ୍ଡ ରାଜା ଦିଅ ପାଣ୍ଡବଙ୍କୁ  
ଚିରଲକ୍ଷ୍ମୀ ଘେନିଯାଅ ଲଭିଣ ସୁଖକୁ ।  
ଦୁର୍ଯ୍ୟୋଧନ ବୋଲେ ହରି ଆଜି ଏଥେଁ ରହ  
କାଲି ପ୍ରଭାତ ଆସ୍ଥାନବେଳେ ମୋତେ କହ ।  
ଘଡ଼ି ଘଡ଼ିଆ ଜଣାଏ ଆସି ସଭାତଳ  
ସୁବେଳ ପ୍ରକାଶ ହେଲା ମଣୋହିର ବେଳ ।  
ସୂର୍ଯ୍ୟବେଳରେ ଭୁଞ୍ଜିଲେ ଅନ୍ନ ହୁଏ ପାକ  
ଚନ୍ଦ୍ରବେଳରେ ଭୋଜନ ନୁହଇ ଯୌକିକ ।  
ଦୁର୍ଯ୍ୟୋଧନ ବୋଲେ ହରି ଘେନି ନିବେଦନ  
ଆହିନ ସାରି ଏଠାରେ କରିବା ଭୋଜନ ।  
ଗୋବିନ୍ଦ ବୋଇଲେ ଯିବୁ ବିଦୁର ଗୃହକୁ  
ସେଠାରେ ଆଜି ଭୋଜନ ଦେବେ ସେ ଆମ୍ଭଙ୍କୁ  
ସଙ୍ଗେ ଘେନି ବିଦୁରକୁ ଯାଉଁ ବନମାଳୀ  
ଦେଖୁ ଦୁର୍ଯ୍ୟୋଧନ ରାଜା ବୋଇଲାକ ଚଳି ।  
ମାମୁଁ ମୋହର କହିଲା ଯେଉଁ କଥାମାନ  
ସେ ମହାମନ୍ତ୍ରୀର କଥା ହୋଇବ କି ଆନ ।  
ବାଳକାଳରୁ ବଢ଼ିଲୁ ଗୋପାଳଙ୍କ ମେଲେ  
ଛାଡ଼ି ନ ଗଲା ତାଙ୍କର ପ୍ରକୃତିରୁ ତିଳେ ।  
ପୁନରପି ବୋଇଲା ସେ ଶୁଣିବା ଶ୍ରୀପତି  
କହୁଛି ଏବେ ବିଦୁର ଅଟେ ଯେଉଁ ଜାତି ।  
ଶୂଦ୍ରସେନ ବୋଲିକରି ଏକଇ ନୃପତି  
ତାହାର ଦୁହିତା ନାମ ଅଟେ ଜୟବତୀ ।  
ପରାଶର ପୁତ୍ରକଲେ ତା ସଙ୍ଗରେ ପ୍ରୀତି  
ବ୍ରାହ୍ମଣ ବୀର୍ଯ୍ୟେ ଶୂଦ୍ରାଣୀ ଗର୍ଭରୁ ଉତ୍ପତ୍ତି ।  
ପ୍ରତ୍ୟକ୍ଷେ ନର ଚାଣ୍ଡାଳ ବୋଲନ୍ତି ଏହାକୁ  
ପଶୁ ଧୃତରାଷ୍ଟ୍ର ତେଣୁ ତ୍ୟାଗକଲେ ତାକୁ ।  
ଦ୍ଵିଜହୋଇ ଶୂଦ୍ରଠାରୁ କଲେ ପ୍ରତିଗ୍ରହ  
ଜାଣିଥାଅ ସେହି ପ୍ରାଣୀ ନକେଁ ହୁଏ ବାହ ।  
ବ୍ରାହ୍ମଣ ହୋଇଣ ଯେବେ ଶୂଦ୍ର ଅନ୍ନ ଭୁଞ୍ଜି  
ନାଶକର ଦଣ୍ଡେ ହୁଏ ବହୁକାଳ ଗଞ୍ଜି ।  
ଦ୍ଵିଜ ହୋଇ ଶୂଦ୍ରଗର୍ଭେ ଯେବେ ବୀର୍ଯ୍ୟଦିଏ  
ରତ୍ନରବ ନକେଁ ସେହୁ ଚିରଦିନ ଥାଏ ।  
ବ୍ରାହ୍ମଣ ହୋଇଣ ଯେବେ ଶୂଦ୍ରକରେ ସେବା  
ନକେଁ କାଟ ହୁଏ ସେହୁ ମନରେ ରଖିବା ।  
ବ୍ରାହ୍ମଣ ହୋଇଣ ଯେବେ ହରେ ପରନାରୀ  
ଯମ ଶାସ୍ତି ଦିଏ ତପ୍ତ କଟାହରେ ଭରି ।

ବ୍ରାହ୍ମଣ ହୋଇଣ ଯେବେ ହରେ ପରବିଭ୍ର  
 କୋଟି ଜନମ ନରକୁ ନୁହଇ ମୁକତ ।  
 ହରି ତୁ ଜାତ ହୋଇଛୁ ପଦ୍ମ ରକ୍ଷିବଂଶେ  
 ଶୂଦ୍ରାନ୍ତେ ବଳାଭ ଚିତ୍ତ ତୋର ପ୍ରୀତିଆଣେ ।  
 ଯଥାଭାବେ ପ୍ରୀତି ତୁହି କରିଛୁ ଯୁକତେ  
 ଅନ୍ୟ ଜାତି ଘରେ ଅଳ୍ପ ଭୁଞ୍ଜିବୁ କେମନ୍ତେ ।  
 ଅନେକ ଧୂଳିକାର କରି କହି ଧାର୍ଗିରାଷ୍ଟ୍ର  
 ଆସ୍ଥାନ ଉପରୁ ତହିଁ ବେଗେ ଗଲା ଉଠି ।  
 ଗୋବିନ୍ଦ ବିଜୟ କଲେ ବିଦୁରର ପୁରେ  
 ଅନେକ ଯୋଗାଡ଼ କରେ ବିଦୁର ସମ୍ଭାରେ ।  
 ବହଇ ଗଙ୍ଗା ଯମୁନା ଯେଉଁ ନଦୀଗୋଟି  
 ବିଧିବିଧାନରେ ସ୍ନାନ କଲା ଧାର୍ଗିରାଷ୍ଟ୍ର ।  
 ନିତ୍ୟକର୍ମ ବିଧି ସାରି ତହିଁ ନୃପରାଜ  
 ମଣୋହିନି ବିଜେକଲା ନ କରିଣ ବ୍ୟାଜ ।  
 ସୁବାସ ଅଳ୍ପ ବ୍ୟଞ୍ଜନ ଯା ଦେବତା ଭୋଗି  
 ଭୁଞ୍ଜି ଆତମନ ସାରି ପାନ ହେଲା ଲାଗି ।  
 ଚତୁଃସମ ଲାଗି ହୋଇ ଦୁର୍ଯ୍ୟୋଧନ ରାଜା  
 ନିଅବକାଶେ ଯାଇଣ ବିଜେ କଲା ଶଯ୍ୟା ।  
 ନିଦ୍ରାତେଜିଣ ଦେବାଙ୍ଗ ବସ୍ତ୍ର ହେଲା ଲାଗି  
 ଦିବ୍ୟ ଅବତାର ହୋଇ ବାହାରିଲା ବେଗି ।  
 ଚନ୍ଦନ କସ୍ତୁରୀ ଅଙ୍ଗେ ହୋଇଲା ଲେପନ  
 ସୁବାସରେ ଚତୁର୍ଦ୍ଦିଗ ହୋଇଗଲା ପୂର୍ଣ୍ଣ ।  
 ବିଜେକଲା ଯାଇ ଚନ୍ଦ୍ରଶାଳାର ଭବନେ  
 ଖଟଣିଏ ପ୍ରବେଶିଲେ ଆସି ସନ୍ନିଧାନେ ।  
 ଖଟନ୍ତି ଅତି ହରଷେ ସେ ସର୍ବ ଗଣିକା  
 ତାଣ୍ଡବ ଆଳାପନ ଯେ କରନ୍ତି ନାୟିକା ।  
 ଏମନ୍ତ ସମୟେ ପୁଣି ପ୍ରଭୁ ଦାମୋଦର  
 ବିଜୟ କରିଲେ ଯାଇ ବିଦୁର ମନ୍ଦିର ।  
 ଆହ୍ନିକ ସାରିଲେ ନାଥ ରକ୍ଷିଗଣ ମେଳେ  
 ଅନେକ କୌତୁକ କଲେ ଗଙ୍ଗାନଦୀ ଜଳେ ।  
 ଅନେକ ଭକତିଭାବେ ଖଟଇ ବିଦୁର  
 ମଣୋହି କୋଠରେ ଯାଇ ବିଜେ ଦାମୋଦର  
 ଶର୍ଜରା ଅଧୀନ ଖଣ୍ଡ କ୍ଷୀର ବାସପଣା  
 ଅମୃତପାଣି କଦଳୀ ପଇଡ଼ ଅଗଣା ।  
 କେଶର ସିଙ୍ଗଡ଼ା ଲାଗି ହେଲେ ନାରାୟଣ  
 ସୁପକ୍ୱ ଫଳ ରକ୍ଷିଏ କରିଲେ ଭକ୍ଷଣ ।  
 ନଟିକାଳ ନାନାଫଳ ଖଣ୍ଡ ଯେ ଏଣୁରି  
 ଖଣ୍ଡର ଚକ୍ରୁଳି ପୁଣି ଦୁର୍ଗଧ ସରପୁଳୀ ।  
 ବିଦୁର ଭକ୍ତି ବିନୟେ କଲା ଯେତେବେଳେ  
 ସ୍ୱର୍ଗ ଦେବତା ଇଚ୍ଛିଲେ ହରି ତେତେବେଳେ ।

ଅମ୍ଭୁବତୀର ନନ୍ଦନ ଜାଣେ ସର୍ବବୁଦ୍ଧି  
 ରକ୍ଷିକି ଭୋଜନ ଦେଲା ଯେଉଁରୂପେ ବିଧି ।  
 ପ୍ରସନ୍ନ ହୋଇଣ ବର ଦେଲେ ସର୍ବରକ୍ଷି  
 ବଇକୁଣ୍ଠେ ହୁଅ ତୁହି ବିଷ୍ଣୁ ଲୋକବାସୀ ।  
 ଭୁଞ୍ଜନ୍ତି ଜଗତନାଥ ହରଷ ବଦନେ  
 ପରଷଇ ବିଦୁର ଯେ ଭୋଳ ହୋଇ ମନେ ।  
 ପ୍ରସନ୍ନେ ଅଭୟ ବର ଦେଲେ ନନ୍ଦଶିଷି  
 ବୋଇଲେ ବିଦୁର ହୁଅ ବିଷ୍ଣୁ ପୁରବାସୀ ।  
 ଜଗତବନ୍ଧୁ ନିସ୍ତାର କରିବା ନିମନ୍ତେ  
 ଭୋଜନବେଳେ କୌତୁକ କଲେ ଜଗନ୍ନାଥେ  
 ମହାପ୍ରଭୁ କରତଳ ଅଛନ୍ତି ବଢ଼ାଇ  
 ପରଷି ଆଣେ ବିଦୁର ହସ୍ତେ କିଛି ନାହିଁ ।  
 ପ୍ରେମେ ଭୋଳ ହୋଇଅଛି ବିଦୁରର ମନ  
 କଦଳୀର ଚୋପା ଦେଲା ଗୋବିନ୍ଦ ହସ୍ତେଣ ।  
 ଅନ୍ତର୍ଯ୍ୟାମୀ ନାଥ ଭକ୍ଷି ଦେଇକରି ତାହା  
 ବୋଇଲେ ବିଦୁର ବର ଘେନ ଦେବି ଯାହା ।  
 ଏସନକ ବର ତାକୁ ଦେଲେ ବ୍ରହ୍ମରାଶି  
 ବୈକୁଣ୍ଠେ ବିଷ୍ଣୁ ଲୋକରେ ଥାଅ ତୁହି ବସି ।  
 ଛାମୁରେ କହେ ବିଦୁର କର ଯୋଡ଼ିକରି  
 ଶୁଣ ଡ୍ରେଲୋକ୍ୟର ନାଥ ବ୍ରହ୍ମାଣ୍ଡାଧିକାରୀ ।  
 ମଧ୍ୟସ୍ଥ ପଣରେ କାର୍ଯ୍ୟ ନ ହୋଇଲା କିଛି  
 ବାହୁଡ଼ି ଦର୍ଶନ କର ଧର୍ମକୁ ଶ୍ରୀବନ୍ଧି ।  
 ଗୋବିନ୍ଦ ବୋଇଲେ ତୁହି କହୁ ମନ୍ଦକଥା  
 ଧର୍ମ ମୋତେ ନିରଞ୍ଜନ ପରାୟେ ଦେବତା ।  
 ତାଙ୍କ ଆଜ୍ଞାରେ ଅଇଲି ହୋଇ ଦୂତକାରୀ  
 କାର୍ଯ୍ୟ ସିଦ୍ଧି ନ ହୋଇଲା ଯିବି କେଉଁପରି ।  
 ବିଦୁର ବୋଲେ ଆସିଛୁ ସ୍ୱାମୀ ଦୂତପଣେ  
 ତୁମ୍ଭଙ୍କୁ ଦୂତପଣେ କି ଅଛି ଆନ ଜଣେ ।  
 ପାଞ୍ଚପଦ୍ମ ମାଗୁ ସ୍ୱାମୀ ଯୁଧିଷ୍ଠିର ବାକ୍ୟେ  
 ତୃପ୍ତି ହେବେ କି ସେମାନେ ଏକଇ ପଡ଼ାକେ ।  
 ମାନଗୋବିନ୍ଦ ଯେ ଦେଉ ନ ଥିଲା ତ କିଛି  
 ଏବେ କି ସେ ପାଞ୍ଚଗ୍ରାମ ପାରିବ ମୁରୁଛି ।  
 ଅଥବା ବିତର୍କ କରି ଘେନାଇବ ଗ୍ରାମ  
 ତେବେହେଁ ତୃପ୍ତ ହେବେ କି ହେ ପୁରୁଷୋତ୍ତମ  
 ଶୁଣି କହନ୍ତି ଗୋବିନ୍ଦ ସେ ପଞ୍ଚପାଣ୍ଡବେ  
 ଏକକୁ ଆରେକ ସେହୁ ବଳବନ୍ତ ସର୍ବେ ।  
 ପାଞ୍ଚଜଣ ପଞ୍ଚଗ୍ରାମ ଅଛନ୍ତି ଯେ ମାଗି  
 କାହାର ବଚନ ଏବେ ପାରିବି ମୁଁ ଭାଙ୍ଗି ।  
 ବୋଲେ ଦେଉ ପାଞ୍ଚଗ୍ରାମ ନ ଦେଉ ବା କିଛି  
 ସଂଶୟ ଫିଟିଯିବ ଯେ ରହନ୍ତୁ ସେ ମୁଢ଼ି ।



ଶୁଣ ହୋ ବିଦୁର ତୁହି ବଦନ୍ତି ମାଧବ  
 ତୋହର ବଚନେ ହେବ ସର୍ବ ହାନିଲାଭ ।  
 ଏଥୁ ଅନନ୍ତରେ ତୁମ୍ଭେ ଶୁଣ ଚଇତନ  
 ଭୀଷ୍ମ ଦ୍ରୋଣ ଗଲେ ଦୁର୍ଯ୍ୟୋଧନ ସନ୍ଧିଧାନ ।  
 ପ୍ରସ୍ରାବ ବଚନମାନ ବୋଇଲେ ଗାଙ୍ଗୋୟ  
 ମଧ୍ୟ ପାତ୍ରପଣେ ବିଜେ ଦେବ ଯଦୁରାୟ ।  
 ନାରାୟଣଙ୍କର ତୁଲେ ରକ୍ଷିମାନେ ସାକ୍ଷୀ  
 ଯୁଧିଷ୍ଠି ଆଜ୍ଞାରେ ପାଞ୍ଚପଡ଼ା ମାଗୁଅଛି ।  
 ଶୁଣି ପ୍ରତିବାକ୍ୟ ଦେଲା ମାନଚକ୍ରବର୍ତ୍ତୀ  
 ବେନିପଡ଼ା ଦେଇ ତୃପ୍ତି କରିବି ଶ୍ରୀପତି ।  
 ତହିଁ ସମୁଷ୍ଟ ହୋଇଲେ ଭୀଷ୍ମ ଦ୍ରୋଣ ବେନି  
 ଏହା ଶୁଣି ପ୍ରତିବାକ୍ୟ ଦେଲାକ ଶକୁନି ।  
 ଆହେ ଭୀଷ୍ମଦ୍ରୋଣ ତୁମ୍ଭେ ଏମନ୍ତ ବୋଇଲ  
 ଜଗନ୍ନାଥଙ୍କୁ ଦ୍ଵିଖଣ୍ଡ ପଡ଼ା ଦେବା କଲ ।  
 ଯଦି ଅବା ପାଞ୍ଚଗ୍ରାମ ଦେବ କୁରୁପତି  
 ତଥାପି ଗୋବିନ୍ଦ ତିର ନ ହୋଇବ ଶାନ୍ତି ।  
 ଯଦି ଅବା ତୁମ୍ଭେ ତାକୁ ଏକଗ୍ରାମ ଦେବ  
 ଗ୍ରାମେକ ସେ ଚରାଚର ସମସ୍ତ ଘେନିବ ।  
 ଶୁଣ କୁରୁନାଥ କହେ ନାରାୟଣ କଥା  
 ସତ୍ୟଯୁଗେ ବଳିରାଜା ଦାନବ ବାରତା ।  
 ବୃନ୍ଦାକ୍ ନାମେ ରତିଲା ସେହୁ ଏକଯଜ୍ଞ  
 ଦେବଲୋକମାନେ ଆସି ନେବେ ହବିର୍ଭାଗ ।  
 ଦେବତାଙ୍କୁ ଧୂସି ସ୍ଵର୍ଗେ ହୋଇବ ସେ ଇନ୍ଦ୍ର  
 ବସିବ ଅମରପୁରେ ଘେନି ଦୈତ୍ୟବୃନ୍ଦ ।  
 ନାରଦ କହନ୍ତେ ଦେବେ ଗଲେ ଭୟକରି  
 କ୍ଷୀରାକ୍ଷିବେ ନାରାୟଣେ କରିଲେ ଗୁହାରି ।  
 ବୋଇଲେ ବଳି ଅନୀତି ଶୁଣ ଯୋଗବାସୀ  
 ବୃନ୍ଦାକ୍ ଯଜ୍ଞେ ଆସଙ୍କୁ ପକାଇବ ଧୂସି ।  
 ତବ ହେତୁ ଜାତ ବୋଲି ନ ହେଲୁତୁ କିଛି  
 ତିନିପୁରେ ଅସୁରଙ୍କ ଭୋଗ ହେଉଅଛି ।  
 ଆଦି ସିଂହକା ଗର୍ଭରୁ ଜାତ ହେଲା ରାହୁ  
 ରାହୁଠାରୁ ଜାତ ହେଲା ପୁତ୍ର ବୀରବାହୁ ।  
 ବୀରବାହୁ ପୁତ୍ର ହେଲା ଅୟୁନାମେ ଦୈତ୍ୟ  
 ବକ୍ରକବଚ ବୋଲିଣ ହେଲା ବେନିପୁତ୍ର ।  
 ବକ୍ରକବଚର ପୁତ୍ର ହେଲା ହିରଣ୍ୟାକ୍ଷ  
 ପ୍ରହଲାଦ ନାମେ ପୁତ୍ର ହେଲା ତାର ଦକ୍ଷ ।  
 ପ୍ରହଲାଦର ନୟନ ବୈଲୋଚନ ରାୟେ  
 ତା ଭାର୍ଯ୍ୟା ମାଳତୀ ଗର୍ଭୁ ବଳି ଜାତ ହୁଏ ।  
 ବ୍ରହ୍ମାଏ ବୋଇଲେ ତୁମ୍ଭେ ସର୍ବ ଚିନ୍ତାମଣି  
 ଅସୁର ଭୟରୁ ଏକା ଉଦ୍ଧାରନ୍ତା ପ୍ରାଣୀ ।

ବଳି ଧୂସନରେ ଦେବ ଏବେ କର ବୁଦ୍ଧି  
 ତହିଁ ବାମନର ରୂପ ହେଲେ ଦୟାନିଧି ।  
 ଅତି କ୍ଷୀଣରୂପ ହେଲେ ତହିଁ ମହାଭାଗ  
 ବାମନ ଅଙ୍ଗୁଳି ମାତ୍ର ହୋଇଲେ ଉତ୍ତର ।  
 ଆହେ ଭୀଷ୍ମ କାନ୍ଧେ ଛତା ହସ୍ତେ ବେଦପୋଥି  
 ଦଣ୍ଡ କମଣ୍ଡଳୁ ଧରି ବଇଷ୍ଣବ ମୂର୍ତ୍ତି ।  
 ବାମ କାନ୍ଧରେ ପଇତା ଉତ୍ତରୀୟ ଅଛି  
 କଣ୍ଠେ ତୁଳସୀର ମାଳ ତ୍ରିକଳ ପିନ୍ଧିଛି ।  
 ଯଜନ ଯାଜନ ଆଦି ଷଟକର୍ମ ମୁଦ୍ରା  
 ତୟାର କୁଣ୍ଡଳ କଣ୍ଠେ ଭୃଷଣ ସର୍ବଦା ।  
 ସୁନ୍ଦର ବ୍ରାହ୍ମଣ ଗାତ୍ରେ ଚିତା ଦ୍ଵାଦଶତି  
 ସର୍ବଦା ମଉନବ୍ରତ ଶିଶୁକାୟ ଗୋଟି ।  
 ଅନନ୍ତ ଶାଖାରେ ସେହୁ ବାମନ ମୂରତି  
 ଏକକରେ ତାମ୍ର ପାତ୍ର ଆର କରେ କାତି ।  
 ମକର ଶୁକଳପକ୍ଷ ପଞ୍ଚମୀର ଦିନ  
 ଭୃଗୁବାର ନକ୍ଷତ୍ର ଯେ ଉତ୍ତରାଫାଲ୍‌ଗୁନ ।  
 ବିଷ୍ଣୁସା ନାମକ ଯୋଗ ବିଷ୍ଣି କରଣରେ  
 ବାମନ ପ୍ରବେଶ ଯାଇ ବଳିର ଦୁଆରେ ।  
 ବଳିଦ୍ଵାରେ ଅଶୀଲକ୍ଷ ମାଳ ଥିଲେ ବସି  
 ବାମନ ଯାନ୍ତେ ନାକରେ ହାତଦେଇ ହସି ।  
 ମାଲେ ବୋଇଲେ ରେ ଶୁଣ ବାମନ ପୁରୁଷ  
 ମାପିବା ତୁମ୍ଭଙ୍କୁ ସ୍ଵାମୀ ବେଗ ହୋଇ ଆସ ।  
 ଚରଣ ଜାନୁ ଅଙ୍ଗୁଳ ଅଟଇ ଯେ ବିଂଶ  
 ଅନ୍ୟ ଅନ୍ୟ ଅଙ୍ଗ ତାଙ୍କ ହୋଇବ ବତିଶ ।  
 ସୁବାହୁ ମାଳ ମାପିଲା ଚୂଣଖଣ୍ଡେ ଘେନି  
 ମାପନ୍ତେ ବାମନାଙ୍ଗୁଳ ହୋଇଲେକ ପୁଣି ।  
 ବାଲୁତର ରୂପଗୋଟି ଆପଣେ ପ୍ରକାଶି  
 ବଳିଦ୍ଵାରେ ଦ୍ଵିଜବର ମିଳିଲେକ ଆସି ।  
 ହଟକର୍ମ ମାଳମାନେ କହନ୍ତି ବିତଣ୍ଡା  
 କେବଣ ଦେଶରୁ ତୁମ୍ଭେ ବିଜେ କଲ ପଣ୍ଡା ।  
 ହସ୍ତରେ କୁଶ ତଣ୍ଡୁଳ ବେଦକାଣ୍ଡି ପୁଣି  
 ଅଶ୍ଵିରା କୋକିଳ ପ୍ରାୟ ଶୁଭେ ମନ୍ତ୍ରଧ୍ଵନି ।  
 ବାମନ ବୋଇଲେ ତୁମ୍ଭେ କୁଶଳରେ ଆଅ  
 ବଳିରାଜାର ଛାମୁରେ ବଚନ ଜଣାଅ ।  
 ବୋଲିବ ଅତିଥୁ ଦ୍ଵିଜ ବହୁ ଦୂରଦେଶୀ  
 ବୁଭୁକ୍ଷିତ ହୋଇ ସେହୁ ଦ୍ଵାରେ ଅଛି ବସି ।  
 ଆଶୀର୍ବାଦ କରୁଅଛି ମୁଁ ତୁମ୍ଭମାନଙ୍କୁ  
 ରାଜ ଦର୍ଶନ କରାଅ ନେଇଣ ଆସଙ୍କୁ ।  
 ମାଲେ ବୋଇଲେ ପଣ୍ଡାଏ ଆସ୍ଥାନ ତହଳ  
 ପୂର୍ଣ୍ଣାହୁତି ହେବ ଆଜି ତେଣୁ ବଡ଼ଗୋଳ ।

ମହା ମହା ବ୍ରାହ୍ମଣେ ଯେ ନ ପାରନ୍ତି ପଶି  
ତୋତେ ଛାମୁକୁ ନିଅନ୍ତେ ହେବୁ ଉପହାସୀ ।  
କେହି ନ ଶୁଣିଲେ ଯହୁଁ ସେ ବ୍ରାହ୍ମଣ ବାଣୀ  
କିଂଭୂତ ପ୍ରାୟେ ମଣିଲେ ଦେବ ଚକ୍ରପାଣି ।  
ଦ୍ଵାରେ ଥାଇ ବ୍ରାହ୍ମଣ ଯେ କରେ ବେଦଧ୍ଵନି  
ଗହ ଗହ ଶବଦରେ କମ୍ପେ ପୁର ତିନି ।  
ଢୋଲ ଦମାଲୁ ଟମକ ଆଦି ଯେତେ ବାଦ୍ୟ  
ସମସ୍ତ ବୁଡ଼ି ଶୁଭିଲା ବେଦଧ୍ଵନି ନାଦ ।  
ଶବଦ ଶୁଭିବା ମାତ୍ରେ ଲୟ କଲା ବଳୀ  
କାହାର ଶବ୍ଦେ କମ୍ପିଲା ଏହି ମହୀସ୍ଥଳୀ ।  
ବଳୀ ରାଜାର ଆଗରେ ଚାରେ ଯେ ଜଣାଇ  
ଏକ ବ୍ରାହ୍ମଣ ଆସିଛି ଅତି କ୍ଷୀଣ ଦେହୀ ।  
ବସି ବେଦ ଅଧ୍ୟୟନ କରୁଅଛି ଦ୍ଵାରେ  
ବ୍ରହ୍ମାଣ୍ଡ କମ୍ପିଲା ବେଦଧ୍ଵନି ଶବଦରେ ।  
ଦରହସିତେ ନରେନ୍ଦ୍ର ହୋଇ କୁତୂହଳି  
ଆଣ ସେ ଦ୍ଵିଜକୁ ବୋଲି ଆଜ୍ଞାଦେଲେ ବଳୀ  
ରାଜା ଆଜ୍ଞା ପାଇକରି ଗଲେ ଚାରଗଣ  
ବୋଇଲେ ସ୍ଵାମୀର ଆଜ୍ଞା ଆସ ହେ ବ୍ରାହ୍ମଣ  
ତହୁଁ ଚଳିଲେ ବ୍ରାହ୍ମଣ ଧୀର ଧୀର ଗତି  
ଦୂରହୁଁ ଦେଖିଲା ରାଜା ମାନବ ମୂରତି ।  
ବୟସ ଅଳପ ଅଟେ ଅତି କ୍ଷୀଣକାୟା  
ବଡ଼ ଅଗୋଚର ଏହି ବ୍ରାହ୍ମଣର ମାୟା ।  
ଦେଖୁ ଉପହାସ କଲେ ଦାନବ ସକଳେ  
ବିଜୟ କଲେ ବାମନ ବଳୀ ଯଜ୍ଞଶାଳେ ।  
ଇଦଂବାକ୍ୟ ବଳୀରାଜା କହିଲା ଆହ୍ଲାଦେ  
ଅପୂର୍ବ ବ୍ରାହ୍ମଣ କାହୁଁ ଆସିଲା ଏ ହାଦେ ।  
କୁଶହସ୍ତ ହୋଇକରି ଦେବ ଦଇତ୍ୟାରି  
ତଣ୍ଡୁଳ ପକାଇ ତାକୁ ଆଶୀର୍ବାଦ କରି ।  
ପ୍ରଥମରେ ଜାଣିପାରି ମହାମନ୍ତ୍ରବାଦୀ  
ପଚାରିଲେ ପଣ୍ଡା ତୁମ୍ଭେ ଅଟ କେଉଁ ବେଦୀ ।  
କେଉଁ ଗୋତ୍ରେ ଜନ୍ମିଅଛ କି ନାମ ବୋଲାଅ  
କେଉଁ ପ୍ରବର ଅଟଇ ସଂଜ୍ଞା କିସ କହ ।  
କିପାଇଁ ଆଗତ ବୋଲି ବଚନ ସମ୍ପାଦି  
ବିସ୍ତାରିଣ କହ ତୁମ୍ଭେ କେଉଁ ମନ୍ତ୍ରବାଦୀ ।  
ହେ ପଣ୍ଡା ବୟସେ ସାନ ବାଳତନ୍ତୁ ଭାବ  
ତୁମ୍ଭ ବେଦ ଅଧ୍ୟୟନେ କମ୍ପେ ସର୍ବଠାବ ।  
ବ୍ରାହ୍ମଣ ସମସ୍ୟା ଦ୍ୟୁତି ଅମୃତର ବାଣୀ  
ନିରାକୁଳ ଦେଶ ଯହୁଁ ଛିଡ଼ି ବୈତରଣୀ ।  
ବାରାହୀ ବୋଲି କରିଣ ଅଛଇ ଶାସନେ  
ଚଇତନ ପାଟଣାର ଅତି ସନ୍ନିଧାନେ ।

ସେହି ଶାସନର ଆମ୍ଭେ ଅତୁ ପାଣିଗ୍ରାହୀ  
ନିରଞ୍ଜନ ଧର୍ମଦାସ ସେହୁ ବେନି ଭାଇ ।  
ମାତାର ନାମ ଆମ୍ଭର ଅଟେ ଅନନ୍ତାଇ  
ପିତା ନାମ ନିରଞ୍ଜନ ପଣ୍ଡା ଯେ ଅଟେ ।  
ବିହୃଦ୍‌ବର ଦାସ ପଣ୍ଡା ଆମ୍ଭ ଜ୍ୟେଷ୍ଠଭାଇ  
ଯାହା ପୁଛା କଲ ରାଜା ଶୁଣ ମନଦେଇ ।  
ନିରାକୁଳବଂଶୀ ଆମ୍ଭେ ଜଳପୂର୍ଣ୍ଣ ଗୋତ୍ରୀ  
ଆମ୍ଭର ନାମ ବାମନ ପଣ୍ଡା ଶୁଣମୂର୍ତ୍ତି ।  
ଯାଗ ଯଜ୍ଞ ପ୍ରତିଷ୍ଠାଦି କର୍ମେ ଯେ ପ୍ରବୀଣ  
ଦାୟିକ ଧାର୍ମିକ ଦେଖୁ ଆସୁ ସନ୍ନିଧାନ ।  
ଧନ୍ୟ ଧନ୍ୟ ମହିମା ତୋ ଦାନେଶ୍ଵର ବଳି  
ବଡ଼ ମହିମା ରହିଲା ତୋର ମହୀସ୍ଥଳୀ ।  
ଦାନେ ଶୂରବନ୍ତ ତୁହି ଦୈତ୍ୟ କୁଳଗୋତ୍ରି  
ଅକ୍ଷୟ କୀର୍ତ୍ତି ରଖୁଲୁ ତୁହି ଏହି କ୍ଷିତି ।  
ଅନେକ ବିପ୍ର କହିଲେ ତୋହର ମହିମା  
ବିଚାରି ଜାଣିଲୁ ତୁ ଯେ ପ୍ରତ୍ୟକ୍ଷେ ମହାୟା ।  
ଯାହା ଶୁଣିଥିଲୁ ଏବେ ପ୍ରତ୍ୟକ୍ଷେ ଦେଖୁଛୁ  
ମୋତେ ମହାରାଜା କିଛି ଦେବାକୁ ନ ଇଚ୍ଛୁ  
ବଳୀ ବୋଲେ ମାଗ ବିପ୍ର ଯାହା ହୁଏ ଚିତ୍ତ  
ଦେଇ ପୂରାଇବି ମୁହିଁ ତୋର ମନୋରଥ ।  
ସେ ବଳୀରାଜା ବୋଇଲା ବାମନର ଆଗ  
ପୂର୍ଣ୍ଣ ଆହୁତି ଦେବଇଁ ଶେଷ ହେଉ ଯାଗ ।  
ଅମର ବିନାଶ ପାଇଁ ମୋହର ଆହୁତି  
ଐରାବତ ସହ ଇନ୍ଦ୍ର ପଡ଼ିବ ସଂପ୍ରତି ।  
ଅନୁଷ୍ଠପ ମହାରଷି ଅଟନ୍ତି ଯାଜ୍ଞିକ  
ଆହୁତି ସମ୍ପୂର୍ଣ୍ଣ ପରେ ଦେବି ଯା ମୋ ବାକ୍ୟ ।  
ବଳୀର ବଚନେ ଦ୍ଵିଜ କଲେ ବେଦଧ୍ଵନି  
ଆକାଶ କି ଝଡ଼ିପଡ଼େ ଚଳିଲା ଧରଣୀ ।  
ରହ ରହ ବୋଲିକରି ବୋଲେ ବଳୀରାୟେ  
ତୋର ବେଦଧ୍ଵନି ଶୁଣି କମ୍ପେ ମୋର କାୟେ  
ଲକ୍ଷେ ବରଷ ହୋଇଲା ଦେଉଅଛି ଦାନ  
ନ ଦେଖୁଲି ବ୍ରାହ୍ମଣ ମୁଁ ତୋହର ସମାନ ।  
ଏହା କହି ବୋଲେ ମାଗ ତୋହର ଯେ ଇଚ୍ଛା  
ଯାହା ତୋ କଲ୍ୟାଣେ ଥୁବ ପୂରାଇବି ବାଞ୍ଛା ।  
ଜଳ ଭରିଣ ଡାହାଣାବର୍ତ୍ତକ ଶଙ୍ଖରେ  
ଆପଣେ ବାମନ ଦେଲେ ବଳୀରାଜା କରେ  
ମହାମନ୍ତ୍ର ସୁମରିଣ ଜଳ ତିଳ ଭରି  
ବଳୀରାଜା ହସ୍ତେ ଦେଲେ ସଂକଳପ କରି †  
ତଳହସ୍ତ କରିଣ ଯେ ମାଗିଲେ ବାମନ  
ଉପର ହସ୍ତରେ ବଳୀ ଦେଉଅଛି ଦାନ ।

ବଳୀ ବୋଲେ ମାଗ ଦ୍ଵିଜ ଯେତେକ ଅଣ୍ଡର  
 ତୋ ବଂଶର ଦରିଦ୍ରତା ଯେସନେ ଫିଟଇ ।  
 ବାମନ ବୋଲନ୍ତି ତେବେ ଶୁଣ ମହାରାଜ  
 ଧନ ସମ୍ପଦରେ ମୋର କିଛି ନାହିଁ କାର୍ଯ୍ୟ ।  
 ଏହା କହି ସାକ୍ଷୀକଲେ ସେ ଦିଗପାଳକୁ  
 ଆବର ସାକ୍ଷୀ କରନ୍ତି ଇନ୍ଦ୍ର ସେ ସୂର୍ଯ୍ୟକୁ ।  
 ମେଘମାନଙ୍କୁ ରାଇଶ ସାକ୍ଷୀ ଯେ କରନ୍ତି  
 ଚାରିଦିଗକୁ ଚାହିଁଣ ପୁଣି ସେ ବୋଲନ୍ତି ।  
 ଉପର ହସ୍ତରେ ଦାନ ଦେଉଅଛି ବଳୀ  
 ସାମାନ୍ୟ ଦାନ ମୋହର ଅଟେ ତ୍ରି ଅଙ୍ଗୁଳି ।  
 ଦାନ ଦ୍ୟନ୍ତେ ଶୁକ୍ରମୁନି ବଚନ ବୋଇଲା  
 ରହ ରହ ବୋଲି ରାଜା ଶଙ୍ଖ ଛଡ଼ାଇଲା ।  
 ରହ ରହ ରାଜା ତୁହି କାରେ ଦେଉ ଦାନ  
 ସାମାନ୍ୟ ପ୍ରାୟ ମଣୁ କି ଏ ଦ୍ଵିଜ ବାମନ ।  
 ଅସଂଖ୍ୟ ସମ୍ପଦ ରାଜା ଦେଖୁଣ ତୋହର  
 ନାରାୟଣ ହୋଇଛନ୍ତି ବାମନାବତାର ।  
 ଦେବେ ଅଗୋଚର ଅଟେ ଏ ତୋର ସମ୍ପଦ  
 ଗୋପନେ ଗୋବିନ୍ଦ ତୋତେ ଚିନ୍ତନ୍ତି ପ୍ରମାଦ  
 ବଳୀ ବୋଇଲା ତୁମ୍ଭେ ତ ଭୁଗୁକୁଳେ ଜାତ  
 କେମନ୍ତେ ଜନ୍ମ କରିଲେ ତୁମ୍ଭ ପିତାମାତ ।  
 ଅଳପ ବହୁତ ଦାନ ଯେ ଅବା ଦିଅଇ  
 ବାସୁଦେବ ପ୍ରାପ୍ତହେଉ ବାଞ୍ଛା ସେ କରଇ ।  
 ଦାନଦ୍ୟନ୍ତେ ନାରାୟଣ ମୁଖରେ ଉଚ୍ଚାରି  
 ଯେବେ ଏ ବାମନ ଗୋଟି ସାକ୍ଷୀତରେ ହରି ।  
 ତେବେ ଏହାହିଁ ଅଧିକ କି ଅଛି ସୁଲଭ  
 ଏ ସବୁ ସମ୍ପଦ ମୋର ଘେନୁ ପଦ୍ମନାଭ ।  
 ଶୁକ୍ର ବୋଇଲା ଅଜିହ୍ଵ ଯେତେ ତୁ ବିଭବ  
 ଚିତ୍ରକୂଟ ମାୟାକରି ନେବେ ବାସୁଦେବ ।  
 ବଳୀ ବୋଇଲା ମନ୍ତ୍ରୀ ହେ ନୁହଇ ଏମନ୍ତ  
 ପୁଣ୍ୟଥୁଲେ ଦାନଦେବି ଏ ବାମନ ହସ୍ତ ।  
 ଧର୍ମ ଅର୍ଥ କାମ ମୋକ୍ଷ ଏହୁ ଚଉବର୍ଗ  
 ଆଜ ପ୍ରାପ୍ତ ହେବି ମୁହିଁ ଯେ ଅକ୍ଷୟ ସ୍ଵର୍ଗ ।  
 ପୁଣି ବଳେ ଶୁକ୍ର ମନ୍ତ୍ରୀ ବଳୀହସ୍ତ ଧରି  
 ଦାନ ଦିଅନ୍ତେ ଶଙ୍ଖକୁ ଘେନିଲା ଓଟାରି ।  
 ଦେଖୁ କୋପାନଳ ହେଲେ ବାମନ ମୂରତି  
 ରାଗେ ବାମନରେ ପେଲିଦେଲେ ଯେ ଶ୍ରୀପତି  
 ବାମନରେ କରେ ଯେଉଁ କୁଶବତ୍ସ ଥିଲା  
 ସେ କୁଶାଗ୍ର ଲାଗି ଶୁକ୍ର ଆଖି ଫୁଟିଗଲା ।  
 ନୟନ ଫୁଟି ଶୋଣିତ ବହେ ଘନ ଘନ  
 ବଳୀ ବୋଲେ ଅକାରଣେ ଲଭିଲୁ କଷଣ ।

ଦେଉଥିଲି ଦାନ ମୁହିଁ କହିଲୁ ନିବାରି  
 ପ୍ରତ୍ୟକ୍ଷେ ଫଳିଲା ଫଳ ନ ପାରୁ ବିଚାରି ।  
 ମାଗ ହୋ ବାମନ ବଳୀ କହଇ ବଚନ  
 ଶଙ୍ଖେ ଜଳତିଳ ଘେନି ବିଜେ ଭଗବାନ ।  
 ବାମନ ବୋଲେ ତ୍ରିପାଦ ଭୂମି ଦିଅ ମୋତେ  
 ବିସ୍ତାର ହୋଇବ ମୋର ତିନିପାଦ ଯେତେ ।  
 ମାଗନ୍ତେ ଯେତେ ହୋଇବ ଦାନଦେବୁ ପୃଥ୍ଵୀ  
 ଶୁଣି ଆଶ୍ଚର୍ଯ୍ୟ ହୋଇଲା ବଳୀ ନରପତି ।  
 ବିଚାର କରିଣ କହ ହେ ଦ୍ଵିଜ ସନ୍ତତି  
 ଏହି ଦାନ ମାଗୁ ମୋତେ ହୋଇ ବାଳମତି ।  
 ପାଞ୍ଚଅଙ୍ଗୁଳି ବିସ୍ତାର ବେନି ପାଦଗୋଟି  
 ଏଥେ ତିନିପାଦ ଭୂମି କାହିଁ ତୋତେ ଅଛି ।  
 ବ୍ରାହ୍ମଣ ବୋଲେ କିଞ୍ଚିତ ମାତ୍ର ନେବି ଦାନ  
 ବହୁତ ଦାନ ନେବାକୁ ନୁହଇ ଭାଜନ ।  
 ଅଶ୍ଵମେଧ ଜାଣି ଯେହୁ ବହୁଦାନ ମାଗି  
 ନାଶକର ଦଣ୍ଡେ ସେହି ହୁଏ କୃମିଭୋଗୀ ।  
 ବଳୀ ବୋଲେ ତିନିପାଦ ଭୂମି ହେବ କେତେ  
 ତୋଟା ଖଣ୍ଡିଏ ନ ଥିଲେ ବଞ୍ଚୁକୁ କେମନ୍ତେ ।  
 ବାମନ ବୋଇଲା ବଳୀ ମୁହିଁ ନୁହେଁ ଲୋଭୀ  
 ଅଧିକ ନ ମାଗେ ତିନିପାଦ ଭୂମି ନେବି ।  
 ବଳୀବୋଲେ ମୁହିଁ ଦାନୀ ତୋତେଦେବି ଦାନ  
 ମୋହର ଦାନନେବାକୁ ନୋହିଲୁ ଭାଜନ ।  
 ଏବେ ଆବୋର ତ୍ରିପାଦ ଭଦ୍ରାନଦୀକୁଳୁ  
 ଦେଖୁ ଦେଖୁ ବାମନାଙ୍ଗ ବଢ଼େ ବେଳୁବେଳୁ ।  
 ବଳୀ ବୋଇଲେ ବାମନ ତୋ ଚରଣ ବଢ଼ା  
 ତାହା ଶୁଣିଣ ବାମନ ଫେଇଲା ଦୋସଡ଼ା ।  
 ବିସ୍ତାରି ଦ୍ୟନ୍ତେ ବାମନ ବେନିପାଦ ଗୋଟି  
 ଏକାବେଳେ ଘୋଟିଗଲା ସସାଗରା ସୃଷ୍ଟି ।  
 ଦେଖୁ ଆଶ୍ଚର୍ଯ୍ୟ ହୋଇଲା ମହାରାଜା ବଳୀ  
 ଶୁକ୍ରର କଥା ସୁମରି ହୃଦୟରେ ଭାଳି ।  
 ସାଧୁ ସାଧୁ ମନ୍ତ୍ରୀ ତୁହି କହିଥିଲୁ ଯାହା  
 କାଳେ ଫଳିଲା ଆସିଣ ନ ଚେତିଲି ତାହା ।  
 ମୋର ନିମନ୍ତେ ଶୁକ୍ରର ଚକ୍ଷୁ ନାଶଗଲା  
 ଏ ବାମନ କୂଟ ମୋତେ ଅଗୋଚର ହେଲା ।  
 ତହିଁ ବାମନ ବୋଇଲେ ଦିଅ ଆଉପାଦେ  
 ବଳୀ ହୋଇଲା ଦେଲି ମୁଁ ଆକାଶକୁ ହାଦେ  
 ଏକ ପାଦକରେ ପୃଥ୍ଵୀ ଆରେକ ଆକାଶ  
 କୋଟି ବ୍ରହ୍ମାଣ୍ଡ ଘୋଟିଲେ ପ୍ରଭୁ ହୃଷୀକେଶ ।  
 ବାମନ ବୋଇଲେ ବଳୀ ଆଉପାଦେ ଦିଅ  
 ସଂକଳ୍ପ କରି ନ ଦେଲେ ଧର୍ମ ହୁଏ କ୍ଷୟ ।

ବଳୀ ବୋଇଲା ପାରିବି ଆନ ଦାନଦେଇ  
ଭୋ ବାମନ ତୋର ଆଉ ଅନ୍ୟ ପାଦ କାହିଁ ।  
ତହିଁ ହୁଁକାର ଶବଦ କଲେ ଜଗନ୍ନାଥ  
ନାଭି କମଳରୁ ପାଦେ ହୋଇଲା ନିର୍ଗତ ।  
ବଳୀ ବୋଲେ ବେନିପାଦେ ଘୋଟିଲୁ ଜଗତ  
ଆଉ କିଛି ନାହିଁ କିସ ଦେବି ଜଗନ୍ନାଥ ।  
ବାମନ ବୋଇଲେ ତୁହି ଦାନେଶ୍ବର ବଳୀ  
ସତ୍ୟଭଞ୍ଜ ହୋଇବୁ କି ତୁହି ଆନଭଞ୍ଜ ।  
ସଂକଳ୍ପ କରି ନ ଦେଲେ ହୁଏ ବଡ଼ ଦୋଷ  
ଗତଧର୍ମ ନାଶଯାଇ ନରକେ ନିବାସ ।  
ଶୁଣି ମଥା ପୋତିଦେଲା ମହାରାଜା ବଳୀ  
କମଳପାଦ ତା ମାଥେ ଦେଲେ ବନମାଳୀ ।  
ମେରୁସମ ତୁଲ୍ୟ ଅଟେ ବଳୀରାଜା କାୟେ  
କିଞ୍ଚିତେ ପାତାଳେ ଚାପିଦେଲେ ଦେବରାୟେ  
ଇଦଂ ବାକ୍ୟରେ ଶକୁନି କହିଲା ଏ ଭାଷା  
କହାଇ ବୋଲି ସେ ଅଟେ ତାକୁ କି ଭରସା ।  
ବାମନ ରୂପକୁ ଧରି ଏହୁ ଅବତରି  
ତିନିପାଦେ ଘୋଟିଗଲା ଦେଖ ତିନିପୁରୀ ।  
ଦେଇ ନ ପାରିଲା ତିନିପାଦ ଭୂମି ବଳୀ  
ପଞ୍ଚଗ୍ରାମ ଦେବ ତାକୁ ତୁମ୍ଭେ କେଉଁଭଳି ।  
ପଞ୍ଚଗ୍ରାମ ଛାଡ଼ି ଯେବେ ଦେବ ଏକଗୋଟି  
ଗ୍ରାମକେ ସେ ଚରାଚର ପୃଥ୍ବୀ ଯିବ ଘୋଟି ।  
ଏମନ୍ତ କରିଣ ହରି ପଡ଼ାଏ ମାଗିବ  
ବିଶ୍ରାମ କରିବାପାଇଁ ଠାବ ନ ମିଳିବ ।  
ଏଥୁରୁ ଅନ୍ୟଥା ଯେବେ ହେବ ମୋର କଥା  
ମନ୍ତ୍ରାପଣ ନ କରିବି ରାଜ୍ୟରେ ସର୍ବଥା ।  
ଚିତ୍ରକୂଟ ବୁଦ୍ଧିଯାର ଦେବଙ୍କୁ ଅଦୃଶ୍ୟ  
ଏଡ଼େବଡ଼ ସମରାଷ୍ଟ୍ର ନ କର ବିନାଶ ।  
ହେ ବାମନରୂପୀ ପ୍ରଭୁ ଦେବ ତ୍ରିପୁରାରି  
ଶାରଳାଦାସକୁ ଭବଜଳ୍ପ କର ପାରି ।

■ ■ ■  
ଦୁର୍ଯ୍ୟୋଧନ ଦୁଇଖଣ୍ଡ  
ପଡ଼ାଦେବା ନିମନ୍ତେ

ଭୀଷ୍ମଙ୍କଠାରେ ଇଚ୍ଛା ପ୍ରକାଶ ଓ  
ଶକୁନିର ଅମତ ଏବଂ  
ବାବନାଭୂତର ବିବରଣ

ଅଗସ୍ତିଙ୍କୁ ପୁଛାଇଲେ ବିଲଙ୍କ ରାଜନ  
ବିଦୁର ଗୃହକୁ କୃଷ୍ଣ କରିଲେ ଗମନ ।  
ତଦପରେ କି ବିଚାର କଲା କୁରୁନାଥ  
ପଡ଼ା ଦେବାକୁ ଶକୁନି ସର୍ବଦା ଅମତ ।

ଭୀଷ୍ମଦ୍ରୋଣ ଆଦି କରି ତହିଁ ମନାନ୍ତର  
ଏମନ୍ତ ସ୍ଥଳରେ ହେଲା କେବଣ ବିଚାର ।  
ସେହି କଥା ଶୁଣିବାକୁ ବଳଇ ମାନସ  
କହନ୍ତି ଅଗସ୍ତି ମୁନି ଶୁଣ ହେ ନରେଶ ।  
ଭୀଷ୍ମଦେବ ବୋଇଲେ ସେ ବଳୀ ଦାନ ଦେଲା  
ଗତି ଲଭି ପାତାଳରେ ନୃପତି ହୋଇଲା ।  
ଆକାଶରେ ଇନ୍ଦ୍ର ପୁଣି ହେବ ସମୟକେ  
ଏମନ୍ତ ସମ୍ପଦ ତାକୁ ଦେବ ଦେଲେ ସୁଖେ ।  
ଶକୁନି ବୋଇଲା ମୁହିଁ କହେ ଏକ କଥା  
ଶୁଣ ହେ ଗାଙ୍ଗୋୟ ଏବେ ପୂର୍ବର ବାରତା ।  
ଜୟଦ୍ରାପ ଭୃତଖଣ୍ଡ ଓଡ୍ରସ୍ତ୍ର ମଣ୍ଡଳେ  
ବ୍ରହ୍ମାଙ୍କର କୁଶସ୍ଥଳୀ ବୈତରଣୀ କୂଳେ ।  
ଦେବପୁର ବୋଲି କରି ଏକଇ ଶାସନ  
ତହିଁ ଲକ୍ଷେ ବାଆସ୍ତରି ଥାନ୍ତି ମହାଜନ ।  
ସେହି ନଗର ନିବାସୀ ଆଠଗୋଟି ବାଳୀ  
ବୟସ ଧର୍ମରେ ସର୍ବେ ଧୂଳିଖେଳ ଖେଳି ।  
ଏସନକ ସମୟରେ କପିଳାସବାସୀ  
ବୃଷେ ଗିରିଜା ଶଙ୍କର ବିଜେକଲେ ଆସି ।  
ଶୂନ୍ୟ ଥାଇ ସେମାନଙ୍କୁ ଦେଖୁ ବିଶ୍ବନାଥ  
ବୋଇଲେ ବଡ଼ କୌତୁକ ଅଟେ ଏ ସଙ୍ଗାତ ।  
ପାର୍ବତୀ ବୋଲନ୍ତି ଏହା ବାଲ୍ୟକାଳ ଖେଳ  
ଏ ଖେଳ ଖେଳନ୍ତି ସଦା କୁମାରୀ ସକଳ ।  
ପିତାଙ୍କ ଗୃହରେ ଆମ୍ଭେ ଥିଲୁ ଯେତେବେଳେ  
ଏହି ଖେଳ ଖେଳୁଥିଲୁ କୁମାରୀଙ୍କ ମେଳେ ।  
ଈଶ୍ବର କହିଲେ ତହିଁ ଦେବୀ ଆଗେ ଆସି  
ସେ ତ ଗୃହବାସୀ କି ନ ଜାଣନ୍ତି ଭିକ୍ଷାସୀ ।  
ଉମା ବୋଇଲେ ସ୍ବାମୀ କହେ ସଦା ଯେହୁ ବାଇ  
ସଜନ କଥା ତହିଁକି ଲୋଡ଼ିଲେ ମିଳଇ ।  
ବାଲିଘର ବାଲିଭାତ ବାଲିତୁଣ କରି  
ସେଠାରେ ମାଗିଲେ କିସ ପାଇବ ଭିକାରୀ ।  
ଶଙ୍କର ବୋଇଲେ ତୁମ୍ଭେ ଥାଅ ଅନ୍ତରୀକ୍ଷ  
ମୁହିଁ ସେ ସ୍ଥାନକୁ ଯାଇ ତାଙ୍କୁ ମାଗେ ଭିକ ।  
ପାର୍ବତୀ ବୋଇଲେ ଏବେ ଏ ରୂପ ଦେଖିବେ  
ଭୟରେ ବିଷକାଳାରେ ସମସ୍ତେ ମରିବେ ।  
ଗିରିଜାଙ୍କୁ ରଖାଇଣ ଦେବ ଦେବ କାଶୀ  
ବାଳକ ସନ୍ନ୍ୟାସୀ ରୂପ ତହିଁ ପରକାଶି ।  
ଏକଇ ବଦନ ସ୍ବାମୀ ଶିରରେ ଶୀତାଂଶୁ  
ବହଇ ଧବଳାଙ୍ଗୀ ଯେ ତ୍ରିବେଣୀ ଆକାଶୁ ।  
ଛଦ୍ମରୂପକୁ ଧାରଣ କଲେ ତ୍ରିଅମ୍ବକ  
କଣ୍ଠେ ତୁଳସୀର ମାଳା ସଙ୍ଗରେ ହୀରକ ।

ଶୁଦ୍ଧ ସ୍ବଚ୍ଚକର ମୁଦ୍ରା ଶୋଭେ ବେନିକଣ୍ଠେ  
 ଜଗତକୁ ମୋହୁଅଛି ସହାସ୍ୟ ବଦନେ ।  
 ତାଜି ତମ୍ବରୁ ହସ୍ତରେ ଡିବି ଡିବି ବାଜେ  
 କ୍ଷୁଦ୍ର ଘଣ୍ଟିକା କିଙ୍କିଣୀ କଟିଦେଶେ ସାଜେ ।  
 ଅନନ୍ତ ଉରଙ୍ଗ ଶୋଭେ ଶ୍ରୀଅଙ୍ଗେ ବାହୁଟି  
 ବିଭୂତି ଲେପନ ଦେହ ପିନ୍ଧି ଚିରକୁଟି ।  
 ଭୁଜରେ ଯାମଳା ଲାଭ କରରେ ତ୍ରିଦଣ୍ଡୀ  
 ଝଟକଇ ଚଉକଟି ତିଳକ ଶ୍ରୀଖଣ୍ଡି ।  
 ଏମନ୍ତ ସ୍ବରୂପ ସ୍ବାମୀ ବାଲୁତ ପୁଆଳି  
 କନ୍ୟାଙ୍କ ନିକଟେ ଗଲେ ହୋଇ କୁତୂହଳି ।  
 ଡିବିଡିବି ତମ୍ବରକୁ ସୁସ୍ବରରେ ବାଇ  
 କୁମାରୀଙ୍କ ଖେଳଘରେ ପ୍ରବେଶିଲେ ଯାଇ ।  
 ଦେଖୁକରି ହସିଲେ ସେ ବାଲୁତ କୁମାରୀ  
 ମିହିକା ଘରକୁ ଦେଖ ସତିକା ଭିକାରୀ ।  
 ଧୂଳିରେ ଅଳ୍ପ ବ୍ୟଞ୍ଜନ କରିଛୁ ସଜାତ  
 କିଏ ଭିକ୍ଷା ଦେବା ନେଇ ଏହାଙ୍କର ପାତ୍ର ।  
 ସୁସଞ୍ଚ କରି ପାତ୍ରରେ ପୂରାଇଲେ ଧୂଳି  
 ସଦାଶିବଙ୍କ ପାତ୍ରରେ ତାହା ଦେଲେ ତୋଳି ।  
 ହରଷ ଭାବରେ ବାଳୀ ଦେଲେ ଧୂଳିମୁଷ୍ଟି  
 ତାହା ଦେଖୁଣ ଆନନ୍ଦ ହୋଇଲେ ଧୂର୍ଜଟୀ ।  
 ଈଶ୍ବର ପ୍ରଶଂସା କଲେ ଧନ୍ୟ ତୁମ୍ଭ ସତ୍ୟ  
 ବାଲୁତ କୁମାରୀ ହୋଇ ଏତେକ ନିୟତ ।  
 ଆନନ୍ଦରେ ସୁପ୍ରସନ୍ନ ହୋଇ ସଦାନନ୍ଦ  
 ବଚନ କହିଲେ ସ୍ବାମୀ ହସି ମୟ ମୟ ।  
 ସତମନେ ତୁମ୍ଭେମାନେ ଦେଲ ଧୂଳିଭିକ୍ଷା  
 ତୁମ୍ଭମାନଙ୍କୁ ସର୍ବଦା ଶିବ କରୁ ରକ୍ଷା ।  
 କୋଟିକଳ୍ପ ଆୟୁ ହେବ ବସ ଯାଇ ସ୍ବର୍ଗେ  
 ଯୁବାବସ୍ଥା ହୋଇଥାଅ କୋଟି କୋଟି ଯୁଗେ ।  
 ରମ୍ଭା ଉର୍ବଶୀ ମେନକା ପୁଣି ଚିତ୍ରଲେଖା  
 କାମସେଣା ମଦନିକା ମୋହିନୀ ଅମ୍ବିକା ।  
 ଯୁଗ ଭୋଗକର ହୋଇ ଅଷ୍ଟ ଅପସରୀ  
 ଏହିମତେ ମୋହୁଥାଅ ଦେବ ସ୍ବର୍ଗପୁରୀ ।  
 କୋଟିଏ ଇନ୍ଦ୍ର ସ୍ବର୍ଗରେ ହୋଇ ନାଶିଯିବେ  
 ତୁମ୍ଭର ଏ ଯୁବାବସ୍ଥା ନ ତୁଟିବ କେବେ ।  
 ଶକୁନି ବୋଇଲେ ତୁମ୍ଭେ ଶୁଣ ହେ ଗାଙ୍ଗେୟ  
 ଶିବ ବାକ୍ୟେ ଅଷ୍ଟସଖୀ ହୋଇଲେ ଅକ୍ଷୟ ।  
 ବଳୀ ରାଜାର ଭାରିଯା ନାମ ଲୀଳାବତୀ  
 ଅର୍ଦ୍ଧ୍ୟଘେନିଶ ମିଳିଲା ବାମନର କଟି ।  
 ବୋଲେ ବାମନ ତ୍ରେଲୋକ୍ୟନାଥ ତୁ ବୋଲାଉ  
 ଜଗତ ଠାକୁରପଣ ତୋର ଧୂକ ହେଉ ।

ସଦାଶିବଙ୍କର ବର ଶୁଣ ତୁ ବାମନ  
 ରେଣୁ ଭିକ୍ଷାରେ ପାଇଲେ ଅମର ଭୁବନ ।  
 ମୋର ସ୍ବାମୀ ତିନିଲୋକ ତୋତେ ଦାନ ଦେଲା  
 ସମସ୍ତ ସମ୍ପଦ ଦେଇ କାରଣ ନୋହିଲା ।  
 ଧୂକ ଧୂକ ବାମନ ହେ ତୁମ୍ଭ ପାତ୍ର ଗୋଟି  
 ସ୍ବାମୀ ମୋର ନାଶଗଲା ତୁମ୍ଭ ପାଦେ ଖଟି ।  
 ଆହେ ତିନିଲୋକ ଜନେ ଏବେ ସାକ୍ଷୀଥାଅ  
 ହେ ବାମନ ଏହିରୂପେ ଭିକ୍ଷା ମାଗିଖାଅ ।  
 ଈଶ୍ବରଙ୍କ ବରଗୋଟି ପରମ ମୌଖଧୂ  
 କଳ୍ପ କଳ୍ପ ଦାନ ଦେଲେ ସର୍ବକାର୍ଯ୍ୟ ସିଦ୍ଧି ।  
 ଶୁଣ ଗାଙ୍ଗେୟ ଆଗରୁ ଅଛି ଏହି ବାଣୀ  
 ଦେଲେହେଁ ତୁମ୍ଭ ନୋହିବ କେତେ ତକ୍ରପାଣି  
 ଦାନୀ ଭକତିରେ ଯେହୁ ନ ଘେନଇ ସେବା  
 ଦେଇ ତୃପତ ତାହାକୁ କରିବ କିଏ ବା ।  
 ସପତ ବ୍ରହ୍ମାଣ୍ଡ ଯେବେ ଦେବ ତାଙ୍କ ହସ୍ତେ  
 ଶାନ୍ତ ବା ତୃପତ ସେହି ନ ହୋଇବ ଚିତ୍ତେ ।  
 ଶାସ୍ତ୍ରର ସଜାତ କଥା କହିଲା ଶକୁନି  
 ଭୀଷ୍ମ ଦ୍ରୋଣ ଭୂରିଶ୍ରବା ଶୁଣି ହେଲେ ତୁନି ।  
 ଆସ୍ଥାନରୁ ଉଠିଗଲେ ଯହୁଁ ଭୀଷ୍ମ ଦ୍ରୋଣ  
 ତହୁଁ ଦ୍ରୋଣ କୃପାଚାର୍ଯ୍ୟ ଚଳିଲେ ତରୁକ୍ଷଣ ।  
 ଶଲ୍ୟ ଶକୁନି ଆବର କର୍ଣ୍ଣର ସହିତେ  
 ଯେ ଯାହା ମୟରେ ଗଲେ ଭୋଜନ ନିମନ୍ତେ ।  
 ଚନ୍ଦ୍ରଶାଳାର ପୁରକୁ ବିଜେ ଦୁର୍ଯ୍ୟୋଧନ  
 ଅକ୍ଷ ଗାନ୍ଧାରୀ ସଞ୍ଜୟ କରେ ଆଗମନ ।  
 ଚନ୍ଦ୍ରଶାଳା ମୟରେ ବିଜେ ଧୃତରାଷ୍ଟ୍ର  
 ପ୍ରବେଶ ହୋଇଲେ ସର୍ବ ଅମନାତ୍ୟ ଶ୍ରେଷ୍ଠ ।  
 ସକଳେ ମିଳନ୍ତେ ଦୁର୍ଯ୍ୟୋଧନ ସନ୍ଧିଧାନ  
 ଦେଖୁ ପୂଜା ବିଧି କଲା ରାଜା ଦୁର୍ଯ୍ୟୋଧନ ।  
 ଇଦଂ ବାକ୍ୟ ଧୃତରାଷ୍ଟ୍ର ପୁଞ୍ଜେ ଶୁଭବାଣୀ  
 ଗାନ୍ଧାରୀ ବୋଇଲା ଶୁଣ କୁରୁ ଚୂଡ଼ାମଣି ।  
 ଶୁଣ ବାବୁ ମହାରାଜା ମାନ ଚକ୍ରବର୍ତ୍ତୀ  
 ଲକ୍ଷେ ରାଜା ମୌଡ଼ମଣି ମଣ୍ଡଳାଧିପତି ।  
 ପରଗନାରାୟଣ ତୁ ବିଷ୍ଣୁ ଅବତାର  
 ଭାରାଭର ନିବାରୀ ତୁ ରଖୁଛୁ ସଂସାର ।  
 ଏହି ସୋମବଂଶେ ଥିଲେ କେତେ କେତେ ରାଜା  
 ତୋହ ପରାୟେକ କେହୁ ନ ପାଇଲେ ପୂଜା ।  
 ପାଣ୍ଡବ ତୋର ସୋଦର ଯେହୁ ପଞ୍ଚଭ୍ରାତ  
 ତୋର ଥାଆନ୍ତେ ସେମାନେ ହେବେ କି ଅନାଥ  
 ଦେଖୁଛୁ ପଞ୍ଚପାଣ୍ଡବେ ଏକା ଆସ୍ଥାନରେ  
 ଲକ୍ଷେ ରାଜା ସହ ଖଟିଥିବେ ତୋ ପୟରେ ।

ବାବୁ ସେ ପଞ୍ଚପାଣ୍ଡବ ଅଟନ୍ତି ପଞ୍ଚାଗ୍ନି  
 କୃଷ୍ଣ ସଖା ହୋଇଛନ୍ତି ବାୟୁ ରୂପ ଘେନି ।  
 ଅଗ୍ନି ସହିତ ପବନ ଏକତ୍ର ହୋଇଲେ  
 ମହା ଅରଣ୍ୟ ଦହଇ ଗାନ୍ଧାରୀ ବୋଇଲେ ।  
 ବିଚାର ନକରୁ କିପାଁ ଏହା କୁରୁମଣି  
 ପାଣ୍ଡବଙ୍କ ସାହାଯ୍ୟ ଛାଡ଼ି ଚକ୍ରପାଣି ।  
 ସୁଭଦ୍ରା ହରଣେ କୋପକଲେ ବଳରାମ  
 ରଣେ ଜିଣିବାକୁ ତାକୁ ନ ହୋଇଲେ କ୍ଷମ ।  
 ଦ୍ଵାରକା ପୁରେ ଅର୍ଜୁନ ଏଡ଼େ କୃତ୍ୟ କଲା  
 ରାମକୃଷ୍ଣଙ୍କ ଉତ୍ତରୀ ସୁଭଦ୍ରା ହରିଲା ।  
 ସାତବଂଶ ସୈନ୍ୟ ସାଜି ରାମ କଲେ ଗୋଳ  
 ସମରେ ହାରିଲେ ତାଙ୍କୁ କୃଷ୍ଣ କାମପାଳ ।  
 ଧୃତରାଷ୍ଟ୍ର ବୋଲେ ମୁହିଁ ଜାଣେ ତୋର ହିଞ୍ଜା  
 ସର୍ବେ ମରିବା ପାଣ୍ଡବେ ଜଗନ୍ନାଥ ଦୟା  
 ସୋଦର ଛାଡ଼ିଲେ ହରି ପାଣ୍ଡବ ନିମନ୍ତେ  
 ଯାଦବଙ୍କୁ ହରାଇଲେ ପାଣ୍ଡବଙ୍କ ହସ୍ତେ ।  
 ଯେବଣ ଶତ୍ରୁକୁ ଅବା ନ ପାରନ୍ତି ଜିଣି  
 ପଛେ ତାହାକୁ ନାଶନ୍ତି ଉପାୟରେ ପୁଣି ।  
 ସନ୍ଧିଧୁକୁ ଅଣାଇଣ ରଖାଇବ ତାଙ୍କୁ  
 ପଡ଼ା ବେନିଖଣ୍ଡ ମାତ୍ର ଦେବା ପାଣ୍ଡବଙ୍କୁ ।  
 ପଶ୍ଚିତର କାର୍ଯ୍ୟକର କୋପକର ତେଜ୍ୟା  
 ସେ ତ ସୋଦର ଏଥକୁ କିପାଁ କର ଲଜ୍ଜା ।  
 ବଦୟନ୍ତି ଗାଙ୍ଗେୟ ସେ ଶାନ୍ତନୁଙ୍କ ବସି  
 ଲାଭ ଅଲାଭ ଥରେ ବେନିକାର୍ଯ୍ୟ ଅଛି ।  
 ପରିମାଣି ବୁଝ ରାୟ ସୋଦରଙ୍କ କାର୍ଯ୍ୟ  
 ଯୁକ୍ତେ ପାଣ୍ଡବଙ୍କର ଅଛି ଅର୍ଥରାଜ୍ୟ ।  
 ନିରାଶ କରିବା ପାଇଁ ଯେତେ କରୁ ବୁଦ୍ଧି  
 କାହାକୁ ତୁ ଯାଚିବେବୁ ଏଡ଼େକ ସମୃଦ୍ଧି ।  
 ନିରାଶ ହୋଇ ନ ଯାନ୍ତୁ ଯେହ୍ନେ ନାରାୟଣ  
 ସର୍ବେ ପ୍ରବୋଧୁ କହିବୁ ସଭାରେ ଥାଇଣ ।  
 ଯେବେ ପ୍ରବୋଧୁ ନ ହୋଇ ଯିବେ ନାରାୟଣ  
 ତେବେ ସୈନ୍ୟ ସଜ କରି କରିବାକୁ ରଣ ।  
 ଶୁଣି ଦୁର୍ଯ୍ୟୋଧନ ବୋଲେ ତୁମ୍ଭେ ମହାରଥା  
 ନିତାନ୍ତ କହିଲ ଯେବେ ରଖିବା ସେ କଥା ।  
 ଯାଅ ଯାଅ ତୁମ୍ଭେମାନେ ନିଜର ଆଶ୍ରମେ  
 କିପାଁ ନିରାଶ କରିବା ଶ୍ରୀପୁରୁଷୋତ୍ତମେ ।  
 କୁରୁପାଣ୍ଡବ ସମର ନୋହିବ ନିର୍ଦ୍ଦିଷ୍ଟ  
 ସକଲେ ବୋଇଲେ ତୃପ୍ତ ହେବେ ଜଗନ୍ନାଥ  
 ବାରୁଣାବନ୍ତ ରାଜ୍ୟଟି ଉତ୍ତର ଦିଗରେ  
 ଦୁଇଖଣ୍ଡ ପଡ଼ା ଦେବା ମେଖିଲା କୂଳରେ ।

ଭୀଷ୍ମ ବୋଇଲେ ତୋହର ପ୍ରାଣ ସାଧୁ ସାଧୁ  
 କୋଟିପାଦ ନ ଛାଡ଼ିବେ ଲକ୍ଷ୍ମୀ ତୋର କନ୍ଧୁ  
 ସଂସାରକୁ ଉଦ୍ଧାରଇ ତୋର ବାକ୍ୟ ଗୋଟି  
 ଦୁଇକୁଳର ଅନ୍ଧତ୍ଵ ଏବେ ଗଲା ଫିଟି ।  
 ସଂସାର କରତା ଆସିଅଛି ଦୂତପଣେ  
 ତାହାଙ୍କୁ ଜିଣିଲୁ ତୁହି ଅମୃତ ବଚନେ ।  
 ଅନେକ ସାନନ୍ଦ ହୋଇ ରହେ ଷଡ଼ଯୋଦ୍ଧା  
 ବୋଇଲେ ଗଲା ସମର ହୋଇଲାକ ସନ୍ଧି ।  
 ଛାଡ଼ିଗଲା ଉପଦ୍ରବ ସର୍ବେ ହେଲେ ଶାନ୍ତି  
 ଧର୍ମ ଉଦ୍ଦେହେଲା କୁରୁପାଣ୍ଡବରେ ପ୍ରୀତି ।  
 ଧର୍ମ ଉଦ୍ଦେହେଲା କୁଞ୍ଜଗଳ ଦେଶ ମାର୍ଗେ  
 ଦେବତା ରକ୍ଷା ପାଇଲେ ପାଣ୍ଡବଙ୍କ ଯୋଗେ  
 ସେହିଦିନ ହୋଇଅଛି ଅର୍ଦ୍ଧେକ ରଜନୀ  
 ରାଜାକୁ ଦର୍ଶନ କଲା ଯାଇଣ ଶକୁନି ।  
 ଦୁର୍ଯ୍ୟୋଧନ ଏକାନ୍ତରେ ଶକୁନିର ତୁଲେ  
 ବୋଇଲେ ଶ୍ରୀହରି ଦୂତପଣରେ ଅଇଲେ ।  
 ସଂସାର ତାରଣ କରି ହୋଇଲେ ମଧ୍ୟସ୍ଥ  
 ଅନନ୍ତ କୋଟି ବ୍ରହ୍ମାଣ୍ଡ ଯାର ହୃଦଗତ ।  
 ବହୁତ ଲୋକ ବଚନ ନ ପାରିଲି ମେଢ଼ି  
 କୃଷ୍ଣର ବଚନେ ଦେବି ଗ୍ରାମ ବେନି ଗୋଟି ।  
 ଯାବତ ପ୍ରାଣୀଙ୍କୁ ମାମୁଁ ଜଗନ୍ନାଥ ମୂଳ  
 ତାହାଙ୍କ ତୃପ୍ତି ହେଲେ ଖଣ୍ଡେ ଅମଙ୍ଗଳ ।  
 ଶକୁନି ବୋଇଲା ତୁହି ସର୍ବଜନ ଦାତା  
 ସମସ୍ତଙ୍କ ଭାରାଭର ତୁହି ଯେ ହରନ୍ତା ।  
 ବାବୁ ଭୀଷ୍ମ ଦ୍ରୋଣ ଦୁହେଁ ଗୁରୁଙ୍କର ଗୁରୁ  
 ତାଙ୍କର ବଚନ ଶ୍ରବ୍ଧ କରି ତ ନ ପାରୁ ।  
 ସେମାନେ ଅଟନ୍ତି ପୁଣି ମହାବଳବନ୍ତ  
 ତାଙ୍କର ବଚନ ଶ୍ରବ୍ଧ କେ ଅଛି କରନ୍ତା ।  
 କର୍ଣ୍ଣ ଦୁଃଶାସନ ଶଲ୍ୟ ଆଚାର୍ଯ୍ୟ ଯେ କୃପ  
 ଏମାନେ ପ୍ରବେଶ ହେଲେ ରାଜାର ସମୀପ ।  
 ଶକୁନି ବୋଲେ ଯୋଗାଏ ଏ ସବୁ ମନକୁ  
 ଜଣେ କି ସମର୍ଥ ବହୁ ବାକ୍ୟ ମେଢ଼ିବାକୁ ।  
 ମୋ ବଚନ ବୁଝିଥାଅ ବାବୁ ଧାର୍ମରାଷ୍ଟ୍ର  
 ପାଣ୍ଡବେ ଦେବା ନ କର ପଡ଼ା ବେନିଗୋଟି ।  
 ଆବର ବୋଲେ ଶକୁନି ଶୁଣ ଦୁର୍ଯ୍ୟୋଧନ  
 ବଳାକି ତ୍ରିପାଦ ଭୂମି ମାରିଥିଲା ଦାନ ।  
 ବାମନକୁ ଉପହାସ କରି ଦେଲା ଦାନ  
 ମନ୍ଥୀର ବୋଲ ନ କଲା ଅସୁର ରାଜନ ।  
 ପାଦେକ ଘୋଟିଲା ସେହୁ ସସାଗରା ସୃଷ୍ଟି  
 ଆକାଶ ଘୋଟିଲା ତାର ଅନ୍ୟ ପାଦ ଗୋଟି

ଏତେକେ ମଧ୍ୟ ବ୍ରାହ୍ମଣ ସନ୍ତୋଷ ନୋହିଲା  
ପୁଣି ପାଦେ କାଢ଼ି ତାକୁ ପାତାଳେ ଚାପିଲା ।  
ବେନି ପଡ଼ା ଦେବା ଇଚ୍ଛା ଗୋବିନ୍ଦର ପ୍ରୀତେ  
ଏକା ପଡ଼ାକେ ଘୋଟିବ ବ୍ରହ୍ମାଣ୍ଡ ସହିତେ ।  
ସଭାରେ ଗ୍ରାମ ମାଗିବ ହରି ଯେତେବେଳେ  
ସତ୍ୟବାକ୍ୟ ଜାଣିବ ହେ ମୋର ସେତେବେଳେ  
ଆହେ ରାଜା ବିପତ୍ତିକି ଯେବେ ଅଛି ଇଚ୍ଛା  
ପାଣ୍ଡବେ ଗ୍ରାମଦେବାକୁ ତେବେ କର ବାଧା ।  
କୁଟୁମ୍ବ ରକ୍ଷା କରିବୁ ଯେବେ ତୁହି ହାବେ  
ପାଣ୍ଡବଙ୍କୁ ସୂତାମୁନେ ଭୂମି ତୁହି ନ ଦେ ।  
ଶୂନ୍ୟରେ ରଣ କରନ୍ତି ସେହି ପାଞ୍ଚଭାଇ  
ଗ୍ରାମଦେଲେ ତୋର ପ୍ରାଣ କେବେହେଁ ନ ରହି  
ଦୁର୍ଯ୍ୟୋଧନ ବୋଲେ ହରି ନିରାଶ ହୋଇଲେ  
ବଢ଼ି ନ ପାରିବାଟି ଯେ ସେହୁ କୋପ କଲେ ।  
ଶକୁନି ବୋଇଲା କୃଷ୍ଣ ଅଟେ ସିନା ଏକା  
କୋଟି ଯୋଦ୍ଧା ଅଛୁ ଆମ୍ଭେ ତାଙ୍କୁ କିପାଁଶଙ୍କା  
ଅନ୍ୟାୟୀ ବ୍ରାହ୍ମଣ ଆଉ କପଟୀ ମଇତ୍ର  
ଅତ୍ୟନ୍ତ ଲୋଭୀ ଭିକାରୀ ଲଘୁ ମଧ୍ୟପାତ୍ର ।  
ଦୋଚାରୀ ଭାରିଯା ପୁଣି କଳଙ୍କିତ ସୁତ  
କିଛି ଦୋଷ ନ ହୋଇବ ଯାଙ୍କୁ କଲେ ହତ ।  
ମଧ୍ୟପାତ୍ର ପଣେ ହରି ଆସିଛି ଯୁକ୍ତେ  
ତୃପତ ନୋହିବ ଆମ୍ଭେ ତାକୁ ଦେବା ଯେତେ ।  
ବେନି ପଡ଼ାଏ ତୃପତ ହେଲେ ବାସୁଦେବ  
ତେବେ ଉଭୟ କୁଳରେ ପ୍ରମାଦ ନୋହିବ ।  
ତୃପତ ନୋହିଲେ ଆମ୍ଭେ ଏକ ହୋଇଥୁବା  
ସେହି ସଭାରେ କୃଷ୍ଣଙ୍କୁ ମାରି ପକାଇବା ।  
ଯାକୁ ମାଇଲେ ପାଣ୍ଡବେ ହୋଇବେ ଅନାଥ  
ଏହୁ ନାରଖାର ବୁଦ୍ଧି ଭିଆଏ ସମସ୍ତ ।  
ଶକୁନି ମନ୍ତ୍ରୀର ମୁଖୁଁ ଏସନକ ଶୁଣି  
ସାନନ୍ଦେ ନିଶରେ ହାତ ଦେଲା କୁରୁମଣି ।  
ତୃତୀୟ ପ୍ରହର ଆସି ହୋଇଲା ରଜନୀ  
ଛିଦ୍ର କରି ନିଜ ଗୃହେ ଚଳିଲା ଶକୁନି ।  
ଦୁର୍ଯ୍ୟୋଧନ ଦୁଃଶାସନ କର୍ଣ୍ଣାଦି ସହିତେ  
ଆସ୍ଥାନରୁ ଉଠିଗଲେ ସର୍ବ ଅମନାତେୟ ।  
ଶୟନ ମନ୍ଦିରେ ବିଜେ ମାନଚକ୍ରବର୍ତ୍ତୀ  
ଅର୍ଦ୍ଧ୍ୟ ଘେନିଣ ଛାମୁରେ ମିଳେ ଭାନୁମତୀ ।  
ବନ୍ଦାପନା କଲା ରାଣୀ ଯେମନ୍ତେ ବିଧାନ  
ବିନୟରେ ମହାସତୀ ପୁଚ୍ଛିଲା ଏସନ ।  
ଗୋବିନ୍ଦ ବିଜେ ଯୁଧିଷ୍ଠି ଦେବ ଆଜ୍ଞା ଘେନି  
ତାଙ୍କ ସଙ୍ଗେ ରହିଛନ୍ତି ମହା ମହା ମୁନି ।

ମାରକଣ୍ଡ ବ୍ୟାସ ଛନ୍ତି ତାହାଙ୍କ ସହିତେ  
କିସ କିସ କହିଲେ ସେ ତୁମ୍ଭର ଅଗ୍ରତେ ।  
ଏକେ ସହୋଦର ପୁଣି ଅଟନ୍ତି ସେ ଜ୍ୟେଷ୍ଠ  
ଶ୍ରୀମନ୍ତ ଧାର୍ମିକ ଆଉ ବିଶେଷ ବଳିଷ୍ଠ ।  
ଗୋବିନ୍ଦ ମଧ୍ୟସ୍ଥ ଯେବେ ଆମ୍ଭ ପୂର୍ବଭାଗ୍ୟ  
ଚାରିଯୁଗେ ଭାଇଙ୍କର ଅଛି ଜାଣ ଭାଗ ।  
ପଞ୍ଚଗ୍ରାମ ମାଗୁଛନ୍ତି ଯଦି ଜଗନ୍ନାଥେ  
ପଡ଼ା ତିନିଖଣ୍ଡି ଦେବା ତାଙ୍କ ପ୍ରୀତିଅର୍ଥେ ।  
ଗୋବିନ୍ଦ ତୃପ୍ତ ହୋଇଲେ ପାଣ୍ଡବରେ ପ୍ରୀତି  
ଏଥୁପାଇଁ ଭକ୍ତିଭାବେ କରିବା ବିନତି ।  
ଭକ୍ତବନ୍ଧନ ଅଟନ୍ତି ପ୍ରଭୁ ବାସୁଦେବ  
ଗୋବିନ୍ଦ ତୃପ୍ତିରେ ଆମ୍ଭ ପାପ କ୍ଷୟ ଯିବ ।  
ଦୁର୍ଯ୍ୟୋଧନ ବୋଲେ ତୁ ଗୋ ଶୁଣ ଭାନୁମତୀ  
ଭୀଷ୍ମ ଦ୍ରୋଣାଦି ସମସ୍ତେ କହିଲେ ଏମିତି ।  
ମୁହଁ ହୃଦଗତେ ମଧ୍ୟ ବିଚାରିଲି ଏହା  
ମାମୁଁର ବିଚାରରୁ ତ ନ ଅଇଲା ତାହା ।  
ବୋଇଲା ସେ ଗ୍ରାମ ଦେଲେ ପ୍ରମାଦ ପଡ଼ିବ  
ଗ୍ରାମ ଥାଇ ସୂତାମୁନେ ଭୂମିହିଁ ନ ଦେବ ।  
ଭାନୁମତୀ ବୋଲେ ସ୍ବାମୀ ବହୁଜନ ମତ  
ଜଣକ ବୋଲେ ପଡ଼ିଲେ ହୁଅଇ ଅନର୍ଥ ।  
ସାବଧାନେ ଶୁଣ କହେ ପୂର୍ବର ଚରିତ  
କ୍ଷତକର୍ମ ପୁରାଣରେ ଯା ଅଛି ଲିଖିତ ।  
ତୁଙ୍ଗଭଦ୍ରା କୂଳେ ଜ୍ଞାନପୁରେକ ନଗରେ  
ମଲେ ପ୍ରାଣୀ ମୁକତ ନ ହୁଅନ୍ତି ସେଠାରେ ।  
ଯେତେ ଲୋକ ସେ ସ୍ଥାନରେ ହୋନ୍ତି ପ୍ରାଣେହତ  
ସ୍ବର୍ଗେ ପଶି ନ ପାରନ୍ତି ହୁଅନ୍ତି ସେ ପ୍ରେତ ।  
ଏମନ୍ତେ ବହୁତ ପ୍ରେତ ନଦୀକୂଳେ ରୁଣ୍ଡ  
ସେମାନେ ଅତୀବ ଦୁଷ୍ଟ ମହା ପରଚଣ୍ଡ ।  
ପଶ୍ଚିମରାଷ୍ଟ୍ର ନିବାସୀ ଶୁଦ୍ରକ ରାଉଜ  
ସେ ଯାଇ ପ୍ରବେଶ ହେଲା ତୁଙ୍ଗଭଦ୍ରା କୂଳ ।  
ବଡ଼ ପରିମଳ ଅଟେ ଦେଖିଲା ସେ ଗ୍ରାମ  
ତେଣୁକରି ସେ ନଗରେ କଲାକ ବିଶ୍ରାମ ।  
ଗୁଣବନ୍ତ ଦେଖୁ ସର୍ବେ ତାଙ୍କୁ କଲେ ପୂଜା  
ଗୋଟିଏ ଆତ୍ମଜ ତାର ଗୋଟିଏ ଭାରିଯା ।  
ଏକଦିନେ ସେ ଶୁଦ୍ରକ ଗ୍ରାମ ବୁଲିଗଲା  
ଧବଳ ପର୍ବତ ତଳେ ସ୍ଥାନେକ ଦେଖିଲା ।  
ଦେଖିଣ ରାଉଜ ତହିଁ ବିଚାରିଲା ମତି  
ଗ୍ରାମବାସୀଙ୍କୁ ମାଗିଣ କରିବି ମୁଁ ବୃଦ୍ଧି ।  
ମହାବଳବନ୍ତ ପୁଣି ନିରୋଳ ଏ ବୃଦ୍ଧି  
ମାଘତିଳ ଖଣ୍ଡିଏ ଯେ ବୁଣିବି ମୁଁ ଏଥୁ ।



ଏହା ବିଚାରି ରାଉଳ ଗ୍ରାମକୁ ଅଇଲା  
 ସେ ଦେଶ ମହାଜନଙ୍କୁ ଯାଇଣ ଭେଟିଲା ।  
 ସେ ଗ୍ରାମ ଲୋକମାନଙ୍କୁ ମାଗିଲା ସେ ଭୂମି  
 ତିଳ ଖଣ୍ଡିଏ କରିବି ଦିଅ ମୋତେ ସ୍ବାମୀ ।  
 ନିର୍ମଳ ଭୂମି ଖଣ୍ଡିଏ ଦେଖାଇଲୁ ମୁହିଁ  
 ଧବଳ ପର୍ବତ ତଳେ ଚାଷ କରିବଇଁ ।  
 ଗ୍ରାମର ଲୋକେ ବୋଇଲେ ତହିଁ ଭୂତମେଳି  
 ଦୁର୍ଦ୍ଦଶ ପ୍ରେତ ସଙ୍ଗେ କେ ହେବ ବାରୁଆଳି ।  
 ରାଉଳ ବୋଇଲା ମହାଜାଲ ମୁଁ ପାତିଲେ  
 ଏକଘାଟିକରେ ବାନ୍ଧି ପାରିବି ମୁଁ ଭଲେ ।  
 ଏହିରୂପେ ବୋଲି ସେହୁ ଶୂଦ୍ରକ ରାଉଳ  
 ଚାଷ ଚଷିବାକୁ ଗଲା କରି ଅନୁକୂଳ ।  
 ଲଙ୍ଗଳ ଚାରିଗୋଟିକୁ ଯୋତାଇ ଘେନିଲା  
 କୃଷିକାରୀଙ୍କୁ ଲଗାଇ ବାହୁଡ଼ି ଅଇଲା ।  
 ଶୁଣ ନାଥ ସବୁ ପ୍ରେତ ଏକମେଳ ହେଲେ  
 କୃଷିକାରୀ ଲୋକଙ୍କୁ ସେ ଯାଇଣ ଲାଗିଲେ ।  
 ହଳଛାଡ଼ି ସର୍ବେ କେଶ ବାସ ଅସମ୍ଭାଳେ  
 ଭୂତ ପରାୟେ ନାତିଲେ ଅତି କୁତୃହଳେ ।  
 ବଳଦ ପଳାଇ ଗଲେ କୁଆଳିକି ଭାଙ୍ଗି  
 ତିଅନ୍ତି କୃଷାଣମାନ ପାଇ ଭୂତସଙ୍ଗୀ ।  
 ଅନ ଘେନିଣ ରାଉଳ ପ୍ରବେଶିଲା ବେଗି  
 ଦେଖେ ବଳଦ ପଳାନ୍ତି ଲଙ୍ଗଳକୁ ଭାଙ୍ଗି ।  
 କୃଷାଣମାନେ ତିଅନ୍ତି ଦେଇ ଗଳଗାଜି  
 ରାଉଳ ବୋଲେ ଭାଙ୍ଗିବି ପ୍ରେତ ଟାଣ ଆଜି ।  
 ଏତେ ବୋଲି ମହାଜାଲ ପାତିଲା ବହନ  
 ସମସ୍ତ ପ୍ରେତମାନଙ୍କୁ କଲା ସେ ବନ୍ଧନ ।  
 ବିକଳେ ଲୋଚନ୍ତି ଭୂତ ରାଉଳର ପାଏ  
 ବୋଲନ୍ତି ଏତେ କାଳରେ ପଡ଼େ ଅପଚୟେ ।  
 ମହାରାଉଳ ବୋଇଲା କିଲିବି ତୁମ୍ଭଙ୍କୁ  
 ଷାଠିଏ ପଉଟି ତିଳ ନ ଦେଲେ ଆମ୍ଭଙ୍କୁ ।  
 ବନ୍ଧନ ଡରେ ସମସ୍ତେ ସନମତ କଲେ  
 ଅଇଣ୍ଡା ଚଣ୍ଡକୁ ଲଗା କରି ପଳାଇଲେ ।  
 ବାହୁଡ଼ି ମହାରାଉଳ ନିଜ ଗୃହେ ଗଲା  
 କୃଷିକାରୀ ଲୋକଙ୍କୁ ସେ ଯାଇ ପ୍ରବୋଧୁଲା  
 ବାବନାଭୂତ ବୋଲିଣ ଭୂତଙ୍କର ରାଜା  
 ପ୍ରତାପୀ ସେ ସର୍ବଭୂତ କରନ୍ତି ତା ପୂଜା ।  
 ସେହୁ ନଥିଲା ପାରୁଣେ ହୋଇଲାକ ଆସି  
 ବୋଇଲା ମୋ କ୍ରୀଡ଼ାଭୂମି କିଏ ଅଛି ଚଷି ।  
 ଭୂତେ ବୋଇଲେ ଗୋସାଇଁ ଏକଇ ରାଉଳ  
 ସେହୁ ଚାଷ ଚଷୁଅଛି ବୁଣାଇବ ତିଳ ।

ଆମ୍ଭେ ବିରୋଧୁଲୁ ତାର କୃଷକମାନଙ୍କୁ  
 ମହାଜାଲ ପାତି ସେହୁ ଧଇଲା ଆମ୍ଭଙ୍କୁ ।  
 ଷାଠିଏ ପଉଟି ତିଳ ଦେବା ସ୍ଥିର କଲୁ  
 ଅଇଣ୍ଡା ଚଣ୍ଡକୁ ଲଗା କରିଣ ଆସିଲୁ ।  
 କ୍ଷଣେହେଁ ସେ ନ ଛାଡ଼ିଣ ମାରଇ ନିରତ  
 ତା ଶୁଣି ବାବନାଭୂତ ହେଲା କୋପାନ୍ବିତ ।  
 ମୁହୂର୍ତ୍ତକେ ବସି ତହିଁ ଚିନ୍ତାନ୍ବିତ ହେଲା  
 ବୋଲେ ଦଣ୍ଡେ ନଥିବାରୁ ଏତେକୃତ୍ୟ କଲା ।  
 ମୁହିଁ ତୁମ୍ଭର ଠାକୁର ଅଟେ ମହାପ୍ରଭୁ  
 ଷାଠିଏ ପଉଟି ତିଳ କାହିଁ ଆଣିଦେବୁ ।  
 ଏବେ ଯେ ତୁମ୍ଭେ ସମସ୍ତେ ଆସ ମୋରତୁଲେ  
 ସେ ରାଉଳ ଦେହମାଂସ ଭକ୍ଷିବା ହୋ ଭଲେ  
 ଭୂତେ ସକଳେ ବୋଇଲେ ମାଂସେ ନାହିଁ କାର୍ଯ୍ୟ  
 ଆଗେ ତିଳ ଛଡ଼ାଇଣ ଆସ ଭୂତରାଜ ।  
 ପ୍ରଚଣ୍ଡ ରୂପକୁ ଧରି ବୋଲେ ଭୂତରାଜ  
 ନଗ୍ରଜନଙ୍କୁ ଧୂମାନ୍ତ କରିବି ମୁଁ ଆଜ ।  
 ଚଳିଲା ବାବନାଭୂତ ହୋଇ କୋପାନଳ  
 ପ୍ରବେଶିଲା ଯହିଁ ଗୃହ କରିଛି ରାଉଳ ।  
 ଶୁଣ ରାଜନ ବାବନା ଭୂତ ଗଲା ବେଗେ  
 ସେ ମହାରାଉଳ ପୁତ୍ର ଅଙ୍ଗେ ଯାଇ ଲାଗେ ।  
 ସେ ପୁତ୍ରର ଚେଷ୍ଟା ଦେଖୁ ରାଉଳ ଜାଣିଲା  
 ମହାଜାଲ ପାତି ଭୂତରାଜକୁ ଧଇଲା ।  
 ଲୁହାକଣ୍ଠାରେ ରାଉଳ କିଲିବାକୁ ଗଲା  
 କ୍ଷମାକର ମୋତେ ବୋଲି ବାବନା ବୋଇଲା  
 ରାଉଳ ବୋଇଲା ଯେବେ ଛାଡ଼ିବି ମୁଁ ତୋତେ  
 ତିନିଷଠି ପୋତି ତିଳ ଦେବୁଟିକି ମୋତେ ।  
 ବାବନା ଭୂତ ବୋଇଲା ସର୍ବେ ଯାହାକଲେ  
 ଅପଖ୍ୟାତି ପାଇବି ନା ମୁହିଁ ଛଡ଼ାଇଲେ ।  
 ପାଣିରେ ଧୋଇଦେବି ମୁଁ ତା ଚୋପା ଛଡ଼ାଇ  
 ଶଙ୍ଖବର୍ଣ୍ଣ ପ୍ରାୟ କରିଦେବି ମୁଁ ଗୋସାଇଁ ।  
 ଶୁଣି ସେ ମହାରାଉଳ ମନରେ ହସଇ  
 ଅଇଣ୍ଡା ଚଣ୍ଡକୁ ଲଗା କରିଣ ଆସଇ ।  
 ଏହି ପରକାରେ ସେହି ନିଷ୍ଠାୟତା କରି  
 ତିଳ ଦେଲା ତ୍ରିବିଧରେ କହିଲା ଯେପରି ।  
 ଏହିପରି ଭାନୁମତୀ ରାଜାକୁ କହିଲା  
 ବହୁଜନ କଥା ମେଣ୍ଟି ଏମନ୍ତ ହୋଇଲା ।  
 ଯେହୁ ବହୁଜନ ତେଜେ ନିଜମତ ଘେନି  
 କାଳେ ବାବନା ପରାୟେ ହୋଇବ ଶକୁନି ।  
 ଦୁର୍ଯ୍ୟୋଧନ ବୋଇଲା ଗୋ ଶୁଣ ଭାନୁମତୀ  
 ଜନ୍ମେ ଜନ୍ମେ ହୋଇଥାଉ ଶକୁନି ମୋ ମନ୍ତ୍ରୀ ।

ପଞ୍ଚରାଜ୍ୟ ପାଇଲି ମୁଁ ମାମୁଁର ପ୍ରସାଦେ  
 ଅନେକ ଶତ୍ରୁ ଜିଣିଲି ମୁହିଁ ଅପ୍ରମାଦେ ।  
 ଭୀମେ ବିଷଲତୁ ଦେଲି ମାତୁଳ ବୁଦ୍ଧିରେ  
 ପଣା ଖେଳାଇ ଲଭିଲି ରାଜ୍ୟ ଅକ୍ଳେଶରେ ।  
 ବାରୁଣୀରେ ଜତୁଗୃହ ଭିଆଇଲା କୃତେ  
 ଜଉ ସଜଳସ ଗୁଆୟତ ଛଣପଟେ ।  
 ମୋର ଶତ୍ରୁ ଜିଣିବାକୁ ତାର ଏଡ଼େ ମନ  
 ପ୍ରାଣ ଥିବାଯାଏ ତାକୁ ନ କରିବି ଭିନ୍ନ ।  
 ଭାନୁମତୀ ବୋଲେ ସ୍ବାମୀ ମୃତ୍ୟୁକାଳେ ପ୍ରାଣୀ  
 ମାରକ ପଦାର୍ଥ ସବୁ ସୁଧାପ୍ରାୟ ମଣି ।  
 କୃତେ ପାଷାଣ ଗୃହରେ ତା ବଂଶକୁ ଭରି  
 ଯେଉଁ ପରକାରେ ତୁମ୍ଭେ ତାକୁ ଅଛ ମାରି ।  
 ଏଡ଼େ କୃତ କପଟରେ ଲଭିଅଛି ସିଦ୍ଧି  
 ତୁମ୍ଭ ବଂଶ ମରାଇବ କରିଛି ଏ ବୁଦ୍ଧି ।  
 ସ୍ବାମୀ ସୋଦର ସଂଗ୍ରାମ ନ ଯୋଗାଏ ମୋତେ  
 ରାଜ୍ୟ ଅର୍ଦ୍ଧଭାଗ ତାକୁ ଯୋଗାଏ ଯୁକତେ ।  
 ଯୁକତେ ତୁମେ ସୋଦର କୃଷ୍ଣ ସାହା ତାକୁ  
 କେମନ୍ତେ ରଣେ ଜିଣିବ ପାଣ୍ଡବମାନଙ୍କୁ ।  
 ତାଙ୍କର ବଳ ବୁଝିଛି ମୁହିଁ ହେତୁକରି  
 କୌଣସି କାଳେ ତାହାକୁ ନ ହୋଇବ ସରି ।  
 ହେ ରାଜନ ବିଷଲତୁ ଭୀମ ପାରକଲା  
 ନାଗବଳ ଗଞ୍ଜି ବହୁବିଦ୍ୟା ସେ ପାଇଲା ।  
 ଜତୁଗୃହରୁ ଉତ୍ତରି କୁମ୍ଭୀରକୁ ମାରି  
 ମଧୁବନରେ ସଂହାର କରିଲେ କିଳରୀ ।  
 ହିଡ଼ିମ୍ବକ ବନେ ପଶି ହିଡ଼ିମ୍ବାକୁ ନାଶି  
 ଏକତକ୍ରରେ ବକାକୁ ପକାଇଲେ ଧୂସି ।  
 ଅଙ୍ଗାରପନ୍ଥକୁ ଯେ ଜିଣି ଫାଲ୍‌ଗୁନୀ  
 ପାଞ୍ଚାଳେ ପ୍ରବେଶ ହେଲେ ଦ୍ଵିଜରୂପ ଘେନି ।  
 ଲକ୍ଷେକ ରାଜା ସେଠାରେ ହୋଇଥିଲେ ମେଳି  
 ମହା ଲାଖ ବିନ୍ଧି ପାର୍ଥ ଲଭିଲା ପାଞ୍ଚାଳୀ ।  
 ବହୁନୃପ ଘେନି ତୁମ୍ଭେ କରିଲ ସମର  
 ଲଜ୍ଜା ପାଇଲ ସୈନ୍ୟ ଯେ ଗଲେ ଯମଘର ।  
 ସ୍ବାମୀ ହେ ଇନ୍ଦ୍ର ହୋଇଲେ ଅର୍ଜୁନ ବିବାଦୀ  
 ଶାଣ୍ଡବ ଦହି ଅଗ୍ନିର ନାଶକଲା ବ୍ୟାଧି ।  
 ନିର୍ବାତକବତ ମାରି ସ୍ଵର୍ଗ କଲା ରକ୍ଷା  
 ଇନ୍ଦ୍ରଦେବର ପୁରାଏ ସେହୁ ମନୋବାଞ୍ଛା ।  
 ହନୁ ଅର୍ଜୁନ ସମୟେ ହୋଇଲେ ବିବାଦୀ  
 ଶରେ ଶର ସଂଯୋଗରେ ବାନ୍ଧେ ବାରାନ୍ଧିଧି  
 ଘୋଷଯାତ୍ରାକାଳେ ଚିତ୍ରସେନ ନେଲା ଧରି  
 ତହିଁ ପାର୍ଥ ଆଣିଲାକ ତୁମ୍ଭକୁ ଉଦ୍ଧାରି ।

ପାଣ୍ଡବାସୁର ତୁମ୍ଭକୁ ଗିଳିବାର ବେଳେ  
 ତାକୁ ମାରି ଉଦ୍ଧାରିଲା ତୁମ୍ଭକୁ ସେ ହେଲେ ।  
 ଗୋଧନ ହରଣକାଳେ ଜାଣ ସବୁକଥା  
 କିଏ ବା ନ ଥିଲେ ତହିଁ ତୁମ୍ଭ ମହାରଥା ।  
 ଅଲଘିତକର୍ମ କଲେ ରକ୍ଷା ଜଗତ୍‌ଶ୍ରେଷ୍ଠୀ  
 ଚିରନ୍ତନ କଥା ତହିଁ ରଞ୍ଜିଲେ କିରୀଟି ।  
 ସ୍ବାମୀ କଲା ଉପକାର ନ ମାନେ ଯେ ଜନ  
 ଅସ୍ଵାର୍ଥ ଜୀବନ ତାର ନରକେ ପତନ ।  
 ଦୁର୍ବୁଦ୍ଧି କଥା କହନ୍ତି କର୍ଣ୍ଣ ଦୁଃଶା ମଲ୍ଲ  
 ଯାଙ୍କ ବୁଦ୍ଧି କଲେ କାଳେ କାର ନୁହେଁ ଭଲ ।  
 ଭାନୁମତୀ ବୋଲେ ସ୍ବାମୀ ଶୁଣ ମୋ ବଚନ  
 ଯେତେ କଥା କହେ କିପାଁ ହୋଇଲ ମଉନ ।  
 ସମସ୍ୟା ନ କଲେ ସ୍ବାମୀ ମୋର ବଚନକୁ  
 ସଂଗ୍ରାମ କଲେ କି ଯଶ ହୋଇବ ତୁମ୍ଭକୁ ।  
 ଭାନୁମତୀ କହିଁ କହିଁ ପ୍ରହରେ ରଜନୀ  
 ସ୍ନାନ ମନ୍ଦିରେ ବିଜୟ କଲା କୁରୁମଣି ।  
 ନିତ୍ୟକର୍ମ ସାରି କଲା ଦେବପିତୃ ପୂଜା  
 ଭୋଜନାଦି ଶେଷକରି ତହିଁ କୁରୁରାଜା ।  
 ସଭା ମଣ୍ଡପରେ ଯାଇ ବିଜୟ ତକ୍ଷଣ  
 ସକଳ ଅମାତ୍ୟ ଆସି କଲେ ଦରଶନ ।  
 ବିଜୟ ସମ୍ବର୍ଦ୍ଧ ଆସ୍ଥାନେ ମାନଚକ୍ରବର୍ତ୍ତୀ  
 ପାରିଦଶ୍ୟମାନେ ଯେଝା ଆସ୍ଥାନେ ବସନ୍ତି ।  
 ତଳେ ପଟୁଆରୀ ଛତି ସହସ୍ର ସଜନ  
 ଖୁଣ୍ଟିଆ ତାକଇ ନୃପ ହୁଅ ସାବଧାନ ।  
 ଜୟ ତୁ ଧର୍ମଦେବତା କାର୍ଯ୍ୟ କରୁ ସିଦ୍ଧି  
 ଜୟ ତୁ ଧର୍ମଦେବତା ସାଦ୍ବିକ ପବୋଧି ।  
 ନିରଞ୍ଜନ ନିର୍ମଳ ତୁ ଅଟୁ ନିରାକାର  
 ଧର୍ମର ପୁରୁଷ ତୁହି ଧର୍ମେ କରୁ ପାର ।  
 ଅହିଂସା ଅମାୟା ତୋର ଅଲଭେ ଅତିକ୍ତା  
 ଦୁଃଖୀ ତାରଣ ଅଗତି ତୁହି ଗତି ଦାତା ।  
 ନମାମି ଶ୍ରୀନାରାୟଣ ଚରଣ ସରୋଜ  
 ଯୋଗୀଜନ ଚିନ୍ତାମଣି ହୃଦୟରେ ଭଜ ।  
 ଅନାଥ ତାରଣ ନାଥ ଅଟୁ ଦେବସ୍ବାମୀ  
 ଶୟଳ ତାରିବାପାଇଁ ଜାତ ଅନ୍ତର୍ଯ୍ୟାମୀ ।  
 ଭାବଗ୍ରାହୀ ନାଥ ତୁହି ଭକତବନ୍ଧଳ  
 ତିନି ଭୁବନଯାକକୁ ରଖନ୍ତା କେବଳ ।  
 ଅନୁବ୍ରତେ ଚିନ୍ତାମଣି ପରଦୁଃଖେ ଦୁଃଖୀ  
 କିଞ୍ଚିତେ ଭକତେ ମହାସକଳରୁ ରଖ ।  
 ଯାବତ କର୍ମେ ଧରିବା ତୋର ନାମଗୋଟି  
 ଯାର ଦର୍ଶନରେ ଜନ୍ମ ଅନ୍ଧ ଯାଏ ଫିଟି ।

ଏ ମାୟା ସଂସାର ବୃଥା ମାୟାରେ ଆବଦ୍ଧ  
ହୃଦୟରେ ଜାଣୁ ଜାଣୁ ଅବତତ୍ତି ବଦ୍ଧ ।  
ଧର୍ମଦେବଠାରେ ମୁହିଁ ସଦା ଅପରାଧୀ  
ନିରାକୂଳ ଭୂମିକୁ ମୁଁ ବଳାଇଲି ବୁଦ୍ଧି ।  
ଶ୍ରୀଧର୍ମଦେବତା ପାଦେ ସର୍ବଦା ଦୟନୀ  
ବଦନ୍ତି ଶାରଳଦାସ କବି ଶୁଦ୍ରମୁନି ।



### କୌରବ ସଭାକୁ ଶ୍ରୀକୃଷ୍ଣଙ୍କର ଦ୍ଵିତୀୟଥର ଗମନ ଓ ଭୟଙ୍କର ଅପମାନ ଏବଂ ନରସିଂହରୂପ ଧାରଣ

ଶୁଣ ହେ ଚୈତନ୍ୟ ତୁମ୍ଭେ ପୁରୁଷ କଳ ଯାହା  
ବିଦୁର ଭବନୁ ବିଜେ ପ୍ରଭୁ ଜଗନ୍ନାଥ ।  
ଅଠାଶୀ ସହସ୍ର ରକ୍ଷି ଘେନିଣ ସଙ୍ଗରେ  
ବିଜେକଲେ ଦାମୋଦର ସଭାକୁ ସଦ୍‌ବରେ ।  
ଭୀଷ୍ମ ବୋଇଲେ ଚାହିଁଣ ଶକୁନିର ମୁଖ  
ଆଜି ଜଗନ୍ନାଥ ମୁଖ ପ୍ରସନ୍ନତା ଦେଖ ।  
ତାରଣ ମାରଣ ନାଥ ଜାଣେ ସର୍ବବୁଦ୍ଧି  
କୁତୂହଳୀ ପୁରୁଷ ସେ କରେ ସର୍ବସିଦ୍ଧି ।  
ଆହୁରି କଥାଏ ତୁମ୍ଭେ ଶୁଣ ମନ୍ତ୍ରୀବର  
ବେନିପଡ଼ା ଦେବୁ ବୋଲି କଲୁ ଅଙ୍ଗୀକାର ।  
ଶକୁନି ବୋଇଲା ସର୍ବେ ହେଲ ଏକମତ  
ଚକ୍ରକୂଟ ବୁଦ୍ଧି ତାର ଅଟଇ ଅନନ୍ତ ।  
ଦୁଇଖଣ୍ଡ ପଡ଼ାରେ କି ସନ୍ତୋଷ ହୋଇବ  
ଉପାୟ କରିଣ ସେହୁ ଭାରା ନିବାରଣ ।  
ଏହିକ୍ଷଣି ଶୁଣିବା ନା ମଧ୍ୟପାତ୍ର ବାଣୀ  
କେଉଁ ପଡ଼ା ମାଗନ୍ତି ସେ ଦେବ ଚକ୍ରପାଣି ।  
ଆଉ ବିଳମ୍ବ ନୋହିବ ସନ୍ଦେହର କଥା  
ଏକ୍ଷଣି ଶୁଣିବ ସର୍ବେ ପଡ଼ାର ବାରତା ।  
ଏହି ବିଚାର କରନ୍ତି ସଭାରେ ସକଳେ  
ଦେବରାୟେ ପ୍ରବେଶିଲେ ଆସ୍ଥାନର ତଳେ ।  
ନାରାୟଣଙ୍କ ସଙ୍ଗରେ ଛନ୍ତି ରକ୍ଷିଗଣ  
ପୂର୍ଣ୍ଣ ସଭାରେ ପ୍ରବେଶ ହୋଇଲେ ଆପଣ ।  
ଦୁର୍ଯ୍ୟୋଧନ ବୋଲେ ତୁମ୍ଭେ ଶୁଣ ବାସୁଦେବ  
କିମ୍ଭୂତ କାର୍ଯ୍ୟେ ଆଗତ କହ ଆମ୍ଭ ଠାବ ।  
ମଧ୍ୟସ୍ଥପଣେ ଆସିଛ ଘେନି ଯେଉଁ କଥା  
ସ୍ଵରୂପ କରିଣ କହ ନ କରି ଅନ୍ୟଥା ।  
ଗୋବିନ୍ଦ ବୋଇଲେ ଶୁଣ ହେ ମାନଗୋବିନ୍ଦ  
ସମସ୍ତେ ବ୍ୟାକୁଳ ଆମ୍ଭେ ଯେହ୍ନେ ନୋହୁ ବୁଦ୍ଧ  
ଉଭୟକୁଳ ବିରୋଧୀ ମଧ୍ୟପାତ୍ର କାହିଁ  
ପ୍ରୀତି କରାଇଲେ ପୁଣ୍ୟଠାରୁ ପୁଣ୍ୟନାହିଁ ।

ମୁହିଁ ମଧ୍ୟସ୍ଥ ମୋହର କି ଅଛି ଉପାୟ  
ଯାହା ମୋତେ ବୋଲିଛନ୍ତି ଧର୍ମ ଦେବରାୟ ।  
ବାବୁ ସୋମବଂଶର ସେ ଜ୍ୟେଷ୍ଠ ମହାରାଜ  
ସେ ପଞ୍ଚଭ୍ରାତ ଅଟନ୍ତି ଏକଲ ଆତ୍ମଜ ।  
ତୁମ୍ଭେ ମଧ୍ୟ ଶତଭ୍ରାତା ଅଟ ସେହିମତି  
ଯୁକ୍ତେ ସୋଦର ତୋର ସେ ଜ୍ୟେଷ୍ଠ ଅଟନ୍ତି ।  
ଜନ୍ମବ୍ରୀପଯାକ ଭୋଗ ହେଉଛି ତୁମ୍ଭକୁ  
ପଡ଼ା ପାଞ୍ଚଖଣ୍ଡ ମାତ୍ର ବିଅ ଯୁଧିଷ୍ଠିକୁ ।  
ଲକ୍ଷେଯୁଗ ଆୟତନ ପଞ୍ଚରାଜ୍ୟ ସ୍ଥଳୀ  
କୋଣେ ଦେଲେ ସହୋଦର ରହିବେ ସମ୍ଭାଳି  
ରକ୍ଷିମାନେ ସାକ୍ଷୀ ଥାଅ ମୁହିଁ ପଡ଼ା ମାଗେ  
ପାଣ୍ଡବେ ସୋଦର ତୋର ନିଷ୍ଠେ ଭାଗଲାଗେ ।  
ଆକ୍ରୋଶି ବଚନମାନ କହୁଁ ବନମାଳୀ  
ଶୁଣି ମାନଗୋବିନ୍ଦର ମୁଖ କମ୍ପେ ଚଳି ।  
ମାନଗୋବିନ୍ଦ ବୋଲଇ ଶୁଣ ବାସୁଦେବ  
ମଧ୍ୟପାତ୍ର ହୋଇ କିପାଁ କହୁଛୁ ଅଭାବ ।  
ପାଣ୍ଡବେ ମୋହର ପୁଣି କେଉଁପରି ଭ୍ରାତ  
ଯୁଧିଷ୍ଠି ଯାହାକୁ ବୋଲ ଧର୍ମଠାରୁ ଜାତ ।  
ଭୀମସେନ ତ ହୋଇଲା ପବନର ସୁତ  
ହେ ଶ୍ରୀହରି ଏ କଥା ତ ନୁହଇ ଉଚିତ ।  
ହେ କେଶବ ବାସବର ପୁତ୍ର ଧନଞ୍ଜୟ  
କେମନ୍ତ ଭାଗ ଘେନିବ ହେ ଦେବରାୟ ।  
ଅଶ୍ଵିନୀକୁମାରଙ୍କର ନକୁଳ ସନ୍ତତି  
ସହଦେବ ଏକା କୁରୁବଂଶ ଉତପତ୍ତି ।  
ପାଞ୍ଚପିତାଙ୍କ ବୀର୍ଯ୍ୟରୁ ପାଞ୍ଚପୁତ୍ର ଜାତ  
ସଭାରେ କହ କିପରି ସେ ମୋହର ଭ୍ରାତ ।  
ପଶୁ ରାଜାଙ୍କର ପୁତ୍ର ଏକଗୋଟି ମାତ୍ର  
ଛତ୍ରମପଣରେ ହରି କହୁଛ ଏମନ୍ତ ।  
ପଶୁ ବୀର୍ଯ୍ୟ କେହି ଯେବେ ହୋଇଥାନ୍ତେ ଜାତ  
ଯୁକ୍ତେ ଭାଗ ତାହାଙ୍କୁ ଦ୍ୟନ୍ତି ଜଗନ୍ନାଥ ।  
ଜାର ସଂଯୋଗରେ ଜାତ କରିଲା କୋଇଛା  
ଦୋଚାରୀ ନାରୀରେ ସେହୁ ଅଟଇ ଗଣିତା ।  
ସର୍ବଜ୍ଞନାଥ ହୋଇଣ କିପାଁ ଏହା କହୁଁ  
ବନ୍ଧୁ ପଣେ ମଧ୍ୟପାତ୍ର ହୋଇବୁ ତୁ କାହିଁ ।  
ଦୁର୍ଯ୍ୟୋଧନର ମୁଖରୁ ଏହି କଥା ଶୁଣି  
ଦରହସିତେ କହନ୍ତି ତହିଁ ଚକ୍ରପାଣି ।  
ଆହେ ଦୁର୍ଯ୍ୟୋଧନ ତୋର ବାଳଭାବ ମତି  
ଏହି ମହାସଭାରେ ତୁ କହିଲୁ ଅନୀତି ।  
ତୁହି ଯାହା କହିଗଲୁ ନିରର୍ଥ ବଚନ  
ଶୁଣ ତୁମ ପୂର୍ବବଂଶ ଯେଉଁ କଥାମାନ ।

ଆଦ୍ୟ ବୃହସ୍ପତି ଭୀର୍ଯ୍ୟା ନାମ ତାରାବତୀ  
 ଶିଶୁପୁତ୍ର ରଜା ସଙ୍ଗେ ବଢ଼ାଇଲେ ପ୍ରୀତି ।  
 ସତ୍ୟଯୁଗେ ତାରା କଲା ଯେ ଅନୀତି କଥା  
 ନିଜ ସ୍ବାମୀ ତେଜିକରି ହେଲା ପରରତା ।  
 ତାରଗର୍ଭେ ଚନ୍ଦ୍ରଙ୍କର ରହିବାରୁ ବୀର୍ଯ୍ୟ  
 ତହିଁ ଜାତ ହେଲା ବୁଧ ନାମରେ ଆତ୍ମଜ ।  
 ବୁଧଙ୍କର ପୁତ୍ରେ ହେଲା ନାମ ପୁରରବା ।  
 ତାହାଙ୍କ ପୁତ୍ର ଆୟୁର ହେଲା ନୃପଦେବୀ ।  
 ଆୟୁର ପୁତ୍ର ଜନ୍ମିଲା ନହୁଷ ନୃପତି  
 ନହୁଷର ପୁତ୍ରନାମ ହୋଇଲା ଯଯାତି ।  
 ଯଯାତି ନୟନ ପୁରୁ ନାମେ ହେଲା ଖ୍ୟାତି  
 ପୁରୁ ନୟନ ପ୍ରବୀର ହେଲା ମହାକ୍ଷତ୍ରୀ ।  
 ପ୍ରବୀର ନୟନ ମନୁସାନନ୍ଦ ଯେ ବୀର  
 ମନୁସାନନ୍ଦର ପୁତ୍ର ହେଲା ଇଲ୍ଲିବୀର ।  
 ଇଲ୍ଲିବୀରର ନୟନ ନାମ ଅନୁପମ  
 ଦୁଷ୍ମନ୍ତ ବୋଲିଣ ଅଟେ ଏହା ଅନ୍ୟନାମ ।  
 ଦୁଷ୍ମନ୍ତ ପୁତ୍ରର ନାମ ଅଟଇ ଦୁରାନ୍ତ  
 ଦୁରାନ୍ତର ସୁତ ନାମ ହୋଇଲା ଭରତ ।  
 ଭରତ ରାଜା ସୁନାମେ ରାଜ୍ୟ କଲେ ଖ୍ୟାତ  
 ଭୃମନ୍ୟୁ ବୋଲି ଏହାଙ୍କଠାରୁ ହେଲା ଜାତ ।  
 ଭାବରିପୁ ବୋଲିକରି ଏହାଙ୍କ ସନ୍ତତି  
 ସ୍ବର୍ଗ ମର୍ତ୍ତ୍ୟ ପାତାଳରେ ହେଲା ମହାକ୍ଷତ୍ରୀ ।  
 ଭାବରିପୁର ସନ୍ତତି ଶମ୍ଭୁ ମହାରାଜା  
 ବିଭାହୋଇଲା ତପତି ଆଦିତ୍ୟ ଆତ୍ମଜା ।  
 ତପତି ଗର୍ଭରୁ ଜାତ ହେଲା ଏକପୁତ୍ର  
 କୁରୁ ନାମରେ ନୃପତି ହୋଇଲା ସମ୍ଭୂତ ।  
 କୁରୁରାଜାଙ୍କ ନୟନ ପାର୍ଥବ ନୃପତି  
 ଯାଙ୍କ ନୟନ ଶାନ୍ତନୁ ନୃପ ମହାଯତି ।  
 ଚିତ୍ର ବିଚିତ୍ରବୀର୍ଯ୍ୟ ସେ ଭୀଷ୍ମ ତିନିପୁତ୍ର  
 ଗଙ୍ଗାଙ୍କ ଉଦରୁ ଭୀଷ୍ମ ହୋଇଲେ ସମ୍ଭୂତ ।  
 ପିତା ପାଇଁ ଭୀଷ୍ମ କଲେ ଦାର ସଂହରଣ  
 ସତ୍ୟବତୀ ଗର୍ଭୁ ବ୍ୟାସ ଜନ୍ମିଲେ ଆପଣ ।  
 ଚିତ୍ର ବିଚିତ୍ରବୀର୍ଯ୍ୟ ସେ ଗଙ୍ଗା ଶାପେ ମଲେ  
 ସେଇ ଦୁଇଭାଇ କାଳେ ଅପୁତ୍ରିକ ଥିଲେ ।  
 ଆହେ ଦୁର୍ଯ୍ୟୋଧନ କିପିଁ କହ ହେ ଅନୀତି  
 ଆଦି ଜାର ପୁରୁଷରେ ବୁଧ ଉତପତ୍ତି ।  
 ବ୍ରହ୍ମାଙ୍କ ରେତ ସ୍ଫୁଲିତ ମୋହିନୀର ତୁଲେ  
 ସେ ବେଶ୍ୟାଗର୍ଭୁ ବଶିଷ୍ଠ ଜନମ ଲଭିଲେ ।  
 ହରିଣୀ ନାମରେ ଥିଲା ଏକଇ ଚଣ୍ଡାଳୀ  
 ତା ସଙ୍ଗେ ମାତି ବଶିଷ୍ଠ ହେଲେ କୁତୂହଳୀ ।

ବଶିଷ୍ଠରେତେ ଚଣ୍ଡାଳୀ ହେଲା ଗର୍ଭବାସ  
 ସେ ଗର୍ଭରୁ ଶକ୍ତିରକ୍ଷି ହୋଇଲେ ପ୍ରକାଶ ।  
 ଶକ୍ତିରକ୍ଷି ଆକାଶକୁ ଗଙ୍ଗାସ୍ନାନେ ଗଲେ  
 ଜ୍ଞାନଚନ୍ଦ୍ର ଅପସରା ବାଟରେ ଭେଟିଲେ ।  
 ଭୋଜପୁରୀ ନଗରରେ ନୃତ୍ୟ କରୁଥିଲା  
 ଆସନ୍ତେ ମହାତ୍ମାକୁ ସେ ବାଟରେ ଭେଟିଲା ।  
 ନବବୟସୀ ଭୃଷଣଭୃଷିତା କେଲୁଣୀ  
 ପକ୍ଷୀମାଳା ଚିହ୍ନତାର ସୁନ୍ଦର ଗାଏଣୀ ।  
 ସର୍ବ ଆଭରଣ ହୋଇ ଏକାକୀ ଆସୁଛି  
 ଦେଖୁଣ ମହାତ୍ମା ତାକୁ ନ ପାରିଲେ ମୂଢ଼ି ।  
 ପରାଶର ନାମେ ଏକ ପର୍ବତର ତଳେ  
 କ୍ରୀଡ଼ା ରଙ୍ଗରେ ମଜିଲେ ଅଛୁବାଣୀ ତୁଲେ ।  
 ଅମୋଘ ରେତ ଛାଡ଼ିଲେ ଶକ୍ତି ମୁନିବର  
 ତହିଁରୁ ଜାତ ହୋଇଲେ ମୁନି ପରାଶର ।  
 ପରାଶର ମହାମୁନି ଗଙ୍ଗାକୂଳେ ଗଲେ  
 ଦାସରାଜାର କନ୍ୟାକୁ ନାବରେ ଦେଖିଲେ ।  
 ସତ୍ୟବତୀ ନାମେ ତାର ଜାତି କେଉଁଗୁଣୀ  
 ନଉକାରେ ପାରିକରେ ସଭିଙ୍କୁ ରମଣୀ ।  
 ପରାଶର ମହାମୁନି ତାକୁ କଲେ ଶ୍ରଦ୍ଧା  
 ମହଗନ୍ଧ ଛାଡ଼ିହେଲା ସେ ଯୋଜନଗନ୍ଧା ।  
 ତାର ତୁଲେ ପରାଶର କଲେ ଅଭିଳାଷ  
 କଇବର୍ତ୍ତୀଠାରୁ ଜାତ ହେଲେ ମୁନିବ୍ୟାସ ।  
 ଭୀଷ୍ମଦେବ କଲେ ଯହିଁ ଦାର ସଂହରଣ  
 ଚିତ୍ର ବିଚିତ୍ର ମଲେ ଯେ ଅପୁତ୍ରି ହୋଇଣ ।  
 ସୋମବଂଶ ନାଶିଯିବା ଦେଖୁ ସତ୍ୟବତୀ  
 ବ୍ୟାସକୁ ବୋଇଲେ ବଂଶ ରକ୍ଷାକର ଯତି ।  
 ଅୟା ଅୟାଳିକା ଚିତ୍ର ବିଚିତ୍ର ଭାରିଯା  
 ସତ୍ୟବତୀ ବୋଲେ ଯାଇ ପୀରତି ବଢ଼ା ଯା ।  
 ବ୍ୟାସ ବୋଇଲେ ମାତା ତୁ ନିନ୍ଦାକଥା କହୁ  
 କନିଷ୍ଠ ଭାଇ ଭାରିଯା ମୋର ଭାଇବୋହୂ ।  
 ଗୁରୁ ହୋଇ ଶିଷ୍ୟପଦ୍ମୀ ହରିବି କେମନ୍ତେ  
 ଗୁରୁ ପରଂଗୁରୁ ମୁହିଁ ଅଟଇ ଯୁକତେ ।  
 ମାତାବୋଲେ ତୋ ଔରସୁ ଯେ ପୁତ୍ରହୋଇବ  
 ଏହି ବଂଶ ରଖିବାକୁ ସେ ସମର୍ଥ ହେବ ।  
 ଭାଇବୋହୂକୁ ହରିଲେ ବ୍ୟାସ ମୁନିବର  
 ତହିଁ ଅକ୍ଷ ପଶୁ ପୁଣି ହୋଇଲେ ବିଦୁର ।  
 ହେ ଦୁର୍ଯ୍ୟୋଧନ ବହୁତ ହୋଇଅଛି ପୂର୍ବେ  
 ଅକାରଣ କଥା କହି ରାୟେ ବାଛୁ ଏବେ ।  
 ପରମା ସାଧବୀ ସିନା ଅଟଇ ଯେ କୁନ୍ତୀ  
 ଦିଗପାଳ ପୁତ୍ର ସେହୁ କରିଛି ଉପୁତ୍ତି ।

ପୁତ୍ର ଜାତ କଲା ସେହୁ ଦେବ ସେବାକରି  
 ସମ୍ମୁଖେ ଭେଟିଲେ ଭୋଜରାଜାର କୁମାରୀ ।  
 ଅନାଦି ଅପର୍ଣ୍ଣା ସେହୁ ଅଟେ ମହାଦେବୀ  
 ତାକୁ ନୟିକରୁ ମୁହିଁ କାହାକୁ କହିବି ।  
 ତୋ ଅଜା ଅଟେ ଗାନ୍ଧାରସେନ ନରପତି  
 ଜ୍ୟେଷ୍ଠ ଅମାବାସ୍ୟା ଦିନ ଗାନ୍ଧାରୀ ଉତ୍ପତ୍ତି ।  
 କୃତ୍ତିକା ବୃଷରାଶି ତା ସେ ବ୍ରହ୍ମ ଅସୁରୀ  
 ଆବର ଉଆଁସୀ କନ୍ୟା ଅତି ଅନାଚାରୀ ।  
 ନିକଟ ରାଜାଏ ବିଭା ନ ହୋଇଲେ ତରେ  
 ବାସ୍ତବୀ ବରଷ ଥିଲା ପିତାଙ୍କର ଘରେ ।  
 ନିକଟ ରାଜାଏ ବିଭା ନ ହୁଅନ୍ତେ ତାରେ  
 ଗାନ୍ଧାରସେନ ବରିଲା ବହୁତ ଦୂରରେ ।  
 ମାଳା ଦେଇକରି ଯେଉଁ ରାଜାକୁ ବରିଲେ  
 ଗାନ୍ଧାରୀ ବରଣ କରୁ ବାଇଶିଟି ମଲେ ।  
 ଏମନ୍ତେ ବିବାହ ତାକୁ ନ ହୁଅନ୍ତେ ତରେ  
 ଏଥୁପାଇଁ ବହୁକାଳ ରହେ ପିତାଘରେ ।  
 ପିତୃଗୃହେ ଅବିବାହୀ କନ୍ୟା ରଜ ହେଲେ  
 ସ୍ୱର୍ଗସଭାରେ ତା ପିତା ନ ବସଇ ଭଲେ ।  
 ପ୍ରଥମରେ ବ୍ୟାସମୁନି ଏ ଭିଆଣ କଲେ  
 ଗୋଲକ ବୃକ୍ଷକୁ ବରି ବିଭା କରାଇଲେ ।  
 ଗାନ୍ଧାରୀ ସାହାଡ଼ାବୃକ୍ଷ ବରିବାର କାଳେ  
 ସେ ବୃକ୍ଷହିଁ ନାଶଗଲା ହାତଗଣି ବେଳେ ।  
 ଜାଣି ଶୁଣି ବିଭା ତାକୁ ନ ହୋଇଲେ କେହି  
 ପିତାଘରେ ପଞ୍ଚାଶୋଇ ବର୍ଷ ଥିଲା ରହି ।  
 ଆହେ ଦୁର୍ଯ୍ୟୋଧନ ଶୁଣ ତୋ ପିତାର କଥା  
 ସଭାଜନ ଶୁଣ ସର୍ବେ ତହିଁର ବାରତା ।  
 କାର୍ତ୍ତିକ ଶୁକଳପକ୍ଷ ଚତୁର୍ଦ୍ଦଶୀ ରାତି  
 ସଉରିବାର କୃତ୍ତିକା ନକ୍ଷତ୍ର ପାହାତି ।  
 ବିଷ୍ଣୁ ନାମରେ କରଣ ନାମ ନାମ ଯୋଗ  
 ଲଗ୍ନକୁ ଚତୁର୍ଥ ଘରେ ଶନିଶ୍ଚର ଭୋଗ ।  
 ସେହି ଦିନରେ ଜନମ ଧୃତରାଷ୍ଟ୍ର ହେଲେ  
 ଗଣନରେ ସେହୁ ଜାତି ଅସୁର ହୋଇଲେ ।  
 ନ ହେଲେ ତାହାକୁ କେହି କନିଆଁ ଦିଅନ୍ତା  
 ନାମ ଧରିବାରୁ ମଲେ ଶତେକ ବନିତା ।  
 ଏହି ବ୍ୟାସ ଥାଇ ଏକ ଉପାୟ ବିହିଲେ  
 ଗାନ୍ଧାରୀକି ତୋର ପିତା ସଂଯୋଗ କରିଲେ  
 ଯୁକ୍ତରେ ଧୃତରାଷ୍ଟ୍ର ବିବାହୀ ନୁହଇ  
 ପ୍ରକୃତରେ ଗାନ୍ଧାରୀ ଯେ ବିଧବା ଅଟଇ ।  
 ଯେଣୁ ସେ ଗୋଲକବୃକ୍ଷ ବିଭା ହେଉଁ ମଲା  
 ତେଣୁ ତ ସେହି ଗାନ୍ଧାରୀ ବିଧବା ହୋଇଲା ।

ତୁମ୍ଭକୁ ଜାତ କଲା ସେ ଯେମନ୍ତ ନ ଜାଣୁ  
 ଆପଣା କଳଙ୍କ ଆଉଁ ପରକୁ ବଖାଣୁ ।  
 ଅସାର୍ଥକ ବଚନ ଯେ ତୋର କୁରୁରାଜ  
 ମୋ ବିଚାରେ ପାଣ୍ଡବଙ୍କୁ ଯୋଗାଏ ଏ ରାଜ୍ୟ  
 ସଭା ମଧ୍ୟରେ କେଶବ କହିଁ ଏହି ବାଣୀ  
 ଦୁର୍ଯ୍ୟୋଧନ କୋପ କଲା କୁଳନିନ୍ଦା ଶୁଣି ।  
 କୋପେ ପ୍ରଜ୍ଜ୍ୱଳିତ ହୋଇ ମାନଚକ୍ରବର୍ତ୍ତୀ  
 ବୋଲେ ଏହି ମଧ୍ୟପଣ ତୋହର ଶ୍ରୀପତି ।  
 ଏ ସଭା ମଧ୍ୟରେ ତୁହି ଯେତେ କଥା କହୁ  
 ଶରୀରରେ ପ୍ରାଣଥିଲେ ସହିବ ବା କେହୁ ।  
 ଯଦ୍ୟପି ତୁ ଦିଗପାଳ ଅଟୁ ଜଗନ୍ନାଥ  
 ନୟ ଗଉଡ଼ ଅଟଇ ତୋହର ତ ତାତ ।  
 ଗୋପାଳଙ୍କ ମେଳରେ ତୁ ଥିଲୁ ବାଳକାଳୁ  
 ଲାଜ ସଂକୋଚ କଥାକୁ ମନରେ ନ ଭାଲୁ ।  
 କହୁ କହୁ କମି ଉଠେ ସେ ମଧୁପିଳାଳ  
 କୁରୁବଂଶକୁ ଅଟଇ ସେହି କ୍ଷୟକାଳ ।  
 କାଳଚକ୍ର ପରାୟେକ ବୁଲାଇଲା ଆଖି  
 ଜଗନ୍ନାଥ ଠାକୁରଙ୍କୁ ଶତ୍ରୁ ପ୍ରାୟ ଦେଖି ।  
 ବାହାଘୋଟ ମାରି ସେହୁ ନିଶେ ହାତ ଭରି  
 ଅଧରରେ ଦନ୍ତ ଚାପି ଭୁଜେ ଗଦାଧରି ।  
 ତାଙ୍କେ ଆରେ ଦୁଃଶାସନ ଦୁର୍ଜନ ଦୁର୍ବିନ୍ଦ  
 ମାର ଆରେ ଗଉଡ଼କୁ କୁଟକାରୀ ମନ୍ଦ ।  
 ରାଜାର କୋପ ବଢ଼ିଲା କୃଷକଥା ଶୁଣି  
 ଯଶ୍ୱି ପ୍ରହାରନ୍ତେ ଯେହ୍ନେ ଗର୍ଜେ କାଳଫଣୀ ।  
 କୋପଭରେ ଯୋଦ୍ଧାମାନେ ଅସ୍ତ୍ରାଦି ଧରିଣ  
 ମାର ମାର ଧର ଧର କଲେ ଉଚ୍ଚାରଣ ।  
 ଗଦା ମୁଦୁଗର ଘେନି ଛେଲ ଚକ୍ରକାତି  
 ବିଜୁଳି ତେଜକୁ ବଳି ଆସି ଝଲକାନ୍ତି ।  
 ତ୍ରିପଦ ଗଳିତ ରାଜା ଉଚ୍ଚବାଚ ବାକ୍ୟେ  
 ପରିଘ ଘେନି ଧାଇଁଲେ ଦୁଃସ୍ତ ଦୁଃସ୍ତଲୋକେ ।  
 ଗୋବିନ୍ଦଙ୍କର ସହିତେ ଯେଉଁ ରକ୍ଷିଥିଲେ  
 ଦୁଃସ୍ତଙ୍କର ମୂର୍ତ୍ତି ଦେଖି ସର୍ବେ ଘୁଞ୍ଚିଗଲେ ।  
 ଦୁର୍ଯ୍ୟୋଧନର ଏମନ୍ତ ଅନୀତିକୁ ଦେଖି  
 ରକ୍ତ କୁମୁଦକୁ ଜିଣି ହରି କଲେ ଆଖି ।  
 କୋପ କରି ଶାନ୍ତ ପୁଣି ହେଲେ ବାସୁଦେବ  
 ଚିନ୍ତିଲେ ମୁଁ ନ ସହିଲେ କିଏ ବା ସହିବ ।  
 ଏ ଦୁଃସ୍ତେ ଜାଣନ୍ତି ନାହିଁ କିଛି ହାନିଲାଭ  
 ଏ ଗଜମୂର୍ଖେ ଦେଖାନ୍ତି ମୋତେ ମଉଗର୍ବ ।  
 ଏହାକୁ ଏକ୍ଷଣି ଶାସ୍ତି ବିହି ମୁଁ ପାରଇ  
 କେବଳ ଯୁଧିଷ୍ଠିରଙ୍କ କୋପକୁ ଡରଇ ।

ବୋଲିବେ ହରି ମଧ୍ୟସ୍ଥ ପଣେ ତୁହି ଗଲୁ  
 ଅନିମିତ୍ତେ ମୋ ଭାଇକୁ କିପାଇ ନାଶିଲୁ ।  
 ଗୋପାଳ ପରାୟେ ମୋତେ ମଣିଛନ୍ତି ଦୁଷ୍ଟ  
 ପାମରେ ଚିହ୍ନି ନାହିଁ ହୋଇ ଜ୍ଞାନଭ୍ରଷ୍ଟ ।  
 କର୍କଶ ମଧୁପିଙ୍ଗଳ ମାନଚକ୍ରବର୍ତ୍ତୀ  
 ହୃଦଗତରେ ଭାଲିଲେ ଦେବ ଶିରୀପତି ।  
 ଏ ଦୁଷ୍ଟକୁ ଡରାଇବା ଆନମୂର୍ତ୍ତି ଧରି  
 ମୋ ଅନନ୍ତମୂର୍ତ୍ତି ଦେଖୁ ଯିବେ ଅପସରି ।  
 ଏମନ୍ତ ବିଚାର କରି ଦେବ ଶିରୀବସ  
 ସଭାମଧ୍ୟେ ଦେଖୁ ଦେଖୁ ହେଲା ମହାମହ୍ୟ ।  
 ଦେଖୁକରି ଆଶ୍ଚର୍ଯ୍ୟ ଯେ ହେଲେ କଉରବ  
 ବୋଇଲେ ଏ କଉରବ ଅଟଇ ସ୍ୱଭାବ ।  
 ଅଦଭୂତେ ମହ୍ୟରୂପ କାହୁଁ ପ୍ରକାଶିଛି  
 ବ୍ୟାଘ୍ର ମାନ ସର୍ପ ବଧେ ଦୋଷନାହିଁ କିଛି ।  
 ଏହା କହି ଗଦା ଧରି ଦୁଃଶା ଗଲା ବେଗେ  
 ଆକ୍ରୋଶି ପିଟିଲା ନେଇ ଗୋବିନ୍ଦଙ୍କ ଅଙ୍ଗେ ।  
 ଦୁଷ୍ଟଙ୍କ ପ୍ରକୋପ ଦେଖୁ ପ୍ରଭୁ ଚକ୍ରପାଣି  
 ଧାତିକାରେ କୂର୍ମରୂପ ପ୍ରକାଶିଲେ ଆଶି ।  
 ତକ୍ଷଣେ କେଶବ ଯହୁଁ ହେଲେ କୂର୍ମକାୟ  
 ଆକାଶେ ଥାଇ ଦେଖନ୍ତି ସର୍ବ ଦେବତନ୍ତ୍ର ।  
 ପୁଣି ଦୁଃଶାସନ ପିଟେ ଗଦା ଗଳଗାଜି  
 ଶତଖଣ୍ଡ ହୋଇ ତହୁଁ ଗଦାଗଲା ଭାଜି ।  
 ଗଦାମୁଦୁଗର ଛେଲ ଚକ୍ର କାତି ଯଷ୍ଟି  
 କୁତୁହଳେ ପ୍ରହାରନ୍ତି କୂର୍ମରାଜ ପିଠି ।  
 କୂର୍ମରୂପ ଦେଖୁ ରାଜା ମାନଚକ୍ରବର୍ତ୍ତୀ  
 ଆଜ୍ଞା କରିଲା ସକଳ ଯୋଦ୍ଧାଙ୍କର ପ୍ରତି ।  
 ମାରବୋଲି ସମସ୍ତଙ୍କୁ ଦେଲା ଆଜ୍ଞାଦାନ  
 ଦୁଷ୍ଟଯୋଦ୍ଧା ଦଉଡ଼ିଲେ ଶୁଣିଣ ବହନ ।  
 କୂର୍ମପିଠିରେ ପିଟିଲେ ଅସ୍ତ୍ର ଗଳଗାଜି  
 ଖଣ୍ଡ ଖଣ୍ଡ ହୋଇ ଅସ୍ତ୍ରସବୁ ଗଲା ଭାଜି ।  
 ଦୁର୍ଯ୍ୟୋଧନ ବୋଲେ ଦେଖ ଗଉଡ଼ ଚରିତ  
 ଅସ୍ତ୍ରଭୟେ କୂର୍ମରୂପ ପ୍ରକାଶିଲା ଗାତ୍ର ।  
 ହୃଦୟରେ ବିଚାରିଲେ ଦେବ ଶିରୀବସ  
 ଅଜ୍ଞାନୀ କୌରବମାନେ ନ ଜାଣିଲେ କିଛି ।  
 ତେଣୁ କୁରୁମ ରୂପକୁ ତେଜି ଜଗନ୍ନାଥ  
 ଦେଖୁ ଦେଖୁ ତତକ୍ଷଣେ ହୋଇଲେ ବରେହା ।  
 ଅତି ବିସ୍ତାର ହୋଇଲା ବରାହଙ୍କ କାୟେ  
 ବୋଇଲେ ଦେଖ ହୋ ବଡ଼ ଶୂକର ଗୋଟିଏ  
 ଦେଖୁଣ ସମସ୍ତେ ଯହୁଁ କଲେ ଉପହାସ  
 ବାମନ ରୂପକୁ ତହୁଁ କଲେ ପରକାଶ ।

ଅତି ସାମାନ୍ୟ ଅଟଇ ବାମନ ରୂପଟି  
 ସର୍ବେ ହସିଲେ ନାସାରେ ଦେଇଣ ଅଜୁଷ୍ଟି ।  
 ମୃତ୍ୟୁ ଭୟରେ ବାମନ ରୂପ ଅଛି ଧରି  
 ଏହା କହି କଟାଳିଲେ ଦୁଷ୍ଟେ କୋପକରି ।  
 ବିଚାରନ୍ତି କେଶବ ଏ ଅତି ମୂର୍ଖମେଳା  
 ଦେଖୁ ନ ଚିହ୍ନି ଏହୁ ମୋର କୋଟିକଳା ।  
 ଦୁଷ୍ଟଜନ ବ୍ୟବହାର ଦେଖୁ ନାରାୟଣ  
 ବିଶ୍ୱରୂପୀ ନରସିଂହ ହୋଇଲେ ଆପଣ ।  
 ମହାପ୍ରଭୁଙ୍କର ତହୁଁ ବିଶ୍ୱରୂପ ଦେଖୁ  
 କୌରବେ ପଳାଇ ଗଲେ ସମର ଉପେକ୍ଷି ।  
 କାଳଚକ୍ର ପରାୟେକ ବୁଲେ ବେନିଡୋଳ  
 ଆସ୍ଥାନ ତେଜି ପଳାଏ କୁରୁ ମହାପାଳ ।  
 ଯେ ଯାହା ମୟରେ ଯାଇ ଲୁଚିଲେ ଝଟି  
 ତାହୁଁ ନ ପାରିଲେ କେହି ନରସିଂହ ମୂର୍ତ୍ତି ।  
 ଆଦିତ୍ୟ ଅସ୍ତ୍ର ହୋଇଲେ ମେରୁର ପର୍ଯ୍ୟନ୍ତ  
 ଶାନ୍ତିରୂପ ପ୍ରକାଶିଲେ ଶ୍ରୀପୁରୁଷୋତ୍ତମ ।  
 ବିଜୟ କରିଲେ ତହୁଁ ବିଦୁର ମୟରେ  
 ରକ୍ଷିମାନେ ପ୍ରବେଶିଲେ ଆସି ସନ୍ଧିଧୁରେ ।  
 ବ୍ୟାସ ବୋଇଲେ ଶୁଣିବା ହେଉ ଶିରୀପତି  
 ରୂପ ଦେଖୁ ପଳାଇଲେ କରି ମହାଭୀତି ।  
 ସାଧୁ ସାଧୁ ରେ କୌରବ ତୁମର ଜୀବନ  
 କେତେ ବାଗେ ମଣାଇଲ ତୁମ୍ଭେ ଭଗବାନ ।  
 ଯେବଣ ଅବତାରକୁ ଶାସ୍ତ୍ର ଶୁଣିଥିଲେ  
 ସେ ରୂପ ଦେଖୁ ପରମଗତି ସେ ପାଇଲେ ।  
 ଯେବଣ ଅବତାରକୁ ସ୍ମୃତି କରେ ବ୍ରହ୍ମା  
 ସେହି ରୂପକୁ ଦେଖିଲେ କୌରବ ମହାତ୍ମା ।  
 ଜନ୍ମ ହୋଇଲେ ମରଣ ହୁଅଇ ଅବଶ୍ୟ  
 ଶତ୍ରୁ ତାପଣେ ଅର୍ଜୁନ ତୁମ୍ଭେ ସ୍ୱର୍ଗବାସ ।  
 ସହସ୍ର ଜନ୍ମ ତପରେ ନ ଦେଖନ୍ତି ଯାହା  
 ଅଭକ୍ତିରେ କଉରବ ପ୍ରାପ୍ତହେଲେ ତାହା ।  
 ଅଥବା ମୃତ୍ୟୁ ତୁମ୍ଭକୁ ପ୍ରାପ୍ତହେଉ କିନା  
 ଅନନ୍ତ ରୂପ ଦେଖୁଲ ପ୍ରଭୁ ଜଗନ୍ନିଶା ।  
 ଅନୁଗ୍ରହ ନାଥ ଦୟାକଲେ ଦ୍ୟୁତି ଗତି  
 ଦର୍ଶନେ ଗତି ଲଭିଲେ ପ୍ରସନ୍ନେ ମୁକତି ।  
 ଅନନ୍ତ ନାଥ ଅଗତିଜନେ ଗତିଦ୍ୟନ୍ତା  
 ତୁ ପରମ ଗତିଦାତା ନିୟନ୍ତା ବିହନ୍ତା ।  
 ଜଳ ସ୍ଥଳ ଅନଳ ଯେ ବାୟବ୍ୟ ଆକାଶ  
 ଚରାଚର ସବୁଠାରେ ଅଟେ ତୋର ବାସ ।  
 ଦେଖୁବାକୁ ଅଗୋଚର ଯେଉଁ ଦେବସ୍ୱାମୀ  
 ସକଳ ସମ୍ପଦ ନାଥ ତୁହି ଅନ୍ତର୍ଯ୍ୟାମୀ ।

ନ ସାଧୁଲି ଯୋଗମନ୍ତ୍ର ନ ଗମିଲି ତୀର୍ଥ  
ନ ପାଇଲି ଗୁରୁଦାକ୍ଷୀ ନ ପଡ଼ିଲି ଗ୍ରନ୍ଥ ।  
ପଦ୍ମଲୋଚନ ଅଭୟ ଦେବ ନିରାକୁଳ  
ନ ଦେଖିଲି ଦେବତା ମୋ କର୍ମର ଅବଳ ।  
ପାଇଲି ପରମ ଗତି ନୃସିଂହ ସ୍ଵରନ୍ତେ  
ଅଥବା ମୂର୍ତ୍ତି ଏ ରୂପ ପ୍ରାପ୍ତ ହେଉ ମୋତେ ।  
ଯେଉଁ ଦେବ ମାନରୂପ ନୃସିଂହ ବରେହା  
ମୁହିଁ ସେ ରୂପ ପ୍ରାପ୍ତ ହୁଏ ଜଗନ୍ନାଥ ।  
ଭାରତୀର ବଲ୍ଲଭ ତୁ ଅଟୁ ବାସୁଦେବ  
ଜନ୍ମେ ଜନ୍ମେ ହୃଦଗତେ ରହ ପଦ୍ମନାଭ ।  
ସର୍ବ ମଙ୍ଗଳ ନାଥ ତୁ ସର୍ବଜନ ଚିନ୍ତା  
ଆପଦେ ବିପଦେ ସ୍ଵାମୀ ହେବୁ ଉଦ୍ଧାରକ୍ତା  
ଶ୍ରୀପୁରୁଷୋତ୍ତମଙ୍କର ପାଦେ ସେବା ଆଶ  
କହେ କବି ଶୁଦ୍ରମୁନି ଶ୍ରୀ ଶାରଳା ଦାସ ।



### କୌରବ ସଭାକୁ ଶ୍ରୀକୃଷ୍ଣଙ୍କର ତୃତୀୟଥର ଗମନ ଓ ଅପମାନ ଏବଂ ମହାଲକ୍ଷ୍ମୀଙ୍କୁ ଘେନି ଦ୍ଵାରକା ଗମନ

ବିଲଙ୍କା ରାଜା ପୁଚ୍ଛିଲେ ଶୁଣ ହେ ଅଗସ୍ତି  
ସଭାରେ ଯାହା କରିଲେ ଦେବ ଶିରୀପତି ।  
ଦେବଗଣଙ୍କୁ ଦୁର୍ଲ୍ଲଭ ନର କେଉଁ ଛାର  
ଧର୍ମରୁ ପ୍ରାଣ ପାଇଲେ କୌରବ ପାମର ।  
ତଦପରେ ଯେଉଁ କଥା କଲେ ନାରାୟଣ  
ସେହିକଥା କହ ମୋତେ କରିବି ଶ୍ରବଣ ।  
କହନ୍ତି ଅଗସ୍ତିମୁନି କୁମରସି ସୁତ  
ମନ ନିବେଶି ଶ୍ରବଣ କର ଏ ଚରିତ ।  
ସ୍ନାନ ଦେବାର୍ଚ୍ଚନ ସାରି ରାଜା ଦୁର୍ଯ୍ୟୋଧନ  
ଭୋଜନାନ୍ତେ ମିଳି ପୁଣି ସଭାର ଆସ୍ଥାନ ।  
ଭୀଷ୍ମ ଭୂରିଶ୍ରବା ଦ୍ରୋଣ କର୍ଣ୍ଣ ସୋମଦତ୍ତ  
ରାଜାର ସମୀପେ ଯାଇ ମିଳିଲେ ଦ୍ଵରିତ ।  
ରାଜାର ଅଗ୍ରତେ ଯାଇ କହନ୍ତି ସେ ବାଣୀ  
ବଡ଼ ନିଷ୍ଠୁରତା କଲେ ଦେବ ଚକ୍ରପାଣି ।  
ମଧ୍ୟସ୍ଥପଣ ଯାଙ୍କର ବୋଲିବା କେମନ୍ତେ  
ନିଜେ ପାଣ୍ଡବ ପରାୟେ ବିଚାରୁଛୁ ଚିତ୍ତେ ।  
ଯେତେକକାଳ ପାଣ୍ଡବେ ଆସର ଯେ ଥିଲେ  
ବନସ୍ତେ ବୁଲି ଯୁଧିଷ୍ଠି ସମସ୍ତ ସହିଲେ ।  
ଭାଇ ଭାଇଙ୍କର ଯହୁଁ ନ ଚଳିଲା ବୋଲ  
ଅତି କଷ୍ଟେ ଦୂତ କଲେ ନୟର ଦୁଲାଳ ।

ଦୂତପଣେ ଯା କହିଲେ ଦେବ ନାରାୟଣ  
ପାଣ୍ଡବଙ୍କଠାରୁ ହେଲେ ସହସ୍ତ୍ରକ ଗୁଣ ।  
ସଭାରେ କହିଲେ ଯେତେ କଥା ଜଗନ୍ନାଥ  
ପାଣ୍ଡବେ କହନ୍ତେ ନାହିଁ ଏହା କଦାଚିତ ।  
ପୁଣି ଚରିତ ଦେଖିଲୁ ଦେବ ଭୟଙ୍କର  
ଏକା ଶରୀରରୁ ହେଲେ ପାଞ୍ଚୋଟି ଆକାର ।  
ଯେଉଁରୂପ ପ୍ରକାଶିଲେ ହରି ଏଥେ ତମେ  
ପ୍ରାଣ ରହିଲା କେବଳ ପୂର୍ବ ପୁଣ୍ୟ କର୍ମେ ।  
ଏହା ବିଚାର ନ କରୁ କିପାଁ କୁରୁରାଣ  
ବେନିପଡ଼ା ଦେଇ ଭକ୍ତି କରିବାକି ପୁଣି ।  
ସବୁ ଅବତାରେ ଲକ୍ଷ୍ମୀ ଯାହାର ଭାରିଯା  
କୃଷ୍ଣବିନା ତୋତେ ନିର୍ଦ୍ଦେଶ କରିବେ ସେ ତେଜ୍ୟା  
ଲକ୍ଷ୍ମୀର ଅଭାବେ ତୋର ସରିବ ସମ୍ପଦ  
ବିପଦ ଉପୁଜି ହେବ ବହୁତ ପ୍ରମାଦ ।  
ଲକ୍ଷେ ରାଜାର ତୁ ଅଟୁ ମଉଡ଼ର ମଣି  
କୋଟିପାଦେ ଅନୁବ୍ରତେ ବିଜେ କମଳିନୀ ।  
ତୁ ଅତ୍ୟନ୍ତ ବିଚକ୍ଷଣ ଲକ୍ଷ୍ମୀର ପ୍ରସାଦେ  
କୃଷ୍ଣାଭାବେ ଲକ୍ଷ୍ମୀତୋତେ ଛାଡ଼ିଯିବେ ହାଦେ  
ଲୋଭ ମୋହ ଅହଙ୍କାର କେବଳ ଗଞ୍ଜନ  
କୃଷ୍ଣ ଅଭାବେ ମନୁଷ୍ୟ ନୁହଇ ଗଣନ ।  
ସର୍ବଦା ଦାତବ୍ୟ ଥିବ ନୋହିବ କୃପଣ  
ଦୁଃଖୀଙ୍କୁ ଦୟା କରିବ ମନେ ଅନୁକ୍ଷଣ ।  
ପରର ପ୍ରତି ନିର୍ଦ୍ଦୟ କଦାଚ ନୋହିବ  
ଜଗତଜନ ବହୁଳ ସର୍ବଦା ହୋଇବ ।  
ରୋଗୀଜନ ପାଇଁ ଚିନ୍ତା କରିବ ଔଷଧି  
ମୂର୍ଖ ଜନକୁ ସତତ ଶିଖାଇବ ବୁଦ୍ଧି ।  
ଦରିଦ୍ରେ ଦାନ କଷ୍ଟକୁ କରିଥିବ ଦୟା  
ଗୁରୁଜନେ ଭକ୍ତି ମିଳେ ନ କରିବ ମାୟା ।  
କଳହେ ମଧ୍ୟସ୍ଥ ନୋହି ଭାବେ ହେବ ବଶ  
ନାରୀକୁ କଦାଚ ମନେ ନ କର ବିଶ୍ଵାସ ।  
ଅସୁର ଭୋଗ ଭୂମିରେ ନ କର ଆଶ୍ରମ  
ଗୋଦଣ୍ଡାକୁ ଚାଷ କଲେ ସରେ ସର୍ବ ଧର୍ମ ।  
ଗୁରୁଦ୍ଵିଜେ ଅବିଶ୍ଵାସୀ ନ ହୁଅଇ ଯେହୁ  
ସଭାରେ ଯେ ସତ୍ୟ କହେ ଧର୍ମୀଲୋକ ସେହୁ  
ଏତେ କର୍ମ ଯେ ମହାତ୍ମା ପାରିବଟି ସାଧୁ  
ଇହ ପରଲୋକେ ତାର ନ ଥାଏ କେ ବାଦୀ ।  
ଲକ୍ଷ୍ମୀ ସର୍ବଦା ତାହାର ହୋଇଥାନ୍ତି ବଶ  
ଜୀବନ୍ତେ ବିପୁଳ ଭୋଗ ମଲେ ସ୍ଵର୍ଗବାସ ।  
ବାବୁ କୃଷ୍ଣେ ଭକ୍ତି କର ସୋଦର ପୀରତି  
ଦୁଇକୁଳ ରକ୍ଷା ହେଉ ରହୁ ତୋ କୀରତି ।



ଭୀଷ୍ମଙ୍କ ବଚନ ଶୁଣି ରାଜା ଧାର୍ମରାଷ୍ଟ୍ର  
 ସମସ୍ୟା ନ ଦେଇ ତହିଁ ରାଗେ ଗଲେ ଉଠି ।  
 ବିଜୟ ମାନଗୋବିନ୍ଦ ଅବକାଶ ପୁରେ  
 ଧୃତରାଷ୍ଟ୍ର ଗାନ୍ଧାରୀ ଯେ ମିଳିଲେ ସେଠାରେ  
 ରାଜାଙ୍କର ଅଗ୍ରତରେ ଜଣାଏ ସଞ୍ଜୟ  
 ଆସ୍ଥାନେ ଅଇଲେ ତୁମ୍ଭ ପିତା ମାତା ଦ୍ଵୟ ।  
 ଅମ୍ଭିକା ନୟନ ପୁଛା କରଇ ସଧାରେ  
 ଜଗନ୍ନାଥଙ୍କୁ ତୁ କୋପ କରୁ କି ହେତୁରେ ।  
 ଦୁର୍ଯ୍ୟୋଧନ ବୋଲେ ହରି ମଧ୍ୟପାତ୍ରେ ଆସି  
 ବହୁ ରାଜା ଛନ୍ତି ମୋତେ ଝିଙ୍ଗାସିଲେ ବସି ।  
 ସହି ନ ପାରିଲି ମୁହିଁ ତାହାଙ୍କର ବାଣୀ  
 ରାଗେ ବୋଇଲି ଏହାକୁ ପକାଅରେ ହାଣି ।  
 ନଟକାର ବହୁରୂପ ଯେହ୍ନେ ପରକାଶି  
 ସେହିରୂପେ ନାନାରୂପ ହେଲା ଶିରୀବସି ।  
 ମହ୍ୟ କୁରୁମ ବରାହ ନୃସିଂହ ବାମନ  
 ଅନେକ ମାୟା ରୂପକୁ ଧରେ ଭଗବାନ ।  
 ଭୋ ତାତ ମଧ୍ୟପାତ୍ର କି କରେ ଏହି କଥା  
 ପାଶ୍ଚବେ ପ୍ରୀତି ଆଉ କି ହୋଇବ ସର୍ବଥା ।  
 ଧୃତରାଷ୍ଟ୍ର ବୋଲେ ବାବୁ ନ ଦୁଝିଲୁ ତାହା  
 ପାଶ୍ଚବ ସିନା ଅଟନ୍ତି ଜଗତର ନାହା ।  
 ବାବୁ ହରି ଅର୍ଜୁନ ଯେ ଅଭେଦ ଆତ୍ମାଏ  
 ପାଶ୍ଚବେ ଅପ୍ରୀତି ତୁହି ନହୁଅ କେବେହେଁ ।  
 କଠୋର ବାକ୍ୟ କହିଲା ଯହିଁ ଧୃତରାଷ୍ଟ୍ର  
 କୋପେ ଦୁର୍ଯ୍ୟୋଧନ କଲା ଅଧରକୁ ପୁଷ୍ପ ।  
 ରାଗେ ରକତ କୁମୁଦ ପ୍ରାୟେ କଲା ଦୃଷ୍ଟି  
 ପୁଣିହିଁ ସେହି ସ୍ଥାନରୁ ବେଗେ ଗଲା ଉଠି ।  
 ରାତ୍ର ସାତଘଡ଼ି ବେଳ ମଣୋହିର ପରେ  
 ନିଅବକାଶରେ ବିଜେ ବିବ୍ୟ ଅବତାରେ ।  
 ଶ୍ରୀକରରେ ଅର୍ଘ୍ୟ ଘେନି ରାଣୀ ଭାନୁମତୀ  
 ବିଜେକଲା ମାହେଶ୍ଵରୀ ଦୁର୍ଯ୍ୟୋଧନ କତି ।  
 ଅର୍ଘ୍ୟ ବନ୍ଦାନ୍ତେ ଭୂମନ୍ୟୁ ରାଜାର ଦୁଲାଳୀ  
 ଶ୍ରୀ ହସ୍ତ ଖସିପଡ଼ିଲା ତାର ଅର୍ଘ୍ୟସ୍ଥାଳୀ ।  
 ଦେଖୁ କୋପଭର ହେଲା ମାନଚକ୍ରବର୍ତ୍ତୀ  
 ବୋଇଲା କିମର୍ଥେ ତୋର ବିଚଳିତ ମତି ।  
 ଦୂରରୁ ସେ ମାହେଶ୍ଵରୀ ହୋଇ ପରଶାମି  
 ବୋଇଲା ଅରିଷ୍ଟ ଆସି ପଡ଼ିଲାକ ସ୍ଵାମୀ ।  
 ସ୍ଵାମୀ ରଣକାଳେ ଯେବେ ହୁଏ ଗୁଣଛେଦ  
 ଝମକାନ୍ତେ ଖଣ୍ଡା ଯେବେ ହୁଅଇ ବିରୋଧ ।  
 ଅନୁକୂଳେ ହସ୍ତ ଖସେ ଖଡ଼ିର ଗୋଟାଳି  
 ଅଦଭୂତେ ହସ୍ତ ପଡ଼େ ଯେବେ ଅର୍ଘ୍ୟସ୍ଥାଳୀ ।

ଭୋଜନକାଳେ ଖସଇ ଯେବେ ଆଗ ଗୁଣ୍ଡା  
 ସମରକାଳେ ହସ୍ତରୁ ପଡ଼ିଯାଏ ଖଣ୍ଡା ।  
 ମଙ୍ଗଳକାଳେ ଶିରରୁ ମୁକୁଟ ପଡ଼ଇ  
 ବନ୍ଦାପନାକାଳେ ଥାଳୀ ହସ୍ତରୁ ଝଡ଼ଇ ।  
 ଅଦଭୂତରେ ଗର୍ଜନ ଶୁଭଇ ନିର୍ଦ୍ଦୀତ  
 ଅଦଭୂତରେ ବୃକ୍ଷରୁ ବହିଲେ ଶୋଣିତ ।  
 ଅଭୂତରେ ନୟନରୁ ବହେ ଅଶ୍ରୁଜଳ  
 ଅଦଭୂତରେ ଝଡ଼ଇ ଯେବେ ଖଣ୍ଡଶୈଳ ।  
 ଏତେ ଅବିଶ୍ଵାସ ହେଲେ ଶୁଣ କୁରୁସାଜ୍ଞ  
 ତେବେ ଅଦଭୂତ ରଣେ ନୃପତି ମରଇ ।  
 ରାଜାର ପାଶେ ଜଣାଏ ଭାନୁମତୀ ରାଣୀ  
 ଏତେ ଏତେ ଉତପାତେ ନାଶଯାନ୍ତି ପ୍ରାଣୀ ।  
 ସ୍ଵାମୀ ଏବେ ଅଶ୍ରୁଭରେ ହୁଏ ଏତେ କଥା  
 ପଣ୍ଡିତମାନେ ଜାଣନ୍ତି ଏଥର ବ୍ୟବସ୍ଥା ।  
 ଜଗନ୍ନାଥଙ୍କୁ ଭକ୍ତି କଲେ ଏକମନେ  
 ଉତପାତ କ୍ଷୟ ଯାଏ ତାହାଙ୍କର ଧାନେ ।  
 ଅପ୍ରୀତି ଅଭକ୍ତି କଲେ ଦେବ ନାରାୟଣେ  
 ସ୍ଵାମୀ ତେଣୁ ଉତପାତ ହେଉଅଛି ଏଣେ ।  
 ଏତେ ଅସଙ୍ଗତେ ଅବା ବର୍ତ୍ତବ ଯେ ଜନ  
 କୋଡ଼ିଏ ବର୍ଷ ମଧ୍ୟରେ ହେବ ସେ ନିଧନ ।  
 ଏବେ ଯେବେ ଏ ବଂଶକୁ ରଖିବାକୁ ଇଚ୍ଛା  
 ଭକ୍ତିଭାବେ ନାରାୟଣ ମନେ କର ବାଞ୍ଛା ।  
 ଭକତ ବସ୍ତ୍ରଲମ୍ବାଅ ଦୟା ପ୍ରକାଶିବେ  
 ବଂଶ ରହିଯିବ ପୁଣି ସର୍ବେ ସୁସ୍ଥ ହେବେ ।  
 ନାରାୟଣ ଅଭକ୍ତ ହିରଣ୍ୟ ହେଲା  
 ନରସିଂହ ରୂପେ ହରି ତାକୁ ସଂହାରିଲା ।  
 ନାରାୟଣେ ଭକ୍ତିକଲା ପ୍ରହଲାଦ ବୀର  
 ଲଭିଲା ଅକ୍ଷୟ ପଦ ହୋଇଲା ଅମର ।  
 ସ୍ଵାମୀ ଅଭକ୍ତି କରିଲା ଲଙ୍କାର ରାବଣ  
 ସର୍ବଂଶେ ମାଇଲେ ତାକୁ ଦେବ ନାରାୟଣ ।  
 ନାରାୟଣଙ୍କୁ ଭକ୍ତି କଲା ବିଭୀଷଣ  
 ଲଙ୍କା ଭୋଗକରି ରହେ ଅମର ହୋଇଣ ।  
 ନାରାୟଣଙ୍କୁ ଅଭକ୍ତ କଲା ରାୟେ କଂସ  
 ଅଷ୍ଟମଲ୍ଲୁ ତୁଲେ ନାଶଗଲା ତାର ବଂଶ ।  
 ନାରାୟଣଙ୍କୁ ଭକ୍ତି କରିଲା ଅକ୍ବର  
 ସ୍ଵକୁଟୁମ୍ଭ ଘେନିଯାଇ ବସେ ସ୍ଵର୍ଗପୁର ।  
 ସ୍ଵାମୀ ବିଷ୍ଣୁ ଅଭକ୍ତ ହେଲା ଶିଶୁପାଳ  
 ତକ୍ରରେ ଛେଦିଲେ ତାକୁ ମଦନ ଗୋପାଳ ।  
 କେତେ ପଟାନ୍ତର ମୁହିଁ ଦେବି ଆହେ ଈଶ  
 ଉପେକ୍ଷା କରିବ ଏବେ ମୋ କହିବା ଦୋଷ ।

ସ୍ବାମୀ ବିଷ୍ଣୁ ଭକତିରେ ବର୍ତ୍ତନ୍ତି ପାଣ୍ଡବେ  
 ଏକଛତ୍ରେ ପୃଥ୍ବୀ ଭୋଗି ଶେଷେ ସ୍ବର୍ଗ ଯିବେ ।  
 ନାରାୟଣ ଅଭକତି କରୁଅଛ ତୁମ୍ଭେ  
 ବଂଶ ବିନାଶି ମରିବ ସର୍ବେ ଏକଠାବେ ।  
 ଭାନୁମତୀର ମୁଖରୁ ଏ ବଚନ ଶୁଣି  
 ଆସନୁ ଉଠିଲା ରାଜା କୋପେ ଶିରଝୁଣି ।  
 ବୋଇଲା ଗୋ ଭାନୁମତୀ ଝିଜାସି ତୁ କହୁ  
 କ୍ଷତ୍ରିକୁଳେ ଜନମି କେ ବେଳେ ଏହା ସହୁ ।  
 ଶତ୍ରୁକୁ ପ୍ରଶଂସା କରି କହିଲା ତୋ ତୁଣ୍ଡ  
 ସ୍ତ୍ରୀଲିଙ୍ଗ ହୋଇ ନଥିଲେ କାତକ୍ତି ତୋ ମୁଣ୍ଡ ।  
 ଭାନୁମତୀ ବୋଲେ ସ୍ବାମୀ ଏମନ୍ତ ମୋ କର୍ମ  
 ବଂଶ ନାଶିବ ସକଳ ଶେଷ ହେବ ଧର୍ମ ।  
 ସଭାରେ କହିଲ ତାଙ୍କୁ ବହୁତ ଅନୀତି  
 ଉପାତ ପୁରୁଷ ଆଜି ଆସିଥିଲା ରାତି ।  
 ମୁହିଁ ଆଜି ନିଦ୍ରାଗତେ ଦେଖିଲି ସ୍ବପନ  
 ତେତେବେଳେ ହୋଇଥିଲା ରାତ୍ର ଅର୍ଦ୍ଧମାନ ।  
 ତୃତୀୟ ପ୍ରହର ଆସି ହୋଇଅଛି ରାତି  
 ଅସ୍ଥି ଗଦାରେ ଶୋଇଛି ଉତ୍ତର ମୂରତି ।  
 ବାସୁଦେବ ଯେତେବେଳେ ଲଜ୍ଜା ପାଇଗଲା  
 କୌରବ ପାଣ୍ଡବଙ୍କର ସମର ହୋଇଲା  
 ପ୍ରଥମରେ ଭୀଷ୍ମ ଦଶଦିନ ରଣ କଲେ  
 ଶିଖଣ୍ଡାକୁ ଦେଖୁ ଅସ୍ତ୍ର ପରିତ୍ୟାଗୀ ହେଲେ ।  
 ଦ୍ବିତୀୟରେ ସେନାପତି ହେଲେ ଦ୍ରୋଣଗୁରୁ  
 ଭୂରିଶ୍ରବା ସୋମଦତ୍ତ ମରିଲେ ଆଗରୁ ।  
 ଅନେକ ଯୋଦ୍ଧା ଆମର ହେଲେ ବିନଶ୍ୟତି  
 ଧୃଷ୍ଟଦ୍ୟୁମ୍ନ ଶିରଶ୍ଚେଦ ହୋଇଲା ପାହାନ୍ତି ।  
 ଦ୍ରୋଣଙ୍କ ଅନ୍ତେ ମଇତ୍ର ମୁକୁଟ ବାନ୍ଧିଲେ  
 ପ୍ରଥମ ଯୁଦ୍ଧେ ବହୁତ ମହାରଥୀ ମଲେ ।  
 ନରସିଂହର ମୂରତି ଭୀମସେନ ଧରି  
 ତୁମ୍ଭ ସତାଶୋଇ ଭାଇ ପେଷେ ଯମପୁରୀ ।  
 ଆରକଦିନ ଭୀମର ହେଲା ମହାତେଜ  
 ଦ୍ରୌପଦୀ ଛଳେ ଉପାଡ଼େ ଦୁଃଶାସନ ଭୁଜ ।  
 ଦ୍ରୌପଦୀ କେଶ ପଖାଳେ ତାହାର ରୁଧିରେ  
 ମଇତ୍ରଙ୍କ ଶିରଶ୍ଚେଦ ହେଲା ସେ ଦିନରେ ।  
 ଏତେକ କହିଣ ତହିଁ ଭୂମନ୍ତ୍ୟର ବାଳୀ  
 ହା ହା ଦଇବ ବୋଲିଣ ପଡ଼ିଲାକ ଭଳି ।  
 ସୁବାସିତ ନୀର ଘେନି ରାଜା ଦୁର୍ଯ୍ୟୋଧନ  
 ଆପଣେ ସିଞ୍ଚିଲା ଭାନୁମତୀର ବଦନ ।  
 ନୀର ସିଞ୍ଚିତେ ସେ ବାଳୀ ଚେତନା ଲଭିଣ  
 ପୁଣିହିଁ କହିଲା ତହିଁ ସ୍ବପ୍ନ ବିବରଣ ।

ଆହେ ସ୍ବାମୀ ଆରଦିନ ସମର ହୋଇଲା  
 ଶଲ୍ୟ ଶକୁନି ଲକ୍ଷ୍ମଣକୁମର ପଡ଼ିଲା ।  
 କହିଁ କହିଁ ନୟନରୁ ଲୋତକ ଗଳଇ  
 ଅଞ୍ଚଳ ଘେନିଣ ରାଣୀ ତାହାକୁ ପୋଛଇ ।  
 ରୁଧିର ନଦୀରେ ସ୍ବାମୀ ତୁମ୍ଭେ ଲୁଚିଥିଲ  
 ପାଣ୍ଡବେ ଜୟ କରିଣ ଯାନ୍ତେ ବାହାରିଲ ।  
 ଲକ୍ଷ୍ମଣ କୁମର ପରେ ଭାର ଦେଇକରି  
 ସାତତାଳ ରତ୍ନନଦୀ ହୋଇଗଲ ପାରି ।  
 ସ୍ବାମୀ ବ୍ୟାସ ସରୋବରେ ଲୁଚିଲ ଯେ ଯାଇ  
 ଭୀମସେନ ସିଂହରଡ଼ି ନ ପାରିଲ ସହି ।  
 ସ୍ବାମୀ ଗଦାଯୁଦ୍ଧ ହେଲା ଭୀମର ତୁମ୍ଭର  
 ଜାନୁଭଗ୍ନ ହୋଇ ତୁମ୍ଭେ ପଡ଼ିଲ ସେଠାର ।  
 ସୁବର୍ଣ୍ଣ ଚୂଡ଼ୀ ଭାଙ୍ଗିଲି ତୁମ୍ଭ ମସ୍ତକରେ  
 ଉଚ୍ଚ ସ୍ବରରେ କାନ୍ଦିଲି ନାରୀଙ୍କ ମେଳରେ ।  
 ଯଦି ପଞ୍ଚଗ୍ରାମ ତୁମ୍ଭେ ନ ଦେବ ହରିକି  
 ତେବେ ଏ ସ୍ବପ୍ନ ଗୋଟିକ ବିଅର୍ଥ ହେବ କି ।  
 କାନ୍ଦି ଭାନୁମତୀ ବିଜେ କଲା ଅନ୍ତଃପୁର  
 ରଜନୀ ଶେଷ ହୋଇଲା ଉଦେ ଦିନକର ।  
 ଦୁର୍ଯ୍ୟୋଧନେ ସମଜାଇ ଭାନୁମତୀ ରାଣୀ  
 ସ୍ବପ୍ନକୁ ସତ ନ ମଣ ଆଗୋ ସଜାତୁଣୀ ।  
 ଶୁଭ ଅଶୁଭ ସ୍ବପନ ଯଦି ଅବା ଦେଖୁ  
 ସମସ୍ତଙ୍କୁ ଶୁଭ ବୋଲ ଆଗୋ ଶଶିମୁଖ ।  
 ଶୁଭ ସ୍ବପନକୁ ଦେଖୁ ଅଶୁଭ ବୋଇଲେ  
 ଅବଶ୍ୟ ପ୍ରମାଦ ଆସି ପଡ଼ଇତି ଭଲେ ।  
 ଭାନୁମତୀ ବୋଲେ ସ୍ବାମୀ ହେଉ ସର୍ବ ଶୁଭ  
 ସମସ୍ତେ ସେବା କରିବା ଯାଇଁ ବାସୁଦେବ ।  
 ବେନି ପଡ଼ା ଦେଇ ସର୍ବେ ହେବା ପରଶାମ  
 ପଡ଼ିଲା ଆପଦ ଏବେ କର ଏହା ସ୍ବାମୀ ।  
 ଏତେ କହି ରାଣୀ ତହିଁ ଗଲା ଅନ୍ତଃପୁର  
 ବାହାର ଅବକାଶରେ ବିଜେ ନୃପବର ।  
 ଏଥୁ ଅନନ୍ତରେ ତୁମ୍ଭେ ଶୁଣ ଚଇତନ  
 ଭାନୁମତୀ କଥା ତିଳେ ନ କଲା ରାଜନ ।  
 ସ୍ନାନ ଦେବାର୍ଚ୍ଚନ ସାରି ମାନଚକ୍ରବର୍ତ୍ତୀ  
 ଆସ୍ଥାନେ ବସିଲା ପାଶେ ଘେନି ମହାମନ୍ତ୍ରୀ ।  
 ଶକୁନି ବୋଇଲା ଦେବ ଶୁଣ କୁରୁରାୟ  
 ଚକ୍ରକୂଟର ବୁଦ୍ଧିକୁ ନ କରିବ ଭୟ ।  
 ନଟକାରଙ୍କର ସିନା ଏସନକ ଗତି  
 କ୍ଷଣ କ୍ଷଣକେ ହୁଅନ୍ତି ଆନ ଆନ ମୂର୍ତ୍ତି ।  
 ଅଧିକ କଟାଳ ଯେବେ କରେ ଜଗନ୍ନାଥ  
 କରିବା ସମର ସନ୍ଧି ନୁହଇ ଉଚିତ ।

ସମର କରିବା ଆମେ ପାଣ୍ଡବଙ୍କ ତୁଳେ  
 ଶ୍ରୀଲାଭ କରେ କି କ୍ଷତ୍ରୀ ନିସତ ହୋଇଲେ ।  
 କୁଳକ୍ଷୟ ମନ୍ତ୍ରୀ ଯହୁଁ କହେ କୃତବାଣୀ  
 ଦୁର୍ଯ୍ୟୋଧନକୁ ରୁଚିଲା ସୁଧାପାନ ଜାଣି ।  
 ରକ୍ଷିଗଣଙ୍କ ସହିତ ଦେବ ଚକ୍ରପାଣି  
 ସମ୍ଭବେ ଆସ୍ଥାନେ ବିଜେ କଲେ ସେହିକ୍ଷଣି ।  
 ସମସ୍ତେ ହେଁ ହେଠମାଥ ନାହିଁ ସମ୍ଭାଷଣ  
 ଆପଣେ ଯେ ପ୍ରତିବାକ୍ୟ ଦେଲେ ନାରାୟଣ  
 ଆହେ ଦୁର୍ଯ୍ୟୋଧନ ମୋତେ ପେଷିଲେ ଯୁଧିଷ୍ଠି  
 ଦେବ କି ନ ଦେବ ତାକୁ ପଡ଼ା ପାଞ୍ଚଗୋଟି ।  
 ଦୁର୍ଯ୍ୟୋଧନ ବୋଲେ ହରି ଜାଣିଲୁ ଯୁକ୍ତେ  
 ଅନେକ ସ୍ବରୂପ ଧରି ଡରାଇଲୁ ମୋତେ ।  
 ଯୁକ୍ତେ ଭଗାରି ମୋର ଅଟନ୍ତି ପାଣ୍ଡବ  
 ଘରେ ଆମ ଭାଗ ତୋତେ ଦେବୁ ବାସୁଦେବ  
 ମାଗ କେବଣ ପଡ଼ାରେ ହୋଇବୁ ତୃପତି  
 ଶରଧାରେ ମାଗ ଦେବି ମୋର ଯା ଶକତି ।  
 କୃଷ୍ଣ ବୋଇଲେ ରକ୍ଷିଏ ସାକ୍ଷ୍ୟ ମୁଁ କରୁଛି  
 ଏହା ସତ୍ୟବାକ୍ୟ ଜାଣ ଗ୍ରାମ ମୁଁ ମାରୁଛି ।  
 ଭୀଷ୍ମ ଦ୍ରୋଣ ବାହିକ ଯେ କର୍ଣ୍ଣ ଭୂରିଶ୍ରବା  
 ରାଜା ଯୋଦ୍ଧାମାନେ ତୁମ୍ଭେ ସାକ୍ଷୀ ହୋଇଥିବା  
 ଆହୋ ଦୁର୍ଯ୍ୟୋଧନ ଦେବୁ ମାରୁଛି ମୁଁ ଗ୍ରାମ  
 ସେ ମୋତେ କହିଅଛନ୍ତି ଯେଉଁ ଗ୍ରାମ ନାମ ।  
 ଇନ୍ଦ୍ରପ୍ରସ୍ଥ ଯମପ୍ରସ୍ଥ ଜଇନ୍ତା ବାରୁଣୀ  
 ଏହି ପଞ୍ଚଗ୍ରାମ ଦେବ ମିଶାଇ ହସ୍ତିନା ।  
 ଦୁର୍ଯ୍ୟୋଧନ ବୋଲେ କହ ପଡ଼ା ଆୟତନ  
 ସମସ୍ତେ ଶୁଣନ୍ତୁ ଏହି ସଭାସଦଜନ ।  
 ଶ୍ରୀକୃଷ୍ଣ ବୋଇଲେ ତେବେ ଶୁଣ ନୃପବର  
 ଯେଉଁ ପଡ଼ାମାନଙ୍କର ଯେତେକ ବିସ୍ତାର ।  
 ଇନ୍ଦ୍ର ଯେତେ ଦୂରଯାଏ ବରଷା କରଇ  
 ଇନ୍ଦ୍ରପ୍ରସ୍ଥ ସୀମା ଜାଣ ତେତିକି ଅଟଇ ।  
 ପବନର ଯେତେ ଦୂର ହୁଅଇ ସଞ୍ଚାର  
 ବାରୁଣୀ ଗ୍ରାମ ଅଟଇ ତେତିକି ବିସ୍ତାର ।  
 ଯମଦଣ୍ଡ ରହିଅଛି ଯେତେ ଦୂର ଯାଏ  
 ଯମପ୍ରସ୍ଥ ସୀମା ସେହି ପର୍ଯ୍ୟନ୍ତ ବୋଲାଏ ।  
 ହସ୍ତିନା ସ୍ବଳ୍ପଦୂର ଚାଲିପାରେ ଯେତେ ଦୂର  
 ହସ୍ତିନାର ଅଟେ ଏହି ସୀମା ନୃପବର ।  
 ଜନ ଆତୟାତ ଯେତେ ଦୂରକୁ ହୁଅନ୍ତି  
 ନିରୂପିତ ସୀମା ଅଟେ ଗ୍ରାମ ଯେ ଜୟନ୍ତୀ ।  
 ଏହି ପଞ୍ଚ ଗ୍ରାମ ପାଞ୍ଚ ଭାଇଙ୍କୁ ଦେଇଣ  
 ନିଶ୍ଚିନ୍ତେ ରାଜତ୍ବ କର ଆହେ କୁରୁରାଣ ।

ସଭାରେ କେଣବ ଯହୁଁ କହିଲେ ଏ ବାଣୀ  
 କରତାଳି ଦେଇ ହସେ ମନ୍ତ୍ରୀ ଚୂଡ଼ାମଣି ।  
 ଶକୁନି ବୋଇଲା ତୁମ୍ଭେ ଶୁଣ ଭୀଷ୍ମ ଦ୍ରୋଣ  
 ଦୁଇ ପଡ଼ା ଦେଇ ତୋଷୁଥିଲ ନାରାୟଣ ।  
 ଇନ୍ଦ୍ର ଅବା କେଉଁଠାରେ ନ କରଇ ବୃଷ୍ଟି  
 ଯମ କାଳପାଶ ଅବା ନାହିଁ କାହିଁ ଘୋଟି ।  
 କେବଣ ପୁରେ ପବନ ନୁହେଁ ଆତୟାତ  
 କେବଣ ରାଜ୍ୟରେ ହସ୍ତି ନୁହେଁ ଗତାଗତ ।  
 କାହିଁ ନରେ ନ କରନ୍ତି ଅବା ବିଚରଣ  
 ଏମନ୍ତ ସ୍ଥାନ ମହୀରେ କାହିଁ ଭୀଷ୍ମଦ୍ରୋଣ ।  
 ଏବେ କିପାଁ କହୁନାହିଁ କଲ ମୌନବ୍ରତ  
 କେଉଁ ପଡ଼ା ଦେଇ ତୃପ୍ତ କରିବ ଅରୂପ ।  
 ଶକୁନି ତାହିଁ ପ୍ରଶଂସା କରେ କୁରୁରାଣ  
 ସାଧୁ ସାଧୁ ମାତୁଳ ହୋ ତୁମ୍ଭ ମନ୍ତ୍ରୀପଣ ।  
 ଶୂନ୍ୟ ଶବଦକୁ ଭେଦୁ ତିନି କାଳ ଜାଣୁ  
 ସମସ୍ତଙ୍କର ଚରିତ ତୁହି ପରିମାଣୁ ।  
 ଧନ୍ୟ ଧନ୍ୟ ମାମୁଁ ତୋର ଜୀବ ଅଟେ ଧନ୍ୟ  
 ମୋର ମନକଥା ଜାଣି କହୁ ତୁ ବଚନ ।  
 ମୁଁ ଜାଣିପାରିଲି ଏବେ ତୋହର ମହିମା  
 ସୋମବଂଶ ରଞ୍ଜବାକୁ ପ୍ରତ୍ୟକ୍ଷ ତୁ ବ୍ରହ୍ମା ।  
 ଆହେ ଭୀଷ୍ମ ଦ୍ରୋଣ ତୁମ୍ଭେ କହୁଥିଲ ମୋତେ  
 ପଡ଼ା ବେନିଖଣ୍ଡି ତାଙ୍କୁ ଦେବାର ନିମନ୍ତେ ।  
 ମଧ୍ୟପାତ୍ର ନୋହେ ଏହୁ ଅଟେ କାଳଦୂତ  
 ଯାକୁ ବଧକଲେ ଦୋଷ ନୋହିବ କିଞ୍ଚିତ ।  
 ଏହି ମଧ୍ୟପାତ୍ରପଣ ଅଟଇ ତୋହର  
 ନୟ ଗଉଡ଼ର ପୁଅ ତୁ ବଡ଼ ପାମର ।  
 ଏ ସଭାଟି ଅଟେ ମୋର ଅମର ସମାନ  
 ଏଥୁ ଉଠିବାକୁ ତୁହି ନୋହୁରେ ଭାଜନ ।  
 ଯାଦବ କୁଳରେ ଜନ୍ମି ଏଡ଼େ ଗର୍ବ ବହୁ  
 କେବଣ ସାହସେ ଏଥେ ଗର୍ବେ କଥାକହୁ ।  
 ଯୁକ୍ତେ ମଧୁପିଙ୍ଗଳ କଳିକାଳ ମୂର୍ତ୍ତି  
 ସର୍ବଦା ବୁଦ୍ଧ ଯାହାର ଅଟଇ ପ୍ରକୃତି ।  
 ଯୁକ୍ତେ ମଧୁ ପିଙ୍ଗଳ ଆତ୍ମା ବଇରାଗୀ  
 ବୋଲେ ଆରେ ଦୁଃଶାସନ ଯାକୁ ମାର ବେରି  
 ରାଜାର ଆଜ୍ଞା ପାଇଣ ଗଲେ ସର୍ବ ବୀରେ  
 ପରିଘ କୋନ୍ତ ଗଦାକୁ ଧରି ନିଜକରେ ।  
 ବିକଟ ନାଦ ସହିତ ମୁଖ କରି ପୁଷ୍ପ  
 ବେନି ନେତ୍ର ରଜା କରି ହେଲେ ଅତି ରୁଷ୍ଟ ।  
 ଗରୁଡ଼କୁ ମାର ବୋଲି ସର୍ବେ ଗଲେ ଉଠି  
 କେ ଗଦା ପିଟି ଲୋଡ଼ଇ କେ ଉଞ୍ଚାଏ ଯଷ୍ଟି ।

ଭୀଷ୍ମଦ୍ରୋଣ ଭୂରିଶ୍ରବା କୃଷ୍ଣଙ୍କୁ ଆବୋରି  
 ରହ ବୋଲିଣ କୃଷ୍ଣଙ୍କୁ ନିବର୍ତ୍ତାନ୍ତି ଧରି ।  
 ଆରେ କାରେ ଏ ପ୍ରମାଦ ଦିଅ ଦୁଷ୍ମନ୍ତ  
 ଜାଣ ନାହିଁ କି ପାମର ଏ ଜଗତପତି ।  
 ଭୀଷ୍ମଙ୍କର ବଚନକୁ ମେଣ୍ଟିଲେ ସେ ଯୋଦ୍ଧା  
 କୃଷ୍ଣଙ୍କୁ ମାରିବା ପାଇଁ ସମସ୍ତଙ୍କ ବୁଦ୍ଧି ।  
 ବ୍ରହ୍ମରକ୍ଷିମାନେ ଥିଲେ ନାରାୟଣ ତୁଲେ  
 ମହାଗୋଳ ଦେଖୁ ଉଭୟେ ଦୂରେ ପଳାଇଲେ  
 ଦୁର୍ବାର ଗୋଳ ଦେଖୁଣ ଦେବ ନାରାୟଣ  
 ସୁମରିଲେ କୌମୋଦକୀ ଗଦା ସୁଦର୍ଶନ ।  
 ଗଦାତକ୍ର ସୁମରିଲେ ଯହୁଁ ଗୋପୀନାଥ  
 ଶ୍ରୀକୃଷ୍ଣଙ୍କ ହାତେ ଆସି ହେଲେ ଉପଗତ ।  
 କୋଟିଏ ସୂର୍ଯ୍ୟକିରଣ ଯେଉଁ ସୁଦର୍ଶନ  
 କୋପ କରିଣ ଧଇଲେ ତାହା ନାରାୟଣ ।  
 ନିଦାଘ ମୂରତି ପଶୁଁରାମ ତେଜ ଜାଣି  
 ବିଶ୍ଵରୂପ ପ୍ରକାଶିଲେ ଦେବ ଚକ୍ରପାଣି ।  
 କୃଷ୍ଣଙ୍କର କାଳାନଳ ତେଜମୂର୍ତ୍ତି ଦେଖୁ  
 ପଳାଇଲେ କଉରବେ ଆସ୍ଥାନ ଉପେକ୍ଷି ।  
 ଭୀଷ୍ମଦେବ ବୋଇଲେ ଯେ ଭାରତର ଯୁଦ୍ଧେ  
 ଅର୍ଜୁନ ବଧ କରିବା ଜାଣୁ ରଣ ମଧ୍ୟେ ।  
 ହରି ତୋ ଚକ୍ରେ ପଡ଼ିବା ସର୍ବେ ରଣଭୁଞ୍ଜି  
 ବୈକୁଣ୍ଠପୁରକୁ ଯିବା ତୋର ମୁଖ ଚାହିଁ ।  
 ଏହି କୃପା ସବୁ ମନେ କରିଅଛୁ ଆଶ  
 ଶ୍ରୀକରରେ ଚକ୍ର ଘେନି ଛେଦ ହୃଷୀକେଶ ।  
 ଭୀଷ୍ମ ବୋଇଲେ ହରି ହେ ଏହା ଅପରାଧେ  
 ଶିରଶ୍ଚେଦ ବୈକୁଣ୍ଠକୁ ଯିବା ତୋ ପ୍ରସାଦେ ।  
 ଏହା କହି ସର୍ବେ ଶିର ସମର୍ପିଲେ ଆଶି  
 ଉକତବସ୍ତ୍ର ନାଥ ଦୟା କଲେ ଶୁଣି ।  
 ବୋଇଲେ ଦୁର୍ଯ୍ୟୋଧନ ଯେ କରିଲା ଅନୀତି  
 ଏବେ ପାଣ୍ଡବଙ୍କ ତୁଲେ କର ଯାଇ ପ୍ରୀତି ।  
 ଇହଲୋକେ ପରଲୋକେ ଜିଣିବ ସମସ୍ତ  
 ବଂଶକୁ ରଖୁବ ଯେବେ ଦେଉ ପଡ଼ା ମାତ୍ର ।  
 ଦୁର୍ଯ୍ୟୋଧନ ବୋଲେ ତୁମ୍ଭେ ଶୁଣ ବାସୁଦେବ  
 ଯେବେ ପାରନ୍ତି ସଂଗ୍ରାମ କରନ୍ତୁ ପାଣ୍ଡବ ।  
 ମୋହର ପ୍ରତିଜ୍ଞା ଏବେ ଶୁଣ ନାରାୟଣ  
 ବିନାୟୁଦ୍ଧେ ନ ଦେବି ମୁଁ ଭୂମି ସୂତ୍ୟଗ୍ରେଣ ।  
 ପାଣ୍ଡବ ଅଗ୍ରତେ ହରି ଏବେ କହ ଯାଇ  
 ପାରିଲେ କରନ୍ତୁ ରଣ ସେହି ପାଞ୍ଚଭାଇ ।  
 ଗୋବିନ୍ଦ ବୋଇଲେ ରାଜା ଛାଡ଼ି ଏହି ଭୀତି  
 ଭାଇ ଭାଗ ନ ଦେଇ ତୁ ନାଶୁ ଏ ବିଭୂତି ।

ବଂଶ ନାଶିବାକୁ ତୁହି ଇଚ୍ଛୁ କୁରୁସାଇଁ  
 ମୋ ଦୃତପଣେ ଏ କଥା ଶୋଭା ପାଉ ନାହିଁ ।  
 ଆହେ ଭୀଷ୍ମଦ୍ରୋଣ ତୁମ୍ଭେ ସାକ୍ଷୀ ହୋଇଥାଅ  
 ନିଜ ଦୋଷେ ମରେ ମୋତେ ଦୋଷୀ ନ କରାଅ  
 ପାଣ୍ଡବେ ବୋଇଲେ ପାଞ୍ଚଗ୍ରାମ ଦେବାପାଇଁ  
 ପଡ଼ା ଚାରିଖଣ୍ଡ ଏବେ ଦିଅ କୁରୁସାଇଁ ।  
 ଦୁର୍ଯ୍ୟୋଧନ ବୋଲେ ହରି ସଂଗ୍ରାମ ନ କଲେ  
 ମୁଁହି ଖଣ୍ଡେ ପଡ଼ାଦେଇ ନ ପାରଇ ଉଲେ ।  
 ଗୋବିନ୍ଦ ବୋଇଲେ ମୋର କଥାକର ବାବୁ  
 ଦୁଇକୁଳ ରକ୍ଷାହେଉ ତିନିଖଣ୍ଡ ଦେବୁ ।  
 ଦୁର୍ଯ୍ୟୋଧନ ବୋଲେ ସେହୁ ନ କଲେ ସଂଗ୍ରାମ  
 କଦାଚ ମୁଁ ଦେବିନାହିଁ ଏକଖଣ୍ଡ ଗ୍ରାମ ।  
 ଶ୍ରୀକୃଷ୍ଣ ବୋଇଲେ ମଧୁ ପିଇଲ ତୁ ଜାତି  
 ନିଜ ଦୋଷେ ନ ହରାଅ ଏଡ଼େକ ବିଭୂତି ।  
 ଆହେ ସର୍ବ ଯୋଦ୍ଧାମାନେ ତୁମ୍ଭେ ସାକ୍ଷୀଥାଅ  
 କୃଷ୍ଣ ମନ୍ଦକଲେ ପଛେ ଦୋଷକୁ ନ ଦିଅ ।  
 ସୁବୁଦ୍ଧି ପଣ୍ଡିତମାନେ ବିଚାରନ୍ତି ହୃଦେ  
 ଖଣ୍ଡିଏ ଗ୍ରାମ ପଛକେ ଦିଅ ତାଙ୍କୁ ହାଦେ ।  
 ଦୁର୍ଯ୍ୟୋଧନ ବୋଲେ ତୁହି ଜଗତର ସ୍ଵାମୀ  
 ବିନା ସଂଗ୍ରାମେ ନ ଦେବି ସୂତ୍ୟଗ୍ରରେ ଭୂମି ।  
 ତାହା ଶୁଣିଣ କହିଲେ କୋପେ ବାସୁଦେବ  
 କପାଳ ଲିଖନ କାହିଁ ଅନ୍ୟଥା ହୋଇବ ।  
 ଏତେକ ବୋଲିଣ ଦେବ ଆସ୍ଥାନୁ ଓହ୍ଲାଇ  
 ତିନି ପାବଛୁର ତଳେ ଉଭା ହେଲେ ଯାଇଁ ।  
 ଅତିଶୟ ଅପମାନ ପାଇ ନାରାୟଣ  
 ହୃଦରେ ମହାଲକ୍ଷ୍ମୀଙ୍କୁ କଲେକ ସ୍ମରଣ ।  
 ଜୟ ତୁ ପରମା ଦେବୀ ଅଟୁ ମାହେଶ୍ଵରୀ  
 ମହା ସମୁଦ୍ରରୁ ତୁହି ଅଛୁ ଅବତରି ।  
 ମୋହଠାରେ ଇଚ୍ଛା ଯେବେ ଅଛି ଗୋ କମଳେ  
 ଦୁର୍ଯ୍ୟୋଧନ କନ୍ଧ ଛାଡ଼ି ଆସ ଏତେବେଳେ ।  
 ମୋର ଅପମାନ କେତେ ସହ୍ୟ ନୁହେଁ ତୋର  
 ତୁ ଭାର୍ଯ୍ୟା ମୋହର ଯେବେ ମୁଁ ତୋର ଠାକୁର  
 ଯେବେ ଆଗୋ ମହାସତୀ ମୋତେ ଅଛି ଆଶ  
 ମାନଗୋବିନ୍ଦଠାରୁ ତୁ ବେଗେ ଛାଡ଼ି ଆସ ।  
 ନାରାୟଣଙ୍କ ମୁଖରୁ ଏହି ବାକ୍ୟ ଶୁଣି  
 ଦୁର୍ଯ୍ୟୋଧନ କନ୍ଧ ତେଜ୍ୟା କଲେ କମଳିନୀ ।  
 ବିଜେ ହେଲେ ମହାଲକ୍ଷ୍ମୀ ନାରାୟଣ ଅଙ୍ଗେ  
 ତାଙ୍କୁ ଘେନି ବାସୁଦେବ ବିଜେ କଲେ ଏବେ ।  
 ପଥେ ଶ୍ରୀକୃଷ୍ଣ ବୋଇଲେ କର୍ଣ୍ଣମୁଖ ଚାହିଁ  
 ଆସିବାବେଳେ କୋଇନ୍ଦା ମୋତେ ଥିଲେ କହି

ତୁ ପୁଣି ପାଣ୍ଡବଙ୍କର ଭାଇ ଅଟୁ କର୍ଣ୍ଣ  
 କିମର୍ଥେ ତାହାଙ୍କଠାରୁ ହୋଇଲୁ ତୁ ଭିନ୍ନ ।  
 ବହୁତ କରି କୋଇତା କହିଛନ୍ତି ମୋତେ  
 ପାଣ୍ଡବେ ତହିଁକି ତୋତେ ନେବାର ନିମନ୍ତେ ।  
 ଏବେ ପାଣ୍ଡବମାନଙ୍କୁ ଅନୁଗ୍ରହ କର  
 ଆହୋ କର୍ଣ୍ଣ ଆସ ଯିବା ପାଣ୍ଡବଙ୍କ ଘର ।  
 କର୍ଣ୍ଣ ବୋଇଲେ ଶୁଣିମା ହେଉ ହେ ଅତ୍ୟୁତ  
 ବାଳକାଳୁ ଦୁର୍ଯ୍ୟୋଧନ ଅଟେ ମୋ ମଉଦ୍ର ।  
 ଗୋବିନ୍ଦ ବୋଇଲେ ମୂର୍ଖ ତୁହି ଅଟୁ ବାବୁ  
 ପାଣ୍ଡବେ ଅଭାବ ହେଲେ ନିଶ୍ଚୟ ମରିବୁ ।  
 କୋଇତାଏ ଦୃଢ଼କରି କହିଥିଲେ ବାଣୀ  
 ବଧୂର ପରାୟ ତୁହି ସେ କଥା ନ ଶୁଣି ।  
 ମୁହିଁ ଯାହା ସମାର୍ଜନା କଲି ତୋର ଆଗେ  
 ଏଡ଼େ ସୁଲଭ ଉପେକ୍ଷା କରୁ କେଉଁ ବାଗେ ।  
 କର୍ଣ୍ଣ ବୋଇଲା ହରି ହେ ଚଳ ଇନ୍ଦ୍ରପ୍ରସ୍ଥେ  
 ମହାଭାରତର ଯୁଦ୍ଧ କରାଅ ଯେମନ୍ତେ ।  
 ଅର୍ଜୁନ ହସ୍ତରେ ମୋର ବଧ ଅଛି ଜାଣି  
 ତୁମ୍ଭେ ନିଯିଯୋଷ ରଥେ ଥିବ ଚକ୍ରପାଣି ।  
 ଭାରାଭରକୁ ଉତ୍ତାପ କର ଦେବରାୟ  
 ଯେତେ ଯେତେ କଥାସବୁ ତୁମ୍ଭରି ଉପାୟ ।  
 କର୍ଣ୍ଣ ମୁଖରୁ ଏମନ୍ତ ବାକ୍ୟମାନ ଶୁଣି  
 କମ୍ବୁ ଶବଦ କରିଲେ ତହିଁ ଚକ୍ରପାଣି ।  
 ଜୟ ଜୟ ଶବଦ ଯେ ଶୁଭଭ ଆକାଶେ  
 ଅବନୀ ଦେବୀ ହରଷ ହୋଇଲେ ଉତ୍ତାପେ ।  
 ଶୁଣ ତରୁତନ ଏବେ କହେ ବ୍ରହ୍ମବେତ୍ତା  
 ଏହି ଯେ ମହାଭାରତ ଉଦ୍‌ଯୋଗ କଥା ।  
 ତହିଁ ବାହୁଡ଼ିଣ ଗଲେ ଦେବ ନାରାୟଣ  
 ମାନଗୋବିନ୍ଦ ନିରାଶ ବଚନ ଶୁଣିଣ ।  
 ଗୋଡ଼ାଇଛି ପଛକଟି ଲକ୍ଷ୍ମଣକୁମାର  
 ପଛକୁ ଅନାଇଦେଲେ ଦେବ ଚକ୍ରଧର ।  
 ଗୋବିନ୍ଦ ବୋଇଲେ ବାବୁ କି ଅର୍ଥେ ଗମନ  
 ଲକ୍ଷ୍ମଣକୁମାର ବୋଲେ ଶୁଣ ଜନାର୍ଦ୍ଦନ ।  
 ଭାରତ ଯୁଦ୍ଧ ଯେ ଭାଇ ଭାଇରେ କରିବେ  
 ଭୀମ ଠାକୁରଙ୍କ ହସ୍ତେ ସମସ୍ତେ ମରିବେ ।  
 ମୋହର ପିତା ତୁମ୍ଭଙ୍କୁ କହିଛନ୍ତି ବାଣୀ  
 ଲୋତକ ଧାରା ଅଞ୍ଚଳେ ପୋଛି ପୋଛି ପୁଣି  
 ବ୍ୟାକୁଳେ ଜଗନ୍ନାଥଙ୍କ ଚରଣେ ଲମ୍ବଇ  
 ଆହେ ଜଗତର ନାଥ ମୋତେ କର ଦ୍ରାହି ।  
 କୃଷ୍ଣ ବୋଇଲେ ଆକୁଳ କିପାଁରେ ଲକ୍ଷ୍ମଣ  
 ବର ତୁ ମାଗ ତୋହରେ ହୋଇଲି ପ୍ରସନ୍ନ ।

ଲକ୍ଷ୍ମଣ ବୋଇଲା ସ୍ବାମୀ ଯେବେ ଦେବ ବର  
 ଏ ମୋହର ଶିର ଛିଡ଼ୁ ଚକ୍ରରେ ତୋହର ।  
 ଗୋବିନ୍ଦ ବୋଇଲେ ବାବୁ ଏହା ଆଶା କଲୁ  
 ରାଜପଦକୁ ମାଗିବୁ ମନେ କରିଥିଲୁ ।  
 ଲକ୍ଷ୍ମଣ ବୋଇଲା ଦେବ ତେଣେ କାର୍ଯ୍ୟନାହିଁ  
 ସୁଦର୍ଶନ ଚକ୍ର ଯେହ୍ନେ ପାଇବଇଁ ମୁହିଁ ।  
 ଅସ୍ତ୍ର ହେଉ ବୋଲିଣ ଯେ କହି ଚକ୍ରପାଣି  
 ସାନିୟେ ଶଙ୍ଖ ଶବଦ କଲେ ଦେବ ପୁଣି ।  
 ବର ପାଇଣ କୁମାର ଆସଇ ଆନନ୍ଦେ  
 ପାଶୋରିଣ ସର୍ବ ଦୁଃଖ ରୁକ୍ଷିକାକ ହୃଦେ ।  
 ମହାଲକ୍ଷ୍ମୀଙ୍କୁ ଘେନିଣ ଦେବ ଜନାର୍ଦ୍ଦନ  
 ଦ୍ଵାରକା ଯିବା ଇଚ୍ଛିଲେ ପାଇ ଅପମାନ ।  
 କମଳାଙ୍କୁ ଘେନି ସଙ୍ଗେ ଦେବ ଯଦୁବାଇଁ  
 ରକ୍ଷିମାନଙ୍କ ନିକଟେ ପ୍ରବେଶିଲେ ଯାଇ ।  
 ବ୍ୟାସ ମହାରଷିଙ୍କୁ ଯେ କହିଛି ଅତ୍ୟୁତ  
 ଯୁଧିଷ୍ଠିଙ୍କୁ କହ ଯାଇ ସମସ୍ତ ଚରିତ ।  
 ଏହା କହି ଗରୁଡ଼କୁ ସୁମରିଲେ ହରି  
 ଛାମୁରେ ମିଳିଲା ବେଗେ ସେହୁ ଆସିକରି ।  
 ଲକ୍ଷ୍ମୀଙ୍କୁ ସଙ୍ଗରେ ଘେନି ଦେବ ଜନାର୍ଦ୍ଦନ  
 ଦ୍ଵାରକାରେ ପ୍ରବେଶିଲେ ପାଇ ଅପମାନ ।  
 ବିଦୁର ପ୍ରବେଶ ହେଲେ ଯୁଧିଷ୍ଠିର ପାଶ  
 କୁଶଳ ବାଢ଼ା ପୁଚ୍ଛନ୍ତି ଧର୍ମଙ୍କର ଶିଷ୍ୟ ।  
 ବୋଇଲେ ଗୋବିନ୍ଦ ବିଜେ କଲେ ହସ୍ତିନାକୁ  
 କିଏ ଉତ୍ତର କରିଲେ କୌରବମାନଙ୍କୁ ।  
 କିଏ ପ୍ରତ୍ୟୁତ୍ତର ଦେଲା ମାନଚକ୍ରବର୍ତ୍ତୀ  
 ବିଦୁର କହିଲେ ତାକୁ କରି ପ୍ରତି ପ୍ରତି ।  
 ବହୁ ଅପମାନ ପାଇ ପ୍ରଭୁ ଦେବରାଜେ  
 ବାହାରେ ବାହାରେ କଲେ ଦ୍ଵାରକାକୁ ବିଜେ  
 ଏମନ୍ତ କାଳରେ ଅଠାଅଶୀସସ୍ର ରକ୍ଷି  
 ଯୁଧିଷ୍ଠିରଙ୍କ ନିକଟେ ପ୍ରବେଶିଲେ ଆସି ।  
 ଦେଖୁ ଆସ୍ଥାନକୁ ତେଜ୍ୟାକରି ଧର୍ମରାଜା  
 ରକ୍ଷିମାନଙ୍କର ଯାଇ କଲେ ପାଦପୂଜା ।  
 ରକ୍ଷିଙ୍କ କଲ୍ୟାଣ ପାଇ ବସିଲେ ଯୁଧିଷ୍ଠି  
 ସୁବର୍ଣ୍ଣ ପଇତା ଦେଲେ ସର୍ବ ତପୋନିଷ୍ଠୀ ।  
 ବିନୟରେ ପଚାରନ୍ତେ କୁଶଳ ବାରତା  
 ଯୁଧିଷ୍ଠି କହିଲେ ଶୁଣ ତୁମ୍ଭେ ଆଗ କଥା ।  
 ତୁମ୍ଭେ ଏବେ ସାକ୍ଷୀଥାଅ ସର୍ବ ରକ୍ଷିମାନେ  
 ମୋ ରାଜ୍ୟ ମାଡ଼ି ବସିଲେ ଅନ୍ଧର ସନ୍ତାନେ ।  
 ମଧ୍ୟପାତ୍ରେ ଗଲେ ଧୌମ୍ୟ ଆବର ବିଦୁର  
 ତୃତୀୟରେ ବିଜେକଲେ ଦେବ ଚକ୍ରଧର ।

ଏ ସକଳ ବ୍ରହ୍ମାଣ୍ଡର ଯେହୁ ଅଧିକାରୀ  
ତାହାଙ୍କୁ ଝିଙ୍ଗାସ କଲେ ଦୁଷ୍ଟବୁଦ୍ଧି ଧରି ।  
ତାହାଙ୍କର ଅପମାନେ ଦେବ ଦଇତ୍ୟାରି  
ବାହାରେ ବାହାରେ ଗଲେ ଦ୍ଵାରାବତୀ ପୁରୀ  
ଯୁଧିଷ୍ଠି ବାକ୍ୟ ଶୁଣିଣ ବ୍ୟାସ ମହାଯତି  
ବୋଇଲେ ଯେ ଆମ୍ଭେଥୁକୁ ଶ୍ରୀକୃଷ୍ଣଙ୍କ କତି  
ପ୍ରକୃତ କଥା କହିଲେ ଯହୁଁ ଜଗନ୍ନାଥ  
ତାହା ଶୁଣି କୋପ କଲା ଅନ୍ଧ ଜ୍ୟେଷ୍ଠସୁତ ।  
ମାର୍କଣ୍ଡ ବୋଇଲେ ତୁମ୍ଭେ ଶୁଣ ଧର୍ମଶିଷ୍ୟ  
ବେଳ ନିକଟ କଳିର ହୋଇଲା ପ୍ରବେଶ ।  
ଏ ମହାଭାରା ଉତ୍ତାପ କରିବେ ଯେ ହରି  
ଉପାୟେ କୌରବବଂଶ ସମ୍ବଳେ ନିବାରି ।  
ତୁମ୍ଭେ ପାଣ୍ଡବ ଶ୍ରୀକୃଷ୍ଣ ତହିଁପାଇଁ ଜାତ  
ମହାଭାରତ ସମରେ କରିବେ ନିପାତ ।  
ସମର ଶେଷେ ରହିବେ ତେରଜଣ ମାତ୍ର  
ଏକାକୀ ରାଜ୍ୟ କରିବ ତୁମ୍ଭେ ପଞ୍ଚଭ୍ରାତ ।  
ଏହାଶୁଣି ରଷିଙ୍କୁ ସେ ଦେଲେ ତୃତଫଳ  
ଜଣ ଜଣଙ୍କୁ ଚର୍ଚ୍ଚିଲେ ପଣ୍ଡୁଙ୍କ ଦୁଲୀଳ ।  
ଭୋଜନାନ୍ତେ ସର୍ବରଷି ହୋଇ ତୋଷମନ  
କଲ୍ୟାଣ କରି ଆଶ୍ରମେ କରିଲେ ଗମନ ।  
ଆହେ ନୀଳାଚଳ ନାଥ ବଉଦ୍ଧାବତାର  
ତୋ ପାଦେ ରହୁ ଶାରଳା ଦାସର ଯେ ଶିର ।



**ମହାଲକ୍ଷ୍ମୀଙ୍କୁ ଆଶିବା ନିମନ୍ତେ  
ଦୁର୍ଯ୍ୟୋଧନ ଓ ଶକୁନିର ଦ୍ଵାରକା  
ଗମନ ଏବଂ କୃଷ୍ଣଙ୍କୁ ଆଶିବା  
ନିମନ୍ତେ ଅର୍ଜୁନର ଦ୍ଵାରକା ଯାତ୍ରା**

ପଚାରିଲେ ବୈବସ୍ଵତ ମନୁ ନୃପବର  
ହେ ଅଗସ୍ତି ମୁନି ଘେନି ନିବେଦନ ମୋର ।  
ଅପମାନ ପାଇ କୃଷ୍ଣ ଗଲେ ଦ୍ଵାରାବତୀ  
ତଦପରେ କିଏ କଲା କୁରୁ ନରପତି ।  
ସେ କଥା ବିଶଦରୂପେ କହ ପରକାଶି  
ଶୁଣିବାକୁ ତୁମ୍ଭ ମୁଖୁଁ ବଡ଼ ଅଭିଳାଷୀ ।  
ଶୁଣ ବୈବସ୍ଵତ ମନୁ ବଦନ୍ତି ଅଗସ୍ତି  
ମହାଲକ୍ଷ୍ମୀ ଘେନିଗଲେ ଯହୁଁ ଶିରୀଫତି ।  
ଅନେକ ଉପାତ ହେଲା ହସ୍ତିନା ରାଜ୍ୟରେ  
କାଳାଗ୍ନି ଉଠେ ଦୋହରା ପୁଣ୍ୟମୟ ଘରେ ।  
ଅଦଭୁତେ ରାଜ୍ୟ ମଧ୍ୟେ ହେଲା ଶିଳାବୃଷ୍ଟି  
ବିନା ବାତରେ ଜଗତୀ ପଡ଼ିଲାକ ତୁଟି ।  
ନାରାଚକୁ ବିନ୍ଧୁ ବିନ୍ଧୁ ଛିଡ଼ିଗଲା ଗୁଣ  
ଏମନ୍ତେ ଉପାତ ହେଲା ରାଜ୍ୟରେ ଆସିଣ ।

ଦୁର୍ଯ୍ୟୋଧନ ବୋଲେ ଶୁଣ ମାତୁଳ ଶକୁନି  
ଅଦଭୁତେ ଶୁଭେ ରାଜ୍ୟେ ଉପାତର ଧ୍ଵନି ।  
ମାନଗୋବିନ୍ଦ ବଚନେ ଶକୁନି ବୋଇଲା  
ସମ୍ପଦ ବିପଦ ସବୁ ଦଇବର ଲୀଳା ।  
ଭୀଷ୍ମ ବୋଇଲେକ ଶୁଣ କୁରୁରାଜ ଦେବ  
କୌଣସି କାଳେ ନ ଥିଲା ଏମନ୍ତ ସ୍ଵଭାବ ।  
ବହୁ ଅପମାନ ପାଇ ଗଲେ ଜଗନ୍ନାଥ  
ମହାଲକ୍ଷ୍ମୀ ଘେନିଗଲେ ତାହାଙ୍କ ସହିତ ।  
ଏସନକ ବାକ୍ୟ କହୁଁ ଭୀଷ୍ମ ମହାରଥ  
ରାଜାଶିରରୁ ମୁକୁଟ ପଡ଼େ ତଦ୍ଵକ୍ଷଣାନ୍ତି ।  
ଅନର୍ଯ୍ୟମଣି ମୁକୁଟ ପଡ଼ି ହେଲା ତୁର  
ଦେଖୁ ଦୁର୍ଯ୍ୟୋଧନ ହେଲା ବିରସ ଅପାର ।  
କହେ ବଡ଼ ଅସୁଲଭ ଅଟଇ ଏ କଥା  
ନିଜ କଳାକର୍ମ କେତେ ନୁହଇ ଅନ୍ୟଥା ।  
ପୁଣି ବୋଇଲା ତୁ ଶୁଣ ମନ୍ତ୍ରୀ ତୃଡ଼ାମଣି  
ଅଳ୍ପଦୋଷେ ହରାଇବି ଏ ସମ୍ପଦ ଜାଣି ।  
ଦ୍ରୋଣ ବୋଇଲେ ବାବୁରେ ବୁଦ୍ଧି ଏକ ଅଛି  
ଭଜତଜନ ବସ୍ତ୍ରଲ ଦେବ ଶିରୀବସ୍ତ୍ର ।  
ଶକୁନି ସହ ଦ୍ଵାରକା କର ତୁ ପ୍ରୟାଣ  
ଆମ୍ଭ ସପକ୍ଷ ଅଛନ୍ତି ଦେବ ସଂକର୍ଷଣ ।  
ତାଙ୍କୁ ଭକ୍ତିକରି ତୁହି ଯାଇଣ କହନ୍ତେ  
ତାଙ୍କ ଅନୁରୋଧେ ଲକ୍ଷ୍ମୀ ଦେବେ ଜଗନ୍ନାଥେ  
ଦ୍ରୋଣଙ୍କ ବଚନ ଶୁଣି ସେ ମାନଗୋବିନ୍ଦ  
ଶକୁନି ସହ ଯିବାକୁ ହୋଇଲେ ଆନନ୍ଦ ।  
ଦ୍ଵାରକାକୁ ଯିବା ସଜହୋଇ ଚକ୍ରବର୍ତ୍ତୀ  
ଶକୁନି ସହ ପ୍ରବେଶ ହେଲା ଦ୍ଵାରାବତୀ ।  
ମଣୋହି ଉତ୍ୟାଦି କାର୍ଯ୍ୟକରି ସମାପତ  
ଶକ୍ରାବତୀ ପୁରେ ବିଜେ ଦେବ ଜଗନ୍ନାଥ ।  
ଦିବ୍ୟ ପଲ୍ୟଙ୍କରେ ଶେଷ ସଜାଇ ସୁପାତି  
ଶୟନ ଜଗମୋହନ ଅଳସ ପ୍ରକୃତି ।  
ଏସନକାଳେ ଶକୁନି ସେ ମାନଗୋବିନ୍ଦ  
ପ୍ରବେଶିଲେ ଯାଇ ଯହିଁ ଛତି ଜଗନ୍ନାଥ ।  
ସମସ୍ୟା ନ ଦେଇ କିଛି କୌରବ ରାଜନ  
ବସିଲା ଯାଇଣ ବାସୁଦେବ ସୀମସ୍ଥାନ ।  
ପଲ୍ୟଙ୍କ ମାଡ଼ି ବସିଲା ନୃପ କୁରୁସାଇଁ  
ନିଦ୍ରା ଯାଇଛନ୍ତି ପ୍ରଭୁ ଅସାଷ୍ଟମ ହୋଇ ।  
ଯୁଧିଷ୍ଠିର ପଚାରିଲେ ଅନାଇଁ ମନ୍ତ୍ରୀକି  
ଗୋବିନ୍ଦ ନଇଲେ କିପାଁ ଆମ୍ଭର ତହିଁକି ।  
ଦୁର୍ଯ୍ୟୋଧନ ଅପମାନେ ମୋତେ କଲେ ରାଗ  
ତେଣୁ ମୋହର ପାଶକୁ ନଇଲେ ଶ୍ରୀରଞ୍ଜ ।

ସହଦେବ ବୋଲେ ଶୁଣ କୃଷ୍ଣଙ୍କ ମହିମା  
 ଅଭିମାନେ ନ ମାଡ଼ିଲେ ତୁମ୍ଭର ଏ ସୀମା ।  
 ପୁଣି ସହଦେବ ବୋଲେ ଶୁଣ ନୃପବର  
 ମାନଗୋବିନ୍ଦ ଗଲାଣି ଦ୍ଵାରାବତୀ ପୁର ।  
 ଶକୁନି ମନ୍ତ୍ରୀ ତାହାର ସଙ୍ଗେ ଅଛି ଯାଇ  
 ନିମନ୍ତ୍ରଣ ଆଣିବ ରାମ କୃଷ୍ଣ ବେନିଭାଇ ।  
 ସହଦେବର ମୁଖରୁ ଏହି ବାକ୍ୟ ଶୁଣି  
 ଅର୍ଜୁନକୁ ଆଜ୍ଞାଦେଲେ ଯାଅ ତୁ ଏକ୍ଷଣି ।  
 ବଳରାମ ଅଦାଗୁରୁ କଉରବଙ୍କର  
 ତାଙ୍କ ବୋଲେ ଛାଡ଼ିଦେବେ ଆତ୍ମକୁ ଶ୍ରୀଧର  
 ଏମନ୍ତ ଶୁଣି ବ୍ୟାକୁଳ ହେଲା ଧନଞ୍ଜୟ  
 ଦ୍ଵାରାବତୀକି ଯିବାର କରିଲା ଉପାୟ ।  
 ଯେଉଁ ପାଦୁକା ମନ୍ତ୍ରକୁ ବନେ ପାଇଥିଲା  
 ସହସ୍ର ପାଞ୍ଚଯୋଜନ ନିମିଷକେ ଗଲା ।  
 ଦେଖୁ ଛାଡ଼ିଦେଲେ ତାଙ୍କୁ ଦ୍ଵାରପାଳମାନେ ।  
 ତହିଁ ପ୍ରବେଶିଲେ ସତ୍ୟଭାମାଙ୍କ ଭବନେ ।  
 ଦକ୍ଷିଣକୁ ମଥାକରି ଦେବ ଜନାର୍ଦ୍ଦନ  
 ଦେଖିଲେ ଯୋଗନିଦ୍ରାରେ ଅଛନ୍ତି ମଗନ ।  
 ସୀମସ୍ଥାନେ ଦୁର୍ଯ୍ୟୋଧନ ବସିଅଛି ଯାଇ  
 ଶକୁନି ମନ୍ତ୍ରୀ ତାହାର ସଙ୍ଗରେ ଅଛଇ ।  
 ଏସନକ ପରକାରେ ପ୍ରତ୍ୟକ୍ଷେ ଦେଖିଲା  
 ତହିଁ ପାର୍ଥ କୃଷ୍ଣ ପାଦତଳରେ ବସିଲା ।  
 ଶକୁନି ଜଣାଏ ହଳୀ ଅଗ୍ରତରେ ଯାଇ  
 ମାନ ଗୋବିନ୍ଦ ଆସିଛି ଶୁଣିବା ଗୋସାଇଁ ।  
 ବଳରାମ ବିଜେ ଶୁଣି ଉଠି ବନମାଳୀ  
 ଅର୍ଜୁନକୁ ଚାହିଁଦେଲେ ଆଖି ମଳିମଳି ।  
 ପାଦପଦ୍ମ ତଳେ ବସିଅଛି ପାଳଗୁନି  
 ଉଠି କେଶବ ଧଇଲେ ତାର ହସ୍ତବେନି ।  
 ବୋଇଲେ ଆସ ଅର୍ଜୁନ ମୋ ପ୍ରାଣସଙ୍ଗାତ  
 ଏହା କହି ବେନିଭୁଜେ କଲେ କୋଳାଗ୍ରତ ।  
 ବାବୁ ଏଡ଼େ ଅନୁଗ୍ରହ କରିଲୁ ତୁ ମୋତେ  
 ଠାକୁରଙ୍କ କାର୍ଯ୍ୟ କିବା ଦେଖୁବା ନିମନ୍ତେ ।  
 ହଳୀ ବୋଇଲେରେ ହରି ଚାହାଁ ତୁ ଲେଉଟି  
 ପଛକଟି ବସିଛନ୍ତି ରାଜା ଧାର୍ମରାଷ୍ଟ୍ର ।  
 ବଳରାମ ବାକ୍ୟ ଶୁଣି ଦୁର୍ଯ୍ୟୋଧନ ଦେଖୁ  
 ଉପହାସ ପରାୟେକ ଚାହିଁଲେ ନିରାକ୍ଷି ।  
 କହିଲେ ହେ ଦୁର୍ଯ୍ୟୋଧନ ଗୋଡ଼ିଆ ମୋ ରାଜ୍ୟ  
 ଅମୋକ୍ଷ ଭୂମିରେ ଅଛି ତୁମ୍ଭର କି କାର୍ଯ୍ୟ ।  
 ଗୋ ବ୍ରାହ୍ମଣ ପ୍ରିୟ ହତ୍ୟା କରିଅଛି ମୁହିଁ  
 ଗୋବତ୍ସା ମାଉଲି ପୁଣି ଗୋରସର ପାଇଁ ।

ଏତେକ ପାତକ ଅଛି କାଣିଛ ମୋ ଅଙ୍ଗେ  
 ମୋର ଭୁବନକୁ ବିଜେକଲ କେଉଁ ବାଗେ ।  
 କୃଷ୍ଣ ବାକ୍ୟେ ଦୁର୍ଯ୍ୟୋଧନ ସ୍ତମ୍ଭଭୂତ ହୋଇ  
 ବୋଇଲା କଟାଳ କଲ ପାଣ୍ଡବଙ୍କ ପାଇଁ ।  
 ପାଣ୍ଡବ ଜାରଜାତକା ସେମାନେ କି କ୍ଷମ  
 କାହାର ବଳେ ସେମାନେ କରିବେ ସଂଗ୍ରାମ ।  
 ବଳରାମ ବୋଇଲେ ଯେ କୋପ ଛାଡ଼ି ବାବୁ  
 ଭକ୍ତବତ୍ସଳ ଉପେକ୍ଷା କରିବୁ ନା ସବୁ ।  
 ଦୋଷ କରିଣ ଯଦ୍ୟପି ଅଇଲା ଗୃହକୁ  
 ଉଚିତ ନୁହଇ ଆଉ ତାହା ଧରିବାକୁ ।  
 ଧାର୍ମରାଷ୍ଟ୍ର ବୋଲେ ଦୁଇକୁଳେ ହେବ ଯୁଦ୍ଧ  
 ତୁମ୍ଭଙ୍କୁ ନିମନ୍ତ୍ରଣ ନେଲେ କାର୍ଯ୍ୟ ହେବ ସିଦ୍ଧ ।  
 ମୋହର ପକ୍ଷକୁ ତୁମ୍ଭେ ଯିବ ବେନିଭ୍ରାତେ  
 ମୁହିଁ ଅଇଲି ତୁମ୍ଭଙ୍କୁ ନେବାର ନିମନ୍ତେ ।  
 ଗୋବିନ୍ଦ ବୋଇଲେ ଶୁଣ ଆରେ ବାବୁ ପାର୍ଥ  
 ମୋପୁରେ ଅଇଲୁ ତୁହି କେବଣ ନିମିତ୍ତ ।  
 ଅର୍ଜୁନ ବୋଇଲା କୁରୁ ପାଣ୍ଡବ ସମର  
 ତୁମ୍ଭେ ବେଗ ହୋଇ ବିଜେକର ଚକ୍ରଧର ।  
 ତୁମ୍ଭଙ୍କୁ ନେବି ଠାକୁର ଆଜ୍ଞା ଅଛି ମୋତେ  
 ଉଠ ଚାଲ ଦେବ ସ୍ଵାମୀ ଯିବାକ ଦ୍ଵରିତେ ।  
 ଗୋବିନ୍ଦ ବୋଇଲେ ତହିଁ ଶୁଣ ଆହେ ଭ୍ରାତ  
 ଉଭୟ ସଙ୍କଟ ସ୍ଥଳେ କି କରା ଉଚିତ ।  
 ହଳୀ ବୋଇଲେ ଆଗେ ଯେ କରିଛି ବରଣ  
 ଆଗେ ଦୃଷ୍ଟି ପଡ଼ିଅଛି ଯା ଉପରେ ପୁଣ ।  
 ସର୍ବଜ୍ଞ ପୁରୁଷ ନାଥ ତୁ ପୁରୁଷୋତ୍ତମ  
 ଆଗ ନିମନ୍ତ୍ରଣେ ଗଲେ ମିଳଇ ଯେ ଧର୍ମ ।  
 ଗୋବିନ୍ଦ ବୋଇଲେ ଆଗ ରାଜା ନ ଦେଖୁଲି  
 ଆଗକରି ଅର୍ଜୁନର ମୁଖ ମୁଁ ଚାହିଁଲି ।  
 ଦୁର୍ଯ୍ୟୋଧନ ବୋଲେ ସ୍ଵାମୀ ଶୁଣ ରାମଚନ୍ଦ୍ର  
 ଦୟା ନ କରନ୍ତି ମୋତେ ସର୍ବଦା ଗୋବିନ୍ଦ ।  
 ମାନଗୋବିନ୍ଦକୁ ଘେନି ବିଜେ ନୀଳାୟର  
 ପ୍ରବେଶ ହୋଇଲେ ଯାଇ ଆପଣା ମନ୍ଦିର ।  
 ସ୍ଵାନ ଭୋଜନ କରାଇ ଚଢ଼ିଲେ ତାହାକୁ  
 ଅନେକ ଅକ୍ଷତ ଦେଲେ ମାନ ଗୋବିନ୍ଦକୁ ।  
 ଚନ୍ଦ୍ରଶାଳା ଭବନରେ ବିଜେ କୁରୁପତି  
 ସାତ୍ୟକିକୁ ରାଇ ଆଜ୍ଞା ଦେଲେ ହଳପତି ।  
 ଯାଅ ଯାଅ ସାତ୍ୟକି ହୋ ଆଣ ଶିରୀପତି  
 ଦୁର୍ଯ୍ୟୋଧନ ଅର୍ଜୁନକୁ କରାଇବା ପ୍ରୀତି ।  
 ସ୍ଵାମୀଙ୍କ ବଚନ ଘେନି ଚଳଇ ସାତ୍ୟକି  
 ସତ୍ୟଭାମା ପୁରେ ହରି ଅର୍ଜୁନକୁ ଦେଖୁ ।



ଅର୍ଜୁନକୁ ଘେନି ଶୋଇଛନ୍ତି ବନମାଳୀ  
 ପାଦତଳେ ବସିଛନ୍ତି ଶକ୍ରାଜିତ ବାଳୀ ।  
 ତ୍ରିଲୋକ୍ୟକୁ ମୋହୁଛନ୍ତି ନାରାୟଣ ବାମା  
 ଦୁହିଁଙ୍କ ପାଦ ଘଷନ୍ତି ତହିଁ ସତ୍ୟଭାମା ।  
 ଡାହାଣ ଜାନୁରେ ଅଛି କୃଷ୍ଣ ପାଦଗୋଟି  
 ବାମ ଜାନୁରେ ପାଦକୁ ଦେଇଛି କିରୀଟି ।  
 କୃଷ୍ଣପାଦ ମଞ୍ଚାଳଇ ଦକ୍ଷିଣର ହସ୍ତେ  
 ଅର୍ଜୁନ ପାଦ ମଞ୍ଚାଳେ ବାମ କରପତ୍ରେ ।  
 ଏସନ ସ୍ୱରୂପ ଯହଁ ଦେଖିଲା ସାତ୍ୟକି  
 ଶିବ ଶିବ ବୋଲି ଫେରେ ହଳୀଙ୍କ କଟକି ।  
 ବଳରାମ ଦେଖୁ ତାକୁ ପୁଛିଲେ ଭାରତୀ  
 ତୁମ୍ଭେ ଅଇଲ ନଇଲେ କିପାଇଁ ଶ୍ରୀପତି ।  
 ସାତ୍ୟକି ବୋଇଲେ ଦେବ ଶୁଣ ବିଶ୍ୱାସ  
 ଧୃତରାଷ୍ଟ୍ରର ପୁଅଙ୍କୁ ନାହିଁ ଆଉ ଆଶ ।  
 ଯେମନ୍ତ ସ୍ୱରୂପ ଆଜ ଅଇଲି ମୁଁ ଦେଖୁ  
 ସସ୍ତ୍ରେ ହଳା ଦୁର୍ଯ୍ୟୋଧନ ନ ପାରିବେ ରଖୁ ।  
 ହରି ଅର୍ଜୁନ ନିଦ୍ରିତଛନ୍ତି ଏକମେଳେ  
 ଶକ୍ରାବତୀଙ୍କୁ ଦେଖୁଲି ତାଙ୍କ ପାଦତଳେ ।  
 ଦୁହିଁଙ୍କ ପାଦ ମଞ୍ଚାଳେ ସତ୍ୟା ଗୁଣବତୀ  
 କୃଷ୍ଣାଠାରୁ ଶତେଗୁଣେ ଶ୍ରେଷ୍ଠ ସେହି ସତୀ ।  
 ଏହି ପରକାରେ ଦୟା ହୋଇଛି ଯାହାକୁ  
 ବ୍ରହ୍ମା ଇନ୍ଦ୍ର ନ ପାରିବେ ରଖୁ କୌରବଙ୍କୁ ।  
 ଏମନ୍ତ ଶୁଣି ବିରସ ହେଲେ ଦେବହଳୀ  
 କାଲି ଜାଣିବା କି କହେ ଆସୁ ବନମାଳୀ ।  
 ଏହିରୂପେ ଭାଲୁଁ ଭାଲୁଁ ହୋଇଲା ପ୍ରଭାତ  
 ଦୁର୍ଯ୍ୟୋଧନ ଘେନି ବିଜେକଲେ ହଳହସ୍ତ ।  
 ସ୍ନାନ ଦେବାର୍ଚ୍ଚନ ଆଦି ସାରି ଦେବ ହରି  
 ଅର୍ଜୁନର ତୁଲେ ଛନ୍ତି ପ୍ରଭୁ ବିଜେକରି ।  
 ଦୁର୍ଯ୍ୟୋଧନକୁ ଘେନିଣ ବିଜେ ବଳରାମ  
 ଦେଖୁ ପ୍ରଣିପାତ ହେଲେ ପାର୍ଥ ଘନଶ୍ୟାମ ।  
 ଶ୍ରୀ ବଳଦେବ ବୋଇଲେ ଶୁଣ ନାରାୟଣ  
 କୁରୁ ପାଣ୍ଡବ ଅନ୍ୟୋନ୍ୟେ କିମ୍ଭୂତ କାରଣ  
 ଅଥବା ପ୍ରୀତି ହୋଇବେ ସେହି ବେନିଭାଇ  
 ତୋର ଆମ୍ଭର ତହିଁକି ଯିବା ନ ଯୋଗାଇ ।  
 ଗୋବିନ୍ଦ ବୋଇଲେ ଦେବ ଶୁଣ ସଙ୍କର୍ଷଣ  
 ରାବଣ ବଧ କଲି ମୁଁ ତ୍ରେତୟା ଯୁଗେଣ ।  
 ସ୍ୱର୍ଗେ ଅପଞ୍ଚାତି ମୋତେ ଦେଲେ ବେଦପିତା  
 ବୋଇଲେ ରାବଣ ମାରି କଲୁ ବ୍ରହ୍ମହତ୍ୟା ।  
 କହ୍ନା ଅବତାରେ ମାରେ ପୂତନା ଦୈତୁଣୀ  
 ଷଷ୍ଠା ଯାମଳା ଦୈତ୍ୟକୁ ମାରିଲାଇଁ ପୁଣି ।

ସେହି ହତ୍ୟାଦୋଷ ଅଙ୍ଗେ ଅଛି ବିଦ୍ୟମାନ  
 ଭାରତ ଯୁଦ୍ଧ ଦେଖିଲେ ହୋଇବ ଖଣ୍ଡନ ।  
 ସ୍ୱାମୀ ଅର୍ଜୁନ ରଥରେ ହୋଇବି ସାରଥୀ  
 ଉଭୟ କୁଳକୁ ସାକ୍ଷୀ ହୋଇଥିବି ତଥୁ ।  
 ରଣେ ଅସ୍ତ୍ର ନ ଧରିବି ଶୁଣ ହଳଧର  
 ସତ୍ୟ ସତ୍ୟ ସତ୍ୟ ଅଟେ ତ୍ରିବାର ମୋହର ।  
 ସ୍ୱାମୀ ସତ୍ୟକରି ରଣେ ଅସ୍ତ୍ର ଯେବେ ଧରେ  
 ହେ କାମପାଳ ତୁମ୍ଭର ପାଦେ ଦ୍ରୋହ କରେ ।  
 ଅନେକ କଠୋର ବାକ୍ୟ କହି ନାରାୟଣ  
 ଶ୍ରୀକରେ ଛୁଇଁଲେ ବଳରାମଙ୍କ ଚରଣ ।  
 ଶ୍ରୀବଳରାମ ବୋଇଲେ ନିୟମ ଲଘିଲେ  
 ମୋତେ ସୁମରିବ କୃଷ୍ଣ ଅସ୍ତ୍ରାଦି ଧଇଲେ ।  
 ରଣର ମଧ୍ୟକୁ ତହିଁ ମୁହଁ ଯାଇକରି  
 ମାରିବି ପଞ୍ଚପାଣ୍ଡବ କୃଷ୍ଣ ଆଦିକରି ।  
 ଆହେ ଦୁର୍ଯ୍ୟୋଧନ କୃଷ୍ଣ ଅର୍ଜୁନ କି ହେଉ  
 ନ ମାଇଲେ ଈଶଆଳେ ବିଷ ଆମ୍ଭେ ଦେଉ ।  
 ଶୁଣି ସାନନ୍ଦ ହୋଇଲା ମାନଚକ୍ରବର୍ତ୍ତୀ  
 ବୋଲେ ସ୍ୱାମୀ ଫିଟିଗଲା ଏବେ ମୋର ଭ୍ରାନ୍ତି  
 ଶକୁନି ବୋଇଲା ହରି ପାଣ୍ଡବେ ନିର୍ଦ୍ଦୟ  
 ଏବେ କଉରବେ ଜାଣ ହୋଇଲେ ନିର୍ଭୟ ।  
 ରଣେ ଅସ୍ତ୍ର ନ ଧରିବେ ଯେବେ ଦେବ ହରି  
 ଲକ୍ଷେ ପାଣ୍ଡବ ହେଲେ କି କୌରବଙ୍କୁ ସରି ।  
 ଦୁର୍ଯ୍ୟୋଧନ ବୋଲେ ହରି ଯେବେକଲୁ ଦୟା  
 ମୋହର ଲକ୍ଷ୍ମୀଙ୍କୁ ଦିଅ ନ କରିଣ ମାୟା ।  
 ଲକ୍ଷ୍ମୀଙ୍କ ଅଭାବେ ମୁହଁ ଅଟଇ ନିର୍ମାଣୀ  
 ରାଜ୍ୟଶିରୀ ହାନି ହେଲା ମୁଁ କେବଣ ସୁଖୀ ।  
 ଚନ୍ଦ୍ରଶାଳାପୁରେ ନେଇ ଦେଖାଇଲେ ହରି  
 ରାଜା ମନ୍ତ୍ରୀ ଦୁହେଁ ସୁତି କରିଲେ ଉତ୍ତାରି ।  
 ଜୟ ତୁ କମଳା ମାଗୋ ଜୟ ସିନ୍ଧୁ ସୁତା  
 ପରମ ନିରାକୁଳ ଗୋ ସର୍ବଜନ ମାତା ।  
 ମାଳାଦେଇ ବରିଲୁ ତୁ ନାରାୟଣ ସ୍ୱାମୀ  
 ଚଞ୍ଚଳା ନାମ ବହିଲୁ ସର୍ବତ୍ରରେ ଭ୍ରମି ।  
 ନିଷ୍ଠୁଳ ହୋଇ ନ ରହୁ କଉଣସି ଠାବ  
 ସେ ନାମକୁ ଲୟ କଲେ ତେଣୁ ବାସୁଦେବ ।  
 ପରମ ନିରାକୁଳ ସେ ବରୁଣ ନୃପତି  
 ତୋତେ ଦେଇ ପାରହେଲା ମାଗୋ ଭଗବତୀ  
 ଅକ୍ଷୟା ଅଭୟା ମାତା ପରମ ସାଧବୀ  
 ସର୍ବ ଜୀବଙ୍କ ତାରିଣୀ ଅଟୁ ମହାଦେବୀ ।  
 ମାଗୋ ଆଦି ସତ୍ୟଯୁଗେ ତୋ ନାଁ ସତ୍ୟପ୍ରିୟା  
 ପଦ୍ମମାଳାରେ ଶୋଭିଲୁ ନାରାୟଣ ହିୟା ।

ପଦ୍ମ ପାଖୁଡ଼ାରେ ଶତେ ବ୍ରହ୍ମାଣ୍ଡ ସମୂତ  
ତୋର ଦିବସକେ ସେହୁ ହୁଅନ୍ତି ନିର୍ମିତ ।  
ପ୍ରସନ୍ନେ ସମ୍ପଦ ଦେଉ ତୁହି ସଦାକାଳେ  
ଭାବରେ ଭଜିଲୁ ତୁହି ତୁମ୍ଭଙ୍କୁ କମଳେ ।  
ଅନାଦି ପୁରୁଷ ଜାଣେ ତୋର ସର୍ବ କର୍ମ  
ତୋତେ ଭାବିଲେ ମାତ ଗୋ ଉଦେହୁଏ ଧର୍ମ  
ବ୍ରହ୍ମାଣ୍ଡ ତାରିଣୀ ମାଗୋ ସର୍ବଜନ ରକ୍ଷା  
ସୁରବରସୁନ୍ଦରୀ ଗୋ ଜୟ କମଳାକ୍ଷି ।  
ଶତତି ମାତଙ୍ଗିନୀ ଗୋ ଶ୍ଵେତ ବେନିନାଗ  
କୋଟି ତୀର୍ଥଜଳେ ସିଦ୍ଧ କରନ୍ତି ତୋ ଅଙ୍ଗ ।  
ପାଦପଦ୍ମ ଲଳାଟରେ ଶୋହେ ପଦ୍ମଚିତା  
ପଦ୍ମିନୀ ଦେଖୁ ଭାବିଲେ ଶ୍ରୀବିଷ୍ଣୁ ଦେବତା ।  
କେତେ ପୁଣ୍ୟେ ଦେଖୁଲି ମୁଁ ପାଦପଦ୍ମ ଗୋଟି  
ସେ ପଦାରବିନ୍ଦ ତଳେ ଲୋଚୁ ମୋ ଶିରଟି ।  
ସଦା ସମ୍ପଦଦାୟିନୀ ତୁ ମାତଃ କମଳେ  
ଜନ୍ମେ ଜନ୍ମେ ସେବା ମୋର ତବ ପାଦତଳେ  
ଅଜ୍ଞାନରେ ଅପରାଧ କରେ ଯେଉଁ ପ୍ରାଣୀ  
ସମସ୍ତ ଉପେକ୍ଷା କରୁ ତୁହି ଠାକୁରାଣୀ ।  
ଲଭିବି ପରମ ଗତି ତୋହର ପ୍ରସାଦେ  
ଶାରଳା ଦାସ ସେବକ ସଦା ତୋର ପାଦେ ।

■ ■ ■  
**କୃଷକର ଇନ୍ଦ୍ରପ୍ରସ୍ଥେ ରମନ,  
କୁରୁକ୍ଷେତ୍ର ବଣନ ନିମନ୍ତେ  
ଶକୁନିର ଯୁଧିଷ୍ଠିର ନିକଟେ  
ପ୍ରବେଶ ଓ ଅଳସୁଆ ବିବରଣ**

ଏଥୁଅନ୍ତେ ପଚାରିଲେ ମନୁ ନରପତି  
ମାନଗୋବିନ୍ଦ ଲକ୍ଷ୍ମୀଙ୍କୁ କରୁଥିଲା ସ୍ତୁତି ।  
ଶ୍ରୀଜଗମୋହନ ତାଙ୍କୁ ଦେଲେ କି ନ ଦେଲେ  
କୌରବ ଇଶ୍ଵର ପୁଣି କେଉଁ କୃତ୍ୟ କଲେ ।  
ସେହି କଥା ଶୁଣିବାକୁ ବଳଇ ମୋ ଚିତ୍ତ  
କହ ହେ ଅଗସ୍ତି ମୁନି ଭାରତ ଚରିତ ।  
କହନ୍ତି ଅଗସ୍ତି ମୁନି ଶୁଣ ହେ ରାଜନ  
ମାନଗୋବିନ୍ଦ ବିନୟେ ତୁଷ୍ଟ ଜନାର୍ଦ୍ଦନ ।  
ବୋଇଲେ ମାନଗୋବିନ୍ଦ କଲାଣି ଭକତି  
ସୁପ୍ରସନ୍ନ ହୁଅ ଦେବୀ ତାହାଙ୍କର ପ୍ରତି ।  
ଯହୁଁ ଆଜ୍ଞା କଲେ କୃଷ ପରମ ଆନନ୍ଦେ  
ଲକ୍ଷ୍ମୀ ବିଜେ କଲେ ମାନଗୋବିନ୍ଦର କନ୍ଦେ ।  
ଦେଖୁ ହରଷ ହୋଇଲେ ତହୁଁ କୁରୁବୀର  
କନ୍ଦେ ବୋହି ନ ପାରିଲା ଦେବୀଙ୍କର ଭାର ।  
ଦୁର୍ଯ୍ୟୋଧନ ବୋଲେ ଶୁଣ ମାତୁଳ ଶକୁନି  
ଲକ୍ଷ୍ମୀଭାର ହେଲେ କନ୍ଦେ ନ ପାରଇ ଘେନି ।

ଶକୁନି ବୋଇଲା ବାବୁ ଘେନ ତାଙ୍କୁ ଶିରେ  
ଶିରେ ବହି ତଳେ ସେହୁ ହସ୍ତିନା ନଗରେ ।  
ଦେଖୁଣ ବିରସ ହେଲେ ପାଣ୍ଡବ ଅର୍ଜୁନ  
ତୁଟିଲା ଲକ୍ଷ୍ମୀଙ୍କୁ ପୁଣି ଦେଲୁ ଜନାର୍ଦ୍ଦନ ।  
ନିଶ୍ଵସ ଦୟା ଛାଡ଼ିଲୁ ଆତ୍ମଙ୍କୁ ଶ୍ରୀହରି  
ମାନଗୋବିନ୍ଦକୁ ଆଉ କିଏ ହେବ ସରି ।  
କୃଷ ବୋଇଲେ ତୁ ବୁଝି ନାହିଁ ଫାଲଗୁନି  
ଶିରୋଗତ ଲକ୍ଷ୍ମୀ ହେଲେ ହେଲା ତାର ହାନି  
କନ୍ଦେ ଘେନିଯାଉ ତାର ଲକ୍ଷ୍ମୀ ହେଲେ ଭାରି  
ଶକୁନିକୁ ପଚାରିଲା ନେବି ମୁଁ କିପରି ।  
ଶକୁନି ବୋଇଲା ତହୁଁ ତାହାର କୂଟରେ  
ବହି ନ ପାରୁଛୁ ଯେବେ ମୁଣ୍ଡାଅ ମୁଣ୍ଡରେ ।  
ତାର କନ୍ଦେ ଲକ୍ଷ୍ମୀଥିଲେ ଯେତେବେଳ ଯାଏ  
ଅତୁଟ ଭାବରେ ଥିଲା ଜାଣ ଧନଞ୍ଜୟେ ।  
ଏବେ ଯହୁଁ ଲକ୍ଷ୍ମୀ ତାର ହେଲେ ଶିରୋଗତ  
ନିଷ୍ଠେ ଜାଣ ଅଛନ୍ତିନେ ହେବ ସେହୁ ହତ ।  
ଅର୍ଜୁନ ବୋଇଲେ ଦେବ ତୁହି ସର୍ବସାକ୍ଷୀ  
ତୋ ଅଭାବେ ଆତ୍ମେମାନେ ହୋଇବୁ ନିର୍ମାକ୍ଷୀ  
ତହୁଁ ପ୍ରଣିପାତ ହୋଇ ବୋଲଇ କିରାଟି  
ବହନରେ ବିଜେକର ବୈନତେୟ ପିଠି ।  
ଯୁଧିଷ୍ଠି ଠାକୁରଙ୍କର ଆଜ୍ଞା ପରମାଣେ  
ଇନ୍ଦ୍ରପ୍ରସ୍ଥକୁ ବିଜୟ କରିବା ଏକ୍ଷଣେ ।  
ଶୁଣି ଗରୁଡ଼ ପିଠିରେ ବିଜେ ଜଗନ୍ନାଥ  
କୃଷକ କୋଳେ ବସିଲା ବୀରବର ପାର୍ଥ ।  
କୃଷାର୍ଜୁନ ତଳିଗଲେ ତହୁଁ ଅତି ବେଗେ  
ବିଜୟ ଜଗମୋହନ ଇନ୍ଦ୍ରପ୍ରସ୍ଥ ସ୍ଵର୍ଗେ ।  
ବୃକ୍ଷର ତଳରେ ଦେବ ବିଜୟ ଯୁଧିଷ୍ଠି  
କୃଷ ଆଗମନ ଦେଖୁ ଧାତିକାରେ ଉଠି ।  
ଶ୍ରୀକୃଷ ଅର୍ଜୁନ ଖଗ ପିଠି କଲେ ତେଜ୍ୟା  
ନିଉଛାଳି ପ୍ରଣିପାତ ହେଲେ ଦେବରାଜା ।  
ଯୁଧିଷ୍ଠିଦେବ ବୋଇଲେ ଉଠ ନାରାୟଣ  
କର ପ୍ରସାରି ବାଞ୍ଛିଲେ ତାହାଙ୍କୁ କଲ୍ୟାଣ ।  
ପାଦରେ ପଡ଼ି କେଶବ କଲେ ନିଉଛାଳି  
ଛାମୁରେ ଶୋଇଲେ ଗଡ଼ଘାଳି ବନମାଳୀ ।  
ଯୁଧିଷ୍ଠି ଭଣି ଆରୋଗ୍ୟ ହୁଅ ତୁ ବଞ୍ଚିତ  
ଚିରାୟୁ ତ୍ରିଜୀବୀ ହୋଇ ହରି ତୁହି ବର୍ତ୍ତ ।  
ତହୁଁ ଆଜ୍ଞାଦେଲେ ବାବୁ ଶୁଣରେ ନକୂଳ  
ପରମ କଲ୍ୟାଣ ହେଉ କୃଷଙ୍କୁ ତୁ ତୋଳ ।  
ନକୂଳ କୋଳ କରିଣ ଉଠାଏ କୃଷଙ୍କୁ  
ଭୁଜେ ଭିଡ଼ି ଯୁଧିଷ୍ଠିର ବସାଇଲେ ତାଙ୍କୁ ।

କୁଶଳ ବାଞ୍ଛା! ପୁଣି ତହିଁ ଧର୍ମରାୟେ  
ଗୋବିନ୍ଦ ବୋଇଲେ ଆମ୍ଭେ ଅଛୁ ନିରାମୟେ  
ପୁଣି ପୁଣିଲେ ପେଷିଲୁ ମଧ୍ୟପାତ୍ରପଣେ  
ଶୁଭାଶୁଭ ନ କହିଲୁ କେବଣ କାରଣେ ।  
ଗୋବିନ୍ଦ ବୋଇଲେ ଦେବ ବିଦୁରକୁ ଧନ୍ୟ  
ଯେଉଁ ସାଧବୀ ତାହାକୁ ଜଳା ଉତପନ୍ନ ।  
ବହୁତ କହିଲା ମୋତେ ନ ଯା ଦେବରାଜ  
ହସିନା ସତାକୁ ଗଲେ ପାଇବୁ ତୁ ଲାଜ ।  
ଗୁରୁ ହେଉ ଶିଷ୍ୟ ହେଉ ହେଉ ଯେହୁ ସେହୁ  
ନିଷେଧ ବାକ୍ୟ କରିଲେ ସିଦ୍ଧ ହେବ କାହିଁ ।  
ବହୁ ଜଣାଇ କହିଲି ତାଙ୍କୁ ପରମାର୍ଥ  
ପଣ୍ଡିତ ହୋଇଥିଲେ ଯେ ସେହି ମୋର ଭୂତ୍ୟ  
ସ୍ବାମୀ ଯହିଁ ନିନ୍ଦାକଳା ଦେବୀ କୋଇତାକୁ  
ତହିଁ ବଡ଼ ଅପମାନ ହୋଇଲା ଆମ୍ଭକୁ ।  
ସଭା ମଧ୍ୟରେ କହିଲେ ନାନା କଟୁବାଣୀ  
କୋପରେ ଖଡ଼ଗ ଧରି ଲୋଡ଼ିଲେ ସେ ହାଣି  
ତାଙ୍କ ଦୁଷ୍ଟପଣ ଦେଖୁ କୋପକଲି ମନେ  
କରେ ଚକ୍ର ଧରି ମୁଁ କରାଳ ନୟନେ ।  
ଗଙ୍ଗାଦେବୀଙ୍କ ନୟନ ଭାଷୁ ମହାରଥୀ  
ବହୁବିନୟେ କରାଇ ମୋର କୋପଶାନ୍ତି ।  
ବହୁ ଉଚ୍ଚବାଚେ ହେଲା ଅଭିମାନ ଭାରି  
ବାହାରେ ବାହାରେ ଗଲି ବୁରାବତୀ ପୁରୀ ।  
ସ୍ବାମୀ କଦାଚ ନୋହିଲା କାର୍ଯ୍ୟରେ ସୁପଳ  
ଶୁଣିଣ ଯୁଧିଷ୍ଠି ବେବ ହୋଇଲେ ବ୍ୟାକୁଳ ।  
ବୋଇଲେ ଉଠରେ ଭୀମ ନକୁଳ ଅର୍ଜୁନ  
କୃଷ୍ଣ ଅପମାନ ଧିକ ଅଟେ ଏ ଜୀବନ ।  
ସ୍ବାମୀ ଦୃଢ଼ବାକ୍ୟ ଶୁଣି ପବନର ବଳା  
ଗଦାବରକୁ ଧରନ୍ତେ କମ୍ପେ ମହାଗଳା ।  
ଯୁଧିଷ୍ଠି ବୋଇଲେ ମୋର ଏହି ଅନୁକୂଳ  
ଧୌମ୍ୟ ପୁରୋଧା ବୋଇଲେ କୋପତୁସମ୍ଭାଳ  
ପୁରୋଧା ବୋଇଲେ ଆଗେ ଦୁହେଁ ଯେ ପଶଇ  
ହତ୍ୟା ଦୋଷମାନ ତାର କନ୍ଧରେ ବସଇ ।  
ବାବୁ ସେମାନଙ୍କ ପାଇଁ ହେଉଛୁ ଅନର୍ଥୀ  
ତୋ ତହିଁ ସଂଗ୍ରାମ ଶୁଦ୍ଧା କରେ କୁରୁପତି ।  
ଅତଏବ ସଂଗ୍ରାମକୁ ନୁହ ତୁ ଅଗ୍ରଣୀ  
ମାନଗୋବିନ୍ଦର ଦୃତ ଆସିବ ଏକ୍ଷଣି ।  
ଏମନ୍ତ ସମୟରେ ସେ ମାନଚକ୍ରବର୍ତ୍ତୀ  
ସନ୍ନିଧିକୁ ହକାରିଲା କୁଳକ୍ଷୟ ମନ୍ତ୍ରୀ  
ବୋଇଲା ହେ ମାମୁଁ ଯାଅ ପାଣ୍ଡବ ତହିଁକି  
ପାଞ୍ଚଭାଇ ତାକିଆଣ ସଂଗ୍ରାମ ଭୁଞ୍ଜିକି ।

ଯେତେ ସୁହୃଦ ଅଛନ୍ତି ଆସନ୍ତୁ ତା ସଙ୍ଗ  
କୁରୁକ୍ଷେତ୍ରକୁ ବାଣ୍ଟିବା କରି ତିନିଭାଗ ।  
କୁରୁ ରାଜାଙ୍କର ଆଜ୍ଞା ମସ୍ତକରେ ଘେନି  
ଇନ୍ଦ୍ରପ୍ରସ୍ଥରେ ମିଳିଲା ଯାଇଣ ଶକୁନି ।  
ଯମୁନାନଦୀର କୂଳେ ପାଣ୍ଡବ ବିଜୟେ  
ସନ୍ନିଧେ ଭେଟିଲା ଯାଇ ମନ୍ତ୍ରୀ କୁଳକ୍ଷୟେ ।  
ତାହାଙ୍କର ଅଗ୍ରତରେ କହଇ ଶକୁନି  
ସମର ଭୂମିକି ଆସ ଅନୁକୂଳ ଘେନି ।  
ଅଥବା ସନ୍ଧି କରାଇ କହୁଛି ତୁମ୍ଭକୁ  
ଭାଇଙ୍କୁ ଘେନି ସମୟେ ଯାଅ ଅରଣ୍ୟକୁ ।  
ହେ ଯୁଧିଷ୍ଠି ଦଶବର୍ଷ ବାଳବୁଦ୍ଧି ଥାଇ  
ବିଂଶ ବରଷରେ ପ୍ରିୟା ମେଳକୁ ଇଚ୍ଛଇ ।  
ପତିଶ ବରଷେ ସବୁ ସୁନ୍ଦରକୁ ଇଚ୍ଛା  
ତିରିଶ ବରଷେ ହୁଏ ବିଚକ୍ଷଣ ବାଞ୍ଛା ।  
ଚାଳିଶ ବର୍ଷେ ତରୁଣ ବୁଦ୍ଧି ବିନାଶଇ  
ଦେବ ପିତୃଲୋକରେ ସେ ଭକତି କରଇ ।  
ଧନ ସନ୍ତାନକୁ ସେହୁ କରେ ବହୁ ଚିନ୍ତା  
ଦାତବ୍ୟ ପଣରେ ସେହୁ ହୁଅଇ ଶକତା ।  
ପଞ୍ଚାଶ ବରଷ ହେଲେ ଖସଇ ତା ତନୁ  
ଷାଠିଏ ବରଷ ହେଲେ ତରଳଇ ମନୁ ।  
ସତୁରି ବରଷେ ସେହୁ ହୁଅଇ ଭେବଳା  
ଗୁରୁ ଗଉରବ ମନ କରଇ ମୁକୁଳା ।  
ଭ୍ରାନ୍ତି ଜନ୍ମି ବିଚଳିତ ହୋଇଯାଏ ମନ  
ଅଶୀ ବରଷେ ହୁଅଇ ସେହୁ ଦୃଷ୍ଟି ହୀନ ।  
ପରାପର ନ ଚିହ୍ନଇ ନବତି ବରଷେ  
ବାଳୁତର ବୁଦ୍ଧି ପୁଣି ଆସିଣ ପ୍ରକାଶେ ।  
ନମସ୍କାର କଲେ ପୁତ୍ର ତାକୁ ନ ଚିହ୍ନଇ  
ବୋଲଇ କାହିଁ ଅଇଲୁ ବାବୁ ଘର କାହିଁ ।  
ଶ୍ୟାମ ବରଷରେ ତାର ଲଜ୍ଜିଯାଏ କଟି  
ଭୂମିରେ ଦୃଷ୍ଟି ଦେଇଣ ଚାଲେ ଧରି ଯଶି ।  
ପୁତ୍ର ନାତି ଦେଖୁ ଶତ୍ରୁ ପରାୟ ମଣଇ  
ଦେବତା ବ୍ରାହ୍ମଣ ଆଦି କାରେ ନ ଗଣଇ ।  
ଅତି ଦୁଃଖେ ବିଶାଶ୍ୟ ବରଷ ବଞ୍ଚନ୍ତି  
ନାନା ପାପ କଲେ ମଧ୍ୟ ନାହିଁ ଯମ ଶାସ୍ତି ।  
ମନ୍ତ୍ରୀ ବୋଲେ ବିପରୀତ ଦେଖଇ ସଂସାର  
ମୁହିଁ ଏହାକୁ ଜାଣଇ ଜଳ ବିମ୍ବାକାର ।  
ଆହେ ବାବୁ ରାଗ ମୋହ ଅହଙ୍କାର ବାଦେ  
ଗତାଗତ ପାତକରେ ନାଶଯାନ୍ତି ହାବେ ।  
ଯୁଧିଷ୍ଠି ବୋଇଲେ କିଏ ସଂସାରକୁ ନିନ୍ଦା  
ତୋହପରି ମନ୍ତ୍ରୀ ହୋଇ ଲଗାଇଲୁ ଧନ୍ଦା ।

ଶକ୍ତି ବୋଇଲା ବାବୁ ତୁ ନ ତିହୁ ମୋତେ  
 ସହଦେବ ଜାଣିଅଛି ମୋ ବିଷୟ ଯେତେ ।  
 ଯୁଧିଷ୍ଠି ବୋଇଲେ ଶତେ ବରଷ ଆୟୁଷ  
 ଅଳପକେ ନାଶଯାନ୍ତି ତାଙ୍କର କି ଦୋଷ ।  
 ବାଳକ ଅଜ୍ଞାନ ପାପ ପୁଣ୍ୟ ତାଙ୍କ ନାହିଁ  
 ସେ କିପାଇଁ ନାଶଯାନ୍ତି ଜ୍ଞାନହୀନ ହୋଇ ।  
 ଶକ୍ତି ବୋଇଲା ତେବେ ଶୁଣ ଧର୍ମ ରାୟେ  
 ତହିଁର ଚରିତ ତୋତେ କହିବା ଥୋକାଏ ।  
 କୃଷ୍ଣଦେଶୀ ନଦୀତୀରେ କାମପୁର ଗ୍ରାମ  
 ତହିଁ ଏକ ଶୁଦ୍ର ଥାଏ ମେଳକ ତା ନାମ ।  
 ଅଜ୍ଞାନ ଅଳସୁଆ ସେ କରେ ଗ୍ରାମ ସେବା  
 ଏହା ଛଡ଼ା ନ ଜାଣଇ ଜାଣେ ବନେ ଯିବା  
 ଗୋଛାଏ କାଠ ଭାଜିଣ ପକାଏ ସେ ଘରେ  
 ଭାରିଯା ବିକଇ ତାକୁ ନେଇଣ ହାତରେ ।  
 ସବୁ ତାକୁ ଦେଇ ଅଳ୍ପ ଭୁଞ୍ଜଇ ଘରଣୀ  
 ପୁତ୍ରାଦି ନାହାନ୍ତି କେହି ଥାନ୍ତି ଦୁଇ ପ୍ରାଣୀ ।  
 ଏହିରୂପେ କିଛିକାଳ ତହିଁ ଗଲା ବହି  
 କାଠଭଜା ଛଡ଼ା ତାର କିଛି ବିଦ୍ୟା ନାହିଁ ।  
 ବିରୁଦ୍ଧ ବୋଲିଣ ଜାଣ ଶୁକ ସମ୍ବନ୍ଧରେ  
 ଶରତ ରତ୍ନ ଅଟଇ ଆଶ୍ୱିନ ମାସରେ ।  
 ଦଶମୀ ଭୃଗୁବାର ଯେ ସ୍ୱାତୀ ନକ୍ଷତ୍ରରେ  
 ବଡ଼ ଏକ ବୃଷି ହେଲା ସେ ଦିନ ରାତ୍ରିରେ ।  
 ଏକେ ଅଳସୁଆ ସେହୁ ବିଶେଷରେ ଝଡ଼ି  
 ଦିନ ଗୋଟିକ ଶୋଇଲା ଉପବାସେ ପଡ଼ି ।  
 ଭାରିଯା ବୋଇଲା ବେଳ ଉଛୁର ହେଉଛି  
 ଦିନ ଗଲା ନ ଆଶିଳ ବନ୍ଧୁ କାଠ କିଛି ।  
 ଭାରିଯା ବଚନ ଶୁଣି କୁଠାରକୁ ଘେନି  
 ଘରୁ ବାହାରିଲା ବେଳ ଅଛି ଘଡ଼ି ତିନି ।  
 ନଗର ବାହାରେ ଅଛି ମଣ୍ଡପ ଗୋଟିଏ  
 କୁଠାରକୁ ଶିର ଦେଇ ଶୋଇଲା ସେଠାଏ ।  
 ଧୂଳିରେ ଗଡ଼ି ଶୁଅନ୍ତେ ବେଳ ଅସ୍ତଗଲା  
 ଶଙ୍ଖ ଶବଦ ହୁଅନ୍ତେ ତିଆର୍ ଉଠିଲା ।  
 ଭାଳଇ ଯେ ଅଳସୁଆ କି ବୁଦ୍ଧି କରିବି  
 କାଠ ନ କାଟି କେମନ୍ତେ ଘରକୁ ମୁଁ ଯିବି ।  
 ଝଡ଼ ଯୋଗେ ନ ଆସନ୍ତି ପ୍ରାଣୀ ତହିଁ କେହି  
 କୁଠାର ଘେନି ଦେଉଳେ ପଶିଲାକ ଯାଇଁ ।  
 ବ୍ରହ୍ମା ବିଷ୍ଣୁ ମହେଶ୍ୱର ତିନୋଟି ମୂରତି  
 ଦାରୁମୂର୍ତ୍ତି ମଣ୍ଡପରେ ବିଜେ କରିଛନ୍ତି ।  
 ସାତହାତ ଉଚ୍ଚ ଆଉ ତିନିହାତ ମୋଟ  
 ବିଚାରଇ ଅଳସୁଆ ଏ ତ ଶୁଷ୍କକାଠ ।

ବିଷ୍ଣୁ ପ୍ରତିମା ଗୋଟି ପକାଇଲା ତଳେ  
 ଅସ୍ତ ଉଦ୍ଧାଏ ହାଣିବି ବୋଲେ ବକ୍ଷସ୍ତଳେ ।  
 ପ୍ରତିମା ଭିତରୁ ବିଜେକଲେ ଜଗନ୍ନାଥ  
 ରହ ଅଳସୁଆ ବୋଲି ଧଇଲେ ତା ହସ୍ତ ।  
 ଆରେ ତୁହି ପାପ ପୁଣ୍ୟ ଟିକେ ନ ବିଚାରୁ  
 ଆମ୍ଭେ ଦେବତା ଆମ୍ଭଙ୍କୁ କଦର୍ଥନା କରୁ ।  
 ସଂସାରଯାକ ପୂଜନ୍ତି ଆମ୍ଭଙ୍କୁ ଆରାଧୁ  
 ଦେଖୁ ଦେଖୁ କରୁ ତୁହି ଏଡ଼େ ମନ୍ଦବୁଦ୍ଧି ।  
 ଅଳସୁଆ ବୋଲେ ମୂର୍ଖ ଦରିଦ୍ର ଅଟଇ  
 ଦେବତା ବ୍ରାହ୍ମଣ ବୋଲି ମୋର ଜ୍ଞାନ ନାହିଁ ।  
 ଛାଡ଼ ତୁ ମୋହର ହସ୍ତ ଚିରିବି ଏ କାଠ  
 ସୁସ୍ଥ ହେବୁ ଦୁଇପ୍ରାଣୀ ଯିବ ଅଳକଣ୍ଠ ।  
 ଏ ତିନିମୂର୍ତ୍ତି ହୋଇବ ମୋର ଦିନଚାରି  
 ଏତେକ ବରଷା କାଳ ମୋର ଯିବ ସରି ।  
 ଆରେ ମୂର୍ଖ ଆମ୍ଭେ ଅଟୁ ବିଷ୍ଣୁ ଦେବ କିନା  
 ଆମ୍ଭଙ୍କୁ ମାଇଲେ ହେବୁ ତୁହି ନାଶ ସିନା ।  
 ଅଳସୁଆ ବୋଲେ ଯେବେ ତୁ କୃଷ୍ଣ ମୂରତି  
 ତେବେ ଖଣ୍ଡନ କରାଅ ମୋର ଅଳ ଶାସ୍ତି ।  
 ଚାଉଳ ପାଞ୍ଚମାଣ ଯେ ପାଞ୍ଚବୋଡ଼ି କୌଡ଼ି  
 ଏତେକ ଦେଲେ ବଞ୍ଚିବି ଏ ମାସକ ଝଡ଼ି ।  
 କୃଷ୍ଣ ବୋଇଲେ ଗଣେଶ ଛନ୍ତି ଦକ୍ଷିଣରେ  
 କଉଡ଼ି ଚାଉଳ ଥିବ ତାହାଙ୍କ ପଛରେ ।  
 ତହିଁ ଦାରୁମୂର୍ତ୍ତି ନେଇ ବସାଇ ସ୍ୱସ୍ଥାନେ  
 ଚଳିଗଲା ଅଳସୁଆ ଆନନ୍ଦିତ ମନେ ।  
 ରଜନୀ ଘଡ଼ିଏ ଥାଇଁ ଉଠିଗଲା ବେଗେ  
 ଦେଖେ କଉଡ଼ି ଚାଉଳ ଅଛି ପଛଭାଗେ ।  
 ସେ କଉଡ଼ି ଚାଉଳକୁ ଆଣେ ବେଗେ ଘେନି  
 ଏମନ୍ତେ ବଞ୍ଚିଲା ବର୍ଷା ଝଡ଼ି ଦିନ ତିନି ।  
 ଝଡ଼ି ଛାଡ଼ିଲା ନ ଦେଲେ ଆଉ ନାରାୟଣ  
 ତହିଁ ଚିରିବାକୁ ଗଲା ସେ ବିଗ୍ରହ ପୁଣ ।  
 ଚିରିବା ଉଦ୍ୟମ କରୁ କୃଷ୍ଣ ହେଲେ ବିଜେ  
 ରହ ରହ ବୋଲି ଆଜ୍ଞା କଲେ ଦେବରାଜେ ।  
 ବୋଇଲେ ଝଡ଼ିର ଯୋଗେ ଚିରି ଲୋଡୁ ଥିଲୁ  
 ପୁଣି ଆସି କି ନିମନ୍ତେ କଟାଳ ତୁ କଲୁ ।  
 ଅଳସୁଆ ବୋଇଲା ମୁଁ ଭୋକିଲା ରହିଲି  
 କେବେ ହେଁ ସୁସ୍ଥରେ ମୁହିଁ ଅଳ ନ ପାଇଲି ।  
 ମୋତେ ଯେବେ ସୁପ୍ରସନ୍ନ ହେଲେ ଜଗନ୍ନାଥ  
 କଉଡ଼ି ଚାଉଳ ଦେବ ବଞ୍ଚିବା ପର୍ଯ୍ୟନ୍ତ ।  
 ଭୟେ ନାରାୟଣ ତହିଁ କଲେ ସନମତି  
 ବୋଇଲେ ତୁ ନେଉଥୁ ଗଣପତି କତି ।

ବାହୁଡ଼ାଇ ନିଜସ୍ଥାନେ ବସାଇଲା ପୁଣି  
ଚଳିଗଲା ଅଳସୁଆ ନିଜ ମନ୍ଦିରେଣ ।  
ରଜନୀର ପାହାନ୍ତିଆ ଆସେ ତା ଘରଣୀ  
ଚାଉଳ କଉଡ଼ି ନିଏ ପ୍ରତିଦିନ ଗଣି ।  
ସମୟେ ସେ ଅଳସୁଆ କଲା ଭଲବାସ  
ସେ ନଗର ଲୋକମାନେ ତାକୁ କଲେ ଆଶ ।  
ଅନନ୍ତ ବୋଲି କରିଣ ତା ଘର ପଡ଼ିଣା  
ସେ ଗ୍ରାମ ଲୋକଙ୍କ ଚାଷ କରଇ ସେ ଚଷା ।  
ନୀଳା ନାମକ ଅଟଇ ତାହାର ଘରଣୀ  
ବାଳକାକୁ ଅଳସୁଆ ସ୍ତ୍ରୀ ସଙ୍ଗାତୁଣୀ ।  
ଅନନ୍ତାକୁ ପଚାରିଲେ ତାହାର ଭାରିଯା  
ଅଳସୁଆ କରେ ନାହିଁ ଏବେ ଘର ତେଜ୍ୟା ।  
ଭଲକରି କରିଲାଣି ତାର ଘର ଗୋଟି  
ଆସକୁ ନ ଅଣ୍ଟେ କିପାଁ ଦିନରାତି ଖଟି ।  
ଅନନ୍ତା ବୋଇଲା ବଡ଼ ଦୁର୍ଲ୍ଲଭ ଏ କଥା  
ତାର ଭାର୍ଯ୍ୟାକୁ ପଚାର ଏଥୁର ବାରତା ।  
ଦିନେ ଅଳସୁଆ ଭାର୍ଯ୍ୟା ଏକା ଅଛି ବସି  
ଅନନ୍ତା ଭାର୍ଯ୍ୟା ପୁଛଇ ହୋଇଣ ବିଶ୍ୱାସୀ ।  
ଏବେ ତୋ ଗେରସ୍ତ ଦୁଃଖେ ନ ଯାଆନ୍ତି କାହିଁ  
ଏତେ ସମ୍ପଦ ଅର୍ଜିଲୁ କେଉଁପରି ସହି ।  
ବହୁତ ବିଶ୍ୱାସ କରି ପଚାରିଲ ଭାବେ  
ତହିଁ କହି ବସିଲା ସେ ସ୍ତ୍ରୀଙ୍କ ସ୍ୱଭାବେ ।  
ଶୁଣ ଗୋ ସଙ୍ଗାତ ବଡ଼ ଦୁର୍ଲ୍ଲଭ ଏ କଥା  
ମୋର ସ୍ୱାମୀ ଚିରୁଥିଲେ ଶ୍ରୀକୃଷ୍ଣ ଦେବତା ।  
ତହିଁ ଡରେ ସତ୍ୟକଲେ ଦେବ ଜଗନ୍ନାଥ  
ଚାଉଳ କଉଡ଼ି ସେହି ଦେଉଛନ୍ତି ନିତ୍ୟ ।  
ଦୁଇମାଣ ଦୁଇବୋଡ଼ି ହୁଅଇ ଆହାର  
ତିନିମାଣ ତିନିବୋଡ଼ି ବଞ୍ଚଇ ଆସର ।  
ତେଣୁକରି ସଙ୍ଗାତ ଗୋ ସୁସ୍ଥେ ଅଛୁ ରହି  
ଶୁଣି ଅନନ୍ତାର ଭାର୍ଯ୍ୟା ଉଠିଣ ଆସଇ ।  
ଅନନ୍ତ ଶୁଦ୍ରର ଆଗେ କହେ ସର୍ବକଥା  
ଚିରି ଲୋଡ଼ିଲେ ସମ୍ପଦ ଦିଅନ୍ତି ଦେବତା ।  
ତହିଁ ସେ ଅନନ୍ତା ବେଗେ କୁଠାରକୁ ଘେନି  
ଦେଉଳ ଭିତରେ ଯାଇ ପଶିଲା ରଜନୀ ।  
ଆକର୍ଷି ଧଇଲା ଯାଇ ରୁଦ୍ର ଦେବତାଙ୍କୁ  
ତଳେ ପକାଇ କୁଠାର ଘେନି ହାଣିବାକୁ ।  
ଲହଲହ ଜିହ୍ୱା କରି ଅତି ବିକଟାଳ  
ପ୍ରତିମାରୁ ବାହାରିଲେ ଶ୍ରୀଦେବ ସୁଭଳ ।  
ବୋଇଲେ ନଖେ ଚିରିବି ତୋହର ମୁଁ ବୁକୁ  
ତୁ କିପାଇଁ ଚିରିବାକୁ ଲୋଡୁଛୁ ଆମକୁ ।

ବିକଟାଳ ରୂପ ଦେଖୁ ଦ୍ରାସିଲା ଅନନ୍ତା  
ବୋଲେ ଅଳସୁଆ ପ୍ରତି ତୁମ୍ଭେ ହେଲ ଦାତା ।  
ତାକୁ ଚାଉଳ କଉଡ଼ି ଦେଉଅଛ ନିତି  
ମୋତେ କିପାଁ ଦେଖାଉଛ ଭୟଙ୍କର ମୂର୍ତ୍ତି ।  
ବଦନ୍ତି ଯେ ତ୍ରିପୁରାରି ଶୁଣରେ କୃଷକ  
ଧର୍ମ କେମନ୍ତେ ଲଢ଼ିବ ତୋହପରା ଲୋକ ।  
ଅଳସୁଆ ମୂର୍ଖ ପୁଣି ଆପେ ମନ୍ଦଜାତି  
ଦୁଃଖଲୋକକୁ ଦେଖୁଲେ ଦେବତା ଡରନ୍ତି ।  
ଦୁଃଖେ କଷ୍ଟେ ପଡ଼ି ମଧ୍ୟ ବୁଦ୍ଧି ଅଛି ତୋର  
ଯଦି ବା ନ ଜାଣୁ ତୁହି ଶାସ୍ତ୍ର ବ୍ୟବହାର ।  
ତୁହି ଅଟୁ ଦେବତୁଲ୍ୟ ସେ ଅଟେ ରାକ୍ଷସ  
ରାକ୍ଷସକୁ ଦେଖୁ ଭୟ କରନ୍ତି ଅବଶ୍ୟ ।  
ଦୁଃଖ କଷ୍ଟେ ପଡ଼ି ତୁହି ନାରାୟଣ ଭକ୍ତ  
ଏପରି ଲୋକଙ୍କୁ ନୁହେଁ ଏ କାର୍ଯ୍ୟ ଉଚିତ ।  
ଆମକୁ ଡରାଇ ସେହୁ ଦେଉଅଛି କଷ୍ଟ  
କଷ୍ଟ ପାଇବ ମରଣ ଅନ୍ତେ ସେହୁ ଦୁଃଖ ।  
ପାପ ପୁଣ୍ୟକୁ ତୋହର ନିଷ୍ଠେ ଅଛି ଡର  
ଆର ଜନ୍ମକୁ ହୋଇବୁ ସାଧବ କୁମର ।  
ସ୍ୱାମୀଙ୍କ ମୁଖରୁ ଏହି ବାକ୍ୟମାନ ଶୁଣି  
ବାହୁଡ଼ି ସେ ଦାରୁରୂପ ବସାଇଲା ଆଣି ।  
କୁଠାର ଘେନି ପ୍ରବେଶ ହେଲା ନିଜ ପୁରେ  
ଭାରିଯାକୁ ବୋଲେ ଭୟ ଜନ୍ମିଲା ମନରେ ।  
ଦେଖୁ ଦେଖୁ ବିଷ୍ଣୁଙ୍କୁ ମୁଁ ଚିରିବି କେମନ୍ତେ  
ଅନାହାରେ ଯାଉ ପ୍ରାଣ ନୋହିବ ମୋ ହସ୍ତେ  
ସେହି ଅଳସୁଆ ତହିଁ ଭୋଗ ଭୁଞ୍ଜୁଥିଲା  
ସମୟ ଆସନ୍ତେ ତାକୁ କାଳ ଗ୍ରାସ କଲା ।  
ଯମ କିଙ୍କର ତାହାକୁ ଧରି ନେଇ ଗଲେ  
ଯମକୁ ଦିଅନ୍ତେ ଯମ ବହୁଦକ୍ଷ ଦେଲେ ।  
ଅନନ୍ତା ଶୁଦ୍ର ମରନ୍ତେ ସରିଲା ଦୁର୍ଗତି  
କାଞ୍ଚନଗ୍ରେ ହୋଇଲା ସେ ରାଜଚକ୍ରବର୍ତ୍ତୀ ।  
ଏହା କହିଣ ଶକୁନି ପୁଣି ବୋଲେ ଗିର  
ଅଳସୁଆ ପ୍ରାୟ ଅଟେ ଅନ୍ଧର କୁମର ।  
ତୁହି ଯେ ଅଟୁ ଦରିଦ୍ର ଅନନ୍ତାର ପରି  
ପାରିବୁ ତୁ କାହିଁ ପାପ ଆଚରଣ କରି ।  
ଭୋଗ ଭୁଞ୍ଜୁଥିଲା ବସି ଅଳସୁଆ ମଲା  
ଯମ ଦେବତା ତାହାକୁ କି ଦୁଃଖ ନ ଦେଲା ।  
ତୁହି ଏବେ ପାଉଅଛୁ ଯେଉଁପରି ଦୁଃଖ  
ସେହି ପରମାଣେ ହେବ ତୋ ପରମ ସୁଖ ।  
ଛାଡ଼ ଆହେ ମହାରାଜା ଦୁଃଖ କର ତେଜ୍ୟା  
ପୁଣି କିଛିଦିନ ପାଇଁ ବନବାସ ଯା ଯା ।

ଶକୁନି ବଚନ ଶୁଣି ବୋଲେ ଧର୍ମରାୟେ  
ମୁହିଁ ବନବାସେ ଗଲି ହିମବନ୍ତ ଯାଏ ।  
ମୋହର ଅଜଣା ନାହିଁ କଉଣସି ତୀର୍ଥ  
ଏବେ ମାମୁଁ ଦେଖିବି ମୁଁ କିଛି କ୍ଷତ୍ରିବୃତ୍ତ ।  
କେଡ଼େ ଶକତି ଅଟଇ ଧୃତରାଷ୍ଟ୍ର ବାଳ  
ତାହାକୁ ଦେଖିବି ମାମୁଁ ଏଥର କେବଳ ।  
ତୁ ପଣ୍ଡିତ ମହାମନ୍ତ୍ରୀ କହ ତୋର ବୁଦ୍ଧି  
ଆଉ କଦାଚ ନୋହିବ ଜାଣିଥାଅ ସନ୍ଧି ।  
ତୋର ହିତପଣ ମାମୁଁ ଜାଣିବା ନା ଭଲେ  
ସମୟେ କୌରବେ ଯାନ୍ତୁ ବନବାସ ଭଲେ ।  
ଆମ୍ଭେ ସମୟେକ ପାଞ୍ଚରାଜ୍ୟେ ହେଉ ରାଜା  
ଏହି କଥା ଭଲରୂପେ ସ୍ଥିରକରି ଯା ଯା ।  
କଥା କହିଁ କହିଁ ରବି ଅସ୍ତାତଳେ ଗଲେ  
ବାସୁଦେବ ସହଦେବ ଶକୁନି ମିଳିଲେ ।  
ଶକୁନି ବୋଇଲା ଦେବ ଶୁଣ ଜଗନ୍ନାଥ  
କୁରୁପାଣ୍ଡବଙ୍କ ସନ୍ଧି ହୋଇବ କେମନ୍ତ ।  
କୃଷ୍ଣ ବୋଇଲେ କେମନ୍ତ ତୁ ବିଚାର କରୁ  
ସନ୍ଧି ବିସନ୍ଧି ସକଳ ସବୁ କରିପାରୁ ।  
ଶକୁନି ବୋଇଲା ହରି ତୋହର ପ୍ରସାଦେ  
କୁରୁ ପାଣ୍ଡବଙ୍କୁ ଏକ କରିପାରେ ହାଦେ ।  
ତୁହି ଯେଉଁରୂପେ ଆଜ୍ଞା ଦେବୁ ବାସୁଦେବ  
ତୋହର ଆଜ୍ଞା ପ୍ରମାଣେ ବର୍ତ୍ତୁ ଆମ୍ଭେ ସର୍ବ ।  
ଭାରାଭର ନିବାରଣ କରିବା ନିମନ୍ତେ  
ଭୀମ ଅରଜୁନ ଆଦି ଜନ୍ମ ଏତଦର୍ଥେ ।  
ପଞ୍ଚଭ୍ରାତା ସହ ମୁହିଁ ଅଟେ ଏକଆତ୍ମା  
ଯୁଧିଷ୍ଠିର ଦେବ ତହିଁ ପରମ ମହାତ୍ମା ।  
ହରି ଅଭୟ ବୈକୁଣ୍ଠ ଅଟୁ ଦେବରାୟ  
ଦ୍ଵାରପାଳ ମୁହିଁ ଭୀମ ମନ୍ତ୍ରୀ ଧନଞ୍ଜୟ ।  
ନୀଳେନ୍ଦ୍ରୀବର ନୟନ ତୋ ଆଜ୍ଞା ପ୍ରମାଣେ  
ମହାଭାରା ଉଶ୍ଵାସିବା ଆମ୍ଭେ କ୍ଷତ୍ରଜଣେ ।  
ଅଥବା ଭାରା ଉଶ୍ଵାସେ ନାହିଁ ଯେବେ ମତି  
ଆଜ୍ଞା ଦିଅ ଦୁଇକୁଳେ କରାଇବି ପ୍ରୀତି ।  
ମୁହିଁ ସହଦେବ ଆଉ ବାସୁଦେବ ଘେନି  
ପାଣ୍ଡବଙ୍କ ହିତେ ଆମ୍ଭେ ବଢ଼ିଥାଇଁ ତିନି ।  
ଗୋବିନ୍ଦ ବୋଇଲେ ଭାରା ନିବାରଣ ହେଉ  
ଏ ସକଳ ଥିଲେ କଳିଭୋଗ ହେବ କାହିଁ ।  
ଶକୁନି ବୋଇଲା ହରି ହୁଅ ଅଗ୍ରସର  
ସଂଗ୍ରାମ ଭୂମିକୁ ଏବେ ଅନୁକୂଳ କର ।  
ସଂଶୟ ଫିଟାଇ ହରି କହୁଅଛି ତୋତେ  
ପାଣ୍ଡବେ ପୂର୍ବଦିଗକୁ ଯାଆନ୍ତି ଯେମନ୍ତେ ।

ଭୀଷ୍ମ ବିରୁଦ୍ଧେ ଶିଖଣ୍ଡୀ କର ସେନାପତି  
ଦ୍ରୋଣପାଇଁ ଧୃଷ୍ଠଦ୍ୟୁମ୍ନ ନିଶ୍ଚିତ ଅଛନ୍ତି ।  
କର୍ଣ୍ଣ ପାଇଁକି ଅଛନ୍ତି ବୀର ଧନଞ୍ଜୟ  
ଯୁଧିଷ୍ଠିର ହାତେ ଶଲ୍ୟ ନିଷ୍ଠେ ହେବ କ୍ଷୟ ।  
ଦୁର୍ଯ୍ୟୋଧନ ଶତଭାଇ ପାଇଁ ଅଛି ଭୀମା  
ଭୂରିଶ୍ରୀବାକୁ ଅଛନ୍ତି ସାତ୍ୟକି ମହାତ୍ମା ।  
କୌରବଙ୍କ ମୃତ୍ୟୁତତ୍ତ୍ଵ କହେ ମନ୍ତ୍ରୀବର  
ତାହାକୁ ବିଧିବଦ୍ଧ କରି ପୃଥ୍ଵୀଭାରା ହର ।  
ଆହେ ହରି ସହଦେବ ମୋତେ ବିନାଶିବ  
ଏମନ୍ତ କଥା ପୂର୍ବରୁ ଲିହିଛି ଦଇବ ।  
ଗୋବିନ୍ଦ ବୋଇଲେ ମନ୍ତ୍ରୀ ଥିବୁ ନା ସମୟେ  
ଆମ୍ଭର ତୁଲେ ପଛକେ ଯିବୁ ସ୍ଵର୍ଗ ଯାଏ ।  
ମନ୍ତ୍ରୀ ଦୋଷେ ଦୁର୍ଯ୍ୟୋଧନ ଯେଉଁ ମହାରାଜା  
ଗାନ୍ଧାରୀ ନୟନ ସେହି ମୋହର ଭଣଜା ।  
ମୋ ବଂଶଯାକ ପାଷାଣ ଗୃହ ମଧ୍ୟେ ଭରି  
ଅଦୋଷେ ବଂଶ ମୋହର ପକାଇଲା ମାରି ।  
ମୁଁ ପୁତ୍ର ପିତୃଲୋକକୁ କାରଣ କରିବି  
ଭଗ୍ନୀପୁତ୍ର ଭଣଜାର ବଂଶ ମରାଇବି ।  
ମୋର ବଂଶ ମରାଇଛି ରାଜା ଦୁର୍ଯ୍ୟୋଧନ  
କାହାର ବଳେ ସେ କଥା ନ ହୋଇଲା ଆନ ।  
ମାମୁଁ ଯୋଗେ ଭଣଜାକୁ ପଡ଼ିଲେ ପ୍ରମାଦ  
ଏ ଦୋଷ ସମ ଗୋ ଦ୍ଵିଜ କଲେ ଶିରଶ୍ଚେଦ ।  
ଶତଗୋଟି ଭଣଜାକୁ ମରାଇବି ମୁହିଁ  
ଶତ ଗୋହତ୍ୟାର ଦୋଷ ନିଷ୍ଠେ ପାଇବଇଁ ।  
ଅପାର ଦୋଷ ଯଦ୍ୟପି ହୋଇବ ହେ ମୋତେ  
ଅଛି କାରଣ ପାଇବି ପାଣ୍ଡବଙ୍କ ହିତେ ।  
ହରି ତୋର ମୁଖ ତାହିଁ ସମରେ ପଡ଼ିଲେ  
ନାନା ପାତକ ଖଣ୍ଡିବି ରଣ ଯୋଗ କଲେ ।  
ପ୍ରକୃତ କଥାକୁ ଯହିଁ କହିଲା ଶକୁନି  
ଶୁଣି ସନ୍ତୁଷ୍ଟ ହୋଇଲେ ଦେବ ଚକ୍ରପାଣି ।  
ଚଳିଲା ଶକୁନି ମନ୍ତ୍ରୀ ଆପଣା ଆଳୟେ  
ପରେ ଯେଉଁ କଥା ହେଲା ଶୁଣ ମନୁରାୟେ ।  
ବାସୁଦେବ ସହଦେବ ଏକତ୍ର ବସିଣ  
କଳିକାଳ ପୁରୁଷକୁ କଲେ ସୁମରଣ ।  
ସେ ବେନି ଶ୍ରୀକୃଷ୍ଣ ପାଦେ ହୋଇ ପରଶାମି  
ବୋଇଲେ କିପି ସୁରଣ କଲ ଦେବସ୍ଵାମୀ ।  
କୃଷ୍ଣ ବୋଇଲେ ଦ୍ଵାପରଯୁଗ ଶେଷ ହେଲା  
କଳିଯୁଗ ବର୍ତ୍ତମାନ ଆସି ପ୍ରବେଶିଲା ।  
କୁରୁ ପାଣ୍ଡବ ଥାଆନ୍ତେ ତୋତେ ଭୋଗ କାହିଁ  
ଏମାନେ ନାଶ ହୋଇଲେ ରାଜା ହେବୁ ତୁହି ।

କାଳି କୁରୁକ୍ଷେତ୍ର ଦୁଇ ଭାଗ ଯେ ହୋଇବ  
ବିଦୁର ମଧ୍ୟସ୍ଥ ହୋଇ ଗୁଳା ତହିଁ ଦେବ ।  
ତୁମ୍ଭେ ଦୁହେଁ ଦୁଇଖଣ୍ଡ ସ୍ଵର୍ଣ୍ଣକାଠି ହୋଇ  
ପଡ଼ିଥିବ କୁରୁକ୍ଷେତ୍ର ମଧ୍ୟସ୍ଥଳ ଭୂଇଁ ।  
ଯୁଧିଷ୍ଠିର ଦେବ ଯେଉଁ ଖଣ୍ଡିକ ଘେନିବ  
ଯତନେ ପୂର୍ବଭାଗର ଈଶାନେ ପଡ଼ିବ ।  
ପର୍ଶ୍ବମ ଭାଗେ ପଡ଼ିବ ଦୁର୍ଯ୍ୟୋଧନ କାଠି  
ତେବେ ମୀମାଂସା ହୋଇବ ବିଭାଗ ଅରିଷ୍ଟ ।  
ଆଜ୍ଞା ପାଇବା ମାତ୍ରକେ କଳିକାଳ ବେନି  
କୁରୁକ୍ଷେତ୍ରରେ ପଡ଼ିଲେ ବେନିକୂଳ ଫେନି ।  
ମାର୍ଗଶୀର ତ୍ରୟୋଦଶୀ ବୁଧବାର ଦିନ  
ରୋହିଣୀ ନକ୍ଷତ୍ର ଭୋଗ ଅଟେ ବିଦ୍ୟମାନ ।  
ବାଳବ ନାମେ କରଣ ଅତିଗଣ୍ଡ ଯୋଗ  
ବିଛା ମାସ ସଂକ୍ରାନ୍ତିକୁ ଷୋଳଦିନ ଭୋଗ ।  
ସେହି ରାତ୍ର ପାଞ୍ଚଘଡ଼ି ଆଉଁ କଉରବେ  
ସୈନ୍ୟ ଘେନିଣ ମିଳିଲେ ବଢ଼ାଇ ସମ୍ଭବେ ।  
ରାଜାର ପୁନର୍ବସୁ ଯେ ମିଥୁନର ରାଶି  
ରୋହିଣୀ ନକ୍ଷତ୍ର ତାର ବିପରୀତେ ବସି ।  
ପୁଷ୍ୟାକୁ ରୋହିଣୀ ପୁଣି ଅଟଇ ଯେ ତାର  
ଯୁଧିଷ୍ଠିକୁ ଶୁଭତାର ଯୋଗ ସେ ଦିନର ।  
ମାନଗୋବିନ୍ଦର ତୁଳେ ସାତପଦ୍ମ ରଥୀ  
ଦୁଇ ସାଗର ମୁକୁଟବନ୍ଧା ସେନାପତି ।  
ଭୀଷ୍ମଦ୍ରୋଣ କର୍ଣ୍ଣ ଶଲ୍ୟ କୃପ ସୋମଦତ୍ତ  
ଏ ଷଡ଼ରଥୀଙ୍କ ତୁଳେ ତ୍ରିଂଶପଦ୍ମ ରଥ ।  
ଲକ୍ଷେ ପାଟଈତ୍ର ବେନିଲକ୍ଷ ଯେ ଉଦଣ୍ଡ  
ତ୍ରିଲକ୍ଷ ମୟୂର ଝଲେ ଶୋଭଇ ଭୃଞ୍ଗଣ୍ଡ ।  
ବାଦ୍ୟକାରମାନେ ଥିଲେ ତହିଁ ପାଞ୍ଚକୋଟି  
ସୁନାବନ୍ଧା ଶଙ୍ଖମୁରେ ଦୁଇ ଲକ୍ଷ ଗୋଟି ।  
ଏକାଦଶ କ୍ଷୋଣୀ ବଳ ନେଲେ କଉରବେ  
ସାତଜଣ ମାତ୍ର ତହିଁ ଭଜିଲେ ପାଣ୍ଡବେ ।  
ପାଞ୍ଚ ପାଣ୍ଡବେ ସାତ୍ୟକି ଆଉ ଜଗନ୍ନାଥ  
ଆଟ ସୈନ୍ୟ କିଛି ନାହିଁ ହେଲେ ଉପସ୍ଥିତ ।  
ଆଠସହସ୍ର ଚୌରାଣୀ ସଂଖ୍ୟକ ପହଣ୍ଡ  
ଏଥରେ ହୁଅଇ କ୍ରୋଶେ ଗଣିଲେ ମାର୍କଣ୍ଡ ।  
ଚାରି କ୍ରୋଶରେ ଯୋଜନ ଶାସ୍ତ୍ରରେ ସଜାତ  
ପଞ୍ଚରାଜ୍ୟ ମଧ୍ୟେ ବାରଯୁଗ କୁରୁକ୍ଷେତ୍ର ।  
ପୂର୍ବେ ହସ୍ତିନା ପର୍ଶ୍ବମେ ଜଇନ୍ତା ଯେ ଜାଣ  
ଉତ୍ତର ଦକ୍ଷିଣେ ଯମ ବାରୁଣୀ ପ୍ରମାଣ ।  
ଏ ପଞ୍ଚରାଜ୍ୟ ମଧ୍ୟରେ ବାରଯୁଗ ଭୂଇଁ  
ଷଡ଼ ଷଡ଼ ଯୋଜନରେ କଲେ ଖଣ୍ଡ ଦୁଇ ।

ପୂର୍ବ ପର୍ଶ୍ବମ କରିଣ କଲେ ବେନି ଭାଗ  
ଦୁଃଶାସନ ପୂର୍ବଦିଗ ଆବୋରିଲା ବେଗ ।  
ଭୀମସେନ ବୋଲେ ପୂର୍ବ ଦିଗଟି ଆମ୍ଭର  
ଅନ୍ୟୋଅନ୍ତି ହୋଇଲେକ ସେ ବେନି ଭାଗର  
ଯେବଣ ଭୂମିରେ ଯଶ ସର୍ବେ ଯାନ୍ତି ବଢ଼ି  
ଅଯଶ ଭୂମିକୁ ସର୍ବେ ଯାଇଥାନ୍ତି ଛାଡ଼ି ।  
ପୂର୍ବଭାଗ ଆବୋରିଲେ ତହିଁ ବଳେ ବେନି  
ରହ ଭୀମଦୁଃଶାସନ ବୋଇଲା ଶକୁନି ।  
ପ୍ରଥମ ଅନୁକୂଳରେ କିପାଁ କର ଗୋଳ  
ଦୁଇକୂଳ ଛାଡ଼ି ରହ ଦେବା ଧର୍ମଗୁଳ ।  
ଶକୁନି ତାକି ବୋଇଲେ ଦେବ ଜଗନ୍ନାଥ  
ଆମ୍ଭେ ଜାଣନାହିଁ ଗୁଳା ଅଟଇ କେମନ୍ତ ।  
ଶକୁନି ବୋଇଲା ଭଲ ମଧ୍ୟପାତ୍ର ଜଣେ  
ଦୂରହୁଁ ସେ ଚାହିଁଥିବ ମୁହଁ କରି ତେଣେ ।  
ଦୁଇରାଜାଏ ଘେନିଲେ କାଠି ଦୁଇଖଣ୍ଡ  
ମଧ୍ୟପାତ୍ର ହସ୍ତେ ଦେବା କରି ଏକରୁଣ୍ଡ ।  
ସେ ମଧ୍ୟସ୍ଥ ହସ୍ତେ କାଠି ବେନିଖଣ୍ଡ ଦେବ  
ସେ କାଠି ପୂର୍ବ ପର୍ଶ୍ବମେ ସେହୁ ପକାଇବ ।  
ଯାହାର କାଠି ଯେବଣ ଦିଗରେ ପଡ଼ଇ  
କର୍ମକୁ ଆଦରି ସେହି ଦିଗ ଆବୋରଇ ।  
ବିଦୁରକୁ ରାଇ ଆଜ୍ଞା କଲା କୁରୁପତି  
ତୁ ପିତା ଘୁଞ୍ଚ ବାରୁଣୀ ପର୍ବତର କଟି ।  
ରାଜା ଆଜ୍ଞା ପାଇ ତହିଁ ଚଳିଲେ ବିଦୁର  
ପର୍ବତ ଉହାଡ଼େ ଗଲେ ପାଞ୍ଚଯୁଗ ଦୂର ।  
କିସ ଘେନିବ ବୋଲିଣ ଭାଲେ ଧାର୍ମରାଷ୍ଟ୍ର  
ଦେଖିଲା ପଡ଼ିଛି ଦୁଇ ସୁବର୍ଣ୍ଣର କାଠି ।  
ତାହା ଦେଖଣ ଆଶ୍ଚର୍ଯ୍ୟ ହେଲା ଦୁର୍ଯ୍ୟୋଧନ  
ବିଚାରେ କିଏ ଥୋଇଲା କରିଣ ଯତନ ।  
ବଡ଼ଖଣ୍ଡ ଦୁର୍ଯ୍ୟୋଧନ ଘେନିଲାକ ବେନି  
ଅଷ୍ଟରତ୍ନ ତା ଉପରେ ଯତ୍ନେ ଅଛି ଲାଗି ।  
ଦୁର୍ଯ୍ୟୋଧନ କର ଧରି ବୋଲନ୍ତି ଶ୍ରୀନାଥ  
କେ ଥୋଇଲା ଯଦ୍ବକରି ଆଣି ଯାକୁ ଏଥ ।  
ପଲ୍ଲବ ନାରାୟଣ ତୁ ଅତୁ ଯେ କାଳରେ  
କିସ ବା ଅପୂର୍ବ ତୋତେ ଦେବ ଘଟଣାରେ ।  
କରେ ପଦ୍ମ ପାଦେ ପଦ୍ମ ଚାଲନ୍ତେଣ ଫୁଟି  
ଏ କିସ ଅପୂର୍ବ ତୋତେ ସୁବର୍ଣ୍ଣର କାଠି ।  
ଚକ୍ରକୂଟର ବୁଦ୍ଧିକୁ ନରେ ଜ୍ଞାନ କାହିଁ  
ଉପାୟରେ ବୋଧୁ ଦେଲେ ତ୍ରିଦଶର ସାଇଁ ।  
ଦ୍ଵାଦଶ ଅଙ୍ଗୁଳ ଖଣ୍ଡି ଘେନେ ଦୁର୍ଯ୍ୟୋଧନ  
ଷଡ଼ାଙ୍ଗୁଳ ଖଣ୍ଡିନେଲେ ଯୁଧିଷ୍ଠି ରାଜନ ।

ଦୁଇ ନରପତି ତହିଁ ହେଲେ ଏକତିର  
 ଦୁଇଖଣ୍ଡ ଦେଲେ ନେଇ ଜଗନ୍ନାଥ ହସ୍ତ ।  
 ତହିଁ କୃଷ୍ଣ ଡାକିଦେଲେ ଆସ ହେ ବିଦୁର  
 ଅମ୍ଭବତୀର ନନ୍ଦନ ମିଳିଲା ସଦୃଶ ।  
 ସୁବର୍ଣ୍ଣର ବେନିକାଠି ଘେନି ଜଗନ୍ନାଥ  
 ଧର୍ମକୁ ସୁମରି ଦେଲେ ବିଦୁରର ହସ୍ତ ।  
 କରେ ଧରି ବିଚାରଇ ବିଦୁର ମହାତ୍ମା  
 ମୋତେ ଅଜ୍ଞାନ ତୁ ଜାଣୁ ପୁରୁଷ ଉତ୍ତମା ।  
 କେଉଁ ଖଣ୍ଡ ଯେ କାହାର ମୋର ଜ୍ଞାନ ନାହିଁ  
 ପରମାନନ୍ଦ ପୁରୁଷ ତା ବିଚାର ତୁହି ।  
 ପୂର୍ବଭାଗକୁ ଯେମନ୍ତ ପାଆନ୍ତୁ ଯୁଧିଷ୍ଠି  
 ତେବେ ଯୁଧିଷ୍ଠିରଙ୍କର ଯିବ ଯେ ଅରିଷ୍ଟି ।  
 ଏମନ୍ତ କହି ନିର୍ଣ୍ଣୟ କଲେ ବେନି କାଠି  
 ଯେଣୁ ଯୁଧିଷ୍ଠିର ବଡ଼ ନେବ ବଡ଼ଗୋଟି ।  
 ସାନଭାଇ ଦୁର୍ଯ୍ୟୋଧନ ସାନ ଖଣ୍ଡି ନେବ  
 ହୃଦଗତେ ବିଚାରଇ ବିଦୁର ଏ ଭାବ ।  
 ତହିଁ ବଡ଼ରୁ ପକାଏ ନେଇ ପୂର୍ବଭାଗେ  
 ସାନଖଣ୍ଡି ପକାଇଲେ ପର୍ଯ୍ୟନ୍ତ ଦିଗେ ।  
 ଯଶ ଦେଖୁ କଉରବେ କଲେ ଶଙ୍ଖଧ୍ବନି  
 ପୂର୍ବଦିଗ ଆବୋରିଲେ କୌରବ ସଇନି ।  
 ଆନନ୍ଦ ହେଲେ କୌରବ ସଇନି ସରବେ  
 ମନ ମଧ୍ୟରେ ବିରସ ହୋଇଲେ ପାଣ୍ଡବେ ।  
 ଗୋବିନ୍ଦ ବୋଇଲେ ଗୋଳ ନ କର ହେ ଆଗ  
 ଧୀରେ ବୁଝିବା ହୋଇଲା କାର କେଉଁ ଭାଗ ।  
 ପୂର୍ବ ଖଣ୍ଡକୁ ଆଣିଲା ଶକୁନି ଚତୁର  
 ମାପନ୍ତେ ଷଡ଼ ଅଙ୍ଗୁଳ ହୋଇଲା ତାହାର ।  
 ପର୍ଯ୍ୟନ୍ତ ଖଣ୍ଡକୁ ଆଣି ମାପେ ମନ୍ତ୍ରାବର  
 ଦ୍ଵାଦଶ ଅଙ୍ଗୁଳ ହେଲା ମାନଗୋବିନ୍ଦର ।  
 ମାୟାଧର ପୁରୁଷଙ୍କ ଦେଖ ମାୟାକୃତ  
 କଳିକାଳ ଦୁହେଁ ହେଲେ ଉଲଟ ପାଲଟ ।  
 ନାରାୟଣଙ୍କ ଆଜ୍ଞାରେ ତକ୍ଷଣେ ଲେଉଟି  
 ବଡ଼ ହେଲା ସାନ ସାନ ହେଲା ବଡ଼କାଠି ।  
 ଜୟ ଜୟ ଶଙ୍ଖନାଦ କରିଲେ ପାଣ୍ଡବେ  
 ସାନନ୍ଦରେ ଆବୋରିଲେ ଯାଇ ବୃହତ୍ତାବେ ।  
 ଜୟ ଜୟ ମାୟାଧର ଜଗତମୋହନ  
 ଚଉଦ ବ୍ରହ୍ମାଣ୍ଡ ପ୍ରାଣୀମାନଙ୍କ ଜୀବନ ।  
 ଯାହାକୁ ସପକ୍ଷ ତୁହି ହେଉ ଦେବରାୟେ  
 ସୁବିଧାରେ ଗତିମୁକ୍ତି ସେହି ପ୍ରାଣୀ ପାଏ ।  
 ଜଗତକାରଣ ନାଥ ତବ ନାମଗୋଟି  
 ଶାରଳା ଦାସ ସେ ପାଦେ ସବୁବେଳେ ଲୋଟି

## କୁରୁକ୍ଷେତ୍ରରେ ଶୁଭସ୍ଥମ୍ଭ ସ୍ଥାପନ ତହିଁ ମଧ୍ୟସ୍ଥ ପୁରୁଷ ଏବଂ ପୂର୍ଣ୍ଣ ପ୍ରଳୟ ଓ ଦେବନାଶନ ବଟ ପ୍ରଭୃତିର ବିବରଣ

ଅଗସ୍ତି ବୋଇଲେ ଶୁଣ ହେ ମନୁରାଜନ  
 ବିଷ୍ଣୁ କଥା ଶୁଣି ପାପ କରିଲ ଦହନ ।  
 କେଶବ ଯାହା କରିଲେ ଉଦୟୋଗ ପର୍ବେ  
 କୃତ କପଟରେ ମହାଭାରା ଉତ୍ତାପିବେ ।  
 ଯଥାର୍ଥ ଯୁଦ୍ଧେ ପାଣ୍ଡବେ ନ ହୋଇବେ ସରି  
 ସହସ୍ରେ ପାଣ୍ଡବେ ଏକ ଭୀଷ୍ମକୁ କି ପାରି ।  
 କୁରୁକ୍ଷେତ୍ର ଦୁଇଭାଗ ହେଲା କହି ହରି  
 ତାହା ମଧ୍ୟସ୍ଥକୁ ପାଦନଖେ ଦେଲେ ଚିରି ।  
 କୃଷ୍ଣ ବାମପାଦ ନଖେ ତହିଁ ଚିରିଗଲା  
 ମଧ୍ୟସ୍ଥଳରେ ତାହାର ନଦୀଏ ବହିଲା ।  
 ତିନିତାଳ ତା ବିସ୍ତାର ଗଭୀର ନ ତାଳ  
 ସେ ରୁଧିର ନଦୀ କଥା ଶୁଣ ମହାପାଳ ।  
 କହନ୍ତି ଅଗସ୍ତି ମୁନି ମନୁରାଜା ଆଗ  
 କୁରୁକ୍ଷେତ୍ର ରଣଭୂମି ହେଲା ବେନିଭାଗ ।  
 ପୂର୍ବେ ପାଣ୍ଡବ ପର୍ଯ୍ୟନ୍ତ ଦିଗେ କଉରବ  
 ଦୁଇକୁଳର ମଧ୍ୟସ୍ଥ ହେଲେ ବାସୁଦେବ ।  
 ସମାନ ବେନି ଭାଗରେ ବାଣ୍ଟି କୁରୁକ୍ଷେତ୍ର  
 ବୋଇଲେ ମଧ୍ୟସ୍ଥଳରେ ଶୁଭସ୍ଥମ୍ଭ ପୋତ ।  
 ଶୁଣି ଶକୁନି ବୋଇଲା କୃଷ୍ଣଙ୍କ ଅଗ୍ରତେ  
 ତିହି ନ ଥିଲେ ଭୂମିକି ବାରିବା କେମନ୍ତେ ।  
 କୃଷ୍ଣ ଆଜ୍ଞା କଲେ ଚାହିଁ ଭୀମ ଦୁଃଶାସନ  
 କୁଣ୍ଡଳି ପରବତକୁ ଚଳ ହୋ ବହନ ।  
 ଅଗ୍ରରୁ ବୃକ୍ଷରୁ ଅର୍ଦ୍ଧେ ଅଛି ସେ ପର୍ବତେ  
 ଦ୍ରୋଣ ଛେଦିଥିଲେ ବିଦ୍ୟା ପରୀକ୍ଷା ନିମନ୍ତେ  
 ସେ ବୃକ୍ଷକୁ ଘେନିଆସ ପର୍ବତ ଉପରୁ  
 ସହସ୍ରେକ ମାଳ ଦେଲେ ସଙ୍ଗେ ହନ୍ତକାରୁ ।  
 କୃଷ୍ଣଙ୍କ ଆଗରେ ତହିଁ ସର୍ବେ ଗଲେ ଚଳି  
 ଧରିଣ ସେହି ବୃକ୍ଷକୁ ଓଗାଳିଲେ ବଳୀ ।  
 ବୃକ୍ଷ ଉପାଡ଼ନ୍ତେ ଶୁଭେ ଅତି ଘୋରନାଦ  
 ଆକାଶେ ଦେବତା ଶୁଣି ହୋଇଲେ ସ୍ତବଧୀ ।  
 କନ୍ଦର କମ୍ପିଲା ମହା ହେଲା ଚଳମଳ  
 ପବନ ସ୍ଥକିତ ହେଲା ସମ୍ପୀଭୂତ ଜଳ ।  
 ସତ୍ୟଯୁଗେ ଦେବାସୁର ହୋଇ ଏକ ମେଳ  
 ମନ୍ଦରକୁ ଉପାଡ଼ନ୍ତେ ଶୁଭେ ଯେହ୍ନେ ଗୋଳ ।



ସେପରି କୁରୁ ପାଣ୍ଡବ ମିଳି ବଳ ବେନି  
 ପର୍ବତ ଉପରୁ ବୃକ୍ଷ ଆଶନ୍ତି ଯେ ଘେନି ।  
 ସହସ୍ରେ ବାଜଇ ଶଙ୍ଖ ଅଗ୍ରତରେ ମିଳି  
 ବୀରତୁର ବିଜିଘୋଷ ବାଜଇ କାହାଳି ।  
 ସହସ୍ରେକ ପାଟଛତ୍ର ସହସ୍ରେ ଚାମର  
 ସହସ୍ରେ ନେତ ଚିରାଳ ଉଡ଼େ ଫରହର ।  
 ସହସ୍ରେ ଉଦଣ୍ଡ ପୁଣି ସହସ୍ରେ ଆଳତ  
 ସହସ୍ରେ ମୟୂର ଝାଲେ ଦିଶେ ଝଟ ଝଟ ।  
 ସହସ୍ରେକ ପରମାଣେ ବୀର ଯେ ଦାଉଛି  
 ଅଷ୍ଟରତନରେ ସେହୁ ହୋଇଅଛି ମଣ୍ଡି ।  
 ସହସ୍ରେ ସାଙ୍ଗରେ ତାକୁ ନେଲେ ମହାବୀରା  
 ତା ଆଗେ କରନ୍ତି ନୃତ୍ୟ ସସ୍ତ୍ର ଅପସରା ।  
 ଆଗ ପଛ ପଟୁଆର କରିଣ ଆଶନ୍ତେ  
 ଶୂନ୍ୟ ଦେବତାଏ ଦେଖୁ ଆନନ୍ଦ ସମସ୍ତେ ।  
 ତାହା ଦେଖୁଣ ଉଦତ ହୋଇଲେକ ମହା  
 ଶ୍ରୀକୃଷ୍ଣ ରଥ ଅଗ୍ରତେ ଥୋଇଲାକ ନେଇ ।  
 ଲୋହିତ ବର୍ଣ୍ଣକୁ ଜିଣି ଦିଶେ ତାର କାୟ  
 ତାକୁ ଦେଖୁଣ ସମସ୍ୟା କଲେ ଦେବରାୟ ।  
 ଅମୃତ ଶୁଭ ଯୋଗରେ ଲଗ୍ନକୁ ବିଚାରି  
 ଗର୍ଭ ଖୋଲିଲେ ସକଳେ ଅନୁକୂଳ କରି ।  
 ଏମନ୍ତ ସମୟରେ ଯେ ଦେବକୀର ବାଳ  
 ଦେଖୁଲେକ ଉଦଳିଆ ପକ୍ଷୀ ଅନୁକୂଳ ।  
 ତହିଁ ଖମ୍ବକୁ ଆପଣେ ଧରି ବାସୁଦେବ  
 କୁରୁକ୍ଷେତ୍ର ମଧ୍ୟସ୍ଥଳେ ତାକୁ ଦେଲେ ଠାବ ।  
 ନବତାଳ ପୋତାହେଲା ଉଚ୍ଚ ପାଞ୍ଚତାଳ  
 ବେନିତାଳ ଗଣ୍ଡି ବେଡ଼ ଅଟଇ କେବଳ ।  
 ଯେହ୍ନେ ପୃଥୀରେ ବସିଲା ଆସି ମେରୁକିଳା  
 ତହିଁ ଅଧିକରେ ଶୋଭା ସେ ଖମ୍ବ ଦିଶିଲା ।  
 ତାକୁ ଦେଖୁଣ ପ୍ରଶଂସା କଲେ କଉରବେ  
 ବୋଇଲେ ସମର ଭୂଇଁ ପ୍ରାୟ ଦିଶେ ଏବେ ।  
 ସେହି ବୃକ୍ଷର ଗର୍ଭରେ ପୁରୁଷେକ ଥିଲା  
 ନାରାୟଣଙ୍କ ଦର୍ଶନେ ମୁକତି ହୋଇଲା ।  
 ସେହି ବଜ୍ରକୃଷ୍ଣ ପୁରେ ଯାଇଣ ବିଶ୍ରାମି  
 ଦର୍ଶନ କରିଲା ତହିଁ ନିରାଳୟ ସ୍ବାମୀ ।  
 ଏହି କଥା ଶୁଣିକରି ବିଲଙ୍କାଧିପତି  
 ପଚାରନ୍ତି ଅଗସ୍ତିଙ୍କୁ ସବିସ୍ମୟେ ଅତି ।  
 ଭୋ ମୁନି ଶୁଭ ଖମ୍ବକୁ କୃଷ୍ଣ ଦେଲେ ପୋତି  
 ତହିଁ ପୁରୁଷେକ କାହିଁ ହେଲା ଉତ୍ତପତ୍ତି ।  
 କେବଣ ମହାତ୍ମା ସେହୁ କେଉଁ ଶାପେ ଥିଲା  
 କୁରୁକ୍ଷେତ୍ର ମଣ୍ଡଳରେ ମୁକ୍ତ ହୋଇଗଲା ।

ଅଗସ୍ତି ବୋଇଲେ ତାହା ବହୁକାଳ କଥା  
 ଶୁଣ ଏକମନ୍ତ ସତ୍ୟଯୁଗର ଚାରତା ।  
 ପୃଥ୍ବୀ ଜଳ ପ୍ରଳୟ ହେଲା ଯେତେବେଳେ  
 ସମସ୍ତେ ହେଁ ନାଶଗଲେ ଏ ମର୍ତ୍ତ୍ୟମଣ୍ଡଳେ ।  
 ପୃଥ୍ବୀ ଆପ ତେଜ ବାୟୁ ଆବର ଆକାଶ  
 ବ୍ରହ୍ମଗରୀରରେ ଯାଇ ହୋଇଲେ ପ୍ରବେଶ ।  
 ସମସ୍ତ ବ୍ରହ୍ମକୁ ବ୍ରହ୍ମା ଘେନି ହୃଦଗତେ  
 ହଂସ ପୃଷ୍ଠରେ ରହିଲେ କଷ୍ଟେ ପରିଯନ୍ତେ ।  
 ଆହାର ମୈଥୁନ କିବା ନିଦ୍ରା କିଛି ନାହିଁ  
 ଚୌଦକନ୍ତ ହଂସପରେ ଉଡୁଥାନ୍ତି ରହି ।  
 ଉଡ଼ି ଉଡ଼ି କ୍ଳାନ୍ତ ହୋଇ ଚାହାନ୍ତେ ଲେଉଟି  
 ବ୍ରହ୍ମା ଜାଣନ୍ତି ମରାଳ ମୋତେ ଚାହେଁ ଫୁଟି  
 ତହିଁ ଧାନ କରନ୍ତି ସେ ହୃଦରେ ବିଷ୍ଣୁକୁ  
 ସୁମରନ୍ତେ ନାରାୟଣ ଭେଟନ୍ତି ତାହାକୁ ।  
 ବ୍ରହ୍ମା ବୋଲନ୍ତି ହୋଇଲା ଜନ୍ମର ପ୍ରଳୟ  
 ଚୌଦକନ୍ତ ରହିଲି ମୁଁ ହୋଇ ଶୂନ୍ୟମୟ ।  
 ତାହା ଦେଖୁଣ ବିଚାର କଲେ ଭଗବାନ  
 ତହିଁ ସେ ବ୍ରହ୍ମାକୁ ଦେଲେ ନିଜ ଗର୍ଭେ ସ୍ଥାନ ।  
 ଜନ୍ମ ପ୍ରଳୟେ ବ୍ରହ୍ମାକୁ ରଖି ଗର୍ଭଗତେ  
 ଗରୁଡ଼ ଉଡ଼ନ୍ତି ଚୌଦକନ୍ତ ପରିଯନ୍ତେ ।  
 ତିନିପୁରରେ ଦେଖନ୍ତି ଆଉ ନାହିଁ କିଛି  
 କେବଳ ନିରାକାର ଯେ ଏକମାତ୍ର ଅଛି ।  
 ଉଡ଼ି ଉଡ଼ି କ୍ଳାନ୍ତ ହୋଇ ଚାହାନ୍ତେ ଲେଉଟି  
 ବିଷ୍ଣୁ ଜାଣିଲେ ଗରୁଡ଼ ମୋତେ ଚାହେଁ ଫୁଟି ।  
 ତହିଁ ରୁଦ୍ର ନିକଟକୁ ଚଳିଲେ ତୁରିତେ  
 ଗରୁଡ଼ ବିଷ୍ଣୁକୁ ଗର୍ଭେ ରଖି ବିଶ୍ୱନାଥେ ।  
 ବିଷ୍ଣୁପ୍ରଳୟ କରିଣ ଦେବ ଜାଣୀବାସୀ  
 ଅଠାଅଶୀ କନ୍ତଯାଏ ବୃକ୍ଷଭରେ ବସି ।  
 ସେ ରୁଦ୍ରଦେବତା ମଧ୍ୟ ରହି ନ ପାରିଲେ  
 ଧର୍ମପୁରୁଷକୁ ସେହି ସୁମରଣା କଲେ ।  
 ଧର୍ମଦେବତା ପ୍ରବେଶ ରୁଦ୍ରଙ୍କର ପାଶ  
 ବୋଲନ୍ତି କିମର୍ଥେ ଚିନ୍ତାକଳ ବିଶ୍ୱବାସ ।  
 ଧର୍ମଦେବତାକୁ ରୁଦ୍ରଦେବତା ବୋଲନ୍ତି  
 ମୋ ଦେଖନ୍ତେ ବ୍ରହ୍ମା ବିଷ୍ଣୁ ହେଲେ ନାଶଯାନ୍ତି  
 ଅଠାଅଶୀ କନ୍ତ ରହିଲୁ ଥାଇ ବୃକ୍ଷପିଠି  
 ଏବେ ରହି ନ ପାରିବି ବୋଲନ୍ତି ଧୂର୍ଜଟି ।  
 ରୁଦ୍ରପ୍ରଳୟ ଜାଣିଣ ତହିଁ ଧର୍ମଦେବ  
 ଏହା ବିଚାରି ରୁଦ୍ରକୁ ଗର୍ଭେ ଦେଲେ ଠାବ ।  
 ଧର୍ମଙ୍କ ଉଦରେ ବିଜେ ଦେବ ଶୂଳପାଣି  
 ରୁଦ୍ର ପ୍ରଳୟ ହୋଇଲା ଶୁଣ ନୃପମଣି ।

ରୁଦ୍ର ଦେବତାଙ୍କୁ ଧର୍ମ ଗର୍ଭରେ ପୁରାଇ  
ଚୌରାଶୀ କଳ୍ପ ବଞ୍ଚିଲେ ଧର୍ମ ପୁଣି ତହିଁ ।  
ସେ ଧର୍ମଦେବତା ପୁଣି ରହି ନ ପାରିଲେ  
ସ୍ଥଳ ପୁରୁଷଙ୍କୁ ପୁଣି ସୁମରଣା କଲେ ।  
ସ୍ଥଳ ପୁରୁଷ ପୁଣିଲେ ଧର୍ମଦେବତାଙ୍କୁ  
କେବଣ କାରଣେ ଚିନ୍ତା କରିଲେ ଆସ୍ଥଙ୍କୁ ।  
ସ୍ଥଳ ପୁରୁଷ ଚରଣେ ଧର୍ମ ପରଶାମି  
ବୋଇଲେ ଅକ୍ଷୟ ହେଲି ରଖ ଦେବସ୍ବାମୀ ।  
ସ୍ଥଳ ପୁରୁଷ ଧର୍ମଙ୍କୁ ଗର୍ଭରେ ଭରିଲେ  
ଗର୍ଭରେ ଭରି ସାଠିଏ କଳପ ବୁଲିଲେ ।  
ସେହି ସ୍ଥଳପୁରୁଷ ଯେ ନ ପାରିଲେ ରହି  
ନିରଞ୍ଜନ ପୁରୁଷଙ୍କୁ ମନମଧ୍ୟେ ଧାୟି ।  
ସେ ସ୍ଥଳ ରହିଲେ ନିରଞ୍ଜନଙ୍କ ଗର୍ଭରେ  
ସତୁରି କଳପ ସେହୁ ରହି ନିର୍ଭୟରେ ।  
ସେ ନିରଞ୍ଜନ ପୁରୁଷ ନ ପାରିଲେ ରହି  
ନୀଳାୟର ପୁରୁଷଙ୍କୁ ମନେ ମନେ ଧାୟି ।  
ନିରଞ୍ଜନ ସୁମରଣେ ଦେବ ନୀଳାୟରେ  
କହିଲେ ସେ ଦେବତାଙ୍କୁ ଶୂନ୍ୟ ଶବଦରେ ।  
କଥାମାତ୍ରକ ଶୁଭର ଦେହ ନ ଦିଶଇ  
ସେହି ପୁରୁଷ ଆକାର କିଛିମାତ୍ର ନାହିଁ ।  
ସତୁରି କଳପ ବଞ୍ଚି ଦେବ ନିରଞ୍ଜନ  
ନୀଳାୟର ପୁରୁଷଙ୍କ ଦେହେ ହେଲେ ଲୀନ ।  
ମନୁରାଜା ଶୁଣ ହେଲା ଏ ମହାପ୍ରଳୟ  
ନରଲୋକ ବିଷ୍ଣୁଲୋକ ସର୍ବେ ହେଲେ କ୍ଷୟ  
ମରାଳ ବିନତାସୁତ ଆବର ବୃଷଭ  
ମହାପ୍ରଳୟରେ ଗର୍ଭେ ରଖି ଆଦିଦେବ ।  
ସେ ନିରାକାର ପୁରୁଷ କୋଟି କଳ୍ପଯାଏ  
ସମସ୍ତଙ୍କୁ ଗର୍ଭେ ରଖି ରହିବେ ନିର୍ଭୟେ ।  
କୋଟି କୋଟି କଳ୍ପ ଗଲା କିଛି ନ ଜାଣନ୍ତି  
ଆହାର ମୈଥୁନ ନିଦ୍ରା ନାହିଁ ତାଙ୍କ ଭୀତି ।  
ଜଳ ଅନଳ ପବନ କିଛି ମାତ୍ର ନାହିଁ  
ଶୂନ୍ୟପୁରୁଷ କେବଳ ଶୂନ୍ୟେ ଛତି ରହି ।  
ସେହି ଅଶାକାର ଶୂନ୍ୟ ଭୁବନ ରଚିଲେ  
ଅଲେଖ ଲେଖ ବିଚିତ୍ର ପୁର ନିର୍ମାଣିଲେ ।  
ନିର୍ମଳ ଭୁବନ ଅଟେ ସେ ଅଲେଖ ପୁର  
ସତର କୋଟି ଯୋଜନ ତହିଁର ବିସ୍ତାର ।  
ଲକ୍ଷ ଲକ୍ଷ ଯୋଜନରେ ଅଟେ ଚାରିଦ୍ବାର  
ଲକ୍ଷେକ ଯୋଜନ ଉଚ୍ଚ ତହିଁର ପ୍ରାକାର ।  
ସୁବର୍ଣ୍ଣ ପାବନ୍ଧ ପୁଣି ସୁବର୍ଣ୍ଣର ପୀଡ଼  
ତହିଁରେ ମର୍ଦ୍ଦତ ଖଞ୍ଜା କରି ଚାରିବେଡ଼ ।

ମାରାଗର ଶ୍ରେଣୀ ପୁଣି ନୀଳା କୋଣକାଶ୍ଵ  
ଉଦୟ ଗିରିରେ ଯେହ୍ନେ ଦିଶେ ମାରତଶ୍ଵ ।  
ତେମନ୍ତ ପରକାରରେ ଚାଳଘର ଦିଶି  
ସ୍ଵୟଂ ନିର୍ମାଣ କରିଲେ ଯାହା ବ୍ରହ୍ମରାଶି ।  
ଞ୍ଚତିକର ସ୍ତମ୍ଭ ତହିଁ ବୈଭୂର୍ଯ୍ୟର ଓରା  
ଅଞ୍ଚରତନ ଖଞ୍ଜାଣି ସର୍ବ ଦିଶେ ତୋରା ।  
ଆପଣେ ସେ ଶୂନ୍ୟଗାମୀ ଶୂନ୍ୟେ ପୁର ଖଞ୍ଜି  
ନବସାଗର ଆଦିତ୍ୟ ପ୍ରଭା ତହିଁ ଗଞ୍ଜି ।  
ସେହି ଅଲେଖ ଭୂମିରେ ସ୍ଵାମୀଙ୍କ ବିଶ୍ରାମ  
ଶେଷ ମହୋଦଧି ତାର ବଇକୁଣ୍ଠ ନାମ ।  
ସେ ସିଂହଦ୍ବାର ବଦ୍ରିଶ ସସ୍ତ୍ରଯୁଗ ସ୍ଥଳି  
ଉତ୍ତରୀ ଏଗାର ଯୁଗ ଦ୍ଵିକ୍ରୋଶରୁ ବଳି ।  
ଜୟ ବିଜୟ ସେ ଦ୍ଵାରେ ଦ୍ଵାରପାଳ ବେନି  
ଲକ୍ଷେ ଲକ୍ଷେ ଭାର ଗଦା ସେହୁ ଆନ୍ତି ଘେନି ।  
ସେ ବୈକୁଣ୍ଠ ବେଡ଼ିଅଛି ମହାପଦ୍ମ ନାଗ  
ନବଲକ୍ଷ ଯୁଗ ତାର ଫଣାର ଉତ୍ତରୀ ।  
ନାସାର ପବନ ତାର ମହାବିଷକ୍ବାଳା  
ଆଠଗୋଟି ସୂର୍ଯ୍ୟତେଜ ତାର ବେନି ଡୋଳା  
କୁମ୍ଭକ ନାମରେ ତହିଁ ଗରୁଡ଼େକ ଅଛି  
ଚାରି ଚାରି ଶଙ୍ଖ ତାର ଅଟେ ବେନିପକ୍ଷୀ ।  
ସପ୍ତଶଙ୍ଖ ଯୋଜନରେ ଅଟେ ବେନିଗୋଡ଼  
ଶତ ଯୋଜନ ଅଟଇ ତାହାର ଲାଙ୍ଗୁଡ଼ ।  
ପିଠିର ମୋଟ ଅଟଇ ଯୁଗ ଶଙ୍ଖ ଦଶ  
ଦେବ ନାଗନ ବୃକ୍ଷର ଉପରେ ତା ବାସ ।  
ସେହି ଦ୍ଵାରେ ଅଛି ଦେବନାଗନର ବୃକ୍ଷ  
ଦ୍ଵିଲକ୍ଷ ଯୁଗ ବିସ୍ତାର ଉଚ୍ଚ ଷଡ଼ଲକ୍ଷ ।  
ସେହି ବୃକ୍ଷଗୋଟି ନାମ ଅଟେ ଦେବନାଗ  
ବିଷ୍ଣୁନାଥଙ୍କ ଶରୀର ପ୍ରାୟେ ତାର ଆସ୍ୟ ।  
ଅସଂଖ୍ୟ ଅସଂଖ୍ୟ ବିଷ୍ଣୁ ବିଜେ ସେହିସ୍ଥାନେ  
ତହିଁ ଅବତୀର୍ଣ୍ଣ ଦଶ ଅବତାରମାନେ ।  
ମହ୍ୟ କୁରୁମ ବରାହ ନୃସିଂହ ବାମନ  
ପରଶୁଧର ଶ୍ରୀରାମ କାହ୍ନୁ ସଙ୍କର୍ଷଣ ।  
ବଭ୍ରବ କଳକୀ ଆଦି ଦଶ ଅବତାର  
ସେହି ସ୍ଵାମୀଙ୍କ ଅଙ୍ଗରୁ ହୁଅନ୍ତି ବାହାର ।  
ଭୋଗ ତାଙ୍କର ସରିଲେ ଅଙ୍ଗେ ହୁଡ଼ି ଲୀନ  
ପୁଣିହିଁ ଆଜ୍ଞା ହୋଇଲେ ହୁଡ଼ି ଉତପନ୍ନ ।  
ସମସ୍ତଙ୍କୁ ଗର୍ଭେ ରଖି ସେହି ବିଶ୍ଵବାସୀ  
ସତୁରି କଳ୍ପ ପର୍ଯ୍ୟନ୍ତେ ଆଆନ୍ତି ସେ ବସି ।  
ପୃଥ୍ଵୀ ଆପ ତେଜ ବାୟୁ ଆବର ଆକାଶ  
ଜଳ ସ୍ଥଳ ଅନଳାଦି ସବୁ ଗଲା ନାଶ ।

ନାହିଁ ଯୋଗ ନାହିଁ ଚନ୍ଦ୍ର ନାହିଁ ସୂର୍ଯ୍ୟତେଜ  
 ନାହିଁ ବ୍ରହ୍ମା ନାହିଁ ବିଷ୍ଣୁ ନାହିଁ ଦେବରାଜ ।  
 ନାହିଁ ସ୍ୱର୍ଗ ନାହିଁ ମର୍ତ୍ତ୍ୟ ନାହିଁ ବା ପାତାଳ  
 ନାହିଁ ତପତ ଶୀତଳ ନାହିଁ ଦିଗପାଳ ।  
 ନର ନାଗ ଯକ୍ଷ ଦେବ କିନ୍ନରହିଁ ନାହିଁ  
 ଏକମାତ୍ର ସେ ପୁରୁଷ ଅଛନ୍ତି ଯେ ରହି ।  
 କେତେକାଳେ ସେ ପୁରୁଷ ହାଇଏ ମାରିଲେ  
 ସେ ହାଇ ଭିତରୁ ବାୟୁ ବାହାର ହୋଇଲେ ।  
 ବାୟୁ ଯୋଗପୁରୁଷର ଏକ ଅବତାର  
 ଯୋଗ ପୁରୁଷର ତହିଁ ତ୍ରିଗୁଣ ବାହାର ।  
 ତ୍ରିଗୁଣର ତହିଁ ହେଲା ନିରଞ୍ଜନ ଜାତ  
 ନିରଞ୍ଜନ ତହିଁ ସ୍ଥୂଳ ପୁରୁଷ ସମୃତ ।  
 ସେ ସ୍ଥୂଳ ପୁରୁଷ ତହିଁ ଧର୍ମ ଜାତହେଲେ  
 ସେ ଧର୍ମର ତହିଁ ତିନିପୁତ୍ର ଉତ୍ପତ୍ତିଲେ ।  
 ବ୍ରହ୍ମା ବିଷ୍ଣୁ ମହେଶ୍ୱର ସେ ତିନିଙ୍କ ନାମ  
 ତାହାଙ୍କୁ ରାଇ ଆଦେଶ ଦେଲେ ଦେବଧର୍ମ ।  
 ବ୍ରହ୍ମାଙ୍କୁ ବୋଇଲେ ତୁହି ସୃଷ୍ଟି ଜାତକର  
 ବିଷ୍ଣୁଙ୍କୁ ବୋଇଲେ ତୁହି ଦାନବଙ୍କୁ ମାର ।  
 ଈଶ୍ୱରଙ୍କୁ ବୋଇଲେ ତୁ ସାଧ ଯୋଗଜ୍ଞାନ  
 ଏମନ୍ତ କହି ମହାତ୍ମା ହେଲେ ଅନ୍ତର୍ଦ୍ଧାନ ।  
 ସେ ଈଶ୍ୱର ତହିଁ ହେଲା କପିଳ ସଂଜାତ  
 ସେ କପିଳ ତହିଁ ଜାତ ହେଲେ ଦେବ ସାତ ।  
 ଆବର ଲଭିଲେ ଜନ୍ମ ଜ୍ୟୋତି ସୁଷୁମ୍ନ  
 ଅଜପା ଜପା ଗାୟତ୍ରୀ ସାତ ଉତପଳ ।  
 ଶେଷ ସାତ ଦେବର ଯେ ସପ୍ତ ଅବତାର  
 ନବଖଣ୍ଡ ପୃଥ୍ୱୀସହ ସପତସାଗର ।  
 ସଲିଳ ସ୍ଥଳ ଅନଳ ତପନ ତାପନ  
 ଚନ୍ଦ୍ର ସୂର୍ଯ୍ୟ ଗ୍ରହ ଆଦି ଦିଗପାଳ ମାନ ।  
 ବ୍ରହ୍ମା ଦକ୍ଷିଣ ବାହୁରୁ ପୁରୁଷେକ ଜାତ  
 ତାହାକୁ ଦଇତ ନାମ କହିଲେ ବିଧାତ ।  
 କ୍ଷାପିଏ ସହସ୍ର ଜନ୍ୟା ସେ ଦକ୍ଷର ହେଲେ  
 ଦିଗପାଳମାନେ ତାଙ୍କୁ ବିବାହ ହୋଇଲେ ।  
 ସେହି ଜନ୍ୟାଙ୍କ ଗର୍ଭରୁ ସର୍ବେ ହେଲେ ଜାତ  
 ଅଷ୍ଟକୁର ନାମ ଆଠ ପର୍ବତ ସମୃତ ।  
 ଦେବ ଦାନବ ମାନବ ହେଲେ ଅବତାର  
 ସୁରନାଥ ଅମରାଦି ପୁଣି ବିଦ୍ୟାଧର ।  
 ବନସ୍ଥ କନ୍ଦର ଲତା ପୁଣ୍ୟ ବୃକ୍ଷମାନେ  
 ଗ୍ରହଙ୍କ ସଙ୍ଗରେ ଜାତ ମେଘମାଳାମାନେ ।  
 ଚାରିଖାନି ଚୌରାଅଶୀ ଲକ୍ଷ ଜୀବପକ୍ତି  
 ଯେ ଯାହାର ଅନୁକ୍ରମେ ଜନମ ହୁଅନ୍ତି ।

ଏହି ପ୍ରକାରେ ଜନମ ଦେଇ ମହାତମା  
 ବୈକୁଣ୍ଠେ ପ୍ରବେଶ ହେଲେ ରୁଦ୍ରପାଳ ବ୍ରହ୍ମା ।  
 ଦ୍ୱାରପାଳ ଭିତରକୁ ନ ଦିଅନ୍ତେ ପଶି  
 ବାହୁଡ଼ି ଦେବନାଶନ ବୃକ୍ଷ ତଳେ ବସି ।  
 ସେ ଦେବନାଶନ ତଳେ ବସି ବେଦପତି  
 ସମୟେକ ପିତାମହ ମନେକଲେ ଭ୍ରାନ୍ତି ।  
 ଯେତେ ବ୍ରହ୍ମାଏ ଆସନ୍ତି ଦରଶନ କରି  
 ସେ ବୃକ୍ଷ ତରୁରୁ କେହି ନ ଯାନ୍ତି ଉତ୍ତୁରି ।  
 ଶୁଣ ବୈବସ୍ୱତ ମନୁ ବୋଲେ ବ୍ରହ୍ମବେତ୍ତା  
 ସେ ବୃକ୍ଷତଳକୁ ଗଲେ ଛାଡ଼େ ସର୍ବଚିନ୍ତା ।  
 ମହାସୁସ୍ଥ ହୋଇ ତହିଁ ଥାନ୍ତି ବହୁକାଳ  
 ସମୟେ ପ୍ରାଣ ତେଜନ୍ତି ସେହି ବୃକ୍ଷତଳ ।  
 ସୁସ୍ଥପାଇ ସେହି ବୃକ୍ଷତଳରେ ରହିଲେ  
 ଭିତରକୁ ଯହୁଁ ସେହୁ ଯାଇ ନ ପାରିଲେ ।  
 ଶତେକକ୍ଷ ପରିଯନ୍ତେ ବୃକ୍ଷମୂଳେ ଥାନ୍ତି  
 ସମୟ ଆସନ୍ତେ କାଳ ମୁଖରେ ପଡ଼ନ୍ତି ।  
 ଗଗନଚାରୀ ନାମକ ଏକଇ ନାରଦ  
 ସେ ଆସି ପ୍ରବେଶ ହେଲା ପିତାର ସନ୍ନିଧି ।  
 ପିତାଙ୍କର ପ୍ରାଣତ୍ୟାଗ ହୋଇବାର ବେଳେ  
 ସେ ନାରଦ ଜଣାଇଲା ପ୍ରାଣ ଶେଷକାଳେ ।  
 ଭୋ ପିତା ତୁମ୍ଭେ ତ ଏହା ନ ପାରିଲ ଜାଣି  
 ଏ ବୃକ୍ଷତଳେ ବସିଲ ସୁଖ ପାଇ ପୁଣି ।  
 ଯେତେ ଦେବତା ଆସନ୍ତି ଏ ବୃକ୍ଷ ତଳକୁ  
 କେହି ବର୍ଜିଯାଇ ନାହିଁ କହିଲେ ପିତାକୁ ।  
 ମୋତେ ରାଇ ଆଜ୍ଞାଦେଲେ ପ୍ରଭୁ ଚକ୍ରପାଣି  
 ମୁଁ ବସିଛି ସବୁ ବ୍ରହ୍ମା ସମସ୍ତଙ୍କୁ ଗଣି ।  
 ସତାନବେ କୋଟି ହେଲା ବ୍ରହ୍ମାଙ୍କର ଅସ୍ଥି  
 ଆହୁରି ଅନେକ ଅସ୍ଥି ନଷ୍ଟ ହୋଇଅଛି ।  
 ଶ୍ୱେତବ୍ରହ୍ମା କୁଶବ୍ରହ୍ମା କେତୁବ୍ରହ୍ମା ପୁଣି  
 ଚନ୍ଦ୍ରବ୍ରହ୍ମା ସୋମବ୍ରହ୍ମା ଆଉ ପଦ୍ମଯୋନି ।  
 ରୁଦ୍ରେଶ୍ୱର ବ୍ରହ୍ମା ପୁଣି ବ୍ରହ୍ମା ମନ୍ଦପାଳ  
 ସନନ୍ଦ ମନ୍ଦର ବ୍ରହ୍ମା ଆଉ ରୁଦ୍ରପାଳ ।  
 ଏମନ୍ତେ ବହୁତ ବ୍ରହ୍ମା ହୋଇଛନ୍ତି ହତ  
 ଶ୍ରୀବତ୍ସ ପାଞ୍ଜିରେ ତାହା ହୋଇଛି ଲିଖିତ ।  
 ଚତୁର୍ମୁଖ ଶତମୁଖ ସସ୍ରମୁଖ ଧାରୀ  
 ଅୟୁତେକ ମୁଖ ଲକ୍ଷ ମୁଖ ଆଦିକରି ।  
 କୋଟିମୁଖ ବ୍ରହ୍ମା ଅସ୍ଥି ନ ମିଳଇ କିଛି  
 ଗଗନଚାରୀ ନାରଦ କହିଲେ ଯେ ବାଛି ।  
 ବ୍ରହ୍ମା ବିଷ୍ଣୁ ମହେଶ୍ୱର କେତେ ଇନ୍ଦ୍ରଦେବ  
 ଯମ କୁବେର ପବନ ନାଶଯାନ୍ତି ସର୍ବ ।

ବାରି ନ ପାରିଲି ମୁହିଁ ଏହାଙ୍କର ଶିର  
 ନାରଦ କହନ୍ତେ ରୁଦ୍ରପାଳଙ୍କ ଆଗର ।  
 ନାରଦ ବଚନେ କୋପ କରି ଦେବପତି  
 ବୋଲେ ପ୍ରାଣହାରୀ ବୃକ୍ଷ କିପାଁ ଅଛି ଏଥୁ ।  
 ବୈକୁଣ୍ଠ ଭୁବନର କି ଅଟେ ଏହିକଥା  
 ଯାରେ ବୃକ୍ଷ ବିଷ୍ଣୁପୁରେ ଆଉ ତୁହି ନ ଥା ।  
 ଅଭିଶାପ ବାକ୍ୟ ଶୁଣି ଉଭୟ ଦେବନାଶ  
 କରଯୋଡ଼ି ଜଣାଇଲା ପିତାମହ ପାଶ ।  
 ଅଳ୍ପଦୋଷେ କୋପକରି ଦେଲ ବଡ଼ କଷ୍ଟ  
 ଏ ଶାପକୁ ଅନୁଗ୍ରହ କର ମୁକ୍ତିବାଟ ।  
 ବ୍ରହ୍ମା ବୋଇଲେ ତୁହି ତ ଅଟୁ ଦେବବୃକ୍ଷ  
 ବିଷ୍ଣୁ ଦ୍ଵାରେ ଆଇ ସର୍ବ ଦେବଙ୍କ ବିପକ୍ଷ ।  
 ତୋର ତଳେ ପଡ଼ି ନଷ୍ଟ ହେଲେ ଦେବତାଏ  
 ତାଙ୍କୁ ଦୟା ନ ବଢ଼ିଲୁ କିଞ୍ଚିତ ହୃଦୟେ ।  
 ପ୍ରାଣତ୍ୟାଗବେଳେ ବ୍ରହ୍ମା କହିଲେ କୋପରେ  
 ମୁକତ ହୋଇବୁ ଲକ୍ଷେ ଛତିଶ ବର୍ଷରେ ।  
 ସତ୍ୟ ଯେ ସତର ଲକ୍ଷ ସସ୍ର ଅଠାଇଶ  
 ବାରଲକ୍ଷ ଛୟାନବେ ତ୍ରେତାର ପ୍ରକାଶ ।  
 ଦ୍ଵାପର ଯେ ଆଠଲକ୍ଷ ଚୌଷଠି ହଜାର  
 ଚାରିଲକ୍ଷ ବତିଶ ଯେ ସସ୍ର କଳି ସାର ।  
 ଏହି ଚାରିଯୁଗ ଅନ୍ତେ ଦ୍ଵାପର ହୋଇବ  
 ଗୋଲକ ନାମରେ ଇନ୍ଦ୍ର ସ୍ଵର୍ଗରେ ବସିବ ।  
 ସେ ଦ୍ଵାପର ଆଠଲକ୍ଷ ଚୌଷଠିର ଅନ୍ତେ  
 ବୈବସ୍ଵତ ମନୁ ଭୋଗ ହୋଇବ ଲେଖନ୍ତେ ।  
 ଗୁଞ୍ଜ ନାମକ ବ୍ରହ୍ମାଏ ଜୟନ୍ତିକ ଯମ  
 ବିରୂପା ନାମରେ କାଳ ପୁାବକ ଯେ ଧର୍ମ ।  
 ସମୀର ନାମେ ପବନ ବହିବ ଯେ ପୃଥ୍ଵୀ  
 ସୌଗ୍ରହ ନାମେ ବାୟୁକୀ ହୋଇଥୁବ ତଥୁ ।  
 ସୋମକ ନାମରେ ରୁଦ୍ର ତଗର ନାରଦ  
 ଭାନୁ ନାମରେ ଆଦିତ୍ୟ କାମ୍ୟକଟି ଚନ୍ଦ୍ର ।  
 ସେ ଯୁଗରେ ବିଷ୍ଣୁ ଶୁକ୍ଳାୟର ଅବତାର  
 କୁନ୍ଦପୁଷ୍ପପ୍ରାୟେ ନାରାୟଣଙ୍କ ଶରୀର ।  
 ସେହି ଦ୍ଵାରରେ ଅଗୁରୁ ବୃକ୍ଷ ହୋଇଥୁବୁ  
 ବାରୁଣୀ କୁଣ୍ଡଳଗିରିପରେ ବିକାଶିବୁ ।  
 ଦ୍ଵିଷ୍ଟା ରକ୍ଷି ଶାପେ ଚନ୍ଦ୍ର ହେବ ଭସ୍ମାଭୂତ  
 ପଞ୍ଚମୂର୍ତ୍ତି ହୋଇ ପୃଥ୍ଵୀ ମଞ୍ଚେ ହେବ ଜାତ ।  
 ଯୁଧିଷ୍ଠି ଉପାୟ ନିଜକୁ ସହଦେବ  
 ପନ୍ଦଗ ବିଷ୍ଣୁ ହୋଇବ ଶତେ କଉରବ ।  
 ପର୍ଶୁରାମଙ୍କ ପ୍ରସାଦେ ଦ୍ରୋଣ ହୋଇ ସିଦ୍ଧା  
 ପଞ୍ଚୋଦର ଭାଇକି ସେ ଶିଖାଇବେ ବିଦ୍ୟା ।

ତାହାର ବିଦ୍ୟା ପରୀକ୍ଷା କରିବା ନିମନ୍ତେ  
 ଦ୍ରୋଣ ଛେଦିବ ତୋହର ଡାଳପତ୍ର ଯେତେ ।  
 ତୁ ଯେମନ୍ତେ ଅନିମିତ୍ତେ ଦେବ ପ୍ରାଣ ହରୁ  
 ସେହିପରି ତୋର ଅଙ୍ଗ ଛେଦୁ ଦ୍ରୋଣଗୁରୁ ।  
 ତୋର ମୂଳେ ଦେବଅସ୍ଥି ଯେହ୍ନେ କୁଡ଼ କୁଡ଼  
 ସେପରି ପୃଥ୍ଵୀରେ ରକ୍ତନଦୀରେ ତୁ ବୁଡ଼ ।  
 ସେ ଦ୍ଵୀପରେ ଆଠଲକ୍ଷ ବର୍ଷର ସମ୍ପୂର୍ଣ୍ଣ  
 ପାଣ୍ଡବକୌରବେ ତହିଁ ହେବେ ଅନ୍ୟୋଅନ୍ୟ  
 ଇନ୍ଦ୍ରପ୍ରସ୍ଥ ବାରୁଣୀର ଦୁଇ ମଧ୍ୟ ଭାଗେ  
 କୁରୁକ୍ଷେତ୍ର ଦୁଇଭାଗେ ବଞ୍ଚାହେବ ଆଗେ ।  
 କୃଷ୍ଣ ଆଜ୍ଞାକ୍ରମେ ଭୀମ ଦୁଃଶାସନ ବେନି  
 କୁଣ୍ଡଳୀପର୍ବତୁଁ ତୋତେ ଆସିବେ ସେ ଘେନି  
 ଶ୍ରୀକୃଷ୍ଣ ପୋତିବେ ତୋତେ ମଧ୍ୟସ୍ଥଳେ ନେଇ  
 ମୁକତ ହୋଇ ଆସିବୁ ତେବେ ତୁହି ଯାଇ ।  
 ଶ୍ରୀକୃଷ୍ଣ କୁରୁ ପାଣ୍ଡବ କୁରୁକ୍ଷେତ୍ର ସ୍ଥାନ  
 ଦର୍ଶନ କରି ଆସିବୁ ତେବେ ନିଜ ସ୍ଥାନ ।  
 ରକତ ନଦୀରେ ତୋର ଶାଖା ବୁଡ଼ିଯିବ  
 ମର୍ତ୍ତ୍ୟରେ ରକ୍ତଚନ୍ଦନ ତୋର ନାମ ହେବ ।  
 ଶୁଣ ହେ ମହାପୁରୁଷ କହେ ବ୍ରହ୍ମବେଦୀ  
 ତୁ ଯେ ପୁଛାକଲୁ ଶୁଭଫଳର ବାରତା ।  
 ବ୍ରହ୍ମାଙ୍କର ଶାପ ପାଇ ମଧ୍ୟପୁରେ ଥିଲା  
 ନାରାୟଣ ଦରଶନେ ମୁକତ ହୋଇଲା ।  
 ଜୟ ଜୟ ଜଗନ୍ନାଥ ଜଗତ ତାରଣ  
 ଶାରଳା ଦାସ ତୋ ପାଦେ ପଶଇ ଶରଣ ।



### ଭାରତୀୟ ରାଜାମାନଙ୍କୁ ଯୁଦ୍ଧ ନିମନ୍ତେ ଆମନ୍ତ୍ରଣ

ସାନନ୍ଦେ କହିଲେ ପୁଣ ବୈବସ୍ଵତ ମନୁ  
 ଏବେ ଯୁଦ୍ଧ ସମାଚାର କହ କୁମ୍ଭସୂନୁ ।  
 କହନ୍ତି ଅଗସ୍ତି ମୁନି ପଣ୍ଡିତ ଅଗ୍ରଣୀ  
 ଶୁଣ ମନ ଦେଇ ଏବେ ଆହେ ନୃପମଣି ।  
 ଆଶ୍ଵିନ ଶୁକ୍ଳପକ୍ଷ ଦଶମୀର ଦିନ  
 ପଣ୍ଡିତବାର ଶ୍ରବଣା ଅଟେ ବିଦ୍ୟମାନ ।  
 ପୂର୍ବେ ପାଣ୍ଡବ ପର୍ଯ୍ୟନ୍ତଦିଗେ କଉରବ  
 ଦୁର୍ଯ୍ୟୋଧନ ପୁଛାକଲେ ଯୁଧିଷ୍ଠିର ଦେବ ।  
 ବାବୁ ସମର ହୋଇବ ତୋହର ମୋହର  
 ତୁମ୍ଭେ ଶତଭାଇ ଆମ୍ଭେ ପଞ୍ଚ ସହୋଦର ।  
 ତୁମ୍ଭର ଆମ୍ଭର ସିନା ହୋଇଲା ଅଭାବ  
 ବନ୍ଧୁ ବାନ୍ଧବେ କିପାଇଁ ନାଶିଯିବେ ସର୍ବ ।  
 ସେମାନେ ମହତଆତ୍ମା ଆଉ ପୁଣ୍ୟ ଜନ  
 କୁଟୁମ୍ବ ପୋଷିବା ପାଇଁ କରନ୍ତି ବିଧାନ ।

ରାଜ୍ୟ ରାଜ୍ୟଭାର ଆଉ ଧନର ନିମନ୍ତେ  
 ଆମ୍ଭେ ନାଶ କରାଇବା କୁରୁକ୍ଷେତ୍ର କେମନ୍ତେ ।  
 ଦୁର୍ଯ୍ୟୋଧନ ବୋଲେ ଯୁକ୍ତିଯୁକ୍ତ ଏ ନୁହଇ  
 ବନ୍ଧୁପଣ ଜାଣିବାର ବେଳ ସେ ଅଟଇ ।  
 ବିବାଦରେ ରାଜଦ୍ଵାରେ ଆଦର ଶୁଣାନେ  
 ଏତେ ସ୍ଥାନରେ ପରୀକ୍ଷା ହୁଅନ୍ତି ବନ୍ଧୁମାନେ ।  
 ଦୁଇକୁଳର ଆସର ହୋଇବ ବିବାଦ  
 ସମସ୍ତେ ଜାଣିବେ କୁରୁ ପାଣ୍ଡବଙ୍କ ଯୁଦ୍ଧ ।  
 ସକଳ ସ୍ଥାନକୁ ଏବେ ପଠାଇବା ଦୂତ  
 ସକଳ ରାଜାମାନଙ୍କୁ କରାଇବା ଜ୍ଞାତ ।  
 ଯେହୁ ଯାହାର ସପକ୍ଷ ଆସୁ ସୈନ୍ୟ ଘେନି  
 ଦେଖିବା କାହାର କେତେ ମିଳଇ ସଜନି ।  
 ଦୁର୍ଯ୍ୟୋଧନ ଶାନ୍ତି ଦେଲା ଶଲ୍ୟ ଶକୁନି  
 ଜୟଦ୍ରଥ ବିକର୍ଣ୍ଣ ଯେ ଘେନି ଏ ଚାରିଙ୍କି ।  
 ହେ ପାଣ୍ଡବ ତୁମ୍ଭେ ଦିଅ ଦୂତ ଜଣ ଚାରି  
 ଶୁଭ ଅନୁକୂଳେ ଯାନ୍ତୁ ନିମନ୍ତ୍ରଣ କରି ।  
 ଯୁଧିଷ୍ଠି ଦେବ ବୋଇଲେ ନାହିଁ ମୋର ଦୂତ  
 ଶଲ୍ୟ ମନ୍ତ୍ରୀ ଯା କରିବେ ମୋର ସନମତ ।  
 ତୁମ୍ଭେ ଚାରିଜଣ ସତ୍ୟଧର୍ମକୁ ଆଚରି  
 ଶୁଭ ଅନୁକୂଳ କର ମଙ୍ଗଳ ଉଚାରି ।  
 ପଣ୍ଡିତ ଦିଗକୁ ଶଲ୍ୟ ଉତ୍ତରେ ବିକର୍ଣ୍ଣ  
 ଦକ୍ଷିଣ ଦିଗେ ଶକୁନି ପୂର୍ବେ ସିନ୍ଧୁ ରାଣ ।  
 ଦୁର୍ଯ୍ୟୋଧନ ବୋଇଲେ ନିରଞ୍ଜନ ରାଣ  
 ଦୁଇପକ୍ଷ ନାମ କହି କର ନିମନ୍ତ୍ରଣ ।  
 ଯାହାର ଯାହା ସହିତ ଥିବ ପ୍ରୀତିଭାବ  
 ଇଚ୍ଛାରେ ତାହା ସହିତ ଆସି ଯେ ମିଳିବ ।  
 ଆଜ୍ଞା ପ୍ରମାଣେ ଚଳିଲେ ଶଲ୍ୟ ଯେ ଶକୁନି  
 ଜୟଦ୍ରଥ ବିକର୍ଣ୍ଣକୁ ସଙ୍ଗତରେ ଘେନି ।  
 ସବୁ ଦେଶରେ ପଶନ୍ତି ସମସ୍ତେ ଘେନି  
 ବୋଲନ୍ତି କୁରୁପାଣ୍ଡବ ହେଲେ ଅନ୍ୟୋଥନି ।  
 ଗୁଆ ଦେଇଣ ବୋଲନ୍ତି ଯାଠାରେ ଯା ପ୍ରୀତି  
 ଆଟ ଘେନିଣ ମିଳିବ ତାହାଙ୍କର କତି ।  
 ପୂର୍ବଦିଗରେ ଜୟନ୍ତ ଯୁଧିଷ୍ଠିର ଭାଗ  
 ପଶ୍ଚିମେ ହସ୍ତିନା ଅଟେ ଦୁର୍ଯ୍ୟୋଧନ ଦିଗ  
 ପୂର୍ବର ଦଧିମଙ୍ଗଳ ବୋଲି ଏକ ରାଜା  
 ତିନିକ୍ଷୋଣୀ ବଳେ କଲା ଯୁଧିଷ୍ଠିକୁ ପୂଜା ।  
 ନିର୍ଦ୍ଦର ଦେଶର ରାଜା ନାମ ଗଣପତି  
 ପାଞ୍ଚକ୍ଷୋଣୀ ବଳେ ଆସେ ଯୁଧିଷ୍ଠିଙ୍କ କତି ।  
 ମହାଧର ଦେଶ ରାଜା ହରି ନରପତି  
 ସାତକ୍ଷୋଣୀ ବଳେ ଆସେ ଦୁର୍ଯ୍ୟୋଧନ କତି

ନିରଞ୍ଜନ ଦେଶ ରାଜା ନାମ ବୀରବାହୁ  
 ନବକ୍ଷୋଣୀ ସୈନ୍ୟମିଳେ ହସ୍ତିନାରେ ସେହୁ  
 ମାନଭଙ୍ଗ ଦେଶ ରାଜା ଶ୍ରୀମାନ ଅର୍ଜୁନ  
 ବେନିକ୍ଷୋଣୀ ବଳେ କଲା ଧର୍ମକୁ ଦର୍ଶନ ।  
 ରଣଭଙ୍ଗ ଦେଶ ରାଜା ନାମ ଶମ୍ଭୁରାଣ  
 ନବକ୍ଷୋଣୀ ସୈନ୍ୟ କଲା ହସ୍ତିନା ପ୍ରୟାଣ ।  
 ଉତ୍ତମ ଦେଶର କେତୁ ନାମେ ନରପତି  
 ଷଡ଼କ୍ଷୋଣୀ ସୈନ୍ୟମିଳେ ଦୁର୍ଯ୍ୟୋଧନ କତି  
 ଅରବିନ୍ଦ ଦେଶରାଜା ନାମ କର୍ଣ୍ଣକେଶୀ  
 ଏଗାର କ୍ଷତ୍ରଣୀ ବଳେ ଦୁର୍ଯ୍ୟୋଧନେ ପଶି ।  
 ପଣ୍ଡିତ ଦେଶର ରାଜା ଭୀଷ୍ମ ଚକ୍ରବର୍ତ୍ତୀ  
 ତିନିକ୍ଷୋଣୀ ବଳେ ଆସେ ଧର୍ମଙ୍କର କତି ।  
 ବାଣପୁର ନଗ୍ର ରାଜା ଚଉବିଂଶ ମଲ୍ଲେ  
 ସାତକ୍ଷୋଣୀ ବଳ ମିଳେ ଦୁର୍ଯ୍ୟୋଧନ ତୁଲେ ।  
 ମଣ୍ଡ୍ୟୁର ରାଜା ଅଟେ କକ୍ଷ ଜଗତ୍ ଶ୍ରେଷ୍ଠୀ  
 ସେ ରାଜା ଦର୍ଶନ କଲା ଯାଇଣ ଯୁଧିଷ୍ଠି ।  
 ପଦ୍ମବଳ ଦେଶ ରାଜା ଶ୍ରୀପଦ୍ମ କେଶରୀ  
 ଚାରିକ୍ଷୋଣୀ ବଳେ ଧର୍ମେ ସେବେ ଆସିକରି  
 ବେଦପୁର ଦେଶ ରାଜା ନାମ ମନ୍ଦପାଳ  
 ହସ୍ତିନାକୁ ଚଳେ ଚାରିକ୍ଷୋଣୀ ଘେନି ବଳ ।  
 ଜରାସନ୍ଧ ପୁତ୍ର ଜୟଦେବ ସହଦେବ  
 ସାତକ୍ଷୋଣୀ ବଳେ ଚଳେ ଯୁଧିଷ୍ଠିର ଠାବ ।  
 କାମପାଳ ଦେଶ ରାଜା ନାମ କାମପାଳ  
 ହସ୍ତିନାକୁ ଚଳେ ଘେନି ଦଶକ୍ଷୋଣୀ ବଳ ।  
 କତଫା ଦେଶର ରାଜା କମଳ ନୃମଣି  
 ଦୁର୍ଯ୍ୟୋଧନଭେଟେ ଦଶକ୍ଷୋଣୀ ସୈନ୍ୟଘେନି  
 ମାଳବ ଦେଶର ରାଜା ନାମ କୃପବ୍ରହ୍ମା  
 ତାହାର ହସ୍ତୀର ନାମ ଅଟେ ଅଶ୍ଵତ୍ଥାମା ।  
 ନବକ୍ଷୋଣୀ ବଳ ଘେନି ସେହୁ ନୃପସାଙ୍ଗ  
 ଦୁର୍ଯ୍ୟୋଧନ ରାଜାକୁ ସେ ଦର୍ଶନ କରଇ ।  
 କାଶୀଦେଶ ନୃପବର ନାମ କାଶୀଶ୍ଵର  
 ପରାର୍ଥ ବଳରେ ଆସେ ଧର୍ମଙ୍କ ଛାମୁର ।  
 ଦକ୍ଷିଣ କୋଶଳ ରାଜା ଭୃମନ୍ୟୁ ନୃପତି  
 ଦୁର୍ଯ୍ୟୋଧନ ରାଜାର ସେ ଶ୍ଵଶୁର ଅଟନ୍ତି ।  
 ଦକ୍ଷିଣ ରାଜାମାନଙ୍କୁ ଏକମେଳ କରି  
 ଆସନ୍ତେ ସେ ଦିଗେ ପଥେ ପଡ଼େ ହାଲହୁରି ।  
 ଅଷ୍ଟାଦଶ କ୍ଷୋଣୀ ନବଶତ ପାରିଦନ୍ତ  
 ଦୁର୍ଯ୍ୟୋଧନକୁ ଭେଟିଲା ଅର୍ଦ୍ଧ ଭୂମିଖଣ୍ଡ ।  
 ଜ୍ୟୋତିପୁର ରାଜାନାମ ଲକ୍ଷ୍ମଣ ନୃପତି  
 ପାଞ୍ଚକ୍ଷୋଣୀ ସୈନ୍ୟ ମିଳେ ପାଣ୍ଡବଙ୍କ କତି

ନୈର୍ଋତେ ଦେଶର ରାଜାନାମ ନରମାଳି  
 ସାତକ୍ଷୋଣୀ ବଳ ଘେନି ହସ୍ତିନାରେ ମିଳି ।  
 କାମାକ୍ଷୀ ଦେଶର ରାଜା ନାମ କାମପାଳ  
 ତିନିକ୍ଷୋଣୀ ବଳେ ଧର୍ମ ସଙ୍ଗେ ହେଲା ମେଳ  
 ବିଶିକେଶନ ବୋଲିଣ ଚେଦୀଦେଶ ରାଜା  
 ସାତକ୍ଷୋଣୀ ବଳେ ଦୁର୍ଯ୍ୟୋଧନେ କଲା ପୂଜା  
 ମଙ୍ଗଳ ଦେଶର ବାମଦେବ ନୃପମଣି  
 କୁରୁବଳରେ ପ୍ରବେଶ ବୀର ଚୂଡ଼ାମଣି ।  
 ମାଧୁର୍ଯ୍ୟସେନ ତୈଳଙ୍ଗ ଦେଶର ସେ ରାଜା  
 ନବକ୍ଷୋଣୀ ବଳେ ଦୁର୍ଯ୍ୟୋଧନ କଲା ପୂଜା ।  
 ମଞ୍ଜୁଷା ଦେଶର ରାଜା ବୀରସେନ ବୀର  
 ଆଠକ୍ଷୋଣୀ ବଳେ ଚଳେ ହସ୍ତିନା ନଗର ।  
 ତ୍ରିହୃଦି ଦେଶର ରାଜା ତ୍ରି ଅମ୍ବକେଶ୍ବର  
 ପାଞ୍ଚକ୍ଷୋଣୀ ସୈନ୍ୟ ମିଳେ ଯୁଧିଷ୍ଠି ଛାମୁର  
 ନୀଳରାମ ବୋଲିକରି କବିରର ରାଜା  
 ଦ୍ବିଂଶତି ଲକ୍ଷେ କଲା ଦୁର୍ଯ୍ୟୋଧନେ ପୂଜା ।  
 ମେହସିରଣ୍ୟର ରାଜା ସୌମ୍ୟ ଚକ୍ରବର୍ତ୍ତୀ  
 ବେନିକ୍ଷୋଣୀ ବଳେ କଲା ପାଣ୍ଡବରେ ପ୍ରୀତି  
 ଭୀଷଦେଶର ଭୂପାଳ ବ୍ରହ୍ମବୋଲି ରାଜା  
 ଦଶସପ୍ତ ବଳେ କଲା ଦୁର୍ଯ୍ୟୋଧନେ ପୂଜା ।  
 ମୟାର ଦେଶର ରାଜା ନାମ ଇରାଈତ  
 ଯୁଧିଷ୍ଠି ଦର୍ଶନ କଲା ଘେନି ଲକ୍ଷପାଞ୍ଚ ।  
 ମହାର ଦେଶର ରାଜା ଚଉଧର୍ମ ବଂଶ  
 ସାତକ୍ଷୋଣୀ ବଳେ ଭେଟେ ଯାଇ କୁରୁଜଣ ।  
 ବେଲାଳ ଦେଶର ରାଜା ଦାରୁ ଚକ୍ରବର୍ତ୍ତୀ  
 ଷଡ଼କ୍ଷୋଣୀ ବଳେ ମିଳେ ଦୁର୍ଯ୍ୟୋଧନ କଟି ।  
 ଲକ୍ଷଭର ଦେଶ ରାଜା ନାମ ତାର ନଳ  
 ଧର୍ମେ ଭେଟେ ସଙ୍ଗେ ଘେନି ପାଞ୍ଚକ୍ଷୋଣୀବଳ  
 ଖେଚର ରାଘବରାଜା ବୀର ଚକ୍ରବର୍ତ୍ତୀ  
 ଏକାଦଶ କ୍ଷୋଣୀତୁଲେ ହସ୍ତିନା ଗମନ୍ତି ।  
 କୁଞ୍ଜର ଦେଶର ରାଜା ଅଟଇ ଦୁର୍ଜନ  
 ପଞ୍ଚସାଗରେ ଭେଟଇ ରାଜା ଦୁର୍ଯ୍ୟୋଧନ ।  
 ସାମୁଦ୍ରିକଦେଶ ବୋଲିଣ ବଡ଼ାଇ ଗରିଷ୍ଠ  
 ସାତକ୍ଷୋଣୀ ବଳେ ହେଲା ହସ୍ତିନା ପଇଠ ।  
 କୌଶିକ ଦେଶର ରାଜା ଶ୍ରୀକୃଷ୍ଣ କେଶବ  
 ତ୍ରିଅର୍ବୁଦ ଯୋଦ୍ଧା ଘେନି ଭେଟେ କଉରବ ।  
 କର୍ଣ୍ଣକୂଟ ଦେଶ ରାଜା ନାମ ସେତୁମାଳୀ  
 ବେନିକ୍ଷୋଣୀ ସୈନ୍ୟ ଘେନି ହସ୍ତିନାରେ ମିଳି ।  
 କନାଭଜ ଦେଶ ରାଜା ନାମ ନୃପମଲ୍ଲ  
 ଯୁଧିଷ୍ଠିଙ୍କୁ ଭେଟେ ଘେନି ତିନିକ୍ଷୋଣୀ ବଳ ।

ଛତ୍ରପୁର ଦେଶ ରାଜା ନାମ ଚନ୍ଦ୍ରନେମି  
 ପଞ୍ଚସାଗରେ ଧର୍ମଙ୍କୁ ହେଲା ପରଶାମି ।  
 ଗାନ୍ଧାର ଦେଶ ଶକୁନି ମନ୍ତ୍ରୀ ଚୂଡ଼ାମଣି  
 ଦୁର୍ଯ୍ୟୋଧନେ ଭେଟେ ଘେନି ଏକାଦଶକ୍ଷୋଣୀ  
 ପାରିଜାତକର ରାଜା ନାମ ନୀରାକୁଳ  
 ଯୁଧିଷ୍ଠିଙ୍କୁ ଭେଟେ ଘେନି ତିନିକ୍ଷୋଣୀ ବଳ ।  
 କରମଣ୍ଡଳର ରାଜା ରାୟ ଚକ୍ରବର୍ତ୍ତୀ  
 ତେରକ୍ଷୋଣୀ ବଳଘେନି ହସ୍ତିନା ଚଳନ୍ତି ।  
 ଭୂପାଳ ଦେଶର ରାଜା ନାମ ହନୁମନ୍ତ  
 ଯୁଧିଷ୍ଠି ଦର୍ଶନ କଲା ଘେନି ପଦ୍ମେ ରଥ ।  
 ବାରସୂତାପୁର ରାଜା ନାମ ମହେଶ୍ବର  
 ତିନିବୃନ୍ଦ ସୈନ୍ୟ ମିଶେ ଯୁଧିଷ୍ଠି ଆଚର ।  
 ବୃନ୍ଦାର୍ଚ୍ଚ ଦେଶର ରାଜା ନାମ କର୍ଣ୍ଣଜିହ୍ବ  
 ଦଶକ୍ଷୋଣୀ ସୈନ୍ୟ ଘେନି ଭେଟେ କଉରବ  
 ନୀଳାସେନ ବୋଲିକରି ବିନ୍ଧ୍ୟବର ରାଜା  
 ଦୁଇପଦ୍ମ ଆଟେ କଲା ଯୁଧିଷ୍ଠିଙ୍କୁ ପୂଜା ।  
 ଶାଖାପୁର ଦେଶ ରାଜା ନାମ ବିୟୁନାଭ  
 ପଞ୍ଚଷଠି ପଦ୍ମତୁଲେ ଭେଟେ କଉରବ ।  
 ଲାଞ୍ଜାମଣ୍ଡଳର ରାଜା ନାମ ପଦ୍ମନାଭ  
 ଏକକ୍ଷୋଣୀ ସୈନ୍ୟ ଭେଟେ ଯୁଧିଷ୍ଠିର ଦେବ  
 ପାର୍ବଣି ଦେଶର ରାଜ ନାମ ବିଭପାଳ  
 ହସ୍ତିନା ଚଳେ ଏଗାରକ୍ଷୋଣୀ ଘେନି ବଳ ।  
 ଜ୍ୟୋତିପୁର ରାଜା ନାମ ବିଧୁରାଜସେନ  
 ପାଞ୍ଚକ୍ଷୋଣୀ ବଳେ ଭେଟେ ଯୁଧିଷ୍ଠି ରାଜନ ।  
 ଅଙ୍ଗଦେଶ ରାଜା ନାମ ଅଟଇ ଦରଦ  
 ପାଞ୍ଚକ୍ଷୋଣୀବଳେ ଭେଟେ ସେ ମାନଗୋବିନ୍ଦ  
 ଓଡ଼ିଶା ଦେଶର ରାଜା ନାମ ନରବଳି  
 ନବକ୍ଷୋଣୀ ବଳେ ଗଲା ହସ୍ତିନାକୁ ଚଳି ।  
 ଚୋର ମଣ୍ଡଳର ରାଜା ନାମ ଚେତସେନ  
 ତ୍ରିସାଗର ବଳେ କଲା ଯୁଧିଷ୍ଠି ଦର୍ଶନ ।  
 ଅନଳବାଦ ବୋଲିଣ ବେନିପୁର ରାଜା  
 ଅସଂଖ୍ୟ ସୈନ୍ୟ କୌରବେ କଲା ଯାଇ ପୂଜା  
 ପାଞ୍ଚକ୍ଷୋଣୀ ସୈନ୍ୟ ଘେନି ନୃପ ସଭରାଷ୍ଟ୍ର  
 ମାନଗୋବିନ୍ଦଙ୍କୁ ଯାଇ କଲା ସେହୁ ଭେଟ ।  
 କାନପୁରନଗ୍ର ରାଜା ଶ୍ରୀବସନ୍ତ ସେନ  
 ତ୍ରିସାଗର ସୈନ୍ୟ ଧର୍ମ କଲେ ଦରଶନ ।  
 ରଣପୁର ରାଜ୍ୟ ରାଜା ନାମ ବିରୁପାକ୍ଷ  
 ଷଡ଼କ୍ଷୋଣୀ ସୈନ୍ୟ ହେଲା ପାଣ୍ଡବଙ୍କ ପକ୍ଷ ।  
 ଆନନ୍ଦ ପୁରର ରାଜା ନାମ ରତୁପର୍ଣ୍ଣ  
 ତ୍ରିଅର୍ବୁଦ ସୈନ୍ୟ କରେ ଧର୍ମଙ୍କୁ ଦର୍ଶନ ।

ନାରାୟଣ ପୁରରାଜା ବିକ୍ରମ କେଶରୀ  
 ଯୁଧିଷ୍ଠିର ଦେଖା କରେ କୋଟି ସୈନ୍ୟଧର ।  
 ହିଡ଼ିମ୍ବବନର ଘଟୋକ୍ତ ନରପତି  
 ସାତ ପରାର୍ଥ ସୈନ୍ୟରେ ଭେଟେ ଧର୍ମକତି ।  
 ଶିବପୁର ନରପତି ନାମ ମହୋଦର  
 ଲକ୍ଷେଯୋଦ୍ଧା ଘେନି ମିଶେ ଯୁଧିଷ୍ଠି ସଙ୍ଗର ।  
 ସୁବର୍ଣ୍ଣପୁର ନରେଶ ନାମ ଯୋଗେଶ୍ବର  
 ତିନି ସାଗରେ ମିଳିଲା ହସ୍ତିନା ନବର ।  
 ଚକ୍ରପୁର ନରପତି ନାମ କଳିକାଳ  
 ଦୁର୍ଯ୍ୟୋଧନ ଭେଟେ ଘେନି ପାଞ୍ଚକ୍ଷୋଣୀ ବଳ  
 ବ୍ରହ୍ମପଦ ବୋଲିଣ ଯେହୁ ପାଞ୍ଚାଳର ରାଜା  
 ପରାର୍ଥେ ରଥୀଙ୍କୁ ଘେନି ଧର୍ମେ କଲା ପୂଜା ।  
 ସିନ୍ଧୁଦେଶ ନରପତି ନାମ ଜୟଦ୍ରଥ  
 ଦୁର୍ଯ୍ୟୋଧନେ ଭେଟେ ନେଇ ଦଶସସ୍ତ୍ରରଥ ।  
 ମଦମହ୍ୟଦେଶ ରାଜା ଅଟେ ଯେ ବିରାଟ  
 ସାତପଦ୍ମ ସୈନ୍ୟ ଘେନି ଧର୍ମେ ହେଲା ଭେଟ  
 ଶବର ଦେଶର ରାଜା ନାମରେ ଅଜର  
 ଏଗାର ଅର୍ବୁଦ ସୈନ୍ୟେ ଭେଟେ ଯୁଧିଷ୍ଠିର ।  
 ନୀଳେନ୍ଦ୍ରୀ ଦେଶର ରାଜା ନାମ ଦାମୋଦର  
 ସାଗରେ ସୈନ୍ୟ ଘେନିଣ ଭେଟେ ଯୁଧିଷ୍ଠିର ।  
 ବେଦପୁର ନରପତି ରଜ ପଦ୍ମସେନ  
 ପାଞ୍ଚକ୍ଷୋଣୀ ବଳେ କଲା ଯୁଧିଷ୍ଠି ଦର୍ଶନ ।  
 ପିଙ୍ଗଳାସୁର ବୋଲିଣ ଏକଚକ୍ର ରାଜା  
 ନବସାଗରେ ଯୁଧିଷ୍ଠି ଦେବେ କଲା ପୂଜା ।  
 ଦୀକ୍ଷାପ୍ରତି ନଗ୍ର ରାଜା ଦକ୍ଷ ପ୍ରଜାପତି  
 ନବକ୍ଷୋଣୀ ବଳେ ଭେଟେ ଦୁର୍ଯ୍ୟୋଧନ କତି  
 ଅନୁବିଷ୍ଣୁପୁର ରାଜା ନରସିଂହ ସେନ  
 ପଞ୍ଚକ୍ଷତି କୋଟି ସୈନ୍ୟ ପାଣ୍ଡବେ ମିଳନ ।  
 କରବୀରପୁର ରାଜା ନାମ ମାରକଣ୍ଠେ  
 ଦୁର୍ଯ୍ୟୋଧନ ଭେଟେ ନବଶତ ପାରିଦଶ୍ଵେ ।  
 କନ୍ଧାଶ ଦେଶର ରାଜା ବାୟୁଦେବ ରାୟେ  
 ତିନିଲକ୍ଷ ସୈନ୍ୟ ଧର୍ମ ଦେବେ ଭେଟିଦିଏ ।  
 ବ୍ରହ୍ମଦଣ୍ଡ ଦେଶ ରାଜା ନାମ ବ୍ରହ୍ମସେନ  
 ପାଞ୍ଚଲକ୍ଷ ସୈନ୍ୟେ ଧର୍ମ କଲା ଦରଶନ ।  
 ସିଂହତୁରଗର ରାଜା ନାମ ଦୁର୍ବାଦଳ  
 ହସ୍ତିନାକୁ ଗଲା ଘେନି ନବକ୍ଷୋଣୀ ବଳ ।  
 ସାଳୀଞ୍ଜଦେଶେ ମନ୍ଦର ପର୍ବତର ତଳେ  
 ଦୁର୍ଯ୍ୟୋଧନକୁ ଦର୍ଶନ କରିଲେ ଭୂପାଳେ ।  
 ବ୍ରହ୍ମ କ୍ଷତ୍ରୀ ବୈଶ୍ୟ ଶୂଦ୍ର ଏହି ଚାରିଜାତି  
 ବୈଦ୍ୟ ଦାନବ ପିଶାଚ ଅସୁର ନୃପତି ।

ଲବ୍ଧକ କନ୍ଧ ମହାର ଗଣ୍ଡ ମହାରାଷ୍ଟ୍ର  
 ତୈଳଙ୍ଗ ତିହଡ଼ି ବଂଶ ସମରେ ପ୍ରବିଷ୍ଟ ।  
 ବଦନ୍ତି ଅଗସ୍ତି ମୁନି ଶୁଣ ହେ ରାଜନ  
 ସର୍ବଦିଗ ରାଜାମାନେ କଲେ ଆଗମନ ।  
 ଏ ବିଧିରେ ଅଷ୍ଟାଦଶ ବଂଶ ନରପତି  
 ଦୁଇକୁଳ ଆବୋରିଲେ ଯା ସଙ୍ଗେ ଯା ପ୍ରୀତି ।  
 କର୍ଣ୍ଣାଟ ବଙ୍ଗ ତେଲଙ୍ଗ ଦିହୁଡ଼ି ମନ୍ଦାର  
 ସସୈନ୍ୟେ ଆସନ୍ତି ରାଜା ଅନେକ ଦେଶର ।  
 ଗୌଡ଼ ମର୍ଜନ ତିହଡ଼ି ଭୋଟାହ ମହାର  
 କାମାକ୍ଷୀ ବଙ୍ଗଳା ଆଉ ବେଲାବଳି ପୁର ।  
 କ୍ଷୀର ଗାଲବ ଗୁଞ୍ଜର ପୁଣିହିଁ ସୌରାଷ୍ଟ୍ର  
 କାଶୀ କଉଶିକ କୁବ୍ଜ ଆଉ ମହାରାଷ୍ଟ୍ର ।  
 ଛତ୍ର ବିଛତ୍ର କୋଶଳପୁର ବାରସୂତି  
 ନେପାଳ ଅରବିନ୍ଦ ଯେ ରାଜା ଗୌଡ଼ ଇତି ।  
 ଏ ବିଧିରେ ଚାରିଭଣା ଲକ୍ଷେକ ରାଜନ  
 ପଶ୍ଚିମେ ପଞ୍ଚସହସ୍ର କଲେ ଆଗମନ ।  
 ଉତ୍ତରୁ ଚାରିଶସସ୍ର ତହୁଁ ଉଣା ଏକ  
 ପୂର୍ବରୁ ତିନିସହସ୍ର ନୃପତି ନାୟକ ।  
 ଦକ୍ଷିଣରୁ ଏକ ଉଣା ଚାରିସସ୍ର ଜାଣ  
 ଏହିରୂପେ ଲକ୍ଷେରାଜା ଧାତାର ନିର୍ମାଣ ।  
 ପଶ୍ଚିମରୁ ନ ଆସିଲା ରାଜା ମୃଗସେନ  
 ଉତ୍ତରୁ ନ ଆସେ ଜଗମୋହନ ରାଜନ ।  
 କପାଳସିଂହ ରାଜନ ପୂର୍ବରୁ ନ ଆସି  
 ଦକ୍ଷିଣୁ ନଇଲା ରତ୍ନପର୍ବ ସୂର୍ଯ୍ୟବଂଶୀ ।  
 ଆଦ୍ୟରୁ ଲକ୍ଷକୁ ଚାରି ଉଣା ରାଜା ଥିଲେ  
 ଏବେ ଆଠଉଣା ଲକ୍ଷେ ସମରେ ପଶିଲେ ।  
 ଇନ୍ଦ୍ରପ୍ରସ୍ଥ ଯମପ୍ରସ୍ଥ ବାରୁଣା ଜଇନ୍ତା  
 ହସ୍ତିନା ମାଡ଼ି ରହିଲେ ସୈନ୍ୟ ଅକଳନ୍ତା ।  
 ଦେବଙ୍କୁ ଦୁର୍ଲ୍ଲଭ ଅଟେ ନରେ ଅଗୋଚର  
 ଦେଖୁ ଅନ୍ତ କରିବାକୁ ସମର୍ଥ କାହାର ।  
 କୃପାନଳର ନୟନୀ ଦେବୀ ଶତଶ୍ରୀୟା  
 କମଳର ମାଳ ହୋଇ ରହୁ ମୋର ହିୟା ।  
 ଜେନାବଳି ପାଟଣାରେ ଯେ କନକାବତୀ  
 ଚନ୍ଦ୍ରଭାଗା ମହାତୀର୍ଥ ଅପୋଡ଼ା ସେ ପୃଥ୍ଵୀ ।  
 ଗୋପନେ ପ୍ରସନ୍ନ ହେଲୁ କିରାତର ପ୍ରତି  
 ନାମ ସଙ୍କେତ ଶାରଳା ସିଦ୍ଧ ଚଣ୍ଡୀମୂର୍ତ୍ତି ।  
 ନବକୋଟି ମୁଦ୍ରା ଯେଉଁ ଦେବୀଙ୍କର ସିଦ୍ଧି  
 ଜ୍ଞାନଦାୟୀ ମାହେଶ୍ଵରୀ ସର୍ବଜନ ବୋଧୁ ।  
 କୋଟିଏ ତୀର୍ଥ ଘେନିଣ ନୃପତି ପୁଷ୍କର  
 ସର୍ବଦା ସିଦ୍ଧ କରଇ ତୋହର ପୟର ।

ପରଲୋକ ବାନ୍ଧବୀ ଗୋ ଦେବୀ କାଳରାତ୍ରି  
ଅନ୍ତ ଉକ୍ତିରେ ଅଭୟ ହେଉ ବରଦାତ୍ରୀ ।  
ମୋହର କି ବୁଦ୍ଧି ଅଛି ଲେଖିବାକୁ ଗ୍ରନ୍ଥ  
ତୁହି ବାକ୍ୟଦେବୀ ଜ୍ଞାନ କରାଅ ବ୍ୟକତ ।  
ନୀଳଜୟାବର ତୁଳ୍ବ କରେ ଯା ମୁଖଟି  
ନୀଳ କନ୍ଧବଟ ତଳେ ପାଇଲୁ ଭେଟି ।  
ଶ୍ରୀଚଣ୍ଡୀ ଶାରଳା ପାଦେ ସଦା ଦେଇ ଚିତ୍ତ  
କହଇ ଶାରଳାଦାସ ଭାରତ ଚରିତ ।

■ ■ ■

କୁରୁ ପାଣ୍ଡବଙ୍କର ସୈନ୍ୟ  
ସଂଖ୍ୟା, ଶ୍ରୀକୃଷ୍ଣଙ୍କ ଦ୍ଵାରା  
ବେଲାଳସେନ ମାସ୍ତକ ଛେଦନ  
ଓ ଶୁଭସ୍ତମ୍ଭ ସ୍ଥାପନ ଏବଂ  
ପାଣ୍ଡବଙ୍କର ଛିନ୍ନତା

ପଚାରନ୍ତି ଅଗସ୍ତିଙ୍କ ମନୁ ନୃପବର  
କହ ଏଥୁଅନ୍ତେ ହେଲା କିସ ସମାଚାର ।  
କହନ୍ତି ଅଗସ୍ତି ମୁନି ଶୁଣ ରାଜା ଏବେ  
ପୁଣି ଯେଉଁ କଥା ହେଲା ଉଦୟୋଗ ପର୍ବେ ।  
ଯୁଧିଷ୍ଠିର ପଚାରିଲେ ସହଦେବ ଚାହିଁ  
କହ କାର କେତେସୈନ୍ୟ ହେଲେଠୁଳ ହୋଇ  
ଶୁଣି ସହଦେବ ଧର୍ମ ଅଗ୍ରତେ କହିଲା  
ଶୁଣ କହୁଅଛି ଯାର ଯେତେକ ହୋଇଲା ।  
ସତୁରି ସସ୍ର ନୃପଙ୍କୁ ହେଲେ ଚାରି ନୃ୍ୟନ  
ଏତେ ରାଜା ପାଇଅଛି ଜାଣ ଦୁର୍ଯ୍ୟୋଧନ ।  
ପୁଣ ସୈନ୍ୟ ଯେତେ ତାର ଶୁଣ ଧର୍ମରାୟ  
ଦ୍ରୋଣଗୁରୁ କର୍ଣ୍ଣବୀର ଶଲ୍ୟ ଯେ ଗାଙ୍ଗେୟ ।  
ଭୂରିଶ୍ରବୀ କୟଦୁଥ ପୁଣି କୃପବ୍ରହ୍ମା  
ଶଲ୍ୟ ବିକର୍ଣ୍ଣ ଆବର ବୀର ଅଶ୍ଵତ୍ଥାମା ।  
ଶକୁନି ବିଶିକେଶନ ଆଉ ସୋମଦତ୍ତ  
ଅଳମୁଷ୍ଟ ଅଳାୟୁଧ ସଙ୍ଗରେ ତ୍ରିଗର୍ଭ ।  
ଦକ୍ଷ ରକ୍ଷ ଭାଇ ବେନି ସଙ୍ଗରେ ଅଛନ୍ତି  
ଏହିପରି ସେନାବୀର କରିଛନ୍ତି ଛିତି ।  
ନବତି ପରାର୍ଦ୍ଧ ଅଶ୍ଵ ହୋଇଲା ତାଙ୍କର  
ସତୁରି ସାଗର ସଂଖ୍ୟା ହୋଇଲା କୁଞ୍ଜର ।  
ଅଶୀବୃନ୍ଦ ରଥୀ ହେଲେ ଶୁଣ ନୃପମଣି  
ପଦାତି ହୋଇଲେ ବାରଣତ ଅକ୍ଷୌହିଣୀ ।  
ଚାରିଶ କ୍ଷତ୍ରୀ ଛନ୍ତି ତାର ସେନାପତି  
ଛତ୍ର ଚାମର ତାହାର କେ କରେ ଗଣତି ।  
ରଥୀମାନେ ରହିଛନ୍ତି ଦଶ ଅରବୁଦ  
ରଖୁଛନ୍ତି ସଙ୍ଗତରେ ନାନଜାତି ଦାଦ୍ୟ ।

ଅଶୀକୋଟି ପରିମାଣ ହୋଇଅଛି ବାନା  
ଚିରାଳମାନଙ୍କ ସଂଖ୍ୟା କେ କରେ ଗଣନା ।  
ଶ୍ଵେତ ଚାମର ଚାଳିଶବୃନ୍ଦ ତାର ଜାଣ  
ଦୁର୍ଯ୍ୟୋଧନ ସୈନ୍ୟ ସଂଖ୍ୟା ନାହିଁ ପରିମାଣ  
ମାଳବ ଦେଶର ରାଜା ନାମ କୃପବର୍ମା  
ତାର ଏକ ହସ୍ତୀ ନାମ ଅଟେ ଅଶ୍ଵତ୍ଥାମା ।  
ସେହି ହସ୍ତୀ ବାରଯୁଗ ଘଣ୍ଟା ବାରଯୁଗ  
ଯୁଧିଷ୍ଠିର ଏହା ଶୁଣି ଆଶ୍ଚର୍ଯ୍ୟ ହୋଇଣ ।  
ସହଦେବର ମୁଖକୁ ଚାହିଁଲେ ତରାଟି  
ବୋଇଲେ କହିଲୁ କେଡ଼େ ମିଛକଥା ଗୋଟି ।  
ରଣ ଭୂଇଁରେ ରହିବେ ଯେବେ ସେହି ହାତୀ  
ଆବର ସୈନ୍ୟ ପଦାତି ଥିବେ ଯେଉଁ କତି ।  
ଧର୍ମଙ୍କ ବଚନ ଶୁଣି କହେ ମନ୍ତ୍ରୀବର  
ସେ ହସ୍ତୀ ବିଷୟ ଦେବ ମିଛ ଜ୍ଞାନ କର ।  
ଆହେ ଦେବ ଏକମନେ ଶୁଣ ତା ପ୍ରମାଣ  
ମାନବ ହସ୍ତରେ ସେହୁ ଅଟେ ସାତଯୁଗ ।  
ଦେବତାଙ୍କୁ ବ୍ରହ୍ମଯୁଗ ଅଟେ ପୁଣି ସାତ  
ଏବେ ପରିମାଣ ବୁଝ ହୋଇଲା କେମନ୍ତ ।  
ହସ୍ତୀର ଗଳାରେ ଘଣ୍ଟି ଅଛି ନବଯୁଗ  
ଦେବତା ଯୁଗରେ ହସ୍ତୀ ହୋଇଛି ପ୍ରମାଣ ।  
ବ୍ରହ୍ମା ଯୁଗରେ ହୋଇଛି କୁରୁକ୍ଷେତ୍ର ଭୂଇଁ  
ସହଦେବଙ୍କର ବାକ୍ୟେ ତୁଷ୍ଟ ଧର୍ମସାଧି ।  
ପୁଣି ପଚାରିଲେ କହ ଆମ୍ଭ ସୈନ୍ୟ କେତେ  
ତେବେ ଯାଇ ମୋର ମନ ହୋଇବ ପରତେ  
ଯୁଧିଷ୍ଠିରଙ୍କ ବଚନେ କହେ ମନ୍ତ୍ରୀ ପୁଣ  
ଶୁଣ ଦେବ ଆମ୍ଭ ସୈନ୍ୟମାନଙ୍କ ପ୍ରମାଣ ।  
ମାନଗୋବିନ୍ଦର ଯେତେ ସୈନ୍ୟବଳ ଛନ୍ତି  
ପୁଣି ଶତ ସହୋଦର ସେମାନେ ଅଟନ୍ତି ।  
ଆମ୍ଭ ସୈନ୍ୟବଳ କଥା ଶୁଣ ନୃପବର  
ଆମ୍ଭେମାନେ ଅଟୁ ମାତ୍ର ପାଞ୍ଚ ସହୋଦର ।  
ଧୃଷ୍ଟଦ୍ୟୁମନ ଆମ୍ଭର ଅଟେ ସେନାପତି  
ବିରାଟ ଦ୍ରୁପଦ ଏହୁ ପ୍ରବଳ ନୁପତି ।  
ଅଭିମନ୍ୟୁ ଘଟୋତ୍କଚ ପୁଣିହି ଉତ୍ତର  
ଶ୍ଵେତ ଶଙ୍ଖ ଘଟୁକାଦି ଅଛନ୍ତି ଆମ୍ଭର ।  
ସାତ୍ୟକି ଶିଖଣ୍ଡୀ ସହ ଦଶ ସେନାପତି  
ପୁଣି ତିରିଶ ସହସ୍ର ଅଛନ୍ତି ନୁପତି ।  
ପତିଶ ପରାର୍ଦ୍ଧ ହେଲେ ଘୋଡ଼ା ପରମାଣ  
ଅଠର ପରାର୍ଦ୍ଧ ରଥୀ ଗଣନାରେ ଜାଣ ।  
ତିନିବୃନ୍ଦ ପରମାଣ ମହାରଥୀ ହେଲେ  
ଚାରିଶତ ଅକ୍ଷୌହିଣୀ ପଦାତି ହୋଇଲେ\* ।



ଏହିକ୍ଷଣି ଗଣନାରେ ହୋଇଲେ ଯେସନ  
ବାଦ୍ୟକାରଙ୍କର ସଂଖ୍ୟା ଅଟେ ଅଗଣନ ।  
ଦଶକୋଟି ପାଞ୍ଚଲକ୍ଷ ହୋଇଲେ ପ୍ରମାଣ  
ଶ୍ୱେତ ତାମର ଗଣନ୍ତେ ପରାର୍ଥେକ ଜାଣ ।  
ସଂଖ୍ୟାରେ ଏତେକ ସୈନ୍ୟ ହୋଇଲେ ଆତ୍ମର  
ଶୁଣି ବିଷାଦିତ ହେଲେ ଧର୍ମ ନୃପବର ।  
ମାନଗୋବିନ୍ଦ ସପକ୍ଷ ଛକ୍ତି ସପ୍ତରଥୀ  
ଆହୁରି ଛକ୍ତି ସତ୍ତ୍ୱର ସହସ୍ର ନୃପତି ।  
କେମନ୍ତେ ଜିଣିବା ତାର ଅକଳିତ ବଳ  
ଶୁଣି ସହଦେବ ବୋଲେ କିପାଁ ଦେବ ଭାଲ ।  
ଅଛି ଆତ୍ମମାନଙ୍କର ଗୋଟିଏ କ୍ଷତ୍ରିୟ  
କ୍ଷଣକରେ ଜିଣିବ ସେ କରିଦେଇ କ୍ଷୟ ।  
ସହଦେବ ବାକ୍ୟ ଶୁଣି ଧର୍ମ ଯୁଧିଷ୍ଠିର  
ବୋଇଲେ ସେ କାହିଁ ଅଛି କି ନାମ ତାହାର ।  
ମନ୍ତ୍ରୀବର ବୋଲେ ତହିଁ ଗୁଣ ମହାପାଳ  
ଦୁର୍ଯ୍ୟୋଧନ ଦେଲା ଯେବେ ଭୀମକୁ ଗରଳ  
ବିଷଖାଇ ଭୀମସେନ ହେଲେ ଅଚେତନ  
ମଲା ବୋଲି ବିଚାରିଲା ରାଜା ଦୁର୍ଯ୍ୟୋଧନ  
ଦୁର୍ମନ ଦୁଃଶାସନକୁ ନିକଟକୁ ରାଇ  
ଗୁପ୍ତତେ ବୋଇଲା ଭୀମ ମରିଗଲା ଭାଇ ।  
ଦକ୍ଷିଣକୁ ମୁଣ୍ଡକରି ବେଗେ ଘେନିଯାଅ  
ଯମୁନା ନଦୀରେ ତାକୁ ବେଗେ ଫିଙ୍ଗିଦିଅ ।  
ଦୁର୍ଯ୍ୟୋଧନର ଆଦେଶେ ସେହି ଦୁଇଭାଇ  
ଯମୁନା ନଦୀରେ ବେଗେ ଫିଙ୍ଗିଦେଲେ ନେଇ  
ଲେଉଟି ଦୁର୍ଯ୍ୟୋଧନକୁ ଜଣାଇଲେ ଯାଇ  
ଅଇଲୁ ଭୀମକୁ ଏବେ ଜଳରେ ଭସାଇ ।  
ତାହାଶୁଣି ଦୁର୍ଯ୍ୟୋଧନ ହୋଇଲା ସନ୍ତୋଷ  
ବୋଇଲା କାହାର ଆଗେ ନ କର ପ୍ରକାଶ ।  
ପୁଣି ଯାହା ହେଲା ଶୁଣ ଏଥୁ ଅନନ୍ତରେ  
ଦଶପଦି ରାତ୍ରେ ଭୀମ ପଡ଼ିଲେ ଜଳରେ ।  
ସେକାଳେ ଜଳରେ ଥିଲା ଗୋଟିଏ ନାଗୁଣୀ  
ବେଲାବଳୀ ନାମ ତାର ଅନନ୍ତ ଦୁଲଣୀ ।  
ପାତାଳରୁ ଆସିଥିଲା ଜଳକ୍ରୀଡ଼ା ପାଇଁ  
ଏମନ୍ତ କାଳେ ଭୀମକୁ ଭେଟିଲାକ ଯାଇ ।  
ସୁକୁମାର ସୁପୁରୁଷ ଯହିଁ ସେ ଦେଖିଲା  
ସ୍ନେହଭରେ ପାତାଳକୁ ତହିଁ ଘେନିଗଲା ।  
ବାସୁକୀ ଆଗରେ ତାକୁ ଥୋଇଲାକ ନେଇ  
ଦେଖୁ ନାଗରାଜା ମନେ ଆନନ୍ଦିତ ହୋଇ ।  
ଯୋଗବଳରେ ଜାଣିଲା ବିଷୟ ସମସ୍ତ  
ଭୀମସେନଙ୍କ ମୁଖରେ ଦେଲା ସେ ଅମୃତ ।

ପୁନର୍ଜୀବିତ ହୋଇଲା ତହିଁ ଭୀମସେନ  
ନାଗରାଜା ବେଲାବଳୀ କରିଲା ପ୍ରଦାନ ।  
ଅତି ସୁଖରେ ରହିଲେ ତହିଁ ମହାବଳ  
ବେଲାବଳୀ ସଙ୍ଗେ ପ୍ରୀତି ହୁଅନ୍ତେ ପ୍ରବଳ ।  
ଏହିରୂପେ କିଛିଦିନ ବହିର୍ଗଲା ତହିଁ  
ପାଣ୍ଡବାସୁର କୁରୁକୁ ଆକର୍ଷିଲା ଯହିଁ ।  
ସେକାଳେ ଆପଣ ତାକୁ କରନ୍ତେ ଚିନ୍ତନ  
ପାତାଳେ ଥାଇ ଜାଣିଲେ ଭାଇ ଭୀମସେନ ।  
ବେଲାବଳୀକୁ ପ୍ରବୋଧ କରିଣ ବହୁତ  
ପ୍ରବେଶ ହୋଇଲେ ତୁମ୍ଭ ନିକଟେ ଦ୍ୱରିତ ।  
ତହିଁ ପାଣ୍ଡବାସୁରକୁ ବଧ କଲେ ଯାଇ  
ଜୀବନ ପାଇଲେ ତେଣୁ ସେହି ଶତଭାଇ ।  
ଭୀମସେନ ଆସିଲେ ଯେ ଦିନ ତାକୁ ଛାଡ଼ି  
ଦୁଇମାସ ରତୁ ତାର ଯାଇଥିଲା ଗଡ଼ି ।  
ଭୀମସେନ ବୋଇଲେ ଗୋ ଶୁଣ ପ୍ରାଣସଖ  
ମୋହର କଥା ଗୋଟିକୁ ମନେ ଥୁବୁ ରଖ ।  
ତୋର ନାମ ମୋର ନାମ ଦୁଇକି ମିଶାଇ  
ଯେଉଁ ପୁତ୍ର ହେବ ତାର ନାମ ଦେବୁ ସେହି ।  
ଆଉ ତୁ ମନ ମଧ୍ୟରେ ଭାବନା ନ କର  
କାର୍ଯ୍ୟ ଶେଷରେ ଆସିବି ମୁହିଁ ପୁନର୍ବାର ।  
ଏମନ୍ତ ବୁଝାଇ କହି ଆସିଲେ ବହନ  
କେତେ ଦିନାନ୍ତରେ ପୁତ୍ର ହେଲା ଉତ୍ତପନ୍ନ ।  
ପୁତ୍ରମୁଖ ଦେଖୁ ବାଳୀ ହରଷ ହୋଇଲା  
ବେଲାଳସେନ ବୋଲିଣ ତାର ନାମ ଦେଲା  
ନାଗରାଜା ପ୍ରସାଦରେ ସେହୁ ବଳବନ୍ତ  
ଆସିଲେ ଜିଣିବ ଏକା ସର୍ବ କୌରବନ୍ତ ।  
ସହଦେବଠାରୁ ଶୁଣି ଧର୍ମ ଯୁଧିଷ୍ଠିର  
ମନ ମଧ୍ୟରେ ଆନନ୍ଦ ହୋଇଲେ ଅପାର ।  
ପୁଣିହିଁ ବୋଇଲେ ତୁହି କହ ସହଦେବ  
ପାତାଳ ପୁରରୁ ପୁତ୍ର କେମନ୍ତେ ଆସିବ ।  
ତାହା ଶୁଣି ସହଦେବ କରଇ ଉତ୍ତର  
ଭୀମ ଚିନ୍ତିଲେ ନିଶ୍ଚୟ ଆସିବ କୁମର ।  
ଭୀମସେନକୁ ଅଣାଇ ବୋଇଲେ ବଚନ  
ତୋ ପୁତ୍ର ବେଲାଳସେନ ଆଣ ହେ ବହନ ।  
ଯୁଧିଷ୍ଠିଙ୍କ ଆଜ୍ଞା ପାଇ ବୀର ବୃକୋଦର  
ମନରେ କରିଲେ ଧ୍ୟାନ ଆପଣା କୁମର ।  
ପାତାଳପୁରେ ପୁତ୍ରର କମ୍ପିଲା ଆସନ  
ଜାଣି ପାରିଣ କୁମର ଉଠିଲା ବହନ ।  
ତାହା ଦେଖୁ ବେଲାବଳୀ ବସାଏ କୋଳରେ  
ବେନି ନୟନରୁ ଅଶ୍ରୁ ଝର ଝର ଝରେ ।

ଶୋକ ଆକୁଳିତେ ସେହୁ ବୋଲଇ ବଚନ  
 କେଉଁପାପେ ଜାତ କଲି ତୋତେରେ ନନ୍ଦନ ।  
 କାଳେ ଦେଖୁ ନ ପାରିଲି ସୁଖକୁ ତୋହରି  
 ପୋଡୁ ପୋଡୁ ପୋଡ଼ା କର୍ମ କଷଣ ମୋହରି  
 ମାତାର ବ୍ୟାକୁଳ ଦେଖୁ ପୁଛଇ କୁମର  
 କାହିଁପାଇଁ ମାତା ତୁ ଗୋ ହେଉଛୁ ଅଧୀର ।  
 ଏଥୁର କାରଣ ମୋତେ କହ ତୁ ବୁଝାଇ  
 କେଉଁ ଅବିଶ୍ୱାସ ଆଜି ଦେଖୁଲୁ କି ତୁହି ।  
 ତାହା ଶୁଣି ବେଲାବଳୀ କହଇ ଉତ୍ତର  
 ଶୁଣ ତେବେ ବାବୁ ମୋର ଯଥାର୍ଥ ଯେ ଗିର ।  
 କୌରବ ପାଣ୍ଡବ ଦୁହେଁ ଏକ ସହୋଦର  
 ଭାଇ ଭାଇ ବିବାଦରେ ହୋଇବ ସମର ।  
 କଉରବ ପକ୍ଷେ ହେଲେ ବହୁତ ସଜନ୍ୟ  
 ପାଣ୍ଡବମାନଙ୍କର ଯେ ଅଶେଷ ନିଉନ ।  
 ତେଣୁ ତୋର ପିତାତୋତେ କରେ ସୁମରଣା  
 ଏ ଯୋଗେ ବାବୁରେ ମୋର ବୁଦ୍ଧିହୁଏ ବଣା ।  
 ଯେବେ ଯିବୁ ଆଉ ତୁହି ନ ଆସିବୁ ଫେରି  
 ତେଣୁ ବ୍ୟାକୁଳ ହୃଦୟ ହେଉଛି ମୋହରି ।  
 ମାତା ମୁଖରୁ ଏମନ୍ତ ବାକ୍ୟମାନ ଶୁଣି  
 ପୁନଃ ପୁନଃ ପୁଛା କଲେ ସେ କୁମରମଣି ।  
 କହ କହ ମାତା ତୁହି ମୋତେ ତଥ୍ୟ କଥା  
 କେବଣ ମହାତ୍ମ୍ୟ ମୋର ଅଟେ ନିଜ ପିତା ।  
 ଶୁଣି ବେଲାବଳୀ କହେ ଶୁଣରେ କୁମର  
 ପାଣ୍ଡବ ଜାତ ହୋଇଲେ ଆସି ମଧ୍ୟପୁର ।  
 ପଶୁଧୃତରାଷ୍ଟ୍ର ନାମେ ଥିଲେ ଦୁଇ ଭାଇ  
 ସୋମବଂଶରୁ ସମ୍ଭୂତ ଅଟନ୍ତି ଯେ ସେହି ।  
 ପଶୁଙ୍କର ଦୁଇ ଭାୟିଆ କୁନ୍ତୀ ମାତ୍ରୀ ନାମ୍ନୀ  
 ଏ ଦୁହିଙ୍କଠାରୁ ପୁତ୍ର ଅଛନ୍ତି ଯେ ଜନ୍ମି ।  
 ଦେବ ଅଂଶରୁ ସେମାନେ ହେଲେ ଅବତାର  
 ଧର୍ମ ଔରସରୁ ଜାତ ହେଲେ ଯୁଧିଷ୍ଠିର ।  
 ପବନ ଅଂଶରୁ ଜାତ ହେଲେ ଭୀମସେନ  
 ଇନ୍ଦ୍ର ଔରସୁ ସମ୍ଭୂତ ହୋଇଲେ ଅର୍ଜୁନ ।  
 ଅଶ୍ୱିନୀକୁମାର ଠାରୁ ଜନ୍ମିଲେ ନକୁଳ  
 ସହଦେବ ପଶୁ ବୀର୍ଯ୍ୟ ହୋଇଲେ କେବଳ ।  
 ଧର୍ମନନ୍ଦନ ଅଟନ୍ତି ଯୁଧିଷ୍ଠି ନୃପତି  
 ନିରଞ୍ଜନ ବୋଲି ପାଦେ ଖଟନ୍ତି ଶ୍ରୀପତି ।  
 ଏବେ କହୁଅଛି ଶୁଣ କଉରବ ରୀତି  
 ଧୃତରାଷ୍ଟ୍ର ଭାୟିଆ ଅଟେ ଗାନ୍ଧାରୀ ଯୁବତୀ ।  
 ବିଧବା ଉଆଁସୀ ଜନ୍ମା ଅଟଇ ସେହୁ ତ  
 ଦୁର୍ବାସା ବରରେ ଶତ ପୁତ୍ର କଲା ଜାତ ।

ମଧୁପିଙ୍ଗଳ ଅଟଇ ସେ ମାନଗୋବିନ୍ଦ  
 ଅକାରଣେ ପାଣ୍ଡବଙ୍କୁ ଦେଲା ସେ ପ୍ରମାଦ ।  
 ଭୀମସେନକୁ ପ୍ରଥମେ ବିଷଲତ୍ର ଦେଲା  
 ଅର୍ଦ୍ଧ ରାତ୍ରେ ଯମୁନାରେ ନେଇ ପକାଇଲା ।  
 କ୍ରୀଡ଼ା କରିବାକୁ ତହିଁ ମୁହିଁ ଯାଇଥିଲି  
 ଭୀମକୁ ଦେଖୁ ସେଠାରୁ ବହି ମୁଁ ଆଣିଲି ।  
 ତୋର ଅଜାପାଶେ ତାକୁ ନେଇ ଦେଲି ଥୋଇ  
 ତାହାକୁ ବଞ୍ଚାଇ ମୋତେ ସମର୍ପିଲେ ନେଇ ।  
 ବେନିମାସ ଗର୍ଭେ ତୁହି ଥିଲୁରେ କୁମର  
 ମୋତେ ତେଜି ତୋର ପିତା ଗଲେ ମଧ୍ୟପୁର  
 ଯିବାବେଳେ କହିଗଲେ ଏହି କଥା ସାର  
 ପୁତ୍ର ହେଲେ ନାମଦେବୁ ତୋହର ମୋହର ।  
 ତୋର ନାମ ଦେଲି ତେଣୁ ମୁଁ ବେଲାଳସେନ  
 ତୋର ନିଜ ପିତା ଅଟେ ଜାଣ ଭୀମସେନ ।  
 ସେଥିପାଇଁ ସୁମରଣା କଲେ ତୋ ପିଅର  
 କୌରବ ପାଣ୍ଡବଙ୍କର ହୋଇବ ସମର ।  
 ମାତାଠାରୁ ଏହିପରି କଥାମାନ ଶୁଣି  
 କୋପରେ ବେଲାଳସେନ ଉଠେ ଶିରଝୁଣି ।  
 ନିଶ୍ଚୟ ଯିବଇଁ ମାତା ସେହି ମଧ୍ୟପୁର  
 ଦେଖୁବି ମାତା ଖୁଡୁତା ଜେତୁତାଙ୍କୁ ମୋର ।  
 ଯଦି ଅବା ପ୍ରାଣ ତହିଁ ହରାଏ ସମରେ  
 ଜୀବନ ସଫଳ ହେବ ବସିବି ସ୍ୱର୍ଗରେ ।  
 ନେତ୍ରରେ ଦେଖୁବି ମୁହିଁ ଭାରତ ସମର  
 ଶରୀର ଦୂରିତ ସବୁ ହୋଇଯିବ ଦୂର ।  
 ଏଥିପାଇଁକି ମାତା ଗୋ ନ କର ତୁ ଶୋକ  
 ଜନମ ଲଭିଲେ ନିଶ୍ଚୟ ମରିଯାଏ ଲୋକ ।  
 ଏମନ୍ତ କହି କୁମର ଚଳିଲା ସବୁରେ  
 ପ୍ରବେଶ ହୋଇଲା ଯାଇ ମଧ୍ୟ ଭୁବନରେ ।  
 ବେଗ ବେଗ ହୋଇ ତହିଁ କରଇ ଗମନ  
 ଉପସ୍ଥିତ ହେଲା ଯହିଁ ଛନ୍ତି ଭୀମସେନ ।  
 ତାଙ୍କୁ ପଟାରେ କୁମର ମୁଖକୁ ଅନାଇଁ  
 ମୋର ପିତା ଭୀମସେନ ଛନ୍ତି କେଉଁଠାଇଁ ।  
 ବେଲାଳସେନ ବୋଲିଣ ଅଟେ ମୋର ନାମ  
 ବେଲାବଳୀ ଗର୍ଭରୁ ମୁଁ ହୋଇଛି ଜନମ ।  
 କେଉଁ କାର୍ଯ୍ୟ ପାଇଁ ପିତା କରିଲେ ସ୍ମରଣ  
 ତାହାଙ୍କୁ ଭେଟାଇ ଦିଅ ଦୟା ପ୍ରକାଶିଣ ।  
 ଭୀମସେନ ତାହାଠାରୁ ଶୁଣି ଏ ବଚନ  
 ଦଉଡ଼ି ଯାଇ ପୁତ୍ରକୁ କଲା ଆଲିଙ୍ଗନ ।  
 କୋଳେ ବସାଇ ମୁଖରେ ଚୁମ୍ବନ ବିହିଲା  
 ମୁହିଁ ତୋର ପିତାବୋଲି ବଚନ ଭାଷିଲା ।

ଏହାଶୁଣି ପୁତ୍ରମଣି ହୋଇ ଆନନ୍ଦିତ  
 ଭୀମସେନ ପାଦତଳେ ହେଲା ପ୍ରଣିପାତ ।  
 ଶତବାର ପ୍ରଣିପାତ ହୋଇଲା ପାଦରେ  
 ଭୀମସେନ ଆଶୀର୍ବାଦ କରିଲେ ସ୍ନେହରେ ।  
 ତହିଁ ପୁତ୍ର ହାତ ଧରି ସେଠାରୁ ଚଳିଲେ  
 ଯୁଧିଷ୍ଠିର ପାଦତଳେ ନେଇ ପକାଇଲେ ।  
 ବୋଇଲେ ଭୋ ଦେବ ମୋର ଏହିଟି କୁମର  
 ବେଲାଳସେନ ବୋଲିଣ ନାମଟି ଏହାର ।  
 ଶୁଣି ଧର୍ମଙ୍କ ନନ୍ଦନ ଆନନ୍ଦିତ ହୋଇ  
 ସ୍ନେହ ଗଦଗଦେ କୋଳେ ବସାଇଲେ ନେଇ ।  
 ମୁଖରେ ତୁମ୍ଭେ ଦେଇ ବୋଇଲେ ବଚନ  
 ବର୍ତ୍ତମାନ କଷ୍ଟ ମୋର ଶୁଣରେ ନନ୍ଦନ ।  
 ଦୁର୍ଯ୍ୟୋଧନ ଭାଇ ଭାଗ ଆସକୁ ନ ଦେଇ  
 ଆମ୍ଭର ସଙ୍ଗେ ସମର କରିବା ଇଚ୍ଛଇ ।  
 ଅତ୍ୟନ୍ତ ଦୁଷ୍ଟ ପ୍ରକୃତି ଅଟଇ ଯେ ସେହି  
 ଶକୁନିମନ୍ଥୀ ବୋଲିଣ ତାହାର ଯେ ତହିଁ ।  
 ସେହି ପାପିଷ୍ଠ ନିମନ୍ତେ ଏମନ୍ତ ଘଟିଲା  
 ଏକ ସହୋଦର ମଧ୍ୟେ ବାଦ ଜନ୍ମାଇଲା ।  
 ମୋହର ଭୟ କାରଣ ଶୁଣରେ କୁମର  
 ଅଗଣିତ ସୈନ୍ୟ ଅଟେ ମାନଗୋବିନ୍ଦର ।  
 ଆମ୍ଭର ଯେ ସୈନ୍ୟ ସଂଖ୍ୟା ଅଟଇ ଅଳପ  
 କେମନ୍ତେ ଜିଣିବି ବୋଲି ସଦା ମୋର ତାପ ।  
 ସହଦେବ ତୋ ଖୁଡୁତା କହିବାରୁ ମୋତେ  
 ତୋତେ ଚିନ୍ତା କଲୁ ରଣଜିତିବା ନିମନ୍ତେ ।  
 ଜ୍ୟେଷ୍ଠ ଭ୍ରାତାଙ୍କର ଦୁଃଖ ଦେଖୁଣ କୁମର  
 ଶିରଝୁଣି ଉଠି କୋପେ କରଇ ଉତ୍ତର ।  
 କହ ପିତା କେତେ ଛନ୍ତି ତାର ସୈନ୍ୟବଳ  
 ଏକ ବାଣକରେ ମୁହିଁ ଛେଦିବି ସକଳ ।  
 ଏହା କହି ବୀରମଣି ଆମଞ୍ଚୁଲା ଧନୁ  
 ପାଣ୍ଡବ କୌରବଙ୍କର କମ୍ପିଗଲା ତନୁ ।  
 ଉଭୟ କୁଳରେ ସୈନ୍ୟ ହୋଇଲେ କାତର  
 ସପ୍ତରଥୀ ସହିତରେ ଯେତେକ ଅମର ।  
 କେହି ବୋଲେ ଏହା ଅଟେ ଅତି ବିପରୀତ  
 ଅକାଳେ ମେଦିନୀ କିପାଁ ହୁଏ ରସାଗତ ।  
 ସପତ ସାଗରୁ କୁଳ ଲଘେ କି ଏଥର  
 ସମସ୍ତଙ୍କ ହେଲା ଯେହ୍ନେ ଭୟର ସଞ୍ଚାର ।  
 ଯୁଧିଷ୍ଠିର ସ୍ବତନ୍ତ୍ରରେ ଏମନ୍ତ ଦେଖିଲେ  
 ଧାଇଁ ଯାଇଁ କୁମରକୁ କୋଳରେ ଧଇଲେ ।  
 ମୁଖେ ତୁମ୍ଭ ଦେଇ ତାକୁ ଆଶ୍ୱାସନା କରି  
 ବୋଇଲେ କ୍ଷଣେକ ରହ ଆସନ୍ତୁ ଶ୍ରୀହରି ।

ଭୀମସେନ ବୋଇଲାକ ଶୁଣରେ କୁମର  
 ଚାଲି ତୁ ମଣୋହି ବେଳ ହେଉଛି ଉତ୍ତର ।  
 ଏମନ୍ତ ବଚନ ଶୁଣି ସେ ବେଲାଳସେନ  
 ସ୍ଥାନ କରିବାକୁ ତହିଁ କରିଲା ଗମନ ।  
 ଇନ୍ଦ୍ର ପ୍ରଶସ୍ତକୁ ଜିଣି ନଗ୍ରର ଉହାଡ଼େ  
 ବହଇ ଯମୁନା ନଦୀ ପୂର୍ବେ ଛଇଛାଡ଼େ ।  
 ସେହି ନଦୀରେ କୁମର ଯାଇଁ ଜଳେ ପଶି  
 ଶିରୁ କଳଙ୍କ ଛଡ଼ାଏ ପଥରରେ ଘଷି ।  
 ଧର୍ମଙ୍କ ମୁଖରୁ ଶୁଣି ତାର କଥାମାନ  
 ନଦୀକୂଳକୁ ଚଳିଲେ ଦେବ ଉଗବାନ ।  
 ବେଲାଳ ଦୂରରୁ ଦେଖୁ ଶ୍ରୀକୃଷ୍ଣଙ୍କ ଚିହ୍ନ  
 ମନରେ ବିଚାର କଲା ଏହୁ ଜନାର୍ଦ୍ଦନ ।  
 ତହିଁ ଭୀମଙ୍କ କୁମର ତୁରିତେ ଉଠିଲା  
 ଶ୍ରୀକୃଷ୍ଣ ପଦ୍ମପାଦେ ନିଉଛାଳି କଲା ।  
 ତାକୁ ଦେଖୁ ପଚାରିଲେ ଶୁଣରେ କୁମର  
 କେବଣ ଦେଶର ବୀର କାହିଁ ତୋର ଘର ।  
 ଆବର ତୋହର ନାମ କିସ ବା ଅଟଇ  
 କିଏ ସେ ଅଟନ୍ତି ତୋର ପିତା ମାତା ଦୁଇ ।  
 ଶ୍ରୀକୃଷ୍ଣ ବଚନ ଶୁଣି ବୋଲେ ସେ ନନ୍ଦନ  
 ବେଲାବଳୀ ମାତା ମୋର ପିତା ଭୀମସେନ  
 ଯେ କାଳରେ ଦୁର୍ଯ୍ୟୋଧନ ବିଷଲତୁ ଦେଲେ  
 ଭୀମସେନ ଭାସି ଭାସି ପାତାଳେ ଲାଗିଲେ ।  
 ବାସୁକି ରାଜାର କନ୍ୟା ଅଟେ ମୋ ଜନନୀ  
 ମାରୁତିକି ସଂପ୍ରଦାନ କଲେ କନ୍ୟା ଘେନି ।  
 ମାତାଗର୍ଭେ ଯେତେବେଳେ ମୋତେ ଦୁଇମାସ  
 ମଧ୍ୟପୁରକୁ ଅଇଲେ ପିତା ବାୟୁଶିଷ୍ୟ ।  
 ଆସିଲାବେଳେ ମାତାକୁ କହିଲେ ବୁଝାଇ  
 ମୋ ତୋ ନାମ ପୁତ୍ରକୁ ଯେ ଦେବୁ ତୁ ମିଶାଇ  
 ଯେଉଁକାକୁ ମାତାଗର୍ଭୁ ଭୂମିରେ ପଡ଼ିଲି  
 ମାତା ପିତା ଦୁଇ ନାମ ମିଶ୍ରିତ ପାଇଲି ।  
 ସେଥୁପାଇଁ ତୁମ୍ଭେ ଶୁଣ ହେ ପୁରୁଷୋତ୍ତମ  
 ବେଲାଳସେନ ବୋଲିଣ ଅଟେ ମୋର ନାମ  
 ପରିଚୟ ଦେଲା ଯହିଁ ସେ ବେଲାଳସେନ  
 କୋମଳ ବାକ୍ୟେ କହିଲେ ଶ୍ରୀ ମଧୁସୂଦନ ।  
 କାହିଁପାଇଁ ଆସିଅଛୁ ତୁହି ଏ ସ୍ଥାନକୁ  
 ମିଥ୍ୟା ନ କହି ପ୍ରକୃତ କହିରେ ଆମ୍ଭଙ୍କୁ ।  
 ବେଲାଳ ବୋଇଲେ ତେବେ ଶୁଣ ଚକ୍ରଧର  
 କୁରୁ ପାଣ୍ଡବ ମଧ୍ୟରେ ହୋଇବ ସମର ।  
 ମାନଗୋବିନ୍ଦର ଅଟେ ଅଗଣିତ ସୈନ୍ୟ  
 ପାଣ୍ଡବମାନଙ୍କ ସୈନ୍ୟ ତାଙ୍କଠାରୁ ନ୍ୟୁନ ।

ତେଣୁ ମୋତେ ସୁମରଣା କଲେ ପିତା ମୋର  
 ସେଥିପାଇଁ ଆସିଅଛି ମୁହିଁ ମଧ୍ୟପୁର ।  
 ଦେଖୁଲି ଜ୍ୟେଷ୍ଠ ତାତଙ୍କ ବିମର୍ଷ ବଦନ  
 ପ୍ରତିଜ୍ଞା କଲି ମାରିବି ବୋଲି ଶତ୍ରୁ ସୈନ୍ୟ ।  
 ତେଣୁ ଧାର କରୁଛି ମୁଁ ଘଷି ଏହି ଶର  
 କୁମର ବଚନ ଶୁଣି କହନ୍ତି ଶ୍ରୀଧର ।  
 ମାନଗୋବିନ୍ଦର ଅଟେ ସୈନ୍ୟ ଅକଳିତ  
 ଗୋଟିଏ ଶରରେ ତୁହି କି କରିବୁ ସୁତ ।  
 କେଉଁରୂପେ ମାରିବୁ ତୁ ଅକଳିତ ସୈନ୍ୟ  
 ତେଣୁ ତୋ କଥାରେ ପ୍ରତେନ ହୁଏ ମୋ ମନ ।  
 ଭୀଷ୍ମ ସେନାପତି ବୋଲି ଅଟେ ଯେଉଁ ବୀର  
 ଇଚ୍ଛା ମରଣ ତାହାର ଜାଣରେ କୁମର ।  
 କ୍ଷତ୍ରୀ ହୋଇଣ ତାହାକୁ କେ ଜିଣିବ ରଣେ  
 ହାତେ ଅସ୍ତ୍ର ଥିଲେ ଜୟା ହେବ କିଏ ଦ୍ରୋଣେ ।  
 ପୁଣ ଦେଖ ରହିଛନ୍ତି କର୍ଣ୍ଣ ସେନାପତି  
 ଯାର ପାଦଘାତ ସହି ନ ପାରଇ କ୍ଷିତି ।  
 କୃପ ଅଶ୍ୱତ୍ଥାମା ଦୁହେଁ ଅଟନ୍ତି ଅମର  
 କେଡ଼େ ଜିଣି ନ ପାରିବେ ବ୍ରହ୍ମା ପୁରନ୍ଦର ।  
 ଶଲ୍ୟକୁ ମୁଁ ସଦାକାଳେ କରିଥାଏ ଭୟ  
 ଭୂରିଶ୍ରବା ମହାବୀର ଅଟନ୍ତି ଅଜେୟ ।  
 ଦୁର୍ଯ୍ୟୋଧନ ଶତଭାଇ ଅତି ବଳୀୟାର  
 ତା ସଙ୍ଗେ ଛନ୍ତି ସହସ୍ରେ ପୁଣି ନୃପବର ।  
 ବାରଶତ ଅକ୍ଷୌହିଣୀ ସୈନ୍ୟରେ ନାୟକ  
 ମହାପ୍ରତାପୀ ଅଟନ୍ତି ସର୍ବେ ଏକ୍ଷୁ ଏକ ।  
 ମାଳବ ଦେଶର ରାଜା ନାମ କୃପବର୍ମା  
 ତାହାର ହସ୍ତୀର ନାମ ପୁଣି ଅଶ୍ୱତ୍ଥାମା ।  
 ବୀର ଯୋଜନ ଅଟଇ ଯେ ହସ୍ତୀର କାୟା  
 ଅଳୟୁଷ ରାକ୍ଷସର ଅଟେ ବଡ଼ ମାୟା ।  
 ମାନଗୋବିନ୍ଦର ବଳ କହିଲେ ନ ସରେ  
 କାହିଁ ଶର ମାରିବୁ ତୁ କେଉଁ ପରକାରେ ।  
 ତେଣୁ ପ୍ରତେନ ହୁଅଇରେ କୁମରମଣି  
 ତାହା ଶୁଣିଣ ବେଲାଳ ଉଠେ ଶିରଝୁଣି ।  
 ଅଧରେ ବଦନ ଚାପି ବୋଲଇ ବଚନ  
 ଏକ ଏକ ଶରେ ଅଛି ତାହାଙ୍କ ଜୀବନ ।  
 ଆହେ ଦେବ ସ୍ୱାମୀ ତୁମ୍ଭେ କହିଲ ନ ଜାଣି  
 ଏକ ଶରେ ଶତ୍ରୁ ସୈନ୍ୟ ପକାଇବି ହାଣି ।  
 ମାରିବି ମୁଁ କୁରୁବଳ ନ ଥୋଇବି ଏକ  
 ତହିଁ ପାଇଁ ଏ ଶରକୁ ଘଷୁଅଛି ଦେଖ ।  
 ତୁମ୍ଭେ ବୋଇଲ ହେ ନାଥ ଥାଟ ଅକଳିତ  
 ଏପରି ପୂରିବ ଯେବେ ବ୍ରହ୍ମାସ୍ତ୍ର ସପତ ।

କୋଟି ଭୀଷ୍ମ କୋଟି ଦ୍ରୋଣ କୋଟି କର୍ଣ୍ଣହେଉ  
 କୃପ ଅଶ୍ୱତ୍ଥାମା କୋଟି କୋଟି ରହିଥାଉ ।  
 ପୁଣି ଦୁର୍ଯ୍ୟୋଧନ ସହ ଶତଭାଇ ଛନ୍ତି  
 ସେହି କୋଟିଗୁଣ ଯେବେ ବର୍ଷିତ ହୁଅନ୍ତି ।  
 ତେତିଶ କୋଟି ଅମର ଛନ୍ତି ସ୍ୱର୍ଗପୁରେ  
 ଜଣକ ହୁଅଇ ଯେବେ ଲକ୍ଷେକ ଗୁଣରେ ।  
 ନିଶ୍ଚୟ ମାରିବି ମୁହିଁ ଏଥେ ନାହିଁ ଆନ  
 ସତ୍ୟ କରିଣ କହୁଛି ଶୁଣ ଉଗବାନ ।  
 ଏ ସକଳ କଥା ଶୁଣି ଦେବ ନାରାୟଣ  
 ବୋଇଲେ ଗୋଟିଏ କଥା କହେ ଏବେ ଶୁଣ  
 କୌରବ ପାଣ୍ଡବ ସୈନ୍ୟ ମିଶାମିଶି ହୋଇ  
 ରହିଛନ୍ତି ଏକତ୍ରରେ ବାରଣ ନୁହଇ ।  
 ଯଦ୍ୟପି କୌରବ ସୈନ୍ୟ ଦେଇପାରୁ ବାଛି  
 ତେବେ ତ ଜାଣିବା ତୋର ବୀରପଣ ଅଛି ।  
 ଶ୍ରୀକୃଷ୍ଣଙ୍କ ଶ୍ରୀମୁଖରୁ ଏ ବଚନ ଶୁଣି  
 ଆନନ୍ଦିତ ହୋଇ ତହିଁ ସେ କୁମରମଣି ।  
 ବୋଇଲା ଶର ମୁନରେ କେଉଁ ଚିହ୍ନ ଦିଅ  
 ଦୁଇ ସୈନ୍ୟଙ୍କୁ ପୃଥକ କରିବି ନିଶ୍ଚୟ ।  
 ଶୁଣି କୃଷ୍ଣ ଶରମୁନେ ଅର୍ପିଲେ ସିନ୍ଦୂର  
 ତହିଁ ସେ ବୋଇଲେ ତୁହି ବିକ୍ଷରେ କୁମର ।  
 ଦୁର୍ଯ୍ୟୋଧନ ସର୍ବ ସୈନ୍ୟ କପାଳ ଦେଶରେ  
 ତୋର ଶର ଯେବେ ଟିକା ଦେଇ ଆସିପାରେ  
 ତେବେ ଜାଣିପାରିବା ତୋହର ବୀରପଣ  
 ଶ୍ରୀକୃଷ୍ଣ ବାକ୍ୟେ କୁମର ବିଚ୍ଛିନ୍ନାକ ବାଣ ।  
 ଚକ୍ଷୁ ପଲକେ ସିନ୍ଦୂର ଟୋପା ଭାଲେ ଦେଲା  
 କୌରବ ସୈନ୍ୟମାନଙ୍କୁ ଅଲଗା ବାଛିଲା ।  
 ବେଲାଳସେନ କ୍ଷମତା ସମକ୍ଷେ ଦେଖୁଣ  
 ସ୍ତମ୍ଭଭୂତ ହୋଇଲେ ଯେ ଦେବ ନାରାୟଣ ।  
 ପୁଣିହିଁ ବୋଇଲେ ତୁହି ଶୁଣରେ କୁମର  
 ଆମ୍ଭେ ଲୁଚିଲେ ଖୋଜି କି ପାରିବ ତୋ ଶର ।  
 ତାହା ଶୁଣିଣ ଉତ୍ତର କରିଲା ବେଲାଳ  
 ଯହିଁ ଲୁଚ ଦେବ ଖୋଜି ନୋହିବ ବିଫଳ ।  
 ତାହା ଶୁଣି ଜଗନ୍ନାଥ ହେଲେ ଅଭୟିତ  
 ତାର କନିଷ୍ଠାଙ୍ଗୁଳିରେ ଲୁଚିଲେ ତୁରିତ ।  
 ତହିଁ ବେଲାଳ ପେଷିଲା ତା ଅଜେୟ କାଣ୍ଡ  
 କାର୍ମୁକରୁ ବାହାରିଲା ଯେସନ ମାର୍ତ୍ତଣ୍ଡ ।  
 କାଣ୍ଡକୁ ବୋଲେ କୁମର ଯାଅ ତୁହି ବେଗେ  
 କାହିଁଛନ୍ତି ଜଗନ୍ନାଥ ଆଣ ମୋର ଆଗେ ।  
 ଆଜ୍ଞାପାଇ ଚଳିଗଲା ସେ ଅଜେୟ କାଣ୍ଡ  
 ପ୍ରଥମେ ଖୋଜିଲା ଯାଇ ଚଉଦ ବ୍ରହ୍ମାଣ୍ଡ ।

କାହିଁ ନ ପାଇଣ ପୁଣି ଅଇଲା ଲେଉଟି  
 ଧଇଲା ଆସି କୁମର କନିଷ୍ଠ ଅଙ୍ଗୁଷ୍ଠି ।  
 ତାହା ଦେଖିଣ ବେଲାଳ କରିଲା ଉତ୍ତର  
 ଅଙ୍ଗୁଷ୍ଠି କୋଣରୁ ପ୍ରଭୁ ସଦ୍‌ବେଶ ବାହାର ।  
 ଆହେ ଦୟାମୟ ହରି କେତେ ମାୟା କଲ  
 ଜଗନ୍ନାଥ ହୋଇ ମୋ ଶରକୁ ହାରିଗଲ ।  
 ଏବେ ନଖକୋଣୁ ମୋର ବହିର୍ଗତ ହୁଅ  
 ଆଉ କି ପରୀକ୍ଷା ଅଛି ମୋ ଆଗରେ କହ ।  
 ଏମନ୍ତ ଦେଖିଣ ହରି ହୋଇ ସ୍ତମ୍ଭଭୂତ  
 ତାହାର ନଖ କୋଣରୁ ହେଲେ ବହିର୍ଗତ ।  
 ମନେ ମନେ ବିଚାରିଲେ ଦେବ ଭାବଗ୍ରାହୀ  
 ଏହି ଅଦ୍ଭୁତ କଥା କାହିଁ ଦେଖାନାହିଁ ।  
 ଅଠର ଦିବସ ମୁହଁ କରିବି ସମର  
 ନିମିଷକେ ସବୁକୁ ଏ କରିବ ସଂହାର ।  
 ଯୁଦ୍ଧର କୌତୁକମାନ ଦେଖି ନ ହୋଇବ  
 କ୍ଷଣକରେ ଏ ବାଳକ ସମସ୍ତ ନାଶିବ ।  
 ଏମନ୍ତ ବିଚାର କରି ଦେବ ଜନାର୍ଦ୍ଦନ  
 କୁମରକୁ କହିଲେ ସେ ମଧୁର ବଚନ ।  
 ଧନ୍ୟ ତୁହି କୁମରରେ କ୍ଷତ୍ରି ଶିରୋମଣି  
 ଧନ୍ୟ ଧନ୍ୟ ତୋହରରେ ଯେ ଗର୍ଭଧାରିଣୀ ।  
 ଧନ୍ୟ ଧନ୍ୟ ବୃକୋଦର ତୋତେ କଲା ଜାତ  
 ତୋ ବୀରପଣକୁ ଧନ୍ୟ ଧନ୍ୟ ଆରେ ସୁତ ।  
 କେଉଁ ଶୁଭଲଗ୍ନେ ଜାତ ହେଲୁରେ କୁମର  
 ଧନ୍ୟ ଧନ୍ୟ ପ୍ରତିଜ୍ଞା ଯେ ଅଟଇ ତୋହର ।  
 ଧନ୍ୟ ଧନ୍ୟ ଆରେ ବାବୁ ତୋ ପ୍ରାଣକୁ ଧନ୍ୟ  
 ଧନ୍ୟ ପୁରୁଷ ତୁହିରେ ଅଟୁ ବୁଦ୍ଧିମାନ ।  
 ଯାହା ମୁଁ କହିଲି ବାବୁ ଦେଖାଇଲୁ ମୋତେ  
 ଆବର ଗୋଟିଏ କଥା ମାଗୁଅଛି ତୋତେ ।  
 ଶ୍ରୀକୃଷ୍ଣ ବଚନ ଶୁଣି କହଇ ବେଲାଳ  
 ଯା ମାଗିବ ଦେବି ସତ୍ୟ ସତ୍ୟ ଆଦିମୂଳ ।  
 ତହୁଁ ଶ୍ରୀକୃଷ୍ଣ ପ୍ରଶଂସା କରିଲେ ବହୁତ  
 ତାର ମନକୁ କରିଲେ ମାୟାରେ ଜଡ଼ିତ ।  
 ସତ୍ୟ କରାଇ ତାହାକୁ ବୋଇଲେ ବଚନ  
 ତୋ ଶିର କମଳ ମୋତେ ଦେବୁରେ ନୟନ ।  
 ତାହା ଶୁଣିଣ ବେଲାଳ ହୋଇ ତୋଷମତି  
 ବୋଲେ ମୁଁ ମାଗିବି ଯାହା ଦେବୁ କି ଶ୍ରୀପତି ।  
 ଶୁଣି ଶ୍ରୀକୃଷ୍ଣ ବୋଇଲେ ଶୁଣ ଆରେ ବାଳ  
 ଯା ମାଗିବୁ ଦେବି ଛାଡ଼ି ତୋ ଶିର କମଳ ।  
 ବେଲାଳ ବୋଇଲା ଦେବ କଲ ବୁଦ୍ଧିହୀନ  
 ଶିରକମଳ ମାଗିବି ମନେକଲ ଜ୍ଞାନ ।

କ୍ଷତ୍ରୀମାନଙ୍କର ଏହା ଉଚିତ ନୁହଇ  
 ଦେଲାପଦାର୍ଥରେ ଆଉ ଲୋଭ କି ରହଇ ।  
 ଯେଉଁ ପଦାର୍ଥ ଯାହାକୁ ଯାଚିଣ ଦିଅନ୍ତି  
 ପୁନର୍ବାର ହରିଲେ ସେ ଅଧୋଗତି ହୋଇ ।  
 ପୁରାଣେ ଏପରି କଥା ଉକ୍ତ ହୋଇଛି  
 କୁମର ବଚନ ଶୁଣି ଭାଳନ୍ତି ଶ୍ରୀବତ୍ସ ।  
 ଧନ୍ୟ ଏହାର ବଚନ କାହିଁ ଦେଖିନାହିଁ  
 ମଧୁର ବଚନେ ପୁଣି ବୋଇଲେ ବୁଝାଇ ।  
 କିଏ ମାଗୁଛୁ ମୋହର ଦେବା ହେଲା ମୂଳ  
 ଶୁଣି ହରଷ ହୋଇଲା ମାରୁତିର ବାଳ ।  
 ବୋଇଲା ଜଗନ୍ନାଥ ତେବେ କାଟ ଶିର  
 ଏତିକି ମାତ୍ର ସୁଦୟା ମୋର ପ୍ରତି କର ।  
 ଦିବ୍ୟଚକ୍ଷୁ ଦେଇ ମୋତେ ରଖ ସ୍ତମ୍ଭୋପରି  
 ଅଠରଦିନ ସମର ଦେଖିବି ଯେପରି ।  
 ସମର ଶେଷରେ ପଛେ ଯାଉ ଏ ଜୀବନ  
 ଏତିକି ପ୍ରାର୍ଥନା ମୋର ଘେନ ଜନାର୍ଦ୍ଦନ ।  
 ତାହା ଶୁଣି ଜଗନ୍ନାଥ କଲେ ସନମତ  
 ଚକ୍ରରେ କୁମର ଶିର ଛେଦିଲେ ତୁରିତ ।  
 ଶିରନେଇ ଶୁଭସ୍ତମ୍ଭ ଉପରେ ରଖିଲେ  
 ତହୁଁ ଯୁଧିଷ୍ଠିର ପାଶେ ଗମନ କରିଲେ ।  
 ପଥେ ଯାଉଁ ଯାଉଁ ହରି ଭାବିଲେ ଏମନ୍ତ  
 ଉପାୟେ ଭୀମପୁତ୍ରକୁ କରିଲି ତ ହତ ।  
 ଏ କଥା କହିଲେ ନିଷ୍ଠେ ମାରୁତି ରାଗିବ  
 ପୁତ୍ର ହତ ଶୁଣି ଆଜି ସେ ମୋତେ ମାରିବ ।  
 ଯାହାହେଉ ତହିଁକି ଯେ ନ କରିବା ଚିନ୍ତା  
 ଅଠରଦିନ ସମର ମୋର ବୃଥା ହୁଡ଼ା ।  
 ଏହା ଭାଳି ଯାଉଁ ଯାଉଁ ଦେବ ଦୟାନିଧି  
 କପଟରେ ବିଚାରିଲେ ଏହିପରି ବୁଦ୍ଧି ।  
 ଶୁଭସ୍ତମ୍ଭ ମାଗେ ବଳି ଜଣେ ଆମ୍ଭପରି  
 କାହାକୁ ଦେବା ଯାଇଣ ପୁଛିବି ଏପରି ।  
 ଏହା ଭାବି ଜଇନ୍ତାରେ ହୋଇଲେ ପ୍ରବେଶ  
 ବସିଥିଲେ ଚାରିଭାଇ ଘେନି ଧର୍ମଶିଷ୍ୟ ।  
 କିଛିଦୂରେ ରହି ହରି ପ୍ରଣାମ କରିଲେ  
 ଶ୍ରୀମୁଖ ଶୁଖାଇ ହରି ଉଭା ଯେ ହୋଇଲେ ।  
 ଶ୍ରୀକୃଷ୍ଣଙ୍କ ମୁଖ ଶୁଷ୍କ ଦେଖି ଯୁଧିଷ୍ଠିର  
 ପୁଛିଲେ ମୁଖ କାହିଁକି ଶୁଖିଛି ତୁମର ।  
 କିଛି ନ କହି ବିସ୍ମୟେ ରହନ୍ତେ ମୁରାରୀ  
 ଭୀମସେନ ପୁଛେ ତାଙ୍କୁ ଆହେ ଚକ୍ରଧାରୀ ।  
 କାହିଁପାଇଁ ତବ ମୁଖ ଦିଶଇ ବିରସ  
 କିଏ ପ୍ରଭୁ ତମକୁ କି କରିଛି ଝିଙ୍ଗାସ ।

ଯାଦବପତି ବୋଲନ୍ତି ଦୁଃଶେ ତାଙ୍କୁ ଚାହିଁ  
 କୁରୁକ୍ଷେତ୍ର ମଣ୍ଡଳକୁ ଯାଇଥିଲି ମୁହିଁ ।  
 ଶୁଭକ୍ଷମ ମାଗେ ବଳି ବଡ଼ ଆଚମିତ  
 ଆମ୍ଭମାନଙ୍କ ପରାୟେ ନେଲେ ହେବ ତୃପ୍ତ ।  
 ତେଣୁକରି ମୋର ମନ ହେଉଛି ବିରସ  
 ଯାହା ଶୁଣି ଅଛନ୍ତି ତା କଲଙ୍କ ପ୍ରକାଶ ।  
 ଏଥିକି ତୁମ୍ଭମାନଙ୍କ ଅଛି କି ଉପାୟ  
 ଭଲରୂପେ ବିଚାରିଣ ମୋ ଆଗରେ କହ ।  
 ଯୁଧିଷ୍ଠିର ବୋଇଲେକ ଆମ୍ଭେ କ୍ଷତ୍ରଜଣ  
 ଜନ୍ମ ହୋଇଛୁ କରିବୁ ଭାରା ନିବାରଣ ।  
 ଭୀମସେନ ବୋଇଲେକ ଶୁଣ ହେ ଶ୍ରୀବତ୍ସ  
 ଆମ୍ଭର ସମାନ ଏକ କାହିଁ ଆଣ ବାଛି ।  
 ଏହା କହି ପାଞ୍ଚଭାଇ ହୋଇଲେ ଆକୁଳ  
 ଝରଝର ବହିପଡ଼େ ନୟନରୁ ଜଳ ।  
 ଯୁଧିଷ୍ଠି ବୋଲନ୍ତି କାନ୍ଦି ଶୁଣ ହେ ମାଧବ  
 ସବୁଠାରୁ ରଖ ଏବେ ଶୁଭକ୍ଷମେ ଦେବ ।  
 ଆରେ ସହଦେବ ଭୀମ ଅର୍ଜୁନ ନକୁଳ  
 ଆମ୍ଭମାନଙ୍କର ଅଟେ କି ପୋଡ଼ା କପାଳ ।  
 ଜତୁଘରେ ମରିଥିଲେ ଭଲ ହୋଇଥାନ୍ତା  
 ଏତେ ଦୁଃଖ ସହିବାକୁ ଆଉ ଯେ ନୁହନ୍ତା ।  
 କେତେ କେତେ କଷଣରୁ ଉଧୁରି ଅଛନ୍ତି  
 ଏବେ ବାବୁ ଶୁଭକ୍ଷମ ହାବୁଡ଼େ ପଡ଼ିଲୁ ।  
 ଆରେ ଭୀମ ତୁହି ଯେବେ ନାଗପୁରେ ଥାନ୍ତୁ  
 ଏ ଶୁଭକ୍ଷମର କଥା କିପାଇଁ ଶୁଣନ୍ତୁ ।  
 ଆରେ ବାବୁ ଅରଜୁନ ତୁ କୃଷ୍ଣଙ୍କ ଆତ୍ମା  
 ତୋତେ କେହ୍ନେ ଦେବାକୁ ମୁଁ ଭାବଇ ଦୁରାତ୍ମା ।  
 ଏ ନକୁଳ ସହଦେବ ମାତ୍ରୀ ବେନିପୁଅ  
 ଏହାକୁ ଦେବାପାଇଁକି ହୃଦେ ଜନ୍ମେ କୋହ ।  
 ମୁହିଁ ଆଦ୍ୟରୁ ହେ ହରି ଅଜିଛି ଏ କର୍ମ  
 ମୋତେ ଛେଦି ବଳି ଦିଅ ହେ ପୁରୁଷୋତ୍ତମ ।  
 ରାଜ୍ୟ ସମ୍ପଦରେ କାର୍ଯ୍ୟ ନାହିଁ ଯେ ମୋହର  
 ଦୁର୍ଯ୍ୟୋଧନ ତୁଲେ ନୋହୁ ଆମ୍ଭର ସମର ।  
 ଯୁଦ୍ଧହେତୁ ସ୍ତମ୍ଭଠାରେ କିପାଁ ହେବ ହତ  
 ବାହୁଡ଼ି ବନକୁ ପୁଣି ଯିବି ଯଦୁନାଥ ।  
 ହେ ପ୍ରଭୁ ମୋ ପକ୍ଷେ ଏହା ଶ୍ରେୟ ଯେ ଅଟଇ  
 ମୋ ଛଡ଼ା ଚାରିଭାଇଙ୍କି ନ ପାରିବି ଦେଇ ।  
 ଭୀମ ଦେବାପାଇଁ ଯେବେ କରିବି ମାନସ  
 ପବନଦେବ କରିବେ ମୋହଠାରେ ରୋଷ ।  
 ଭୀମ ଦୁଷ୍ଟ ହେଲେ ସୁଦ୍ଧା ଦେଇ ନ ପାରିବି  
 ପବନ କୋପ କରିଲେ କିପରି ବଞ୍ଚିବି ।

ଶୁଣି କି ବୋଲିବେ ମୋତେ ସଂସାରର ଲୋକେ  
 ସୋଦର ନାଣି ପଡ଼ିବି ରତନର ନକେ ।  
 ସୋଦର ନାଣିବା ବୁଦ୍ଧି ନ ଜନ୍ମୁ ମୋ ହୃଦେ  
 ହେ ଗୋବିନ୍ଦ ସୁବିଚାର ଦିଅ ମୋତେ ହାଦେ  
 ଏହା ଶୁଣି ଜଗନ୍ନାଥ କହିଲେ ଏସନ  
 ଏଥିପାଇଁ କିପାଁ ଚିନ୍ତା କରୁଛ ଆପଣ ।  
 ଭୀମର ବିକଳ ଯାହା କହୁ ନ ସରଇ  
 ମୋହର ଦୁଷ୍ଟ ପ୍ରକୃତି ସବୁଦିନେ ଥାଇ ।  
 ଷାଠିଏ ପଡ଼ି ଅନ୍ଧ ବେଳେ ନ ଅଣ୍ଟଇ  
 ଚିନିଶ ଷାଠିଏ ପୋତି ଦ୍ଵିବେଳେ ଘଟଇ  
 ସବୁଠାରେ ମୋର ଦୁଷ୍ଟ କଥାମାନ ଶୁଣି  
 ତେଣୁ ମୋଠାରେ କୋପବା କଲେ ଚକ୍ରପାଣି  
 ଏ ମୋହର ଦୁଷ୍ଟପଣ ଦେଖୁ ତ ନ ପାରି  
 ତେଣୁକରି ଶୁଭକ୍ଷମେ ଦେବେ ମୋତେ ମାରି  
 ମାରୁତି ବିକଳ ଜାଣି ପୁରୁଷ ଉତ୍ତମ  
 ବୋଇଲେ କାହିଁକି ଚିନ୍ତା କରୁ ମନେ ଭୀମ ।  
 କୌଣସି ଚିନ୍ତା ମନରେ ନ କର ମାରୁତି  
 ତୁହି ଏକାକେ ଉଦ୍ଘାସ କରିବୁ ଏ ପୃଥ୍ଵୀ ।  
 ତୋ ପରି ବୀରକୁ ଯେବେ ଦେବା ଶୁଭକ୍ଷମେ  
 କାରେ ଘେନି ପୃଥ୍ଵୀଭାରା ଉଦ୍ଘାସିବୁ ଆମ୍ଭେ ।  
 ପାର୍ଥର ବିକଳ କଥା କେ କହି ପାରିବ  
 ଭାଲେ ଏତେକାଳେ କୋପକଲେ ବାସୁଦେବ  
 ଶତଧନୁର ଶରଣ ମନେ ଥିଲେ ଧରି  
 କୃତ ଶୁଭକ୍ଷମେ ଏବେ ଦେବେ ମୋତେ ମାରି ।  
 ସୁଭଦ୍ରା ହରଣେ ପୁଣି ମନେ ଥିଲା ରାଗ  
 ଏତିକି ବେଳେ ପଡ଼ିଛି ତାହାକୁ ସୁଯୋଗ ।  
 ବଳରାମ ହାରିଥିଲେ ମୋ ସଙ୍ଗେ ସମରେ  
 ସତ୍ୟା ଜୟବତୀ ମୋର ସେବନ୍ତି ପୟରେ ।  
 ଏକାକେ ପଡ଼ୁଛି ମନେ ସେ ରାଗ ସକଳ  
 ବଳି ନିଶ୍ଚେ ଦେବେ ଭାଳି ଅର୍ଜୁନ ବିକଳ ।  
 ଅର୍ଜୁନ ବିକଳ ଦେଖୁ ବୋଇଲେ ଶ୍ରୀହରି  
 ପାର୍ଥ କିପାଇଁ ବିକଳ ହେଉଛୁ ଏପରି ।  
 ତୁହି ମୋର ପଞ୍ଚଭୂତ ଆତ୍ମା ଅଟୁ ପାର୍ଥ  
 ତୋତେ ଶୁଭକ୍ଷମେ ମୁହିଁ ଦେବଇ କେମନ୍ତ ।  
 ତୁହି ବୀରକର ଅଟୁ ମହା ଧନୁର୍ବର  
 ତୋତେ ଘେନି ଦୁଷ୍ଟଙ୍କୁ ମୁଁ କରଇ ସଂହାର ।  
 ତୁହି ମୋର ପ୍ରାଣସଖା ଜୀବର ଜୀବନ  
 ତୋତେ ପୁଣି ବଳିଦେବି ଭାଲୁଛୁ ଏସନ ।  
 କେତେ କାର୍ଯ୍ୟ କରିଛୁ ତୁ ନରଦେହ ବହି  
 ମୁଁ କୋପ କରିଥିଲେ କି ବଢ଼ିଥାନ୍ତୁ ତୁହି ।

ଦେଖୁ ରହି ପାରନ୍ତୁ କି ମୋର ବିଶ୍ୱରୂପ  
 ବଳରାମଙ୍କୁ ଜିଣନ୍ତୁ ତୋର କିବା ଦର୍ପ ।  
 ତୁ ଯେଣୁ ମୋର କଳାରେ ଅଛୁ ଅବତରି  
 ତେଣୁ ସାରଥୀ ହୋଇଲି ରଥରେ ତୋହରି ।  
 ଭଦ୍ରା ହରଣେ ପାଇଲୁ ଅବସ୍ଥା ତୁ ଯେତେ  
 ଗୁପ୍ତରେ ଚକ୍ର ସିନା ଦେଇଥିଲି ତୋତେ ।  
 ମୋର ଚକ୍ର ଦେଖୁ ସର୍ବେ ଗଲେ ଅପସରି  
 ତେଣୁକରି ଭଦ୍ରା ସିନା ହୋଇଲା ତୋହରି ।  
 ହେ ପାର୍ଥ ଅନେକଦୟା ମୋର ତୋହଠାରେ  
 ତୋତେ ପୁଣି ବଳି ଦେବି କେମନ୍ତ ପ୍ରକାରେ ।  
 ଆରେ ଧନଞ୍ଜୟ ମନେ ନ ଭାଲ ତୁ କିଛି  
 ତୋତେ ଘେନି କୁତୁହଳ ଭବେ ମୁଁ ଦେଖୁଛି ।  
 ନକୁଳ ଆକୁଳ ହୋଇ ଭାଲେ ଏକତିଭେ  
 ଅତି ସୁକୁମାର ମୋତେ ଜାଣନ୍ତି ସମସ୍ତେ ।  
 ମାଛି ଗୋଟିଏ ମୋ ଦେହେ ଯଦ୍ୟପି ବସଇ  
 ଶତେପଳ ଚନ୍ଦନ ମୁଁ ସର୍ବାଙ୍ଗେ ଲେପଇ ।  
 ନିଶ୍ୱାସେ ମାରିବେ ମୋତେ ପ୍ରଭୁ ଦେବରାୟେ  
 ବଳିକି ଯୋଗ୍ୟ ହେବାକୁ ଜନ୍ମ କଲେ ମାଏ ।  
 ସାଧୁ କୁନ୍ତୀ ଦେବୀଙ୍କର ପୁତ୍ର ତିନିଗୋଟି  
 ଆମ୍ଭେ ବୁଝି ଯୋଦର ଅତୁ ବଡ଼ କଷ୍ଟ ।  
 ଆମ୍ଭ ଦୁହିଁଙ୍କରୁ ଏକ ନିଷ୍ଠେ ହେବ ବଳି  
 କାୟିଲା ନକୁଳ ମନେ ଏହା ଭାଲି ଭାଲି ।  
 ପୁଣି ଭାବେ ତ୍ରିକାଳଙ୍କ ଅଟେ ସହଦେବ  
 ତାହାକୁ ମାରି କଦାପି ନ ଦେବ କେଶବ ।  
 ମୁହିଁ ପାପୀ ମୋର ଅଟେ ଏ ହୀନ କପାଳ  
 ଏ ସଙ୍କଟୁ ପାରିକର ଆହେ ଆଦିମୂଳ ।  
 ଆହେ ଯୁଧିଷ୍ଠିର ଦେବ ରକ୍ଷାକର ମୋତେ  
 ମାଏ ଯେ ସମର୍ପି ଗଲେ ତୁମ୍ଭର ଅଗ୍ରତେ ।  
 ଏକବାର ଦୟାକରି ତୁମ୍ଭେ ମୋତେ ରଖ  
 ଉଭୟ ଦଳ ମଧ୍ୟରେ ମୋ ସମର ଦେଖ ।  
 ନକୁଳର ଦୁଃଖ ଜାଣି ବୋଲନ୍ତି କେଶବ  
 ଯୁଧିଷ୍ଠିର ତୋତେ ସାହା କେ ପୁଣି ମାରିବ ।  
 ନକୁଳର ଅଶ୍ରୁଧାରା ସର୍ବଦା ବହୁଛି  
 ଦେଖୁ ଯୁଧିଷ୍ଠି ବୋଇଲେ ନ ଭାଲ ତୁ କିଛି ।  
 ତୋହର ଆପଦ ବାବୁ ଯଦ୍ୟପି ଶୁଣିବି  
 ଚୋପାଇଁ ନିଷ୍ଠୟ ମୋର ଶିର ସମର୍ପିବି ।  
 ମାତ୍ରୀ ସମର୍ପଣ କଲେ ତୁମ୍ଭଙ୍କୁ ମୋ ତହିଁ  
 ଭୀମାର୍ଜୁନ ହୁଁ ଅଧିକ ତୁମ୍ଭଙ୍କୁ ଦେଖଇ ।  
 ତୁହି ନକୁଳରେ ମନେ ନ ହୁଅ ହତାଶ  
 ଯହିଁ ଯଦୁପତି ଛନ୍ତି ତହିଁ ଭୟ କିସ ।

ସହଦେବ ବିକଳରେ ଭାଲେ ମନେ ମନେ  
 ଶୁଭକ୍ଷମେ ମାରି ମୋତେ ଦେବେ ଭାଇମାନେ  
 କୃଷ୍ଣଙ୍କୁ ମାୟା ଘୋଟିଛି ସବୁଙ୍କର ତହିଁ  
 ଏହି ମାୟା ସହଦେବ ଜାଣିପାରୁ ନାହିଁ ।  
 ଭାଲେ ମୁଁ ଜାଣିଣ ଯେଣୁ ନ କହଇ କିଛି  
 ତେଣୁ ଭାଇସହ ରାଗିଛନ୍ତି ଶିରୀବସି ।  
 ପଚାରିଲେ ସମସ୍ତ ମୁଁ କହଇ ନିୟତ  
 ଯାହା ସେ ପୂର୍ବରୁ କରିଅଛି ସତ୍ୟବ୍ରତ ।  
 ଏବେ ଛତ୍ରମେ ନିଷ୍ଠୟ ପ୍ରଭୁ ଚକ୍ରଧାରୀ  
 ଶୁଭକ୍ଷମେ ଆପଣ ସେ ଦେବେ ମୋତେ ମାରି  
 ଏସନକ ମନେ ମନେ ଭାଲେ ସହଦେବ  
 ଏ କଷ୍ଟରୁ ରକ୍ଷାକର ମୋତେ ବାସୁଦେବ ।  
 ତୁମ୍ଭ ଆଶ୍ରିତେ ବଢ଼ିଛି ଆମ୍ଭେ ପାଞ୍ଚଭାଇ  
 ସର୍ବେ ବୋଲନ୍ତି ପାଣ୍ଡବେ ସାହା ଭାବଗ୍ରାହୀ  
 ସହଦେବ ମନ ଜାଣି ବୋଲନ୍ତି ଶ୍ରୀବସି  
 ଏ ମଧ୍ୟ ବଳିଦେବାର ନ ଜାଣଇ କିଛି ।  
 ସମସ୍ତଙ୍କ ମନଭାବ ଜାଣି ମାୟାଧର  
 ବୋଇଲେ ଏବେ କରୁଛ କେବଣ ବିଚାର ।  
 ସମସ୍ତେ ତ ଏହା ଶୁଣି ବିକଳେ କାୟିଲ  
 ବଳି ଦେବାର କଥାତ କେହି ନ କହିଲ ।  
 ସମସ୍ତେ ବୋଇଲେ ଆମ୍ଭେ ତୁମ୍ଭର ଆଶ୍ରିତ  
 ଆପଣ ଯାହା କରିବେ ଆମ୍ଭର ସମ୍ମତ ।  
 ଶ୍ରୀକୃଷ୍ଣ ବୋଇଲେ ତୁମ୍ଭେ ପଞ୍ଚଆତ୍ମା ମୋର  
 ତୁମ୍ଭଙ୍କୁ କି ବଳିଦେବି କରିଣ ସଂହାର !  
 ସେତେବେଳେ ଶୁଭକ୍ଷମ ଶ୍ରେଷ୍ଠ ମଣ୍ଡଳରେ  
 ବଳିଏ ମାଗିଲା ସେହୁ ଆମ୍ଭ ସଦୃଶରେ ।  
 ତାହା ଶୁଣି ମୋର ମନ ବିକଳ ହୋଇଲା  
 କିସ କରିବି ବୋଲିଣ ବୁଦ୍ଧି ହଜିଗଲା ।  
 ଏହା ଭାଲି ଭାଲି ମୁହିଁ ଦୁଃଖେ ଆସୁଥିଲି  
 ଯମୁନା ତୀରରେ ଏକ ବୀରକୁ ଦେଖିଲି ।  
 ତାହାକୁ ଆମ୍ଭମାନଙ୍କ ପରାୟେ ଦେଖିଣ  
 ସତ୍ୟ ପାଶରେ ତାହାକୁ କରିଣ ବନ୍ଧନ ।  
 ମାଗନ୍ତେ ଶିରକମଳ ସେହୁ ରାଜିହେଲା  
 ନାମ ପୁରୁଷୋତ୍ତମ ବେଲାଳସେନ ସେ ବୋଇଲା ।  
 ଶୁଭକ୍ଷମଠାରେ ତାକୁ ଘେନିକରି ଗଲି  
 ତାକୁ ମାରି ଶୁଭକ୍ଷମ ଉପରେ ଥୋଇଲି ।  
 ଶୁଭକ୍ଷମେ ଆସିଅଛି ଆଗ ବଳିଦେଇ  
 ତୁମ୍ଭମାନଙ୍କର ପାଇଁ ରଖୁନାହିଁ ମୁହିଁ ।  
 ଆସି ବୁଝୁଥିଲି ତୁମ୍ଭମାନଙ୍କର ଚିତ୍ତ  
 ତୁମ୍ଭେମାନେ କାହାକୁ ଯେ ଦେବାକୁ କହନ୍ତି ।

ଶୁଣି ଯୁଧିଷ୍ଠିର ଆଦି ହୋଇଲେ ବିସ୍ମିତ  
ପବନ ତନୟ ଶୁଣି ହେଲା କୋପାଦିତ ।  
ତେବେ ମୋ ପୁତ୍ରକୁ ହରି କରିଲ ସଂହାର  
ଏହା କହି କୋପେ ଗଦା କରିଲା ପ୍ରହାର ।  
ପୁଷ୍ପପାଖୁଡ଼ା ଫିଙ୍ଗିଲେ ଲାଗଇ ଯେପରି  
ଭୀମ ଗଦାକୁ ମଣିଲେ ପ୍ରଭୁ ସେହିପରି ।  
ବେଗେ ଯୁଧିଷ୍ଠି ଧଇଲେ ଭୀମସେନ ବାହା  
ବୋଇଲେ ଜଗନ୍ନାଥଙ୍କୁ ହୋଇବୁ ଦୋରେହା  
ଯାହା ପ୍ରସାଦରେ ଆମ୍ଭେ ସୁଖଭୋଗ କରୁ  
ଯାହା ପ୍ରସାଦରେ ଆମ୍ଭେ ସର୍ବ ଦୁଃଖ ତରୁ ।  
ଯାହା ପ୍ରସାଦେ ଆମ୍ଭର ନାହିଁ କିଛି ଭୟ  
ଯାହା ପ୍ରସାଦେ ଆମ୍ଭର ବଳ ଅତିଶୟ ।  
ସେହି ପ୍ରଭୁଙ୍କ ଚରଣେ ହେଉ ଅପରାଧୀ  
କାଳକନ୍ୟାକ ନ ଗଲା ତୋର ଦୁଷ୍ଟବୁଦ୍ଧି ।  
ହେ ପ୍ରଭୁ ଭୀମସେନର ଦୋଷକୁ ନ ଘେନ  
ସନ୍ତୋଷ ମନେ ତାହାକୁ କର କ୍ଷମାଦାନ ।  
ଧର୍ମ ବିନୟ ଭାବରେ କହନ୍ତେ ଏ ବାଣୀ  
ଆନନ୍ଦେ ଭୀମକୁ କୋଳ କଲେ ଚକ୍ରପାଣି ।  
ଭୁଜରେ ଭିଡ଼ି ବଚନ ବୋଇଲେ ମଧୁର  
ପ୍ରାଣସଖା ଅତୁ ଭୀମ ତୁହିରେ ମୋହର ।  
ଏହା କହିଣ ଶ୍ରୀକୃଷ୍ଣ ଅର୍ଜୁନ ସଙ୍ଗରେ  
ଉପସ୍ଥିତ ହେଲେ ଯାଇ ନିର୍ଜନ ସ୍ଥାନରେ ।  
ତହିଁ ନିଶ୍ଚଳ ହୋଇଣ ବସିଲେ ସେ ଦୁଇ  
ଯୁଦ୍ଧର ବିଷୟ ମାନ ହେଲେ କୁହାକୁହି ।  
ତୋର ଚକ୍ରାନ୍ତର ଭାବ ବୁଝିବ କେ ହରି  
ଶୀରଳା ଦାସକୁ ଭବଜଳୁ କର ପାରି ।



## ଭାରଦାର ଭାରତ

### ଭବିଷ୍ୟତ ବାଣୀ କଥନ

ଅଗସ୍ତିଙ୍କୁ ପଚାରିଲେ ବିଲଙ୍କା ନୃମଣି  
ହେ ମୁନି ପଣ୍ଡିତ ଘେନ ମୋ କହିବା ବାଣୀ ।  
ବେଲାଳସେନକୁ କୃଷ୍ଣ କରିଲେ ସଂହାର  
ଶୁଭସ୍ତମ୍ଭରେ ସ୍ଥାପିଲେ ନେଇ ତାର ଶୀର ।  
ତହିଁ ଉତ୍ତାରୁ ପାଶ୍ଚାତେ କଲେ କେଉଁ ରୀତି  
ସେହି କଥା ଶୁଣିବାକୁ ବଳଇ ମୋ ମତି ।  
କହନ୍ତି ଅଗସ୍ତି ମୁନି-ଶୁଣ ହେ ରାଜନ  
ସହଦେବ ତୁଲେ ବସି ଧର୍ମଙ୍କ ନୟନ ।  
ବିରସ ମନେ କହନ୍ତି ହୋଇ ଖେଦମତି  
ବେଲାଳସେନ ମାଇଲେ ଦେବ ଶିରୀପତି ।

ବହୁ ସୈନ୍ୟ ଦେଖୁ ମୋତେ ମାତୁଅଛି ଡର  
କୌରବେ କେହ୍ନେ ଜିଣିବା କରିଣ ସମର ।  
ରଣ କରି ଜିଣିବା କି ଆମ୍ଭେ କଉରବ  
ସେ କଥା ଫିଟାଇ ମୋତେ କହ ସହଦେବ ।  
ଅଥବା ଜିଣି ନ ପାରୁ ଯଦ୍ୟପି ସମରେ  
ତେବେ ବିବାଦ କରିବା କିପାଁ ସହୋଦରେ ।  
ବାରୁ ତୁ ସୋଦର ମୋର ଭବିଷ୍ୟତଜ୍ଞାତା  
ବିଚାରିଣ କହ ମୋତେ ସମର ବାରତା ।  
ସହଦେବ ବୋଲେ ମୁହିଁ ଜାଣେ ସର୍ବକଥା  
ହାରିବା ଜିଣିବା ଅତେ କ୍ଷତ୍ରୀଙ୍କ ବ୍ୟବସ୍ଥା ।  
ଏକା ତୁମ୍ଭେ ଜାଣ କେତା ଦେବ ନାରାୟଣ  
ରାମ ଅବତାରେ କଷ୍ଟେ ମାଇଲେ ରାବଣ ।  
ମହୀରାବଣ ହରିଲା ଅନେକ ମାୟାରେ  
ଇନ୍ଦ୍ରଜିତ ବାନ୍ଧିଗଲା ଦ୍ଵିତୀୟ ଯୁଦ୍ଧରେ ।  
ରାବଣ ଯେ ଲକ୍ଷ୍ମଣଙ୍କୁ ମାଇଲା ଶକତି  
ହନୁ ପ୍ରସାଦେ ସୌମିତ୍ରି ଜୀବନ ଲଭନ୍ତି ।  
ହାନିଲାଉ ଦୁଇକଥା ହୁଅଇ ବିବାଦେ  
ବିଷ୍ଣୁ ହେଜି ନ ପାରିଲେ ଧରକରେ ହାଦେ ।  
ସଂଗ୍ରାମର କଥା ଅତେ ଅତି ଅଗୋଚର  
ଆମ୍ଭଙ୍କୁ ଉଦ୍ଧରି ନେବେ ଦେବ ଚକ୍ରଧର ।  
ଅଥବା ସଂକ୍ଷେପି କରି କହି ମୁଁ ପାରଇ  
ଭୀମସେନ ଠାକୁରଙ୍କ କୋପକୁ ଡରଇ ।  
ଜିଣିବା କଥା କହିଲେ ସୁଦୟା କରିବେ  
ହାରିବା ଶୁଣିଲେ ମୋତେ ପରାଣେ ମାରିବେ  
ଯୁଧିଷ୍ଠି ବୋଇଲେ ତୁ ତ ଜାଣି ନ କହିବୁ  
ଆନେ ଅଗୋଚର ତୋତେ କିଞ୍ଚିତ ଏ ସବୁ ।  
ପୁଣିହିଁ ବୋଇଲେ ଦେବ ଶୁଣ ସହଦେବ  
ସଂକ୍ଷେପିଣ କହ ମୋତେ କଥାର ପ୍ରସ୍ତାବ ।  
ସହଦେବ ବୋଲେ ମୁହିଁ ନ ଜାଣଇ କିଛି  
ସଂଶୟ ଫେଡ଼ିବାପାଇଁ ଜଣେ ମାତ୍ର ଅଛି ।  
ଯୁଧିଷ୍ଠି ଆଶ୍ଚର୍ଯ୍ୟ ହେଲେ ମନ୍ତ୍ରୀକଥା ଶୁଣି  
ବୋଇଲେ କେଉଁ ମହାତ୍ମା ଆଣ ଏହିକ୍ଷଣି ।  
ଭାରତ କହିବାକୁ ଯେ ହୋଇବ ଆଗତ  
ତାହାକୁ ଦର୍ଶନ କରି ହୋଇବୁ ମୁକତ ।  
ବାରୁ ତାହାଙ୍କୁ ଦେଖିଲେ ହେବ ବଡ଼ ଧର୍ମ  
ଜାଣିବା ସେ ମହାତମା ପୁରୁଷ ଉତ୍ତମ ।  
ସୁପୁରୁଷ ସୁଦେବତା ସୁତୀର୍ଥ ସୁସ୍ଥାନ  
ଯାଙ୍କ ଦର୍ଶନେ ସଫଳ ହୁଏ ସେହି ଦିନ ।  
ମନ୍ତ୍ରୀ ବୋଲେ ଶୁଣି ଇଚ୍ଛା ଯେବେ ନୃପମଣି  
ଭୀମଠାକୁର ଗଲେ ସେ ଆସିବ ଏକ୍ଷଣି ।



ଦୈତରଣୀ ନଦୀକୂଳେ ଯାଜପୁର ନଗ୍ରେ  
 ଧବଳା ପର୍ବତ ଅଛି ତା ପର୍ଯ୍ୟନ୍ତ ଭାଗେ ।  
 ଶୁଭ୍ର ପିଙ୍ଗଳ ପର୍ବତ ଅଟେ ତାର ମାୟା  
 ପୂର୍ବେ ଦୁରୁଭି ଦୈତ୍ୟର ଅଟଇ ସେ କାୟା ।  
 ସେହି ପର୍ବତର ତଳେ ସେ ପୁରୁଷ ବାସ  
 ପରିମଳ ଭୁବନ ସେ ସୁନ୍ଦର ଆବାସ ।  
 ସହଦେବର ମୁଖରୁ ଶୁଣି ଏ ବଚନ  
 ଭୀମସେନକୁ ହକାରି ଆଣିଲେ ବହନ ।  
 କରପତ୍ରଯୋଡ଼ି ଭୀମ ବଚନ ପୁଛଇ  
 କିଏ ଆଜ୍ଞା ହେଉ ବୋଲି ଆଦେଶ ମାଗଇ ।  
 ଯୁଧିଷ୍ଠିର ବୋଇଲେ ଶୁଣ ହେ ମାରୁତି  
 ସେ ପୁରୁଷ ଘେନିଆସ ଯାଇ ତୁ ତଡ଼ତି ।  
 ତାକୁ ନ ଦେଖିବା ଯାଏ ଭୋଜନ ମୋ ନାହିଁ  
 କାଲିଯାଏ ତୋତେ ମୁହିଁ ଥିବି ବାଟ ଚାହିଁ ।  
 ଭୀମସେନ ସହଦେବ ହସ୍ତ ଧରି କରି  
 ବୋଲେ ସେ ପୁରୁଷ କଥା କହ ତୁ ବିସ୍ତାରି ।  
 ମନ୍ତ୍ରୀବୋଲେ ଭବିଷ୍ୟତ ଶୁଣିବେ ଯୁଧିଷ୍ଠି  
 ସେହି କଥା କହି ତାର ମୂର୍ଖାନ୍ଧିବ ପାଟି ।  
 ବହନ ଯାଇଣ ତାକୁ ଘେନି ଆସ ଖରେ  
 ଭାରବା ନାମ ତାହାର ଥାଏ ଯାଜପୁରେ ।  
 ଭାରିଯା ଗୋଟିଏ ତାର ବଡ଼ଇ ସୁନ୍ଦରୀ  
 ମୋହିନୀ ଅପ୍ସରୀ ପ୍ରାୟ ରୂପତି ତାହାରି ।  
 ଚଳିଗଲା ଭୀମସେନ ମନ୍ତ୍ରୀର ବଚନେ  
 ନିମିଷକେ ପ୍ରବେଶିଲା ତିନିଶ ଯୋଜନେ ।  
 ପ୍ରବେଶ ହେଲା ମାରୁତି ଧବଳା ପର୍ବତେ  
 ପୁର ଦେଖିଲା ସୁନ୍ଦର କହିବାର ମତେ ।  
 ଶୁଦ୍ଧ ସୁସଜ୍ଜ ଅଟଇ ସେହି ପୁର ଗୋଟି  
 ଭୀମସେନ ବିଚାରଇ ପବିତ୍ର ସ୍ଥାନତି ।  
 ଭାରତ କହିବାକୁ ଯେ ହୋଇବ ଭାଜନ  
 କିପାଁ ଯୁଦ୍ଧସ୍ଥାନେ ତାକୁ ନୋହିବ ବିଧାନ ।  
 ବିଚାରେ ଭୀମ ଏହାର କେବଣ ଚରିତ  
 କେବଣ ପୁରୁଷ ଏହୁ ବୁଝିବା କେମନ୍ତ ।  
 ସୁସଜ୍ଜ ଶେଯ ଗୋଟିକେ କରିଥିଲା ନିଦ୍ରା  
 ଅନଙ୍ଗର ପଟାନ୍ତର ସେ ପୁରୁଷ ସିଦ୍ଧା ।  
 ଶରୀର ଦୀର୍ଘ ଅଟଇ ମୋଟ ବେନିଜାନୁ  
 ବିସ୍ତାରିଣ ବକ୍ଷସ୍ଥଳ ଚମ୍ପାବର୍ଣ୍ଣ ତନୁ ।  
 ସୁସଜ୍ଜ କେଶ ବିସ୍ତୃତି ତା ଲଳାଟପାଟି  
 ତିଳପୁଷ୍ପ ପ୍ରାୟ ନାସା ସୁଦୃଶ୍ୟ ତା ଦୃଷ୍ଟି ।  
 ଅନେକ ଅଳଙ୍କାରରେ ଭୂଷିତ ତା କାୟ  
 ସ୍ୱରୂପ ଦିଶଇ ସେହୁ ବିଦ୍ୟାଧର ପ୍ରାୟ ।

ତିମିରି ନିବାରଣ କି ଦିଶେ ତାର ତନୁ  
 ଦେଖି ବହୁତ ପ୍ରଶଂସା କରେ ବାତସୁନୁ ।  
 ଭୀମସେନ ବିଚାରଇ ଏ କି ସୁରପତି  
 ସାଧୁ ସହଦେବ ତୋର ସାଧୁରେ ଭାରତୀ ।  
 ଭବିଷ୍ୟତ କହିବାକୁ ଯେହୁ ସାମରଥୀ  
 ସାମାନ୍ୟ ଲୋକ କି ଏହୁ ହୋଇବ ସର୍ବଥୀ ।  
 ଯାକୁ ଦେଖିଲି ଏହାର ନ ଜାଣିଲି ତତ୍ତ୍ୱ  
 କେଉଁ ସାଧକ ଏ ଅଟେ କେଉଁ ଜ୍ଞାନବନ୍ତ ।  
 ବେଦଶାସ୍ତ୍ରର ସାଧନା କିବା ଜାଣେ ତନ୍ତ୍ର  
 କେଉଁ ପ୍ରଚାର ଏହାର କରେ କେଉଁ ମନ୍ତ୍ର ।  
 ଏହିପରି ବିଚାରଇ ଭୀମ ମହାକାୟ  
 କିଛି କରି ନ ପାରଇ ତାହାର ନିର୍ଣ୍ଣୟ ।  
 ଭାରିଯା ପ୍ରବେଶ ତାର ହୋଇଲାକ ଦ୍ୱାରେ  
 ତାକୁ ବୋଲେ ସଖା ଯାଅ ମରଡ଼ାର ଘରେ ।  
 ମରଡ଼ା ଘରକୁ ତହିଁ ଭାର୍ଯ୍ୟା ଚାଲିଯାଏ  
 ପାଣିଝରି ଘେନି ତାର ପଛରେ ଗୋଡ଼ାଏ ।  
 ମଳତ୍ୟାଗ କରି ବାଳୀ ଉଭାହେଲା ଦ୍ୱାରେ  
 ଶୌଚ କରିଦେଲା ନେଇ ତାହାକୁ ସବ୍ଦରେ ।  
 ସୁଗନ୍ଧ ଅର୍ଘ୍ୟ ନେଇ ଲଗାଇଲା କେଶେ  
 ଚତୁରସ ନେଇ ପୁଣି ମସ୍ତକରେ ଘଷେ ।  
 ପନୀର ନୀରରେ ତାର ଅଙ୍ଗକୁ ପଖାଳି  
 ରଙ୍ଗ ନୀଳ ବସନକୁ ଦେଲା ନେଇ ତୋଳି ।  
 ତାକୁ ପିନ୍ଧାଇ ପାଳାଟ ବସ୍ତ୍ର ନେଲା କାଢ଼ି  
 ସେ ବସ୍ତ୍ର କାତେ ଭାରବା ପଥରେ କତାଡ଼ି ।  
 ଶୁଖିଲା ବସନେ ତାର କେଶ ଦେଲା ପୋଛି  
 ହାତରେ କେଶ କୁରୁଳେ ଅନ୍ୟକରେ ବିଞ୍ଚୁ ।  
 ହାତୀଦାନ୍ତ ପାନିଆରେ କେଶ ତା ସାମଳି  
 କବରୀ ଖୋସି ତହିଁରେ ଦେଲା ଚମ୍ପାମାଳି ।  
 ସୁବେଶ କରିଣ ତାକୁ ଦିବ୍ୟ ଅଳଙ୍କାରେ  
 ଭୋଜନ ସ୍ଥାନେ ବିଞ୍ଚିଲା ନେଇ ବିଞ୍ଚଣିରେ ।  
 ପରଷଇ ନେଇ ତାକୁ ଦିବ୍ୟ ଶାଳିଅନ୍ନ  
 ତାହା ସହିତରେ ଦିଏ ନାନାଦି ବ୍ୟଞ୍ଜନ ।  
 ଭୋଜନ ଶେଷ ହୁଅନ୍ତେ ଆଚମନ କାଳେ  
 ଭାର୍ଯ୍ୟା ପିଢ଼ାପରେ ସ୍ୱାମୀ ପାଣିଦିଏ ତଳେ ।  
 ଆଚମନ ସାରି ନାରୀ ବସେ ପଲ୍ୟଙ୍କରେ  
 ମସଲା ମିଶା ତାୟୁଳ ଭୁଞ୍ଜାଇଲା ଖରେ ।  
 ପଲ୍ୟଙ୍କ ତଳେ ଭାରବା ବିଞ୍ଚଣିକି ନେଇ  
 ସଧୀରେ ସଧୀରେ ତାର ଅଙ୍ଗକୁ ବିଞ୍ଚଇ ।  
 ଆନ ପଲ୍ୟଙ୍କରେ ପୁଣି ଶେଯକୁ ସଜାଇ  
 ଦକ୍ଷିଣକୁ ଶିର କରି ଶୁଆଇଲା ତହିଁ ।

ତା ଉଚ୍ଛିଷ୍ଟ ପାତ୍ର ଅନ ବ୍ୟଞ୍ଜନାଦି କାଢ଼ି  
ତାକୁ ଖାଇ ପାତ୍ର ଧୋଇ ରଖିଲା ସଜାଡ଼ି ।  
ତଦପରେ ତା ଚରଣ ଚାପିଲାକ ବସି  
ଏମନ୍ତକାଳେ ପୁରୁଷେ ପ୍ରବେଶିଲେ ଆସି ।  
ଅଗସ୍ତି ବୋଇଲେ ଶୁଣ ମନୁରାୟେ ପୁଣି  
କାର ପୁରୁଷକୁ ଭାର୍ଯ୍ୟା ସମର୍ପିଲେ ଆଣି ।  
ଶଯ୍ୟା ତେଜ୍ୟାକରି ତହିଁ ଉଠିଲା ତରୁଣୀ  
ସରୋବରକୁ ଭାରଦା ତଳେ ପାଣି ଆଣି ।  
ଭାଲଇ ମାରୁତି କଲା କେଡ଼େବଡ଼ କୃତ୍ୟ  
ଏଡ଼େ ପାପୀର ହୁଇଁବି କେମନ୍ତେ ମୁଁ ଗାତ୍ର ।  
ସହଦେବ ଭଣ୍ଡିଦେଲା ଯୁଧିଷ୍ଠି ଦେବଙ୍କୁ  
ଭାରଦା ନ ନେଲେ କୋପ କରିବେ ଆମ୍ଭଙ୍କୁ ।  
ବୋଲିବେ ସମରେ ତାକୁ ନ ପାରିଲି ଜିଣି  
ସେଥିନିମନ୍ତେ କି ଅବା ନ ପାରିଲା ଆଣି ।  
ନେଲେ ଧର୍ମହାନି ଛାଡ଼ିଗଲେ ଧର୍ମହାନି  
ଧର୍ମ ଅଧର୍ମ ହେଉ ବା ଯାକୁ ଯିବି ଘେନି ।  
କୁମ୍ଭ ବୁଡ଼ାନ୍ତେଣ ଯାଇ ସରୋବରେ ପଶି  
ଭୀମ ଭାରଦାର କେଶ ଧଇଲା ଆକର୍ଷି ।  
ନିଅନ୍ତେ ଚରଣ ତାର ନ ଲାଗଇ ଭୂମି  
ଭାରଦା ବୋଲଇ ମୋର କିସ ଦୋଷ ସ୍ଵାମୀ  
ପ୍ରିୟଭାବରେ ଭାରଦା ସମସ୍ୟା ପୁଚ୍ଛଇ  
ରାଗେ ବୃକୋଦର ତାକୁ କଥା ନ କହଇ ।  
ତିନିଶ ଯୋଜନ ପଥ ଗମିଲା ତତ୍କ୍ଷଣ  
ମୁନେହି କହିଲେ ଧର୍ମରାଜାଙ୍କୁ ଯାଇଣ ।  
ଆଦିତ୍ୟ ଅସ୍ତ୍ର ହୋଇଲା ପ୍ରବେଶ ରଜନୀ  
ଭୀମଠାକୁର ପ୍ରବେଶ ଭାରଦାକୁ ଘେନି ।  
ସହଦେବ ବୋଲେ ଦେବ ଅନ୍ତବାଡ଼ ପତ୍ର  
ପ୍ରତିବାକ୍ୟ ପାଇ ଭୀମ ତା ଭିତରେ ଛାଡ଼ୁ ।  
ଯୁଧିଷ୍ଠି ବୋଇଲେ ତାର ଦେଖିବା ବଦନ  
ଏମନ୍ତ ପ୍ରାଣୀ ଦେଖିଲେ ଅଛି ବଡ଼ପୁଣ୍ୟ ।  
ଭୀମସେନ ବୋଲେ ଦେବ ସେହୁ ବଡ଼ପାପୀ  
ଆପଣା ପତ୍ନୀକି ପରେ ଦିଅଇ ସମର୍ପି ।  
ଯୁଧିଷ୍ଠି ଆଶ୍ଚର୍ଯ୍ୟ ହେଲେ ସେହିକଥା ଶୁଣି  
ଭୂମିଛୁଇଁ ଶ୍ରବଣରେ ଦେଲେ ବେନିପାଣି ।  
ଶିବ ଶିବ ସୁମରଣା କରିଲେ ଯୁଧିଷ୍ଠି  
ଆସ୍ଥାନ ମଉଳେ ଦେବ ତହିଁ ଗଲେ ଉଠି ।  
ପଛେ ଗୋଡ଼ାଇ ବୋଇଲେ ମନ୍ତ୍ରୀ ଚୂଡ଼ାମଣି  
ଭାରଦା ଚରିତ ଦେବ ନ ପାରିଲ ଜାଣି ।  
ଧର୍ମ ବୋଇଲେ ଯେପରି ଆମ୍ଭେ ମନ୍ଦରାଜା  
ଭାରଦା ଆଣି ଆମ୍ଭଙ୍କୁ କରାଇଲୁ ଲଜା ।

ମୁହିଁ ତ ଅଧମ ଥିବେ ରେ ବାବୁ ଆଗହୁଁ  
ପଶାର ବିବାଦେ ରାଜ୍ୟ ହାରିଲୁଁ ଯହୁଁ ।  
ଆତ୍ମାସହିତ ବିକ୍ରୟ କରିଲି ଭାରିଯା  
ତେଣୁ ତୁ ଭାରଦା ଆଣି ମୋତେ ଦେଲୁ ଲଜା  
ଆରେ ମନ୍ତ୍ରୀ ଯାର ମୁଖ ନ ଚାହିଁ ଯୁକତେ  
ସେ ପୁଣି ଭାରତ ଯୁଦ୍ଧ କହିବ କେମନ୍ତେ ।  
ସହଦେବ ବୋଲେ ଶୁଣ ବୃକୋଦର ଭାଇ  
ଭାରଦା ଆଣିବା କଥା କାକୁ ନ ଯୋଗାଇ ।  
କୁରୁକ୍ଷେତ୍ର ମଣ୍ଡଳକୁ ବେନିଭାଗ କରି  
ଯେଉଁସ୍ତମ୍ଭ ପୋତିଅଛ ମଧ୍ୟରେ ତାହାରି ।  
ସୁସଞ୍ଚ କରିଣ ଦେବ ରତ୍ନ ଏକ ଧରି  
ତାହାକୁ ସେ ଖମ୍ବେ ନେଇ ବାନ୍ଧ ଯଦ୍‌କରି ।  
ଭୀମ ବୋଲଇ ଭାରଦା ଏ ନିର୍ଦ୍ଦୋଷ ପ୍ରାଣୀ  
ତୋହ ହେତୁରୁ ନିଶ୍ଚୟ ବଧ ହେଲା ଜାଣି ।  
ଆରେ ତହିଁ ସର୍ବପ୍ରେତ ହୋଇଛନ୍ତି ମେଳି  
ଏହା ମାଂସକୁ କରିବେ ତହିଁ ଭକ୍ଷବଳି ।  
ଚାଲରେ ଭାରଦା ନେଇ ବାନ୍ଧିବଇଁ ତୋତେ  
ସହଦେବ ବାନ୍ଧେ ହତ୍ୟା ନ ଲାଗିବ ମୋତେ  
କୁରୁ ପାଣ୍ଡବ ସମର ମଧ୍ୟସ୍ଥ ସ୍ତମ୍ଭରେ  
ଭାରଦାକୁ ନେଇ ଭୀମ ବାନ୍ଧିଲେ ଦୃଢ଼ରେ ।  
ସେ ସ୍ଥାନରୁ ବିଜେ ଭୀମ ନିଜ ନିକେତନେ  
ସହଦେବ ଉପହାସ କଲେ ବୀରମାନେ ।  
ଭାରଦାକୁ ସ୍ତମ୍ଭେ ବାନ୍ଧି ଆସୁ ଭୀମସେନ  
ନିଶାର୍ଦ୍ଧେ ମିଳିଲେ ଆସି ଭୂତ ପ୍ରେତଗଣ ।  
ବୋଇଲେ ମଧୁ ମାଂସ ତ ମିଳେ ଆଜି ରାତି  
ବାଞ୍ଛି ନେଇଣ ଭୁଞ୍ଜିବା ହୋଇଣ ଡ଼ପତି ।  
ବାବନାଭୂତ ବୋଇଲା ଏ ଅଟେ ଭାରଦା  
ଶରୀରଯାକ ଏହାର ନର୍ଦ୍ଦମୟ ସଦା ।  
ମୁଖ ଚାହିଁଲେ ଏହାର ଅଛି ବହୁ ଦୋଷ  
ଜ୍ଞାନ ଆଉଁ କେଉଁରୂପେ ଭକ୍ଷିବା ଯା ମାଂସ ।  
ପ୍ରେତ ପିଶାଚ ହୋଇଲୁ ଗତ ପାପ କର୍ମେ  
ଯା ମାଂସ ଖାଇଲେ ନର୍ଦ୍ଦେ ଥିବୁ ଜନ୍ମେ ଜନ୍ମେ  
ଏରୂପେ ପିଶାଚ ବଳ ତାକୁ ଗଲେ ଛାଡ଼ି  
ପ୍ରବେଶ ହୁଅନ୍ତେ ଆସି ରାତି ନବଘଡ଼ି ।  
ଭେଟିଲେଯୋଗିନୀମାନେ ସେ ଭାରଦା ଦେଖୁ  
ପୁଣିହିଁ ପ୍ରବେଶ ହେଲେ ଯୋଗିନୀ କାମାକ୍ଷୀ  
ଚର୍ଚ୍ଚିକା ଚାମୁଣ୍ଡା ପୁଣି କଙ୍କାଳୀ ବେତାଳୀ  
ରାକ୍ଷସୀ ପିଶାଚୀ ଘେନି ତହିଁ ହେଲେ ମେଳି ।  
ରେ ରେ କାର ଶବଦରେ ବେଢ଼ିଲେ ମାତଙ୍ଗୀ  
ବୋଲେ ଆଜି ତୃପ୍ତ ହେବା ମଧୁମାଂସ ଭୁଞ୍ଜି ।

ଦେଖୁଣ ବୋଇଲେ ଦେବା ବେତାଳୀ ଅମ୍ଭିକା  
 ଭାରଦା ଅଟଇ ଏହି ନିଜ ନାରାବିକା ।  
 କେମନ୍ତେ ଭକ୍ତିବା ଆମ୍ଭେ ସର୍ବେ ଏହା ମାଂସ  
 ଏହାର ମୁଖ ଚାହିଁଲେ ଲାଗିବଟି ଦୋଷ ।  
 ଶୁଣି ଯୋଗୀମାନେ ଛାଡ଼ି ଚାଲିଲ ସକଳ  
 ଅନ୍ଧାର ପ୍ରହରେ ମିଳେ ଅମ୍ଭିକା ଶୃଗାଳ ।  
 ପ୍ରବେଶିଲେ ଶୁଭସ୍ତମ୍ଭ ଭାରଦା ପାଶରେ  
 ତାହାର ଭାର୍ଯ୍ୟା ତାରାକ୍ଷୀ ଅଛଇ ସଙ୍ଗରେ ।  
 ଶୃଗାଳୀ ବୋଇଲା ନାଥ ଆସ ବେଗ ହୋଇ  
 ପୁରନ୍ଦର ଯୋଗ୍ୟ ମାଂସ ଭକ୍ତିବାକ ଯାଇ ।  
 ଭାରିଯା ବଚନ ଶୁଣି ଅମ୍ଭିକା ଶୃଗାଳ  
 ବାହୁଡ଼ି ପ୍ରବେଶ ହେଲା ଶୁଭସ୍ତମ୍ଭ ମୂଳ ।  
 ଶୃଗାଳ ବୋଇଲା ତୁ ଗୋ କହିଲୁ ନି ଜାଣି  
 ଏହାର ମାଂସ ଭକ୍ତିଲେ ବଡ଼ଦୋଷ ପୁଣି ।  
 ପୁଣିହିଁ ବୋଇଲା ସଖି ଏ ଅଟେ ଭାରଦା  
 ବଡ଼ ପାପୀ ଅଟଇ ଗୋ ଶୁଣ ତା ମର୍ଯ୍ୟାଦା ।  
 ଆପଣା ଭାର୍ଯ୍ୟାକୁ ନେଇ ପରକୁ ଦିଅଇ  
 ଆପେ ପୁଣି ଦୁଆରକୁ ଜଗି ବସିଥାଇ ।  
 ପରିଚାର ପଣରେ ସେ ଖଟଇ ଭାର୍ଯ୍ୟାକୁ  
 ଦାସୀମାନେ ଯେଉଁପରି ଖଟନ୍ତି ରାଣୀକୁ ।  
 ଜୀବନ୍ତେ ଭାର୍ଯ୍ୟାକୁ ଏହୁ କରିଥାଏ ତେଜ୍ୟା  
 ତାର ମୁଖ ନ ଚାହିଁବା ମନେ ହୁଏ ଲଜ୍ଜା ।  
 ଭାରିଯାକୁ ଭୃତ୍ୟପଣେ ଯେ ନର ଖଟଇ  
 କୁପୁରୁଷ ମଧ୍ୟରେ ସେ ଲେଖା ଯେ ହୁଅଇ ।  
 ପୁଣି ବୋଇଲା ମାଂସକୁ ଯେବେ କଲୁ ଇଚ୍ଛା  
 ଆଉ ଅଠର ଦିବସ କରି ତୁ ଅପେକ୍ଷା ।  
 ଏଥର ଚରିତ ସଖି ଶୁଣ ମୋର ତହିଁ  
 ଖାଦ୍ୟ ପାଇବା ଏଠାରୁ ଆମ୍ଭେମାନେ ବହୁ ।  
 ତହିଁର କାରଣ ସଖିଶୁଣ ତୁ ଏଥର  
 କୁରୁ ପାଣ୍ଡବ ଦୁହିଁଙ୍କ ହୋଇବ ସମର ।  
 ମକର ଶୁକ୍ଳ ପଞ୍ଚମୀ ପୁଣି ଚନ୍ଦ୍ରବାର  
 ଶତଭିକ୍ଷା ନକ୍ଷତ୍ର ଯେ ଭୋଗ ସେ ଦିନର ।  
 ତୈତିଳ ନାମେ କରଣ ବାଣିଜ୍ୟର ଯୋଗ  
 ଏକାଦଶର ଚନ୍ଦ୍ରକୁ ବଇଧୃତ ଭୋଗ ।  
 ସେ ଦିନ ସଖି ପ୍ରଥମ ସମର ହୋଇବ  
 ପୂର୍ବରେ ପାଣ୍ଡବେ ଥିବେ ପଶ୍ଚିମେ କୌରବ ।  
 ଶୃଗାଳୀ ବୋଇଲା ସ୍ବାମୀ ସେ ସୋଦର ବେନି  
 କାହିଁ ପାଇଁ ସମରରେ ହେବେ ଅନ୍ୟୋଥନି ।  
 କିଏ କାହାର ହସ୍ତରେ ହୋଇବ ବିନାଶ  
 ତାହା ସଂକ୍ଷେପିଣ ସ୍ବାମୀ କହ ମୋର ପାଶ ।  
 ଶୃଗାଳ ବୋଇଲା ତେବେ ଶୁଣରେ ବଲ୍ଲଭୀ  
 ତୋହର ଆଗରେ ମୁହିଁ ସଂକ୍ଷେପି କହିବି ।  
 ପ୍ରଥମରେ ଭୀଷ୍ମଦେବ ହେବେ ସେନାପତି  
 ମାରିବେ ପାଣ୍ଡବଙ୍କର ଦଶସସ୍ତ୍ର ରଥୀ ।

ଦଶଦିନ ଯୁଦ୍ଧ ସେହୁ କରି ଏହିମତି  
 ଅନେକ ପାଣ୍ଡବ ସୈନ୍ୟ ମାରିବେ ବିକୋତି ।  
 ଶିଖଣ୍ଡାକି ସେନାପତି କଲେ ଦେବରାଜା  
 ଗଙ୍ଗା ନନ୍ଦନ କରିବେ ତହିଁ ଶରଣୀୟା ।  
 ଭୀଷ୍ମଙ୍କର ଅନ୍ତେ ଭରଦ୍ବାଜଙ୍କର ସୁତ  
 ପାଞ୍ଚଦିନ ବହୁ ସୈନ୍ୟ କରିବେ ସେ ହତ ।  
 ଜଳଧର ଚକ୍ରବ୍ୟୁହ କରିବେ କୁଣ୍ଡଳୀ  
 ଏମନ୍ତ ସେ ଭିଆଇବେ ଦ୍ରୋଣ ମହାବଳୀ ।  
 ପ୍ରଥମ ଦିନରେ ଦ୍ରୋଣ କରିବେ ସମର  
 ଚକ୍ରବ୍ୟୁହ ପାତିବେ ସେ ଅତି ଅଗୋଚର ।  
 ଭରଦ୍ବାଜଙ୍କ ନନ୍ଦନ ଅତି କୋପଭରେ  
 ଜଗିବେ ସେ ଚକ୍ରବ୍ୟୁହ ପ୍ରଥମ ଦୁଆରେ ।  
 ଜଳଧର ବ୍ୟୁହ ମଧ୍ୟେ ଅଶୀପଦ୍ମ ମେଘ  
 ଏକ ଦିବସେ ଯୁଦ୍ଧରେ ମାରିବେ ଶ୍ରୀବତ୍ସ ।  
 ଚକ୍ରବ୍ୟୁହରେ ପଶିବେ ଅର୍ଜୁନର ସୁତ  
 ଦଶ ସହସ୍ର ଯୋଦ୍ଧାଙ୍କୁ କରିବେ ନିପାତ ।  
 ନିଜେ ବିନାଶ ହୋଇବ ସେ ସମରେ ଜାଣ  
 ଫେରି ଆସି ନ ପାରିବ ସେ ବ୍ୟୁହରୁ ପୁଣି ।  
 ଶକଟବ୍ୟୁହେ ପଡ଼ିବ ରାଜା ଜୟଦ୍ରଥ  
 ପାଞ୍ଚକ୍ଷୋଣୀ ସୈନ୍ୟ ତୁଲେ ଦଶସସ୍ତ୍ର ରଥ ।  
 ସେହିଦିନ ରାତ୍ରେ ଯୁଦ୍ଧ ହେବ ଗୁରୁତର  
 ଦ୍ରୋଣ ଛେଦିବେ ଦୁପଦ ନୃପତିଙ୍କ ଶିର ।  
 ସେ ରାତ୍ରେ ପଡ଼ିବ ଜାଣ ନୃପତି ବିରାଟ  
 ପାଞ୍ଚ ଅକ୍ଷୋହିଣୀ ସୈନ୍ୟ ଘେନି ନିଜ ଆଟ ।  
 ଅଳୟୁଷକୁ ପାବନି କରିବ ନିପାତ  
 ସେ ରକ୍ତ ନୀରେ କରିବ ବହୁ ସୈନ୍ୟ ହତ ।  
 ଅଞ୍ଜନ ପ୍ରଭା ବୋଲିଣ ଏହି ବୀର ବେନି  
 କୃପବ୍ରହ୍ମା ସହିତରେ ପଡ଼ିବେ ଅବନୀ ।  
 ବୀରବାହୁ କାଳନେମି ଏ ଦୁଇ ଅସୁର  
 ରାତ୍ର ଯୁଦ୍ଧରେ ପଡ଼ିବେ କରିଣ ସମର ।  
 ଅଶ୍ୱତ୍ଥାମା ହସ୍ତୀ ରାତ୍ରକାଳରେ ପଡ଼ିବ  
 ନର ଅଶ୍ୱତ୍ଥାମା ହତ ଶବଦ ହୋଇବ ।  
 ଭୀମ ସେ ଅଶ୍ୱତ୍ଥାମାକୁ ଫିଙ୍ଗିଦେବ ଧରି  
 ଦ୍ରୋଣ ଅସ୍ତ୍ର ଛାଡ଼ିଦେବେ ପୁତ୍ର ଶୋକକରି ।  
 ପିତାଙ୍କର ଶତ୍ରୁ ବୋଲି ସେ ଧୃଷ୍ଟଦ୍ୟୁମନ  
 ଅତିକୋପେ ଦ୍ରୋଣ ଶିର କରିବ ଛେଦନ ।  
 ସାତ ପରାକ୍ଷ ଯୋଦ୍ଧାଏ ପଡ଼ିବେ ପାହାନ୍ତି  
 ସ୍ତବଧ ହୋଇ ଶୁଣନ୍ତି ଶୃଗାଳଯୁବତୀ ।  
 ତା ଦେଖୁ ବିରସ ହେବ ଗାନ୍ଧାରୀର ବସା  
 କର୍ଣ୍ଣ ବୋଲିବ ମଇତ୍ର ମୁଁ କରିବି ରକ୍ଷା ।  
 ପନ୍ଦର ଦିବସ ଅନ୍ତେ ପଞ୍ଚମୀର ତିଥି  
 ଶିରେ ମୁକୁଟ ବାନ୍ଧିବ କର୍ଣ୍ଣ ସେନାପତି ।  
 କର୍ଣ୍ଣର ପ୍ରଥମ ଦିନ ଭୀମ କୋପକରି  
 ଦୁର୍ଯ୍ୟୋଧନ ସତାଶୋଇ ଭ୍ରାତ ଦେବମାରି

ନବଲକ୍ଷ ଯୋଦ୍ଧା ନବଲକ୍ଷ ପାରିଦଶ୍ୟ  
 ଏତେ ସୈନ୍ୟ ମାରି ଭୀମ ହୋଇବ ପ୍ରଚଣ୍ଡ ।  
 ଦ୍ରୌପଦୀର ଅଭିମାନେ ବୀର ଭୀମସେନ  
 ଦୁଃଶୀ ବାହୁ ଉପାଡ଼ିବ ହୋଇ କୋପମନ ।  
 କେଶ ବନ୍ଧନ କରିବ ତହିଁ ସେ ପାଞ୍ଚାଳୀ  
 କର୍ଣ୍ଣ ଯେ ପଡ଼ିବ ସେହିଦିନ ମଧ୍ୟଞ୍ଜଳି ।  
 ତିନିସସ୍ତ୍ର ରାଜା ତିନି ସହସ୍ର ପଦାତି  
 ଛପନ କୋଟି ଯୋଦ୍ଧା ଯେ ଚାରିକୋଟି ରଥୀ  
 ଶୃଗାଳୀ ଆଗେ ଶୃଗାଳ ଏହି ରୂପେ ବୋଲେ  
 ଏତେକ ଯୋଦ୍ଧାପଡ଼ିବେ କର୍ଣ୍ଣଙ୍କର ତୁଲେ ।  
 ନବଲକ୍ଷ ରଥୀ ତୁଲେ ଶକୁନି ମରିବ  
 ତ୍ରିଂଶ ଖର୍ବ ଯୋଦ୍ଧା ତୁଲେ ଶଲ୍ୟ ନାଶୟିବ ।  
 କନାଉଜ ଦେଶ ରାଜା ସେ ଦରଦସେନ  
 ତାହା ସଙ୍ଗରେ ପଡ଼ିବ ତ୍ରିଂଶକ୍ଷୋଣୀ ସୈନ୍ୟ  
 ନୀଳବାଣ ଭୁଜବାଣ ଅର୍ଜୁନର ଶର  
 ସେ ଦୁହେଁ ପ୍ରାଣ ଛେଦିବେ କୃପାଚାର୍ଯ୍ୟଙ୍କର ।  
 ଅର୍ଜୁନ ଆଜ୍ଞାରେ ଶିର ପକାଇବେ ହାଣି  
 ବ୍ରାହ୍ମଣ ବୋଲି ବଞ୍ଚାଇ ଦେବେ ତାକୁ ପୁଣି ।  
 ତିନିଶ ବାସ୍ତବି କ୍ଷୋଣୀ ମାନଗୋବିନ୍ଦର  
 ଲକ୍ଷ୍ମଣ କୁମର ସହ ଯିବେ ଯମଘର ।  
 ଅଶୀଲକ୍ଷ ଯୋଦ୍ଧା ନବଲକ୍ଷ ଯେ ପଦାତି  
 ରକତ ନଦୀ ବହିବ ସାତତାଳ ପ୍ରତି ।  
 ସମ୍ବର ଦିନାନ୍ତେ ହେବ ଗଦାପର୍ବ ଯୁଦ୍ଧ  
 ତହିଁରେ ସେ ଦୁର୍ଯ୍ୟୋଧନ ପ୍ରାଣେ ହେବ ବଧ  
 ଶୃଗାଳ ବୋଇଲା ଯେବେ ମଧୁମାଂସେ ଇଚ୍ଛା  
 ଅଠର ଦିନର ମଧ୍ୟେ ପୁରାଇବୁ ବାଞ୍ଛା ।  
 କୋଟିତୀର୍ଥ ଘେନି ସେହୁ ପୁଷ୍କରାଭିଷେକ  
 ସେ ରାଜାଙ୍କ ଶିର ଏବେ ପଡ଼ିବ ଅନେକ ।  
 ଏ ବାକ୍ୟ ଶୃଗାଳୀ ଶୁଣି ବୋଲଇ ବଚନ  
 ସୈନ୍ୟ ମରାଇଣ କିଏ ହେବ ଦୁର୍ଯ୍ୟୋଧନ ।  
 ଶୃଗାଳ ବୋଇଲା ତାହା ଶୁଣ ଆଗୋ ପ୍ରିୟା  
 ସକଳେ ପଡ଼ିବେ କେହି ନ ଥିବେଟି ସାହା ।  
 ବିଦର୍ଭ ଦେଶର ଶିବପାଳ ନରପତି  
 ତାହାର ଅଟେ ସୁହସ୍ତା ନାମେ ଏକ ହସ୍ତୀ ।  
 ସଂଗ୍ରାମକାଳେ ସେ ହସ୍ତୀ ଘଣ୍ଟି ଯିବ ଛିଡ଼ି  
 ତାହାତଳେ ଦୁର୍ଯ୍ୟୋଧନ ରହିଥୁବ ବୁଡ଼ି ।  
 ତହିଁ ଉପରେ ପଡ଼ିବେ ଗଜ ଯେ ପଦାତି  
 ରକ୍ତନଦୀ ସାତତାଳ ବହିଯିବ ତଥୁ ।  
 ରଣଜୟ କରି ଯହିଁ ଚଳିବେ ପାଣ୍ଡବ  
 ଦୁର୍ଯ୍ୟୋଧନ ସେଠାବରୁ ବାହାର ହୋଇବ ।  
 ଲକ୍ଷ୍ମଣ କୁମର ପରେ ଯାଇଣ ପଡ଼ିବ  
 ସାତତାଳ ରକ୍ତନଦୀ ପାର ହୋଇଯିବ ।  
 ଭୀଷ୍ମଙ୍କୁ ପୁଛି ପଶିବ ବ୍ୟାସ ସରୋବରେ  
 ସମସ୍ତ ମରାଇ ନୃପ ଶୋଇବ ସେଠାରେ ।

ରଣ ଜିଣି ପାଣ୍ଡବେ ଯେ ମିଳନ୍ତେ ଜଇନ୍ତା  
 ଅର୍ଯ୍ୟ ଘେନି ପଚାରିବେ ସେକାଳେ କୋଇନ୍ତା  
 କିଏ ସେ ମାଇଲା କହ ସେ ଦୁର୍ଯ୍ୟୋଧନକୁ  
 ଯେ ମାଇଲା ଅର୍ଯ୍ୟ ଦେବି ନେଇଣ ତାହାକୁ ।  
 ଏକକୁ ଆରେକ ତହିଁ ହେବେ ଚାହାଁଚାହିଁ  
 ଦୁର୍ଯ୍ୟୋଧନ ମରିବାର ନ ବୋଲିବେ କେହି ।  
 ଅନେକ ଝିଜାସ ଦେବେ ଭୋଜର ଦୁଲାଳୀ  
 ପାଣ୍ଡବେ ଖୋଜିବା ପାଇଁ ତହିଁ ଯିବେ ଚଳି ।  
 ଭୀମ ପ୍ରତିଜ୍ଞା କରିବ ଏମନ୍ତ ପ୍ରକାର  
 ଦୁର୍ଯ୍ୟୋଧନ ନ ମାଇଲେ ନେହିବ ଆହାର ।  
 କାଲି ବେଳ ଅସ୍ତଯାଏ ନ ପାରିଲେ ମାରି  
 ଏ ଦେହ ଭସ୍ମ କରିବି ଅଗ୍ନି ଜାଳିକରି ।  
 ସମର ଭୂମିକୁ ଯାଇ ମଡ଼ା ଲେଉଟାଇ  
 ଖୋଜି ଖୋଜି ନ ପାଇବେ କଉରବ ସାଇଁ ।  
 ତହିଁ ଚଳିଯିବେ ସର୍ବେ ଭୀଷ୍ମଦେବ ପାଶ  
 ତାଙ୍କୁ ପୁଛନ୍ତେ ସେ ଯହିଁ ନ ଦେବେ ସନ୍ଦେଶ ।  
 ସହଦେବ କହିଦେବ ଭବିଷ୍ୟତ ବାଣୀ  
 ବ୍ୟାସସରେ ଲୁଚିଅଛି କୌରବ ନୃମଣି ।  
 ଭୀମ ସିଂହରଡ଼ି ଯହିଁ ଦେବ ତିନିଥର  
 କମଳାଙ୍କୁ ଠେଲିଦେଇ ହୋଇବ ବାହାର ।  
 ଭୀମ ଦୁର୍ଯ୍ୟୋଧନର ଯେ ହେବ ଗଦାରଣ  
 ଜାନୁ ଭୀଜନ୍ତେ ପଡ଼ିବ କୁରୁ ନୃପରାଣ ।  
 ଅନନ୍ତମଣି ମୁକୁଟ ମର୍ଦ୍ଦିଦେବ ଭୀମ  
 ମୁଣ୍ଡ ମୋଡ଼ନ୍ତେ ରଖିବେ ତାକୁ ଦେବଧର୍ମ ।  
 ରଣ ଜୟକରି ପୁଣି ଚଳିବେ କୋଇନ୍ତା  
 ଭୀମକୁ ଅର୍ଯ୍ୟ ତହିଁ ସେ ଅର୍ପିବେ କୋଇନ୍ତା ।  
 ଗୋବିନ୍ଦ ବୋଲିବେ ତହିଁ ପାଣ୍ଡବଙ୍କୁ ଚାହିଁ  
 ଜୟକଲା ସ୍ଥାନେ ଦଣ୍ଡେ ରହି ନ ଯୋଗାଇ ।  
 ଧର୍ମପ୍ରାପ୍ତ ଜୟପ୍ରାପ୍ତି ହୁଏ ଯେ ଭୂମିରେ  
 ଦଣ୍ଡେ ନ ରହି ଯୋଗାଇ ଅଛଇ ଶାସ୍ତ୍ରରେ ।  
 ପାଞ୍ଚାଳୀ ପଞ୍ଚକୁମର ଶୁଆଇ ଶଯ୍ୟା  
 ପାଣ୍ଡବଙ୍କୁ ନେବେ ହରି ସ୍ଥାନକରି ତେଜ୍ୟା ।  
 ମାନଗୋବିନ୍ଦର ଜାନୁଭଗ୍ନ କଥା ଶୁଣି  
 ସେ ସ୍ଥାନେ ପ୍ରବେଶ ହେବେ ଯାଇ କୃପଦ୍ରୋଣି  
 ଆପଣେ ଆପଣେ ତହିଁ ହୋଇ ସେନାପତି  
 ଜଇନ୍ତାରେ ପ୍ରବେଶିବେ ଶୁକୁ ଗୌଠି ରାତି ।  
 ପ୍ରଥମ ଦ୍ଵାରେ ଭେଟିବେ ଭୈରବ ମୂରତି  
 ଦ୍ଵିତୀୟ ଦ୍ଵାରେ ଦୁଇକ୍ଷତ୍ରଣୀ ପଦାତି ।  
 ତୃତୀୟ ଦ୍ଵାରେ ଥିବେ ଯେ ଧୃଷ୍ଣଦ୍ୟୁମନ  
 ଚତୁର୍ଥରେ ଶୋଇଥୁବେ ଦ୍ରୌପଦୀ ନୟନ ।  
 ଏହିକାଳେ ଅଶ୍ଵତ୍ଥାମା ପଶିବ ଧସାଇ  
 ଅନ୍ଧକାରରେ ପଶିବ କାହାକୁ ନ କହି ।  
 ବେନି ଅକ୍ଷୌହିଣୀ ବଳ ପକାଇବ ହାଣି  
 ପିତା ଶତ୍ରୁ ଶିରଛେଦ କରିବ ସେ ପୁଣି ।

ପାଞ୍ଚାଳୀ ପଞ୍ଚକୂମାର ମଣିଷ ପାଣ୍ଡବ  
 ସେ ବାଳକ ପଞ୍ଚମୁଣ୍ଡ ହାଣି ପକାଇବ ।  
 ସେ ମୁଣ୍ଡ ଧନୁରେ ଭାରକରି ଅଶ୍ୱହାମା  
 ଦୁର୍ଯ୍ୟୋଧନ ସମ୍ମୁଖରେ ଥୋଇବ ମହାମା ।  
 ମୁଣ୍ଡ ଦେଖୁ ସାଧୁ ସାଧୁ ବୋଲିବ ବଚନ  
 ବହୁତ ଆନନ୍ଦ ହେବ ରାଜା ଦୁର୍ଯ୍ୟୋଧନ ।  
 ରଜନୀ ପାହାନ୍ତି ହେତୁ ଚିହ୍ନି ନ ପାରିବ  
 ପ୍ରଭାତେ ପାଞ୍ଚାଳିସୁତ ମୁଣ୍ଡକୁ ଦେଖୁବ ।  
 ବିସ୍ମୟ ହୋଇଣ ତହିଁ ସେ ମାନଗୋବିନ୍ଦ  
 ଭୋ ଦେବ ବୋଲି ପିଟିବ ଶିରେ କର ଦୁଃ ।  
 ପାଞ୍ଚାଳୀ କୁମରଙ୍କର ଚାହିଁଣ ବଦନ  
 ମାନଗୋବିନ୍ଦ କରିବ ଆମ୍ଭ ବିସର୍ଜନ ।  
 ସତାଶୋଇ ସସ୍ତ୍ର ରାଜା ଦୁର୍ଯ୍ୟୋଧନ କତି  
 ଧର୍ମଙ୍କର ଚାରିଭଣା ତ୍ରିସସ୍ତ୍ର ନୁପତି ।  
 ତିନିଶ ବାସ୍ତରିକ୍ଷୋଣୀ ସଜନି କୌରବେ  
 ବାସ୍ତରି କ୍ଷତ୍ରଣୀ ମାତ୍ର ପାଣ୍ଡବଙ୍କ ସର୍ବେ ।  
 ଅଷ୍ଟାଦଶ ଦିନେ ହେବେ ଏତେକ ବିନାଶ  
 ତେରଜଣ ରହିବେ ସେ ଯୁଦ୍ଧେ ଅବଶେଷ ।  
 ସଖି ଶୁଣ ଯେଉଁମାନେ ବଞ୍ଚୁଣ ରହିବେ  
 ପଞ୍ଚପାଣ୍ଡବ ଆବର ଜାଣ ବାସୁଦେବେ ।  
 ସାତ୍ୟକି ଧୃତରାଷ୍ଟ୍ର ଆବର ବିଦୁର  
 ଦୁର୍ଦ୍ଦକ୍ଷ ସଞ୍ଜୟ କୃପ ଦ୍ରୋଣର କୁମର ।  
 ଏ ମହାଭାରତର ଯେ ଭବିଷ୍ୟତ ବାକ୍ୟ  
 ଏଥୁରେ କୌଣସି କଥା ନୋହିବ ପାର୍ଥକ୍ୟ ।  
 ଶୂଚାଳ ଶୂଚାଳୀ ପାଶେ କହନ୍ତେ ଏ କଥା  
 ଭାରଦ୍ୱା ଶୁଣିଲା ପଡ଼ି ସକଳ ବାରତା ।  
 ଏଥୁ ଅନନ୍ତରେ ହେଲା ରଜନୀର ଶେଷ  
 ଶୂଚାଳ ଶୂଚାଳୀ ଗଲେ ଅପଣାର ବାସ ।  
 ସହଦେବ ବୋଲେ ଭୀମସେନ ଠାକୁରଙ୍କୁ  
 ବେଗେ ଘେନିଆସ ଦେବ ଯାଇ ଭାରଦ୍ୱାକୁ ।  
 ଭୀମସେନ ବୋଇଲାକ ମହାଶମଶାନେ  
 ଆଉ କି ଭାରଦ୍ୱା ଥୁବ ତାହାର ଜୀବନେ ।  
 ମନ୍ତ୍ରୀ ବୋଲେ ମରିନାହିଁ ଶୁଣ ହେ ଗୋସାଇଁ  
 ପାଇବ କାରଣ ସେହୁ ଘେନିଆସ ଯାଇ ।  
 ଚଳିଲା ମାରୁତି ତହିଁ ସମର ମଣ୍ଡଳେ  
 ଭାରଦ୍ୱା ପଡ଼ିଛି ଲୋତା ହୋଇ ଶୀତକାଳେ ।  
 ଭୀମସେନ ଚାହିଁଲାକ ଧୀର ଧୀର ହୋଇ  
 ବୋଲଇ ଆରେ ଭାରଦ୍ୱା ଅଛୁଟିକି ଜାଇ ।  
 ବଦନ ନିରେଖୁ ଚାହେଁ ଯାଇଣ ପାଶକୁ  
 ବନ୍ଧନ ଫେଡ଼ିଣ ଭୀମ ଆଶଇ ତାହାକୁ ।  
 ଆସ୍ଥାନରେ ବସିଛନ୍ତି ଦେବ ଧର୍ମରାୟ  
 ଶ୍ରୀକୃଷ୍ଣ ବିରାଟ ଛତି ପୁଣି ଧନଞ୍ଜୟ ।  
 ମନ୍ତ୍ରୀ ବୋଲଇ ଅନ୍ତରପାଟ ପଡ଼ୁ ଦେବ  
 ଶୁଣିବ ସକଳ କଥା ଭାରଦ୍ୱା କହିବ ।

ଅନ୍ତରପାଟ ଭିତରେ ଭାରଦ୍ୱାକୁ ଭରି  
 କି ଦେଖୁଲୁ କହ ସହଦେବ ଯେ ପଚାରି ।  
 ଭାରଦ୍ୱା ବୋଇଲା ଦେବ ନିଶି ଅର୍ଦ୍ଧଭାଗେ  
 ପ୍ରେତ ପିଶାଚୀ ମିଳିଲେ ଆସି ମୋର ଆଗେ  
 ମହୁମାଂସ ବୋଲି ମୋତେ ବେଢ଼ିଲେକ ଆସି  
 ବାବନାଭୂତ ବୋଇଲା ଏ ଭାରଦ୍ୱା ଦୋଷୀ ।  
 ଏମନ୍ତ ବୋଲି ସେମାନେ ସର୍ବ କଲେ ତେଜ୍ୟା  
 ଯୋଗୀଏ ବେଢ଼ିଲେ ପୁଣି ଆସି ଦେବରାଜା  
 ମହୁମାଂସ ବୋଲି ମୋତେ ବେଢ଼ିଲେ ସେ ଆସି  
 ଭାରଦ୍ୱା ବୋଲିଣ ମୋତେ ଛାଡ଼ିଲେ ନିରାଶି  
 ଅଢ଼ାଇ ପ୍ରହର ଦେବ ହୋଇଅଛି ନିଶି  
 ଶୂଚାଳ ଶୂଚାଳୀ ବେନି ପ୍ରବେଶିଲେ ଆସି ।  
 ଶୂଚାଳୀ ବୋଲେ ଭକ୍ଷିବା ମହୁମାଂସ ଆସ  
 ଆଜ ହୋଇଲା ହେ ସ୍ୱାମୀ ସୁଫଳ ଦିବସ ।  
 ଜମ୍ବୁକ ବୋଇଲା ସଖି ଏ ଭାରଦ୍ୱା ଜାତି  
 ଯା ମାଂସ ଭକ୍ଷିଲେ ଯମ ନିର୍ଦ୍ଦେ ଦେବ ଶାସ୍ତି ।  
 ମହୁମାଂସକୁ ଶରଧା ଯେବେରେ ସଜିନୀ  
 ରହିଥାଅ ତୁ ଅଠର ଦିବସ ରଜନୀ ।  
 କୌରବ ପାଣ୍ଡବ ଯୁଦ୍ଧ ହେବ ଏ ଠାବରେ  
 ଅନେକ ସୈନ୍ୟ ପଡ଼ିବେ ଉଭୟ କୁଳରେ ।  
 ଚାରିଭଣା ଲକ୍ଷେ ରାଜା ମରିବେ ଏ ଭୂଇଁ  
 ସାତତାଳ ବହିଯିବ ରକତର ନଈ ।  
 କୋଟିତୀର୍ଥ ଜଳେ ଯେଉଁ ରାଜା ଅଭିଷେକୀ  
 ସେହିମାନଙ୍କର ମାଂସ ଭକ୍ଷିବୁ ଗୋ ସଖି ।  
 ଶୂଚାଳୀ ବୋଇଲା ନାଥ ଯୁଦ୍ଧ ଯେବେ ହେବ  
 କିଏ ବା ଜିଣିବ ଯୁଦ୍ଧେ କିଏ ସେ ହାରିବ ।  
 ଶୂଚାଳୀ ବଚନ ଶୁଣି ଶୂଚାଳ ବୋଲଇ  
 ତାହା ମୁଁ ବହୁଛି ଏବେ ଶୁଣ ମନ ଦେଇ ।  
 ଭୀଷ୍ମ ଶରଶଯ୍ୟା ଯିବେ ଶିଖଣ୍ଡୀ ସମରେ  
 ଦ୍ରୋଣ ନାଶିଯିବେ ଧୃଷ୍ଟଦ୍ୟୁମ୍ନର ହସ୍ତରେ ।  
 ଦଶସସ୍ର ରାଜା ମାରି ଅଭିମନ୍ୟୁ ବୀର  
 ସେହି ବ୍ୟୁତ୍ତମଧ୍ୟେ ପୁଣି ହୋଇବ ସଂହାର ।  
 ସକଳ ବ୍ୟୁତ୍ତ ଛେଦିବ ପାଣ୍ଡବ ଅର୍ଜୁନ  
 ସନ୍ଧ୍ୟାକାଳେ କନ୍ୟଦ୍ରୁଥ ହୋଇବ ନିଧନ ।  
 ଘଟୋକ୍ତ ନାଶିଯିବ ପଡ଼ି ବକ୍ରଶର  
 ଅଳୟୁଷକୁ ନାଶିବ ଅଳାୟୁଧ ବୀର ।  
 ଦ୍ରୋଣ ଅନ୍ତେ ସେନାପତି ହେବ ବୀର କର୍ଣ୍ଣ  
 ସତାଶୋଇ ଭାଇ ଭୀମ ମାରିବ ସେ ଦିନ ।  
 ଆରକ ଦିନ ପଡ଼ିବ ବୀର ଦୁଃଶାସନ  
 ଅର୍ଜୁନ ଶରେ ମରିବ ସେନାପତି କର୍ଣ୍ଣ ।  
 କର୍ଣ୍ଣର ଅନ୍ତେଣ ହେବ ଗଦାପର୍ବ ଯୁଦ୍ଧ  
 ଯୁଧିଷ୍ଠି ହସ୍ତରେ ଶଲ୍ୟ ହେବେ ପ୍ରାଣେ ବଧ ।  
 ସହଦେବ ହସ୍ତେ ନାଶ ହୋଇବ ଶକୁନି  
 ନକୁଳହସ୍ତେ ଲକ୍ଷ୍ମଣ ହେବ ପ୍ରାଣେ ହାନି ।

ଯୁଧିଷ୍ଠିର ଅବଶିଷ୍ଟେ ସମସ୍ତ କହିଲା ।  
 ଗଦାପର୍ବରେ ସକଳେ ମରିବେ ବୋଇଲା ।  
 ସମସ୍ତେ ମରିବେ ଥିବ ମାନଚକ୍ରବର୍ତ୍ତୀ  
 ରକ୍ତନଦୀ ସାତତାଳ ବହିବ ସେ ରାତି ।  
 ଲକ୍ଷ୍ମଣ ପିଠି ଉପରେ ଭାରଦେଇକରି  
 ଦୁର୍ଯ୍ୟୋଧନ ସେ ନଦୀକୁ ହୋଇଯିବ ପାରି ।  
 ଯାଇଣ ପଶିବ ସେହୁ ବ୍ୟାସ ସରୋବରେ  
 ବାହାର ହୋଇବ ପୁଣି ଭୀମଙ୍କ ରଡ଼ିରେ ।  
 ଗଦା ସମର ହୋଇବ ଭୀମ ଦୁର୍ଯ୍ୟୋଧନେ  
 ସମସ୍ତେ ମଲା ଉତ୍ତାରେ ହୋଇବ ଏସନେ ।  
 ଭୀମହସ୍ତେ ଦୁର୍ଯ୍ୟୋଧନ ଜାନୁଭଗ୍ନ ହେବ  
 ଦ୍ରୋଣ ଏ କଥାକୁ ଯହିଁ କଣ୍ଠରେ ଶୁଣିବ ।  
 ସେହିଦିନ ଅଶ୍ୱତ୍ଥାମା ହେବ ସେନାପତି  
 ଦୁଇକ୍ଷୋଣୀ ବଳନାଶ କରିବ ସେ ରାତି ।  
 ପିତାଶତ୍ରୁ ଧୃଷ୍ଣଦ୍ୟୁମ୍ନ କରିବ ଛେଦନ  
 ମୁଣ୍ଡ ଛେଦିଣ ପାଞ୍ଚାଳୀ ପାଞ୍ଚୋଟି ନୟନ ।  
 ଭାରଦା ବୋଇଲା ଶୁଣ ମନ କରି ତୁଷ୍ଟି  
 ମାନଗୋବିନ୍ଦ ହାରିବେ ଜିଣିବେ ଯୁଧିଷ୍ଠି ।  
 ଉଭୟ କୁଳର ଆଟ ସକଳ ମରିବେ  
 ତେରଜଣ ମାତ୍ର ତହିଁ ଉତ୍ତରି ରହିବେ ।  
 ଶୃଗାଳ କହିବା କଥା କହୁଅଛି ଏବେ  
 ପଞ୍ଚପାଣ୍ଡବ ଆବର ଜାଣ ବାସଦେବେ ।  
 ସାତ୍ୟକି ଧୃତରାଷ୍ଟ୍ର ଆବର ବିଦୁର  
 ଦୁର୍ଯ୍ୟକ୍ଷ ସଞ୍ଜୟ କୃପ ଦ୍ରୋଣର କୁମର ।  
 ଭାରଦା କହିଲେ ସର୍ବ ଶୁଣିଲେ ଯୁଧିଷ୍ଠି  
 ତପ୍ତରେ ସେ ଭାରଦାର ମୂର୍ଦ୍ଧାଗଲା ଫାଟି ।  
 ପ୍ରାଣ ବିସର୍ଜନ କଲା ଯୁଧିଷ୍ଠିର ଆଗେ  
 ଶ୍ରୀକୃଷ୍ଣଙ୍କ ମୁଖଗାହିଁ ବସିଲା ସେ ସ୍ୱର୍ଗେ ।  
 ପୁଷ୍କଳୟାନେ ବସାଇ ନେଲେ ଦେବଗଣ  
 ପାଟର ଛତ୍ର ଉଡ଼ାଇ ଅସଂଖ୍ୟ ପ୍ରମାଣ ।  
 ଅନେକ ଚାମର ପଡ଼େ ତାର ଚଉକଟି  
 ବିମାନ ଉଡ଼ଇ ଶୂନ୍ୟେ ପବନର ଗତି ।  
 ବହୁ ବିନୟେ ତାକୁ ଖଟେ ଦେବଗଣେ  
 ବାସବ ଦେବତା ଦେଖୁ ବିଜୟେ ଆପଣେ ।  
 ଅମର ଆସନେ ତାକୁ ବସାଇଣ ଋଷ  
 ବହୁମତେ ପୂଜାକଲେ ହୋଇଣ ଆନନ୍ଦ ।  
 ଚଉଷଠି କୋଟି ଆସି ଦେବ ବିଳାସିନୀ  
 ତାଣ୍ଡବ ନୃତ୍ୟେ ଗାଇଲେ ରାଗ ଯେ ରାଗିଣୀ  
 ସୁସ୍ୱରରେ ବଜାଇଲେ କରେ ଧରି ବୀଣା  
 ନୃତ୍ୟ ପରୀକ୍ଷା ନାରଦ ବ୍ରହ୍ମାଙ୍କ ଦୁଲଣା ।  
 ବିଳାସିନୀମାନେ କରେ ଘେନି ଅର୍ଘ୍ୟଥାଳି  
 ବନ୍ଦାନ୍ତେ ସେ କୁମରକୁ ଦେଇ ହୁଳହୁଳି ।  
 ଅନେକ ଅଳଙ୍କାରାଦି ଅଛଇ ଅଙ୍ଗରେ  
 ବିଜୟ କରିଲେ ଋଷ ଆପଣା ମନ୍ଦିରେ ।

ଅମର ସ୍ୱର୍ଗରେ କଲେ ବହୁତ ଉତ୍ସବ  
 ଅନେକ ଆନନ୍ଦ ହେଲେ ସ୍ୱର୍ଗେ ଦେବ ସର୍ବ  
 ଭାରଦା ପିଣ୍ଡ ପାଣ୍ଡବେ କରାନ୍ତେ ଦହନ  
 ତା ଭାର୍ଯ୍ୟା ଅନଳେ ପଶି ଛାଡ଼ିଲା ଜୀବନ ।  
 ନମସ୍ତେ ଅନାଦିନାଥ ପ୍ରଭୁ ପରାପୁର  
 ନମସ୍ତେ ଅନନ୍ତ କୋଟି ବ୍ରହ୍ମାଣ୍ଡ ଠାକୁର ।  
 କେ ବର୍ଣ୍ଣ ପାରିବ ତୁମ୍ଭ ମହିମା ଅନନ୍ତ  
 କୃପାରେ ଶାରଳା ଦାସ ଲେଖଇ ଭାରତ ।



### ଭାରଦାର ପୂର୍ବଜନ୍ମ ବିବରଣ

ଏହା ଶୁଣି ପୁରାଣକଲେ ବିଲଙ୍କାଧିପତି  
 ବଡ଼ ସନ୍ଦେହର କଥା କହିଲ ଅଗ୍ନି ।  
 ଭାରଦା ବୋଲି କହିଲ ସେହୁ ଜାୟାବିକେ  
 ତା ପାଇଁ ଏଡ଼େ ଆନନ୍ଦ କିପାଁ ଦେବଲୋକେ  
 ଅନେକ ଦୁଷ୍ଟତା ତାକୁ ହେଲା ମର୍ତ୍ତ୍ୟପୁରେ  
 ସ୍ୱର୍ଗେ ଉତ୍ସବ କିପାଇଁ ପୁରନ୍ଦର କରେ ।  
 ଶୃଗାଳ ଖାଇଲା ନାହିଁ ପାପୀମାଂସ ବୋଲି  
 ଏବେ ମୁଁ ତା କଥା ଶୁଣି ଆଶ୍ଚର୍ଯ୍ୟ ହୋଇଲି ।  
 ଶୃଗାଳ ହୋଇ ହୋଇଲା ଭବିଷ୍ୟତଜ୍ଞତା  
 ସେହୁ କେମନ୍ତ ଜାଣିଲା ପୂର୍ବଜନ୍ମ କଥା ।  
 ବଦନ୍ତି ଅଗ୍ନି ମୁନି ଶୁଣ ମନୁ ଏବେ  
 ସେ ଶୃଗାଳ ଥିଲା ସେହି ବିଦ୍ୟାଧର ପୂର୍ବେ ।  
 ବୈଶ୍ଣାବର ବୋଲିକରି ଏକ ସତ୍ୟଯୁଗେ  
 ଜୟଦୈତ୍ୟ ମାରି ଜୟଭେଦୀ ଇନ୍ଦ୍ର ସ୍ୱର୍ଗେ ।  
 ବାସବର ପୁତ୍ର ଜୟସେନ ବିଦ୍ୟାଧର  
 ଶକୁନ୍ତଳା ପୁତ୍ରନାମେ ମୋହେ ସ୍ୱର୍ଗପୁର ।  
 ନୃତ୍ୟ ଗୀତରେ କୁମର ବଡ଼ାଇ ଆରମ୍ଭ  
 ଦ୍ୱିତୀୟ ପ୍ରାୟ ଦିଶେ ମୋହେ ସର୍ବଦେବ ।  
 ବୈଶାଖ ଶୁକଳପକ୍ଷ ଦ୍ୱିତୀୟାର ତିଥି  
 ମୃଗଶିରା ନକ୍ଷତ୍ରକୁ ବାର ବୁଦ୍ଧସତି ।  
 ବାଳବ ନାମେ କରଣ ପ୍ରୀତି ନାମେ ଯୋଗ  
 କୁବେର ବିଜୟ କଲେ ଅମରଙ୍କ ସ୍ୱର୍ଗ ।  
 ନାରଦ କହିଲେ ଯାଇ ବାସବ ଦେବଙ୍କୁ  
 କୁବେର ବିଜୟ କଲେ ଅମରାବତୀକୁ ।  
 ଇନ୍ଦ୍ର ଆଜ୍ଞାଦେଲେ ଜୟସେନ ଗନ୍ଧର୍ବକୁ  
 ଅପସରା ଘେନି ତଳ କୁବେର ଛାମୁକୁ ।  
 ପିତୃ ଆଜ୍ଞା ପାଳନରେ ହୋଇ ତତପର  
 ନୃତ୍ୟ କରାଇଲା ଯାଇ କୁବେର ଛାମୁର ।  
 ତାଣ୍ଡବନୃତ୍ୟ ସେମାନେ ଯାଇ ଆରମ୍ଭଲେ  
 ବିଚିତ୍ର ନୃତ୍ୟରେ ସର୍ବେ ମୋହିତ କରିଲେ ।  
 ମେନା କନ୍ୟା ମଦନିକା ନାମେ ଏକବାଳୀ  
 ପ୍ରଥମ ରଜୋବତୀ ସେ ଘେନି ଅର୍ଘ୍ୟଥାଳି ।  
 ଶୁଷ୍କସ୍ନାନ କରି ସେହୁ ଆସିଲା ଅଙ୍ଗନା  
 କୁବେରଙ୍କ ଆଗେ ଯାଇ କଲା ବନ୍ଦାପନା ।

ଦେଖଣ ଭଜିଲେ ତାକୁ ଅଳକାର ନାଥ  
 ଅମୂଲ୍ୟ ରତନ ଦାନେ ହରିଲେ ତା ଚିତ୍ତ ।  
 ଜୟସେନ ଆଜ୍ଞାଦେଲେ ଦେବ ଯକ୍ଷରାଜ  
 ମଦନିକା ଘେନିଯିବ ମୋ ଗୃହକୁ ଆଜ ।  
 ତିମିରି ନାଶନ ମଣି ଦେଲେ ସେ ବଧାଇ  
 ଚଳିଲେ ଅଳକାନାଥ ଆନନ୍ଦିତ ହୋଇ ।  
 ଦିନମଣି ଅସ୍ତଗଲେ ପ୍ରବେଶ ରଜନୀ  
 ଚଳଇ ସେ ଜୟସେନ ମଦନିକା ଘେନି ।  
 ପୁଷ୍ପକରଥେ ଆରୋହି ଚଳେ ନିଶିକାଳେ  
 ବିଦ୍ୟାଧର ମୋହେ ତାକୁ ଚାଟୁ ବାକ୍ୟ ଛଳେ  
 ସୁନ୍ଦରୀ ବାଳିକା ସେହୁ ଭଜିଲା ନିର୍ଭରେ  
 ନନ୍ଦନବନେ ଭେଟିଲେ ସ୍ୱର୍ଗ ଗଙ୍ଗାତୀରେ ।  
 ଜନକଗିରି ନବଧା ନାମେ ବଚତଳେ  
 ପୁଷ୍ପକଯାନୁ ଉଡୁରି କୌତୁକେ କ୍ରୀଡ଼ିଲେ ।  
 ପୁଣି ବେଶ ଭୂଷଣରେ ହୋଇ ବିଭୂଷିତ  
 ଅଳକାରପୁରରେ ଯାଇ ହେଲେ ଉପସ୍ଥିତ ।  
 ଅନେକ ଭୂଷଣ ହୋଇ ଅଳକାଧିକାରୀ  
 ଏକଲକ୍ଷେ ବସିଅଛି ପଥ ଅନୁସରି ।  
 ପହଞ୍ଚି ଅନ୍ତେ ପାଞ୍ଚଦିଗି ଯେ ରଜନୀ  
 ଜୟସେନ ପ୍ରବେଶିଲେ ଅପସରା ଘେନି ।  
 ମଳିନ ମୁଖ ଦେଖଣ ଅଳକାର ପତି  
 କୋପ ହୋଇଣ ବୋଲନ୍ତି ଶୁଣ ରେ ଯୁବତୀ  
 କେବଣ ପୁରୁଷେ ତୁହି ବଳାଇଲୁ ମନ  
 ତେଣୁକରି ତୋର ମୁଖ ଦିଶଇ ମଳିନ ।  
 ଏକଥା ଯଥାର୍ଥ କରି କହ ତୁ ସ୍ୱରୂପ  
 ନ କହିଲେ ନାଶିଯିବୁ ଦେବି ତୋତେ ଶାପ ।  
 ନବବାଳିକା ତାହାର କୃତବୁଦ୍ଧି ନାହିଁ  
 ସମସ୍ତ କହିଲା ସେହୁ ଯାହା ଥିଲା ହୋଇ ।  
 ସ୍ୱର୍ଗପୁରର ନାୟକ ବାସବର ସୁତ  
 ତାର ବାକ୍ୟ ଲଙ୍ଘିବାକୁ ମୁଁ କି ଉପଯୁକ୍ତ ।  
 ମଦନିକା ଅପସରା ମୁଖୁଁ ଏହା ଶୁଣି  
 କୋପରେ କମ୍ପିତ ହେଲେ ରତ୍ନାବଳୀ ମଣି ।  
 ହସ୍ତରେ ଖଡ୍ଗ ଧରି ହୋଇ ଅତି କୋପ  
 ଜୟସେନକୁ ଅନାଇ କରିଲେ ସେ ଦର୍ପ ।  
 ଆରେ ଗନ୍ଧର୍ବ ଇନ୍ଦ୍ରର ଅଟେ ମୁହିଁ ଗୁରୁ  
 କେବଣ ଦର୍ପରେ ତୁହି ମୋ ରମଣୀ ହରୁ ।  
 ମୋହର ଭାର୍ଯ୍ୟା ତୋହର ଅଟେ ଗୁରୁପତ୍ନୀ  
 ତାକୁ ନେବାକୁ ଭାଜନ ନୁହେଁ ସସ୍ତ୍ରଯୋନି ।  
 ଯୁକ୍ତିରେ ମାହେଶ୍ୱରୀ ପ୍ରାୟ ଅଟେ ସେହୁ  
 କୋପ ତେଜି ନ ପାରିଲେ ଏହା କହୁଁ କହୁଁ ।  
 ଆରେ ତୁ ହରିଲୁ ଯେବେ ମୋହର ସଙ୍ଗିନୀ  
 ପୃଥ୍ୱୀରେ ଜାତି ହୁଅ ନରଦେହ ଘେନି ।  
 ମଦନିକା ଅପସରା ହେବ ତୋ ପ୍ରମଦା  
 ମଧ୍ୟସ୍ୱର୍ଗେ ନାମ ତୋର ହୋଇବ ଭାରଦା ।

ଦୁରାପଦ ଶାପ ଦ୍ୟନ୍ତେ ଅଳକାଧିକାରୀ  
 ବିନୟେ ସ୍ମୃତିଲେ ତାଙ୍କ ପାଦେ ଯାଇକରି ।  
 ଜୟସେନ ତାଳ ଧରେ ନାରୀ କରେ ନୃତ୍ୟ  
 ଅଳକାରନାଥ ହେଲେ ତହିଁ ଆନନ୍ଦିତ ।  
 କୁବେର ବୋଇଲେ ଆସେ ହୋଇଲୁ ସନ୍ତୋଷ  
 ବରମାଗ ଜୟସେନ ଯାହା ଅଭିଳାଷ ।  
 ମାଗ ଆଲୋ ବିଦ୍ୟାଧର ଯାହା ଇଚ୍ଛାବର  
 ରାଗ ଶାନ୍ତି ହେଲା ମୋର ନୃତ୍ୟ ଦେଖୁ ତୋର  
 ହରଷ ଭାବରେ ପୁଣି କହିଲେ କୁବେର  
 ମାନବ ଜନ୍ମରେ ଥିବୁ ବୈତରଣୀ ତୀର ।  
 ଦେବପୁର ଅଛି ତହିଁ ଏକଇ ନଗର  
 ସେହି ସ୍ଥାନରେ ଆଶ୍ରମ ହୋଇବ ତୁମ୍ଭର ।  
 ଏହି ମଦନିକା ହେବ ତୋହର ଘରଣୀ  
 ବିଚ ପୁରୁଷରେ ସଦା ରତ ଥିବ ପୁଣି ।  
 ତୋହର ଦେଖନ୍ତେ ସେହୁ ବିଚପୀ ହୋଇବ  
 ତାର ମନେ ଭୟ ଭ୍ରାନ୍ତି କିଛିହିଁ ନ ଥିବ ।  
 ତୁ ମୋହର ଶିଷ୍ୟପୁତ୍ର ମୁଁ ତୋହର ଗୁରୁ  
 ତୁ ଯେହ୍ନେ ହରିଲୁ ତୋର ପତ୍ନୀ ଆନେ ହରୁ ।  
 ଭାରଦା ନାମ ତୋହର ହୋଇବ ଜଗତେ  
 ବହୁଦୋଷ ହେବପ୍ରାତଃ ତୋ ମୁଖତାହାନ୍ତେ  
 ଜୟସେନ ବୋଲେ ଦୋଷ ହେଲା ନିଃସନ୍ଦେହେ  
 ଶାପକୁ କାରଣ ମୋତେ କର ଅନୁଗ୍ରହେ ।  
 କୁବେର ବୋଇଲେ ତୋର ସତ୍ୟଯୁଗ ଯିବ  
 ତଦନ୍ତେ ତ୍ରେତୟା ଯୁଗ ପ୍ରବେଶ ହୋଇବ ।  
 ଦ୍ୱାପରେ କରୁ ପାଣ୍ଡବେ ହେଲେ ଅନ୍ୟୋଅନ୍ତି  
 ସହଦେବ ବାକ୍ୟେ ଭୀମ ତୋତେ ଯିବଘେନି ।  
 ଶୁଭଖ୍ୟରେ ବାନ୍ଧିବେ ସମର ମଣ୍ଡଳେ  
 ପ୍ରେତ ପିଣ୍ଡାତ ଭେଟିବେ ତୋତେ ନିଶାକାଳେ  
 ତୋ ମାଂସ ଭକ୍ଷି ଲୋଡ଼ିବ ଶୃଗାଳ ଭାରିଯା  
 ଶୃଗାଳ କହିବ ସଖି ଏହା କର ତେଜ୍ୟା ।  
 ଆଗତ ବାର୍ତ୍ତା କହିବ ସମରର କଥା  
 ତାର ବାକ୍ୟ ଶୁଣି ହେବୁ ଭବିଷ୍ୟତଜ୍ଞାତା ।  
 ବନ୍ଧନ ଫେଡ଼ିଣ ତୋତେ ନେବ ଯେ ମାରୁତି  
 ଯୁଦ୍ଧବାର୍ତ୍ତା କୁହାଇବ ସହଦେବ ମନ୍ତ୍ରୀ ।  
 କୃଷ୍ଣ ଯୁଧିଷ୍ଠିର ଆଉ ଅର୍ଜୁନର ଆଗେ  
 ମହାଭାରତର କଥା କହି ଆସ ସ୍ୱର୍ଗେ ।  
 ତୋର ମୃତପିତ୍ର ଘେନି ଏ ତୋର ବନିତା  
 ବହନିରେ ଝାସଦେଇ ହେବ ସହମୃତା ।  
 ଶୁଣ ଆହେ ମହାରାଜା ବଦନ୍ତି ଅଗସ୍ତି  
 ଜୟସେନ ଗନ୍ଧର୍ବ ଯେ ଇନ୍ଦ୍ରର ସନ୍ତତି ।  
 କୁବେର ଦେବତା ତାକୁ ଶାପଦେଲା ପୂର୍ବେ  
 ତହିଁ ନିମନ୍ତେ ଭାରଦା ନାମ ହେଲା ଭବେ ।  
 ଏ ଅପୂର୍ବ ବାଣୀ ଶୁଣି ହୋଇଲି ମୁକ୍ତି  
 ମୋକ୍ଷ ପାଇଣ ଭାରଦା ହେଲା ସ୍ୱର୍ଗ ଗତି ।

ଭାରତର ଭବିଷ୍ୟତ ବଚନ କଥନ  
 ଉଦୟୋଗ ପର୍ବେ ହେଲା ଭାରତୀ ଆଖ୍ୟାନ  
 ଯାହା ସୃଜନ କରିଛି ପରାଗର ବହି  
 ସେ ସତ୍ୟବତୀ ନନ୍ଦନ ସଦା ମୁଁ ଗୁଣୁଛି ।  
 ନଉକାୟାନରେ ଯେଉଁ ମୁନିଙ୍କ ଜନମ  
 ମହାବିଜ୍ଞ ପଣ୍ଡିତ ସେ ମହର୍ଷି ଉଭୟ ।  
 ଜାଣି ନାରାୟଣ ବୁଝି ତାଙ୍କ ଚର୍ଚ୍ଚଭାବ  
 ସାତକଳ୍ପପରିଯନ୍ତେ ଦେଲେ ଗର୍ଭେ ଠାବ ।  
 ଗର୍ଭେ ଥାଇ ଜାଣିଲେ ସେ ଭୂତ ବର୍ତ୍ତମାନ  
 ସ୍ବରୂପ ଦେଖିଲା ପ୍ରାୟେ କଲେ ସେ ଲିଖନ ।  
 ଷାଠିଏ ସହସ୍ର ଗ୍ରନ୍ଥ ସୃଜନ କରନ୍ତି  
 ଅତକରି କହିବାକୁ କିଏ ଅଛି କ୍ଷିତି ।  
 ରକ୍ଷିମାନେ ଦେଖିଲେ ଏ ବ୍ରହ୍ମାଣ୍ଡ ମଝି  
 ସେ ସୃଷ୍ଟି କାରଣ ନାଥ ସବୁଛନ୍ତି ସୃଜି ।  
 ତବ ପାଦ ଛଡ଼ା ମନେ ନ ରସୁ ଯେ ଆନେ  
 ମୋର କିଏ ଜ୍ଞାନ କହେ ବ୍ୟାସଙ୍କ ବଚନେ ।  
 ଯାହା ସେ ପ୍ରସନ୍ନ ହୋଇ ମୋତେ ଦେଲେବର  
 କୁପାଜଳରେ ନୟନୀ ମୋ ହୃଦୟହାର ।  
 କିଞ୍ଚିତ୍ ସୁଦୟା ମୋତେ ହୁଅ ମୁନିବ୍ୟାସ  
 ବଦନ୍ତି ସେ ଶୁଭ୍ରମୁନି ଶ୍ରୀ ଶାରଳା ଦାସ ।  
 ଯାହା କହିଥିଲେ ମୋତେ ଶ୍ରୀ ଅଗସ୍ତି ମୁନି  
 ମୁଁ ତାହା ଲିଖନ କଲି ବେଦବାକ୍ୟ ମାନି ।

### ଆତାପି ବାତାପି ଉପାଖ୍ୟାନ ଓ ସିଂହମୁଖା ଶୃଗାଳର ଭବିଷ୍ୟତ ବାଣୀ

ଏଥୁଅନ୍ତେ ପଚାରିଲେ ବିଲଙ୍କା ନୁମଣି  
 ପାପ ଖଣ୍ଡନ କରିବି ଶ୍ରୀଭାରତ ଶୁଣି ।  
 ଭାରତୀ କହିଲା ସର୍ବ ଯୁଦ୍ଧର ବିଷୟ  
 ଶୁଣି ଯୁଧିଷ୍ଠି ସନ୍ତୋଷ ହେଲେ ଅତିଶୟ ।  
 ଅତଃପର କିଏ କଲେ କଉରବମାନେ  
 ସେହି କଥା କହ ମୋତେ ଶୁଣିବି ହେ ମନେ  
 କହନ୍ତି ଅଗସ୍ତି ମୁନି ଶୁଣ ହେ ରାଜନ  
 କଉରବ ଯାହା କଲେ ସେହି କଥାମାନ ।  
 ଦୁର୍ଯ୍ୟୋଧନର ଆଗରେ କହିଲା ଶକୁନି  
 ଅସଂଖ୍ୟ ସାଗର ହେଲେ ଆମ୍ଭର ସଇନି ।  
 ଅଳପମାତ୍ର ସଇନି ପାଇଲେ ପାଣ୍ଡବେ  
 ଶୁଣି ମହାନନ୍ଦ ହେଲେ ସର୍ବ କଉରବେ ।  
 ଯେତେ ଯେତେ ଆସିଥିଲେ ତହିଁ ନରନାଥ  
 କୁରୁନାଥ ଭୃଷଣରେ କଲା ବିଭୂଷିତ ।  
 ଯମୁନା କୂଳରେ ଗୃହ ଥୁଳାକ ନିର୍ମିତ  
 ସୈନ୍ୟମାନେ ଯାଇ ତହିଁ କଲେ ଅବସ୍ଥିତ ।  
 ଗଜ ଅଶ୍ବ ପଶୁଦିଙ୍କ ଆହାରର ପାଇଁ  
 ଘାସ ବ୍ରାହି ଖଞ୍ଜିଦେଲେ ନରପତି ତହିଁ ।

ସିଂହ ଅମୃତ ଭୋଜନ ଦେଲେ ସମସ୍ତଙ୍କୁ  
 ରତନ ଯୋଗାଡ଼ ଦେଲେ ଯେମନ୍ତ ଯାହାକୁ ।  
 ପାଣ୍ଡବଙ୍କ ଛତ୍ରଶାଳା ଥିଲା ଗଙ୍ଗାକୂଳେ  
 ନିତ୍ୟକର୍ମ ଶେଷକଲେ ସର୍ବ ମହାପାଳେ ।  
 ଗୌରୀ ସଉରୀ ରାକ୍ଷଣୀ ପୁଣି ନଳବିଧି  
 ତିନି ବିଧାନରେ ପାକ ହୋଇଅଛି ସିଦ୍ଧି ।  
 ଭୋଜନେ ତୃପ୍ତ ହେଲେ ସର୍ବ ନରଦେବ  
 ଗଙ୍ଗାକୂଳରେ ରହିଲେ ଯୋଦ୍ଧାମାନେ ସର୍ବ ।  
 କେ ବୋଲଇ ବହୁଦିନୁ ଛାଡ଼ିଲୁଣି ଘର  
 କେହୁ ବୋଲଇ କିପାଇଁ ନ ଲାଗେ ସମର ।  
 କେ ବୋଲଇ ଯୁଧିଷ୍ଠିର ବିଚାରେ ମନରେ  
 ସତେ କି ସମର ହେବ ଭାଇରେ ଭାଇରେ ।  
 କେ ବୋଲେ ପାଣ୍ଡବମାନେ ବହୁତ ସହିଲେ  
 ଅନେକ ଅନେକ କଷ୍ଟ ବନେ ସେ ପାଇଲେ ।  
 କେ ବୋଲେ ନିର୍ଭୟ ସମର ହେବ କାଳିପରି  
 କେ ବୋଲେ ବିଜୟ ଘୋଷ ବଜାଅ ଆମ୍ଭରି ।  
 ତାକନ୍ତି ହାକନ୍ତି କେହୁ କେ ହୁନ୍ତି ହାମ୍ପୋଲି  
 କେହୁ ବୋଲନ୍ତି ଆସରେ ଲଗାଇବା କଳି ।  
 ରାଜାଏ ବସିଲେ ଯାଇ ପାଇଣ ଆଦର  
 ମାନ୍ୟ ଧର୍ମ କଲେ ତାଙ୍କୁ ଦେବ ଯୁଧିଷ୍ଠିର ।  
 ମୁକୁଟ କୁଣ୍ଡଳ ଦେଲେ ଶିରେ ଶିରମଣି  
 ହସ୍ତକୁ ବଳୟ ପାଦେ ନୃପୁର ବାଜେଣି ।  
 ଗଙ୍ଗାକୁ ଗଙ୍ଗାରତନ ଦେଲେ ପଞ୍ଚସରି  
 ଆନନ୍ଦିତ ହେଲେ ଉପହାର ପାଇକରି ।  
 ବସାଇଣ ସତାଶୋଇ ସହସ୍ର ନୃପତି  
 ପୁରୁଷାର୍ଥରେ କହଇ ମାନଚକ୍ରବର୍ତ୍ତୀ ।  
 ଦୁଷ୍ଟ ରାଜାଏ ବୋଇଲେ କରାଅ ସମର  
 ସଞ୍ଜୟଙ୍କୁ ପଚାରଇ ଅମିକା କୁମର ।  
 କେଉଁ ବିଷୟ ଘଟିଲା ପାଣ୍ଡବଙ୍କ ଥାଟେ  
 ସେହୁ କଥାକୁ ପ୍ରକାଶି କହ ମୋ ନିକଟେ ।  
 ସଞ୍ଜୟ ବୋଇଲା ମନ୍ତ୍ରୀ ବୁଦ୍ଧିଏ ପାଞ୍ଚୁଲା  
 ଭାରତୀକୁ ଆଣି ଶୁଭ ଖମ୍ବରେ ବାନ୍ଧିଲା ।  
 ସିଂହମୁଖା ଶୃଗାଳ ଯେ ଭାର୍ଯ୍ୟାକୁ ଘେନିଣ  
 କହିଲା କୁରୁ ପାଣ୍ଡବ ରଣ ବିବରଣ ।  
 ଶୁଭଦ୍ରମ ତଳେ ପଡ଼ି ଶୁଣିଲା ଭାରତୀ  
 ଜମ୍ବୁକ କହଇ ପୁଛେ ତାହାର ପ୍ରମଦା ।  
 ତାହା ଶୁଣି ପୁଛାକଲେ ଅନ୍ଧ ନୃପରାଣ  
 କିଏ ସେ କହିଲା କହ ସଂକ୍ଷେପ କରିଣ ।  
 ସଞ୍ଜୟ ବୋଇଲେ ଶୁଣ ଅମିକା ତନୟ  
 କୌରବ ହାରିବେ ରଣେ ପାଣ୍ଡବଙ୍କ ଜୟ ।  
 ତାହା ଶୁଣି ଧୃତରାଷ୍ଟ୍ର ପୁଣିହି ପୁଛଇ  
 ଶୃଗାଳ କହିଲା ଯାହା ସତ କି ଅଟଇ ।  
 ସଞ୍ଜୟ ବୋଇଲା ତାର ସବୁକଥା ସତ  
 ଶୃଗାଳ ଜାଣଇ ଜାଣ ସମସ୍ତ ଆଗତ ।



ଶୁଣି ଧୃତରାଷ୍ଟ୍ର ବୋଲେ ଆଶ୍ଚର୍ଯ୍ୟ ହୋଇଣ  
ବଡ଼ ଅଲୌକିକ ସେହି ଶିବା ବିବରଣ ।  
ସେ ସିଂହମୁଖା ଶୃଗାଳ ପୂର୍ବେ ଥିଲା କିଏ  
ସଂକ୍ଷେପିଣ କହ ମୋତେ ସେ କଥା ସଞ୍ଜରେ  
ସଞ୍ଜର ବୋଇଲା ଶୁଣ ହସ୍ତିନା କରତା  
ସତ୍ୟଯୁଗ ଚରିତ ଏ ବହୁଦିନ କଥା ।  
ବ୍ରହ୍ମାଙ୍କ ନନ୍ଦନ ନାମ ମୁନି ପଞ୍ଚଲସ୍ତ୍ରୀ  
ପ୍ରେମରେ ମଞ୍ଜିକଲେ ପ୍ରିୟମଦାର ସହିତ ।  
ପ୍ରିୟମଦା ବୋଲିକରି ଯେଉଁ ଅପସରୀ  
ପ୍ରତିରମ୍ଭା ବୋଲି ତାକୁ ବୋଲେ ବକ୍ରଧାରୀ ।  
ସେ ପ୍ରମଦା ତୁଲେ ମୁନି କରିଲେ ଯେ ପ୍ରୀତି  
ତାଙ୍କ ବୀର୍ଯ୍ୟେ ବେନିପୁତ୍ର ହେଲେ ଉତପତ୍ତି ।  
ଯଜନ ଯାଜନ ବୋଲି ନାମଦେଲେ ବେନି  
ଅନେକ ବେଦମନ୍ତ୍ର ଯେ ଶିଖାଇଲେ ମୁନି ।  
ବେଦମନ୍ତ୍ର ପାରଙ୍ଗମ ସେ କୁମର ହେଲେ  
ମାରକଣ୍ଡ ମୁନି ତାଙ୍କୁ ଜିଣି ନ ପାରିଲେ ।  
ବୃହସ୍ପତି ପୋଷିଥିଲେ କୁରଙ୍ଗୀ ଗୋଟିଏ  
ବଡ଼ାଇ ସୁସଞ୍ଚ ତାର ଅଟଇ ଯେ କାୟେ ।  
ସେହୁ ପାଣି ପିଇଗଲା ବ୍ରହ୍ମାଙ୍କ କୁଣ୍ଡକୁ  
ଯଜନ ଯାଜନ ଥାଇ ଦେଖିଲେ ତାହାକୁ ।  
ଏକା କୁରଙ୍ଗୀ ଦେଖିଲେ କେ ନାହିଁ ସନ୍ନିଧେ  
ପୌଳସ୍ତ୍ରୀ ନନ୍ଦନ ତାକୁ ଧଇଲେକ ଶୁଦ୍ଧେ ।  
ଅନେକ ହିରଣ୍ୟଥୁଲା ସେ କୁରଙ୍ଗୀ କାୟେ  
କାଢ଼ି ଘେନିଲେ ତାହାକୁ ସ୍ତମ୍ଭର ପରାୟେ ।  
ଯେ ରତ୍ନ ଘେନି କୁରଙ୍ଗୀ ପକାଇଲେ ମାରି  
ନନ୍ଦନବନେ ଖାଇଲେ ତାକୁ ପୋଡ଼ିକରି ।  
ସଉରୀ ବିଧିମତରେ କରିଲେ ରକ୍ଷନ  
ପୋଡ଼ାବଳିକି ଖାଇଲେ ସେ ରକ୍ଷି ନନ୍ଦନ ।  
ତାହାକୁ ଭୁଞ୍ଜିଣ ଦୁହେଁ ହୋଇଲେ ତୁପତି  
ଆଚମନ ସାରି ସୁଖେ ତହିଁ ବସିଛନ୍ତି ।  
ବୃହସ୍ପତି ବୋଇଲେ ଯେ ନାରଦ ହକାରି  
ମୃଗୁଣୀ ଗୋଟିକୁ ଆଣ ଯାଇ ଲୋଡ଼ିକରି ।  
ବୃହସ୍ପତି ବଚନରେ ବୁଦ୍ଧପ୍ରିୟ ରକ୍ଷି  
ବ୍ରହ୍ମାଖଣ୍ଡ ନନ୍ଦନର ବନମଧ୍ୟେ ପଶି ।  
ଦେଖିଲେ ଯେ ବେନିଭାଇ ତହିଁ ଛନ୍ତି ବସି  
ତାହାଙ୍କୁ ଭେଟିଲେ ଯାଇ ନାରଦ ମହର୍ଷି ।  
ନାରଦ ବୋଇଲେ ତୁମ୍ଭେ ଶୁଣ ମୋ ବଚନ  
ବୃହସ୍ପତି ପଠାଇଲେ ମୋତେ ଯେ ବହନ ।  
ସେ କୁରଙ୍ଗୀ ଲୋଡ଼ି ଲୋଡ଼ି ଅଇଲି ମୁଁ ଖରେ  
ଦେଖିଲି କି ଚରୁଥିଲା ଏହି ବନସ୍ତରେ ।  
ତୁମ୍ଭେ ଦୁହେଁ ବସିଅଛ ଆଚମନ ସାରି  
ଅଗ୍ନି ପଡ଼ିଛି ଖାଇଛ ତାକୁ ପୋଡ଼ିକରି ।  
ନାରଦ ବୋଇଲେ ଯହୁଁ ବହୁତ ଆକ୍ରୋଶି  
ସ୍ତମ୍ଭୀଭୂତ ହେଲେ ଦୁହେଁ କିଛନ୍ତି ନ ଭାଷି ।

ପୁଣି ପ୍ରତିବାକ୍ୟ ତହିଁ କରଲେ ନାରଦ  
ଜାଣିଲଇଁ ତୁମ୍ଭେ ଦୁହେଁ କରିଅଛ ମଦ ।  
ଭୟଗ୍ରସ୍ତ ହୋଇ ତହିଁ ଉଠିଲେ ସେ ବେନି  
ନାରଦଙ୍କ ପାଦତଳେ କରିଲେ ଦୟିନୀ ।  
ବୋଇଲେ ନ ଜାଣି ଆମ୍ଭେ କଲୁ ମନ୍ଦକୃତ୍ୟ  
ଗୋପନ କରନ୍ତୁ ସ୍ବାମୀ ନ କରି ବ୍ୟକତ ।  
ବନସ୍ତର ଜୀବ ବୋଲି ତାକୁ ଆଣି ଧରି  
କ୍ଷୁଧାଭେ ଖାଇଲୁ ତାକୁ ସୌରୀବିଧି କରି ।  
ଶୁଣିକରି ମହାମୁନି ତହିଁ ଗଲେ ବେଗେ  
କହିଲେ ସମସ୍ତ କଥା ବୃହସ୍ପତି ଆଗେ ।  
ପୌଳସ୍ତ୍ରୀଙ୍କ ବେଦସୁତ ଯଜନ ଯାଜନ  
କୁରଙ୍ଗୀ ଗୋଟିକି ପୋଡ଼ି କଲେ ସେ ଭୋଜନ  
ତହିଁ କୋପେ ବୃହସ୍ପତି କଲେ ବଡ଼ କୋହ  
ବୋଇଲେ ବ୍ରହ୍ମରାକ୍ଷସ ତୁମ୍ଭେ ବେନି ହୁଅ ।  
ସଞ୍ଜର ବୋଇଲେ ତୁମ୍ଭେ ଶୁଣ ଧୃତରାଷ୍ଟ୍ର  
ଗୁରୁଙ୍କ ଶାପେ ସେମାନେ ହେଲେ ମତିଭ୍ରଷ୍ଟ ।  
ଜ୍ଞାନଭ୍ରଷ୍ଟ ହୋଇଲେ ସେ ହେଲେ ମହାପାପୀ  
ବ୍ରହ୍ମରାକ୍ଷସ ହେଲେ ସେ ଆତାପି ବାତାପି ।  
ବନସ୍ତେ ବୁଲନ୍ତି ଦୁହେଁ ଭୂତ ପ୍ରେତ ଜାଣି  
ବହୁ ଉପଦ୍ରବ କଲେ ସେହି ଦୁଇ ପୁଣି ।  
ନାନାଦି ଜୀବଜନ୍ତୁଙ୍କୁ ଆଶନ୍ତି ସେ ଧରି  
ସୌରୀ ବିଧିରେ ଖାଆନ୍ତି ତାକୁ ପାଇକରି ।  
ନରନାରୀ ଭକ୍ଷନ୍ତି ସେ ଯା ଦେଖନ୍ତି ବନେ  
ଅବିଚାରରେ ଖାଆନ୍ତି ସେହୁ ବେନିଜନେ ।  
ପ୍ରୟାଗ ଯିବାକୁ ପଥେ ଭଇରବ ବନ  
ମନ୍ଦିର ଗୋଟିଏ ତହିଁ କଲେ ବେନି ଜନ ।  
ସେ ବନସ୍ତ ମଧ୍ୟେ ପାଣି ନ ମିଳଇ ବାଟେ  
ଗ୍ରାମ ମଧ୍ୟ ନାହିଁ ପାଞ୍ଚ ଯୋଜନ ନିକଟେ ।  
ସେ ସ୍ଥାନେ ଯାଇ ରହିଲେ ଆତାପି ବାତାପି  
ପ୍ରୟାଗ ତୀର୍ଥେ ଆସନ୍ତି ଯେତେ ଯେବେ ତପୀ  
କଦା ପଥୁକୀ ଆସନ୍ତି ଜାଣ ସେହିବାଟେ  
ମାନବ ଗମନ ନାହିଁ ତାହାର ନିକଟେ ।  
ଶ୍ରମ ପାଇଣ ବସନ୍ତି ଭଲସ୍ଥାନ ଦେଖି  
ଆତାପି ପୁରାଣ ପଢ଼େ ବସିଣ ତହିଁକି ।  
ବାତାପି ହୋଇଣ ଥାଏ ଏକଗୋଟି ମୃଗୀ  
ପିଣ୍ଡା ଆଡ଼େ ବନ୍ଧାଥାଏ ବେକେ ପଦ୍ମା ଲାଗି ।  
ବେଳ ଅବସାନ ହେଲେ ରହାଇ ପୁରାଣ  
ପଥୁକୀଙ୍କୁ ବୋଲେ ଆଜି ରହ ହେ ବ୍ରାହ୍ମଣ ।  
ବଡ଼ ଗୌରବ ଅର୍ଜନା ତାହାଙ୍କର ଦେଖି  
ଯାଇ ନ ପାରିଣ ତହିଁ ରହନ୍ତି ପଥୁକୀ ।  
ତାଙ୍କୁ ରଖାଇଣ ଦେଇ ନ ପାରଇ ସଞ୍ଚା  
ବୋଲଇ କୁରଙ୍ଗୀ ମାରି ଆଜି କ୍ଷୁଧା ବଞ୍ଚା ।  
ନିଜେ ଉଠିଯାଇ ତାକୁ ମାରଇ ସେ ବିନ୍ଧି  
ସଉରୀ ବିଧିରେ ପୁଣି ପାକ କରେ ସିଦ୍ଧି ।

ଭୁଞ୍ଜାଇ ବସାଇ ତାକୁ ପରଷଇ ମାଂସ  
ସ୍ବାଦୁ ପାଇକରି ଜନେ କରନ୍ତି ତା ଗ୍ରାସ ।  
ପୁଷ୍ପ ଭୋଜନ ପାଇଣ ଆତମନ ସାରି  
ସୁସ୍ଥ ଭାବରେ ବଞ୍ଚନ୍ତି ତହିଁ ସେ ଶର୍ବରୀ ।  
କଲ୍ୟାଣ କରି ଚଳନ୍ତି ହୁଅନ୍ତେ ପ୍ରଭାତ  
ଆତାପି ଗୋଡ଼ାଇ ଯାଏ କିଛିଦୂର ପଥ ।  
ବାହୁଡ଼ ପଶ୍ୟାଏ ବୋଲି ବୋଲଇ ପଥୁକୀ  
ଆତାପି ଡାକଇ ତାର ଭାଇ ବାତାପିକି ।  
ଗର୍ଭର ଭିତରେ ସେହୁ ପୁରୁଷେକ ହୋଇ  
ପଞ୍ଜରା ବିଦାରି ପୁଣି ବାହାରି ଆସଇ ।  
ସେହିଠାରେ ସେ ପଥୁକୀ ପଡ଼େ ପ୍ରାଣଘାତେ  
ତା ମାଂସ ପୋଡ଼ି ଖାଆନ୍ତି ସେହି ବେନିଭ୍ରାତେ  
ଏହିରୂପେ ଗତହେଲା ସେ ସତ୍ୟଯୁଗେକ  
ଦ୍ରୋତାୟୁଗେ ନାଶକଲେ ସେ ପୁଣି ଅନେକ ।  
ଦ୍ରୋତାୟୁଗେ କନ୍ୟାମାସ ବଶମୀର ତିଥି  
ଧନିଷ୍ଠା ନକ୍ଷତ୍ର ତିଥି ବାର ବୃହସ୍ପତି ।  
ତୈତିଳ ନାମେ କରଣ ଧୃତିନାମେ ଯୋଗ  
ଅଗସ୍ତି ମହାରଷି ଯେ ଚଳିଲେ ପ୍ରୟାଗ ।  
ଚଳିଯାଇ ପ୍ରବେଶିଲେ ଭଇରବ ବନ  
ଉପସ୍ଥିତ ହେଲେ ସେହି ଦୈତ୍ୟଙ୍କ ସଦନ ।  
ଶ୍ରମ କାତରେ ବସିଲେ ଯାଇଣ ପିଣ୍ଡାରେ  
ଦେଖୁଣ ଆତାପି ବହୁ ଗଉରବ କଲେ ।  
ପୁରାଣ ପୁସ୍ତକ ଫେଇ ଶୁଣାଇ ତକ୍ଷଣ  
ଅଗସ୍ତି ଶୁଣନ୍ତି ତାହା ହରଷ ହୋଇଣ ।  
ବେଳ ଉତ୍ତର ହୁଅନ୍ତେ କରି ଗଉରବ  
ବୋଲନ୍ତି ଏ ବନସ୍ତରେ କେଉଁପରି ଯିବ ।  
ଅଗସ୍ତି ବୋଇଲେ ହେଲା ବେଳ ଅବସାନ  
ରହିବାକୁ ବାଞ୍ଛା ହୁଏ ତୁମ୍ଭର ଭୁବନ ।  
ଆତାପି ଦୈତ୍ୟ ବୋଇଲା ଭୋଜନ ବିଧାନ  
କିଛି ନ ମିଳିବ ଏଥେ ଅନ୍ନାଦି ବ୍ୟଞ୍ଜନ ।  
କୁରଙ୍ଗୀ ଗୋଟିଏ ମାତ୍ର ଆମ୍ଭେ ଅଛୁ ବାନ୍ଧି  
ତାହାକୁ ମାରି ତୁମ୍ଭଙ୍କୁ ଆଜ ଦେବୁ ରାନ୍ଧି ।  
କୁରଙ୍ଗୀ ମାରିଣ ତହିଁ ପୋଡ଼ି ଅଗ୍ନିକୁଣ୍ଡେ  
ସଉରୀ ବିଧି ଯୋଗାଡ଼େ ରାନ୍ଧିଲା ସେ ତାଣ୍ଡେ  
ନିତ୍ୟକର୍ମ ସାରି ତହିଁ ଭୁଞ୍ଜନ୍ତି ଅଗସ୍ତି  
ପରଶଇ ଆତାପି ଯେ ହୋଇ ତୋଷମତି ।  
ଭୋଜନ କରି ତୃପତ ହେଲେ ମୁନିବର  
ବହୁ ବିନୟ କରଇ ଆତାପି ଅସୁର ।  
ଆତମନ ଶେଷକରି ବିଜୟ ଅଗସ୍ତି  
ଯୋଗଲୟ କରୁ କରୁ ପାହିଗଲା ରାତି ।  
ଚଳିଗଲେ ମହାତମା ଅରୁଣ ପ୍ରକାଶେ  
ଆତାପି ଗୋଡ଼ାଇ ଅଛି ମୁନି ପାଶେ ପାଶେ ।  
ଅଗସ୍ତି ବୋଇଲେ ଏଥୁ ବାହୁଡ଼ ପଶ୍ୟାଏ  
ଗହନ ବନେ ଆସିବ କେତେଦୂର ଯାଏ ।

ତହିଁ ଆତାପି ବାହୁଡ଼େ ଆପଣାର ପୁରେ  
ବାତାପି ବାତାପି ବୋଲି ତାକେ ଉଚ୍ଛ୍ଵସରେ ।  
ଅଗସ୍ତି ଯେ ଚଳିଗଲେ ପ୍ରୟାଗ ତୀର୍ଥକୁ  
ବାତାପି ନଇଲା ଆଜ ଆତାପି ଡାକକୁ ।  
ଯା ପେଟେ ବଡ଼ବାନଳ ହୋଇଗଲା ଧୂଂସ  
ତାଠାରେ କେତେକ ମାତ୍ର ବାତାପିର ମାଂସ ।  
ଅଗସ୍ତିର ଗର୍ଭେ ଭସ୍ମ ହୋଇଗଲା ସର୍ବ  
ଆବର ଯେ ବାତାପିକି କାହିଁ ସେ ପାଇବ ।  
ବାତାପିକି ଜୀର୍ଣ୍ଣକରି ଚଳିଲେ ଅଗସ୍ତି  
ଆତାପି ଆମୋଷ ହୋଇ ବୁଲେ ଚଉକତି ।  
ସମୟେକ ପ୍ରାଣତ୍ୟାଗୀ ହୋଇଲା ଆତାପି  
ଯମ ଧର୍ମ ପୁରାଣରେ ହେଲା ମହାପାପୀ ।  
ସଂଯମନୀ ନାଥ ତାକୁ କୋପଭରେ ଭାଷି  
ଆବର ମଞ୍ଚରେ ତୁ ହୋ ଶୃଗାଳ ହୁଅସି ।  
ଆହେ ଧୃତରାଷ୍ଟ୍ର ସେହୁ ଜନ୍ମପତି ଶାପେ  
ସିଂହମୁଖା ଶୃଗାଳ ସେ ହୋଇଲା ସ୍ଵରୂପେ ।  
ସେ ହେତୁ ବିହାର କରେ ଏହି ମଧ୍ୟ ସ୍ଵର୍ଗେ  
ସର୍ବଥା ଆସଇ କୁରୁକ୍ଷେତ୍ର ମଧ୍ୟଭାଗେ ।  
ଅତିସୁଖେ ମହୁମାଂସ କରଇ ସେ ଭୋଗ  
ସଞ୍ଜୟ କହିଲା ଧୃତରାଷ୍ଠଙ୍କର ଆଗ ।  
ଧୃତରାଷ୍ଠ ବୋଲେ ବାବୁ ସେ ସାଧୁ ମହତ  
ତାଙ୍କର ବଚନ ମୁହିଁ ଶୁଣିବି କେମନ୍ତ ।  
ସଞ୍ଜୟ ଚଳିଲେ ତହିଁ ଘେନି ଧୃତରାଷ୍ଟ୍ର  
ପ୍ରବେଶ ହୋଇଲେ ଯାଇ ବେଶୀନଦୀ ତଟେ  
ବିଜୟ ନାମେ ପର୍ବତ ବେଶୀନଦୀ କୂଳେ  
ଗୁପ୍ତେ ରହିଲେ ଶିଂଶପା ବୃକ୍ଷ ବୁଦ୍ଧାମୂଳେ ।  
ଶୃଗାଳ ଶୃଗାଳୀ ବସିଅଛନ୍ତି ପର୍ବତେ  
ଶୃଗାଳୀ ବୋଇଲା ମିଛ କହୁଅଛ ମୋତେ ।  
ଭକ୍ଷିବାର ମାଂସ ମୋତେ ନାହିଁ କଲ କାଲି  
ତୁମ୍ଭର ବଚନ ମୁହିଁ ମେଣ୍ଟି ନ ପାରିଲି ।  
ସ୍ଵାମୀ ସତେ ଏଡ଼େ ଯୁଦ୍ଧ ହୋଇବ କି ଏଥ  
ଅଦୃଷ୍ଟ କଥାକୁ କିଏ କରିବ ବା ସତ ।  
ଭାରତକୁ ନିନ୍ଦାକରି ଶୃଗାଳୀ କହିଲା  
ତତକ୍ଷଣେ ତାର ବେନିତକ୍ଷୁ ଫୁଟିଗଲା ।  
ଶୃଗାଳ ବୋଇଲା ସଖି ମୋତେ କଲୁ ଭଣ୍ଡ  
ତତକ୍ଷଣେ ଫଳିଲା ସେ ଦଇବର ବନ୍ଧ ।  
ଶୃଗାଳୀ ବୋଇଲା ସ୍ଵାମୀ ମୁହିଁ ବଡ଼ ପାପୀ  
ଏଥୁରୁ କେମନ୍ତ ପାରି ହୋଇବି ଅବ୍ୟାପି ।  
ଶୃଗାଳ ବୋଇଲା ଯେବେ ଲଭିବୁ କାରଣ  
ତେବେ ଏକଲୟେ ମହାଭାରତ ତୁ ଶୁଣ ।  
ଜାଣି ଶୁଣି ଭାରତ ତୁ ନିନ୍ଦା କଲୁ ଯେବେ  
ତାହାର ଦୋଷ ନିମନ୍ତେ ଅନ୍ଧ ହେଲୁ ଏବେ  
ପୁଣିହିଁ ବୋଇଲା ଯେବେ କଲୁ ତୁ ପରତେ  
ପୁଣି ଭାରତ କହିବି ତୋହର ଅଗ୍ରତେ ।

ଶୁଣ ସଖ ଅନୁଭବ ନାମେ ସତ୍ୟଯୁଗ  
 ଦ୍ବେତୟା ଯୁଗର ନାମ ଅଟେ ଏହି ସ୍ବର୍ଗ ।  
 ଚଉବ୍ରହ୍ମ ବୋଲିକରି ଦ୍ବାରକାକୁ ବୋଲି  
 ସେ ଅବତାରୁ ସତୁରି ଯୁଗ ମଣେ କାଳି ।  
 ସେ ଦ୍ବାପର ଭାବୁମାସେ ହୋଇଲା ସମର  
 କୁରୁ ପାଣ୍ଡବଙ୍କ ଯୁଦ୍ଧ ହେଲା ଏ ଭୂମିର ।  
 ବାରୁଣୀ ଗିରି ଚର୍ଚ୍ଚିତା ଯୋଜନ ଉତ୍ତର  
 ପଞ୍ଚବିଂଶ ଦିନ ହେଲା ତହିଁ ରଣଯୋଗ ।  
 ମେଦ ମାଂସ ରକତରେ ପୁରିଲା ମେଦିନୀ  
 ଏହି ପର୍ବତ ଉପରେ ଉଠିଲେରେ ଧନି ।  
 ଏହି ପର୍ବତ ସମାନ ଛାଡ଼ିଗଲେ ଶବ  
 ଏଥୁ ବସି ଖାଇଲି ମୁଁ ବହି ପ୍ରୀତିଭାବ ।  
 ପୁଣିହିଁ ବୋଇଲା ସଖ ଶୁଣ ତୁହି ହାବେ  
 ମନୁ ଅନ୍ତେ ପୁଣି ହେଲା ଭାରତର ଯୁଦ୍ଧେ ।  
 ଯେତେବେଳେରେ ସମର ହୋଇଲା ଭାରତ  
 ଅଠର ଦିନ ମାଉଁସ ଖାଇଲି ବହୁତ ।  
 ଆରେ ସଖ ଏବେ ମୁହଁ କହୁଅଛି ତୋତେ  
 ଆହାର ନୁହଇ ମୋର ଯୁଦ୍ଧ ପରିଯନ୍ତେ ।  
 ମୋର ମନୋଗତ ଭାବ ଫେଡ଼ିଣ କହିଲି  
 ପୁଣି ଯୁଦ୍ଧେକ ହୋଇଲା ଶମ୍ଭୁ ମନୁ ବୋଲି ।  
 ଈଷିତ ବୋଲି କରିଣ ଏକ ସତ୍ୟଯୁଗେ  
 ଯାହା ଘଟିଥିଲା ତାହା କହୁଛି ତୋ ଆଗେ ।  
 ଖଣ୍ଡଇ ପାତକମାନ ଭାରତର ବାଣୀ  
 ଶୁଣିଲେ ଅକ୍ଷପତଳ ଫିଟିଯିବ ପୁଣି ।  
 ବୈଲୋଚନ ଦ୍ବେତାୟୁଗ ହୋଇଲା ଅତୀତ  
 ନିଧାପ ବୋଲି ଦ୍ବାପର ଯୁଗର ଆଗତ ।  
 ସେହି ଦ୍ବାପର ଯୁଗରେ ତୁଳମାସୁ ମଧ୍ୟେ  
 ଶ୍ରୀମହାଭାରତ ହେଲା ଆବରଣି ଯୁଦ୍ଧେ ।  
 ପୃଥ୍ବୀରେ ଠାବ ନୋହିଲା ରହିଲି ପର୍ବତେ  
 ରକ୍ତ ମୃତ ପିଣ୍ଡ ମାଂସ ପୁରିଲା ଜଗତେ ।  
 ପର୍ବତ ଉପରେ ଥିଲା ଶୀଳ ତରୁବର  
 ଗିରି ବୁଡ଼ନ୍ତେ ଉଠିଲି ତାହାର ଉପର ।  
 କାତରେ ମୁଁ ଉଠିଲି ଶୀଳବୃକ୍ଷ ତାଳେ  
 ଅଷ୍ଟାଦଶ ଦିନାନ୍ତରେ ଗଦାଯୁଦ୍ଧ ଗୋଳେ ।  
 ରକ୍ତ ଉପୁଜି ଲାଗିଲା ତାଳେ ସୈନ୍ୟମାଳ  
 ତାହା ଦେଖିଣ ମୋ ତନୁ କମ୍ପିଲା କେବଳ ।  
 ଏଡ଼େ ଯୁଦ୍ଧ ହୋଇଗଲା ସେ କାର୍ତ୍ତିକ ମାସେ  
 ତାଳେ ଥୋଇ ଭାଷିଲି ମୁଁ ସେ ମାଂସ ହରଷେ  
 ପୁଣିହିଁ ବୋଇଲା ଶୁଣ ଆଗେ ସଙ୍ଗାତୁଣୀ  
 ବିଧିପୂର୍ବ ବୋଲି ମନୁ ଗତହେଲା ପୁଣି ।  
 ମନୁହର ବୋଲିକରି ଏକ ସତ୍ୟଯୁଗେ  
 ରୁଦ୍ରପିଙ୍ଗଳ ବୋଲିଣ ଦ୍ବେତାୟୁଗ ଭାଗେ ।  
 ପୁଣି ଯେ ଦ୍ବାପର ନାମ କାଳତନ୍ତ୍ର ବୋଲି  
 ଅନେକ କାଳର କଥା ବୁଝ ତୁ କହିଲି ।

ସେକାଳେ ମହାଭାରତ ଯୁଦ୍ଧେକ ହୋଇଲା  
 ଏ ଶୀଳ ବୃକ୍ଷ ସହି ଗୋ ଅର୍ଦ୍ଧେକ ବୁଡ଼ିଲା ।  
 ବସିବାକୁ ଠାବ ତହିଁ ନ ପାଇଲି ମୁହଁ  
 ଭାସି ମନ୍ଦର ପର୍ବତେ ଲାଗିଲି ଯାଇଁ ।  
 ଚକ୍ରତ୍ର ମାସେ ସମର ହୋଇଲା ସେକାଳେ  
 ଏ ପର୍ବତ ବୃକ୍ଷ ସଖ ବୁଡ଼ିଲା ସମୂଳେ ।  
 ନିରଞ୍ଜନ ବୋଲିକରି ଏକ ମନୁ ନାମ  
 ଦ୍ବାପର ମିଥୁନମାସେ ହୋଇଲା ସଂଗ୍ରାମ ।  
 ଗଙ୍ଗା ଯମୁନା ଆବର ସରସ୍ବତୀ ନଦୀ  
 ରକ୍ତମାଂସ ମିଶାମିଶି ବହିଲେ ଏ ଭେଦି ।  
 ଏମନ୍ତ ମହାଭାରତ ହୋଇଲା ସତୁରି  
 ଶୁଣିଲୁ କି ଏକମନେ ତୁହି ହେତୁକରି ।  
 ଆଉ ସତୁରି ଭାରତ ମୋତେ ହେଲା ଜ୍ଞାତ  
 ଆଗତ ଭାରତ କଥା ଶୁଣ ତୁ ସଙ୍ଗାତ ।  
 ଏମନ୍ତ କହେ ଶୃଙ୍ଗଳ ଭବିଷ୍ୟତ ଜ୍ଞାତା  
 ଅସଂଖ୍ୟ ସାଗରକୁ ତା ଗୃହିଣୀ ଯେ ଶ୍ରୋତା ।  
 ଭାରତ ନିୟନ୍ତେ ଚକ୍ଷୁ ଯାଇଥିଲା ଫୁଟି  
 ପୁଣି ଶୁଣନ୍ତେ ପ୍ରାପତ ହେଲା ବେନି ଦୃଷ୍ଟି ।  
 ଏ ମହାଭାରତ ପଦ ଅମୃତ ସମାନ  
 ଲେଖଇ ଶୀରଳାଦାସ ହୋଇ ସାବଧାନ ।

### ■ ■ ■ **ତୁଳସୀବଣ ବାଘ ଓ ତୁଳାମୁହଁ** **କାଙ୍କର ବିବରଣ**

ଶୁଣ ଆହେ ଧୃତରାଷ୍ଟ୍ର କହନ୍ତି ସଞ୍ଜୟ  
 ଏଡ଼େ ବଡ଼ ବିଷୟକୁ ନିୟେ ତୋର ପୁଅ ।  
 ଏବେ ଆହେ କୁରୁନାଥ ଜାଣି କର କାର୍ଯ୍ୟ  
 ପାଣ୍ଡବ ବିବାଦୀ ହେଲେ ନ ପାଇବ ରାଜ୍ୟ ।  
 ଯେବେ ଇଚ୍ଛୁ ତୋର ବଂଶ କରିବାକୁ ରକ୍ଷା  
 ତେବେ ପାଣ୍ଡବ ସଙ୍ଗରେ ନ କର ତୁ କ୍ଷୟ ।  
 ଧୃତରାଷ୍ଟ୍ର ଭବିଷ୍ୟତ ଜାଣିଲେକ ଯହିଁ  
 ସଞ୍ଜୟ ସଙ୍ଗେ ବାହାର ବେଗେ ହେଲେ ତହିଁ  
 ଚଳିଗଲେ ଧୃତରାଷ୍ଟ୍ର ଘେନି ସଞ୍ଜୟକୁ  
 ବାହାରେ ବାହାରେ ଗଲେ କୌରବ ସଭାକୁ  
 ଧୃତରାଷ୍ଟ୍ରଙ୍କୁ ଦେଖଣ ହସିଲା ଶକୁନି  
 ଯିଏ ତିସ କଥା ଶୁଣି ଆସିଛନ୍ତି ଘେନି ।  
 ମନ୍ତ୍ରୀ ବୋଲେ ପ୍ରାଣୀଙ୍କର ଧର୍ମ କଲାବେଳେ  
 ତହିଁକି ଯେ ବିଘ୍ନ ଘଟେ ଧର୍ମର ଅବଳେ ।  
 ଯେତେବେଳେ ଧୃତରାଷ୍ଟ୍ର ନିକଟ ଆସ୍ଥାନେ  
 ଧାଡ଼ିକାରେ ଉଠିଲେ ସେ ସର୍ବ ଯୋଦ୍ଧାମାନେ  
 ସଞ୍ଜୟର କରେ ହସ୍ତ ଦେଇ କୁରୁରାୟ  
 ଆସ୍ଥାନର ଉପରକୁ କରିଲେ ବିଜୟ ।  
 ଧୃତରାଷ୍ଟ୍ର ବୋଲେ ତୁହି ଶୁଣରେ ଶକୁନି  
 ଏଥେ ଆସିଲୁଣି ରାଜାମାନଙ୍କୁ ତ ଘେନି ।

କି ଉପାୟ କରିବାକୁ କରିଛୁ କି ବୁଦ୍ଧି  
ଲକ୍ଷେ ରାଜା ଥାଇ ଆମ୍ଭେ କରାଇବା ସନ୍ଧି ।  
ଶକୁନି ବୋଇଲା ଫଳ ବୃକ୍ଷରୁ ଖସିଲେ  
ସନ୍ଧି ହୋଇପାରେ ଫଳ ପୁଣି ଲେଉଟିଲେ ।  
ବଢ଼ିଲା ନଦୀରେ ଯେବେ ରହିବଟି ବନ୍ଧ  
ତଥାଚ ହୋଇବ କୁରୁ ପାଣ୍ଡବଙ୍କ ଯୁଦ୍ଧ ।  
ଅନ୍ଧ ବୋଲେ ଗଙ୍ଗାକୂଳେ ଗଲି ଏହିକ୍ଷଣି  
ଶୂରାଳୁଠୁ ଶୁଣିଲଇଁ ଭବିଷ୍ୟତ ବାଣୀ ।  
ଦେଖୁଲି ଶୂରାଳ ଭବିଷ୍ୟତ ବନ୍ଧା ଯତି  
ଭାରତ ସମର ହେଲେ ମାଂସ ଖାଇ ବଢ଼ି ।  
ପୁଣି ଭାରତ ସମର ହୁଏ ମନୁଷ୍ୟରେ  
ଏତେକାଳ ଥାଏ ସେହି ହୋଇ ଅନାହାରେ ।  
ଭାରତ ଯୁଦ୍ଧକୁ ତାର ନାରୀ ନିନ୍ଦା କଲା  
ସେହିକ୍ଷଣି ବେନି ଚକ୍ଷୁ ତାର ଫୁଟିଗଲା ।  
ସତରି ଭାରତର ସେ କହିଲା ବାରତା  
ଶୁଣି ପୁଣି ଚକ୍ଷୁ ପ୍ରାପ୍ତ ହେଲା ତା ବନିତା ।  
ଶକୁନି ବୋଇଲା ଅନ୍ଧ ଛୋଟା କୁଳାମାନେ  
ବଞ୍ଚି ରହିବାକୁ ସଦା ଇଚ୍ଛନ୍ତି ଏମାନେ ।  
ଶୂରାଳ ପାମର ଜନ୍ମ ଅଟେ ନିଲକ୍ଷଣ  
ସେ ଛାର କହିବ ପୁଣି ଯୁଦ୍ଧ ବିବରଣ ।  
ଶୁଣି ଧୃତରାଷ୍ଟ୍ର ହୋଇ ଅତି କୋପଭର  
ବୋଇଲେ ଶୁଣରେ ମନ୍ତ୍ରୀ କହିବା ମୋ ଗିର ।  
ତତ୍ପର ମାନଙ୍କର ଯେ ଥିଲା ସଭାଟିଏ  
ପୁରାଣ ଫେଇଲେ ତହିଁ ଗୋବିନ୍ଦ ପଣ୍ଡାଏ ।  
ଅନେକ ଦୋଷ ଗାଆନ୍ତେ କୋପେ ପରଚଣ୍ଡା  
ଉପହାସ କରି ଖେଦି ଦେଲେ ମାରି ବିଷ୍ଣୁ ।  
ଗୋଟିଏ ନାଟିଲା ତହିଁ ଭଣ୍ଡଗୀତ ଗାଇ  
କେଶକୁ ମୁକୁଳା କରି ଜିହ୍ଵାକୁ ହଲାଇ  
କୌତୁହଳରେ ଯେ ତହିଁ ସମସ୍ତେହେଁ ବସି  
ବସ୍ତ୍ର ଅଳଙ୍କାର ଦେଲେ ତାକୁ ହୋଇ ତୋଷି ।  
ଧୃତରାଷ୍ଟ୍ର ବଚନରେ ରାଜାଏ ହସିଲେ  
ଶକୁନି ବୋଇଲା ଅନ୍ଧ ଯାହା ତାହା ବୋଲେ  
ଜନ୍ମଜ୍ଞରେ ହୀନ ଅଟେ ଶୂରାଳ ଶୂରାଳୀ  
ତାହା ଛାର କଥାକୁ କି ଘେନି କେହି ଭାଳି ।  
ଏମନ୍ତ କହି ଶକୁନି ହାସ୍ୟରେ କହଇ  
ଅନ୍ଧ ଧୃତରାଷ୍ଟ୍ର ବୁଢ଼ା ହୋଇଲାଣି ବାଇ ।  
ତୁଳସୀ ବଣୁଆ ବାଘ ପରି ଯାର ଆଖି  
ବସିଣ କେତେ ବିଚାର କରେ ବୁଢ଼ା ଖେଣ୍ଡ ।  
ଶୁଣ କହୁଅଛି ଥିଲା ଗୋଟିଏ ମର୍କଟ  
ତାକୁ ଖାଇବାକୁ ବ୍ୟାଘ୍ର ହେଲା ଛଟପଟ ।  
କେମନ୍ତେ ଖାଇବ ତାକୁ କରେ ଅନୁମାନ  
ସେଥିପାଇଁକି ସତର୍କ ଥାଏ ରାତ୍ରିଦିନ ।  
ଗ୍ରାମର ଅନ୍ତରେ ଥିଲା ଗୋଟାଏ ପଦର  
ତହିଁ ମଧ୍ୟେ ଥିଲା ଏକ ଦୀର୍ଘ ତରୁବର ।

ସେ ବୃକ୍ଷ ମର୍କଟ ସେହି ବୃକ୍ଷରେ ବଞ୍ଚଇ  
ରାତ୍ରିକାଳେ ଥାଏ ସେହୁ ତହିଁ ଏକା ହୋଇ ।  
ସେହି ବୃକ୍ଷ କିଛିଦୂରେ ତୁଳସୀର ବଣ  
ବ୍ୟାଘ୍ର ତହିଁ ବସି କରେ ସମୟ କ୍ଷେପଣ ।  
କପଟରେ ବଇଷ୍ଣବରୂପେ ହେଲେ ଖ୍ୟାତ  
ରହିଲା ସର୍ବଦା ତହିଁ ହୋଇ ମୌନବ୍ରତ ।  
ଦିନ ଅର୍ଦ୍ଧଶେଷେ ସେହୁ ହୁଅଇ ବାହାର  
ଭୂମି ଫୁଲି ଫୁଲି ସେହୁ ପକାଏ ପୟର ।  
ଖଣ୍ଡେଦୂର ଯାଇ ସେହୁ କରେ ଜଳପାନ  
ପୁଣି ଧୀର ଧୀର ହୋଇ କରେ ଆଗମନ ।  
ଏହି ପରକାରେ ତହିଁ କେତେଦିନ ଗଲା  
କପିରାଜ ଏକଦିନେ ତାହାକୁ ପୁଚ୍ଛିଲା ।  
ଆହେ ପଶୁପତି ଶୁଣ ମୋ କହିବା ଗିର  
କିପାଁ ଭୂମି ଫୁଲି ଫୁଲି ପକାଅ ପୟର ।  
ଏହି ପରକାରେ ଗତି କରୁଛ କିପାଇଁ  
ମୋହର ସନ୍ଦେହ ତିର ଶାନ୍ତ କର କହି ।  
ଏହା ଶୁଣି ସେହି ବ୍ୟାଘ୍ର କରିଲା ଉତ୍ତର  
ଆହେ କପିବର ଶୁଣ ମତି କରି ସ୍ଥିର ।  
ସବୁ ତେଜି ଆଶ୍ରାକଲି ଏ ତୁଳସୀ ବଣ  
ମାୟା ମୋହ ସଂସାରରେ ଅଛି କି କାରଣ ।  
ସେଥିପାଇଁ ଦୀକ୍ଷା କଲି ଏ ବୈଷ୍ଣବ ଧର୍ମ  
ଶରୀର ଯେଉଁପେ ମୋକ୍ଷ ହେବ କଲେ କର୍ମ  
ଜୀବ ବଧ କରିବାକୁ ଆମ୍ଭେ ଭୟପାଇଁ  
ସେଥିପାଇଁ ଭୂଲି ଫୁଲି ପାଦକୁ ପକାଇଁ ।  
ନ ପୁଣ କୀଟ ପତଙ୍ଗ ପାଦତଳେ ପଡ଼ି  
ଦଳି ହୋଇଯାଇ ତାଙ୍କ ଜୀବ ଯିବ ଛାଡ଼ି ।  
ଏହି ପରକାରେ କରି ରଖୁଛୁ ଜୀବନ  
ଜଳ ପବନ କେବଳ ଆମ୍ଭର ଭୋଜନ ।  
ଶୁଣି ମର୍କଟ ବିଚାରେ ଆପଣା ମନରେ  
ଏବେ ବୈଷ୍ଣବ ଦେଖୁଲି ମୋ ଭାଗ୍ୟ ବଳରେ  
ଏମନ୍ତ ବିଚାରି କପି ବୋଇଲା ବଚନ  
ମୋତେ ସଙ୍ଗେ ସଙ୍ଗ କର ଆହେ ତପୋଧନ  
କିଛି ଜ୍ଞାନ ଉପଦେଶ କରି ବିତରଣ  
ଏ ପଶୁଜନ୍ମରୁ ବେଗେ କର ପରିତ୍ରାଣ ।  
ଏହା କହି ସେ ବାନର ବୃକ୍ଷରୁ ଓହ୍ଲାଇ  
ବ୍ୟାଘ୍ର ତରଣେ ପ୍ରଣାମ କରିଲାକ ଯାଇ ।  
ମହାଆନନ୍ଦେ ସେ ବ୍ୟାଘ୍ର ବସିଲାକ ମାଡ଼ି  
ବାନର ତଣ୍ଡକୁ ବେଗେ ଧଇଲା କାମୁଡ଼ି ।  
କପି ବୋଇଲା ଧନ୍ୟରେ ତୋ ବୈଷ୍ଣବପଣ  
ମୋ ତଣ୍ଡେ ମୋଡ଼ିଣ ମାଂସ କରିବୁ ଭକ୍ଷଣ ।  
ଏ କଥା ଶୁଣି ସେ ବ୍ୟାଘ୍ର ହସିଲା କିଞ୍ଚିତ  
କୋହଳ ପାଇ ମାଙ୍କଡ଼ ପଳାଏ ତୁରିତ ।  
ଧର୍ମରେ ବୃଦ୍ଧ ବିଶ୍ଵାସ ତାହାର ଥିବାରୁ  
ପ୍ରାଣ ପାଇ ପଳାଇଲା ବ୍ୟାଘ୍ର କବଳରୁ ।

ଭୋ ଦେବ ତୁଳସୀବଣ ବାନ୍ଧ ଏହି ଅକ୍ଷ  
ଏହାଯୋଗୁଁ ସବୁକଥା ନିଶ୍ଚୟ ହେବ ମୟ ।  
ଏହୁ ବିଚାର କରଇ ନାଶଯିବେ ସର୍ବ  
ଏକାକୀ ବସି ଏ ବୁଢ଼ା ବିଷ୍ଣୁ ଦରାଣ୍ଡିବ ।  
ସର୍ବଦା ପାଣ୍ଡବଙ୍କର ହିତରେ ଏ ଆଇ  
ଆତ୍ମମାନଙ୍କ ଅହିତ କଥାକୁ ଚିନ୍ତଇ ।  
ଶିବା କହିଲା ବାସ୍ତବି ଦେଖୁଛି ଭାରତ  
ଏ ଅକ୍ଷ କଥାକୁ ଦେବ କିପାଁ କର ସତ ।  
ଶୁଣି ଧୃତରାଷ୍ଟ୍ର କୋପେ ହୋଇ ପରତନ୍ତ୍ର  
ବୋଇଲେ ଶୁଣ ଶକୁନି ରେ ପାପିଷ୍ଠ ଭଣ୍ଡ ।  
ଶୁଣରେ ଶକୁନି ତୁହି କରୁ ମନ୍ତ୍ରପଣ  
ତୁଳାମୁହାଁ କାଙ୍କପରି ତୋର ଆଚରଣ ।  
ଏକ ସରୋବରେ ବହୁ ଜଳଜନ୍ତୁ ଥିଲେ  
ସେ ସ୍ଥାନେ ରହି ଆନନ୍ଦେ କାଳ କାଟୁଥିଲେ ।  
ବୃକ୍ଷ ଏକ ଥିଲା ସେହି ସରୋବର କୂଳେ  
କୂଟକରି ଏକ କାଙ୍କ ରହିଲାତ ତାଳେ ।  
ଜଳଜୀବେ ପଚାରିଲେ ତାକୁ ଏକଦିନେ  
ତୋତେ ଦେଖୁ ଆମ୍ଭେମାନେ ଉଦ୍ୟପାଇ ମନେ  
ଗଭୀର ଜଳରେ ଯାଇ ରହିଅଛୁ ଲୁଚି  
ତୁମ୍ଭେ ତ ଆହାର ପୁଣି କରୁନାହିଁ କିଛି ।  
ଜଳ ଯେବେ ପିଉଅଛ ମୁଖେ ତୁଳାଦେଇ  
ଏଥିର କାରଣ କହ ଆମ୍ଭଙ୍କୁ ବୁଝାଇ ।  
ଶୁଣି ତୁଳାମୁହାଁ କାଙ୍କ କରଇ ଉତ୍ତର  
ଆମ୍ଭେ ଏକ ଧର୍ମ ଆତ୍ମା ଶୁଣ ଜଳଚର ।  
କେବଳ ମାତ୍ର ଆତ୍ମର ଅଟେ ଜଳପାନ  
ଜଳଛଡ଼ା ଅନ୍ୟ କିଛି ନ କରୁ ଭୋଜନ ।  
ଜଳ ସଙ୍ଗରେ ବହୁତ କୀଟ ଆନ୍ତ୍ରି ରହି  
ନ ପୁଣ ଆତ୍ମ ଉଦରେ ପଶନ୍ତି ସେ ଯାଇ ।  
ସେଥିପାଇଁ ତୁଳା ଦେଇ ଜଳପାନ କରୁ  
ତୁଳାମୁହାଁ କାଙ୍କ ନାମ ହେଲା ସେ ହେତୁରୁ ।  
ଏହାଶୁଣି ଜଳଜୀବେ ହୋଇ ଅତି ତୋଷ  
କ୍ରମେ କ୍ରମେ ତାହାଠାରେ କରିଲେ ବିଶ୍ୱାସ ।  
ତହିଁ ନିର୍ଭୟରେ ସର୍ବେ କଲେ ବିଚରଣ  
ଏହିରୂପେ ବହିଗଲା କେତେଦିନ ଜାଣ ।  
ଏକଦିନେ କାଙ୍କ ହୋଇ ବିରସ ବଦନ  
ବୋଇଲା ଏପରି ଜଳଜନ୍ତୁ ସନ୍ଧିଧାନ ।  
ତୁମ୍ଭମାନଙ୍କୁ ନିକଟୁ ହେଉଛୁ ଅନ୍ତର  
ଏବେ ସୁଖେ ରହିଥାଅ ଆହେ ଜଳଚର ।  
ଶୁଣି ଜଳଚରମାନେ ହୋଇଣ ବିରସ  
ବୋଇଲେ ତୁମ୍ଭ ନିକଟେ କିସ କଲୁ ଦୋଷ ।  
ସେଥିପାଇଁ ଛାଡ଼ି ତୁମ୍ଭେ କରୁଛ ଗମନ  
ଶୁଣି ତୁଳାମୁହାଁ କାଙ୍କ ବୋଇଲା ବଚନ ।  
ତୁମ୍ଭମାନଙ୍କୁ ମନରୁ ନ ପାରେ ମୁରୁଛି  
ଅକର୍ତ୍ତବ୍ୟ ପଡ଼ି ସିନା ଏଠାରୁ ଯାଉଛି ।

ଅପାଳକ ହେବ ଆଉ ଅଳପ ଦିନରେ  
ଏ ହ୍ରଦ ଜଳ ଶୁଖିବ ଜାଣ ସମ୍ଭଳରେ ।  
ଜଳ କେବଳ ଅଟଇ ଆତ୍ମର ଆହାର  
ସେଥିପାଇଁ ଯାଉଅଛୁ ମାନସରୋବର ।  
ସେ ଜଳ ଗଭୀର ପୁଣି ଅତ୍ୟନ୍ତ ନିର୍ମଳ  
ସୁସ୍ୱାଦୁରେ ସାତିକୋରା ନୁହେଁ ସମତୁଳ ।  
ବାଲୁକାମୟ ତା ତଟ ନୁହଇ କାଦୁଅ  
ସେ ସ୍ଥାନେ ରହିଲେ ସୁଖ ହେବ ଅତିଶୟ ।  
ଜୀବମାନେ ତାହା ଶୁଣି ହୋଇବେ ବିରସ  
ବୋଇଲେ ଆତ୍ମମାନଙ୍କ ଦଶା ହେବ କିସ ।  
ଜଳ ଶୁଖିଲେ ସରବେ ପାରିବୁ କି ରହି  
ଦୟାକରି ଏ ବିପଦୁଁ ବାରେ କର ଦ୍ରାହି ।  
ତୁମ୍ଭେ ସୁଦୟା ନ କଲେ ଏ ସ୍ଥାନରେ ପଡ଼ି  
ଜଳବିନା ସର୍ବେ ମରି ନିଶ୍ଚୟ ଯିବୁ ସଡ଼ି ।  
ଏହା କହି ଜୀବମାନେ ପଡ଼ିଲେ ଚରଣେ  
ବୋଇଲେ ତୁମ୍ଭେ ସମର୍ଥ ଶରଣ ରକ୍ଷଣେ ।  
ତୋଷହୋଇ ତାଙ୍କୁ ବୋଲେ କେଉଁ ପରିନେବା  
ଜଣ ଜଣକରି ତହିଁ ଛାଡ଼ିଣ ଆସିବା ।  
ସମସ୍ତେ ବୋଇଲେ ମୋତେ ଘେନିଚାଲ ଆଗ  
ଏହି ପରକାରେ ତହିଁ କଲେ ଗୋଳଯୋଗ ।  
କାଙ୍କ ସୁଯୋଗ ପାଇଣ ଅନ୍ଧରେ ଚାପିଣ  
ମହାଅରଣ୍ୟକୁ ନିଏ ଭରି ଜଣ ଜଣ ।  
ବୃକ୍ଷରେ ବସି ତାହାକୁ ଆହାର କରଇ  
ପୁଣି ସରୋବରୁ ଆଉ ଜଣକୁ ନିଅଇ ।  
ଏହିରୂପେ ବିଶ୍ୱାସ ଦେଖାଇ ତାହାଙ୍କୁ  
ଉଦରସ୍ଥ କଲା ନେଇ ସକଳ ଜୀବଙ୍କୁ ।  
ସର୍ବଶେଷକୁ ରହିଲା ଗୋଟିଏ କର୍କଟ  
ତାକୁ ମଧ୍ୟ ଘେନିଗଲା ସେହି କାଙ୍କଖଣ୍ଡ ।  
ଯେଉଁ ବୃକ୍ଷତାଳେ ବସି କରେ ସେ ଭୋଜନ  
କଙ୍କଡ଼ାକୁ ମଧ୍ୟ ଘେନିଗଲା ସେହି ସ୍ଥାନ ।  
ସେ ବୃକ୍ଷମୂଳରେ ଅସ୍ଥି ଦେଖୁ କୁଡ଼ କୁଡ଼  
କଙ୍କଡ଼ା ଆପଣା ମନେ ବିଚାରିଲା ବୃଡ଼ ।  
ଏହି ତୁଳାମୁହାଁ କାଙ୍କ କରି କୃତାଚାର  
ସର୍ବ ଜଳଜନ୍ତୁ ଆଣି କଲାଣି ଆହାର ।  
ମୋତେ ମଧ୍ୟ ଏ ସ୍ଥାନରେ କରିବ କବଳ  
ଏହା ବିଚାରି ମାରିବା କରିଲା କୌଶଳ ।  
ତାର ଦୁଇବାହୁ ବୁଡ଼େ ଛୟିଲା ଚଣ୍ଡିରେ  
କାଙ୍କ ମୁଣ୍ଡ ଛିଡ଼ିଯାଇ ପଡ଼ିଲା ତଳରେ ।  
ଏ ଶକୁନି ତୁଳାମୁହାଁ କାଙ୍କ ପରକାର  
ରେ ପୁତ୍ର କୌଶଳେ ବଂଶ କରିବ ସଂହାର ।  
ଆରେ ବାବୁ ଏହା କଥା କଲେ ତୁ ବିଶ୍ୱାସ  
ନିଶ୍ଚୟ କରିବ ଏହୁ ସମ୍ଭଳେ ବିନାଶ ।  
ସର୍ବଶେଷେ ଆପେ ମଧ୍ୟ ହୋଇବ ନିଧନ  
ଏଥିରେ କିଶ୍ଚିତ ମିଥ୍ୟା ନାହିଁରେ ନୟନ ।

ବେଳ ଆଉଁ ଆଉଁ ଏବେ କର ତୁ ଉପାୟ  
 ଏ ମହାବଳୀକୁ ନିଶ୍ଚେ ତରିବୁ ତନୟ ।  
 ସାକ୍ଷାତରେ ବେନି କର୍ଣ୍ଣେ ଶୁଣିଅଛୁ ଯାହା  
 ଆନ କି ହୋଇବ କେବେ ଆରେ ବସ୍ତ ତାହା  
 ସିଂହମୁଖା ଶୁଗାଳର କଥା ଭବିଷ୍ୟତ  
 ସଞ୍ଜୟକୁ ପୁଛୁ ସେହୁ କରିବ ବ୍ୟକତ ।  
 ଶୁଗାଳ ଘରଣୀ ନେତ୍ର ପୁଟି ଯାଇଥିଲା  
 ସାକ୍ଷାତେ ଦେଖିଲି ପୁଣି ତା ନେତ୍ର ପାଇଲା ।  
 ଏ ସର୍ବ ଶୁଣି ଶକୁନି ବୋଇଲା ବଚନ  
 ତୁତ ବୁଢ଼ା ଶୁଣିଥିଲୁ ନୋହିଲା ଲୋଚନ ।  
 ଏହି କାରଣରୁ ମୋତେ ହେଉଅଛି ଜଣା  
 ଯାହା ତୁ କହୁଛୁ ସବୁ ମନର କଳ୍ପନା ।  
 ଆହେ କୁରୁପତି ତୁମ୍ଭେ ଶୋଚନା ନ କର  
 ବାଇ ଚେଷ୍ଟା ହୋଇ କହେ ପିଅର ତୁମ୍ଭର ।  
 କାକ ଶ୍ଵାନ ଚଣ୍ଡାଳରେ ଯେ ହୁଏ ମିଳନ  
 ତାଙ୍କ ସ୍ଵଭାବ ଲଭନ୍ତି ସେହି ଯେ ରାଜନ ।  
 ସାମାନ୍ୟ କଥାକୁ ଶୁଣି କରିଥାନ୍ତି ଗଣ୍ଡି  
 ସମୟେ ପଡ଼ିଲେ କହି ଧରନ୍ତି ଯେ ତଣ୍ଡି ।  
 ଏହି ଅଧିବୁଢ଼ା ମଧ୍ୟ ସେହି ପରକାର  
 ଏହାର କଥାରେ କେହି ବିଶ୍ଵାସ ନ କର ।  
 ଏହି ପରକାରେ ଶୁଣି ଅଧ ନରପତି  
 ବୋଇଲେ ତୋ ମନ୍ତ୍ରୀପଣେ ଦେଲୁ ଏ ଦୁର୍ଗତି  
 ତୋର ବଂଶ ମରାଇଛି ଦୁର୍ଯ୍ୟୋଧନ ମାନୀ  
 କୃତେ ତା ବଂଶ ମରାଇ ଶୁଣିବୁ ଶକୁନି ।  
 ବଂଶମରା ବୁଦ୍ଧି ତାକୁ ଦେଉଛୁ ପାମର  
 ସତ୍ୟକଥା ଭଣ୍ଡ ବୋଲି କରୁଛୁ ପ୍ରଚାର ।  
 ଆରେ ଶକୁନି ତୁ ମଧ୍ୟ ରଣେ ଯିବୁ ନାଶ  
 କାଳେ କାଳେ ଏ ମହାରେ ରଖିଲୁ ଅୟଶ ।  
 ଏ କଥା ଶୁଣି ଶକୁନି କରିଲା ଉତ୍ତର  
 ତୁମ୍ଭେ ତେରଜଣ ପରା ହୋଇଛୁ ଅମର ।  
 ପାଣ୍ଡବଙ୍କୁ ଘେନି ଏବେ ରାଜ୍ୟ କର ଭୋଗ  
 ତୁମ୍ଭଙ୍କୁ ଶୁଗାଳ ପରା କହିଅଛି ଯୋଗ ।  
 ଆରେ କୁଳକ୍ଷୟ ଅନ୍ଧ ଆଉ ତୋ ବିଚାର  
 ଏବେ ଏ ସ୍ଥାନରୁ ଚଳ ନବରେ ସତ୍ତ୍ଵର ।  
 ପୁଣିହିଁ ବୋଲେ ଶକୁନି ଶୁଣ ଧୃତରାଷ୍ଟ୍ର  
 ବାରିଦେଲେ ହେଲାକଥା ହୋଇଯାଏ ନଷ୍ଟ ।  
 ନ ପାରିବାର ଲୋକର ଏ ସିନା ବିଧାନ  
 ଲଗ୍ନଭଙ୍ଗା ଅଟନ୍ତି ଯେ ସିନା ପାପୀଜନ ।  
 ଆସ୍ଥାନ ମଉଜିଯାନ୍ତେ ଗଲେ ସବୁ ଦୁଷ୍ଟ  
 ଭାଲେ ହସ୍ତ ମାରେ ଧର୍ମ ସୁରି ଧୃତରାଷ୍ଟ୍ର ।  
 ସଞ୍ଜୟ ବୋଇଲା ରାଜା ନ ଭାଳ ତୁ ଆନ  
 ଅବଶ୍ୟ ଭୁଞ୍ଜିବା ସିନା କପାଳ ଲିଖନ ।  
 ଆସ୍ଥାନରୁ ଉଠିଗଲେ ତହୁଁ ଧୃତରାଷ୍ଟ୍ର  
 ବୋଇଲା ବୃଦ୍ଧକାଳକୁ ହେଲା ପୁତ୍ରକଷ୍ଟ ।

ଜୟ ତୁ ମଧୁସୂଦନ ଦେବଙ୍କ ମୂର୍ତ୍ତିନା  
 ଜୟ ଜୟ ତୁ ମାଧବ ସକଳ ଧାରଣା ।  
 ଜୟ ଜୟ ଦୀନବନ୍ଧୁ ପତିତପାବନ  
 ଶାରଳା ବାସ ପଶଇ ତୋ ପାଦେ ଶରଣ ।



### ବୀର ହନୁମାନଙ୍କ ଆମନ୍ତ୍ରଣ ନିମନ୍ତେ ଭୀମସେନଙ୍କର ଗମନ ଓ ଅପମାନ

କହୁଛନ୍ତି ମନୁରାଜା ମହାବିଜୟବର  
 ହେ ଅଗସ୍ତି ମୁନିବର ପ୍ରସାଦୁ ତୁମ୍ଭର ।  
 ମହାଭାରତ ଆଖ୍ୟାନ କଲି ମୁଁ ଶ୍ରବଣ  
 ତେଣୁକରି ପିଣ୍ଡ ମୋର ହୋଇଲା କାରଣ ।  
 ଧୃତରାଷ୍ଟ୍ର ଚଳିଗଲେ ପାଇ ଅପମାନ  
 ତଦପରେ କେଉଁ କୃତ୍ୟ କଲେ ଜନାର୍ଦ୍ଦନ ।  
 ସେହିକଥା ଶୁଣିବାକୁ ବଳଇ ମାନସ  
 ତାହା ଶୁଣି କହୁଛନ୍ତି କୁମ୍ଭମୁନି ଶିଷ୍ୟ ।  
 ବିଜେ ଯୁଧିଷ୍ଠିର ଇନ୍ଦ୍ରପ୍ରସ୍ଥର ଆସନ  
 ବିନୟେ ପୁଛା କରନ୍ତି ଶୁଣ ଜନାର୍ଦ୍ଦନ ।  
 ସ୍ଥାନବଳ ଧନବଳ ଦଳବଳବନ୍ତା  
 କୌଣସି ଗୁଣରେ ମୁହିଁ ନୁହଇ ଶକତା ।  
 ଧନ ଆଗମେ ଅକ୍ଷମ ଅଟେ ମୁଁ ଯୁକତ  
 ତୁମ୍ଭେ ଜଗନ୍ନାଥ ଆଉ ଆମ୍ଭେ ପଞ୍ଚଭୂତ ।  
 ସ୍ଥାନ ଆବୋରି ରହିଲେ ଧୃତରାଷ୍ଟ୍ର ପୁତ୍ରେ  
 ମୁଁ କି ବଳବନ୍ତ ଭୀଷ୍ମ ଦ୍ରୋଣାଦି ଆଥାନ୍ତେ ।  
 ସଙ୍ଗେ ବଳବନ୍ତ ଯୋଦ୍ଧା ଅଛନ୍ତି ତାଙ୍କର  
 ତାଙ୍କୁ ଜିଣିବାକୁ ନାହିଁ ବୁଦ୍ଧିବଳ ମୋର ।  
 ବଳବନ୍ତ ହୋଇ ଆଉ କେଉଁ ଯୋଦ୍ଧା ଅଛି  
 ତାକୁ ନିମନ୍ତ୍ରିବା ପାଇଁ ବିଚାର ଶ୍ରୀବନ୍ଧି ।  
 ତାହା ଶୁଣିଣ ମାଧବ ପରମ ହରଷେ  
 ଭୀମକୁ ଡକାଇ ନେଲେ ଆପଣାର ପାଣେ ।  
 ବୋଇଲେ ଅଞ୍ଜୟ ବନେ ଭୀମ ଯାଅ ଆଜି  
 ଆପଣା ଶ୍ରୀହସ୍ତେ ଏକ ଅର୍ଘ୍ୟଥାଳି ସାଜି ।  
 ମହାବୀର ହନୁମାନ ଅଛନ୍ତି ସେ ବନେ  
 ତାହାଙ୍କୁ ତୁ ଘେନିଥାଅ ଯାଇଣ ବହନେ ।  
 ଶୁଣି ବୃକୋଦର ଶିରେ ନିବେଶିଣ କର  
 ଅଞ୍ଜୟ ବନକୁ ବେଗେ ହୋଇଲା ବାହାର ।  
 ନବସହସ୍ର ନିଅଣ ଯୋଜନ ସେ ବାଟ  
 ଭୀମସେନ ଚଳିଯାଏ ଗଣ୍ଡୁକାର ତଟ ।  
 ହନୁମନ୍ତ ଲୟକରି ଚଳଇ ପାବନି  
 ହନୁ ସେ କଥା ଜାଣିଲେ ନିଜ ଲୟ ଘେନି ।  
 ବିଚାରିଲେ ଆସେ ଭୀମ ନିମନ୍ତ୍ରିବ ମୋତେ  
 ଗୋବିନ୍ଦ ପେଶିଲେ ତାକୁ ଯୁଦ୍ଧର ନିମନ୍ତେ ।  
 କେତେଦିନେ ଆସିବ ସେ ଯିବ କେତେଦିନେ  
 ଯୁଦ୍ଧକୁ ଦୁର୍ବଳ ହେବ ଆହାର ବିହୀନେ ।

ଏମନ୍ତ ବିଚାର ହନୁ ଆସିଲାକ କ୍ଷେପ  
ବେନି ସହସ୍ର ଯୋଜନେ ଗଣ୍ଡକୀରେ ବ୍ୟାପି  
ଅମ୍ଭକ ପର୍ବତ ତଳେ ପଡ଼ିଛି ତ୍ରିପଥ  
ତହିଁ ଜରାବସ୍ଥାରୁପେ ରହେ ହନୁମନ୍ତ ।  
ଲାଞ୍ଜ ପାଦେ ଆବୋରିଲା ତହିଁ ପଥଯାକ  
ପ୍ରାଣଗଲା ପ୍ରାୟ ପଡ଼େ ଯେହ୍ନେ ଅତି ଦୁଃଖ ।  
ଯାଉଁ ଯାଉଁ ଭୀମସେନ ତା ନିକଟେ ଭେଟି  
ବୋଲେ ବାଟେ ନିଦ୍ରାଯାଉଛୁରେ କପିଗୋତି  
ମୁହିଁ ଯାଉଅଛି ଜାଣ ଅସକନ୍ଦ ବନ  
ହନୁମନ୍ତକୁ ଘେନିଣ ଆସିବି ବହନ ।  
ପାଣ୍ଡବ କୌରବଙ୍କର ହୋଇଲା ଅପ୍ରୀତି  
ପାଣ୍ଡବ ଆଗରେ ସେହି ହେବ ସେନାପତି ।  
ଭୀମ କଥା ଶୁଣି ହନୁ କହେ ମୁଁ ଅଶକ୍ତ  
ଆଡ଼ ହୋଇ ନ ପାରଇ ପ୍ରାଣ କଷ୍ଟାଗ୍ରତ ।  
ମୋର ବଳେ ମୁହିଁ ଆଡ଼ହୋଇ ନ ପାରଇ  
କାର୍ଯ୍ୟବନ୍ତ ପୁରୁଷ ତୁ ଯାଅ ମୋତେ ଡେଇଁ ।  
ଭୀମ ବୋଇଲେ ଅଜ୍ଞାନ ପ୍ରାୟ କଥା କହୁ  
ଦେହରେ ଜୀବନ ଥିଲେ ଡେଇଁଯିବି କାହିଁ ।  
ଜ୍ୟେଷ୍ଠ ହେଲା କି ଅଥବା କନିଷ୍ଠ ହେଉ  
ଦେହେ ଚରଣ ଲାଗିଲେ କ୍ଷୀଣ ହୁଏ ଆୟୁ ।  
ମନୁଷ୍ୟ ପଶୁ ଅଥବା ପତଙ୍ଗାଦି ହେଉ  
ଯଦ୍ରୁ ଜୀବ ତଦ୍ରୁ ଶିବ ଶାସ୍ତ୍ର ବାକ୍ୟ ଏହୁ ।  
ଯଦ୍ୟପି କାହାରି ହେଉ ଅଙ୍ଗେ ପ୍ରାଣ ଥିଲେ  
ଅର୍କ୍ଷାୟୁ ତୁଟଇ ତାର ତାକୁ ଡେଇଁଗଲେ ।  
ବନ୍ଧନ ଜୀବର ଯେହୁ ତିଅଇ ଦଉଡ଼ି  
ସର୍ପ ହୋଇ ଚାରିଜନ୍ମ ସେହୁଥାଇ ପଡ଼ି ।  
କାର୍ଯ୍ୟ ଅକାର୍ଯ୍ୟରେ କେହି ଭଙ୍ଗାଇଲେ ନିଦ  
ଦୋଷ ହୁଏ କଲେ ଯେତେ ପୁତ୍ର ଶିରଶ୍ଚେଦ ।  
ପର ଶୃଙ୍ଗାର ଦେଖୁଣ ଭାଙ୍ଗେ ଯେଉଁ ପ୍ରାଣୀ  
ଲିଙ୍ଗ ଭଗ୍ନ ଦୋଷପାଏ ପ୍ରତ୍ୟକ୍ଷରେ ଜାଣି ।  
ହେ କପି ଜୀବନ ଅଛି ତୋହର ଯେ ହୃଦେ  
ଜ୍ଞାନ ଥାଉଁ ଡେଇଁଣ ମୁଁ ପଡ଼ିବି ପ୍ରମାଦେ ।  
ଏମନ୍ତ ଶୁଣି ବୋଇଲା ସେ ବୃଦ୍ଧ ମର୍ଜିତ  
ଡେଇଁ ଯେବେ କି ନ ଯିବୁ ଆଡ଼ିଯାଅ ବାଟ ।  
ଭୀମସେନ ବୋଇଲେକ ଜାଣେ ସର୍ବକଥା  
କ୍ଷତ୍ରୀବାଟ ଛାଡ଼ିଦେବା ନୁହଇ ବ୍ୟବସ୍ଥା ।  
ହନୁ ବୋଲେ ନ ଡେଇଁବୁ ଆଡ଼ ନ ହୋଇବୁ  
ତେବେ ମୋତେ ଆଡ଼କରି ଚାଲିଯାଅ ବାବୁ ।  
ଏ କଥା ଶୁଣି ସାନନ୍ଦ ହୋଇଲା ପାବନି  
ଗଦାକୁ ଦକ୍ଷିଣ କରେ ଧଇଲାକ ପୁଣି ।  
ବାମକରରେ ଲାଙ୍ଗୁଡ଼ ଧରିଣ ସେ ତୋଳି  
ଲାଙ୍ଗୁଳ ଗୋଟିକ ତାର ନ ପାରିଲା ଚାଲି ।  
ଗଦା ଅର୍ଦ୍ଧପାତ୍ର ପୁଣି ଥୋଇ ଭୂମିଗତେ  
ବେନିଭୁଜେ ତୋଳେ ତାକୁ ବଳର ସହିତେ ।

ତୋଳି ନ ପାରିଲା ଭୀମ ତାର ପରାକ୍ରମେ  
ଶୋଣିତ ଫୁଟି ବାହାରେ ତାର ଲୋମେଲୋମେ  
ବାଉନ ବାଉନ ଭାର ଗଦା ଧରି ହସ୍ତେ  
ତାଡ଼ନ୍ତେ କମ୍ପିଲା ମେରୁ ପୃଥିବୀ ସହିତେ ।  
କଠୋର ଦେଖୁଣ ଭୀମ ବିଚାରଇ ମନ  
ନିଷ୍ଠେ ଜାଣିଲି ଅଟନ୍ତି ଏହି ହନୁମାନ ।  
ବୃକୋଦରବଳ ମୋର ସହି ନ ପାରଇ  
ଲୋମ ନାସିକାରୁ ମୋର ରୁଧିର ବହଇ ।  
ପୃଥିବୀ ଯା ରସାଗତ ନ ହୋଇଲା ଧର୍ମେ  
ଆଉକେ ଭାଜନ ଅଛି ମୋର ପରାକ୍ରମେ ।  
ସ୍ବାମୀ ପୃଥିବୀ ଅନଳ ଯେବେ ହୁଏ ମେରୁ  
ବୃକୋଦର ମୂର୍ତ୍ତି ଭାରା କେହୁ ସହିପାରୁ ।  
ଭୀମର ଅବସ୍ଥା ଦେଖୁ ଅଜ୍ଞାନାର ସ୍ମୃତି  
ବୋଇଲେ ଏତେ ପଥ ତୁ ଆସୁ କି ନିମିତ୍ତ ।  
ଭୀମ ବୋଲେ ବେନିପକ୍ଷ କୌରବ ପାଣ୍ଡବ  
ଅନ୍ୟା ଅନ୍ୟ ହୋଇଛନ୍ତି ସମର ହୋଇବ ।  
ପାଣ୍ଡବଙ୍କ ବଳ ଯହିଁ ହୋଇଲା ନିଉନ  
ତୋତେ ନେବାକୁ ଯେଣିଲେ ମୋତେ ଭଗବାନ  
ନିଜେ ଶ୍ରୀକୃଷ୍ଣ ହୋଇବେ ଅର୍ଜୁନ ସାରଥୀ  
ପାଣ୍ଡବ ବଳରେ ତୁମ୍ଭେ ହେବ ସେନାପତି ।  
ଭୀମସେନର ମୁଖରୁ ଏହିକଥା ଶୁଣି  
ହନୁମନ୍ତ ହସିଲା ଯେ ନାକେ ଦେଇ ପାଣି ।  
ଶୁଣି ଆରେ ଭୀମସେନ ତ୍ରେତାଯୁଗ କଥା  
ସତଶ୍ରୀ ନାମେ ରାବଣ ନାରାୟଣ ବାଉଁ ।  
ଦକ୍ଷକାରଣେ ରାବଣ ଚୋରାଏ ବୈଦେହୀ  
ଲଙ୍କାକୁ ବେଢ଼ିଲେ ରାମ କପିବଳ ନେଇ ।  
ଜାୟବର ମନ୍ତ୍ରୀପଣ ସୁଗ୍ରୀବର ବୁଦ୍ଧି  
ପର୍ବତେ ବାନ୍ଧିଲୁ ସର୍ବେ ଅଶାଧ ପୟୋଧୁ ।  
ଶତେ ଚଉବିଂଶ ଯୁଗ ବନ୍ଧ ଅଟେ ଦୀର୍ଘ  
ବତିଶ ଯୋଜନ ପ୍ରତି ଦ୍ଵାଦଶ ଉର୍ଦ୍ଧ୍ଵଶ୍ରୀ ।  
ରାବଣ ଲଙ୍କାରେ ଆମ୍ଭେ ସୁବଳ ପର୍ବତେ  
ଚିବିଶ ଦିବସ ଯୁଦ୍ଧ ହେଲା ତା ସହିତେ ।  
ବତିଶ ଅର୍ବୁଦ ସୈନ୍ୟେ ଆସେ ଦଶାନନ  
ପୁରିଲା ପୃଥିବୀ ଶବ ବଦ୍ଧିଶ ଯୋଜନ ।  
କିସ ସମର ତୁମ୍ଭର ଏ ଭାରତ ଯୁଦ୍ଧ  
ତାହା ମୋତେ କହୁଅଛ କରିବାକୁ ସାଧ ।  
ତୁହି କହୁ ସେନାପତି ପଣେ ଯିବୁ ଘେନି  
ଉଭୟ ବଳରେ କେତେ ହୋଇବ ସଫଳ ।  
ଭୀମସେନ ବୋଇଲାକ ଚାରିଶ କ୍ଷତ୍ରଣୀ  
ହନୁମନ୍ତ ହାସ୍ୟକଲା ଭୀମକଥା ଶୁଣି ।  
ବୋଇଲାକ ଆଉ ତହିଁ କାହିଁ ପାଇଁ ଯିବି  
ଏହିଠାରେ ଥାଇ ତୁମ୍ଭ ଶତ୍ରୁ ସଂହାରିବି ।  
ଲାଞ୍ଜ ବଢ଼ାଇଣ ମୁହିଁ ଦେବଇଁ ତହିଁକି  
କ୍ଷଣକେ ବାନ୍ଧିବି ଅହୋବଳ ସଫଳକି ।

ଏକାବେଳାକେ ତାପିବ ସବୁକୁ ପାତାଳେ  
 ନିଶ୍ଚିନ୍ତେ ବସିବେ ଯାଇ ଯମର ମଣ୍ଡଳେ ।  
 କିସ ସେ ତୁମର ବଳ କେତେକ ମାତର  
 କେଉଁ ପ୍ରୟୋଜନ ଅଛି ଯିବାକୁ ମୋହର ।  
 ପୁଣି ବୋଇଲେ ଅଇଲୁ ଏତେ ଦୁଃଖେ ପଡ଼ି  
 କାର୍ଯ୍ୟ ନ ପାଇ କେମନ୍ତେ ଚଳିବୁ ବାହୁଡ଼ି ।  
 ଏହା ବୋଲି କାଛେତାରୁ ଦଶାନାଡ଼େ ଘେନି  
 ବୋଇଲେ ଦିଅନ୍ତୁ ନେଇ କୃଷ୍ଣ ଫାଲଗୁନି ।  
 ମୋହର ସଦୃଶ କରି ପିତୁଳିଏ ସର୍ଜ  
 ଏହା ନେଇ ଥୁଅ ପାର୍ଥ ନୟିଘୋଷ ଧ୍ବଜ ।  
 କ୍ଷଣେ କ୍ଷଣେ ଆନ ମୂର୍ତ୍ତି ହେଉଥୁବ ତାର  
 କପିକେତନ ନାମରେ ହୋଇବ ପ୍ରଚାର ।  
 ଅସ୍ତ୍ର ଶସ୍ତ୍ର ନ ମିଳିବ ତାହାରେହିଁ କତି  
 ଦୂରରୁ ଥାଇ ବ୍ରାସିବେ ରଥୀ ମହାରଥୀ ।  
 ଭୀମସେନ ବୋଇଲା ମୁଁ କରିବି କେମନ୍ତ  
 ଏହା ନେଲେ ଉପହାସ ପାଇବି ବହୁତ ।  
 ଅନେକ ଯତ୍ନେ ପେଶିଲେ ମୋତେ ବାସୁଦେବ  
 ଆମ୍ଭ ବର୍ତ୍ତମାନେ ଯାର ଏତେକ ଗରବ ।  
 ଜିଣିବା କି ନ ଜିଣିବା ଆମ୍ଭେ ତ ସମର  
 ଏହା ପାଶକୁ ପେଶିଲେ କିପାଁ ବାମୋଦର ।  
 ଘେନ ବୋଲି ହନୁମନ୍ତ ଛାଡ଼େ ସୂତାନାଡ଼ି  
 ଭୀମସେନ ମୂର୍ତ୍ତି ହେଲା ହୃଦେ ସୂତା ପଡ଼ି ।  
 ହନୁ ବୋଇଲେ ବାବୁ ତୁ ହେଲୁ ଅସାଧୁମ  
 ବକ୍ରକାଛେଟି ନିୟିଲୁ ମନେ ବହି ତମ ।  
 ପ୍ରତି ଭାରତେ ଦିଅଇ ନାଡ଼େକ ଛିଣ୍ଡାଇ  
 ଏରୂପେ କାଛେଟି ଦଶା ଅଧେ ମୋର ନାହିଁ ।  
 ଭାରତ ଯୁଦ୍ଧ ହୁଅଇ ନୁଆବେଳେ ପୃଥ୍ବୀ  
 ପ୍ରତି ଭାରତରେ ଦଶି ନ୍ୟନ୍ତି ଦାଶରଥ ।  
 ତେସ୍ବରି ଭାରତେ କେତେ ଦେବ ଦେହତ୍ୟାଗୀ  
 ଏହି ଦେହେ ଏ କାଛଟା ମୋର ଅଛି ଲାଗି ।  
 ମୋର କାଛଟା ନିୟିଲୁ ତୁହି ହୃଦଗତେ  
 ଜଗତରେ ନିନ୍ଦନୀୟ ନୁହେଁ କଦାଚିତେ ।  
 ଯାଅରେ ମାରୁତି ତାକୁ ମସ୍ତକରେ ତୋଳି  
 ଏହା ତଦନ୍ତ ଜାଣନ୍ତି ପ୍ରଭୁ ବନମାଳୀ ।  
 ସେ ସୂତା ନାଡ଼କ ଘେନି ଚଳେ ଭୀମସେନ  
 ଅସ୍ବନ୍ଦ ବନକୁ ଗଲେ ବୀର ହନୁମାନ ।  
 କୋଇଛା ନନ୍ଦନ ତହିଁ ଗଲେ ଅତିବେଗେ  
 ପ୍ରବେଶ ହୋଇଲେ ଯାଇ ନାରାୟଣ ଆଗେ ।  
 ଗୋବିନ୍ଦ ବୋଇଲେ କିପାଁ ବିରସ ତୋ ମନ  
 ନ ଆସେ କି ଅନ୍ୟ ଯୁଦ୍ଧ ମଣି ହନୁମାନ ।  
 ଭୀମ ବୋଇଲେ ହାରନ୍ତେ ପଛେ ନାରାୟଣ  
 ଗର୍ବୀ ନିକଟେ ପେଶିଲୁ କିପାଁ ଅକାରଣ ।  
 ଯେମନ୍ତ ଗର୍ବ କରିଣ କହିଲା ସେ କଥା  
 ଭୀମର ବଳେ ଏହା କି କେବେ ସୁହାଯାନ୍ତା

ହରି ହେ ଆମ୍ଭର ଭାଇ ପୁଣି ତୁମ୍ଭ ଆଜ୍ଞା  
 ସେହି ନିମନ୍ତେ ସହିଲି ତାହାର ପ୍ରତିଜ୍ଞା ।  
 ସ୍ବାମୀ ଇନ୍ଦ୍ର ଦେବ ଯେବେ ଗର୍ବରେ କହିବ  
 ଭୀମ ଦେହେ ପ୍ରାଣ ଥିଲେ ତାହା କି ସହିବ ।  
 ସ୍ବାମୀ ଯେତେ କଥା ମୋତେ କହିଲା ବିତଣ୍ଡ  
 ଆନ ହୋଇଥିଲେ ନିଶ୍ଚେ ମୋଡ଼ିଥାନ୍ତି ମୁଣ୍ଡ ।  
 ଭୀମସେନର ମୁଖରୁ ଏହିପରି ଶୁଣି  
 ବଦନ୍ତନ୍ତି ମଧୁରିପୁ କୋମଳରେ ବାଣୀ ।  
 ତୁହି ଭୀମ ଶୁଣିନାହିଁ ତା ବିଷୟ କେବେ  
 ତା ଚରିତ କହୁଅଛି ଶୁଣ କି ନା ଏବେ ।  
 ଦ୍ରୋତୟା ଯୁଗରେ ଆମ୍ଭେ ରାମଚନ୍ଦ୍ର ରୂପ  
 ଜାନକୀଙ୍କୁ ହରିନେଲା ରାବଣ କୌଶପ ।  
 ଜାୟବ ମନ୍ତ୍ରୀ ଦେଲାକ ମୋତେ ସବୁ ବୁଦ୍ଧି  
 ଗିରିବର ଉପାଡ଼ିଣ ବାନ୍ଧିଲୁ ବାରିଧୁ ।  
 ପର୍ବତ ଆଣ ବୋଲିଣ ବୋଇଲୁ ସେ ହାଦେ  
 ହରଷ୍ଟ ଚିତ୍ତେ ଚଳିଲେ ତହିଁ କର୍ପିବୁ ଯେ ।  
 ପୁଣିହିଁ ବୋଇଲୁ ଆମ୍ଭେ ସମସ୍ତେ ଯେ ଯାନ୍ତୁ  
 ତେରଜଣ ମାତ୍ର ଆମ୍ଭ ସଙ୍ଗତରେ ଥାନ୍ତୁ ।  
 ସୁଗ୍ରୀବର ନଳ ନୀଳ ଜାୟବ ସୁଷେଣ  
 ଶତବଳ ଅଙ୍ଗଦହିଁ ବୀର ହନୁମାନ ।  
 ଏହିମାନଙ୍କୁ ଲକ୍ଷ୍ମଣ ରଖିଲେ ଯତନେ  
 ଅଠର ପଦ୍ମ ଗଲେ ଯେ ଗିରି ଆନନ୍ଦନେ ।  
 ଚଳନ୍ତେ ବାନର ବଳ କିଲିକିଳା ନାଦେ  
 ବନ ଡିଙ୍ଗର ସକଳ ପୂର୍ଣ୍ଣ ହେଲା ପାଦେ ।  
 ଶୁଣି ବିରସ ହୋଇଲା ପବନ ନନ୍ଦନ  
 ବୋଇଲା ଜୀବନେ ଆଉ କିସ ପ୍ରୟୋଜନ ।  
 ଆହେ ବଳବାୟ୍ୟ ଥାଉଁ ହେଲି ବର୍ପହୀନ  
 କ୍ଷତ୍ରିୟମାନଙ୍କ ମଧ୍ୟେ ନୋହିଲି ଲିଖନ ।  
 ଶ୍ରୀରାମଚନ୍ଦ୍ରଙ୍କଠାରେ ଅବା ଦ୍ରୋହ କଲି  
 ସେଥିପାଇଁ ଗିରି ଆଣ ଆଜ୍ଞା ନ ପାଇଲି ।  
 ସ୍ବାମୀ କୋପ ଯେବେ ପ୍ରାଣେ ପ୍ରୟୋଜନ କିସ  
 ଜୀବନ ତେଜିବା ପାଇଁ ଖାଇବଇଁ ବିଷ ।  
 ଲକ୍ଷ୍ମଣ ବୋଇଲେ ଶୁଣ କମଳଲୋଚନ  
 ବିଷ ପାନକରି ଇଚ୍ଛେ ପବନ ନନ୍ଦନ ।  
 ତାହା ଶୁଣିଣ ଆମ୍ଭେ ଯେ କଲୁ ଆଲିଙ୍ଗନ  
 ବୋଇଲୁ ହନୁରେ କିପାଁ ହେଉଛୁ ବିମନ ।  
 କରପଦ୍ମ ଯୋଡ଼ି ତହିଁ ବୋଲେ ବାତସୁତ  
 ଆଜ୍ଞା ମୋତେ ନ ହୋଇଲା ଆଣି ପରବତ ।  
 ଆମ୍ଭେ ଯେ ବୋଇଲୁ ତୁହି ପାଇଅଛୁ ଦୁଃଖ  
 ଲଙ୍କାରେ ଅସୁର ତୁଲେ ଯୁଡ଼ିବୁ ଅନେକ ।  
 ସେ ଘେନି ପର୍ବତ ଆଣି ତୋତେ ନ ବୋଇଲୁ  
 ଏଥିକି ମନରେ କିପାଁ ବିରସ ହୋଇଲୁ ।  
 ଛାଡ଼ୁ ଅଭିମାନ ଏବେ ଯାଅ ଏହିକ୍ଷଣ  
 କପିବଳ ଘେନି ଗିରି ବେଗେ ବହିଆଣ ।



ଆମର ବଚନ ଶୁଣି ତଳେ ବାତଶିଖି  
ପର୍ବତ ଆଶଇ ଯାଇ ବିନ୍ଧ୍ୟମାଳେ ପଶି ।  
ନଳବୀର ତା ପର୍ବତ ଧରେ ବାମନରେ  
ଅପମାନ ପାଇ ହନୁ ଗଲା କୋପଭରେ ।  
ବୋଲେ ଆରେ ନଳ ତୋତେ କେଅଛି ରଖନ୍ତା  
ବନ୍ଧର ମଧ୍ୟରେ ଆଜ କରିବଇ ପୋତା ।  
ଅପମାନ ପାଇ ହନୁ ତଳେ ଅତି ବେଗେ  
ବିଶ୍ଵରୂପ ଧରି ସେ ଘୋଟେ ଶୂନ୍ୟମାର୍ଗେ ।  
ବିଶ୍ଵରୂପରେ ଗଗନେ ପ୍ରକାଶନ୍ତେ କାୟେ  
ପର୍ବତମାନେ ଦିଶିଲେ କୀଟପୋକ ପ୍ରାୟେ ।  
ମେରୁ ଉପାଡ଼ିବା ପାଇଁ ଉଦ୍ୟତ ହୁଅନ୍ତେ  
ବ୍ରହ୍ମା ଆଜ୍ଞାରେ ଛାଡ଼ିଲା ସଂସାରର ହିତେ ।  
ମନ୍ଦର ପର୍ବତେ ତହିଁ ହେଲା ଉପସ୍ଥିତ  
ଅନେକ ବିନୟ କରି କହେ ପୁରୁହୃତ ।  
ବାସବ ବଚନେ ହନୁ ତାହାକୁ ଛାଡ଼ଇ  
ଲୋକାଲୋକ ପର୍ବତକୁ ଉପାଡ଼ି ଇଚ୍ଛଇ ।  
ମାଗିଣ ଘେନିଲେ ତହିଁ ତାକୁ ବୃହସ୍ପତି  
ହିମବନ୍ତ ଉପାଡ଼ନ୍ତେ ମାଗିଲେ ପାର୍ବତୀ ।  
ଗିରିଜାଙ୍କର ପିଅର ହନୁମାନ ଅଜା  
ତାହା ଘେନି ହନୁମନ୍ତ ତାକୁ କଲେ ତେଜ୍ୟା  
ପୁନର୍ବାର ଉପାଡ଼ନ୍ତେ ଯାଇ କପିଳାସ  
ବହୁ ବିନୟେ ରଖିଲେ ତାକୁ ବିଶ୍ଵବାସ ।  
ଗନ୍ଧର୍ବାଦିନ ପର୍ବତ ଉପାଡ଼ନ୍ତେ ହନୁ  
ଅଶ୍ଵିନୀକୁମାର ମାଗେ ଆଦିତ୍ୟର ସୁନୁ ।  
ମହା ମହା ପର୍ବତକୁ ମାଗିଣ ଘେନନ୍ତେ  
ପ୍ରକୃଳିତ ହୋଇ ହନୁ ବିଚାରଇ ଚିତ୍ତେ ।  
ବ୍ରହ୍ମାଦି ମାଗିଲେ ଏବେ ନିଶ୍ଚୟ ମାରିବି  
ନ ମାଇଲେ ରାମଚନ୍ଦ୍ର ପାଦେ ଦ୍ରୋହୀ ହେବି  
ତେତିଶକୋଟି ଦେବତା ନ ଅଇଲେ ଭୟେ  
ଇଚ୍ଛାରେ ଗିରି ଉପାଡ଼େ ପବନ ତନୟେ ।  
ପାଞ୍ଚକୋଟି ପରବତ ବସାଇଲେ ଶିରେ  
ଦଶସହସ୍ର ବସାଏ ଉଭୟ କନ୍ଧରେ ।  
ଲୋମ ଲୋମରେ ପର୍ବତ ଗୁଚ୍ଛିଲା ପାବନି  
ଏହିରୂପରେ ଉପାଡ଼େ ଗିରି କୋଟି ତିନି ।  
ବେନିଲକ୍ଷ ଗିରି କଲା ଗଲେ ଗଳାମାଳା  
ବାଉନ କୋଟି କରିଲା କଟିରେ ମେଖଳା ।  
ଜାନୁରେ ବାନ୍ଧିଲା ନେଇ ଗିରି ବେନିକୋଟି  
ଶତ ଶତ ଗିରି ବାନ୍ଧେ ପ୍ରତ୍ୟେକ ଅଙ୍ଗୁଷ୍ଠି ।  
ଏମନ୍ତେ ଦକ୍ଷିଣ କରେ ଅନେକ ଆଶଇ  
ଏକ ଅଙ୍ଗେ ଏତେ କରି ଘେନିଣ ଆସଇ ।  
ଆମକୁ ଭେଟିଲା ଆସି ବେଳ ଘଡ଼ି ତିନି  
ଦେଖି ଆଶ୍ଚର୍ଯ୍ୟ ହୋଇଲୁ ତହିଁ ଆମେ ପୁଣି ।  
ବୋଇଲୁ ଥୁରକେ ଏତେ ନ ଆଶ ବୋଇଲୁ  
ଆମ କେଉଁ ଅବିଗୁଣେ କୁପିତ ହୋଇଲୁ ।

ଏକା ଘାନ୍ତିକେ ଆଶିଲୁ ଏତେକ ପର୍ବତ  
ଆଶ୍ଵାସ ପ୍ରଦାନ କଲୁ କହିଣ ଏମନ୍ତ ।  
ହନୁମନ୍ତ ବୋଲେ ଯେଣୁ ତୋର ଆଜ୍ଞା ନାହିଁ  
ତେଣୁକରି ବସୁଧାଶ ହୋଇଅଛି ମୁହିଁ ।  
ତୁମ୍ଭର ସୁଦୟା ଆଜ୍ଞା ଯେବେ ହୋଇଥାନ୍ତା  
ଆହୁରି ପର୍ବତ ଆଣି ହୁକ୍ତି ସାମରଥୀ ।  
ବହୁତ ଆନନ୍ଦ ହେଲୁ ଶୁଣି କଥା ତାର  
ହନୁ ମହିମା କେମନ୍ତେ ଜାଣିଲୁ ରେ ବୀର ।  
ହନୁ ଦେହରୁ ପର୍ବତ କପି ନେଲେ ବହି  
ନଳ ବରୁଣର କରେ ବେଗେ ଦ୍ୟୁତି ନେଇ ।  
ବତିଶ ଯୋଜନ ପ୍ରସ୍ଥ ଦ୍ଵାଦଶ ଉତ୍ତରୀ  
ଶତ ତଉବନ ଯୁଣ ବନ୍ଧର ଯେ ଦୀର୍ଘ ।  
ଏକଘାନ୍ତି ପରବତେ ଏଡ଼େ ବନ୍ଧ ହେଲା  
ନବଲକ୍ଷ ପରବତ ପୁଣି ଉପୁଜିଲା ।  
ବନ୍ଧର ଚରିତ ଭୀମ କହିଲି ମୁଁ ତୋତେ  
ରଣକଥା ନ ସରିବ ପୁଣ୍ୟକ ଲେଖନ୍ତେ ।  
ଲଙ୍କାଗଡ଼ ମୁଣ୍ଡିଗତ ହୋଇଲା ଯାହାକୁ  
ଭାରତ ସମର କିସ ମାତ୍ର ଅଟେ ତାକୁ ।  
ଏମନ୍ତ ଚରିତ କହି ଭୀମସେନ ଆଗେ  
ବୋଇଲେ ନିଶ୍ଚୟ ନାଶ ଯାନ୍ତୁ ତାର ଲାଗେ ।  
ପାଞ୍ଚଜନ୍ୟ ଶଙ୍ଖ ଧରି ଦେବ ଦାମୋଦର  
ହନୁମନ୍ତକୁ ଡାକିଲେ ନାମ ଧରି ତାର ।  
ପାଞ୍ଚଜନ୍ୟ ଶଙ୍ଖ ଯହିଁ ବାଜେ ଘୋରସ୍ଵନେ  
ହନୁର ଆସନ କର୍ମେ ଅସ୍ଵୟର ବନେ ।  
ଧାନରେ ଜାଣିଲା ସେହୁ କପିବଳ ଶ୍ରେଷ୍ଠ  
ନାରାୟଣଙ୍କୁ ନିଶ୍ଚୟ ପଡ଼ିଲା ସଙ୍ଗତ ।  
ଦଧିମୁଖ କପି ଚୌଦଶଙ୍ଗ ସଙ୍ଗେ ଘେନି  
ବାମେ ତରୁ ଦକ୍ଷେ ଗିରି ଧଇଲା ପାବନି ।  
କିଳିକିଲା ରାବଦେଇ ସର୍ବ କପିବୀରେ  
ଗର୍ଜି ଉଠିଲେ ସମସ୍ତେ ହନୁ ସହିତରେ ।  
କ୍ଷେପିଲା ସେ ହନୁମନ୍ତ ଅସ୍ଵୟର ବନୁ  
ଇନ୍ଦ୍ରପ୍ରସ୍ଥରେ ପଡ଼ିଲା ବେଗେ ମନଯାନୁ ।  
ଶ୍ରୀକୃଷ୍ଣଙ୍କ ପଦ୍ମପାଦେ ହୋଇ ପରଶାମି  
ବୋଇଲେ କିସ ଅସାଧ୍ୟ ହେଲା ତୋତେ ସ୍ଵାମୀ  
ଗୋବିନ୍ଦ ବୋଇଲେ ଶୁଣ ଲଙ୍କାଯୁଦ୍ଧକାଳେ  
ଅନେକ ଦୈତ୍ୟ ମାଇଲୁ ତୋର ଭୁଜବଳେ ।  
ଦେବତା କଷ୍ଟ ହରିଲୁ ରାବଣକୁ ଧୂଂସି  
ସେ ଦେବ କହିଲେ ବ୍ରହ୍ମହତ୍ୟା ଦୋଷେ ଦୋଷୀ  
ବ୍ରହ୍ମା ବଚନରେ ଆମେ କଲୁ ସିନ୍ଧୁ ଶଯ୍ୟା  
କଂସରଭୟ ଯେକାଳେ ପାଇଲେ ବିଦ୍ରୋଜା ।  
ପୁଣି ସେ ଦେବତାଗଣ ବସୁଧାକୁ ଘେନି  
ଅନେକ ସ୍ତୁତି ବାଦନ କରେ ପଦ୍ମଯୋନି ।  
ପିତାବଚନରେ ରଜାଅବତାର ମୂର୍ତ୍ତି  
ପୁତନାକୁ ଶୋଷି ପୁଣି ହେଲୁ ସ୍ଥିରୀଘାତୀ ।

ଯାମଳା ବକା ଚାଣୁର ଆଉ ଷଷ୍ଠୀସୁର  
ସ୍ରାହତ୍ୟା ଗୋହତ୍ୟା ଆଦି କଲୁଣି ଅପାର ।  
ସୋଦର ମାମୁଁ ମାଇଲୁ ଯେହୁ କଂସ କେଶୀ  
ସବୁ ପାତକ ଭାରତ ଯୁଦ୍ଧେ ହେବ ଧ୍ବଂସି ।  
ଭାରତେ ଭାରତମଲ୍ଲ ଅଟେ ସବ୍ୟସାଚୀ  
ମୁଁ ତାର ସାରଥୀ ହୋଇ ରଥ ବାହୁଅଛି ।  
ତୋ ଆସନ ହେବ ନୟିଦୋଷ ରଥ ଧ୍ବଜ  
ଭାରା ନିବାରିବା ଆମ୍ଭେ ଦେବତାଙ୍କ କାର୍ଯ୍ୟ ।  
ଶ୍ରୀକୃଷ୍ଣ ବଚନ ଶୁଣି ସାନନ୍ଦ ମାରୁତି  
ବୋଇଲା ଯେ ଆଜ୍ଞା ପ୍ରଭୁ ହେଲା ମୋର ପ୍ରତି  
ଦଧିମୁଖ କପିବଳ ଚୌଦଶଙ୍ଗ ଘେନି  
ବାରୁଣାବନ୍ତ ପର୍ବତେ ରହିଲେ ପାବନି ।  
ନମସ୍ତେ ନମସ୍ତେ ପ୍ରଭୁ ଅନାଦି ପୁରୁଷ  
ଅପାର ମହିମା ତୋର ଅଟଇ ଅଶେଷ ।  
ତୁମ୍ଭର ଯେ ଇଚ୍ଛା ଆହେ ଇଚ୍ଛାମୟ ହରି  
ଶାରଳାଦାସ ସେ ପାଦେ ଅଛି ଅନୁସରି ।



### କର୍ଣ୍ଣକୁ ଆଣିବା ନିମନ୍ତେ କୁନ୍ତୀଙ୍କର ଅଙ୍ଗଦେଶେ ଗମନ ଓ ନୀଳଭୁଜବାଣ ଦକ୍ଷିଣା ସ୍ବରୂପ ଆନନ୍ଦନ

ଅଗସ୍ତିଙ୍କ ପାଦଧରି ମନୁ ଦକ୍ଷଧର  
ବୋଲନ୍ତି କୃତାର୍ଥ ହେଲି ଶୁଣି ତୁମ୍ଭ ଗିର ।  
ତଦପରେ ଜଗନ୍ନାଥ କେଉଁ କୃତ୍ୟ କଲେ  
ହନୁ ଆସି ବାରୁଣାର ପର୍ବତେ ରହିଲେ ।  
ସେହି କଥା ଶୁଣିବାକୁ ବଳଇ ମୋ ଚିତ୍ତ  
କହନ୍ତି ଅଗସ୍ତି ରକ୍ଷି କୁମ୍ଭମୁନି ସୁତ ।  
କୃଷ୍ଣାର୍ଜୁନ ଯୁଧିଷ୍ଠିର ରହିଛନ୍ତି ବସି  
ସନ୍ନିଧେ କୋଇଛାଦେବୀ ପ୍ରବେଶିଲେ ଆସି  
ବୋଇଲେ ସେ ଆରେ ବାବୁ ଶୁଣ ତୁ ଶ୍ରୀରଙ୍ଗ  
ସଂଗ୍ରାମ ହୋଇବ ସକ୍ଷି ନ ହୋଇଲା ଯୋଗ ।  
ଗୋବିନ୍ଦ ବୋଇଲେ ବହୁ ବିନୟେ କହିଲି  
ଦୁଇକୁଳ ଯୁଦ୍ଧ ଯେହ୍ନେ ନ ବାଧୁବ ବୋଲି ।  
ମାନଗୋବିନ୍ଦ ବୋଲିଣ ଅଟେ ଯାର ନାମ  
ଅହର୍ନିଶି ବୋଲଇ ସେ କରିବ ସଂଗ୍ରାମ ।  
ଏହିକଥା ଶୁଣି ପୁଣି କୋଇଛା ବୋଇଲେ  
କିଏ ସଂଗ୍ରାମ କରିବ କାହା କାହା ତୁଲେ ।  
ଗୋବିନ୍ଦ ବୋଇଲେ ଦୁର୍ଯ୍ୟୋଧନକୁ ଯୁଧିଷ୍ଠି  
ଭୀମ ସଙ୍ଗେ ଦୁଃଶାସନ କର୍ଣ୍ଣକୁ କିରୀଟୀ ।  
ବିକର୍ଣ୍ଣେ ନକୁଳ ସହଦେବଙ୍କୁ ଶକୁନି  
ଆଉ ଆଉମାନେ ସର୍ବେ ହେବେ ଅନ୍ୟୋଅନି  
କୋଇଛା ବୋଇଲେ କର୍ଣ୍ଣ ମୋର ଜ୍ୟେଷ୍ଠପୁତ୍ର  
ତା ସଙ୍ଗେ କରିବ ରଣ ଏ ବଡ଼ ବିଚିତ୍ର ।

କର୍ଣ୍ଣ ଅର୍ଜୁନ ଏ ଦୁହେଁ ଜାତ ମୋର ଗର୍ଭୁ  
କେଉଁରୂପରେ ତାହାକୁ ନାଶିବୁ ରେ ବାବୁ ।  
ଗୋବିନ୍ଦ ବୋଇଲେ ବୁଦ୍ଧି କର ଆଜ ମଧ୍ୟେ  
କାଲି ପ୍ରଭାତେ ପଶିବେ ଦୁଇପକ୍ଷ ଯୁଦ୍ଧେ ।  
କୋଇଛା ବୋଇଲେ ଯିବି ନିଶାକାଳେ ଆଜି  
କର୍ଣ୍ଣକୁ ମୁଁ ଘେନିଆସେ ତାକୁ କରି ରାଜି ।  
ଗୋବିନ୍ଦ ବୋଇଲେ ମାଗୋ ତୁମ୍ଭର ଯେ ଆଜ୍ଞା  
କାହାବଳେ କରିପାରେ ସେ କଥା ଅବଜ୍ଞା ।  
ଧନୁ ଶୁକୁ ଏକାଦଶୀ ପୁଣି ଚନ୍ଦ୍ରବାରେ  
ରୋହିଣୀ ନକ୍ଷତ୍ର ଭୋଗ ଅଟେ ସେ ଦିନରେ  
ବାଳବ ନାମେ କରଣ ଶୁଭ ନାମେ ଯୋଗ  
ସେ ଦିନ କୋଇଛା ଗଲେ ଅଙ୍ଗଦେଶେ ବେଗ  
ରଜନୀର ଷୋଳଦଣ୍ଡ ବୃହସ୍ପତି ବେଳେ  
ଚଳନ୍ତି କୋଇଛା ଅଙ୍ଗଦେଶର ମଣ୍ଡଳେ ।  
ବିଦୁର ନିବାସ ଅଟେ ମିଥୁଳା ନଗରୀ  
ତହିଁ ପ୍ରବେଶ ହୋଇଲେ ଭୋଜର କୁମାରୀ ।  
ଦେଖୁଣ ବିଦୁର କଲା ବହୁମତେ ପୂଜା  
କିର୍ପୀ ଆଗମନ ତୁ ଗୋ ପଶୁଙ୍କ ଭାରିଯା ।  
କୋଇଛା ବୋଇଲେ ବାବୁ ନି କର ଚହଳ  
କର୍ଣ୍ଣର ତହିଁକି ଯିବା ଆସ ଏହି ବେଳ ।  
କାହାର କଥା ନ ଶୁଣେ ଗାନ୍ଧାରୀତନ୍ୟ  
କୌରବେ ଜଣକପାଇଁ ଛନ୍ତି ନିଃସଂଶୟ ।  
କର୍ଣ୍ଣ ମୋର ଜ୍ୟେଷ୍ଠପୁତ୍ର ଯେ କାଳେ ଅଟଇ  
ମୁହିଁ ଯାଉଅଛି ତାକୁ ଆଣିବାର ପାଇଁ ।  
ଏବେ ତାଲ ବାବୁ ଯିବା କର୍ଣ୍ଣ ନିଜପୁରେ  
ତାହାକୁ ଭେଟାଇ ଦେବା ଆଣି ଯୁଧିଷ୍ଠିରେ ।  
ବିଦୁର ବୋଇଲା ମାଗୋ ଯା କହିଲ ସତ  
କର୍ଣ୍ଣବୀରର ଚରିତ ନୁହଇ ଏମନ୍ତ ।  
ବାଲ୍ୟକାଳରୁ ପୀରତି ତାହାର ଅଭେଦ  
ଏତେବେଳେ ନ ଛାଡ଼ିବ ସେ ମାନଗୋବିନ୍ଦ ।  
କୋଇଛା ବୋଇଲେ ଯେବେ ସେ କରେ ନିରାଶ  
ତା ଭୁଜକୁ ଯୁଧିଷ୍ଠି ଯେ କରିଅଛି ଆଶ ।  
ମୁଁ ରାଢ଼େଶୀ ଅଟେ ଯେଣୁ ତାର ଗର୍ଭଧାରୀ  
ଜୀବ ଥିବାଯାଏ ତାକୁ ମୁରୁଛି ନ ପାରି ।  
ଆସୁ କି ଅବା ନ ଆସୁ ସେହୁ ମୋର ବୋଲେ  
ବିନାଶ ହୋଇବ ନିଶ୍ଚୟ ମୋ କଥା ନ କଲେ  
ଏସନ କହିଣ ଦେବୀ କରନ୍ତି ରୋଦନ  
ବୋଲନ୍ତି ଧ୍ବଜ ତା ହେଉ ମାତାଙ୍କ ଜୀବନ ।  
ବିଦୁର ବୋଲଇ ମାଗୋ ତୁମ୍ଭ ବଶବର୍ତ୍ତୀ  
ତୁମ୍ଭ ବୋଲ ମେଢ଼ିବାକୁ ନାହିଁ ମୋ ଶକତି ।  
ରାତ୍ର ତିନିଦଣ୍ଡ ଆଉଁ ସୋମଙ୍କର ବେଳେ  
କର୍ଣ୍ଣପୁରେ ବିଜେକଲେ ବିଦୁରର ମେଳେ ।  
ବିଜେ କରିଛି ରାଧେୟ ସମ୍ଭବ ଆସ୍ଥାନେ  
ଖଟିଛନ୍ତି ପାରିଦଣ୍ଡ ସର୍ବ ଯୋଦ୍ଧାମାନେ ।

ମୁକୁଟ ବନ୍ଧା ଯୋଦ୍ଧାଏ କର ପଟୁଆର  
ସୁବର୍ଣ୍ଣର ଶଙ୍ଖ ତହିଁ ସ୍ତରେ ଲକ୍ଷଚାରି ।  
ଲକ୍ଷେକ ଚାମର ପୁଣି ପଡ଼େ ଚଉକତି  
ତିନିଲକ୍ଷ ରଥ ଦୁଇଲକ୍ଷ ମଉହସ୍ତୀ ।  
ଯେକାଳେ ଆସ୍ଥାନୁ କର୍ଣ୍ଣ ଆସୁଅଛି ଉଠି  
ଦୁଇକ୍ରୋଶ ପରିଯନ୍ତେ ରତ୍ନ ହୁଏ ବୃଷ୍ଟି ।  
କୋଇନ୍ଦ୍ରା ବିଦୁର ଛତି ଶାଳବୃକ୍ଷ ତଳେ  
ବିଜୟ ରାଧେୟ ଯାଇ ଆପଣାର ଆଳେ ।  
ତିନିସହସ୍ର ଦିହୁଡ଼ି ଜଳେ ଯଥାବିଧି  
ବିଦୁର ବୋଇଲା ଦେଖ ତୋ ପୁତ୍ର ସମୃଦ୍ଧି ।  
ମାଗୋ ଇନ୍ଦ୍ର ପରାୟେ ଭୋଗ କରେ ବସି  
ମାନଗୋବିନ୍ଦକୁ ବଳି ଏହା ସୁଖରାଶି ।  
ଏଡ଼େ ବଡ଼ ସୁଖକୁ ସେ ଛାଡ଼ିବ କେମନ୍ତେ  
ମୋ ବିଚାରେ ନ ଯୋଗାଏ ତୋ କଥାଯୁକ୍ତେ  
ଆହେ ଚକ୍ରତନ କର୍ଣ୍ଣ ବିଜୟ ଭବନେ  
ଯୋଦ୍ଧାମାନେ ଚଳିଗଲେ ଯେ ଯାହାରସ୍ଥାନେ  
ଯେତେ ଲୋକ ଥିଲେ ତହିଁ ଅତିଥି ମାଗନ୍ତା  
ଇଚ୍ଛାମତେ ଦେଲା ଯେହୁ ଯେମନ୍ତେ ଯୋଗ୍ୟତା  
ଭିତରେ ପ୍ରବେଶ ତହିଁ କର୍ଣ୍ଣ ମହାରଥୀ  
ସାଧୁ କର୍ଣ୍ଣ ବୋଲି ସର୍ବେ ପ୍ରଶଂସା କରନ୍ତି ।  
କୋଇନ୍ଦ୍ରା ବିଦୁର ଦୁହେଁ ଏମନ୍ତ କାଳରେ  
ପ୍ରବେଶ ହୋଇଲେ ଯାଇ ଏକାନ୍ତ ମନ୍ଦିରେ ।  
ନିଅବକାଶରେ କର୍ଣ୍ଣ ଜନନୀଙ୍କି ଦେଖୁ  
ଧାତିକାରେ ଉଠିଲା ସେ ଆସନ ଉପେକ୍ଷି ।  
ନିସ୍ତରିଲି ନିସ୍ତରିଲି ବାର ବାର ବୋଲି  
ସାଷ୍ଟାଙ୍ଗରେ କର୍ଣ୍ଣବୀର ପଡ଼େ ଗଡ଼ଘାଲି ।  
ସୁବର୍ଣ୍ଣ ଝରିରେ କର୍ଣ୍ଣ ନିଜେ ପାଣି ତୋଳି  
କୁନ୍ତୀଙ୍କର ପାଦଦ୍ବୟ ଦେଲା ସେ ପଖାଳି ।  
ଆପଣା ମସ୍ତକେ ଦେଲା ଚରଣ ଉଦକ  
ପୂଜଇ ସାବରେ ନେଇ ଲକ୍ଷେକ ମାଣିକ୍ୟ ।  
କୋଇନ୍ଦ୍ରା ବିଦୁରକୁ ସେ ଆସନେ ବସାଏ  
ଅମୃତ ଯୋଗାଡ଼ ପାକ ଭୋଜନ କରାଏ ।  
ଭୋଜନ ବେଳରେ ହେଲା ବହୁତ କାର୍ପଣ୍ୟ  
ଭୁଞ୍ଜିସାରି କଲେ ଦୁହେଁ ଯାଇ ଆଚମନ ।  
ବିଜୟ ଭୋଜନଯିନୀ ବହୁତ ହରଷେ  
ଆଗେ ଉଭାହୋଇ କର୍ଣ୍ଣ ବଚନ ସମ୍ଭାଷେ ।  
ଅନେକ ରତ୍ନ ବସନ ଦେଇଣ ଅକ୍ଷତ  
ବିନୟ ଭାବେ କହଇ ବଚନ ବହୁତ ।  
କରପତ୍ର ଯୋଡ଼ି କର୍ଣ୍ଣ ମସ୍ତକରେ ଦେଇ  
ବୋଇଲେ ଜନ୍ମ ସଫଳ ଆଜ ମୋ ଅଟଇ ।  
ନିସ୍ତରିଲି ନିସ୍ତରିଲି କହି ପୁରଃସରି  
ଏ ଦାନ ପୁରକୁ ବିଜେ କିପି ମାହେଶ୍ବରୀ ।  
ପ୍ରଣାବଳେ ପାଞ୍ଚଗୋଟି ଇନ୍ଦ୍ର କଲୁ ଜାତ  
ସ୍ତ୍ରୀକୁଳେ ପବିତ୍ର ମାଗୋ ବଢ଼ାଇ ମହତ୍ତ୍ବ ।

ନରକୁଳେ ଜନ୍ମ ମାଗୋ ଚାହିଲେ ତୋ ମୁଖ  
କାରଣ ପାଆନ୍ତି ନରେ ଫିଟେ ଜନ୍ମ ଦୁଃଖ ।  
ଅପବିତ୍ର ଘର ମାଗୋ ପ୍ରତିଷ୍ଠା ହୋଇଲା  
ଅନେକ କାଳ ଦୁଷ୍ଟତ ମୋର ପାରଗଲା ।  
ପୁଣି ବୋଲେ ଯିହିକି ଗୋ କରିଛ ବିଜୟେ  
ଜାଣିଲି ଉଭୟ ପକ୍ଷ ସନ୍ଧିର ବିଷୟେ ।  
କୋଇନ୍ଦ୍ରା ବୋଇଲା ବାବୁ ଅଗ୍ର ତୁ ସର୍ବଜ୍ଞ  
ଦାନେ ଶୂରବନ୍ତ ତୁରେ ପୁଣି ମହାବିଜ୍ଞ ।  
ଭୂତ ଭର୍ତ୍ତ୍ୟୁତ ଆଦି ତିନିକାଳ ଜାତା  
ବହୁ ବିଚକ୍ଷଣ ପର ମନକୁ ଜାଣନ୍ତା ।  
କୁରୁପାଣ୍ଡବ ସମରେ କରିବେ ଯେ ସନ୍ଧି  
ଯେଣୁକରି ଘଟିଅଛି ତାଙ୍କର ଦୁର୍ବୁଦ୍ଧି ।  
ସନ୍ଧି କରାଇବା ଅଟେ ଅତିଶୟ ଧର୍ମ  
ଯେ କରେ ସେ ନିରଞ୍ଜନ ପୁରୁଷ ଉତ୍ତମ ।  
କର୍ଣ୍ଣ ବୋଲେ ମାତା ତୁମ୍ଭେ ପରମାହେଶ୍ବରୀ  
ଦ୍ରୌପଦୀକି ଘେନି ଭାରୀ ନିବାରିବେ ହରି ।  
ରାବଣକୁ ବଧକଲେ କ୍ଷୀରାର୍ଣ୍ଣବଶାୟୀ  
ପୁଣି ବସୁଧା ଗୁହାରି କରିଲା ସେ ଯାଇଁ ।  
କଂସ ଅଷ୍ଟମଲ୍ଲ ଭାରୀ ସହି ନ ପାରଇ  
ଦୈତ୍ୟ ନାଶି ମହାଭାରୀ ନାଶି ଭାବଗ୍ରାହୀ ।  
ଶ୍ରୀକୃଷ୍ଣଙ୍କ ପଞ୍ଚଭୂତ ସେ ପଞ୍ଚପାଣ୍ଡବ  
ଭାରୀ ନିବାରଣ ଅର୍ଥେ ହେଲେ ସେ ମାନବ ।  
ଭାରୀ ନିବାରିବେ ହରି ସେମାନଙ୍କୁ ଘେନି  
ପୂର୍ବର ଭିଆଣ ମାଗୋ ଏହା ଅଛି ପୁଣି ।  
କୌରବଙ୍କୁ ଘେନି ମୁହିଁ କରିପାରେ ସନ୍ଧି  
ଗୋବିନ୍ଦ ସହଦେବକୁ ମୋର ନାହିଁ ବୁଦ୍ଧି ।  
କୋଇନ୍ଦ୍ରା ବୋଇଲେ ଯେବେ ସମର ହୋଇବ  
ପାଣ୍ଡବ ସପକ୍ଷ ଯେହ୍ନେ ତୋର ସଦା ଥିବ ।  
କଦାଚ ତାଙ୍କୁ ପ୍ରମାଦ ନ ଚିନ୍ତିବୁ ତୁହି  
ଏହି କଥା କହିବାକୁ ଅଇଲଇଁ ମୁହିଁ ।  
ଶୁଣି କର୍ଣ୍ଣ ବୋଲେ କୃଷ୍ଣ ଯାହାକୁ ସହାୟେ  
ତାହାଙ୍କୁ ପ୍ରମାଦ କାହିଁ ପଡ଼ିବ ଗୋ ମାୟେ ।  
କୁନ୍ତୀଦେବୀ ବୋଇଲେ ମୁଁ ଗର୍ଭଧାରୀ ତୋର  
ତୁ ଜ୍ୟେଷ୍ଠପୁତ୍ର ପାଣ୍ଡବେ କରୁଛୁ ଅନ୍ତର ।  
ଆରେ ବାବୁ କର୍ଣ୍ଣ ଚାଲ ଯିବା ଇନ୍ଦ୍ର ପ୍ରସ୍ଥେ  
ଯୁଧିଷ୍ଠିର କହିଅଛି ବିନୟରେ ତୋତେ ।  
କର୍ଣ୍ଣ ବୋଲେ କହୁଅଛ ଅସମ୍ଭବ କଥା  
ରାଧା ମୋହର ଅଟନ୍ତି ଗର୍ଭଧାରୀ ମାତା ।  
ତୁମ୍ଭେ ମୋର ମାତା ବୋଲି ନ ଜାଣଇଁ ମୁହିଁ  
ଏ ପଞ୍ଚରାଜ୍ୟରେ ମଧ୍ୟ ନ କହନ୍ତି କେହି ।  
କୋଇନ୍ଦ୍ରା ବୋଇଲେ କୁନ୍ତଭୋଜ ନରପତି  
ତାଙ୍କର ଦୁହିତା ମୁହିଁ ନାମ ମୋର କୁନ୍ତୀ ।  
ବୃଷଭ ମାସ ପୂର୍ଣ୍ଣିମା ବୃହସ୍ପତି ବାର  
ଗୁରୁପୁଷ୍ୟା ଯେ ଅମୃତଯୋଗ ସେ ଦିନର ।

ବଦନାମେ କରଣ ଯେ ଶୁକ୍ଳନାମେ ଯୋଗ  
 ଦୁର୍ବାସାରଷି ମିଳିଲେ କୁନ୍ତଭୋଜ ଆଗ ।  
 ବହୁତ ବିନୟୀ ହୋଇ କୁନ୍ତଭୋଜ ରାଜା  
 ଦୁର୍ବାସା ରଷିଙ୍କ ପାଦେ କଲେ ଦିବ୍ୟ ପୂଜା ।  
 କଳ୍ୟାଣ କରିଣ ମୁନି ପୁରୁଷ କୁଶଳ  
 ରାଜା ବୋଇଲେ ତୁମ୍ଭର ପ୍ରସାଦେ ମଙ୍ଗଳ ।  
 ଦୁର୍ବାସା ବୋଇଲେ ତୋର ଭକ୍ତି ଦେଖି ବାବୁ  
 ବିଚାରିଛୁ ଚତୁର୍ମାସ୍ୟା ତୋ ରାଜ୍ୟେ ରହିବୁ ।  
 କୁନ୍ତଭୋଜ ବୋଲେ ତୁମ୍ଭେ ଯା ପୁରେ ବିଶ୍ରାମି  
 ଏଗାର ପୁରୁଷ ତାର ହୁଏ ସ୍ୱର୍ଗଗାମୀ ।  
 ନିଶ୍ଚୟ ମୋ ପୁରେ ରହିବ ଯେବେ ଚତୁର୍ମାସ୍ୟା  
 ଚରିବେ କୋଟି ପୁରୁଷ ମୋର ହୁଏ ଆଶା ।  
 ରହ ବୋଲି କହିବାକୁ କାହିଁ ମୋ ଶକତି  
 ଯାଅ ବୋଲି ବୋଲିବାକୁ ନ ବଳଇ ମତି ।  
 ଦ୍ୱାଦଶ ମଣ୍ଡଳେ ମୁହିଁ ଏକା ଅଧିପତି  
 ରାଜ୍ୟ ଚିନ୍ତାରେ ସର୍ବଦା ଥାଏ ମୋର ମତି ।  
 ତୁମ୍ଭଙ୍କୁ କେଉଁ ରୂପରେ ଭକ୍ତିରେ ପୂଜିବି  
 ନ ସେବି ପାରିଲେ ତୁମ୍ଭ କୋପେ ନାଶଯିବି ।  
 ଏ ଅପରାଧ ଫେଡ଼ିବା ତୁମ୍ଭେ ଦେବ ସ୍ୱାମୀ  
 ଏହା କହି ଭକ୍ତିଭାବେ ହେଲେ ପ୍ରରଣାମୀ ।  
 ଦୁର୍ବାସା ବୋଇଲେ ତୋର ନାହିଁ ଅବସର  
 ତୋର ପ୍ରତିନିଧି ଜଣେ ଥିବ ନିରନ୍ତର ।  
 ପିତା ବୋଇଲେ ମୋ କନ୍ୟା ନାମତାର କୁନ୍ତା  
 ଅନୁବ୍ରତେ ଖଟିଥିବ କରି ସେ ଭକତି ।  
 ମୋ ରାଜ୍ୟେ ଅଛି ସୁବର୍ଣ୍ଣରେଖା ନାମେ ନଦୀ  
 ବେଦଶାସ୍ତ୍ର ପ୍ରମାଣରେ ଅଟେ ସେ ପ୍ରସିଦ୍ଧି ।  
 ତହିଁ ମୁନି ରହିଲେକ ରତି ପର୍ଯ୍ୟନ୍ତ  
 ପାଞ୍ଚ ବରଷ କାଳ ମୁଁ ତାଙ୍କୁ ଥିଲି ଖଟି ।  
 କ୍ଷଣେହେଁ ନ ଛାଡ଼ି ତାଙ୍କୁ ସର୍ବଦା ଖଟିଲି  
 ଏହିରୂପେ ପାଞ୍ଚବର୍ଷ ଅତୀତ କରିଲି ।  
 କୁନ୍ତଭୋଜ ପିତା ମୋର ଅପୁତ୍ରିକ ଥିଲା  
 ଦୁର୍ବାସାରଷି ପ୍ରସାଦେ ତିନିପୁତ୍ର ହେଲା ।  
 ଦିନେ ଦୁର୍ବାସା ବୋଇଲେ ମୋହର ପିତାଙ୍କୁ  
 ଆମ୍ଭେ ଯାଉଅଛୁ ମହୋଦଧିର ତୀର୍ଥକୁ ।  
 ପିତା ବୋଇଲେ ରହିଲୁ ତୁମ୍ଭେ ବହୁକାଳ  
 ଆଜି ଯିବାକୁ କିପାଇଁ ହେଉଛ ଆକୁଳ ।  
 ମୁନି ବୋଲେ ଚତୁର୍ମାସ୍ୟା ରହିବୁ ବୋଇଲୁ  
 କୋଇତା ଭକ୍ତିରେ ପାଞ୍ଚବରଷ ରହିଲୁ ।  
 କୁନ୍ତଭୋଜ ବୋଲେ ଧନ୍ୟ ମୋହର ଜୀବନ  
 ଅଶ୍ରୁମେଧ ଫଳ ପାଏ ମୋ କନ୍ୟା ରତନ ।  
 ତହୁଁ ଦୁର୍ବାସା ମହର୍ଷି କରିଲେ ଗମନ  
 ମୁହିଁ ପଛେ ଗୋଡ଼ାଇଲି ଗହନ କାନନ ।  
 ଥୋକେ ଦୂର ଯାଇ ମୁନି ଚାହିଁଲେ ଲେଉଟି  
 ବୋଇଲେ ରହ ଗୋ କୁନ୍ତା କିପାଁ ଆସୁ ଛୁଟି ।

ଦୁର୍ବାସାଙ୍କ ବଚନେ ମୁଁ ହୋଇ ପ୍ରରଣାମୀ  
 ବୋଇଲି ଈଶ୍ୱର ସେବି ହୋଇଲି ଅକର୍ମୀ ।  
 ଦୁର୍ବାସା ବୋଇଲେ ତୁହି ସେବା କରିଥିଲୁ  
 ପ୍ରସାଦ ଅନୁକ୍ରମରେ ପ୍ରାର୍ଥନା ନ କଲୁ ।  
 ମନ୍ତ୍ର ମହୋଷଧି ମୋର ସକଳହିଁ ଅଛି  
 ନ ମାଗିଲେ କାହାରିକୁ ନ ଦେଉ ନ ଯାଚି ।  
 ବୋଇଲି ବାଳିକା ମୁହିଁ କିସ ପାରେ ମାଗି  
 ଜାଣି ଅନୁଗ୍ରହ କର ମୋତେ ପରଂଯୋଗୀ ।  
 ମୁନି ବୋଇଲେ ସ୍ତ୍ରୀଙ୍କ ସର୍ବଦା ହିଁ ଚିତ୍ତ  
 ସୁନ୍ଦର ସ୍ୱାମୀଙ୍କଠାରୁ ଉପୁଜିବ ପୁତ୍ର ।  
 ଏହା କହି ଜପାମାଳି ଏକ ଦେଲେ ମୋତେ  
 ବୋଇଲେ ଯାକୁ ସ୍ମରିବୁ ପ୍ରାପ୍ତ ହେବ ତୋତେ  
 ବ୍ରହ୍ମା ଚନ୍ଦ୍ର ସୂର୍ଯ୍ୟ ବାୟୁ ଡାକିଲେ ତୁ ରତି  
 ତୋ ମନ୍ତ୍ରେ ନଇଲେ ତାର ମୂର୍ଦ୍ଧା ଯିବ ଫାଟି ।  
 ଜପାମାଳି ଦେଇ ମୁନି ଯାନ୍ତେ ଅନ୍ତରୀକ୍ଷେ  
 ପରୀକ୍ଷା କରିବି ମନେ ଚିନ୍ତିଲି ଉତ୍ସୁକେ ।  
 ତହିଁ ଶାଳପତ୍ର ତୋଳି ଶଯ୍ୟା ମୁହିଁ କଲି  
 ବିଦ୍ୟା ପରୀକ୍ଷା ନିମନ୍ତେ ସୂର୍ଯ୍ୟଙ୍କୁ ଡାକିଲି ।  
 ଗଗନକୁ ଡେଇଁ କର ଅଇଲେ ଭାସ୍କର  
 ପଦ୍ମା ପ୍ରାୟ ମଣି ମୋତେ ଧଇଲେ କୋଳର  
 ବିଳାସ ମାଗନ୍ତେ ମୁଁ ଯେ କରିଲି ନାହିଁ  
 ବୋଇଲି କୁମାରୀ ମୁହିଁ ନୁହେଁ ରଜୋବତୀ ।  
 ଲିଙ୍ଗଭଗ୍ନ ଦୋଷ ହେବ ବାଳିକା ହରନ୍ତେ  
 ମୁହିଁ ଅପ୍ରତିଷ୍ଠା କନ୍ୟା ହରିବ କେମନ୍ତେ ।  
 ଭାସ୍କର ବୋଇଲେ ଯେବେ ତୋର ଏ ଧାରଣା  
 ରଷି ମନ୍ତ୍ର ଧରି କିପାଁକରିଲୁ ସ୍ମରଣା ।  
 ରଷି ଭୟରେ ଭାସ୍କର ଡେଇଁ ଧର୍ମବାଟ  
 ଈଷତେ ପ୍ରବୃତ୍ତ ହେଲେ ଯମୁନାର ତଟ ।  
 କର୍ଣ୍ଣପଥରେ ଯହିଁ ତୁ ହେଲୁ ଉତ୍ତପନ୍ନ  
 କୋଳେ ଧରି ମାରତଣ୍ଡ ନାମ ଦେଲେ କର୍ଣ୍ଣ ।  
 ତାଳୁରେ ଚାପିଲେ ତୋର ଅଭେଦକ ମଣି  
 ଅମୃତ କୁଣ୍ଡଳ ଦେଲେ ବେନି କର୍ଣ୍ଣେ ଆଣି ।  
 ଅଭେଦ ଛଉରୀ ଦେଲେ ଶରୀରେ ତୋହର  
 ବୋଇଲେ ସେ ଶୂରବନ୍ଧ ହୁଅ ରେ କୁମର ।  
 ମେଦିନୀ କମ୍ପିତ ହେବ ତୋହର ଚାଲନ୍ତେ  
 ପୃଥ୍ୱୀ ଶତଭାର ସ୍ୱର୍ଣ୍ଣ ତୋତେ ଦେବ ନିତ୍ୟେ  
 ବର ଦେଇ ଚଳିଗଲେ ତହିଁ ଦିବାକର  
 ମନ ମଧ୍ୟରେ ଚିନ୍ତିତ ହୋଇଲି ଅପାର ।  
 ମାତା ପିତାଙ୍କୁ ଦୃଷ୍ଟ ଉପୁଜିବ ବୋଲି  
 ମଞ୍ଜୁଷେ ଭରି ନଦୀରେ ତୋତେ ମେଲିଦେଲି  
 ସେ ମଞ୍ଜୁଷା ଭାସି ଭାସି ଲାଗେ ଜଳଘାଟେ  
 ସେହି ଜଳଘାଟ ଅଟେ ହସ୍ତିନା ନିକଟେ ।  
 ସଞ୍ଜୟ ଦୁହିତା ଆସେ କରି ନଦୀ ସ୍ନାନ  
 ମକର ଶୁକଳପକ୍ଷ ପୂର୍ଣ୍ଣମୀର ଦିନ ।

ବନ୍ଧୁ ନାମରେ କରଣ ଶୁଭନାମେ ଯୋଗ  
 କୁମ୍ଭ ସଂକ୍ରାନ୍ତି ତେଜଶ ବିନ ଅଟେ ଭୋଗ ।  
 ମଞ୍ଜୁଷା ଭେଦି ଦିଶଇ ତୋର ଦେହ ଜ୍ୟୋତି  
 ସେ ରାଧା ମଞ୍ଜୁଷା ଯାଇ ଧଇଲା ତତ୍ତ୍ୱି ।  
 କୁଳକୁ ମଞ୍ଜୁଷା ନେଇ କଲା ବେନିଫାଳ  
 ସହସ୍ର କରଣ ଜ୍ୟୋତି ଦିଶେ ଅନର୍ଗଳ ।  
 କୋଇନ୍ଦା ବୋଇଲେ ସେହୁ ତୋତେ ପ୍ରତିପାଳି  
 ବ୍ୟାସଙ୍କ ମନ୍ତ୍ରରେ ବାବୁ ହେଲୁ ମହାବଳୀ ।  
 ନିର୍ଦ୍ଦିଷ୍ଟ ହୋଇଣ ବାବୁ ଥିଲୁ ଭଲମତେ  
 ଯୁଦ୍ଧ ଆରମ୍ଭ ଦେଖଣ ଭୟ ଲାଗେ ମୋତେ ।  
 ବାବୁ ମୁହିଁ ଅଟେ ତୋର ଜାଣ ଗର୍ଭଧାରୀ  
 ସମରକାଳେ ଅଇଲି ମୁରୁଛି ନ ପାରି ।  
 ଆସ ଆସ ବୋଲି କୁନ୍ତୀ ଧଇଲେ ହସ୍ତଟି  
 ମାତାଙ୍କ ବଚନେ କର୍ଣ୍ଣ ପାଦତଳେ ଲୋଟି ।  
 କର୍ଣ୍ଣ ବୋଲେ ଶୁଣିଥିଲି ସାମାନ୍ୟ ସାମାନ୍ୟ  
 ମରଣକାଳେ ପାଇଲି ମୁଁ ତଥ୍ୟ ବଚନ ।  
 ମାଗୋ ବାଳକ କାଳରୁ ରାଧା ମୋତେ ପାଳେ  
 କୌରବଙ୍କ ସଙ୍ଗେ ପ୍ରୀତି ହେଲା ହେଲେମେଲେ  
 ପଞ୍ଚଭୂତ ଆତ୍ମା ମୋର ସେ ମାନଗୋବିନ୍ଦ  
 ମୋହର ବଳରେ ସେହୁ ଲଗାଇଛି ଦୁନ୍ଧ ।  
 ଆଗୋ ମାତ ତୋହର ଯେ କୁମର ବିଭସ୍ତ  
 ଆକାଶରେ ବଧ କଲା ନିର୍ବାତକବଚ ।  
 ଆକାଶ ଉତ୍ସବ କଲେ ତେଣୁ ସସ୍ରଯୋନି  
 ଅମର ରଖିଲ ବର ମାଗ ଫାଳଗୁନି ।  
 ଅର୍ଜୁନ ବୋଇଲା ତାତ ଯେବେ ଦେବୁ ବର  
 ଅନେକ ବିବାଦ ହେବ କର୍ଣ୍ଣର ମୋହର ।  
 ତାକୁ କେମନ୍ତେ ବଧୁବି ଆହେ ଆଖଣ୍ଡଳ  
 ତାହାଠାରୁ ଦେବ ମୋତେ କବଚ କୁଣ୍ଡଳ ।  
 ମାଗୋ ତହିଁକି ମୟବା ଦ୍ୱିଜରୂପ ହୋଇ  
 ତିନି ପଦାର୍ଥ ଘେନିଲେ ସତ୍ୟକୁ କରାଇ ।  
 ତାକୁ ଚିରି କାଢ଼ିଦେଲି ଅଭେଦକ ମଣି  
 ରୁଧିର ବୃଷ୍ଟି ହୋଇଲା ଯେହ୍ନେ ଗଙ୍ଗାପାଣି ।  
 ପୁଣି ଅଙ୍ଗ କାଢ଼ିଦେଲି ବଜ୍ରର ଛଉରି  
 କର୍ଣ୍ଣରୁ କାଢ଼ିଦେଲି ମୁଁ ସେ କୁଣ୍ଡଳ ଯୋଡ଼ି ।  
 ସ୍ୱର୍ଗକୁ ଚଳିଲେ ଘେନି ତହିଁ ସୁରନାଥ  
 ପାର୍ଥପାଇଁ ଏ ପ୍ରମାଦେ ପଡ଼ିଲି ଗୋ ମାତ ।  
 କହୁଁ କହୁଁ ଦାନୀକର୍ଣ୍ଣ ହେଲା ମହାକ୍ରୋଧୀ  
 ବୋଇଲା ଲୋଭୁଛୁ କାହୁଁ ହେବ ଆଉ ସନ୍ଧି ।  
 ମୋର ଜାଣ ସତ୍ୟ ସତ୍ୟ ଏ ଦୁତ୍ତ ବଚନ  
 ପ୍ରଥମ ଯୁଦ୍ଧରେ ମାଗୋ ମାରିବି ଅର୍ଜୁନ ।  
 ପୁଣି ବୋଲେ ମୁହିଁ ଯେବେ ଆତ୍ମଜ ତୋହର  
 ମାତା ହୋଇ କେଉଁରୂପେ କଲୁ ପରିହାର ।  
 ଦ୍ୱିତୀୟ ପୁତ୍ରର ନାମ ଯୁଧିଷ୍ଠିର ଦେଲୁ  
 ଜ୍ୟେଷ୍ଠପୁତ୍ର ବୋଲି ତାକୁ ଉଦେ କରାଇଲୁ ।

ସୋଦର ହୋଇଣ ଯେବେ ମନ୍ଦ ଚକ୍ରୁଅଛି  
 ତୀର୍ଥଜଳ ହୋଇ ଯେବେ ଅଭକ୍ଷ ହୋଇଛି ।  
 ସୁନ୍ଦରୀ ଭାରିଯା ଯେବେ ହୁଏ ମନ୍ଦମତି  
 ମିତ୍ର ହୋଇ କରେ ଯେବେ କପଟରେ ପ୍ରୀତି ।  
 ଗୁରୁ ହୋଇକରି ଯେବେ ହୋଇବ ଅଜ୍ଞାନୀ  
 କୃପଣ ପ୍ରକୃତି ଯାର ହୁଏ ସେ କି ଦାନୀ ।  
 ପର ହୋଇ ଯେବେ କେହି କରେ ପ୍ରାଣରକ୍ଷା  
 ଅସ୍ୱାମୀ ହୋଇଣ ଯେବେ ନ କରେ ଉପେକ୍ଷା  
 ମାତ ଗୋ ଶାସ୍ତ୍ର ଅଛଇ ଏମନ୍ତ ବ୍ୟବସ୍ଥା  
 ପର ଦୁର୍ଯ୍ୟୋଧନ ମୋର ସୋଦର ସର୍ବଥା ।  
 ପୁଣି ବୋଲେ ମୋତେ ଆଉ ନ କର ଅପେକ୍ଷା  
 ଲକ୍ଷେ କୃଷ୍ଣ ପାଣ୍ଡବଙ୍କୁ ନ କରିବେ ରକ୍ଷା ।  
 କୋଇନ୍ଦା ବୋଇଲେ ବାବୁ ଏଠାକୁ ଅଇଲି  
 କୃଷ୍ଣ ବୋଲେ ମେଢ଼ି ମୁହିଁ ଲଜ୍ଜାକୁ ପାଇଲି ।  
 କର୍ଣ୍ଣବୋଲେ ଆଗୋ ମାତ ତ୍ରିବାର ମୋ ସତ୍ୟ  
 ଆନ ଯାହା ମାଗିବୁ ତା ଦେବଇଁ ମୋ ବ୍ରତ ।  
 କୋଇନ୍ଦା ବୋଇଲେ ତୋତେ ମାଗୁଅଛି ବାବୁ  
 ଯୁଧିଷ୍ଠିରାଦି ଚାରିଙ୍କୁ କେଭେ ନ ମାରିବୁ ।  
 ଅର୍ଜୁନ ତୋହର ଯେବେ ହୋଇଲା ଅପ୍ରିୟ  
 ତୁ ମାରୁ ତାକୁ ବା ସେହି ତୋତେ କରୁ କ୍ଷୟ  
 ଅର୍ଜୁନକୁ ମାରୁ ଯେବେ କରିଣ ସମର  
 ତୋତେ ଘେନି ପାଞ୍ଚପୁତ୍ର ଥିବେଟି ମୋହର ।  
 ଅର୍ଜୁନ ତୋତେ ଯଦ୍ୟପି ମାରିବ ପ୍ରମାଦେ  
 ଯେମନ୍ତେ ତେମନ୍ତ ପାଞ୍ଚପୁତ୍ର ଥିବେ ହାଦେ ।  
 ପୁଣି ବୋଇଲେ ବାବୁ ତୁ ମୋ ଜ୍ୟେଷ୍ଠ ନୟନ  
 ଯୁକ୍ତେ କରିବୁ ମୋତେ ଦକ୍ଷିଣା ପ୍ରଦାନ ।  
 କର୍ଣ୍ଣ ବୋଇଲା ମାତ ଗୋ ଦକ୍ଷିଣା ମୁଁ ଦେବି  
 ସତ୍ୟ ସତ୍ୟ କଲି ମାଗ ନାହିଁ ନ କରିବି ।  
 କର୍ଣ୍ଣକୁ ସତ୍ୟ କରାଇ ମାଗିଲେ ଯେ କୁନ୍ତୀ  
 ନୀଳବାଣ ଭଜବାଣ ଦେବୁ ତୁ ଦୁହିତି ।  
 ଶୁଣି ଆଶ୍ଚର୍ଯ୍ୟ ହୋଇଲା ଆଦତ୍ୟର ସୁନୁ  
 ନାରାତ ମୁଁ ସଂହରିଛି ଚିରି ବେନି ଜାନୁ ।  
 ବୋଇଲା ମାତ ଗୋ ତୁହି ଜାଣିଲୁ କେମନ୍ତେ  
 କାହାକୁ ଗୋଚର ନାହିଁ ରଖିଛି ଗୁପ୍ତେ ।  
 ଦେବ ଦାନବ ଧାତାରେ ଏ ଗୋଚର ନାହିଁ  
 ତୁହି ମାତ ଏ ବାରତା ପାଇଲୁ ଗୋ କାହିଁ ।  
 ଶୁଣି କୁନ୍ତୀ ବୋଇଲେ ତୁ ଯା ପୁଚ୍ଛିଲୁ ମୋତେ  
 ଅଗୋଚର ହୋଇବ କି ସହଦେବ ଥାନ୍ତେ ।  
 କର୍ଣ୍ଣ ବୋଲେ କିସ ଅଟୁ ତୁହି ଗର୍ଭଧାରୀ  
 କିଛି କ୍ଷତ୍ରୀପଣ ଥିଲା ତାକୁ ନେଲୁ ହରି ।  
 କୋଇନ୍ଦା ବୋଇଲେ ତୋତେନମାଗେ ଏମାନ  
 ମୋ ଆଗେ ଠାକୁର ହେବୁ ତାଳ ତୁ ବହନ ।  
 କର୍ଣ୍ଣ ବୋଲେ ଦୁର୍ଯ୍ୟୋଧନେ ଛାଡ଼ି ନ ପାରଇ  
 ମଇତ୍ରକୁ ଛାଡ଼ିବାକୁ ଚିତ୍ତ ନ ବଳଇ ।

ବୋଲନ୍ତି ଅଗସ୍ତ୍ୟ ତୁମ୍ଭେ ଶୁଣ ରାୟ ମନୁ  
କୋଇନ୍ତା ଛାମୁରେ କର୍ଣ୍ଣ ଚିରେ ବେନି ଜାନୁ ।  
ତାହାଣ ଜାନୁରେ ତାର ଥିଲା ନୀଳବାଣ  
କାହ୍ନେ ତେଜ ଲାଗିଲା ତିନିଲୋକେ ଜାଣ ।  
ଭୁଜବାଣ ରଖୁଥିଲା କର୍ଣ୍ଣ ବାମଜାନୁ  
ଯମରାଜ ଦ୍ରାସ କଲା ଆପଣା ଭୁବନୁ ।  
ତ୍ରେଲୋକ୍ୟ ଯାକରେ ହେଲା ଭଲକାପାତ ପ୍ରାୟ  
ବୃହାଦ୍‌ନାନେ ପାଇଲେ ମନେ ବଡ଼ ଭୟ ।  
ବିଚାରିଲେ ଇନ୍ଦ୍ର ନେଲା କବଚ କୁଣ୍ଡଳ  
ତେଣୁ କର୍ଣ୍ଣ ନାଶୁଛି କି ଆକାଶ ମଣ୍ଡଳ ।  
କର୍ଣ୍ଣହସ୍ତେ ନୀଳବାଣ ଭୁଜବାଣ ଦେଖୁ  
ତେଣୁ ଦେବେ ପଳାଇଲେ ଆସନ ଉପେକ୍ଷି ।  
ବ୍ୟାସଦେବେ ଅନୁସରି ଶ୍ରୀ ଶାରଳା ଦାସ  
ଭାଷା ପ୍ରବନ୍ଧେ ରଚିଲେ ଏ ଭାରତ ରସ ।



### କଳ୍ପାସୁର ସହିତ କର୍ଣ୍ଣର ଯୁଦ୍ଧ, ନୀଳବାଣ ଓ ଭୁଜବାଣର ଉପ୍ପତ୍ତି

ଅଗସ୍ତିଙ୍କୁ ପୁଛା କଲେ ବୈବସ୍ବତ ମନୁ  
କର୍ଣ୍ଣ କାହୁଁ ପାଇ ଅସ୍ତ୍ର ରଖେ ଚିରି ଜାନୁ ।  
ଏଥର ଚରିତ କହ ହେ ମୁନି ପଣ୍ଡିତ  
ତାହା ଶୁଣି ତୃପ୍ତି ହେବ ମୋର ପଞ୍ଚଭୂତ ।  
ଶୁଣ ଆହେ ମନୁରାଜା ବଦନ୍ତି ଅଗସ୍ତି  
ପଞ୍ଚବଟୀ ବନେ ହରି ହରଙ୍କର ଛିତି ।  
ବହଇ ଦାବାଗ୍ନି ଧାର ନଦୀ ବୈତରଣୀ  
ତ୍ରିଶୂଳେ ଚିରି ବୁହାଇଛନ୍ତି ଶୂଳପାଣି ।  
ମିଥୁନ ଶୁକଳପକ୍ଷ ତିଥି ଯେ ପୂର୍ଣ୍ଣିମୀ  
ପଞ୍ଚତବାର ଉତ୍ତରାଷାଢ଼ାରେ ଯେ ଭ୍ରମି ।  
ଗର ନାମରେ କରଣ ନାଗନାମେ ଯୋଗ  
ବିଜୟ ଶ୍ରୀହରିହର ଅମରାଧି ସ୍ବର୍ଗ ।  
ସମସ୍ତେ ବସିଛନ୍ତି ଯେ ଅମରଙ୍କ ସ୍ବର୍ଗେ  
ବାସୁଦେବଙ୍କୁ ପୁଛିଲେ ଈଶ୍ବର ସରାଗେ ।  
ବଡ଼ଇ ଅନୀତି କଲା କଳପା ଦାନବ  
ତାର ପ୍ରତିକାର କର କେମନ୍ତେ ମରିବ ।  
ସମସ୍ତ ରକ୍ଷିମାନଙ୍କୁ ଖାଇଲା ସେ ମୋଡ଼ି  
ରକ୍ଷିମାନେ ପଳାଇଲେ କପିଳାସ ଛାଡ଼ି ।  
ଯାଗଯଜ୍ଞ ନ ହୋଇଲା ସେ ଅସୁର ଡରେ  
ତାର ଭୟେ ଇନ୍ଦ୍ର ବୃଷ୍ଟି ନ କଲେ ସଂସାରେ ।  
ଏମନ୍ତ ବିଚାର କରୁ ପ୍ରବେଶିଲା ନିଶି  
ଅନ୍ଧାରୀ ବିଜେ କରିଲା କଳ୍ପାସୁର ଆସି ।  
ଦଳଦଳ ହୋଇ ତହୁଁ କମ୍ପିଲା ଭୃଷ୍ଣ  
ଗିରିବର କମ୍ପେ ଆଉ ଦ୍ରାସିଲା ମାର୍ତ୍ତଣ୍ଡ ।  
ମୃଗୟା ବିନୋଦେ କର୍ଣ୍ଣ ତହୁଁ ଥିଲା ଆସି  
କଳ୍ପାସୁର ବ୍ୟାପିଗଲା କାୟାକୁ ପ୍ରକାଶି ।

କଳ୍ପ ବୋଲେ ରେ ମାନବା ମୋର ଅତୁ ଭୟ  
ହୋଇଲୁ ମୋହର ବଳି କେ ତୋର ସପକ୍ଷ ।  
କଳପାସୁର ଧରିଛି ପଞ୍ଚଧାରା ଶୂଳ  
କର୍ଣ୍ଣକୁ ଘୋଟିଲା ଆସି ହୋଇ କୋପାନଳ ।  
ଅସୁରର ମୂର୍ତ୍ତି ଦେଖୁ ଆଦିତ୍ୟର ବାଳ  
କରେ ଧନୁଶର ଧରେ ତେଜେ ଅନର୍ଗଳ ।  
ରାଧାର ନୟନ ଯେହୁ କଷା ଜଗଜ୍ଜେଠି  
ଆକର୍ଷି ପୁରାଇ ଶର କରିଲାକ ବୃଷ୍ଟି ।  
ଆଦିତ୍ୟର ବଳେ ଦୈତ୍ୟ ଅଟେ ବଳବନ୍ତ  
କଳ୍ପେ ଆୟୁ ଦେଇଛନ୍ତି ମିହିର ଦେବତା ।  
ଯୁଦ୍ଧେ କର୍ଣ୍ଣ ଅଟଇ ଆଦିତ୍ୟ ନୟନ  
ଦୁହେଁ ସମକକ୍ଷ କେହି ନ ହୁଅନ୍ତି ଆନ ।  
ଅଭେଦ କବଚ ଆଦି ଯାହା ଅଛି ସଞ୍ଜୁ  
ଆଲୋକିତ ବର ଦେଇ ଅଛନ୍ତି ବିରଞ୍ଜୁ ।  
ଆକାଶୁ ଛିଡ଼ି ପଡ଼ଇ ଯେସନେ ନିର୍ଦ୍ଦାତ  
କର୍ଣ୍ଣ ବାଣାଘାତେ ପୃଥ୍ବୀ ହୁଏ ସେହିମତ ।  
ଈଶ୍ବର ପୁଛା କଲେକ ଶୁଣ ହେ ଗୋବିନ୍ଦ  
ଗିରିବର ଚଳିଯାଏ କିସ ଏ ଶବଦ ।  
ଗୋବିନ୍ଦ ବୋଇଲେ ଶୁଣ ଆହେ ଦେବରାଜେ  
କଳ୍ପ ଦାନବ ଅନ୍ଧାରି କରିଥିଲା ବିଜେ ।  
କର୍ଣ୍ଣ ଆସିଥିଲା ବେଶ୍ ପାରିଧି ନିମନ୍ତେ  
ତାର ତୁଳେ କରେ ଯୁଦ୍ଧ ଦୈତ୍ୟ କୋପତିରେ  
ରୁଦ୍ର ବୋଇଲେ ବିରଞ୍ଜୁ ଦେଇଛନ୍ତି ବର  
କଳ୍ପେ ପରିଯନ୍ତେ ସେହୁ ହୋଇବ ଅମର ।  
କର୍ଣ୍ଣର ହସ୍ତରେ ବଧ ବୋଇଲା କଳପା  
କର୍ଣ୍ଣର ତାହାର ଦୁହ୍ନ ହେଲା ଏବେ କିପାଁ ।  
ଗୋବିନ୍ଦ ବୋଇଲେ କର୍ଣ୍ଣ ଆଦିତ୍ୟଙ୍କ ସୁତ  
କର୍ଣ୍ଣ କଳପା ଏ ଦୁହେଁ ସମ ବଳବନ୍ତ ।  
ହରିହର ଦେଖୁଛନ୍ତି ଗିରିଶିଖେ ଉଠି  
ଅନ୍ଧାର ବିଦାରି କର୍ଣ୍ଣ କରେ ଶରବୃଷ୍ଟି ।  
ଆଦିତ୍ୟ ବରରେ କଳ୍ପ ଅଟେ ମହାବୀର  
ଶରୀରରେ ନ ଭେଦଇ କର୍ଣ୍ଣ ତାମ୍ବୁଣଶର ।  
ଆଦିତ୍ୟ ଉଦୟ ଆସି ହେଲା ପୂର୍ବଦିଗେ  
ପୃଥ୍ବୀ ନ ସହେ ଦୁହିଁଙ୍କ ଘୋର ରଣଯୋଗେ ।  
କଳପାସୁର ମାଇଲା ପଞ୍ଚଧାରା ଶୂଳ  
ଘାଏ ଅସାଞ୍ଜମ ହେଲା ରାଧାର ଦୁଲାଳ ।  
ଦେଖୁଣ ପ୍ରତିଜ୍ଞା କଲା ସେ ଦୈତ୍ୟ ଚଣ୍ଡାଳ  
ବୋଇଲା ମୋ ସଙ୍ଗେ ରଣ କିପାଁ କଲୁ ବାଳ  
ଆଦିତ୍ୟ ଦେବତା ରକ୍ଷି ତେଜରେ ପ୍ରକାଶି  
କୁଣ୍ଡଳୁ ଅମୃତ ସ୍ରବି କର୍ଣ୍ଣ ତୁଣ୍ଡେ ପଶି ।  
ଅମୃତରସ ପିବନ୍ତେ ହେଲା ବଡ଼ ତେଜ  
ଦୁଇଗୁଣେ ହେଲା ତାର ତହୁଁ ତେଜ ବୀର୍ଯ୍ୟ ।  
ସାଞ୍ଜାଙ୍ଗରେ କର୍ଣ୍ଣବୀର ହୋଇଣ ସତେତ  
ଶୀଘ୍ରରେ ଉଠିଲା କରି ପ୍ରତିଜ୍ଞା ବହୁତ ।

ତାହା ଦେଖି ବାହାନାଦ କରିଲା କଳପା  
 ବୋଇଲା ଆରେ ମାନବା ଏଡ଼େ ଗର୍ବ କିପାଁ ।  
 କୁରାଳ ଚକ୍ର ପରାୟ ଶକ୍ତିକୁ ବୁଲାଇ  
 କର୍ଣ୍ଣର ଉପରେ ବେଗେ ପିଟିଲାକ ନେଇ ।  
 ବକ୍ରାଘାତ ପ୍ରାୟ କର୍ଣ୍ଣ ହେଲା ଅଶକତ  
 ସନ୍ନିଧେ ପ୍ରବେଶ ହେଲା ଆସି ସେ ଦଇତ ।  
 କଠୋର ନୟନେ ତାହେଁ ଦେବତା ଅଇରି  
 କର୍ଣ୍ଣ ହସ୍ତରୁ ଧନୁକୁ ନେଲା ସେ ଓଟାରି ।  
 ମୁକ୍ତ କୁଣ୍ଡଳ ଆଦି ଯାହା ଯାହା ଥିଲା  
 ନିର୍ଦ୍ଦୟ ଦାନବ ସବୁ ଛଡ଼ାଇ ଘେନିଲା ।  
 ବୋଇଲା ଆରେ ମାନବା ବୃଥା ଗଲୁ ନାଶ  
 କାଳି ପ୍ରଭାତେ ଭକ୍ଷିବି ତୋହର ମାଉସ ।  
 ଏତେ ବୋଲି ଉପେକ୍ଷିଣ ଚଳିଗଲା ଦୈତ୍ୟ  
 ପୁଣି ପ୍ରଭାତେ ଉଦୟ ହୋଇଲେ ଆଦିତ୍ୟ ।  
 ଦିନକରକ କିରଣ କର୍ଣ୍ଣ ଦେହେ ଲାଗି  
 ଅମୃତ ସ୍ରବନ୍ତେ ବୀର ଉଠିଲାକ ବେଗି ।  
 ଚେତନା ପାଇଣ ବୀର ତାହେଁ ଚଉକତି  
 ଧନୁ ଦ୍ରୋଣ ନ ଦେଖିଣ ବିରସ ତା ମତି ।  
 ଏକ୍ଷଣି ଆସିଲେ ମୋତେ ମାରିବ ଦଇତ  
 ଭାଲଇ ସେ କର୍ଣ୍ଣବୀର ହୋଇଣ ଚିନ୍ତିତ ।  
 ଏମନ୍ତ ସମୟେ ହରି ହର କଲେ ବିଜେ  
 ବ୍ରାହ୍ମଣ ରୂପେ ଭେଟିଲେ ମାର୍ତ୍ତଣ୍ଡ ଆତ୍ମଜେ ।  
 କର୍ଣ୍ଣ ଦେଖିଣ ବୋଲଇ କିଏ ତୁମ୍ଭେ ଅଟ  
 ମୋତେ କଷ୍ଟ ଦେଲା କନ୍ଧ ଅସୁର ପାପିଷ୍ଠ ।  
 ମୋତେ ମାରିବ ପ୍ରତିଜ୍ଞା କରିଅଛି କାଳି  
 ଏହିକ୍ଷଣି ମୋର ମାଂସ ଖାଇବ ସେ ବୋଲି ।  
 ପୁଣି ବୋଲେ ମୃତମାଂସ ମୁଁ ଅଟେ ଯୁକତେ  
 ତୁମ୍ଭଙ୍କୁ ପାଇଲେ ସେହୁ ଛାଡ଼ିଦେବ ମୋତେ ।  
 ଦ୍ଵିଜେ ବୋଇଲେ ଭାରତେ ତୁ ଭାରୋଇମଲ୍ଲ  
 କିଏ ପ୍ରମାଦ ଆତ୍ମକୁ ଥିଲେ ତୋର ତୁଲ ।  
 କର୍ଣ୍ଣ ବୋଲଇ ସେ ମୋତେ ମାଇଲା ଦ୍ଵିପାନ୍ତି  
 ଏ ପାନ୍ତି ମୋ ଧନୁ ତୁଣ ନେଲା ମନେ ଚିନ୍ତି ।  
 ଈଶ୍ଵର ବୋଇଲେ ତୋତେ ଧନୁଶର ଦେଲେ  
 ଆତ୍ମକୁ ତୁ ରକ୍ଷାକରି ପାରିବୁ କି ଭଲେ ।  
 କର୍ଣ୍ଣ ବୋଇଲେ ପଶ୍ୟାଏ ଦ୍ରୋଣ ମୋର ଗୁରୁ  
 ପର୍ଶୁରାମ ସବୁ ବିଦ୍ୟା ଆମ୍ଭେ ଶିକ୍ଷାକରୁ ।  
 ସେ ଅସ୍ତ ତା ଅଙ୍ଗେ ପଡ଼ି ହୋଇଗଲା ଚୂର  
 ସମର କରନ୍ତେ ଧ୍ଵଂସ ନୋହିଲା ଅସୁର ।  
 ଅଭେଦ କବଚ ମୋର ପିତାର ପ୍ରସନ୍ନେ  
 ଆଉ କିଏ ଅସ୍ତ ଦେବ ତୁମ୍ଭେ ବେନିଜନେ ।  
 ପୁଣି ବୋଲେ କିଛି ତୁମ୍ଭେ ନ କହୁଛ ଭଲ  
 କ୍ଷଣେ ହେଁ ନ ଥାଇ ଏଥୁ ପଳାଇବା ଚାଲ ।  
 ବ୍ରାହ୍ମଣ ବୋଇଲେ ଆମ୍ଭେ ପଳାଇବୁ ତରେ  
 କ୍ଷତ୍ରୀ ହୋଇ ତୁ କେମନ୍ତେ ଘୁଞ୍ଚିବୁ ସମରେ ।

କର୍ଣ୍ଣ ବୋଲେ କ୍ଷତ୍ରୀୟଙ୍କ ଏହି ଅଟେ ଧର୍ମ  
 ହାରିବା ଜିଣିବା ସିନା ଅଟେ ଏହା କର୍ମ ।  
 ଅଜଗବ ଧନୁକୁ ଯେ ସୁମରିଲେ କାଶୀ  
 ଆତ୍ମାବଳି ସମାନେ ସେ ପ୍ରବେଶିଲା ଅସି ।  
 ଈଶ୍ଵର ବାମ କନିଷ୍ଠ ଅଙ୍ଗୁଳି ନଖଟି  
 ନବନିଶି କୁଠାରରେ ପକାଇଲେ କାଟି ।  
 ସେହି ନଖ ଗୋଟିକ ଯେ ହୋଇଲା ନାରାଟ  
 ସେ ଅସ୍ତର ନାମ ତହୁଁ ଦେଲେ ବାଣଭୁଜ ।  
 କୃଷ୍ଣଙ୍କ ବାମ କନିଷ୍ଠ ଅଙ୍ଗୁଳିର ନଖେ  
 ସେ ଅସ୍ତ ହୋଇଲା ନୀଳବାଣ ନାମେ ତାକେ  
 ହରି ହର ନେଇ ଦେଲେ ନେଇ କର୍ଣ୍ଣ କର  
 ବୋଇଲେ ଏ ଅସ୍ତ ଘେନି ଅସୁରକୁ ମାର ।  
 କର୍ଣ୍ଣ ବୋଇଲା ପଶ୍ୟା ହେ ଦ୍ରୋଣ ଆମ୍ଭ ଗୁରୁ  
 ଅନ୍ୟ ଲୋକ ଅସ୍ତ ଆମ୍ଭେ ଗ୍ରହଣ ନ କରୁ ।  
 ତୁମ୍ଭ ଅସ୍ତକୁ ଗ୍ରହଣ ମୁଁ ନ କରିବି  
 ତୁମ୍ଭେ ବେନି କିଏ ଆଗ ସ୍ଵରୂପ ବୁଝିବି ।  
 ଈଶ୍ଵର ବୋଇଲେ ଦୁହେଁ ଅଟୁ ହରିହର  
 କନ୍ଧ ଭୟେ ଲୁଚିଅଛୁ ଆସି ବନସ୍ତର ।  
 କର୍ଣ୍ଣ ବୋଲେ ତୁମ୍ଭେ ଯେବେ ହରିହର ବେନି  
 ଦୈତ୍ୟ ବଧୁ ନ ପାରିଲେ ଏହି ଶସ୍ତ୍ର ଘେନି ।  
 ଶିବ ଭଣି ବରଦେଲା ତୋ ପିତା ବିରଞ୍ଚ  
 ଦେବେ ଦାନବେ ଅବଧ ବୋଲି ମାଗିଅଛି ।  
 ମନୁଷ୍ୟ ତାହାର ଭକ୍ଷ କାଣି ସେହୁ କିନା  
 ତୁଲ୍ୟକରି ନ ମାଗିଲା ନ କରି ଗଣନା ।  
 ଈଶ୍ଵର ବୋଇଲେ ତୁହି ନରକୁଳେ ଜାତ  
 ବିଶେଷେ ଦେଇଛୁ ବର ହୋଇଣ ଯାଚିତ ।  
 ଆହୁରି ବର ଦେଇଛି ତୋହର ପିଅର  
 ଅସ୍ତ ଶସ୍ତ୍ର ନ ଭେଦିବ ଶରୀରେ ତାହାର ।  
 ଅସ୍ତେ ଶସ୍ତ୍ରେ ବଧ ତହୁଁ ନୁହେଁ ଯାତୁଧାନ  
 ତେଣୁ ଅଙ୍ଗୁଷ୍ଠିର ନଖ କରିଲୁ ଛେଦନ ।  
 କର୍ଣ୍ଣ ବୋଇଲେ ତୁମ୍ଭଙ୍କୁ ଚିହ୍ନି ନ ପାରିଲି  
 ନାନାଦି ଧ୍ଵକାର ବାକ୍ୟ ତେଣୁ ମୁଁ ବୋଇଲି ।  
 ସ୍ଵାମୀ ହେ ଅଜ୍ଞାନ ଦୋଷ ମୋହର କ୍ଷମିବ  
 ଦୈତ୍ୟ ବଧଯାଏ ମୋତେ ଦୃଷ୍ଟି ଦେଉଥୁବ ।  
 ଏହା କହି ତାଙ୍କ ପାଦେ ହେଲା ପରଶାମି  
 ଦୈତ୍ୟକୁ ମାର ବୋଲିଣ ଆଜ୍ଞା ଦେଲେ ସ୍ଵାମୀ  
 ଯେତେ ଦୂର ପରିଯନ୍ତେ ଦିଶିବ ବଇରୀ  
 ବିକ୍ଷିଲେ ଅସ୍ତ ଭେଦିବ ଭଣି ହରହରି ।  
 ଶୁଣ ବୈବସ୍ଵତ ମନୁ ବଦନ୍ତି ଅଗନ୍ଧି  
 ତେଣୁକରି ଦୃଷ୍ଟିଭେଦୀ ହେଲା କର୍ଣ୍ଣରଥୀ ।  
 ବର ଦେଇ ଲୁଚିଗଲେ ମୟର ଗିରିରେ  
 କନ୍ଧ ଅସୁର ମିଳିଲା କର୍ଣ୍ଣର ଛାମୁରେ ।  
 ଦୂରୁ ଦେଖି କନ୍ଧାସୁର ବିସ୍ତାରିଲା ମୂର୍ତ୍ତି  
 ଦେଖେ ମହାତେଜେ ତେଜ କର୍ଣ୍ଣ ମହାରଥୀ ।

କଣ୍ଠର ଧନୁରେ ଦୈତ୍ୟ ପ୍ରରାଜ ନାରାଚ  
ରେ ରେକାର ଶବଦରେ ବିଧିଲା ଦନୁଜ ।  
ଅଭେଦ୍ୟ ବଜ୍ର ଛଉରୀ ନିର୍ମିତ ଯା କାୟେ  
ଆବରହିଁ ହରିହର କଲେ ବରଦାୟେ ।  
ସଂଗ୍ରାମେ ଭାରୋଇ ମଲ୍ଲ କର୍ଣ୍ଣ ମହାରଥୀ  
କ୍ଷତ୍ରିୟକୁଳ ଅନ୍ତକ ଯାହାର ଶକତି ।  
ନୀଳବାଣ ଭୁଜବାଣ ଚାପୁରେ ବସାଇ  
ଦୈତ୍ୟ ଉପରକୁ କର୍ଣ୍ଣ ପ୍ରହାରିଲା ନେଇ ।  
ମଧ୍ୟ ଆକାଶରେ ଆସି ବିଜେ ଦିନମଣି  
ଆକାଶରେ ଥାଇ ଦେବେ କଲେ ଶୂନ୍ୟବାଣୀ  
ଆରେ କର୍ଣ୍ଣ ଅଟେ ଏହୁ ଯେଣୁ ଦେବଶର  
ଏକାବେଳେ ଅସୁରକୁ କରିବୁ ପ୍ରହାର ।  
ଏ ଦୈତ୍ୟ ପୂର୍ବେ ମୋଠାରୁ ମାଗି ନେଲାବର  
ବୋଇଲା ଶରୀର ବଜ୍ର ହୋଇବ ମୋହର ।  
ତପବଳେ ମୁଁ ତାହାକୁ ବଜ୍ରକରି କ୍ଷେପି  
ଅଭିଷେକ ପ୍ରାୟ କରି ଅଙ୍ଗେ ଦେଲି ଲେପି ।  
କଣ୍ଠ ଜାନୁ ନାଭିପଦ୍ମ ଏହି ସନ୍ଧିସ୍ଥାନ  
ଏହି ସ୍ଥାନକୁ ନ ଲେପି କରିଛି ଗୋପନ ।  
ଏବେ ଯେବେ ଦେବଶର ପେଶିବୁ ରାଧେୟ  
ଏକ ବାଣକରେ ନାଶ ହୋଇବ ନିଶ୍ଚୟ ।  
ନୀଳବାଣ ପ୍ରହାରିବୁ ନେଇ କଣ୍ଠତଟେ  
ଭୁଜବାଣକୁ ମାରିବୁ ପୁଣି ନାଭିକ୍ରୋଡ଼େ ।  
ବେନିବାଣ ବେନିସ୍ଥାନେ ପ୍ରହାର ତୁ କର  
ମରୁ ମରୁ ସେ ଅସୁର ଯାଉ ପୃଥ୍ବୀଭାର  
ଆଦିତ୍ୟଙ୍କ ବାଣୀ ଶୁଣି ମହାବୀର କର୍ଣ୍ଣ  
ନୀଳବାଣ ଭୁଜବାଣ ବିଧିଲା ତକ୍ଷଣ ।  
ଦନୁଜ ନାଭି କଣ୍ଠକୁ କର୍ଣ୍ଣ କରି ଦୃଷ୍ଟି  
ନାରାଚକୁ ପେଶିଦେଲା କରି ଦୃଢ଼ମୁଷ୍ଟି ।  
ଦୃଷ୍ଟିଭେଦ ବର ତାକୁ ଦେଲେ ହରିହର  
ଦୃଷ୍ଟିକରି ବିଧିଦ୍ୟନ୍ତେ ଭେଦେ ଦୁଇଶର ।  
ନାଭିକଣ୍ଠେ ପ୍ରବେଶନ୍ତେ ହେଲା ଧରାଶାୟୀ  
ଗର୍ଭରେ ଶର ଭେଦନ୍ତେ କମ୍ପେ ସାତମହୀ ।  
କଣ୍ଠତଟେ ବାଜି ବାଣ ପିଠିଗଲା ଫୁଟି  
ରସାତଳ ପରିଯନ୍ତେ ସେହୁ ଗଲା କର୍ଣ୍ଣ ।  
କମ୍ପା ପଡ଼ନ୍ତେ ସାନନ୍ଦ ହେଲା ମହାସ୍ଥଳୀ  
କର୍ଣ୍ଣ ନିକଟେ ପ୍ରବେଶ ଶ୍ରୀଗୋବିନ୍ଦ ଶୂଳୀ ।  
ହରି ହର ବୋଇଲେ ହେ ବର ମାଗ କର୍ଣ୍ଣ  
ଏ ମହାଭାରକୁ ତୁ ଯେ କଲୁ ନିସୁବନ ।  
ରକ୍ଷି ତପୀଙ୍କୁ ଦେଖିଲେ ନାଶେ କଉଶପ  
ତୁହି ବାବୁ ରକ୍ଷାକଲୁ ସବୁ ଜପ ତପ ।  
ରାଧେୟ ବୋଇଲା ବର ନ ମାଗଇ ଆନ  
ନୀଳବାଣ ଭୁଜବାଣ ମୋତେ କର ଦାନ ।  
ଶ୍ରୀହରି ବୋଇଲେ ଯେବେ ମାଗୁତୋତେ ଦେବୁ  
ଅପାଳଟ ଶର ଏହୁ କାହିଁ ସଂହରିବୁ ।

ଦାନେ ଶୂରବନ୍ଧ ତୁହି ଅଗୁରେ ରାଧେୟ  
ଦୈତ୍ୟମାଗି ଘେନିବେକ ଧରି ନିଜକାୟ ।  
ଏହି ଅସ୍ତ୍ରକୁ ମାଇଲେ ହୋଇବ ସେ କଳ୍ପୀ  
ତେଣୁକରି ନାଶିବେକ ବିପ୍ର ରକ୍ଷି ତପୀ ।  
ତୋ ଜାନୁ ଚିରି ସଂହର ଏହି ଅସ୍ତ୍ର ବେନି  
କଠୋର ସମର ହେଲେ ବିଧିବୁ ତୁ ଘେନି ।  
ବ୍ରହ୍ମା ମଘବା କୁବେର ପୁଣି ଚନ୍ଦ୍ର ସୂର୍ଯ୍ୟ  
ଯମ ବରୁଣ ଅନଳ ହୋଇବେ ଦହିଁ ।  
ଦେବଲୋକ ନାଗଲୋକ ନର ଆଦିକରି  
ଏ ଅସ୍ତ୍ର ଯୋଗୁଲେ କେହି ନ ହୋଇବ ସରି  
ଏକଗୋଟି କଥା ତୋତେ ମାଗୁଅଛି ବାବୁ  
ହରି ହର ଦୁହିଁଙ୍କୁ ଏ ଅସ୍ତ୍ର ନ ମାରିବୁ ।  
ଯେତେବେଳ ଯାଏ ଅସ୍ତ୍ର ଥିବ ତୋର ଜାନୁ  
ପଞ୍ଚଭୂତ ଆତ୍ମା ତେବେ ନ ଛାଡ଼ିବ ତନୁ ।  
ବରଦେଇ ଅନ୍ତର୍ହିତ ହେଲେ ହରି ହର  
ଜାନୁ ଚିରି ସେ ବାଣକୁ ରଖେ କର୍ଣ୍ଣବୀର ।  
ଶୁଣି ବୈବସ୍ବତ ମନୁ ବୋଲନ୍ତି ଅଗସ୍ତି  
ସେ ଦୁଇବାଣ ମାଗିଲେ ଯାଇ ଦେବା କୁନ୍ତୀ ।  
ସତ୍ୟବାଦୀ ଜିତେନ୍ଦ୍ରିୟ ଦାନେଶ୍ବର କର୍ଣ୍ଣ  
କୁନ୍ତୀଙ୍କୁ ସେ ଦୁଇ ଅସ୍ତ୍ର କରିଲେ ପ୍ରଦାନ ।  
ଅସ୍ତ୍ର ଘେନି ଇନ୍ଦ୍ରପ୍ରସ୍ଥେ ଗଲେ ପଶୁରାଣୀ  
ପ୍ରବେଶ ପାଶ୍ବର ସଙ୍ଗେ ଯହିଁ ଚକ୍ରପାଣି ।  
କର୍ଣ୍ଣର ସମସ୍ୟାଯାକ ତାହାଙ୍କୁ କହିଲେ  
ଅର୍ଜୁନ ହସ୍ତରେ ସେହି ଦୁଇଅସ୍ତ୍ର ଦେଲେ ।  
ଅସ୍ତ୍ର ଦେଖଣ ହରଷ ହୋଇଲେ ଅର୍ଜୁନ  
ସେ ଅସ୍ତ୍ରକୁ ନିଜତୁଣେ କରିଲେ ସ୍ଥାପନ ।  
ତୁ ଯେ ବୈବସ୍ବତ ମନୁ ପଚାରିଲୁ ମୋତେ  
ଅଳପ ଅଳପ କରି କହିଲାଇଁ ତୋତେ ।  
ଜୟ ତୁ ଜୟ ତୁ ସୃଷ୍ଟି କରତା ବିରଞ୍ଚ  
ଛପନକୋଟି ଜୀବଙ୍କୁ ସଦା ଅଛୁ ସଞ୍ଚ ।  
ପୃଥ୍ବୀ ଜନ ଚିନ୍ତାମଣି ତୁହି ଦିନମଣି  
ଶାରଳା ଦାସ ତୋ ପାଦେ କରଇ ଦୟିନୀ ।



## ମହାକ୍ଷତ୍ରୀମାନଙ୍କର ବଳାବଳ ଓ

### ଯୁଦ୍ଧର ନିୟମ

ଅଗସ୍ତିଙ୍କୁ କହୁଛନ୍ତି ମନୁ ନୃପନାଥ  
ହେ ମୁନି କୃତାର୍ଥ କଲ ଶୁଣାଇ ଭାରତ ।  
ଆଉ କେଉଁ କଥା ଅଛି କରନ୍ତୁ ପ୍ରକାଶ  
ତାହା ଶୁଣିବାକୁ ମୋର ବଳଇ ମାନସ ।  
ଅଗସ୍ତି ମୁନି କହନ୍ତି ଆହେ ମୁନିବର  
ଯାହା ମୁଁ କହୁଛି ଶୁଣ ମତିକରି ସ୍ଥିର ।  
ସମସ୍ତ ନୃପତି ଘେନି ରାଜା ଦୁର୍ଯ୍ୟୋଧନ  
ସଭାରେ ବିଜୟ କରି ବୋଲଇ ବଚନ ।



ଆହେ ନରପତିଗଣ ଶୁଣ ମୋର ଗିର  
 ତୁମ୍ଭମାନଙ୍କ ବଳରେ କରିବି ସମର ।  
 ପଞ୍ଚ ପାଣ୍ଡବେ ଅଟନ୍ତି ଅତ୍ୟନ୍ତ ଦୁର୍ବଳ  
 ସେମାନଙ୍କୁ ମାରି ରଖ ମହାସ୍ଥଳେ ଯଶ ।  
 ତେବେ ଯାଇ ଅଭିମାନ ରହିବ ମୋହର  
 ଶୁଣି ରାଜାମାନେ ତହିଁ କରିଲେ ଉତ୍ତର ।  
 ଶୁଣିମା ହେଉ ଭୋ ଦେବ ନୃପ ଚୂଡ଼ାମଣି  
 ପାଣ୍ଡବମାନେ ସ୍ୱଭାବେ ବୀରଙ୍କ ଅଗ୍ରଣୀ ।  
 ପୁଣି ଶ୍ରୀକୃଷ୍ଣ ତାଙ୍କର ଅଟନ୍ତି ସହାୟ  
 ଏମନ୍ତ ସ୍ଥଳେ କରିବ କିଏ ପରାଜୟ ।  
 ତୁମ୍ଭ ଅଭିମାନ ଘେନି କରିବୁ ସମର  
 ଏ ରଣ ମହାଯୋଗରେ ତେଜକୁ ଶରୀର ।  
 ନୟିଯୋଷ ରଥ କୃଷ୍ଣ କରି ଦରଶନ  
 ଯୁଦ୍ଧେ ପଡ଼ି ମୋକ୍ଷଧାମେ କରିବୁ ଗମନ ।  
 ତାହା ଶୁଣି କୁରୁପତି ବିଜେ ଭୀଷ୍ମ ତହିଁ  
 ବୋଇଲା ପାଣ୍ଡବ ସଙ୍ଗେ ଯୁଦ୍ଧ କରିବୁ ।  
 ବଡ଼ ବଡ଼ ରାଜାମାନେ ଘେନି ନିଜ ସୈନ୍ୟ  
 ଆସ ସପକ୍ଷରେ ଆସି ଦେଲେ ଯୋଗଦାନ ।  
 ଆସ ସୈନ୍ୟମାନେ ପୁଣି ବଳେ ବଳାୟାର  
 ଅସ୍ତ୍ରମାତ୍ର ସୈନ୍ୟଛନ୍ତି ଯୁଧିଷ୍ଠିରଙ୍କର ।  
 ହେ ଗାଙ୍ଗେୟ ରଣେ ତାଙ୍କୁ କରିବା ନା ହତ  
 ଏ ସକଳ କଥା କହ କରି ମୋତେ ସତ ।  
 ଏପରି ଶୁଣି ଗାଙ୍ଗେୟ ବୋଇଲେ ବଚନ  
 ଶୁଣ ମାନବଚକ୍ରବର୍ତ୍ତୀ ରାଜା ଦୁର୍ଯ୍ୟୋଧନ ।  
 ମେଳହେଲେ ଯେତେ ସୈନ୍ୟ ଆସି ଏ ସ୍ଥାନରେ  
 ସମର ହୋଇବ ଯେବେ ବିନା ଉପ୍ରୋଧରେ ।  
 ତେବେ ତିନିଦିନ ଅର୍ଦ୍ଧ ଦିବସ ସମୟେ  
 ଭୁରିଶ୍ରମା ଯୁଦ୍ଧ ପେଶିଦେବେ ଯମାଳୟେ ।  
 ଉପ୍ରୋଧ ନ କରି କୃତବର୍ମା କଲେ ଯୁଦ୍ଧ  
 ତିନିଦିନେ ସମସ୍ତଙ୍କୁ କରିଦେବେ ଦଗ୍ଧ ।  
 ଶଲ୍ୟ ମହାରଥୀ ବେନି ଦିବସରେ ଜାଣ  
 ଯୁଦ୍ଧକରି ସମସ୍ତଙ୍କୁ ଘେନିବେ ପରାଣ ।  
 ବୀର ଅଶ୍ୱତ୍ଥାମା ଦ୍ରୋଣ ଗୁରୁଙ୍କର ସୁତ  
 ଏକଦିନେ କରିଦେବେ ସମସ୍ତଙ୍କୁ ହତ ।  
 କର୍ଣ୍ଣ ଯେବେ ନିଉପ୍ରୋଧେ କରିବ ସମର  
 ତିନି ପ୍ରହରେ ସେ ପେଶିଦେବେ ଯମପୁର ।  
 ନିଉପ୍ରୋଧେ ଦ୍ରୋଣଗୁରୁ ପଶିଲେ ସମରେ  
 ଅବଶେଷ ନ ରହିବ ଦୁଇ ପ୍ରହରରେ ।  
 ମୁହିଁ ଯେବେ ଧନୁ ଧରି ସମର କରିବି  
 ଏକ ପ୍ରହର ମଧ୍ୟରେ ସର୍ବ ବିନାଶିବି ।  
 ଉପ୍ରୋଧ ନ କରି ପାର୍ଥ ଧରିବ ଗାଣ୍ଡିବ  
 ରଣ କଲେ ମୁହୂର୍ତ୍ତକେ ସର୍ବ ନାଶିଯିବ ।  
 ଭୀଷ୍ମଙ୍କ ବଦନୁ ଶୁଣି ରାଜା ଦୁର୍ଯ୍ୟୋଧନ  
 ବୋଇଲା ସକଳେ ଶ୍ରେଷ୍ଠ ହୋଇଲା ଅର୍ଜୁନ ।

ଦ୍ରୋଣଙ୍କର ଶିଷ୍ୟ ହୋଇ ଦ୍ରୋଣଙ୍କୁ ଜିଣିଲା  
 ଆଉ କେଉଁପରି ଯୁଦ୍ଧେ ଜୟା ହେବ ଭଲା ।  
 ପୁଣି ଭୀଷ୍ମଦେବ ତହିଁ କରିଲେ ଉତ୍ତର  
 ରଣ କଲେ ମୁଷ୍ଟି ମୋର ସୃଷ୍ଟି ଆଉ କର ।  
 ଦ୍ରୋଣ କର୍ଣ୍ଣଙ୍କର ହିୟା ହୁଏ ଦକଦକ  
 ଏହି ପ୍ରକାରେ ଅଟନ୍ତି ଧାନୁଷ୍ଠ ଯେତେକ ।  
 କେବଳ ଅର୍ଜୁନ ଅଟେ ନିଷ୍ପତ୍ତି ଶରୀର  
 ଅବ୍ୟର୍ଥ ଶର ସନ୍ଧାନ ଅଟେ ଯେଣୁ ତାର ।  
 ସତୁରି ସହସ୍ର ବଳ ତାହା ଧନୁ ଜାଣ  
 ଅଶୀ ନବେ ପଞ୍ଚାଶୋଇ ପର୍ଯ୍ୟନ୍ତ ପ୍ରମାଣ ।  
 ଏତେକ ବଳରେ ଧନୁ ଅଟେ ସେନାଙ୍କର  
 ମାତ୍ର ଲକ୍ଷେବଳ ଅଟେ ଗାଣ୍ଡିବ ଧନୁର ।  
 ତେଣୁକରି ରଣେ ସେହୁ ଅଟଇ ଅଜେୟ  
 ତାହା ପ୍ରତ୍ୟକ୍ଷ କରିଛି ଆହେ କୁରୁରାୟ ।  
 ବୋଲଇ ଦ୍ରୋଣଙ୍କ ଶିଷ୍ୟ ଅଟେ ଅର୍ଜୁନ  
 ସେ କଥାକୁ କିଏ ଅବା କରିବ କି ଆନ ।  
 ତାହା ହେଲେ କିସ ହୁନ୍ତା ଆହେ ନୃପବର  
 ଈଶ୍ୱରଙ୍କୁ ଜୟ କଲା କରିଣ ସମର ।  
 ତହିଁ ଦେବ ଦେବ ହର ହୋଇ ତୋଷମନ  
 ପାଶୁପତ ଅସ୍ତ୍ର ତାକୁ କରିଲେ ପ୍ରଦାନ ।  
 ପୁଣି ଶାଣ୍ଡବ ବନକୁ ଯେ କାଳେ ଦହିଲେ  
 ସେ କାଳେ ଇନ୍ଦ୍ରାଦି ଦେବେ ସକଳେ ହାରିଲେ  
 ତହିଁ ଇନ୍ଦ୍ରାଦି ଦେବତା ହୋଇଣ ଏକତ୍ର  
 ପ୍ରଦାନ କରିଲେ ତାକୁ ନାନା ଦେବଅସ୍ତ୍ର ।  
 ସୁଭଦ୍ରା ହରଣ କାଳେ ଦେଖୁଛ ତ ପୁଣି  
 ରାମ ହାରିଗଲେ ତାଙ୍କ ସଙ୍ଗେ କରି ରଣ ।  
 ଶତଧନୁ ଯେ କାଳରେ ଶରଣ ପଶିଲା  
 ତା ଛଳେ ହରିଅର୍ଜୁନ ସମର ହୋଇଲା ।  
 ନିଜେ ନାରାୟଣ ତହିଁ ହେଲେ ପରାଜୟ  
 ଗୋଧନ ହରଣ କାଳେ ଦେଖୁଛ ତ ରାୟ ।  
 ମନଭେଦୀ ଶରକୁ ସେ ପେଶିଲେ ସେକ୍ଷଣି  
 ମୁହୂର୍ତ୍ତକେ ସର୍ବ ସୈନ୍ୟ ଲୋଟିଲେ ଧରଣୀ ।  
 ଏ ସର୍ବ ବଚନ ଶୁଣି ରାଜା ଦୁର୍ଯ୍ୟୋଧନ  
 ବୋଇଲେ ସମର ଆଉ ହୋଇବ କେସନ ।  
 ଅର୍ଜୁନକୁ କିଏ ଅବା କରିପାରେ ଜୟ  
 ଶୁଣି ଭୀଷ୍ମ ବୋଲୁଛନ୍ତି ଅଛି ତା ଉପାୟ ।  
 ଏହି ଭାରତ ସମରେ ନିୟମ କରିବା  
 ଦେବତା ପ୍ରଦତ୍ତ ଶର କେହି ନ ମାରିବା ।  
 ଯେ ଅସ୍ତ୍ର ଶିକ୍ଷା ହୋଇଛି ଗୁରୁଙ୍କ ମୁଖରେ  
 ସେ ସବୁ ଅସ୍ତ୍ର ପ୍ରୟୋଗ ହୋଇବ ସମରେ ।  
 ଶକୁନି ମନ୍ତ୍ରୀକୁ ଏବେ ପେଶ ହେ ରାଜନ  
 ତକାଇ ଆଣ ପାଣ୍ଡବମାନଙ୍କୁ ଏ ସ୍ଥାନ ।  
 ମଣାଇ କହିବା ତାଙ୍କୁ ନାନାଦି ପ୍ରକାରେ  
 ସର୍ବେ ନିୟମ କରିବା ଆଉ ଏ ଠାବରେ ।

ଦୁର୍ଯ୍ୟୋଧନ ଆଜ୍ଞାକଲେ ଶକୁନକୁ ଚାହିଁ  
ପାଣ୍ଡବଙ୍କୁ ଡାକିଆଣ ଜଇନ୍ତାକୁ ଯାଇ ।  
ଶୁଣି ଶକୁନି ସଚିବ କରିଲେ ଗମନ  
ଜଇନ୍ତାରେ ପାଣ୍ଡବଙ୍କୁ ଦେଲେ ଦରଶନ ।  
ଶକୁନି ବୋଲନ୍ତି ଧର୍ମ ବଦନକୁ ଚାହିଁ  
ହସ୍ତିନାକୁ ଚାଲ ଏବେ ତୁମ୍ଭେ ପାଞ୍ଚଭାଇ ।  
ସେ ସ୍ଥାନେ ପଡ଼ିବ ଯୁଦ୍ଧ ନିୟମ ସକଳ  
ସେଥିକି ଫେରିଲେ ମୋତେ କୁରୁମହାପାଳ ।  
ତାହା ଶୁଣି ବୃକୋଦର ବୋଇଲା ବଚନ  
ଏଠାକୁ ନଇଲା କିପାଁ କୌରବ ରାଜନ ।  
ଆମ୍ଭେମାନେ ଯିବୁ କିପାଁ ଆଜ୍ଞାବହ ହୋଇ  
ଏ କଥା ଆମ୍ଭଙ୍କୁ ବଡ଼ ଦୃଷ୍ଟ ଅଟଇ ।  
ଶୁଣି ଶକୁନି ବୋଇଲା ଶୁଣ ବାତସୁତ  
ତୁ ଯାହା କହିଲୁ ତାହା ଅଟଇ ଯୁକ୍ତ ।  
ସେ ସଭାରେ ଛନ୍ତି ନାନାଦେଶ ମହାପାଳ  
ନାନାଦି ଯୁକ୍ତିରେ ସବୁ ହୋଇବ ନିର୍ମଳ ।  
ସେ ସଭାକୁ ଗଲେ କିପାଁ ହେବ ଅପମାନ  
କାଳେ ତୁମ୍ଭଙ୍କୁ ପ୍ରାପତ ହେବ ସେହିସ୍ଥାନ ।  
ଅତଏବ ଚାଲି ସର୍ବେ ହସ୍ତିନା ନଗରେ  
ଶୁଣି ପାଞ୍ଚଭାଇ ଗଲେ କୃଷ୍ଣ ସହିତରେ ।  
ମାନ ଗୋବିନ୍ଦ ନିକଟେ ହୋଇଲେ ପ୍ରବେଶ  
ଏକତ୍ରେ ବସିଲେ ସର୍ବେ ହୋଇ ହସ ହସ ।  
ଯୁଧିଷ୍ଠିର ପଚାରିଲେ ଶୁଣ ସହଦେବ  
କେବଣ ଦିନେ ସମର କରିବା ଆରମ୍ଭ ।  
ଶୁଣି ସହଦେବ ତାଙ୍କୁ ଜଣାଏ ଉତ୍ତର  
ମାୟା ଦ୍ଵିତୀ ମଙ୍ଗଳବାର କାଳି ଦିନ ।  
କାଳି ତ ଉତ୍ତମ ଦିନ ଜାଣ ନୃପବର  
ଆରମ୍ଭ କରନ୍ତୁ ଏବେ ଭାରତ ସମର ।  
ଏ କଥା ଶୁଣି ସମସ୍ତେ ହୋଇଲେ ସମ୍ମତ  
ମାନଗୋବିନ୍ଦ ବୋଇଲେ ଶୁଣ ଧର୍ମସୁତ ।  
ଭାଇ ଭାଇରେ ତ ଆମ୍ଭେ କରୁଛୁ ସଂଗ୍ରାମ  
ସମସ୍ତେ ଏକମନରେ କର ହେ ନିୟମ ।  
କାହାର ମନରେ ହିଂସା କପଟ ନ ଧର  
ଏହା ହେଉଅଛି ଧର୍ମ ଭାରତ ସମର ।  
ଏଥେ ସାକ୍ଷୀ ହୋଇଥିବେ ପ୍ରଭୁ ନାରାୟଣ  
ଧର୍ମ ପ୍ରମାଣେ ହୋଇବ ଶେଷେ ହାର ଜିଣ ।  
ଦେବଶିର ଏ ସମରେ କେହି ନ ପେଶିବ  
ମନଭେଦା ନ ମାରିବେ ମଧ୍ୟମ ପାଣ୍ଡବ ।  
ଗୁରୁମୁଖେ ଯେଉଁ ଅସ୍ତ୍ର ଶିକ୍ଷାଅଛି ହୋଇ  
ପ୍ରୟୋଗ କରିବ ତାହା ରଣମଧ୍ୟେ ଥାଇ ।  
ସମରକାଳେ ଯାହାକୁ ଯେ ପାରିବ ମାରି  
ଯୁଦ୍ଧ ରହିଲେ ବୁଝିବ ନିଜ ମିତ୍ରପରି ।  
ହାସ ପରିହାସ ଖେଳା କରିବ ସେକାଳେ  
କୁଟିଳତା ନ କରିବ କେହି ଅନ୍ତରାଳେ ।

ପୁଣି ଶସ୍ତ୍ର ଧରି ଯେବେ କରିବ ସମର  
ମହାଶକ୍ତ ବୋଲି ମନେ କରିବ ବିଚାର ।  
ଏ ସକଳ ଶୁଣି ସର୍ବେ ନିୟମ କରିଲେ  
ସମସ୍ତଙ୍କ ସାକ୍ଷୀରୂପେ ଶ୍ରୀକୃଷ୍ଣ ରହିଲେ ।  
ଏସର୍ବ ନିୟମ ଅଟେ ଆମ୍ଭର ପ୍ରମାଣ  
ଏହାକୁ ଲଘିବ ଯେହୁ ପାଇବ ଦୃଷ୍ଟ ।  
ଭୀଷ୍ମ ବୋଇଲେ ଶୁଣିବା ହେଉ ବାସୁଦେବ  
ଯେ କାଳରେ ନୟିଯୋଷ ବିଜେ କରିଥିବ ।  
ସାରଥୀ ହୋଇଣ ଥିବ ଅର୍ଜୁନ ରଥରେ  
ପ୍ରତିଜ୍ଞା କରିଛ ଅସ୍ତ୍ର ନ ଧରିବ କରେ ।  
ଭକ୍ତ ବସଳ ପ୍ରଭୁ କରୁଣା ସାଗର  
ମୁଁ ତୁମ୍ଭ ଦାସର ଜାଣ ଅଟଇ କିଙ୍କର ।  
ସେ ପ୍ରତିଜ୍ଞା ନ ରହିବ ନିଶ୍ଚୟରେ ଜାଣେ  
ମୋ ଯୋଗୁ ଧରିବ ଅସ୍ତ୍ର ସମର ପ୍ରାଙ୍ଗଣେ ।  
ଭୋ ଦେବ ପୃଥିବୀ ଭାରା ଉଦ୍ଘାସିବା ପାଇଁ  
ଥିବ ଦୁଇପକ୍ଷ ସାକ୍ଷୀ ସ୍ଵରୂପରେ ରହି ।  
ତୁମ୍ଭ ଶ୍ରୀମୁଖ ଚାହିଁଣ ସମରେ ପଡ଼ିବୁ  
କୋଟି ଜନମର ପାପ ଅଳ୍ପେଶେ ନାଶିବୁ ।  
ଏମନ୍ତ ବିଚାରି ସର୍ବେ ସଭାରୁ ଉଠିଲେ  
ଯେ ଯାହା ଗୃହକୁ ପୁଣି ଗମନ କରିଲେ ।  
ପଞ୍ଚପାଣ୍ଡବେ ପ୍ରବେଶି ଜଇନ୍ତା ନଗରେ  
ଯୁଦ୍ଧ ଆୟୋଜନ କଲେ ନାନାଦି ପ୍ରକାରେ ।  
ଶ୍ରୀକୃଷ୍ଣଙ୍କ ପାଦେ ସଦା ରଖିଣ ମାନସ  
ଉଦ୍‌ଯୋଗ ପର୍ବ ଲେଖଇ ଶ୍ରୀ ଶାରଳାଦାସ



### ଶଙ୍ଖାସୁରଠାରୁ ବେଦଭଞ୍ଜାର ଓ ସ୍ତୋତ୍ର

ଜୟ ତୁ ସୃଷ୍ଟି କରତା ଜୟ ତୁ ବିରଞ୍ଚ  
ଛପନକୋଟି ଜୀବଙ୍କୁ ତୁହି ଅଛୁ ସଞ୍ଚ ।  
ଆକାଶ ତେଜିଣ ପିତା ନିତ୍ୟକର୍ମ ବିଧି  
ଚନ୍ଦ୍ରଭାଗା ତୀର୍ଥ ଯେହୁ ଅଛଇ ପୟୋଧି ।  
ବେଦପୋଥି ତଳେ ଥୋଇ କରିଲେ ଗମନ  
ସେ ଜଳରେ ପଶି ପିତା କରନ୍ତେ ସ୍ନାହାନ ।  
ଏମନ୍ତ ସମୟେ ଶଙ୍ଖାସୁର କଉଶପ  
ମହାଜଳରେ ବିକାଶେ ତାହାର ସ୍ଵରୂପ ।  
ରଞ୍ଜ ପୀଢ଼ାର ଉପରେ ବେଦପୋଥି ଥିଲା  
ରାତ୍ରକାଳେ ଶଙ୍ଖାସୁର ତାହାକୁ ଭକ୍ଷିଲା ।  
ଜଳରେ ତର୍ପଣ ସାରି ସେ ସୃଷ୍ଟି କରତା  
ବେଦପୋଥିକି ନ ଦେଖୁ ମନେ କଲେ ଚିନ୍ତା ।  
ବିକଳ ହୋଇ ଖୋଜନ୍ତି ସେହି ଚଉକତି  
ଉଚ୍ଚସ୍ଵରେ ଡାକଦେଲେ କିଏ ନେଲା ପୋଥି ।  
ଚତୁର୍ଦ୍ଦଶ ବ୍ରହ୍ମାଣ୍ଡକୁ ବ୍ରହ୍ମା କଲେ ପୁଛା  
ନ ପାଇଣ ବେଦପୋଥି ହୋଇଗଲେ ମୂର୍ଚ୍ଛା ।

ହେ କୃଷ୍ଣ ହେ କୃଷ୍ଣ ବୋଲି ବ୍ରହ୍ମା ଡାକଦେଲେ  
 ବେଦବରଙ୍କ ବିକଳ ଶ୍ରୀକୃଷ୍ଣ ଶୁଣିଲେ ।  
 ଯେଉଁ ଶ୍ରୀହରି ଅଟନ୍ତି ଦୈତ୍ୟ ନିସୂଦନ  
 ବୋଇଲେ ପିତା ବିକଳ କିପାଇଁ ଏସନ ।  
 ଧାତିକାରେ ବଇକୁଣ୍ଠ ତେଜି ଦେବହରି  
 ଧାନରେ ଜାଣିଲେ ଶଙ୍ଖା ବେଦକଳା ଚୋରି  
 ପିତାଙ୍କୁ ସାକ୍ଷାତ ଦେଇ ପ୍ରଭୁ ଦେବରାଜେ  
 ମାନ ରୂପରେ ସମୁଦ୍ରେ କରିଲେ ସେ ବିଜେ ।  
 ସ୍ୱର୍ଣ୍ଣରୂପେ ନାରାୟଣ ତହିଁ ଅବତରି  
 ଜଳରେ ଖୋଜିଲେ ଚାରିସିନ୍ଧୁ ଲୋଡ଼ିକରି ।  
 ମହାମନ୍ତ୍ର ପୋଥି ଗିଳି ଦୈତ୍ୟ ଶଙ୍ଖାସୁର  
 କ୍ଷୀର ସାଗରେ ବିକାଶେ ଶରୀର ତାହାର ।  
 ସୂର୍ଯ୍ୟୋଦୟ ପ୍ରାୟ ଦିଶେ ସେ ଅଗାଧ ପାଣି  
 ଦେଖେ ବାସୁଦେବ ମୂର୍ତ୍ତି ତାହାଠାରୁ ଜିଣି ।  
 କ୍ଷୀର ସମୁଦ୍ରରେ ପ୍ରଭୁ ଯାଇଣ ଲୋଡ଼ିଲେ  
 ତହିଁ ମହାବାହୁ ବିଶ୍ୱରୂପ ପ୍ରକାଶିଲେ ।  
 ମହାକୋପେ ଶଙ୍ଖାସୁର ନିକଟରେ ଭେଟି  
 ରେ କୌଣସି ବୋଲି ତାକୁ ଚାହିଁଲେ ଲେଉଟି  
 ଦେଖିଲେ ଶଙ୍ଖାସୁରକୁ ମେରୁ ଗିରି ସରି  
 ତହିଁ ଚାରିଗୁଣ ରୂପ ବିକାଶିଲେ ହରି ।  
 ଶଙ୍ଖାସୁର ପଟାରେ ତୁ କେଉଁ ମହାତମା  
 ମୁହଁ ଦେଖୁଅଛି ତୋର ଅତୀବ ମହିମା ।  
 କେଶବଙ୍କର ସ୍ୱରୂପ ଦେଖି କଉଣସି  
 ଧାତିକାରେ ଘୋଟିଲା ସେ କରି ଅତି ଦର୍ପ ।  
 ଶଙ୍ଖାସୁର ରୂପ ଦେଖି ପ୍ରଭୁ ବନମାଳୀ  
 ବିଶ୍ୱରୂପ ଧଇଲେ ସେ କୋପରେ ପ୍ରଭୁଳି ।  
 କୂଳକୁ ଉଛୁଳି ଗଲା ସାଗରର ନୀର  
 ଚୌରାଅଶୀ କାଠି ଅଟେ ଯାହାର ଗଭୀର ।  
 ଶଙ୍ଖାକୁ ସେ ଆକର୍ଷିଲେ ମାନରୂପେ ହରି  
 କ୍ରୋଧେ ବେନି ନେତ୍ର ମହା ଅନଳ ବାହାରି ।  
 ଜଳତେଜି ବ୍ରହ୍ମାଣ୍ଡରେ ଉଠିଲା ସେ ବହ୍ନି  
 ସସ୍ତ୍ର ସମୁଦ୍ର ଘୋଟିଲା ଜଳୋଦ୍ୟାନ ଘେନି ।  
 ଶଙ୍ଖାସୁର ପଟାରେ ତୁ କେଉଁ ମହାତମା  
 ଦେବ ମାନବ ଦୁର୍ଲ୍ଲଭ ତୋହର ଗାରିମା ।  
 ମାନ ବୋଇଲାରେ ଶଙ୍ଖା ମୁହଁ ନାରାୟଣ  
 ଆକାଶେ ଶୁଭିଲା ମୋତେ ତୋର ଦୁଷ୍ପପଣ  
 ତୋର ପାଦଭାରା ସହି ନ ପାରିଲା ମହୀ  
 ତୋର ମୋର କାର୍ଯ୍ୟ ଅଛି ତେଣୁ ଅଛି ସହି ।  
 ଶଙ୍ଖା ବୋଇଲା ହରି ହେ ମୁହଁ ନିସ୍ତରିଲି  
 ତୋତେ ଭେଟିବାକୁ ବେଦ ପୋଥି ଚୋରିକଲି  
 ମାନବୋଇଲେ ମୋଠାରେ ଭକ୍ତି ଯେବେହାବେ  
 ବହନ ତୁ ପୋଥି ଦିଅ ନ ପଡ଼ ପ୍ରମାଦେ ।

ଶଙ୍ଖା ବୋଇଲା ଭକ୍ତିଲି କ୍ଷୁଧାର ବିକଳେ  
 କୃଷ୍ଣ ବୋଇଲେ ବିଶ୍ୱାସ ନୁହେଁ ମୋତେକାଳେ  
 ତୋର କଥା ମୋ ମନକୁ ନ ଆସେ ଯୁକ୍ତେ  
 ତୋ ଶରୀର ବିଦାରିବି ନିଶ୍ଚେ ନଖଘାତେ ।  
 ଶଙ୍ଖା ହସିଲା ମାନର ଏହି କଥା ଶୁଣି  
 ବୋଲେ ଭୁଜ ଥିଲେ ନଖ ଥାନ୍ତା ଚକ୍ରପାଣି ।  
 କିସ ଘେନି ବିଦାରିବୁ ତୁହି ମୋର ବୁକୁ  
 ବଡ଼ ଅସମ୍ଭବ କଥା ବୋଲୁଛୁ ଆମ୍ଭଙ୍କୁ ।  
 ଗୋବିନ୍ଦ ବୋଇଲେ ତୋତେ ହାଣିବି ମୁଁ ଦାଡ଼େ  
 ବେନିଫାଳ କରିଦେବି ମୋ ପ୍ରତିଜ୍ଞା ଗାଡ଼େ ।  
 ତୋତେ ବିଦାରି ଶୋଧିବି ଜାଣ ତୋର ପେଟ  
 ତେବେ ଜାଣିଥାଅ ଯିବ ବ୍ରହ୍ମାଣ୍ଡ ସଙ୍କଟ ।  
 ଶଙ୍ଖା ବୋଲେ ମନ୍ଦ କହୁ ଦେବରାଜ ହୋଇ  
 ମାଛ ଦାଡ଼ରେ ଶଙ୍ଖାର କାୟାକି ଛିଡ଼ଇ ।  
 ଗୋବିନ୍ଦ ବିଚାର କରେ ଶଙ୍ଖାବାକ୍ୟ ଶୁଣି  
 ଗର୍ଭରୁ କାୟା ବିସ୍ତାର କଲେ ଚକ୍ରପାଣି ।  
 ଦକ୍ଷିଣ ଭୁଜରେ ଚକ୍ର ବାମରେ କୋଦଣ୍ଡ  
 କୌମୋଦକୀ ଗଦା ଶୋହେ ପୃଥ୍ୱୀ ନବଖଣ୍ଡ  
 ନୀଳୋତ୍ପଳ ବର୍ଣ୍ଣ ଜିଣି ପ୍ରଭୁ ଦେହଗୋଟି  
 ଅଶେଷ ବ୍ରହ୍ମାଣ୍ଡଯାକ ରୂପ ଅଛି ଘୋଟି ।  
 ତ୍ରିଲୋକ୍ୟକୁ ମୋହୁଅଛି ନୀଳୋତ୍ପଳ ବର୍ଣ୍ଣ  
 ଶଙ୍ଖାକୁ ଚାହିଁଲେ କରି କଠୋର ନୟନ ।  
 ଦେଖିକରି ନମସ୍କାର କଲା ଶଙ୍ଖାସୁର  
 ବୋଲେ ନିସ୍ତରିଲି ଦେଖି ମାନ ଅବତାର ।  
 ଜନ୍ମେ ଜନ୍ମେ ସଦା ମୁହଁ ଭାବୁଥିଲି ଯାହା  
 ଦେଖିଲି ସେ ରୂପ ଏବେ ଆହେ ଜଗନ୍ନାଥ ।  
 ବଦନ୍ତି କେଶବ ନାଶଗଲୁ ଶଙ୍ଖାସୁର  
 ଏବେ ଚକ୍ରେ ବିଦାରିବି ତୋହର ଶରୀର ।  
 କରଯୋଡ଼ି ଶଙ୍ଖାସୁର କରେ ତାଙ୍କୁ ପୁଛା  
 ତିନିଭୁଜେ ଅସ୍ର ଏକ ଭୁଜ କିପାଁ ତୁଛା ।  
 ଗୋବିନ୍ଦ ବୋଇଲେ ଅଛି ମୁହଁ ପରିମାଣି  
 ତୋ ତନୁନାଶି ହୋଇବି ମୁହଁ ଶଙ୍ଖପାଣି ।  
 ଚଇତନ ପଟାରିଲେ ହେ ଅଗସ୍ତି ଶୁଣ  
 ବଡ଼ ଦୁରାପଦ କଥା କହିଲ ଆପଣ ।  
 ଶଙ୍ଖାସୁର ବେଦପୋଥି ଚୋରିକରି ନେଲା  
 ପୋଥି ନ ଥିବାରୁ ବ୍ରହ୍ମା କି ମନ୍ତ୍ର ପଢ଼ିଲା ।  
 ଶଙ୍ଖ ମାନ କଥାବାର୍ତ୍ତା ହେଲେ ଯେତେ ଯେତେ  
 ଏହିରୂପେ ଗଲା କେତେ କାଳ ପରିଯନ୍ତେ ।  
 ସତ୍ୟଯୁଗ ପ୍ରଥମରୁ ପୋଥି ଚୋରିକଲା  
 ଲୋଭୁ ଲୋଭୁ ସେହି ଯୁଗ ଶେଷ ହୋଇଗଲା  
 ଏତେକାଳ ଯାଏ କିସ କଲା ବେଦପତି  
 ମନ୍ତ୍ରଭାବେ ଶସ୍ୟ କେହ୍ନେ ଉପୁଜିଲା ପୃଥ୍ୱୀ ।

ଅଗସ୍ତି ବୋଇଲେ ଶୁଣ ଏହା ତତ୍ତ୍ୱକଥା  
 ପୋଥି ହଜାଇଣ ବ୍ରହ୍ମା ଲଭିଲେ ଅବସ୍ଥା ।  
 ହେଠ ବଦନରେ ବ୍ରହ୍ମା ପୃଥିବୀକୁ ଚାହାନ୍ତେ  
 ପ୍ରଥମେ ରକ୍ତବେଦ ଯେ ହେଲା ହୃଦଗତେ ।  
 ଅତି ବିକଳ ହୋଇଣ କାନ୍ଦୁ ବେଦବର  
 ତହିଁରୁ ଯଜୁର୍ବେଦ ଯେ ହୋଇଲା ବାହାର ।  
 ଯଜୁର୍ବେଦ ଦ୍ୱିତୀୟରେ ଯହିଁ ଉପୁଜିଲା  
 ତୃତୀୟ ଅଧର୍ବ ବେଦ ହୃଦେ ବିକାଶିଲା ।  
 ଶ୍ରୀକୃଷ୍ଣଙ୍କୁ ଦେଖୁ ବ୍ରହ୍ମା ହେଲେ ତୋଷମନ  
 ଶ୍ରୀମୁଖରୁ ସାମବେଦ ହେଲା ଉଦ୍ଧାରଣ ।  
 ଏହି ଚାରିବେଦ ବ୍ରହ୍ମା ମୁଖରୁ ଲେଖନୀ  
 ରକ୍ତବେଦ ବଶିଷ୍ଠଙ୍କୁ ବ୍ରହ୍ମା ଦେଲେ ଘେନି ।  
 ସାମବେଦକୁ ପାଇଲେ ମୁନି ପଞ୍ଚଲହସ୍ୟ  
 ଅଧର୍ବ ବେଦକୁ ଦେଲେ ଅଗସ୍ତିଙ୍କ ହସ୍ତ ।  
 ଯଜୁର୍ବେଦ ନାରଦଙ୍କୁ ବ୍ରହ୍ମା ଦେଲେ ଘେନି  
 ଯୁଗକଳ୍ପ ବଞ୍ଚାଇଲେ ମହାମନ୍ତ୍ର ମୁନି ।  
 ମନୁ ବୋଲେ ଫିଟିଗଲା ମୋର ମନୋଭ୍ରାନ୍ତି  
 ରାଜାଙ୍କ ଅଗ୍ରତେ ମୁନି ପୁଣି ବଦୟନ୍ତି ।  
 ଏଥୁ ଅନନ୍ତରେ ଶୁଣ ଶଙ୍ଖୀସୁର କଥା  
 ଶଙ୍ଖୀ ଶ୍ରୀହରି ଦୁହିଁଙ୍କ ଯୁଦ୍ଧର ବାରତା ।  
 ଆରେ ଆରେ ଶଙ୍ଖୀସୁର ଦିଅ ବେଦପୋଥି  
 ଅନେକ ପ୍ରଶଂସା ତାକୁ କଲେ ଦାଶରଥ ।  
 ଯହିଁ ଶଙ୍ଖୀସୁର କୃଷ୍ଣ ବଚନ ନ କଲା  
 ତହିଁ ଶ୍ରୀହରିଙ୍କ ବିଶ୍ୱରୂପ ପ୍ରକାଶିଲା ।  
 ତହିଁ ଶଙ୍ଖୀକୁ ଧରିଣ ଦେଲେ ଓଲଟାଇ  
 ହୃଦକମଳ ଉପରେ ବସିଲେ ସେ ଯାଇଁ ।  
 ଶଙ୍ଖୀର ଶରୀର ଦେବ କଲେ ବିଦାରଣ  
 ପୋଥି ଲୋଡ଼ି ନ ପାଇଲେ ପ୍ରଭୁ ନାରାୟଣ ।  
 ଗର୍ଭେଧରି ବେଦପୋଥି କେହ୍ନେ କଲା ଜୀର୍ଣ୍ଣ  
 ହୃଦଗତେ ବିଚାରନ୍ତି ପ୍ରଭୁ ନାରାୟଣ ।  
 ଅତି କଠୋରରେ ତହିଁ ପାଇଲେକ ପୋଥି  
 ସେ ପୋଥି ଥୋଇଲେ ନେଇ ବ୍ରହ୍ମାଙ୍କର କତି  
 ଯହିଁ ସେହୁ ଦନ୍ତଜର ନ ଗଲାକ ପ୍ରାଣ  
 ସେ ଶଙ୍ଖୀକୁ ବାମକରେ ଧଇଲେ ଆପଣ ।  
 କୃଷ୍ଣ ବୋଇଲେ ମଧୁର ତୋର ବାଣୀ ଶୁଣି  
 ତୃପ୍ତି ହୋଇଲି ବର ମାଗ ବୀରମଣି ।  
 ଶଙ୍ଖୀ ବୋଲେ ନିଷ୍ଠୁରିଲି ମୁହିଁ ତୁମ୍ଭ ଭେଟେ  
 ଶୁଦ୍ଧ ଶରୀର ଧରିଣ ବସିବି ବୈକୁଣ୍ଠେ ।  
 ଅନିତ୍ୟ ସଂସାର ନାଥ ମୋହଜାଲ ଫାଶୀ  
 ଏଥୁରୁ ଉଦ୍ଧରି ମୁକ୍ତି ଗତିକୁ ଦିଅସି ।  
 ପ୍ରସନ୍ନ ହୋଇଲେ ଦେବ ଅନାଦି ଅରୂପ  
 ବାମକରେ ସଂହାରିଲେ ଶଙ୍ଖୀସୁର ଦର୍ପ ।

ଅଗୋଚର ଅଫଇ ସେ ମୀନର ମହିମା  
 ଅନେକ ସ୍ତୁତି କରିଲେ ଯାଇ ବେଦବ୍ରହ୍ମା ।  
 କେଶବ ବୋଇଲେ ପିତା ସଦା ଯାକୁ ପଢ଼ୁ  
 ଏଡ଼େ ବଡ଼ ମନ୍ତ୍ରପୋଥି କିପାଁ ହେଲେ ଛାଡ଼ୁ ।  
 ସମ୍ଭାଳ ତୁ ମହାମନ୍ତ୍ର ନ ଛାଡ଼ିବୁ ପୁଣି  
 ଏତେ ବୋଲି ବୈକୁଣ୍ଠକୁ ଗଲେ ନାରାୟଣ ।  
 ସେ ମୀନରୂପକୁ ମୋର ନମସ୍କାର ନିତି  
 ମୀନରୂପ ଦର୍ଶନରେ ଫିଟିଗଲା ଭ୍ରାନ୍ତି ।  
 ଦୁରାପଦ ସଂସାରରେ ଦୁଃଖ ଆଉ କରା  
 ସଂସାର ସାଗରେ ପଶି କଲା ମହାଭାରା ।  
 ସେ ଅସୁର ଚଣ୍ଡାଳେ ଯେ ବିଶ୍ୱେହୋଇ ବ୍ୟାପି  
 ବିଶ୍ୱଲୋକକୁ କଟାଳ କରନ୍ତି ଅବ୍ୟାପି ।  
 ଅନିତ୍ୟ ସଂସାର ଏହୁ ମୋହଜାଲ ଫାଶୀ  
 ଏଥୁ ପାରିକର ମୋତେ ମୁକ୍ତି ଦିଅସି ।  
 ଶ୍ରୀ ମହାଭାରତ ଏହୁ ବିଷ୍ଣୁଙ୍କ ପୁରାଣ  
 ଏକଲକ୍ଷ କରି ସୁଞ୍ଜନମାନେ ଶୁଣ ।  
 ଏ କଳିରୁ ତରିବାକୁ ଅନ୍ୟଗତି ନାହିଁ  
 ଅନ୍ୟାୟୀ ଲୋକେ ଶୁଣିବେ ଯାକୁ ପୁଣି କାହିଁ  
 ପାପ ଆଚରଣେ କାଳ କଟାନ୍ତି ଯେ ଜନ  
 ସେହି ଲୋକ ଶୁଣିବାକୁ ହେବ କି ଭାଜନ ।  
 ବିଷ୍ଣୁଙ୍କର କଥା ଅଟେ ତର ଏହା ଶୁଣି  
 ବିଶ୍ୱାସ କଲେ ବୈକୁଣ୍ଠ ଦେବେ ଚକ୍ରପାଣି ।  
 ଏହି ମନ ଦୃଢ଼କଲେ ସର୍ବଫଳ ପାଇ  
 ଏ ମନ ଦୃଢ଼ ନ କଲେ ସର୍ବ ନାଶଯାଇ ।  
 ଏହିମନ ଏହାକୁ ଯେ ଦଣ୍ଡ ଦେଉଥାଇ  
 ଏହି ମନ ଏହାକୁ ଯେ ବୈକୁଣ୍ଠେ ନିଅଇ ।  
 ଆହେ ସୁଞ୍ଜନମାନେ ଏ ଭାରତ ଶୁଣ  
 ଧନ ପୁତ୍ର ଥାଇ ଅନ୍ତେ ପାଇବ କାରଣ ।  
 ଭାରତ ନିନ୍ଦା ନ କର ହେ ସୁଞ୍ଜ ସୁଜନ  
 ଭାରତ ନିମନ୍ତେ ହରି ସଂସାରେ ଉତ୍ସବ ।  
 ଆତ୍ମ ବଢ଼ାଇ ନ କର ହେ ପଣ୍ଡିତଗଣ  
 ଶ୍ରୀକୃଷ୍ଣଙ୍କ ଲୀଳା ଏହୁ ଶ୍ରୀକୃଷ୍ଣ ପୁରାଣ ।  
 ଭାରତ ଶୁଣାଇବାକୁ ଶକ୍ତି ମୋର କାହିଁ  
 ଶାରଳା ଚଣ୍ଡୀ ପ୍ରସାଦେ ଏହା ରଚିଲାଇଁ ।  
 ଶ୍ରୀ ଚଣ୍ଡୀ ଶାରଳା ପାଦେ ନମେ ପ୍ରତିଦିନ  
 ଏଣୁ ଉଦ୍‌ଯୋଗ ପର୍ବ କଲି ସମାପନ ।  
 ମନୁ ବୋଇଲେ ହେ ମୁନି କହିଛ ଆପଣ  
 ଭୀଷ୍ମବୀର ସେନାପତି ହେବେ ଦଶଦିନ ।  
 ସେ ଭୀଷ୍ମର ଯୁଦ୍ଧ ମୋତେ କହିବ ସମ୍ପାଦି  
 କହନ୍ତି ଶାରଳା ଦାସ ଦିଅ ପ୍ରଭୁ ବୁଦ୍ଧି ।  
 ଆହେ ସାଧୁ ସୁଞ୍ଜନେ ଶୁଣ ଦେଇ ତିଉ  
 ଶାରଳା ଦାସଙ୍କ ଏହି ଶ୍ରୀମହାଭାରତ ।



# ପ୍ରାନ୍ତାନ୍ତରତ

## ବିଜ୍ଞାପନ

ନିମ୍ନଲିଖିତ ପୁସ୍ତକ ସବୁ ସରସ କାଗଜରେ ସୁନ୍ଦର ଛାପା ହୋଇ ବିକ୍ରୟ ନିମିତ୍ତ ଗଚ୍ଛିତ ଅଛି । କ୍ରୟ କରିବା ପାଇଁ ଆପଣଙ୍କ ନିକଟସ୍ଥ ପୁସ୍ତକ ବ୍ୟବସାୟୀଙ୍କ ସହିତ ଯୋଗାଯୋଗ କରନ୍ତୁ । ଏଥିରେ ସତନ୍ତ୍ର କମିଶନ ବ୍ୟବସ୍ଥା ଅଛି ।

## ଅଷ୍ଟାଦଶ ପୁରାଣ

- |                             |                    |
|-----------------------------|--------------------|
| ✚ ବ୍ରହ୍ମପୁରାଣ ସେଟ୍          | ✚ ଲିଙ୍ଗ ପୁରାଣ      |
| ✚ ପଦ୍ମପୁରାଣ ସେଟ୍            | ✚ ବରାହ ପୁରାଣ       |
| ✚ ମହାବିଷ୍ଣୁ ପୁରାଣ           | ✚ ଶ୍ଵେତ ପୁରାଣ      |
| ✚ ଶିବ ପୁରାଣ ସେଟ୍            | ✚ ବାମନ ପୁରାଣ       |
| ✚ ନାରଦ ପୁରାଣ                | ✚ କୂର୍ମ ପୁରାଣ      |
| ✚ ମାର୍କଣ୍ଡେୟ ପୁରାଣ          | ✚ ମତ୍ସ୍ୟ ପୁରାଣ     |
| ✚ ଅଗ୍ନି ପୁରାଣ               | ✚ ଗରୁଡ଼ ପୁରାଣ      |
| ✚ ଭବିଷ୍ୟ ପୁରାଣ              | ✚ ବ୍ରହ୍ମାଣ୍ଡ ପୁରାଣ |
| ✚ ବ୍ରହ୍ମବୈବର୍ତ୍ତ ପୁରାଣ ସେଟ୍ | ✚ ଭାଗବତ ସେଟ୍       |



ପ୍ରକାଶକ-

ଧର୍ମଗ୍ରନ୍ଥ ଷ୍ଟୋର <sup>TM</sup>

ଅଲିଶା ବଜାର, କଟକ-୨  
ଫୋନ୍ : (୦୬୭୧) ୨୫୦୮୨୯୭  
website : [www.dharmagranthastore.com](http://www.dharmagranthastore.com)